



ಚಂದ್ರ್ ಆನಿ ತಾರಾಂ

(ವಿಂದ್ಲಾರ್ 20 ಮಟ್ವಾ ಕಾಣಿಯಾಂಚೆಂ ಲಾರಾಂ)

ಹೆರೊಲ್ಟಿಯುಸ್



೧೪೮೯
Short-Stories
Konkani
H&R

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಹಾಸನಗರ ಪಾಲಿಕಾ ಬಾಂದಪ್, ಲಾಲ್‌ಬಾಗ್, ಮಂಗಳೂರು 575003

ಇಮೇಲ್ : kksa1994@gmail.com ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org

ಚಂದ್ರ ಅನಿ ತಾರಾಂ

(ವಿಂಚ್ಚಾರ್ 20 ಮಟ್ಟಾ ಕಾಣಿಯಾಂಚಿಂ ಲಾರಾಂ)

ಹೆರೊಲ್ಡಿಯಸ್

ಮುಖೇಲ್ ಸಂಪಾದಕ್
ಆರ್. ಪಿ. ನಾಯ್ಕ

ಕಾರ್ಯನಿರ್ವಾಹಕ್ ಸಂಪಾದಕ್
ಚಂದ್ರಹಾಸ ರೈ ಬಿ.



9899
Shri Stories
KON
HER



ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗಳೂರ್ 575 003.

ಇಮೇಯ್ಲ್: kksa1994@gmail.com.

ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org

Chandr Ani Tharan: Collection of 20 selected Konkani short stories by Herolpius, Mobile : 9632454754, herolpius@gmail.com

Chief Editor : R.P. Naik
President,
Karnataka Konkani Sahitya Academy,
Corporation Building,
Mangaluru-575003

Publisher : Chandrahasa Rai B.
Registrar,
Karnataka Konkani Sahitya Academy

Published By : Karnataka Konkani Sahitya Academy,
Corporation Building,
Mangaluru-575003

Copy Right : Karnataka Konkani Sahitya Academy

First Edition : 2019

Pages : V + 219

Copies : 300

Price : 100/-

Printed at : Pixels Designers, Mangaluru

ಅಧ್ಯಕ್ಷಾಲಿ ಉತ್ತಾಂ



ಸಂಗ್ಯಾಂಕಿ ನಮಸ್ಕಾರ್

ಕೊಂಕಣಿ ಭಾಷೆಚೆ ಸಾಹಿತ್ಯ ವಾಡೋವಚೆ ಉದ್ದೇಶ್ ದವರ್ನ್ ಹರ್‌ಎಕ್ ವರ್ಸ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಕೊಂಕಣಿ ಲೇಖಕಾಂನಿಂ ಬರೊವ್ನ್ ದಿಲ್ಲೆಂ ವಿವಿಧ್ ನಮೂನೆಚೆ ಪುಸ್ತಕಾಚೆಂ ಹಸ್ತಪ್ರತಿ ಫೇವ್ನ್ ಪುಸ್ತಕ್ ಪ್ರಕಟ್ ಕೊರ್ಚೆ ಯೋಜನ್ ಚಲ್ತೆ ಅಸಾ. ಲೇಖಕಾನ್ ಆಸ್ತಕ್ ದೋರ್ನು ಬರೆಯಿಲ್ಲೆ ಪುಸ್ತಕ್ ಸಂಗ್ಯಾಂಕ್ ಪಸಂದ್ ದಾವ್ನ್ ಆನಿ ವಾಚನ್‌ಕಾರ ಮುಖಾರ್ ಯೇವ್ನ್ ತಾಣಿಂ ಏಕ್ ಪುಸ್ತಕ್ ಬರೊಂವ್ಚೆ ಪ್ರಯತ್ನ್ ಕೊರ್ಕ್ ಮ್ಹಣ್ ಅಮ್ಚೆ ವಿಚಾರ್ ಆನಿ ಉದ್ದೇಶ್.

ಹ್ಯಾ ವರ್ಸಾಚಾ ಅಮ್ಚಾ ಅವಿರುತ ಕೊಂಕಣಿ ಜಾಗೃತಿ ಅಭಿಯಾನ್ ಪ್ರಾರಂಭ್ ಕೋರ್ನ್ ಹಳ್ಳಿ ಥಾವ್ನ್ ದಿಲ್ಲಿ ಪರ್ಯಂತ್ ದಿಲ್ಲಿ ಥಾವ್ನ್ ದುಬಾಯ್ ಪರ್ಯಂತ್ ಯೋಜನ್ ದವರ್ನ್ ಕಾಮ್ ಕರ್ತೆ ಅಸಾತ್. ಹ್ಯಾ ಕಾರ್ಯಕ್ರಮ್ ಮುಖಾಂತರ್ ಆಮಿ ಘರ್ ಅಂಗ್ಲಾಂತು ಕೊಂಕಣಿ ಪರ್ಮೊಳ್ ವಾಡೋವ್ನ್ ಅಸಾಂವ್. ಹ್ಯಾ ಕಾರ್ಯಕ್ರಮಾಕ್ ವಿಶೇಷ್ ಖರ್ಚ್ ವೆಚ್ಚ ನಾಸ್ತಾನ ಚಡ್ ಚಡ್ ಕಾರ್ಯಕ್ರಮ್ ಕರ್ತಾ. ಹ್ಯಾ ಯೆವಜಣೆಂತು ಆಮಿ 100 ಕಾರ್ಯಕ್ರಮ್ ಪೂರ್ಣ್ ಕೊರ್ಚೆ ತಯಾರಿ ಚಲುನ್ ಅಸಾ.


ಲ್ಹಾನ್ ಅವಧೀಂತ್ ಪುಸ್ತಕ್ ವಾಚನ್ ಕರ್ಚಾ ಖಾತಿರ್ ಸಾಮಜಿಕ್ ವಿಷಯಾಚೆ 100 ವಿಷಯ್ ಫೇವ್ನ್ 100 ವಿಶೇಷ್ ಪುಸ್ತಕ್ ಪ್ರಕಟ್ ಕರ್ತೆ ಅಸಾತ್. ಅಮ್ಚಾ 100 ಕೀ ಚಡ್ ಹಸ್ತ ಪ್ರತಿ ಪಾವಿತ್ ಜಾಲಾ, ಹಿಂ ಪುಸ್ತಕಾಂ ಪ್ರಕಟ್ ಕೊರ್ಚೆ ತಯಾರೆರ್ ಅಸಾ. ಹ್ಯಾ ವಿಷಯಾಂತು ಸಹಕಾರ್ ದಿಲ್ಲೆಂ ಪೂರಾ ಲೇಖಕಾಂಕ್ ಹಾಂವ್ ವಿಶೇಷ್ ಅಭಾರ್ ಅಸಾ.

ಶಾಳಾ ಕಾಲೇಜು ವಿದ್ಯಾರ್ಥಿಂಕ್ ಕೊಂಕಣಿ ಭಾಷಾ ವಯ್ ಮೋಗ್ ಯೆವ್ಚೆ ಖಾತಿರ್ ವೆವೆಗ್ಲೆ ಕ್ಷೇತ್ರಾಂತು ಸರ್ಟಿಫಿಕೇಟ್ ಕೋರ್ಸ್ (ನಾಟಕ, ಸಂಗೀತ, ಪೂವ್ಯ, ಗುಮಟ್, ಬ್ರಾಸ್ ಬ್ರಾಂಡ್ ಇತ್ಯಾದಿ) ಚಲ್ತೆ ಅಸಾತ್. ಕೊಂಕಣಿ ಲೋಕ್ ಅಕಾಡೆಮಿ ವಯ್ ಮೋಗ್ ದೋರ್ನ್ ಕಾರ್ಯಕ್ರಮಾಕ್ ತಾಂಗೆಲೆ ಪೂರ ಸಹಕಾರು ದಿಂವ್ಚೆ ತಾಂಚೆ ಹಕ್ಕು ಆನಿ ಜವಾಬ್ದಾರಿ ಮ್ಹಣ್ ಅಮಿ ಲೆಕ್ತಾ.

ಹರ್ ಎಕ್ ಕಾರ್ಯಕ್ರಮಾಕ್ ಆಮ್ಚೆಂ ಸಗ್ಳೆ ಸಾಂದೆ, ರಿಜಿಸ್ಟ್ರಾರ್ ಆನಿ ಸಿಬ್ಬಂದಿ ಸಹಕಾರ್ ದೀವ್ನ್ ಆಮಿ ಯಶಸ್ ಪಾವ್ತೆ ಅಸಾಂವ್. ಸಂಗ್ಯಾಂಕೀ ದೇವ್ ಬರೆಂ ಕೊರು ಮನ್ಶಾ.

ಆರ್. ಪಿ. ನಾಯ್ಕ್
ಅಧ್ಯಕ್ಷ

ಪ್ರಕಾಶಕರ ಮಾತು



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಯು ಪುಸ್ತಕಗಳನ್ನು ಪ್ರಕಟಿಸುವ ವಿಶೇಷ ಯೋಜನೆಯನ್ನು ಹಮ್ಮಿಕೊಂಡಿದೆ. ಕೊಂಕಣಿ ಭಾಷೆಯ ಸಾಹಿತ್ಯ, ಸಂಸ್ಕೃತಿ, ಇತಿಹಾಸ ಮುಂತಾದ ಹಲವಾರು ವಿಷಯಗಳನ್ನು ಕೊಂಕಣಿಗರಿಗೆ ತಲುಪಿಸುವ ಉದ್ದೇಶವನ್ನು ಹೊಂದಿದೆ. ಸಾಹಿತ್ಯ ಬರವಣಿಗೆಗಳಿಂದ ದೂರ ಸರಿಯುತ್ತಿರುವ ಇಂದಿನ ಯುವ ಪೀಳಿಗೆಯನ್ನು ಪುಸ್ತಕ ಓದುವಿಕೆ, ಬರವಣಿಗೆಯ ಕಡೆಗೆ ಒಲವು ಮೂಡಿಸುವ ಧ್ಯೇಯ ಹೊಂದಿದೆ.

ಸಾಹಿತ್ಯದಲ್ಲಿ ಆಸಕ್ತಿ ಇರುವ ಪ್ರತಿಯೊಬ್ಬರಿಗೆ ತಾವು ಏನಾದರೂ ಸಾಹಿತ್ಯಾತ್ಮಕ ಕೆಲಸವನ್ನು ಮಾಡಬೇಕೆಂಬ ಹಂಬಲ ಹೊಂದಿದವರಿಗೆ ಪ್ರೋತ್ಸಾಹ ನೀಡಿದಂತಾಗುತ್ತದೆ. ಕೊಂಕಣಿ ಸಾಹಿತ್ಯ ಕ್ಷೇತ್ರವನ್ನು ಬಲಪಡಿಸಲು ಎಲ್ಲಾ ವಿಧದಲ್ಲಿ ಲೇಖಕರನ್ನು ಪ್ರೋತ್ಸಾಹಿಸುವುದು ಮುಖ್ಯವಾಗಿದೆ. ಕೊಂಕಣಿ ಸಾಹಿತ್ಯ ಅಭಿವೃದ್ಧಿ ಹೊಂದಿದಲ್ಲಿ ಉಳಿದ ಎಲ್ಲಾ ಆಯಾಮದಲ್ಲೂ ಕೊಂಕಣಿ ಭಾಷೆಯ ಏಳಿಗೆ ಸಾಧ್ಯವಾಗುತ್ತದೆ. ಇದನ್ನು ಸಾಧಿಸಲು ಎಲ್ಲಾ ಕೊಂಕಣಿಗರು ಒಂದಾಗಿ ಸಾಗುವ ಅವಶ್ಯಕತೆಯೂ ಕಂಡುಬರುತ್ತದೆ. ಇದು ನಾವು ನಮ್ಮ ಮುಂದಿನ ಯುವ ಪೀಳಿಗೆಗೆ ನೀಡುವ ಬಹುದೊಡ್ಡ ಉಡುಗೊರೆ.

ಮುಂದಿನ ದಿನಗಳಲ್ಲಿ ಕೊಂಕಣಿ ಭಾಷಾ ಸಾಹಿತ್ಯ ಲೋಕದಲ್ಲಿ ಇನ್ನಷ್ಟು ಹೊಸ ಲೇಖಕರು ಹಾಗೂ ಪುಸ್ತಕಗಳು ಹೊರಬರುವಂತಾಗಲಿ. ಕೊಂಕಣಿ ಸಾಹಿತ್ಯದ ಪರಿಚಯ ಸರ್ವರಿಗೂ ಲಭಿಸುವಂತೆ ಮಾಡಿದ ಲೇಖಕರಿಗೂ ಹಾಗೂ ಸಹಕರಿಸಿದ ಎಲ್ಲರಿಗೂ ವಂದನೆಗಳು.

ಚಂದ್ರಹಾಸ ರೈ ಬಿ.
ರಿಜಿಸ್ಟ್ರಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ 2017-20 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ
ಶ್ರೀ ಆರ್.ಪಿ ನಾಯ್ಕ

ಸಾಂದೆ:

ಶ್ರೀ ಜೋಕಿಂ ಸ್ವಾನ್ಸಿ (ಅಲ್ವಾರಿಸ್)
ಶ್ರೀ ದಾಮೋದರ್ ಬಂಡಾರಕರ್
ಶ್ರೀ ಲಿಂಗಪ್ಪ ಗೌಡ
ಶ್ರೀ ಉಲ್ಲಾಸ್ ಲಕ್ಷ್ಮೀನಾರಾಯಣ (ಪ್ರಭು)
ಶ್ರೀ ಸುಮಂಗಲ ಸದಾನಂದ ನಾಯಕ
ಶ್ರೀ ನಾಗೇಶ್ ಅಣ್ಣೇಕರ್
ಶ್ರೀ ರಾಮ.ಎ. ಮೇಸ್ತ
ಶ್ರೀ ಸಂತೋಷ್ ಮಹಾಲೆ
ಶ್ರೀಮತಿ ಶೀಲಾ ಭಂಡಾರ್ಕರ್
ಶ್ರೀ ಸಂತೋಷ್ ಶೆಣೈ
ಶ್ರೀ ಅಶೋಕ್ ಕುಮಾರ್ ಕುಂದಾಪುರ
ಶ್ರೀ ಲಕ್ಷ್ಮಣ ಪ್ರಭು ಕೆ
ಶ್ರೀ ಮಾನ್ಯವೆಲ್ ಸ್ಪೀಫನ್ ರೋಡ್ರಿಗಸ್
ಶ್ರೀ ದಯಾನಂದ ಪಾಂಡು ಗೌಡ

ಅಧಿಕಾರಿ ವರ್ಗ

ನಿರ್ದೇಶಕಾಚೊ ಪ್ರತಿನಿಧಿ
ಶ್ರೀ ಮಲ್ಲಿಕಾರ್ಜುನ ಸ್ವಾಮಿ, ಬೆಂಗಳೂರ್

ರಿಜಿಸ್ಟ್ರಾರ್
ಶ್ರೀ ಚಂದ್ರಹಾಸ ರೈ ಬಿ

ಅರ್ಥ ಸದಸ್ಯ
ಶ್ರೀ ರಾಜೇಶ್ ಜಿ

ಚಂದ್ರ ಆನಿ ತಾರಾಂ

ಮಾಂಡಾವಳ್

1. ತಿಚ್ಚೆ ಖಾತಿರ್ ರಾಕ್ತಾ	1
2. ತಕ್ಲೆರ್ ಸಯ್ತಾನ್ ಸೊರೊ	11
3. ರಡ್ಡೆಂ ಆನಿ ವಿಳಾಪ್	20
4. ಆಬ್ಲೆಸ್ ಆನಿ ಸ್ವಾರ್ಥ್	27
5. ಕಾಜಾರ್ ಜಾ ಪುತಾ.	35
6. ಚಲಿ ಭೂಣಾಚೆಂ ರುದಾನ್	44
7. ಮೂಟ್ ಭರ್ ಮಾತಿ	51
8. ದೋತ್ ಆನಿ ದೆಣೆಂ	63
9. ಪಿಸೊಳೆಂ ಆನಿ ಭೈಮರ್	71
10. ಹಾಯ್ ಮ್ಹಜ್ಯಾ ಧಯ್ತಾ!	80
11. ಎಕಾಚ್ ಬಾಳಾ ಖಾತಿರ್	90
12. ಆಪ್ಲ್ಯಾಚ್ ಘರಾ ಪಾಟಿಂ	100
13. ಪೆಂಕ್ಡಾಂತ್ ಬಳ್ ನಾ!	114
14. ಅಂತರ್ ಆನಿ ಫರಕ್	129
15. ಧೊಂಪ್ರಾ ಸಕಯ್ಲ ಬೂದ್	142
16. ಏಕ್ ನವೆಂ ಜೀವನ್	152
17. ದಿಸಾಕ್ ಪೆಟ್ಟೊ ದಿವೊ	163
18. ಸತ್ ಲಿಪೊನ್ ಗೆಲೆಂ?	179
19. ಘೊಂಕಿನಾತ್‌ಲ್ಲೊ ಫರ್ವೊ ಪೆಟೊ	194
20. ಚಂದ್ರ್ ಆನಿ ತಾರಾಂ	206

1. ತಿಚೈ ಖಾತಿರ್ ರಾಕ್ತಾ

ತಕ್ಲಿ ಫಡ್ತಾಲಿ. ಒಫಿಸಾ ಥಾವ್ನ್ ಮ್ಹಜ್ಯಾ ಹ್ಯಾ ಎಕಾ ಕುಡಾಚ್ಯಾ ಠಿಕಾಣ್ಯಾಕ್ ಪಾವ್ತಾನಾ ಕಿತೆಂಗೀ ಕುಡಿಂತ್ ನಿಶ್ಚಕ್ತಾ ಭೊಗ್ತಾಲಿ. ಕುಡಾಂತ್ ಅಸ್ತವ್ಯಸ್ತ ಪಡೊನ್ ಆಸ್‌ಲ್ಲ್ಯಾ ವಸ್ತುಂಕ್ ತಶೆಂ ವಸ್ತುಂಕ್ ಪಳೆತಾನಾ ತಕ್ಲಿ ಫಡಾಫಡ್ ಅನೀ ಚಡ್‌ಚ್ ಜಾಲಿ. ಏಕ್ ಕಪ್ ಹುನೊನಿ ಚಾಯ್ ಪುಣೀ ಪಿಯೆಂವ್ಕ್ ಹಾಂವ್ ಆಶೆಲಿಂ, ಪೂಣ್ ತಿ ಕರ್ಚೆಂ ಮನ್ ಆನಿ ಬಳ್ ನಾತ್‌ಲ್ಲೆ ಪರಿಂ ಜಾವ್ನ್ ಹಾಂವ್ ವಸ್ತುಂ 'ಬದ್ಲಿನಾಸ್ತಾಂಚ್' ಖಿಟ್ಲಾರ್ ಪಾತ್ಕಾಲಿಂ.

ಗಾಂವಾ ಥಾವ್ನ್ ಹ್ಯಾ ಡೆಲ್ಲಿಕ್ ಯೇವ್ನ್ ಹೊ ಚವ್ತೊ ದೀಸ್. ಬೋವ್‌ಚ್ ಕಷ್ಟಾಂನಿ ಮ್ಹಾಕಾ ಕಾಮ್ ಮೆಳ್‌ಲೆಂ ಆನಿ ರಾಜ್‌ಧಾನಿಕ್ 'ಟ್ರೇಯ್‌ಂಗಾ' ಖಾತಿರ್ ವರ್ಗ್ ಕರುನ್ ಧಾಡ್‌ಲ್ಲೆಂ. ಪಯ್ಲ್ಯಾ ದಿಸಾ ಧಪ್ತರಾಚ್ಯಾ 'ಗೆಸ್ಟ್ ಹೌಸ್'ಂತ್ ರಾವುಂಕ್ ದಿಲ್ಲೆಂ ತರ್ ದುಸ್ರ್ಯಾ ದಿಸಾ ಸಾಕಾಳಿಂಚ್ ಧಪ್ತರಾಚ್ಯಾ ಎಕ್ಲಾಚ್ಯಾ ಸಹಾಯೆನ್ ಹೆಂ ಭಾಡ್ಯಾಚೆಂ ಕೂಡ್ ಲಾಬ್‌ಲ್ಲೆಂ. ರಾಂದ್ವಾ ಖಾತಿರ್ ಥೊಡೊ ಗರ್ಜೆಚೊ ಸಾಮಾನ್ ಆನಿ ಲೆಕಾಚಿಂ ಚಾರ್ ಆಯ್ದಾನಾಂ ಘೆವ್ನ್ ಹಾಂವೆಂ ರಾಂದಾಪ್ ಕರುನ್ ಪೋಟ್ ಭರ್‌ಲ್ಲೆಂ. ರಯ್ಲಾರ್ ಪಯ್ಲ್ಯಾ ಕರುನ್ ಮ್ಹೆಳ್‌ಲ್ಲಿಂ ವಸ್ತುಂ ತಶಿಂಚ್ ಪಡುನ್ ಆಸ್‌ಲ್ಲಿಂ. ಕಾಲ್ಚಿ ದಿಸಾ ಆನಿ ಸಕಾಳಿಂ ವಾಪರ್‌ಲ್ಲಿಂ ಆಯ್ದಾನಾಂ ಧುಂವ್ಕ್ ಬಾಕಿ ಆಸ್‌ಲ್ಲಿಂ, ಕೂಡ್-ನ್ವಣಿ ಝಾಡಿನಾಸ್ತಾಂ ಧುಳ್ ಭೊರುನ್ ಗೆಲ್ಲಿ.

ಫಕತ್ ತೀನ್ ಮಯ್ನಿ. ನಂತರ್ ಮ್ಹಾಕಾ ಗರ್ಜೆ ಪುರ್ತೆಂ 'ಟ್ರೇಯ್‌ಂಗ್' ದೀವ್ನ್ ಪಾಟಿಂ ಮಂಗ್ಳೂರಾಕ್ ಧಾಡ್ತಾಂ ಮ್ಹಣ್ ಭರ್ವಸೊ ದಿಲಾ. ಹಾಂಗಾ ಮ್ಹಾಕಾ ಸರ್ವ್ ಪರ್ಕಿ. ಗಾಂವ್, ಮನ್ಶಾಂ, ಪರಿಸರ್, ಹವೊ, ಖಾಣ್, ಕಾಮ್ ಸಕ್ಕಡ್‌ಯೀ ನವೆಂಚ್, ದುಸ್ರೆಂಚ್, ಪರ್ಕೆಂ- ಮೆಕ್ಲೆಂಚ್.

ಹಾಂಗಾ ಥಾವ್ನ್ ಧಪ್ತರಾಕ್ ಪಾವಾಜೆ ತರ್ ಫಾಂತ್ಯಾರ್‌ಚ್ ಉಟಾಜೆ, ಕುಡಿಚಿ ಗರ್ಜೆ ತಿಸುನ್, ನಾಸ್ಲೊ ತಯಾರ್ ಕರುನ್, ಆಟ್ ವರಾಂ ಭಿತರ್ ಲೊಕಾಚ್ಯಾ ಖೆಟಿಂತ್ ಬಸ್ನ್ ಧರುನ್ ದೆಡಾ ವರಾಚೆಂ ಪಯ್ಲ್ಯಾ ಕರಿಜೆ, ಸಾಂಜೆರ್ ತೈಚ್ ಪರಿಂ ಬಸ್ನ್ ಧರುನ್ ಪಯ್ಲ್ಯಾಚಿ ಪುರಾಸಣ್ ಘೆವ್ನ್ ಪಾಟಿಂ ಯೇಜೆ, ರಾತ್ಚಿ ಜೆವ್ಣಾಚಿ ತಯಾರಿ ಕರಿಜೆ

ಹೋ! ಹೆಂಯ್ ಏಕ್ ಜೀವನ್‌ಗೀ? ತೀನ್‌ಂಚ್ ದಿಸಾಂನಿ ಹಾಂವ್ ಥಕೊನ್ ಗೆಲಿಂ. ದೊಳೆ ಧಾಂಪುನ್ ವಗಂಚ್ ನಿದ್ಯಾಂ ಮ್ಹಣ್ ಭೊಗ್ಲೆಂ.

"ಬೀಬೀಜೀ" - ಓಹ್! ಹಿ ಏಕ್ ಸಾಂತ್, ಜೀವ್ ಗೆಲ್ಯಾರೀ ಪಾಟ್ ಸೊಡಿನಾ. ಹಾಂವ್ ಹ್ಯಾ ಕುಡಾಕ್ ಯೇವ್ನ್ ಭೊಡ್ಯಾಚ್ ವೆಳಾನ್ ಹೊ ಚೆಡೊ ಮುಕಾರ್ ಮ್ಹಾಕಾಚ್ ಪಳೆವ್ನ್ ರಾವ್ಲಾ ತೊ ದಿಸ್‌ಲ್ಲೊ. ಸೆಜಾರ್ಚೊ ಭುರ್ಗೊ ಮ್ಹಣ್ ಹಾಂವ್ ವಗಿಂ ರಾವ್ಲೆಲಿಂ. ಪೂಣ್ ತಾಚಿ ತಿ ಭಾಗೊನ್ ಶಿರ್ಪುಟಿ ಜಾಲ್ಲಿ ಕೂಡ್ ಆನಿ ಪಿಂಜುನ್ ಆಯಿಲ್ಲೆಂ ಶರ್ತ್ ಪಳೆವ್ನ್ ತೊ ಭಿಕಾರಿ ಆಸ್ತಲೊ ಮ್ಹಣ್ ಸಮ್ಜೊನ್ ಹಾಂವೆಂ ಪಾಂಚ್ ರುಪ್ಯಾಚೆಂ ನಾಣೆಂ ತಾಚ್ಯಾ ಹಾತಿಂ ದವರ್‌ಲ್ಲೆಂ. ತೆಂ ಘೆವ್ನ್ ತೊ ಹಾಳ್ವಾಯೆಚಿಂ ಮೆಟಾಂ ಕಾಡುನ್ ಗೆಲ್ಲೊ. ಪೂಣ್ ದುಸ್ರ್ಯಾ ದಿಸಾಯ್ ತೆಂಚ್ ಪಿಂಜುರ್ ನ್ಹೆಸುನ್ ತೊ ಹಾಜರ್ ಜಾಲ್ಲೊ. ಕಾಂಯ್ ಆಟ್ ವರ್ಸಾಂ ಪ್ರಾಯೆಚೊ ಚೆಡೊ. ಅಸ್ತವ್ಯಸ್ತ ಕೆಸಾಂನಿ ಭರ್‌ಲ್ಲ್ಯಾ ತಾಚ್ಯಾ ವದನಾರ್ ಭೆಜಾರಾಯೆಚಿಂ ಖುಣಾಂ ಝಳ್ಕಾತಾಲಿಂ. ತಾಚಿ ದೀಷ್ಟ್ ಮಾತ್ ಮ್ಹಜೆರ್ ಖಿಂಚೊನ್ ಆಸ್ತಾಲಿ. ಕಿತೆಂಗೀ ಆತ್ಮೀಯತಾ ಭರುನ್ ತಾಕಾ ಪರತ್ ಹಾಂವೆಂ ಪಾಂಚ್ ರುಪಯ್ ದಿಲ್ಲೆ. ತಿಸ್ರ್ಯಾ ದಿಸಾ ಹಾಂವ್ ದಫ್ತರಾ ಥಾವ್ನ್ ಪಾಟಿಂ ಯೆತಾನಾ ತೊ ಬಾಂದ್ಪಾಚ್ಯಾ ಮೆಟಾಂಚೆರ್ ಬಸುನ್ ಆಸ್‌ಲ್ಲೊ ಆನಿ ಬಹುಶಃ ಮ್ಹಜಿಚ್ ವಾಟ್ ರಾಕ್ತಾ ತಶೆಂ ದಿಸ್ತಾಲೊ. ಪಾಪ್ ಭಾವ್ಣೊ ಪೊಟಾಕ್ ಕಾಂಯ್ ನಾಸ್ತಾಂ ವಳ್ವಳ್ತಾ ಮ್ಹಣ್ ಭೊಗುನ್ ಹಾಂವೆಂ ಧಾಂಚೊ ನೋಟ್ ತಾಚ್ಯಾ ಹಾತಿಂ ದವರ್ತಾನಾ ತಾಚ್ಯಾ ದೊಳ್ಯಾಂನಿ ದುಕಾಂ ಪಾವ್ಲೆ ಝಳ್ಕೆ ಮ್ಹಾಕಾ ದಿಸ್‌ಲ್ಲೆ.

ಅನಾಥ್ ಜಾಂವ್ಕ್ ಪುರೊ, ವಾ ಸಾಂಡುನ್ ಘಾಲ್ಲೊ ಆಸ್ತಲೊ. ಭಿಕ್ ಮಾಗೊನ್‌ಂಚ್ ಪೋಟ್ ಭೊರ್ತಾ ವಾ ಭಿಕಾರ್ಯಾಚ್ಯಾ ದಂದ್ಯಾಕ್ ಕೊಣೆಂ ತರೀ ಲಾಗಯ್ಲಾ ಜಾವ್ಯೆತ್. ಘರಾ ಥಾವ್ನ್ ಧಾಂವೊನ್ ಆಯಿಲ್ಲೊ ಜಾಂವ್ಕಯೀ ಸಾದ್ಯ್ ಆಸಾ. ಪೂಣ್ ಕಿತೆಂಗೀ ಮ್ಹಾಕಾ ತಾಚೆರ್ ಎಕಾ ರಿತಿಚಿ ಭಿರ್ಮತ್ ಭೊಗುನ್ ಹಾಂವೆಂ ಕುಡಾಚೆಂ ದಾರ್ ಉಗ್ತೆಂ ಕೆಲೆಂ.

ತೊ ಬಾಗ್ಲಾ ಭಾಯ್ರ್ ಮ್ಹಾಕಾಚ್ ಪಳೆವ್ನ್ ಏಕ್ ದಯಾತ್ಮಕ್ ದೀಷ್ಟ್ ಘಾಲುನ್ ಉಬೊ ಆಸ್ಲೊ.

"ಇದರ್ ಆ."- ಹಾಂವೆಂ ತಾಕಾ ಹಿಂದಿ ಭಾಸೆನ್ ಲಾಗಿಂ ಆಪಯ್ಲೊ. ತಾಚ್ಯಾ ವದನಾರ್ ಕಸಲೆಂಗೀ ಕೀರ್ಣ್ ಫಾಂಕ್‌ಲ್ಲ್ಯೆ ಪರಿಂ ತಾಚೆಂ ಮುಖಮಳ್ ಪ್ರಫುಲ್ಲ್ ಜಾಲೆಂ. ಕಸಲಿಗೀ ಆಶಾ, ಸಂತೊಸ್, ಸಮಾಧಾನ್, ಶಾಂತಿ, ಆಪೇಕ್ಯಾ

ಪಾದ್ದೆವ್ವಾಶೆಂ ತೊ ಲಾಗಿಂ ಆಯ್ಲೊ. "ಭಿತರ್ ಯೇ, ನಾಂವ್ ಕಿತೆಂ ತುಜೆಂ?" ಹಾಂವೆಂ ಹಿಂದೆಂತ್ ವಿಚಾರ್ಲೆಂ.

"ಬಬ್ಲು." - ಮ್ಹಣಾತ್ ತಾಣೆಂ ಕುಡಾ ಭಿತರ್ ಪಾಂಯ್ ದವರ್ಲೊ. ತಾಚಿ ದೀಷ್ಟ್ ಕುಡಾಂತ್ ಭೊಂವ್ಲಿ. ಏಕ್ 'ಚಾರ್‌ಪಾಂಯ್' ಮ್ಹಣ್ಲೆಂ ಸುಂಬಾಚೆಂ ಖಿಣ್ಲೆಂ, ಏಕ್ ಕದೆಲ್ ಆನಿ ಸ್ಟೋವ್ ಘರ್ಚ್ಯಾ ಧನಿಯಾನ್ ದಿಲ್ಲೆಂ. ಖಿಟ್ಟಾರ್ ಹಾಂವೆಂ ಪಾತಳ್ ಹಾಂತುಳ್ ಸೊಡಯಿಲ್ಲೆಂ. ದೆಗೆಕ್ ಮುಲ್ಯಾಕ್ ಧುಸ್ಪಟೊನ್ ಪಡೊನ್ ಆಸ್‌ಲ್ಲಿಂ ಆಯ್ದಾನಾಂ, ಹೆಣೆಂ ನ್ಹೆಸುನ್ ಉಡಯಿಲ್ಲಿಂ ವಸ್ತಾಂ, ತೆಣೆಂ ಅರ್ಧಿ ಉಗ್ತಿ 'ಸೂಟ್‌ಕೇಸ್', ವ್ಹಾಣೊ, ಬಾಲ್ವಿ, ಸಾರೊಣ್, ಚಾರ್ ಡಬ್ಬಾಂನಿ ತಶೆಂ ಬಾರಾ ಪ್ಲಾಸ್ತಿಕಾಂನಿ ರಾಂದ್ಪಾ ಸಾಹೆತ್, ದುದಾಚಿ ಪೆಕೆಟ್ ತೊ ಪಳಯ್ ಆಸ್ಲೊ.

ಬಬ್ಲು ಮ್ಹಳೆಂ ನಾಂವ್ ತಾಣೆಂ ಉಳ್ಳಾರ್ ಕರ್ತಾನಾ ತೊ ಕಾಂಯ್ ಗೊದ್ಲೊ ಚೆಡೊ ಮ್ಹಣ್ ಮ್ಹಣ್ ಭೊಗ್ಲೆಂ. ಪೂಣ್ ಹಾಂಗಾ ಭುರ್ಗ್ಯಾಂಚಿಂ ಆಪಂವ್ಚಿಂ ನಾಂವಾಂಚ್ ಅಶಿಂ - ಶಿಶು, ಕುಕ್ಕು, ಪಿಂಟು, ಮೇಶಿ, ಬನ್ರಿ, ಟೀಟೆ, ಪಿಂಕು, ಪಿಲ್ಲು, ಗುಡ್ಡಿ, ಬಿಟ್ಟು, ಮುನ್ನಿ, ಚಾರು, ಗೋಳಿ, ಮಿನ್ನು, ಕೂಕಿ

"ತುಕಾ ಹೆಂ ಭಿಕ್ ಮಾಗ್ಲೆಂ ಬರೆಂ ಲಾಗ್ತಾ? ಮಾಂ-ಬಾಬ್ ನಾಂತೇ ತುಕಾ? ಆಂ ತಶೆಂ ಭಿಕ್ ಮಾಗೊಂಕ್ ಧಾಡ್ತಾತ್? ಕಾಂಯ್ ತರೀ ಕಾಮ್ ಕಿತ್ಯಾಕ್ ಕರಿನಾಂಯ್?" ಹಾಂವೆಂ ವಿಚಾರ್ಲೆಂ.

"ದಿಲ್ಯಾರ್ ಕರ್ತಾಂ. ಪೂಣ್ ಮ್ಹಾಕಾ ಕೋಣೀ ಕಾಮ್ ದೀನಾಂತ್!"

"ಹೋ!?" ವ್ಹಯ್ 'ಪೋಸ್ಪ್ ಗ್ರಾಜ್ಯುಯೇಟ್' ಶಿಕ್‌ಲ್ಯಾಂಕ್ ಸಯ್ತ್ ಆಜ್ ಕಾಲ್ ಕೋಣೀ ಕಾಮ್ ದೀನಾಂತ್ ತರ್ ಹ್ಯಾ ಮ್ಹೆಳ್ಕುಟ್ಯಾ ಆಟ್-ನವ್ ವರ್ಸಾಂಚ್ಯಾ ಅಶಿಕ್ವಿ ಚಲ್ಯಾಕ್ ಕೋಣ್ ಕಾಮ್ ದೀತ್? ಮ್ಹಾಕಾಚ್ ಇಂಜಿನಿಯರಿಂಗ್ ಜಾಲ್ಲ್ಯಾಕ್ ಏಕ್ ವರ್ಸ್ ಭರ್ ಕಾಮ್ ನಾತ್‌ಲ್ಲೆಂ!

"ಕಸಲೆಂ ಕಾಮ್ ಕರ್ಚಿ ತುಂ? ಕಿತ್ಲೆಂ ಶಿಕ್ಲಾಯ್? ಶಾಳೆಕ್ ಪುಣೀ ಗೆಲಾಯ್?"

"ಫಾರ್ ನಿತಳ್ ಕರ್ಚೆಂ, ಧುಂವ್ಚೆಂ-ಪುಸ್ಚೆಂ, ಉಂಬಳ್ಚೆಂ ತಸಲೆಂ ಕರುಂಕ್ ಜಾತಾ"

ಮ್ಹಜ್ಯಾ ಮುಕಾರ್ ಅಸಲೆಂಚ್ ಕಾಮ್ ರಾಸ್ ಪಡುನ್ ಆಸ್‌ಲ್ಲೆಂ. ಹಾಚೆ ಕರ್ನಾಂ ಕರಯ್ನ್ ತರ್ ಮಸ್ತು ಸಹಾಯ್ ಜಾತಲಿ.

"ಅಛ್ಛಾ, ತರ್ ಸದಾಂ ಹಾಂಗಾ ಹ್ಯಾಚ್ ವೆಳಾರ್ ಯೇ ಆನಿ ಮ್ಹಜೆಂ ಘರ್ ಝಾಡ್, ವಸ್ತಾಂ ಉಂಬಳ್, ಆಯ್ತಾನಾಂ ಧು, ಮ್ಹಾಕಾ ಬಜಾರಾ ಥಾವ್ನ್ ವಸ್ತು-ಸಾಮಾನ್ ಹಾಡುನ್ ದೀ. ಬದ್ಲಾಕ್ ತುಕಾ ಹಪ್ಪಾ ಲೆಕಾರ್ ಪಯ್ಕಿ ದಿತಾಂ" ಮ್ಹಳೆಂ ಹಾಂವೆಂ.

ತಾಣೆಂ ತಕ್ಶಣಾಂಚ್ ಬೋವ್ ಸಂತೊಸಾನ್ ಉಡ್ಕಿ ಮಾರ್ಲಿ ಆನಿ ದೆಗಕ್ ಪಡ್ಲಿ ಸಾರೊಣ್ ಕಾಡುನ್ ಧುಳ್-ಕಚ್ಚೊ ಝಾಡುಂಕ್ ಸುರು ಕೆಲೆಂ.

ತಾಚೆಂ ನಿತಳಾಯೆಚೆಂ ಸಗ್ಳೆಂ ಕಾಮ್ ಜಾತಾ ಪರ್ಯಾಂತ್ ಹಾಂವೆಂ ಖಿಟ್ಲಾರ್ ನಿರೊನ್ ದೊಳೆ ಧಾಂಪುನ್ ವಿಶೆವ್ ಘೆತ್ಲೊ. ಮ್ಹಜಿ ತಕ್ಲೆ ಫಡಾಫಡ್ ಆಪಾಪಿಂಚ್ ರಾವ್ಲಿ.

"ಹೋ ಗಯಾ ಬೀಬೀಜಿ" ತಾಚ್ಯಾ ತಾಳ್ಯಾಕ್ ಹಾಂವ್ ವಾಸ್ತವಿಕತೆಕ್ ಪಾಟಿಂ ಆಯ್ಲಿಂ. ವಸ್ತಾಂ ಉಂಬಳುನ್ ಏಕಾ ಸರಿಯೆಚೆರ್ ಸುಕಾತ್ ಘಾಲ್ಲಿಂ. ಆಯ್ತಾನಾಂ ಸರ್ವ್ ನಿತಳ್ ಕರುನ್ ಮಾಂಡುನ್ ದವರ್ಲಿಂ.

"ಬರೆಂ, ಫಾಲ್ಯಾಂ ಹ್ಯಾಚ್ ವೆಳಾರ್ ಯೇ. ಆನಿ ಯೆತಾನಾ ನ್ಹಾಂವ್ನ್ ಯೇ." ಕುಡ್ಲಿಲೆಂ ಹಾಂವೆಂ.

ತೊ ಬಾಗ್ಲಾ ಕಡೆನ್ ಗೆಲೊ ಆನಿ ಥಂಯ್ ಥಾವ್ನ್ ಮ್ಹಾಕಾಚ್ ಪಳೆವ್ನ್ ರಾವ್ಲೊ. ತಾಚೆ ತೈ ದಿಷ್ಟಿನ್ ಮ್ಹಜ್ಯಾ ಜಿವಾಂತ್ ಕಿತೆಂಶೆಂ ಜಾಲೆಂ. ತೊ ಕಿತೆಂಗೀ ಸಾಂಗೊಂಕ್ ಪಳೆತಾಶೆಂ ಮ್ಹಾಕಾ ಭಾಸ್ ಜಾಲೆಂ.

"ಸಾಂಗ್ ಬಬ್ಲೊ, ಕಾಂಯ್ ಸಾಂಗುಂಕ್ ಆಶೆತಾಯ್?"

"ತುಕಾ ಕಾಂಯ್ ರಾಗ್ ಯೇನಾ ತರ್"

"ನಾ, ರಾಗ್ ಯೇನಾ, ಸಾಂಗ್ ಕಿತೆಂಯ್ ಜಾಯ್?"

"ಬೀಬೀಜೀ, ತುಂ ಬಾರಿಚ್ ಸೊಬಿತ್ ಆಸಾಯ್!"

"ಫೊ" ಹಾಂವ್ ಮ್ಹಾಕಾಚ್ ಕಳಿತ್ ನಾತ್‌ಲ್ಯೆ ಪರಿಂ ವ್ಹಡ್ಲಾನ್ ಹಾಸ್ಲಿಂ. ಬಹುಶಃ ಮ್ಹಜ್ಯೊ ಹಾಸೊ ಸೆಜಾರ್ಯಾಂಕೀ ಆಯ್ಕಾಲ್ಯೊ ಆಸ್ತಲ್ಯೊ.

ಹ್ಯಾ ಬಾಂದ್ಪಾಂತ್ ಬಾರಾ ಘರಾಂ ಆಸಾತ್. ಬಾಂದ್ಪಾಚೊ ಧನಿ ಹ್ಯಾಚ್ ಮ್ಹಜ್ಯಾ ಕೂಡ್ ಆನಿ ನ್ಹಾಣಿ ಆಸ್ಚ್ಯಾ ಬಿಡಾರಾಚ್ಯಾ ವೊಣದಿ ತೆವ್ಕಿಲ್ಯಾನ್ ರಾವ್ತಾ.

ಹಾಂವೆಂ ಅಶೆಂ ಹಾಸ್‌ಲ್ಲೆಂ ಆಯ್ಕಾಲೆಂ ತರ್ ಕಿತೆಂ ಚಿಂತುಂಕ್ ಆಸಾ ಕೊಣ್ಣಾ. ದೆವಾ ಮ್ಹಜ್ಯಾ! ಹೊ ಚಡೊ ಹ್ಯಾ ಪ್ರಾಯೆರ್‌ಚ್ ವಾಡೊನ್ ಆಯ್ಲಾಗೀ ಕಿತೆಂ? ಹಾಂವ್ ನಿದೊನ್ ಆಸ್‌ಲ್ಲಾ ವೆಳಾರ್ ಹಾಣೆಂ ಮ್ಹಜ್ಯಾ ಕುಡಿಚೆಂ ಬರೇಂ 'ಮಾಪ್' ಕಾಡ್ಲೆಂ ಆಸ್ತಲೆಂ. ನಿದ್‌ಲ್ಲಾ ಮ್ಹಜೆಂ ನ್ಹೆಸ್‌ಲ್ಲೆಂ ವಸ್ತುರ್ ಅಸ್ತವ್ಯೆಸ್ತ ಪುಣೀ ನಾತ್‌ಲ್ಲೆಂಮೂ? ಹೊ ಮ್ಹಾಕಾ 'ಪೋಕೆಟ್' ಕರುಂಕ್ ಪಳಯ್ತಾ? ವಾ 'ಮಸ್ಕಾ' ಮಾರುನ್ ಫಾಯ್ದೆ ಉಟಂವ್ಕ್ ಪಳಯ್ತಾ? ಹಾಂವ್ ಸೊಬಿತ್ ಆಸಾಂ ಮ್ಹಣ್ ಸಭಾರ್ ತರ್ನಾಟ್ಯಾಂನಿ ಮ್ಹಳೆಂ ಆಸಾ. ದಫ್ತರಾಂತ್ಲ್ಯಾ ಎಕ್ಲ್ಯಾನ್ ಮ್ಹಾಕಾ ಹೆಂ ಕಾಮ್ ಮ್ಹಜ್ಯಾ ಸೊಬಾಯೆ ವರ್ವಿಂಚ್ ಮೆಳ್ಳಾಂ ಮ್ಹಣ್ ಎದೊಳ್‌ಚ್ 'ಕಮೆಂಟ್ಸ್' ಕರುನ್ ಜಾಲಾಂ.

"..... ಆನಿ ಬೀಬೀಜೀ, ತುಂ ಮ್ಹಜ್ಯಾ 'ಆಯಿ' ಪರಿಂಚ್ ದಿಸ್ತಾಯ್!"

ಹಾಂವೆಂ ಹಾಸೊ ರಾವವ್ನ್ ಎಕಾಚ್ ಫರಾ ಗಂಭೀರತಾ ಘೆತ್ಲಿ.

"ತುಜಿ ಆಯೀ, ಮ್ಹಳ್ಯಾರ್ ಮಾಮ್ಮಿ ಖಂಯ್ ಆಸಾ ತಿ?"

"ಹಾಂಗಾಚ್ ಡೆಲ್ಲಿಂತ್."

"ಮ್ಹಳ್ಯಾರ್ ತುಜೆ ಸಾಂಗಾತಾ ನಾ?"

"ಊಹುಂ, ತಿ ಖಂಯ್ ರಾವ್ತಾ ಆನಿ ಖಂಯ್ ಕಾಮ್ ಕರ್ತಾ ತೆಂ ಮ್ಹಾಕಾ ಖಬರ್ ನಾ. ಪಯ್ಲೆಂ ತಿ ಮ್ಹಾಕಾ ವಾಡ್ತಾಲಿ, ಲಾಯ್ತಾಲಿ ಹೆಂ ಇಜಾರ್ ಆನಿ ಶರ್ಟ್ ಮ್ಹಾಕಾ ತಿಣೆಂಚ್ ದಿಲ್ಲೆಂ. ಆತಾಂ ತಿ ಮ್ಹಾಕಾ ಪಳೆಂವ್ಕ್ ಸಯ್ತಾ ಯೇನಾ" ತಾಚೆಂ ಸಿಂತಿಮೆಂತಾಂ ಪಿಗಳ್ಳಿಂ, ತಾಚೆ ದೊಳೆ ಭಿಜೊನ್ ಆಯ್ಲೆ, ದುಖಾಂ ಪಾವ್ಲೆ ಗಳವ್ನ್ ತೆ ತೊ ಪುಸುಂಕ್ ಲಾಗ್ತಾನಾ ಮ್ಹಜ್ಯಾ ಕಾಳ್ಜಾಕ್ ಭಾಲಿಯೆನ್ ತೊಪ್‌ಲ್ಲಾ ಭಾಶೆನ್ ಭೊಗ್ಲೆಂ. ತಾಚೆಂ ಕಾಳಿಜ್ ರಡ್ತಾಲೆಂ, ಮನ್ ದುಖ್ ಭೊಗ್ತಾಲೆಂ.

ಮ್ಹಾಕಾ ಭೊಗ್ಲೆಂ ಕೀ ಬಹುಶಃ ಹಾಚಿ ಆವಯ್ ಕೊಣಾ ದಾದ್ಲ್ಯಾಚ್ಯಾ ಹಾತಿಂ ಖೆಳಾ ಬಾವ್ಲಿ ಜಾವ್ನ್, ಹಾಕಾ ಜಲ್ಮ್ ದೀವ್ನ್ ಆತಾಂ ಹಾಕಾ ಸಾಂಡುನ್ ಕೊಣಾ ದುಸ್ರ್ಯಾ ದಾದ್ಲ್ಯಾ ಪಾಟ್ಲ್ಯಾನ್ ಧಾಂವ್ಲ್ಯಾ ಆಸ್ತಲಿ.

"ಆನಿ ತುಜೊ ಬಾಪಯ್?"

"ತೊ ಹಾಂವ್ ಜಲ್ಮಾತಾನಾಂಚ್ ನಾತ್‌ಲ್ಲೊ!"

ದೆವಾ ಮ್ಹಜ್ಯಾ! ಕಸಲೊ ಕರ್ಮಿ ಪುರುಷ್ ಹಾಬಾ? ಹಾಚೆ ಆವಯ್ಕ್ ಆಂಕ್ವಾರ್ ಆವಯ್ ಕರುನ್ ಪೊಳಾಪಳ್ ಕರುನ್ ಗೆಲಾ? ಏಕ್ ಹೃದಯ್ ಸ್ಪರ್ಶಿ

ಕಥಾ ಮ್ಹಜ್ಯಾ ಮುಕಾರ್ ಉಗ್ತಿ ಆಸ್‌ಲ್ಲಿ, ಏಕ್ ಕರುಣಾಮಯ್ ಕಾಣಿ ಏಕ್ ನೀಜ್ ಜಿವಿತಾಚೊ ಆಧ್ಯಾಯ್

"ತುಂ ರಾವ್ತಾಯ್ ಖಿಂಯ್ಲರ್?"

"ಹಾಂಗಾಚ್ ಕಾರ್ ಪಾರ್ಕಾಂತ್. ದೀಸ್ ಭರ್ ಕೊಣಾಯ್ಚೊಯ್ ಬುಟ್ಟೊ ಕರ್ತಾಂ, ಕಮಾಯ್ ನಾ ತರ್ ಕೊಣಾಯ್ ಕಡೆನ್ ಮಾಗೊನ್ ಪೋಟ್ ಭೊರ್ತಾಂ, ದೀಸ್ ವೆತಾತ್"

"ತುಜಿ ಆಯೀ ತುಕಾ ಕೆದಾಳಾ ಸೊಡ್ನ್ ಗೆಲ್ಲಿ?"

"ತಿ ಸೊಡ್ನ್ ವಚೊಂಕ್ ನಾ, ತಿ ಖಿಂಯ್ಲೀ ಗೆಲ್ಯಾ ತಿ ತುಜ್ಯೆ ಪರಿಂಚ್ ಆಸಾ, ತಿ ಮ್ಹಜೊ ಬರೋ ಮೋಗ್ ಕರ್ತಾಲಿ, ತಿ ಮ್ಹಾಕಾ ನವೆಂ ವಸ್ತುರ್ ಹಾಡುನ್ ದಿತಾಂ ಮ್ಹಣ್ತಾಲಿ ಕೆದಾಳಾ ಯೆತಾಗೀ? ಹಾಂವ್ ತಿಚ್ಯೆ ಖಾತಿರ್ ರಾಕೊನ್ ರಾವ್ಲಾಂ" ಆತಾಂ ತೊ ಪುರ್ತೊ ರಡ್ತಾಲೊ. ತಾಚೆಂ ರಡ್ಲೆಂ ಪಳೆವ್ನ್ ಆನಿ ತಾಚಿ ಸತ್ ಕಥಾ ಆಯ್ಕೊನ್ ಮ್ಹಜೆಂ ಮನ್ ಪಿಗಳ್ಳೆಂ. ಮ್ಹಜ್ಯಾ ನಯನಾಂನಿ ದುಖಾಂ ಭೊರುನ್ ಯೆತಾತ್ ತಿಂ ತಾಚ್ಯಾ ನದ್ರೆಕ್ ಯೆಂವ್ಚಿಂ ನಾಕಾತ್ ಮ್ಹಣ್ ಹಾಂವೆಂ ಮ್ಹಜೆಂ ತೋಂಡ್ ತಾಚ್ಯೆ ಧಾವ್ನ್ ಲಿಪಯ್ಲೆಂ. ಮಿನುಟಾ ನಂತರ್ ಹಾಂವೆಂ ತಾಕಾ ಪಳಂವ್ಕ್ ತೋಂಡ್ ಘುಂವ್ಡಾಯ್ತಾನಾ ಬಬ್ಲು ಥಂಯ್ಸರ್ ನಾತ್‌ಲ್ಲೊ. ಹಾಳ್ವಾಯೆಚಿಂ-ಜಡಾಯೆಚಿಂ ಮೆಟಾಂ ಕಾಡುನ್ ತೊ ದೂರ್ ಚಮ್ಕುತಾಲೊ.

ಮ್ಹಜ್ಯಾ ವ್ಯಸ್ತ್ ಕಾಮಾಂನಿ ಬಬ್ಲುಚ್ಯಾ ವಯ್ಕುಕ್ತಿಕ್ ಜಿವಿತಾ ವಿಶಿಂ ಹಾಂವ್ ಚಡ್ತಿಕ್ ಚಿಂತುಂಕ್ ಗೆಲಿಂ ನಾ. ದುಸ್ರ್ಯಾ ಸಾಂಜೆರ್ ಹಾಂವ್ ಘರಾ ಯೆತಾನಾ ತೊ ಮೆಟಾಂಚೆರ್ ಬಸೊನ್ ಆಸ್ಲೊ. ಹಾಂವೆಂ ತಾಚೆ ಘೊಡ್ ಕಿಮ್ಜುನ್ ತಾಚೆಂ ಕಾಳಿಜೆ-ಮನ್ ದುಕಂವ್ಚೆಂ ಪ್ರೇತನ್ ಕೆಲೆಂ ನಾ. ಬದ್ಲಾಕ್ ತಾಕಾ ಆಪ್ಲ್ಯಾ ಆವಯ್ ವಯ್ರ್ ಆಸ್ಚ್ಯಾ ಅಗಾಧ್ ಪ್ರೇಮಾ ವಯ್ರ್ ಮ್ಹಾಕಾ ಅಭಿಮಾನ್ ಭೊಗುನ್ ಆಯ್ಲೊ. ಆನಿ ತ್ಯಾಚ್ ಕರುಣಾಯೆಂತ್ ಹ್ಯಾ ನೆಂಟ್ಯಾ ಬಾಳಾಕ್ ಸಾಂಡುನ್ ಪೊಳಾಪಳ್ ಘೆತ್‌ಲ್ಲಾ ತ್ಯಾ ಆವಯ್ ವಯ್ರ್ ಮ್ಹಾಕಾ ಸಂತಾಪ್, ರಾಗ್ ಆನಿ ತಿರಾಸ್ಕಾರ್‌ಯೀ ಚಡ್ಲೊ.

ದೀಸ್ ಧಾಂವ್ತಾಲೆ. ಬಬ್ಲು ಸದಾಂ ಸಾಂಜೆರ್ ಮ್ಹಾಕಾ ರಾಕೊನ್ ರಾವ್ತಾಲೊ, ಪುರಾಸಾಣೆನ್ ಆಯಿಲ್ಲಾ ಮ್ಹಾಕಾ ಚಾಯ್ ಕರುನ್ ದಿತಚ್ ಘರ್ಚಿ, ಆಯ್ದಾನಾಂಚಿ

ತಶೆಂ ವಸ್ತಾಂಚಿ ನಿತಳಾಯ್ ಕರ್ತಾಲೊ, ಬಾಜಾರಾ ಥಾವ್ನ್ ಗರ್ಜೆಚಿ ಸಾಹೆತ್ ಹಾಡುನ್ ದಿತಾಲೊ ಆನಿ ರಾಂದ್ಪಾಂತ್ ಮ್ಹಾಕಾ ಸಹಾಯ್ ಕರ್ತಾಲೊ. ಖುಶಾಲಾಯ್ ಉಲವ್ನ್ ಮ್ಹಜಿ ಮತ್ ಪ್ರಫುಲ್ಲ್ ಕರುಂಕ್ ಪಳೆತಾನಾ ಕಿತೆಂಗೀ ತಾಕಾ ಮ್ಹಜ್ಯೆರ್ ಕಾಂಯ್ ಆದ್ಲ್ಯಾ ಜನ್ಮಾಚೊ ಸಂಬಂಧ್ ಆಸ್‌ಲ್ಲೊ ಜಾಂವ್ಕ್ ಪುರೊ ಮ್ಹಣ್ ಮ್ಹಾಕಾ ದುಬಾವ್ ಯೆತಾಲೊ.

ಹಪ್ತಾವಾರ್ ಹಾಂವೆಂ ತಾಕಾ ದಿಂವ್ಚೆ ಪಯ್ಲೆ ತಾಣೆಂ ಘೆಂವ್ಕ್ ಇನ್ಕಾರ್ ಕೆಲ್ಲಿ. "ಬೀಬೀಜಿ, ತೆ ತುಜ್ಯೆ ಕಡೆನ್‌ಂಚ್ ದವರ್. ಮಸ್ತು ಜಾಲ್ಯಾ ಉಪ್ರಾಂತ್ ಹಾಂವ್ ಮ್ಹಜ್ಯಾ ಆಯಿ ಖಾತಿರ್ ಏಕ್ 'ಶೋವ್ಲ್' ಘೆಂವ್ನ್ ತಿಕಾ ದಿತಲೊಂ. ತಿ ಹಿಂವಾಳ್ಯಾಂತ್ ಭಾರಿಚ್ ಕಾಂಪ್ತಾ." ಹಾಂವೆಂ ತಾಚೆ ಪಯ್ಲೆ ಜಗವ್ನ್ ದವರ್‌ಲ್ಲೆ.

ಮ್ಹಜೆಂ ಟ್ರೇಯ್‌ಂಗ್ ಸಂಪೊನ್ ಮ್ಹಾಕಾ ಪಾಟಿಂ ಗಾಂವಾಕ್ ವಚೊಂಕ್ ಪಡಾನಾತ್‌ಲ್ಲೆಂ ತರ್ ಹಿ ಕಥಾ ಬರಂವ್ಕ್ ಮೆಳ್ತೆಚ್ ನಾ. ಮೊಗಾ-ಮಯ್ಪಾಸಾನ್ ಬಬ್ಲುನ್ ಮ್ಹಾಕಾ ಸಾಂಭಾಳ್‌ಲ್ಲೆಂ. ಹರ್ ಕಾಮಾಂನಿ ಮ್ಹಾಕಾ ತಾಣೆಂ ಸಹಾಯ್ ಕೆಲ್ಲಿ. ಸರ್ವಾಂಚ್ಯೆಕೀ ಚಡ್ ಆತ್ಮೀಯತೆನ್ ತಾಣೆಂ ಮ್ಹಜಿ ಸೆವಾ ಕೆಲ್ಲಿ. ಕಿತೆಂಗೀ ತಾಚೆರ್ ಎಕಾ ರಿತಿಚೊ ಮೋಗ್ ಉಬ್ಜೊನ್ ಹಾಂವೆಂ ತಾಕಾ ದೋನ್ ಜೊಡಿ ವಸ್ತಾಂ ದಿಲ್ಲಿಂ, ಜೆವ್ಣಾ-ಖಾಣಾಂತ್ಲೆಂ ತಾಕಾಯ್ ವಾಂಟ್‌ಲ್ಲೆಂ.

ಹಾಂವ್ ಥೆಲ್ಲಿ ಸೊಡುನ್ ಪಾಟಿಂ ಗಾಂವಾಕ್ ವೆತಾಂ ಮ್ಹಳೆಂ ಆಯ್ಕೊನ್ ತೊ ಬೋವ್ ಚಡ್ ದುಖ್‌ಲ್ಲೊ, ಬೆಜಾರಾಯೆನ್ ಭೊರುನ್ ಕಸ್ಕಸೊನ್ ರಡ್‌ಲ್ಲೊ ಸಯ್ತ್. ಕಾಲ್ಚೆ ಸಾಂಜೆರ್ ತಾಚಿ ಸಗ್ಳಿ ಕಮಾಯ್ ಹಾಂವೆಂ ತಾಕಾ ಪಾವಿತ್ ಕೆಲ್ಲಿ. ಘರಾಬ್ಜಿ ಧನಿಯಾಚೆಂ ಲೇಕ್‌ಯೀ ಜಾಲ್ಲೆಂ. "ಹಾಂವ್ ಫಾಲ್ಯಾಂ ಸಾಕಾಳಿಂಚ್ ಗಾಂವಾಕ್ ವೆತಲಿಂ. ಚಿಕ್ಕಶೆ ವೆಗಿಂ ಯೇವ್ನ್ ಮ್ಹಾಕಾ ಸಹಾಯ್ ಕರ್. ಯೆತಾನಾ ಟ್ಯಾಕ್ಸಿ ಹಾಡುನ್‌ಂಚ್ ಯೇ." - ಮ್ಹಣ್ ಹಾಂವೆಂ ತಾಕಾ ವೇಳ್ ಸಾಂಗ್ಲೊ.

"ಹಾಂವೀಂ ಯೇಂವ್?" ತಾಚ್ಯಾ ದೊಳ್ಯಾಂನಿ ದೀನತಾ ಆಸ್ಲಿ, ಎಕಾ ಥರಾಚೊ ಮಯ್ಪಾಸ್, ಏಕ್ ನಮೂನ್ಯಾಚಿ ಆತ್ಮೀಯತಾ, ಆಧರ್

"ನಾಕಾ ಬಬ್ಲು, ತುಕಾ ಥಂಯ್ ಕಷ್ಟ್ ಜಾತಿತ್. ಹಾಂವ್ ಪರತ್ ಥೆಲ್ಲಿ ಆಯ್ಲಿಂ ತರ್ ಖಂಡಿತ್ ಹಾಂಗಾ ಯೇವ್ನ್ ತುಕಾ ಮೆಳ್ತಾಂ" ಹಾಂವೆಂ ತಾಕಾ ಸಮಾಧಾನ್ ಕರುಂಕ್ ಪಳೆಲೆಂ.

ತೊ ಮ್ಹುಕಾಚ್ ಪಳೇತ್ ರಾವ್ಣೊ ತೆದ್ನಾಂ ಹಾಂವ್ ಅಪ್ಲೆಸ್ತಕಿಂ ಲಜೆಲಿಂ.

"ಆಂ ತಶೆಂ ಕ್ಹಾಲೆಂ ಪಳಯ್ತಾಯ್?" ಹಾಂವೆಂ ವಿಚಾರ್ಲೆಂ.

"ಮ್ಹಜಿ ಆಯಿ ತುಜ್ಯೆ ಪರಿಂಚ್ ಉಲಯ್ತಾ ಆನಿ ತುಂ ಮ್ಹಜ್ಯಾ ಆಯಿ ಪರಿಂಚ್ ದಿಸ್ತಾಯ್!" ಮ್ಹಣಾಲೊ ತೊ. "..... ತುಂಚ್ ಮ್ಹಜಿ ಮಮ್ಮಿ ಜಾಲ್ಲಿಯ್ ತರ್?" ತಾಣೆಂ ಕುಡ್ಲಲೆಂ.

"ಅರೇ, ಮ್ಹುಕಾ ಕಾಜಾರ್ ಸಯ್ತ್ ಜಾಂವ್ಕ್ ನಾ, ಮಾಮ್ಮಿ ಜಾಂವ್ಚೆಂ ಕಶೆಂ?"

ಅಶೆಂ ಮ್ಹಣ್ತಾನಾ ಮ್ಹುಕಾ ಸಟ್ ಕರುನ್ ಉಗ್ಡಾಸ್ ಆಯ್ಲೊ - ಬಬ್ಲುನ್ ತ್ಯಾ ದಿಸಾ ಮ್ಹಳೆಂ - 'ಮ್ಹಜೊ ಬಾಪಯ್ ಹಾಂವ್ ಜಲ್ಮಾತಾನಾಂಚ್ ನಾತ್‌ಲ್ಲೊ!' ತಿಂ ಉತ್ರಾಂ ಮ್ಹುಕಾ ಧಣ್ಣಂಕ್ ಲಾಗ್ತಾನಾ ಹಾಂವೆಂ ಮ್ಹುಕಾಚ್ ಸಾಂಭಾಳುನ್ ಘೆತ್ಲೆಂ ಆನಿ ಮ್ಹಳೆಂ -

"ಯೆಂವ್ಚ್ಯಾ ಜಲ್ಮಾಂತ್ ಖಂಡಿತ್ ಹಾಂವ್ ತುಜಿಚ್ ಮಾಮ್ಮಿ ಜಾತಲಿಂ." ಬಬ್ಲು ಗೆಲ್ಲೊ - ಸುಕ್ಕೊ ಹಾಸೊ ದೀವ್ನ್.

ಹಾಂವ್ ವೆತಾನಾ ಬಬ್ಲುಕ್ ದಿಂವ್ಚ್ಯಾಕ್ ಮ್ಹಣ್ ಹಾಂವೆಂ ದೋನ್ ಜೊಡಿ ವಸ್ತ್ರಾಂ ಘೆವ್ನ್ ಹಾಡ್‌ಲ್ಲಿಂ.

ಪೂಣ್ ಆಜ್ ಹಾಂವ್ ವಚೊಂಕ್ ಲಾಗ್ತಾನಾ ಬಬ್ಲು ಮಾತ್ ಆಯ್ಲೊ ನಾ. ಮ್ಹಜೊ ಸಾಮಾನ್ ಹಾಂವೆಂ ಎಕ್ಲ್ಯಾನ್‌ಚ್ 'ಪ್ಯಾಕ್' ಕರಿಜೆ ಪಡ್ಲೆಂ. ಮ್ಹಜ್ಯೊ ವಸ್ತು ಬಾಗ್ಲಾ ಭಾಯ್ರ್ ದವರುನ್ ಶೆಜಾರ್ಚ್ಯಾ ಪ್ರವೀಣಾಕ್ ಹಾಂವೆಂ ಟ್ಯಾಕ್ತಿ ಹಾಡಂವ್ಕ್ ಸಾಂಗ್ಲೆಂ.

"ಹಾಂ, ದೀದೀ, ಬಬ್ಲುನ್ ತುಕಾ ವೆತಾನಾ ಹಿ 'ಪೆಕೆಟ್' ದೀಂವ್ಕ್ ಸಾಂಗ್ಲಾಂ." - ಮ್ಹಣಾಲೊ ತೊ.

"ಪೆಕೆಟ್? ಖಿಯಾ ಆಸಾ ತೊ?" ಹಾಂವೆಂ ಭೊಂವ್ತಿಂ ನದರ್ ಭೊಂವ್ಡಾಯ್ಲಿ.

"ಗೊತ್ತುನಾ. ಆತ್ತಾಂ ಆಯಿಲ್ಲೊ. ಹಿ ತುಕಾ ದೀ ಮ್ಹಣೊನ್ ಸಾಂಗೊನ್ ಧಾಂವ್ಲೊ."

ಹಾಂವೆಂ ಪೆಕೆಟ್ ಉಗ್ತಿ ಕೆಲಿ. ವ್ಹಯ್, ತ್ಯಾ ಪ್ಲ್ಯಾಸ್ತಿಕಾಂತ್ ಸುಂದರ್ ಏಕ್ ಶೋವ್ನ್ ಆಸ್ಲೆಂ!

"ಅರೇ!? ಬಬ್ಲು ಹೆಂ ಶೋವ್ಲ್ ಆಪ್ಲ್ಯಾ ಆವಯ್ಕ್ ದಿಂವ್ಚಾಕ್ ಘೆತಲೊಂ ಮ್ಹಣ್ತಾಲೊ" ಹಾಂವೆಂ ವಿಜ್ಞಾತಾಯ್ ದಾಕಯ್ಲಿ.

"ಆವಯ್ಕ್? ಕೊಣಾಚ್ಯೆ ಆವಯ್ಕ್?" ಪ್ರವೀಣ್ ಆಸ್ಚೊ ವಯ್ರ್ ಕರುನ್ ಶೆರ್ಮೆಲೊ.

"ಬಬ್ಲುಚ್ಯಾ ಆವಯ್ಕ್"

"ಬಬ್ಲುಚ್ಯಾ? ತಿ ಸರೊನ್ ಚಾರ್ ವರ್ಸಾಂ ಜಾತಾತ್!"

"ದೆವಾ ಮ್ಹಜ್ಯಾ! ತುಂ ವಳ್ಕಾತಾಯ್ ತಿಕಾ?"

"ಹಾಂ, ಹ್ಯಾ ಸುತ್ತುರಾಂತ್ ಸರ್ವಾಂ ತಿಕಾ ವಳ್ಕಾತಾತ್. ತಿ ಬಬ್ಲು ಸಂಗಿಂ ಹ್ಯಾಚ್ ತುಂ ರಾವ್‌ಲ್ಲ್ಯಾ ಕುಡಾಂತ್ ರಾವ್ತಾಲಿ. ಬಬ್ಲುಚಿ ಆವಯ್ ಹೆಣೆಂ-ತೆಣೆಂಚ್ಯಾ ಥೊಡ್ಯಾ ಘರಾಂನಿ 'ಮಾಈ'ಚೆಂ (ಘರ್ ನಿತಳಾಯೆಚೆಂ) ಕಾಮ್ ಕರುನ್ ಆಸ್‌ಲ್ಲಿ. ಬಬ್ಲು ಕಾಂಯ್ ಚಾರ್ ವರ್ಸಾಂಚೊ ಆಸ್ತಾನಾ ಸ್ಟೋವಾಕ್ ಉಜೊ ಪೆಟುನ್ ತಿ ಹುಲ್ವಾಲಿ ಆನಿ ಆಸ್ಪತ್ರೆಂತ್ ಮರಣ್ ಪಾವ್ಲಿ. ತಿ ಹುಲ್ವತಾನಾ ಬಬ್ಲು ಘರಾ ನಾತ್‌ಲ್ಲೊ, ಖಂಯ್ಗೀ ಖೆಳೊಂಕ್ ಗೆಲ್ಲೊ"

ಬಾಪ್‌ರೇ!!!

"ತಾಚೊ ಬಾಪಯ್ ಬಬ್ಲು ಜಲ್ಮೊಂಚ್ಯಾ ದೋನ್ ಮಯ್ವಾಂ ಪಯ್ಲೆಂ ಸಾಯ್ಕಲಾರ್ ವೆತಾನಾ ಬಸ್ ಹಾಂಡೊನ್ ಏಕ್ಸಿಡೆಂಟ್ ಜಾವ್ನ್ ಮರಣ್ ಪಾವ್‌ಲ್ಲೊ! ಆವಯ್ ಆಸ್ಪತ್ರೆಂತ್‌ಚ್ ಜೀವ್ ಸೊಡುಂಕ್ ಪಾವ್‌ಲ್ಲಿ ತರೀ ಸಗ್ಳಿಚ್ ಹುಲ್ವೊನ್ ವಿದ್ರೂಪ್ ಜಾಲ್ಲ್ಯಾ ತಿಕಾ ಪಳೆಂವ್ಕ್ ಬಬ್ಲುಕ್ ಕೊಣೆಂಚ್ ಸೊಡುಂಕ್ ನಾತ್‌ಲ್ಲೆಂ. ತಿ ಮೆಲ್ಯಾ ಮ್ಹಣ್ ಕಿತ್ಲೆಂ ಸಮ್ಜಾಯ್ಲಾರೀ ತೊ ಪಾತ್ಯೆನಾ. ಖಂಯ್ಗೀ ಗೆಲ್ಯಾ, ವೆಗಿಂಚ್ ಯೆತಲಿ ಮ್ಹಣ್ ತಿಚ್ಯೆ ಖಾತಿರ್ ರಾಕೊನ್ ಆಸಾ."

"ಪೂಣ್ ತೊ ಮ್ಹಣ್ತಾಲೊ ತಿ ಥೆಲ್ಲಿಂತ್‌ಚ್ ಆಸಾ, ನವೆಂ ವಸ್ತುರ್ ಹಾಡುನ್ ಯೆತಾ ಮ್ಹಣ್"

"ತುಜ್ಯಾ ತಸಲ್ಯಾ ಸ್ತ್ರೀಯಾಂಕ್ ಪಳೆಲ್ಲೆಂಚ್ ತಾಕಾ ಆಪ್ಲ್ಯಾ ಆವಯ್ಲೆಂ ರೂಪ್ ದಿಸ್ತಾ. ತುಕಾ ರಾಗ್ ಯೇನಾ ತರ್ ಏಕ್ ವಿಶಯ್ ವಿಚಾರುಂ? ತುಕಾ ತಾಣೆಂ ತುಂ ಸೊಬೀತ್ ಆಸಾಯ್, ಮ್ಹಜ್ಯಾ ಆಯಿ ಬರಿಚ್ ದಿಸ್ತಾಯ್ ಮ್ಹಳ್ಳೆಂಮೂ?"

ಹಾಂವೆಂ ಜಾಪ್ ದಿಲಿ ನಾ.

"ತಾಚಿಂ ಫಟ್ಕಿರಿಂ ಸಪ್ಲಾಂ ತಿಂ. ತಿ ಕೆದಿಂಚ್ ಪಾಟಿಂ ಯೆಂವ್ಚಿ ನಾ ಮ್ಹಣ್ ತಾಕಾ ಕಿತ್ತೆಂ ಸಮ್ಜಾಯ್ಲಾರೀ ತೊ ಪಾತ್ಯೆಂವ್ಕ್ ತಯಾರ್ ನಾ. ತಾಚ್ಯಾ ಮಾಸೂಮ್ ಮತಿಕ್ ಚಡ್ ಫಾಯಾಳ್ ಕರುಂಕ್ ಕೊಣೀ ಆಶೆನಾ ಜಾಲ್ಲ್ಯಾನ್ ತಾಕಾ ಸರ್ವಾಂನಿ ತಾಚ್ಯಾ ಇತ್ಲ್ಯಾಕ್ ಸೊಡ್ಲಾ. ಹಾಂಗಾ-ಥಂಯ್‌ಚ್ಯೊ ಥೊಡ್ಯೊ ಬುಟ್ಟೊ ಕರುನ್ ಕಶೆಂಯ್ ಪೋಟ್ ಭೊರ್ತಾ. ಕಾರ್ ಶೆಡ್ಡಾಂತ್ ವಚೊನ್ ನೀದ್ ಕಾಡ್ತಾ. ಆವಯ್ಚೊ ಉಗ್ಡಾಸ್ ಯೆತಾನಾ "ತಿ ಸಾಂಡುನ್ ಗೆಲ್ಲಿ ಅನಿಕೀ ಕಿತ್ಯಾಕ್ ಯೇನಾ?" - ಮ್ಹಣ್ ಕಳ್ಳಳೊನ್ ಗಳ್ಳಳ್ಯಾಂ ರಡ್ತಾ. ತರ್ನಾಟ್ಯಾ ಹರ್ಯೆಕಾ ಸ್ತ್ರೀಯೆಕ್ - ಕಾಜಾರಿ ಜಾಂವ್ ಆಂಕ್ವಾರಿ - ಆಪ್ಲ್ಯಾ ಅವಯ್ಚೆಂ ಸಾಕೆಂ ಸೊದುನ್ ತಿಚ್ ಆಪ್ಲಿ ಆವಯ್ ಜಾಲ್ಲಿ ತರ್ ಮ್ಹಣ್ ಭೊಗುನ್ ತಾಂಚೊ ಮೋಗ್ ಆಪ್ಣಾಂವ್ಕ್ ಪಳೆತಾ. ಆಜ್ ಧಾವ್ನ್ ಪರತ್ ತೊ ತಿಚ್ಯೆ ಖಾತಿರ್ ರಾಕೊನ್ ರಾವ್ತಲೊ." - ಅಶೆಂ ಸಾಂಗ್ತಾನಾ ಪ್ರವೀಣ್‌ಯೀ ಅನುಕಂಪ್ ಭೊರುನ್ ದುಖ್ಲೊ - ಗದ್ದದಿತ್ ಜಾಲೊ.

"ತೊ ಯೇತ್ ತರ್ ತಾಕಾ ಹೆಂ ಶೋವ್ನ್ ಪಾಟಿಂ ದಿ. ತಾಚ್ಯಾ ಬೀಬೀಜಿನ್ ತಾಕಾ ಪಾಂಗ್ರುಂಕ್ ದಿಲಾಂ ಮ್ಹಣ್ ಸಾಂಗ್. ಆನಿ ಅಳೇ ಹೆಂ ವಸ್ತುರ್‌ಯೀ ತಾಕಾ ದಿ. ತೆಂ ನ್ಹೆಸ್ತಾನಾ ಮ್ಹಜೊ ಉಗ್ಡಾಸ್ ಕಾಡುಂದಿ." ಹಾಂವೆಂ ದೊಳ್ಯಾಂ ಖಾಂಚಿನಿ ಉದೆಲ್ಲಿಂ ದುಖಾಂ ಪುಸುನ್ ಪ್ರವೀಣಾಕ್ ಸಾಂಗ್ಲೆಂ.

ಹಾಂವ್ ಪ್ರವೀಣಾನ್ ಹಾಡಯಿಲ್ಲ್ಯಾ ಟ್ಯಾಕ್ಸೆಚೆರ್ ಬಸ್ಲಿಂ. ಟ್ಯಾಕ್ಸೆ ಸುಟೊನ್ ವೆತಾನಾ ಬಬ್ಲು ಮ್ಹಾಕಾ ಖಿಯ್ನಾರೀ ದಿಸ್ಲೊ ನಾ.

ಮ್ಹಾಕಾ ಆಪಾಪಿಂಚ್ ತಕ್ಲೆ ಫಡಾಫಡ್ ಪ್ರಾರಂಭ್ ಜಾಲಿ.

ಹಾಂವ್ ಜಾಣಾಸ್‌ಲ್ಲಿಂ - ಬಬ್ಲುವಿಶಿಂ ಚಿಂತಾನಾ ಹರ್ ಏಕ್ ಪಾವ್ಚಿಂ ಮ್ಹಜಿ ತಕ್ಲೆ ಫಡ್ತಲಿ, ಮ್ಹಜಿಂ ಭೊಗ್ಣಾಂ ಪಿಗ್ಕಾತಲಿಂ, ಭಾವನಾಂ ದುಕ್ತಲಿಂ, ಮ್ಹಜಿಂ ಕಾಳಿಜ್ ಕಡ್ತಲೆಂ, ಮನ್ ರಡ್ತಲೆಂ

2. ತಕ್ಲರ್ ಸಯ್ತಾನ್ ಸೂರೊ

ಹಾಂವೆಂ ದೊಳೆ ಉಗ್ತೆ ಕೆಲೆ.

ದೊರೊ!

ಉದಾರೊಚ್ ಪಡೊನ್ ಆಸ್‌ಲ್ಲಾ ಮ್ಹಜೆ ತಕ್ಲೆ ಉಜ್ವಾ ಕುಶಿಕ್ ಮಾಲ್ವಾಲಿ. ಕಸಲಿಗೀ ಮೂರ್ ಮ್ಹಜ್ಯಾ ನಾಕಾಕ್ ಮಾರ್ತಾಲಿ. ಎಕಾ ನಮೂನ್ಯಾಚೊ ಫಾಣ್ಣುಡೊ ವಾಸ್. ಹಾಂವ್ ರಸ್ತಾ ದೆಗೆಚ್ಯಾ ಚರಂಡೆಂತ್ ಪಡೊನ್ ಆಸ್‌ಲ್ಲೊಂ ಆನಿ ಚರಂಡೆ ದೆಗೆಚೊ ದೊರೊ ಮ್ಹಾಕಾ ಪಳೆವ್ನ್ ಹಾಸ್ತಾಲೊ. ಹಾಂವೆಂ ದೆಗೆಕ್ ಪಳೆಲೆಂ. ಮ್ಹಜೊ ಏಕ್ ಪಾಂಯ್ ಆನಿ ಏಕ್ ಹಾತ್ ಚರಂಡೆಂತ್ಲ್ಯಾ ಉದ್ಕಾಂತ್ ನ್ಹಾತಾಲೊ. ತೊಂಡಾರ್ ಕೋಣ್ ಎಕ್ಲ್ಯಾನ್ ಮೊಗಾನ್ ಪೊಶೆಲ್ಲೆ ಪರಿಂ ಭಾಸ್ ಜಾಲೆಂ.

ವ್ಹಯ್, ಏಕ್ ಕಾಟ್ ಸುಣೆಂ ಮ್ಹಜೆಂ ಮುಸ್ಕಾರ್ ಲೆಂವ್ತಾಲೆಂ!

ಬೋವ್‌ಚ್ ಕಷ್ಟಾಂನಿ ಹಾಂವೆಂ ದೊರಾಚ್ಯಾ ನಿಕ್ಕೊನ್ ಪಡ್‌ಲ್ಲಾ ಫಾತ್ರಾಚೊ ಆಧಾರ್ ಘೆವ್ನ್ ಉಬೊ ರಾವೊಂಕ್ ಪ್ರೇತನ್ ಕೆಲೆಂ. ಮುರ್ಯಾ ಫಾತ್ರಾಂಚೊ ದೊರೊ ಅರ್ಧೊಕುರೊ ಜಾವ್ನ್ ಕೊಸ್ಕೊನ್ ಪಡ್‌ಲ್ಲೊ - ಮ್ಹಜ್ಯಾ ಜಿಣ್ಯೆ ಪರಿಂಚ್!

‘ಹಾಂವ್ ಹಾಂಗಾಸರ್ ಕಸೊ ಪಾವ್ಲೊಂ? ಮಾರ್ಗಾ ದೆಗೆಚ್ಯಾ ಗಲೀಜ್ ಮ್ಹೆಳೆಂ ಉದಕ್ ವ್ಹಾಳೊನ್ ವೆಚ್ಯಾ ಹ್ಯಾ ತೊಡಾಂತ್ ಕಶೆಂ ಪಡೊನ್ ಉರ್ದೊಂ? ಉಜ್ವಾಡ್ಲಾಂ, ಪೂಣ್ ವೇಳ್ ಕಿತ್ಲೊ ಜಾಲಾ?’ ಸವಾಲಾಂಚೆ ಭಾಲೆ ಸ್ಥಗಿತ ಜಾಲ್ಲ್ಯಾ ಮತಿಚ್ಯಾ ಕೊನ್ಯಾಕ್ ಜಾಗಂವ್ಕ್ ಪಾವ್ತಾನಾ ಹಳೊ ಪೆಟೊನ್ ಯೆಂವ್ಚ್ಯಾ ದಿವ್ಯಾ ಪರಿಂ ಸ್ಮೃತಿಪಟಲಾರ್ ಪಾಟ್ಲೆಂ ದೃಶ್ಯ ಉದೆವ್ನ್ ಆಯ್ಲೆಂ.

ಮ್ಹೊಂವಾ ಪೊಳಿಯೆ ಭೊಂವಾರಿಂ ಘಂವ್ಚ್ಯಾ ಭಂವರಾ ಪರಿಂ ಮತಿಚ್ಯಾ ಗೂಂಡಾಯೆಂತ್ ಚಿಂತ್ನಾಂ ಉದೆಂವ್ಕ್ ಲಾಗ್ಲಿಂ.

ಸೂರೊ!

ಎಕಾಚ್‌ಫರಾ ಹಾಂವ್ ಮಾಲ್ವಾಲೊಂ. ಮತಿಕ್ ನಿಶ್ಚಕ್ತತಾ, ಕುಡಿಕ್ ನಿತ್ರಾಣ್, ಶರೀರಾಕ್ ಕಿತೆಂಗೀ ಉಣೆಪಣ್, ಜಿವಾಕ್ ಕಿತ್ಯಾಚಿಗೀ ಆಶಾ ಲಾಗ್ಲಿ, ಎಕೆ ರಿತಿಚಿ ತಾನ್

ತಾನ್ ಸೊರ್ಯಾಚಿ ತಾನ್ ವಿಸ್ತೇಚಿ ತಾನ್ ಆಮಾಲಾಚಿ
ತಾನ್ ಪರ್ಮಳಿತ್ ರಂಗಾಳ್ 'ಪೆಗ್' ಸೆಂವ್ಚಿ ತಾನ್!

ಹಾಂವ್ ಸೊರ್ಯಾಚಿ ಸೊದ್ನೇರ್ ಮಾಲ್ಹೊನ್ ಧಲೊನ್ ಮುಕಾರ
ಚಮ್ಕಾತಾನಾ ಮ್ಹಜ್ಯೆ ಪಾಂಯ್ ಆಪಾಪಿಂಚ್ ಮ್ಹಾಕಾ ಸೊರ್ಯಾಚ್ಯಾ ಬಾರಾ ಕುಶಿಂ
ವ್ಹರುಂಕ್ ಲಾಗ್ಲೆ. ಹಾಂವೆಂ ಬೊಲ್ಗಾಂ ಸಾಸ್ತಿಲಿಂ. ಏಕ್ ಪಿಂಜ್ಕರ್ ಧಾ ರುಪಿಯಾಂಚೊ
ನೋಟ್ ಶಿವಾಯ್ ಹೆರ್ ಕಾಂಯ್ಚ್ ಮ್ಹಾಕಾ ಸಾಂಪ್ಡಾಲೆಂ ನಾ.

ಭೆಕ್ತ್! ಪಯ್ಲೆ ನಾಂತ್. ಪಯ್ಲೆ ನಾಂತ್ ತರ್ ಪಿಯೆಂವ್ಕ್ ಸೊರೊ
ಮೆಳ್ಳೊ ನಾ. ಪೂಣ್ ಮ್ಹಜಿ ಜೀಬ್ ಸೊರ್ಯಾಚಿ ರೂಚ್ ಚಾಕೊಂಕ್ ಆಶೆಲಿ,
ಮ್ಹಜೆಂ ತೋಂಡ್ ಸೊರ್ಯಾಚೊ ಘೊಟ್ ಮಾರುಂಕ್ ಆತ್ರೆಗ್ಲೆಂ, ಮ್ಹಜ್ಯಾ ತಾಳ್ಯಾ-
ಗಳ್ಯಾಂತ್ ಸೊರ್ಯಾಚಿ ಝರ್ ವ್ಹಾಳಂವ್ಚಿ ಆಶಾ ಜಾಲಿ.

ಕಿತೆಂ ಪುಣೀ ಕರುನ್ ಥೊಡೆ ಪಯ್ಲೆ ಹಾತಿಂ ಮೆಳಾಶೆ ಕರಿಜೆ. ನಾ ತರ್
ತೊ ಬಾರಾಚೊ ಪಾವ್ಲ ಮ್ಹಾಕಾ 'ಥರ್ಬಿ' ಸಯ್ತ್ ದಿಂವ್ಚೊ ನಾ. ಹಾಂವ್ ಸದಾಂ
ತಾಚ್ಯಾ ಬಾರಾಕ್ ವೆತಾಂ ತರೀ, ತಾಚೊ ಇತ್ಲೊಯ್ ಸಳಾವಳೆಚೊ ಜಾಲ್ಯಾರೀ,
ರಿಣಾಚೆರ್ ತೊ ಪಿಯೆಂವ್ಕ್ ಬಿಲ್ಕುಲ್ ದೀನಾತ್ಲೊ. ಫಾಲ್ಯಾಂ ಖಂಡಿತ್ ದಿತಾಂ
ಮ್ಹಣ್ ಆಣ್ ಫಾಲ್ಯಾರೀ ವಪ್ಪಾನಾತ್ಲೊ.

ಘರಾ ವಚೊನ್ ಬಾಯ್ಲೆ ಕಡೆನ್ ವಿಚಾರುಂ? ತೆಂ ಚೂಡ್ ಕೊತ್ರ
ಎಸ್ತೆಲ್ ಕಿತ್ಲೆಂ ಜೊಡುನ್ ಹಾಡ್ನ್ ತಾಚ್ಯಾ ಹರ್ದ್ಯಾರ್ ಫಾಲ್ಯಾರೀ ಮ್ಹಾಕಾ
ಸೊರ್ಯಾ ಖಾತಿರ್ ಏಕ್ ಶೆಂಭರ್ ರುಪಯ್ ಸಯ್ತ್ ದೀನಾತ್ಲೆಂ. ಹಾಂವ್
ಕುಡಿಕ್ ಘೊಳವ್ನ್ ಜೊಡ್ತಾಲೊಂ, ಪೂಣ್ ಮೊಡುಂಕ್ ಮ್ಹಾಕಾ ಹಕ್ಕ್ ನಾತ್ಲೆಂ!
ಏಕಾ ಸಾಕಾಳಿಂ ಧಾವ್ನ್ ಸಾಂಜ್ ಪರ್ಯಾಂತ್ ಘೊಳ್ತಾಲೊಂ, ಪೂಣ್ ಮ್ಹಾಕಾ
ಮೆಳ್ಚ್ಯಾ ಕೂಲಿಂತ್ಲೆ ಥೊಡೆ ರುಪಯ್ ಖರ್ಚುಂಕ್ ಮ್ಹಾಕಾ ಅಧಿಕಾರ್ ನಾತ್ಲೊ.
ಧನಿಯಾಚ್ಯಾ ಘರಾ ಸಗ್ಳೊ ದೀಸ್ ಭೊರಾಚೆಂ ಕಾಮ್ ಕರುನ್ ಥಕ್ತಾಲೊಂ ತರೀ
ಪುರಾಸಾಣೆನ್ ಭರುನ್ ಗೆಲ್ಲ್ಯಾ ಕುಡಿಕ್ ಥೊಡೊ ಸುಶೆಗ್ ಮೆಳ್ಚ್ಯಾ ಖಾತಿರ್
ಸಾಂಜೆರ್ ಘರಾ ಯೆತಾನಾ ಇಲ್ಲೆಂ ಹುನ್ ಉದಕ್ ಪಿಯೆಲೊಂ ತರ್ ತೆಂ
ಮ್ಹಜ್ಯೆರ್ ದೆಂವ್ಚಾರ್ ಲಾಗ್ಲೆ ಪರಿಂ ಉಡ್ತಾಲೆಂ. ಫಾಮಾಚಿ ತೆಲ್ಸಾಣ್, ಆಂಗಾಚಿ
ಪುರಾಸಾಣ್, ಮತಿಚಿ ಬೆಜಾರಾಯ್, ಕುಡಿಚಿ ಥಕಾವಟ್, ಆಂಗಾಂಗಾಚಿ ದೂಕ್
ಪಯ್ಸ್ ಕರ್ಚ್ಯಾ ಖಾತಿರ್ ಇಲ್ಲೆಂ ಆಮಾಲ್ ಸೆಂವ್ಲೆಂ ತರ್ ತಾಕಾ ಆಂಗಾರ್
ಭುತ್ ಯೆತಾಲೊ. ಹಪ್ಪಾಚಿ ಕೂಲ್ ತಾಚ್ಯಾ ಹಾತಿಂ ಫಾಲಿನಾ ತರ್ ತೆಂ
'ರಣಚಂಡಿ' ಜಾತಾಲೆಂ!

ಪರಿಣಾಮ್ ಹಾಂವ್ ಘರಾ ಪಾಂಯ್ ದವರ್ಲೆಂಚ್ ಸ್ವೆಲ್ಲಾಚೊ
ರ್ಮಾಂವ್ ಪ್ರಾರಂಭ್ ಜಾತಾಲೊ. ಅಣ್ಕಾಣೆಂ, ಹಿಣ್ಕಾಣೆಂ, ಗೊವ್ಳಿ, ಧೆಂಖ್ಲೆ,
ಗಾಳಿ, ಶಿರಾಪ್, ಬಿರುದಾಂ ಹಾಂವೆಂ ಕಾಂಯ್ ಜಾಪ್ ದಿಲಿ ತರ್ ಘರ್
ಕೊಂಬ್ಯಾ ಕಾಟಾಚೆಂ ಮಯ್ದಾನ್ ಜಾತಾಲೆಂ. ರಂಬಾ ರೂಟ್, ಗಲಾಟೊ,
ಯೊಯೊ, ಮಾರ್

ತೆದ್ನಾಂ ಆಮ್ಚ್ಯಾ ತೆಗಾಂಯ್ ಪಿಲಾಂಚಿ ಬೊಬಾಟ್, ರಡ್ಲೆಂ, ಆಕ್ರಂದನ್,
ಆಕ್ಲಾಸ್ ಚೀತ್ಕಾರ್ ಕಿಂಕ್ರಾಟ್

ಹೊ ಸದಾಂಚೊ ನಾಟಕ್ ಪಳೆವ್ನ್-ಆಯ್ಕೊನ್ ಸೆಜಾರ್ಚಿಂ ಹಾಸ್ತಾಲಿಂ
ಮಾತ್, ಕಿತ್ಯಾಕ್ ಆಮಿ ಝಗಡ್ತಾಲ್ಯಾಂವ್, ಎಕಾಮೆಕಾಚೆರ್ ಗಾಳಿ ಸೊಂವ್ತಾಲ್ಯಾಂವ್,
ಬೊಬಾಟ್ ಮಾರ್ತಾಲ್ಯಾಂವ್ ಆನಿ ಮಾರ್ನಾಯೀ ಪಡ್ತಾಲ್ಯಾಂವ್! ಸ್ವೆಲ್ಲಾಚೊ ಶೆಂಡೊ
ಮ್ಹಜ್ಯಾ ಹಾತಾಕ್ ಯೆತಾನಾ ತಾಚ್ಯಾ ಹಾತಾಂತ್ ಸಾರ್ಲಿ ಖುಂಟೊ ಆಸ್ತಾಲೊ.
ಮ್ಹಜ್ಯಾ ಹಾತಾಕ್ ರಾಂದ್ಲಿಂತ್ಲೆಂ ಲಾಂಕುಡ್ ಮೆಳ್ಳೆಂ ತೆದ್ನಾಂ ತೆಂ ಹಾತಿಂ ಕೊಯ್ತಿ
ಭಿಜಾಯ್ತಾಲೆಂ. ಮ್ಹಜೆ ಗುಮ್ನೆ ತಾಚ್ಯಾ ಪಾಟಿರ್ ಪಡ್ತಾನಾ ತಾಚ್ಯೊ ನಾಕ್ಸೊ
ಮ್ಹಜೆಂ ಆಂಗ್ ಭೊಕೊರ್ತಾಲ್ಯೊ!

ಹಾಂವೆಂ ಬಿಲ್ಕುಲ್ ಸೊರೊ ಆಪಡ್ಣೊಚೊ ಮ್ಹಣ್ ತಾಚೆಂ ಹಟ್ ತರ್,
ಸಗ್ಳೊ ದೀಸ್ ಪುರಾಸಾಣೆನ್ ಘೊಳ್ಲ್ಯಾ ಕುಡಿಚಿ ದೂಕ್ ನಿಂವ್ರಾಂವ್ಚೆ ಖಾತಿರ್
ಹಾಂವ್ ಇಲ್ಲೊ ತರೀ ಪಿಯೆತಲೊಂಚ್ ಮ್ಹಳ್ಳೊ ಮ್ಹಜೊ ವಾದ್. ಹಾಂವ್
ದಾದ್ಲೊ, ಹಾಂವೆಂ ಜಾವ್ನ್ ಜೊಡ್ಲ್ಯಾಂತ್ಲೆಂಚ್ ಇಲ್ಲೆಂ ಮೊಡ್ಚೆಂ ಮ್ಹಾಕಾ
ಸಂಪೂರ್ಣ್ ಹಕ್ ಆಸಾ ಮ್ಹಣ್ ಮ್ಹಜೊ ಭರ್ಮ್ ತರ್ 'ತೆಗಾಂ ಭುರ್ಗ್ಯಾಂಚ್ಯಾ
ಶಿಕ್ವಾ-ಫುಡಾರಾ ಖಾತಿರ್ ಜಗವ್ನ್ ದವರ್, ಆಮಾಲಾಕ್ ಖರ್ಚುನ್ ವಿಭಾಡಿನಾಕಾ'
- ಮ್ಹಣ್ ತಾಚೆಂ ಪಿರ್ಪಿರಿಸಾಂವ್.

ಹೆಂ ಸದಾಂಚೆಂ ರಜಾರ್. ಸವಯೆಚೊ ತೇರ್ಸ್.

ಶಾಂತ್ ಉದ್ಯಾ ರಾಶಿಕ್ ಲ್ಹಾನ್ಸೊ ಫಾತರ್ ಮಾರ್ತಾನಾ ಸಗ್ಳೆಂ ಉದಕ್‌ಚ್
ಹಳ್ಳುಂದ್ಲೆಲ್ಯೆ ಭಾಶೆನ್ ಮ್ಹಜಿ ಮತ್ ಧುಸ್ಪಟ್ಟಿ.

ಕಾಲ್ಚಿ ಸಾಂಜ್

ಜಿವಾಂತ್ ಬಳ್ ನಾಸ್ತಾಂ, ಕಿತೆಂಗೀ ನಿಶ್ಚಕ್ತಾ ಭೊಗುನ್ ಕಾಲ್ ಹಾಂವ್
ಕಾಮಾಕ್ ವಚೊಂಕ್ ನಾ. ಘರಾಚ್ ಸೊಪ್ಯಾಚ್ಯಾ ಮುಲ್ಯಾಕ್ ಸುಣ್ಯಾ ಪರಿಂ

ಪಡೊನ್ ಆಸ್‌ಲ್ಲ್ಯಾ ಮ್ಹಾಕಾ ಸಗ್ಳೊ ದೀಸ್ ಸ್ವೆಲ್ಲ್ಯಾಚೆ ಪುರ್ಪುರೇಚ್ ಮೆಳ್‌ಚ್ಲೆ ಶಿವಾಯ್, ಮ್ಹಾಕಾ ಕಿತೆಂ ಜಾತಾ, ಮ್ಹಜ್ಯಾ ಭಲಾಯ್ಕೆಕ್ ಕಿತೆಂ ಜಾಲಾಂ ತೆಂ ತಾಣೆಂ ವಿಚಾರ್ ಕೆಲೊ ನಾ. ತಾಚ್ಯಾ ಆಣ್ಕಾಣ್ಯಾಂಕ್ ಪಾಟಿಂ ಕಿತೆಂಚ್ ಜಾಪ್ ದಿಂವ್ಚ್ಯಾಕ್ ಸೊರ್ಯಾಚ್ಯಾ ಥೆಂಬ್ಯಾವಿಣೆಂ ಮ್ಹಜಿ ಜೀಬ್ ಹಾಲ್ಗಿಚ್ ನಾ. ಮ್ಹಜಿ ಮೌನತಾಚ್ ತಾಕಾ ಚಡ್ ಆನಿ ಚಡ್ ಮ್ಹಜೆರ್ ವಾರ್ ಕರುಂಕ್ ಧಯ್ತ್ ದೀಂವ್ಕ್ ಲಾಗ್‌ಲ್ಲಿ ಜಾಲ್ಲ್ಯಾನ್ ತಾಣೆಂ ಮ್ಹಾಕಾಚ್ ನ್ಹಯ್, ಮ್ಹಜ್ಯಾ ಸಂತಾನ್ ಕುಟ್ಮಾಕೀ ಗಾಳಿ ದಿಲ್ಲೊ.

ಪುಣ್ ಸಾಂಜ್ ಜಾತಾನಾ

ಭುರ್ಗಿಂ ಶಾಳೆಕ್ ಗೆಲ್ಲಿಂ ತಿಂ ಅನಿಕೀ ಪಾಟಿಂ ಪಾವೊಂಕ್ ನಾತ್‌ಲ್ಲಿಂ. ಮುತೊಂಕ್ ಜಾತಾನಾ ಮುತ್ಲ್ಯಾ ಬಗಾರ್ ನಿರ್ವೊಗ್ ನಾತ್‌ಲ್ಲ್ಯೆ ಪರಿಂ ಮ್ಹಜ್ಯಾ ಜಿವಾಕ್ ಆಮಾಲಾಚಿ ಗಿರಾಂತ್ ಧೊಸುಂಕ್ ಲಾಗ್ಲಿ. ಇಲ್ಲಿಂ ತರೀ ಶೆಕ್ಲ್ಯಾ ಬಗಾರ್ ಉಸ್ವಾಸ್ ಸೊಡುಂಕ್ ಸಾಧ್ಯ್ ನಾ ತಶೆಂ ಭಾಸ್ ಜಾತಾನಾ ಸ್ವೆಲ್ಲ್ಯಾಚ್ಯಾ ಪುರ್ಪುರ್ಯಾಂ ಮದೆಂಯ್ ಹಾಂವೆಂ ತಾಚೆ ಕಡೆನ್ ಶೆಂಬರ್ ರುಪಯ್ ವಿಚಾರ್ಲೆ.

"ಫೊಳೊಂಕ್ ತುಕಾ ಸಂಕಡ್ ಲಾಗ್ಲಾಂ! ಮ್ಹಜೆ ಲಾಗಿಂ ಪಯ್ಲೆ ನಾಂತ್, ಘರಾಂತ್ ಜೆವ್ಣಾಚಿ ಸಗ್ಳಿ ವೊರ್ವಿ ಮುಗ್ಡಾಲ್ಯಾ, ಏಕ್ ಮೂಟ್ ತಾಂದುಳ್ ನಾ, ನಿಸ್ತಾಕ್ ಸುಕ್ಕೊ ಲೆಪೊ ಸಯ್ತ್ ನಾಂತ್, ಭುರ್ಗ್ಯಾಂಕ್ ವಾಡುಂಕ್ ಸಯ್ತ್ ಖಾಣ್ ನಾ, ಘರಾ ಏಕ್ ರುಪಯ್ ಸಯ್ತ್ ನಾ! ತುಂ ಸಗ್ಳೊ ದೀಸ್ ಪಿಯೆ, ಸೊರೊ ಭೊರ್ ಆನಿ ಆಸ್‌ಲ್ಲಿಂ ಪೂರಾಯ್ ಹೊಗ್ಡಾಯ್, ತುಕಾ ಘಡಾರಾಚೆಂ ಕಿತ್ಯಾಕ್ ಫಾಲ್ಯಾಂಚೆಂ ಸಯ್ತ್ ಪಡೊನ್ ವಚೊಂಕ್ ನಾ, ಭುರ್ಗ್ಯಾಂಚ್ಯಾ ಶಿಕ್ವಾಕ್ ಖಿಂಯ್ಚೆ ಪಯ್ಲೆ ಹಾಡ್ಜೆ? ತಾಂಚ್ಯಾ ವಸ್ತ್ರಾಂಕ್, ತಾಂಚ್ಯಾ ಭುಕೆಂವ್ಚ್ಯಾ ಪೊಟಾಕ್ ಕಿತೆಂ ಕರ್ಚೆಂ ತೆಂ ತುಕಾ ಪಡೊನ್ ಗೆಲ್ಲಿಂ ನಾ. ದೊಗಾಂ ಧುವೊ ಆಸಾತ್, ತಾಂಚ್ಯಾ ಕಾಜಾರಾಕ್ ಮ್ಹಣ್ ಧೊಡೆಂ ತರೀ ಪುಂಜಾವ್ನ್ ದವರ್ಚಿ ತುಕಾ ಖಿಂತ್ ನಾ ತುಕಾ ಲಾಗ್ಲಾ ಫಕತ್ ಸೊರೊ ಸೊರೊ ಸೊರೊ

ದಿಸಾಚಿ ಸಗ್ಳಿ ಜೋಡ್ ಹಾಚ್ಯಾ ಹರ್ದ್ಯಾರ್ ಘಾಲ್ತಾಂ, ಫಕತ್ ಏಕ್ ಶೆಂಬರ್ ರುಪಯ್ ಸೊಡ್ನ್ ತರ್ ಹಾಂವೆಂ ಜೊಡುನ್ ದಿಲ್ಲಿ ಖಿಂಯ್ ವೆತಾತ್? ಘರಾಂತ್ ತಾಂದುಳ್ ಸಯ್ತ್ ನಾ? ಹಾಂವ್ ತಾಚೊ ರೆಸ್ಪಿರಾಂತ್ ಹಾತ್ ಧರ್‌ಲ್ಲೊ ಭರ್ತಾರ್, ಆನಿ ತೆಂ ಮ್ಹಾಕಾ ಎಕಾ ಪೆಟ್ಯಾ ಭಾಶೆನ್ ಲೆಕ್ತಾ?

"ಧಾಂಪ್‌ಗೋ ತೋಂಡ್ ಹಲ್ಕಾಟಾ! ತುಜ್ಯಾ ಬಾಪಾಯ್ ಪಯ್ ವಿಚಾರಿನಾ ಹಾಂವ್, ಹಾಂವೆಂ ಜೊಡುನ್ ಹಾಡ್‌ಲ್ಲ್ಯಾಂತ್ಲೆಚ್ ಶೆಂಬರ್ ವಿಚಾರ್ಲೆ" ಮ್ಹಜ್ಯಾ ಸೊಸ್ಣಿಕಾಯೆಚೊ ಕಾಟ್ ತುಟ್‌ಲ್ಲೊ ಆನಿ ಅಚಾನಕ್ ಕಸಲೆಂಗೀ ಧಯ್ತ್ ಯೇವ್ನ್ ಹಾಂವೆಂ ತಾಳೊ ಉಬಾರ್‌ಲ್ಲೊ.

ಪರಿಣಾಮ್

ಎಸ್ತೆಲ್ ದುರ್ಗಾ ಜಾಲೆಂ! ಘಡ್‌ಗಡೊ ಘಟ್ಟೊ, ಝಗ್ಗಣೆಂ ಮಾರ್ಲೆಂ, ಶಿರಾಂಧಾರಿಂಚೊ ಪಾವ್ನ್ ಆವ್ತ್ ಹಾಡುನ್ ಆಯ್ಲೊ! ತ್ಯಾ ಘಡ್‌ಗಡ್ಯಾಚೊ ಆವಾಜ್ ಕಾನ್ ಕೆಪ್ಪೆ ಕರಯ್ತಾನಾ, ತ್ಯಾ ಝಗ್ಗಣ್ಯಾಚೊ ಪ್ರಕಾಸ್ ದೊಳೆ ಕುರ್ಡೆ ಕರುಂಕ್ ಲಾಯ್ತಾನಾ, ತ್ಯಾ ಆವ್ರಾಂತ್ ಹಾಂವ್ ವ್ಹಾಳೊನ್ ವಚೊಂಕ್ ಲಾಗ್ತಾನಾ ಮ್ಹಜೆಂ ಸಂಯಮ್ ತುಟೊಂಕ್ ಲಾಗ್ಲೆಂ. ಕಾಟ್ ತುಟ್‌ಲ್ಲ್ಯಾ ಕೃಣಾಕ್ ಉಸ್ಕೊಂಚ್ಯಾ ಉದ್ಕಾರಾಶಿ ಪರಿಂ ಮ್ಹಜೊ ರಾಗ್ ಘಾಸ್ಕಾಲೊ.

ತಾಚೊ ಶೆಂಡೊ ಮ್ಹಜ್ಯಾ ಹಾತಿಂ ಆಯ್ಲೊ. ತಾಚೆಂ ಕಾಪಾಡ್ ಪಿಂಜೊನ್ ತೀರ್ ಜಾತಾ ಪರ್ಯಾಂತ್ ವೊಡ್ಲೆಂ, ತಾಚ್ಯಾ ಕಾನ್ವಾಟ್ಕಾರ್ ಧಾಪಾಡ್ ಮಾರ್ಲೆಂ, ಪಾಟಿರ್ ಗುದ್ದು ಘಾಲೆ, ಕುಲ್ಯಾಚೆರ್ ಗುಮ್ನೆ ವ್ಹಾಜಯ್ಲೆ, ಪೆಂಕ್ದಾರ್ ಖೊಟ್ ಘಾಲಿ

ಆನಿ ಪಿಂಗೊನ್ ತೆಂ ಕೊನ್ಯಾಕ್ ಪಡ್ತಾನಾ ತಾಚ್ಯಾ ಗಳ್ಯಾಂತ್ ಆಸ್‌ಲ್ಲಿ ಕರಿಯಮಣಿ ಮ್ಹಜ್ಯಾ ನದ್ರೆಕ್ ಆಯ್ಲಿ!

ಹಾಂವೆಂಚ್ ತಿ ತಾಚ್ಯಾ ಗಳ್ಯಾಕ್ ಲಗ್ನಾ ಸಮಾರಂಭಾ ದಿಸಾ ಸರ್ವಾಂ ಮುಕಾರ್ ಘಾಲ್ಲಿ. ಘರಾಂತ್ ಪಯ್ ನಾಂತ್ ತರ್ ಕಿತೆಂ? ತಿ ಪಾವ್ಲುಕ್ ದಿಲ್ಯಾರ್ ತೊ ಮ್ಹಾಕಾ ಇಲ್ಲೊ ಚಡಿತ್‌ಚ್ ವೊತುನ್ ದಿಂವ್ಚೊ ನಾ?

ತಿ ಫೆವ್ನ್ ಹಾಂವ್ ಜಯ್ತಾಚಿಂ ಮೆಟಾಂ ಕಾಡುನ್ ಪಾವ್ಲುಚ್ಯಾ ಬಾರಾಚಿಂ ಮೆಟಾಂ ಚಡ್‌ಲ್ಲೊಂ.

ಹೋ! ಕಿತ್ಲೊ ಪ್ರೇಮಾಳ್ ಸ್ವಾಗತ್ ಮ್ಹಾಕಾ ಲಾಭ್‌ಲ್ಲೊ, ಖಿಂಯ್ಚ್ಯಾ ಸ್ವಾಧೀಕ್ ಉತ್ರಾಂನಿ ಪಾವ್ಲುನ್ ಮ್ಹಾಕಾ ಭಿತರ್ ಆಪಯಿಲ್ಲೊ, ಕಸಲ್ಯಾ ಮೊವಾಳಾಯೆನ್ ತೊ ಮ್ಹಜ್ಯೆ ಕಡೆನ್ ಉಲಯಿಲ್ಲೊ, ಕಿತ್ಲ್ಯಾ ನಮೃತಾಯೆನ್ ತಾಣೆಂ ಮ್ಹಾಕಾ ವೊತುನ್ ದಿಲ್ಲೊ!?

ತಾಣೆಂ ದಿಲ್ಲ್ಯಾ ತ್ಯಾ ಯೆವ್ಕಾರಾ ಮುಕಾರ್ ಸ್ಪೆಲ್ಲಾಚ್ಯಾ ಆಣ್ಕಾಣ್ಯಾಂಕ್ ಆನಿ ಗಾಳಿ-ಸೊವ್ಯಾಂಕ್, ಪುರ್ಪುರ್ಯಾಂ ಆನಿ ಖೆಬ್ಬಾಯಾಂಕ್ ಹಾಂವ್ ಪುರ್ತೆಂ ವಿಸರ್ಲೊಂ.

ಭಾಜೆಲ್ಲಿ ತಾರ್ಲೆ ಆನಿ ರಂಗಾಳ್ ಫ್ಲಿಸ್ತಿ! ಆಮಾಲಾನ್ ಮ್ಹಾಕಾ ಸ್ವರ್ಗಾನಂದ್ ಭೊಗ್ಲೆ ಪರಿಂ ಜಾಲ್ಲೆಂ.

ಆತಾಂ ಮತ್ ಪುರ್ತಿ ಸ್ಥಿತಿಮಿತಾಕ್ ಯೆತಾನಾ ಮ್ಹಜಿ ಜೀಬ್ ಪರತ್ ತಸಲ್ಯಾಚ್ ರಂಗಾಳ್ ಪೀವನಾಕ್ ಆಶೆಲಿ. ಹಾಂವೆಂ ಬೊಲ್ಸಾಂ ಸೊದ್ಲಿಂ. ಉಹುಂ, ಕರಿಯಮಣಿ ಬೊಲ್ಸಾಂತ್ ನಾತ್‌ಲ್ಲಿ!

ವ್ಹಯ್, ತಿ ಪಾವ್ಲಚ್ಯಾ ಬೊಲ್ಸಾಕ್ ಗೆಲ್ಲಿ. ಮುಕ್ಲೆ ಥೊಡೆ ದೀಸ್ ಪರ್ಯಾಂತ್ ಪಯ್ಲೆ ದೀನಾಸ್ತಾನಾಂಚ್ ತಾಚ್ಯೆ ಥಾವ್ನ್ 'ಧರ್ಮಾರ್ಥ್' ಸೆಂವ್ಕ್ ಮೆಳ್ತಲೆಂ ಮ್ಹಳ್ಯಾ ಭರ್ವಾಸ್ತಾನ್ ಹಾಂವೆಂಚ್ ಖುಧ್ ತಿ ತಾಕಾ ಒಪ್ಪುನ್ ದಿಲ್ಲಿ.

ಆನಿ ಮನ್ ಪ್ರಫುಲ್ಲ್ ಜಾತಾ ಪರ್ಯಾಂತ್, ಕಾಳಿಜ್ ಸಮಾಧಾನ್ ಭೊಗ್ತಾ ವರೇಗ್, ಕುಡಿಂತ್ ಉಲ್ಲಾಸ್ ಚಡ್ತಾ ವರೇಗ್, ಮತಿಕ್ ಸುಶೆಗ್ ಲಾಭ್ತಾ ಮ್ಹಣಾಸರ್ ಹಾಂವೆಂ ಘೊಟ್ಲೆಂ. ಸ್ಪೆಲ್ಲಾಚೊ ಜಾಂವ್ ಭುರ್ಗ್ಯಾಂಚೊ ಕಿಂಚಿತ್ ಉಗ್ಡಾಸ್ ಕಾಡಿನಾಸ್ತಾಂ ಹಾಂವೆಂ ರಂಗಾಳ್ ಸೊರೊ ತೊಂಡಾಕ್ ಭೊರ್ಲೊ. ಪರ್ಮಳಿತ್ ಸ್ಪಿರಿತ್ ಪೊಟಾಕ್ ದೆಂವಯಿಲ್ಲೊ. ಭಾಜೆಲ್ಲಿ ತಾರ್ಲೆ ಭೊಕಾಯಿಲ್ಲೆ ಆನಿ ಪಿಂಯೆಲ್ಲೆಂ ಚಡ್ ಜಾವ್ನ್, ಮತಿಕ್ ಆಮಾಲ್ ಜಾವ್ನ್ ಹಾಂವ್ ವೊಂಕ್‌ಲ್ಲೊಂ!

ತೆಂ ಹಳ್ಳಿಕ್ ಕೊಣಾಯ್ಬಾಗೀ ಆಂಗಾರ್ ಪಡ್‌ಲ್ಲ್ಯಾನ್ ತಾಚ್ಯೊ ಗಾಳಿ ಮ್ಹಾಕಾ ಆಯ್ಕಾಲ್ಲೊ ಆನಿ ಕಾನ್ಸುಲಾಕ್ ಚಾರ್ ಥಾಪ್ಲಾಂ! ರಂಗಾಳ್ ಕಾಜುಲೆ ದೊಳ್ಳ್ಯಾಂ ಸಾಮ್ಕಾರ್ ಧಾಂವ್ತಾನಾ ಹಾಂವ್ ಆಮಾಲ್ ಚಡೊನ್ ಪಡ್‌ಲ್ಲೊಂ ಆನಿ ಉಟುಂಕ್ ಸಕತ್ ನಾತ್‌ಲ್ಲ್ಯಾ ಮ್ಹಾಕಾ ಉಕಲುನ್ ಹಾಡುನ್ ಚಾರ್ ಚವ್ಣಾಂನಿ ಚರಂಡೆಂತ್ ಉಡಯಿಲ್ಲೊ!!!

ಮೊಡ್ಯಾಕ್ ಸಿಮೆಸ್ತೆಂತ್ ಸಾಂಡುನ್ ವೆಚ್ಚಿ ಪರಿಂ ತೆ ಮ್ಹಾಕಾ ದೊರ್ಯಾ ದೆಗೆನ್ ಗಲೀಜ್ ಮ್ಹಳೆಂ ಉದಕ್ ವ್ಹಾಳೊನ್ ವೆಚ್ಚಾ ತೊಡಾಂತ್ ಸೊಡ್ನ್ ಗೆಲ್ಲೆ!

ಮ್ಹಜಿಂ ಮೆಟಾಂ ಆಪಾಪಿಂಚ್ ಪಾವ್ಲಚ್ಯಾ ಬಾರಾ ಮುಕಾರ್ ಪಾಘಿಂ. ಮ್ಹಜಿ ತಾನ್ ಸೊಸುಂಕ್ ಜಾಯ್ನಾ ತಸಲಿ ಜಾಲ್ಲಿ. ಮ್ಹಜಿ ಕೂಡ್ ನಿಶ್ಚಕ್ತೆನ್ ಮಾಲ್ವೊನ್ ವೆತಾಲಿ. ಆಜ್ ವರೇಗ್ ಕೆದ್ನಾಂಯ್ ಹಾಂವ್ ಸಾಕಾಳಿಂ ಘಡೆಂ

ತಾಚ್ಯಾ ಬಾರಾಂತ್ ರಿಗೊಂಕ್ ನಾತ್ಲೊಂ. ಪಾವ್ಲನ್‌ಚ್ ಮ್ಹಾಕಾ ಸಾಂಭಾಳುನ್ ಘೆವ್ನ್ ಭಿತರ್ ಬಸಯ್ಲೊ.

ಮತ್ ಆಮಾಲಿ ಜಾತಾನಾ ಹಾಂವೆಂ ಘರ್ಚಿ ವಾಟ್ ಧರ್ಲಿ. ಮಾಲ್ವೊನ್-ಧಲೊನ್, ಪಾಂಯಾಂಚಿ ಚಾಲ್ ಚುಕೊನ್, ರಸ್ತಾಚಿ ರೊಂದಾಯ್ ಮೆಜುನ್, ಫಂಡ್ವಾಂಚಿ ಗೂಂಡಾಯ್ ಮಾಪುನ್, ತಾಲ್ಯಾಂಚಿ ಧೇಂಕ್ ಕಾಡುನ್, ಗಲೀಜ್ ವಾರೆಂ ಸೊಡುನ್ ಹಾಂವ್ ಚಮ್ಕಾಲೊಂ.

"ಮಾಂಯ್, ಅಳೇ ಬಾಬ್ ಆಯ್ಲೊ" ಜಾಲಾಕ್ ಪಾಂಯ್ ದವರ್ತಾನಾಂಚ್ ಮ್ಹಾಕಾ ವ್ಹಡ್ಲ್ಯಾ ಪುತಾ ಘೊಕುಚೊ ತಾಳೊ ಆಯ್ಕಾಲೊ. ಪಾಂಚ್ವೆಂತ್ ಶಿಕ್ಚೊ ಮ್ಹಜೊ ಮೊಗಾಚೊ ಫುಡಾರ್ - ಫ್ರಾನ್ಸಿಸ್!

ಪೂಣ್ ಬಾಗ್ಲಾ ಮುಕಾರ್ ಪಾವ್ತಾನಾ ತಿಂ ತೆಗಾಂಯ್ ಪಿಲಾಂ ಘರಾ ಭಿತರ್ ಲಿಪ್ಲಿಂ ಆನಿ ಮುಕ್ಲೆಂ ಬಾಗಿಲ್ 'ಧಡ್ಕ' ಕರುನ್ ಬಂದ್ ಜಾಲೆಂ.

"ಎಸ್ ತೇ ಲಾ ಬಾಗಿಲ್ ಕಾಡ್ ಗೋ" ಹಾಂವೆಂ ತಾಳೊ ರಂಗಯ್ಲೊ.

"ತುಕಾಂವ್ ಬಾಗಿಲ್ ಕಾಡಿನಾ. ಫಾಂತ್ಯಾ ಫರಾರ್‌ಚ್ ಸೊರೊ ಭೊರುನ್ ಆಯಿಲ್ಲಾ ತುಕಾ ಖಂಡಿತ್ ಬಾಗಿಲ್ ಕಾಡ್ಚಿಂ ನಾ. ಸಗ್ಳಿ ರಾತ್ ಖಂಯ್ ಕುಡ್ಚುನ್ ಪಡ್‌ಲ್ಲೊಯ್ ಥಂಯ್ಚ್ ವಚೊನ್ ನಿದೆ. ಪಯ್ಲೆಂ ತಿ ಪಿಡ್ಡುಕ್ ಪಾಟಿಂ ದೀ ಆನಿ ಪಿಯೆಲ್ಲೆಂ ಪುರ್ತೆಂ ಫಿರ್ವಾಲ್ಯಾ ಉಪ್ರಾಂತ್ ಮ್ಹಜ್ಯೆ ಕಡೆನ್ ಉಲಯ್!" ಮ್ಹಜ್ಯಾ ಪತಿಣೆಚೊ ಖಿಡಾಖಿಡ್ ಆದೇಶ್ ಆಯ್ಲೊ.

"ಲಜ್ಯಾಡ್ಯಾ, ಮರ್ಯಾದಿನ್ ಬಾಗಿಲ್ ಉಗ್ತೆಂ ಕರ್, ಮ್ಹಾಕಾ ಜ್ಯೋರ್ ಭುಕ್ ಲಾಗ್ತಾ, ಕಾಂಯ್ ಇಲ್ಲೆಂ ಶೆಳೆಂ ಶಿತ್ ಆಸ್ಲಾರ್ ವಾಡ್‌ಗೋ ಎಸ್ತೋ"

"ಕಾಡ್ಚಿಂ ನಾ. ಪಿಡ್ಡುಕ್ ಕಶೀಯ್ ವಿಕುನ್ ಖೆಲಿಯ್, ಆತಾಂ ಕಿತೆಂ ಮ್ಹಾಕಾಯ್ ವಿಕುಂಕ್ ಆಯ್ಲಾಯ್‌ಗೀ? ಸರ್ವೆಸ್ಪರಾ, ರಾಕ್ ಮ್ಹಾಕಾ"

"ಬಾಣಿರ್ಯಾ, ಹಾಂವ್ ತುಜೊ ಘೊವ್ ಆಸಾಂ ಹಾಂಗಾ ತುಕಾ ವಿಕಲ್ಯಾರ್ ಕೋಣ್ ಕಾಣ್ತಾಗೋ? ಭೆಷ್ಟೆಂಚ್ ದೆವಾಕ್ ಕ್ಹಾಲ್ಯಾಕ್ ಉಲೊ ಮಾರ್ತಾಯ್?" ಉಲಯ್ತಾನಾ ಮ್ಹಜಿ ಜೀಬ್ ಆಡ್ ಪಡ್ತಾಲಿ. ಬೆಬ್ಲ್ಯಾ ಪರಿಂ ಗೊದ್ದ್ಯಾ ಭಾಶೆನ್ ಉತ್ರಾಂ ಆಯ್ಕತಾಲಿಂ.

"ತುಕಾ ಮ್ಹಜ್ಯೆ ಕಡೆನ್ ಕಾಜಾರ್ ಕರಂವ್ಚ್ಯಾ ಬದ್ಲಾಕ್ ತ್ಯಾ ಸೊರಾ ಕಡೆನ್‌ಂಚ್ ಗಾಂಟಾವ್ನ್ ಘಾಲಿಜೆ ಆಸ್ಲೆಂ ಸಾಂಜೆರ್ ಮಾತ್ ಶೆಕ್ತಾಲೊಯ್. ಆತಾಂ ರಾತ್‌ಭರ್ ಗಡಂಗಾಂತ್ ಲಳೊನ್ ಪಡೊಂಕ್ ಲಾಗ್ಲಾಯ್ ಆನಿ ಫಾಂತ್ಯಾರಿ ಘೊಟುಂಕ್ ಸುರು ಕೆಲಾಂಯ್ ಏಕ್ ಆಮೊರಿ ನಾ, ಏಕ್ ತೇರ್ಸ್ ನಾ. ಮಾಗ್ಲೆಂ ನಾ, ರಜಾರ್ ನಾ. ಕುಮ್ಸಾರ್ ನಾ, ಕುಮ್ಗಾರ್ ನಾ, ಸೊರ್ಯಾಚೊ ದೆಂವ್ಚಾರ್ ಮಾತ್ ಬಗ್ಲೆಕ್ ಘೆವ್ನ್ ರಾವ್ಲಾಯ್, ಆಯ್ತಾರಾಚೆಂ ಸಯ್ತ್ ಮಿಸಾಕ್ ವಚಾನಾಂಯ್, ಕ್ರಿಸ್ತಾಂವ್ ಜಾಲ್ಯಾರಿ ಇಗರ್ಜೆಚೆಂ ಬಾಗಿಲ್ ಸಯ್ತ್ ಪಳಂವ್ಕ್ ನಾ"

"ಇಗರ್ಜೆಕ್ ಬಾಗಿಲ್ ನಾ ತರ್ ಪಾದ್ರ್ಯಾಬ್ ದಾವಾಟೊ ಕರ್ತಲೊ ವಾ ವ್ಹಡಿ ಗೇಟ್ ಕರ್ತಲೊ, ತುಕಾ ಕಿತ್ಯಾಕ್ ಖಿಂತ್? ಸದಾಂ ಬಾರಾ ಥಾವ್ನ್ ಯೆತಾನಾ ಹಾಂವ್ ತೇರ್ಸ್ ಗಾವ್ನ್‌ಂಚ್ ಯೇನಾಂಗೀ? ತುಂ ಆತಾಂ ದಾರ್ ಉಗ್ತೆಂ ಕರ್ ಕಾಡಿನಾಂಯ್ ತರ್ ಬಾಗಿಲ್ ಘೊಡ್ತಲೊಂ!?" ಮ್ಹಜೊ ರಾಗ್ ತಳ್ಳಟ್ಯಾಕ್ ಚಡೊಂಕ್ ಲಾಗ್ಲೊ. ಮ್ಹಜ್ಯಾ ತಕ್ಲೆರ್ ಸಯ್ತಾನ್ ಸೊರೊ ತಾಂಡವ್ ನಾಚ್ತಾಲೊ!

"ಘೊಡ್ನ್ ಉಡಯ್. ಘೊಡ್ಲೆಂಯ್ ತರ್ ಪೊಲೀಸಾಂಕ್ ಆಪಯ್ತಲಿಂ ತೆಂ ಭೆಷ್ಪಾಯ್ಲಾಗ್ಲೆಂ.

"ಪೆಲಿಸಾಚ್ಯಾ ಬಾಪಾಯ್ಕ್ ಆಪಯ್‌ಗೋ ಸಂತಾನಾಕ್" - ಮ್ಹಣಾತ್ತ್, ಹಾಂವೆಂ ಜ್ಯೋರಾನ್ ಬಾಗ್ಲಾಚೆರ್ ಖೊಟ್ ಮಾರ್ಲಿ. ಬಾಗಿಲ್ ಹಲ್ಕುಂದ್ಲೆಂ, ಪೂಣ್ ಉಗ್ತೆಂ ಜಾಲೆಂ ನಾ. ಮ್ಹಜ್ಯಾ ಪಾಂಯಾಚಿ ಖೊಟ್ ಶಿರ್ಶಿರ್ಲಿ ತರೀ ಮ್ಹಜೆಂ ಹಟ್ ಉಣೆಂ ಜಾಲೆಂ ನಾ. ಹಾಂವೆಂ ತಾಂಕ್ತಾ ತಿತ್ಲ್ಯಾ ಬಳಾನ್ ಬಾಗ್ಲಾಚೆರ್ ತೀನ್ ಚಾರ್ ಖೊಟೊ ಘಾಲ್ತಾನಾ ತೆಂ ಪರ್ನೆಂ ರುಕಾಡಾಚೆಂ ದಾರ್ ಘುಟಿಂ ಆನಿ ಹಾಂವ್ 'ಧಡಾಲ್ಲ್' ಕರುನ್ ಬಾಗ್ಲಾ ಭಿತರ್ ಉಸಾಳ್ಕೊಂ! ಪಾಂಯಾಕ್ ಜಾಲ್ಲ್ಯಾ ಮಾರಾಚ್ಯಾ ದುಕಿಕ್ ಹಾಂವೆಂ ಕಿಂಕ್ರಾಟ್ ಮಾರ್ಲಿ -

"ಎಸ್ತೆಲಾ"

ಹಾಂವ್ ಉಟೊಂಕ್ ಪಳೆತಾನಾ ಸ್ಟೆಲ್ಲಾ ಕೊಯ್ತಿ ಹಾತಿಂ ಘೆವ್ನ್ ಉಬೆಂ ಅಸ್‌ಲ್ಲೆಂ ಮ್ಹಾಕಾ ದಿಸ್ಲೆಂ.

"ಮುಕಾರ್ ಯೆಶಿ ತರ್ ಕಾತರ್ತಲಿಂ ಪಳೇ ತೆಂ ಆವೇಶಾನ್ ಭರುನ್ ಬೊಬಾಟಿಲಾಗ್ಲೆಂ.

ತೆಂ ಮ್ಹಜ್ಯಾ ಪುರುಷತ್ವಾಕ್ ಸವಾಲ್ ಕರ್ತಾ ತಶೆಂ ಮ್ಹಾಕಾ ಭೊಗ್ಲೆಂ. ಹಾಂವ್ ಪಡ್ಲೆ ಧಾವ್ನ್ ಉಟೊಂ. ಮ್ಹಜಿ ಆಮಾಲಿ ಮತ್ ಸ್ಥಿಮಿತಾರ್ ನಾತ್ಲಿ. ಸೂಣ್ ಮ್ಹಜೊ ಭರ್ಮ್, ಹಂಕಾರ್, ಮ್ಹಜೆಂ ಗರ್ವ್, ಹಾಂವ್ ದಾದ್ಲೊ ಮ್ಹಳೆಂ ಭಾವನ್ ಮ್ಹಾಕಾ ಬಾಯ್ಲಿ ಮುಕಾರ್ ಸಲ್ವಣಿ ಘೆಂವ್ಕ್ ಸೊಡಿನಾ ಜಾಲ್ಲ್ಯಾನ್ ಮಾಲ್ವಾಲ್ಯಾರೀ ಹಾಂವೆಂ ಸ್ವೆಲ್ವಾಚ್ಯಾ ಹಾತಾಂತ್ಲ್ಯಾ ಕೊಯ್ತೆಕ್ ಧರ್ದೆಂ. ತಾಚ್ಯಾ ಹಾತಾ ಧಾವ್ನ್ ವೋಡ್ನ್ ಘೆತ್ಲಿ ಕೊಯ್ತಿ ಹಾಂವೆಂ ತಾಚೆರ್ಚ್ ಉಬ್ರಾಯ್ಲಿ

"ಬಾ ... ಬಾ !!!" ಭಿರಾಂಕುಳ್ ಆವಾಜಾಚಿ ಕಿಂಕ್ರಾಟ್.

"ಮಾಂ ... ಯ್!!!" ಕಠೀಣ್ ಕರುಣಾಮಯೆಚಿ ಬೊಬಾಟ್.

"ಎ ಮ್ಹಜ್ಯಾ ಆವಯ್!!!" ಕಾಳಿಜ್ ಕಡಂವ್ಚೆಂ ಆಕ್ರಂದನ್.

"ಸಾಯ್ಬಾ ಸಾಲ್ವಾದೊರಾ!!!" ಭಯಾನಕ್ ಬೋಬ್.

.....!?

ಮ್ಹಜಿ ಮತ್ ಧಾರ್ಯಾರ್ ಯೆತಾನಾ, ಗಿನ್ಯಾನ್ ಸಾರ್ಕೆಂ ಜಾತಾನಾ ಭೊಂವ್ತಿಂ ಕುಡ್ಸಾಲ್ಲೊ ಸೆಜಾಚೊ ಲೋಕ್ ಮ್ಹಾಕಾ ಝಳ್ಕಾಲೊ. ರಡ್ಲೆಂ-ವಿಳಾಪ್, ಆಸ್ಕಾರ್-ಹುಸ್ಕಾರ್-ಸುಸ್ಕಾರ್ ಮ್ಹಾಕಾ ಆಯ್ಕತಾಲೆ.

ಹಾಂವೆಂ ಸ್ವೆಲ್ವಾಕ್ ಪಳೆಲೆಂ. ಸರ್ಗಾಕ್ ಬೋಬ್ ಮಾರುನ್ ತೆಂ ರಡ್ತಾಲೆಂ. ಆನಿ ತಾಚ್ಯಾ ಉಸ್ಕಾಚೆರ್ ರಗ್ತಾ ವ್ಹಾಳ್ಯಾಂತ್ ಸಾಸ್ಣಾಕ್ ನಿಡ್ಲೊ ಘೊಕು!!!

ಹಾಂವೆಂ ಬಾಗ್ವೊನ್ ತಾಕಾ ಆಪಡ್ಲೆಂ. ಥಂಡ್ ಬರ್ಫಾ ಭಾಶೆನ್ ತಾಚೆಂ ಆಂಗ್ ಅಚಲ್, ನಿಶ್ಚಲ್, ನಿಶ್ತೆಜ್, ನಿರ್ಜೀವ್, ಥಟಸ್ತ್-ಘಟ್ ಜಾಲ್ಲೆಂ.

ಸ್ವೆಲ್ವಾಚ್ಯಾ ಹಾತಾಂತ್ಲಿ ಕೊಯ್ತಿ ವೋಡ್ನ್ ಘೆವ್ನ್ ತಾಕಾಚ್ ಪಾಟಿಂ ಉಬ್ರಾಯ್ತಾನಾ ಆಡಾಂವ್ಕ್ ತೊ ಮದೆಂ ಆಯಿಲ್ಲೊ ಆನಿ ಮ್ಹಜೊ ಮಾರ್ ತಾಚ್ಯಾ ಗೊಮ್ಪೆಚೆರ್ ಪಡ್ಲೊ!

ಆಪ್ಲ್ಯಾ ಆವಯ್ಕ್ ವಾಂಚಂವ್ಕ್ ವಚೊನ್ ತಾಣೆಂ ಆಪ್ಲ್ಯಾಚ್ ಮಾಸೂಮ್ ಜಿವಾಚಿ ಬಲಿ ಅರ್ಪಿಲ್ಲಿ.

ಮ್ಹಜೆಂ ಆಮಾಲ್ ಸಗ್ಳೆಂಚ್ ಫಿರ್ವಾಲ್ಲೆಂ.

3. ರಡ್ಡೆಂ ಆನಿ ವಿಳಾಪ್

ತಿ ರಡ್ತಾಲಿ.

ತಿಚ್ಯಾ ಜಲ್ಮಾ ವೆಳಾರ್ ಬಾಳೆಂ ಜಾವ್ನ್ ಭುಂಯ್ ಪಡ್ತಾನಾ ತಿ ಪಯಿಲ್ಲೆ ಪಾವ್ಲಿಂ ರಡ್ತಲ್ಲಿ. ಆನಿ ಉಪ್ರಾಂತ್ ತಿಚ್ಯಾ ಬಾಳ್ವಣಾರ್ ಹಜಾರೊಂ ಪಾವ್ಲಿಂ ರಡೊನ್‌ಚ್ ತಿಣೆಂ ಆಪ್ಣಾಕ್ ಜಾಯ್ ಜಾಲ್ಲೆಂ ಜೊಡುನ್ ಘೆತಾನಾ ತಿಚಿಂ ದುಖಾಂ ಹೆರಾಂ ಮನ್ಶಾಂ ಪರಿಂಚ್ ವ್ಹಾಳೊನ್ ಗೆಲ್ಲಿಂ. ರಡ್ಡೆಂ ತಿಚಿ ಏಕ್ ಆಶೆಲ್ಲೆಂ ಜೊಡುನ್ ಘೆಂವ್ಚಿ ಭಾಸ್ ಜಾವ್ನ್ ಗೆಲ್ಲಿ.

ಸಲ್ವಣಿ ತಿಕಾ ವೆಂಗ್ತಾನಾ, ಜೀಕ್ ಅಸಾಧ್ಯ್ ಜಾತಾನಾ, ಅಸಹಾಯಕತಾ ವೆಡೊ ಮಾರ್ತಾನಾ, ಜಿಣ್ಯೆಚ್ಯಾ ಸುಮಾರ್ಯಾ ಮೆಟಾಂನಿ ಕಷ್ಟ್ ಭೊಗುಂಕ್ ಪಡ್ತಾನಾ, ಸಂಕಷ್ಟಾಂಕ್ ಫುಡ್ ಕರುಂಕ್ ಜಾಯ್ನಾತ್‌ಲ್ಲಾ ವೆಳಾರ್ ರಡ್ಡೆಂಚ್ ತಿಣೆಂ ಆಪ್ಲೆಂ ಹಾತೆರ್ ಜಾವ್ನ್ ಗಳ್ಸುನ್ ಘೆತ್‌ಲ್ಲೆಂ. ವಿಧಿಚ್ಯಾ ದಾವ್ಲೆಂತ್ ಶಿಕೊನ್, ನಶಿಬಾಚ್ಯಾ ಖೆಳಾಂತ್ ಪಿಸ್ತುನ್, ಕರ್ಮಾಂಚೆಂ ಪ್ರಾಚಿತ್ ಭೊಗ್ತಾನಾ ರಡ್ಡೆಂ ತಿಕಾ ಸವಯೆಚೆಂ ಜಾವ್ನ್ ಆಯಿಲ್ಲೆಂ.

ತಿಕಾ ತಿಂ ಪರ್ನಿಂ ಘಡಿತಾಂ ಕೆನ್ನಾಂ ಕೆನ್ನಾಂ ಯಾದ್ ಯೆತಾತ್ ಆನಿ ತಿಚಿಂ ಭೊಗ್ಲಾಂ ಪಿಗ್ತಾಯ್ತಾತ್. ತಿಣೆಂ ಕೆಲ್ಲಿಂ ರುದಾನಾಂ, ಕಳ್ಳಳ್ಯಾಂಚಿ ವಿಳಾಪ್ ಆನಿ ತಿಣೆಂ ದೆಂವಯಿಲ್ಲಿಂ ದುಖಾಂ ಲೆಕಾಕ್ ಮೆಳ್ಚಿಂ ನಾಂತ್. ತಿಣೆಂ ರಡ್ತಲ್ಲಿಂ ರಡ್ಡಿಂ, ವ್ಹಾಳಯಿಲ್ಲಿಂ ಕಡಯಿಲ್ಲಾ ಮನಾಚಿಂ ಪಿಂತ್ರಾಂ ಆನಿ ತಿಣೆಂ ಹೊಗ್ಡಾಯಿಲ್ಲಿಂ ಮೌಲ್ಯಾಂ ಮೆಜುಂಕ್ ಜಾಂವ್ಚಿಂ ನಾಂತ್. ತಿಣೆಂ ಕೆಲ್ಲೊ ತ್ಯಾಗ್, ಭೊಗ್‌ಲ್ಲೆ ಸಂಕಷ್ಟ್ ಆನಿ ತಿಣೆಂ ಸಾಂಡುಂಕ್ ಪಡ್‌ಲ್ಲಿಂ ವಜ್ರಾಂ ಮೋಲ್ ಬಾಂದುಂಕ್ ಜಾಯ್ನಾಂತ್!

ತಿಚೊ ಪತಿ ಕೂಲಿಚೆಂ ಕಾಮ್ ಕರ್ತಾಲೊ. ದುಬ್ಳ್ಯಾ ಕುಟ್ಮಾಂತ್ ಜಲ್ಮಾಲ್ಲ್ಯಾ ತಿಕಾ ತಿಚ್ಯಾ ವ್ಹಡಿಲಾಂನಿ ತರುಣ್ ದಡಂಗ್ ಪುರುಷಾ ಸಂಗಿಂ ಲಗ್ನ್ ಕರುನ್ ದಿತಾನಾ ತೊ ಕುಲ್ಕಾರ್ ತರೀ ಆಪ್ಲೊ ಫುಡಾರಾಚೊ ರಾಯ್ ಮ್ಹಣ್ ತಿಣೆಂ ವಪ್ಪುನ್ ಘೆತ್‌ಲ್ಲೆಂ. ತರೀ ತಿಕಾ ವಪ್ಪುನ್ ದಿತಾನಾ ತಿ ಹುಸ್ಕಾರ್ ರಡ್ತಲ್ಲಿ. ನವ್ಯಾ ಘರಾಂತ್, ಅಪರಿಚಿತ್ ಪರಿಸರಾಂತ್ ಬೋವ್ ಮೊಗಾಚೆಂ, ಸುದಾರ್ಸುನ್ ವ್ಹರ್ಚೆಂ ಆನಿ ತ್ಯಾಗಾಚೆಂ ಜಿವಿತ್ ತಿಣೆಂ ಆಪ್ಣಾಯ್ತಾನಾ ಸಂತೊಸಾಚಿಂ ದುಖಾಂ ತಿಚ್ಯಾ ಮೊಲ್ಯಾ ವಯ್ಲ್ಯಾನ್ ಗಳೊನ್ ಗೆಲ್ಲಿಂಯ್ ಆಸಾತ್. ಏಕ್ ಪಾಂಯ್ ಹೊಗ್ಡಾವ್ನ್

ಪಿಡೆಸ್ತ್ ಜಾವ್ನ್ ಖಿಲ್ವಾಚೆರ್ ಜಿಣೆಂ ಚಲಂವ್ಚ್ಯಾ ಮಾಂವಾಚಿ ಸೆವಾ ಕರ್ತಾ
ಖಾತಿರ್ ತಿಣೆಂ ತ್ಯಾಗಾಚೆಂ, ಪೂಣ್ ರಡ್ಕುರೆಂ ಜಿವಿತ್ ಸಾರುಂಕ್ ಪಡ್ಲೆಂ.
ನೀಸ್‌ಭರ್ ಘೊಳುನ್, ಧಕೊನ್ ಗೆಲ್ಲ್ಯಾ ಕುಡಿಚಿ ಪುರಾಸಣ್ ಕಾಡ್ಚ್ಯಾ ನಿಬಾನ್
ಜೊಡ್ಲ್ಯಾ ಜೊಡಿಂತ್ಲೆಂ ಥೊಡೆಂ ಸೊರ್ಯಾ ಖಾತಿರ್ ತಿಚ್ಯಾ ಪತಿನ್ ಖರ್ಚ್
ಕರ್ತಾನಾಂಯ್ ಕಷ್ಟಾನಿ ದೀಸ್ ಕಾಡುನ್ ಸವಯ್ ಆಸ್ಚ್ಯಾ ತಿಣೆಂ ದೆಂವ್ಚ್ಯಾ
ದುಖಾಂಕ್ ಲಗಾಮ್ ಧರುನ್ ರಾವಯಿಲ್ಲೆಂ ಆಸಾ.

ಪೂಣ್ ತಿಕಾ ಜಲ್ಮಾಲ್ಲೆಂ ಪಯ್ಲೆಂ ಫಳ್ ಏಕ್ ಫುಡ್ಪುಡಿತ್ ಚೆರ್ಕೊ
ಭುರ್ಗೊ ಮ್ಹಳ್ಳೆಂ ಪಳಯಿಲ್ಲ್ಯಾ ತಿಚ್ಯಾ ಪತಿಚೆಂ 'ಸೆಲೆಬ್ರೇಶನ್' ಚಿಕ್ಕಲೆ ಚಡಿತ್
ಜಾತಾನಾ ತಿಚ್ಯಾ ಸಂತೊಸಾಚ್ಯಾ ದುಖಾಂಕ್ ಲಗಾಮ್ ಘಾಲಿಜೆ ಪಡ್ಲೆಂ.
ಫರಾಂತ್ ಮಾಂವ್, ಮಾಂಯ್ ಆನಿ ಹ್ಯಾ ತೆಗಾಂಚಿಂ ಪೊಟಾಂ ಭರುಂಕ್
ಜೋಡ್ ಉಣಿ ಪಡೊಂಕ್ ಲಾಗಿ. ಚೆರ್ಕೊ ಜಲ್ಮಾಲ್ಲೊಚ್ ಬಾಪಯ್ ಚಡ್ ಆನಿ
ಚಡ್ ಸೊರ್ಯಾಕ್ ಲಬ್ಬೊಂಕ್ ಲಾಗ್ಲೊ ಆನಿ ಜೊಡಿಂತ್ಲೊ ಚಡ್ ವಾಂಟೊ 'ಬಾರ್
ಏಂಡ್ ರೆಸ್ಪೊರೆಂಟಾಂ'ತ್ ವಿಭಾಡ್ ಕರುಂಕ್ ಲಾಗ್ಲೊ! ಫರಾ ಖರ್ಚಾಕ್ ದುಡು
ಉಣೊ ಪಡ್ತಾನಾ ತಿಣೆಂ ಧಯ್ ಸಾಂಡಿನಾಸ್ತಾಂ ಬಿಡಿಯೊ ಬಾಂದುನ್ ರಾಂದ್ಲಿರ್
ಮೊಡ್ಕಿ ಚಡಂವ್ಕ್ ಸುರು ಕೆಲೆಂ. ರಾತ್ ಮದ್ಯಾನೆಕ್ ಉತರ್ತಾನಾ ಆಮಾಲಿ
ಜಾವ್ನ್ ಫರಾ ಯೇಂವ್ಕ್ ಲಾಗ್ಲ್ಯಾ ಪತಿ ಥಾವ್ನ್ ಪಯ್ಲೆಂ ತಿಣೆಂ ಪುರ್ಪುರೆ
ಆಯ್ಕಾಲೆ, ಹಳೂ ಗಾಳಿ-ಸೊವೆ ಕಾನಿಂ ಫಾಲೆ, ವ್ಹಡ್ ಆವಾಜಾಚೆ ಧೆಂವ್ಚೆ ಸೊಸ್ಲೆ
ಆನಿ ಪತಿಚೆಂ ಪಿಯೆವ್ಣೆಂ ಆಡಾಂವ್ಕ್ ಪ್ರೇತನ್ ಕೆಲ್ಲ್ಯಾ ತಿಕಾ ತಾಚೆ ಥಾವ್ನ್
ಗುಮ್-ಥಾಪ್ತಾಂ ಮೆಳೊಂಕ್ ಲಾಗ್ತಾನಾ ತಿಚೆಂ ಜಿಣೆಂಚ್ ರಡ್ಕುರೆಂ ಜಾಲೆಂ.
ತಿಣೆಂ ಲಿಪ್ತಿಂ ದುಖಾಂ ವ್ಹಾಳಯ್ಲಿಂ, ಕೊಡು ಥಿಂಪಿ ಗಿಳುನ್ ದೆವಾಕ್ ಹಾಕ್
ಮಾರುನ್ ಸರ್ವ್ ಪುತಾ ಖಾತಿರ್ ತಿ ಸೊಸುನ್ ರಾವ್ಲಿ.

ಆನಿ ತಿಚೊ ಭರ್ತಾರ್, ತಿಚ್ಯಾ ಜಿವಿತಾಚೊ ಆಧಾರ್, ತಿಚ್ಯಾ ಪುತಾಚೊ
ಜನಮ್ ದಾತಾರ್ ಅಚಾನಕ್ ಕೊಸ್ಕಾಲೊ. ಮದ್ಯಾನೆರ್ ಪಿಯೆಲ್ಲೆಂ ತಕ್ಲೆರ್ ಚಡ್ಲ್ಯಾರೀ
ಫರಾ ಯೆಂವ್ಚ್ಯಾ ಖಾತಿರ್ ಮಾಲ್ಟೊವ್ನ್-ಧಲೊನ್ ಮಾರೊಗ್ ಉತರ್ತಾನಾ ವೇಗಾನ್
ಯೆಂವ್ಚ್ಯಾ ಟಿಪ್ಪರಾನ್ ತಾಕಾ ಹಾಂಡುನ್ ಉಡಯ್ಲೊ!

ತಿಕಾ ಆನಿ ತಾಂಚ್ಯಾ ಪುತಾಕ್ ಸಾಂಡುನ್ ತೊ ಸಾಸ್ಣಾಕ್ ಅಂತರ್ಲೊ.

ತಿ ಭರ್ಫೂರ್ ರಡ್ಲಿ. ಕಾಳಿಜ್-ಮನ್ ಸರ್ವ್ ಪಿಗ್ಳೊವ್ನ್ ದುಖಾಂ
ರುಪಾರ್ ವ್ಹಾಳೊನ್ ವೆತಾಸರ್ ತಿ ಖೊಬ್ ಗಳ್ಳ್ಯಾಂ ರಡ್ಲಿ.

ಉಪ್ರಾಂತ್ ಹಳೂ ರಿತಿರ್ ತಿಣೆಂ ಜಿಣ್ಯೆಚ್ಯಾ ಹೊಡ್ಯಾಚೆಂ ಸುಂಕಾನ್ ಹಾತಿಂ ಧರ್ಲೆಂ. ಮಾಂಯ್-ಮಾಂವಾಕ್ ಆನಿ ಪುತಾಕ್ ಪೊಸ್ಲೊ ಹಾರ್-ಭಾರ್ ತಿಣೆಂ ಆಪ್ಲ್ಯಾ ಮಾತ್ಯಾರ್ ಘೆತ್ಲೊ. ಘರಾಣೆಂ ಚಲಯ್ತಾನಾ ತಿಕಾ ಸಬಾರ್ ಪಾವ್ಪಿಂ ಹಾತ್ ಬಾಂದ್ಲೆ ಆನಿ ಘೆಂವ್ಚೆಂ ರೀಣ್ ಚಡಾತ್ ಗೆಲೆಂ. ಪುತಾಚ್ಯಾ ಶಿಕ್ಪಾ ಖಾತಿರ್ ಆನಿ ಮಾಂವಾಚ್ಯಾ ವಕ್ತಾ ಪಾಸುನ್ ತಿಣೆಂ ರೀಣಾಚೊ ಐವಜ್ ಚಡವ್ನ್ ಘೆತ್ಲೊ. ತಿಚೆಂ ರಡ್ಲೆಂ ರಾವಂವ್ಕ್ ಆನಿ ಏಕ್ ಸಮಾದಾನೆಚೆಂ ಜೀವನ್ ಚಲಂವ್ಕ್ ಮ್ಹಳ್ಳೆ ಪರಿಂ ಪೂತ್ ಬರೆಂಚ್ ಶಿಕ್ಲೊ. ಬರೆ ಗೂಣ್ ಘೆವ್ನ್ ವಾಡೊನ್ ಆಯ್ಲೊ ಆನಿ ಧಾವೆಂತ್ ಬರೆ ಅಂಕ್ ಘೆವ್ನ್ ಉತ್ತೀರ್ಣ್ ಜಾಲೊ. ಪೂತ್ ಪೊಲಿಟೆಕ್ಸಿಕ್ ಶಿಕಪ್ ಕರ್ತಾನಾ ವಕ್ತಾಂ ನಾಟ್ವಾನಾಸ್ತಾಂ ತಿಚೊ ಮಾಂವ್ ದೆವಾ ಅಧೀನ್ ಜಾಲೊ.

ತಿಣೆಂ ಜಿಣೆಂ ಮುಂದರಿಲೆಂ. ಚಡ್ತಿಕ್ ವಾವ್ರ್ ಕರುನ್, ಪೆಲ್ಯಾಚ್ಯಾ ಹಿತ್ತಾಂತ್ ರಾಂದ್ವಯ್ ಲಾವ್ನ್-ವಿಕುನ್, ಮಯ್ಲಾಂ ಪಯ್ಸ್ ದೋನ್ ಘರಾಣ್ಯಾಂನಿ ಘರ್ ಚಾಕ್ರೆಚೆಂ ಕಾಮ್ ಕರುನ್ ತಿಣೆಂ ದೀಸ್ ಲೊಟ್ಲೆ. ಸರ್ವ್ ದುಖಾಂ ಪುತಾಚ್ಯಾ ಫುಡಾರಾ ಖಾತಿರ್ ಗಿಳಿಂ, ಸಗ್ಳಿಯ್ ದೂಕ್ ಸೊಸ್ಲಿ.

ಆನಿ ತಿಚ್ಯಾ ಸಂಕಷ್ಟಾಂಚೊ ಫಳ್ ಜಾವ್ನ್ ತಿಚೊ ಎಕ್ಲೊಚ್ ಪೂತ್ ಸಂದರ್ಶನಾಂತ್ ಉತ್ತೀರ್ಣ್ ಜಾವ್ನ್ ಗಲ್ಚಾಂತ್ ಬರ್ಯಾ ಕಾಮಾ ಖಾತಿರ್ ಉಬ್ಲೊ!

ವ್ಹಯ್, ತಿ ತೆದ್ನಾಂಯ್ ರಡ್ಲಿ! ವೆಗ್ಳಾಚಾರಾಚ್ಯಾ ದುಕಿಂಚೆ ದುಖಾಂ-ಪಾವ್ಣೆ ದೆಂವವ್ನ್, ಸಂತೊಸಾಚೆಂ ಫುಡಾರಿತ್ ಜಿವಿತ್ ಆಪ್ಣಾ ಮುಕಾರ್ ರಾವ್ಲಾಂ ತೆಂ ಸಮ್ಜೊನ್, ಸಫ್ಲೆವ್ನ್! ತ್ಯಾ ವೆಗ್ಳಾಚಾರಾ ವೆಳಿಂ ತಿಚೊ ಪೂತ್ಯೀ ವಿಳಾಪ್ ಕರುನ್ ರಡ್ಲೊ!

ತಿ ಎಕ್ಸುರಿ ಜಾಲಿ. ಮಾಗ್ಣೆಂ-ತೇರ್ಸ್‌ಚ್ ತಿಚೊ ಸಾಂಗಾತ್ ಜಾತಾನಾ ದಾಕ್ತೆರಾಚಿ ಜಾಗ್ರತ್ಕಾಯೆಚಿ ಸಲಹಾ ವಪ್ಸೊನ್ ತಿಣೆಂ ಬಿಡಿಯೊ ಬಾಂದ್ಲೆಂ ಸೊಡ್ಲೆಂ, ರಾಂದ್ವಯ್ ಕರ್ಚೆಂ ರಾವಯ್ಲೆಂ. ಆನಿ ಪುತಾಚ್ಯಾ ವತ್ತಾಯೆಕ್ ಲಾಗೊನ್ ತಿಣೆಂ ಹೆರಾಂ ಘರಾಂನಿ ಚಾಕ್ರೆಕ್ ವೆಚೆಂಯ್ ರಾವಯ್ಲೆಂ. ಪುತಾ ಥಾವ್ನ್ ಮಹಿನ್ಯಾವಾರ್ ಪಯ್ಲೆ ಮೆಳೊಂಕ್ ಲಾಗ್ತಾನಾ ತಿಣೆಂ ಕಾಡ್‌ಲ್ಲೆಂ ರೀಣ್ ವಾಡಿ ಸಮೇತ್ ಫಾರಿಕ್ ಕರುಂಕ್ ಸುರು ಕೆಲೆಂ. ದೆವಾನ್ ಆಪ್ಣಾಕ್ ಏಕ್ ಪೂತ್ ಫಾವೊ ಕೆಲ್ಲ್ಯಾ ಖಾತಿರ್ ತಿಣೆಂ ಖಳಾನಾಸ್ತಾನಾ ತಾಕಾ ಆರ್ಗಾಂ ಪಾಟಯ್ಲೆಂ.

ದೋನ್ ವರಾಂನಿ ರಜೆರ್ ಆಯಿಲ್ಲಾ ಪುತಾನ್ ಆಂಗಣ್ ನಿತಳ್ ಕೆಲೆಂ, ಘರ್-ಆಂಗ್ಲಾ ಭೊಂವ್ತಿಂ ದೊರೊ ಉಬಾರ್ಲೊ, ಗೇಟ್ ದವರ್ಲಿ, ವಾಟ್ ಪಾರ್ಕಿ ಕೆಲಿ, ಘರಾಂತ್ ಗರ್ಜೆಚ್ಯೊ-ಮರ್ಜೆಚ್ಯೊ ವಸ್ತು ಹಾಡ್ಲೊ. ಮುಕ್ಲ್ಯಾ ದೋನ್ ವರಾಂ ನಂತರ್ ಪರತ್ ಆಯಿಲ್ಲಾ ತಾಣೆಂ ಪಾಕೆಂ ಸಾರ್ಕೆಂ ಕೆಲೆಂ, ವೆಗೆಕ್ ಏಕ್ ಕೂಡ್ ಕುಡ್ಲಿಲೆಂ, ನ್ಹಣಿ-ಕಾಕುಸ್ ನವ್ಯಾನ್ ಬಾಂದುನ್ ಘರಾಕ್ ಪೇಂಯ್ ಕಾಡಯ್ಲೊ. ಘರಾಕ್ ಏಕ್ ಕಳಾ ಯೇಶಿ ಕೆಲಿ.

ದೋನ್ ವರಾಂ ನಂತರ್ ತೊ ಪರತ್ ರಜೆರ್ ಆಯ್ಲೊ ಆನಿ 'ಗಲ್ಪಾಗಾರ್' ಮ್ಹಣ್ ದಾಕಂವ್ಕ್ ಘರಾಂತ್ ಪಾರ್ಕಿ, ಇಷ್ಟಾಂಕ್ ಜೆವ್ಣಾಂ-ಪೀವನಾಂ, ನವೀನ್ ವಸ್ತಾಂ-ಭೊಂವ್ತಿ ಮ್ಹಣ್ ಮಿಜಾಸ್ಕೆಚೆಂ ಜೀವನ್ ಚಲಯ್ಲಾಗ್ಲೊ.

ಆನಿ ಉಪ್ರಾಂತ್ಲ್ಯಾ ರಜೆರ್ ತೊ ಯೇವ್ನ್ ಕಾಜಾರ್ ಜಾಲೊ!

ಏಕ್ ಮೊಗಾಳ್, ಮೊವಾಳ್ ಆನಿ ಸೊಬಿತ್ ಸುನ್ ತಿಕಾ ಲಾಬ್ತಾನಾ ತಿಚ್ಯಾ ದೊಳ್ಕಾಂನಿ ಸಂತೊಸಾಚಿ ಸಾಯ್ ನಿಶೆಲಾಗ್ಲಿ. ತಿಚೆಂ ಜಿಣ್ಯೆಚೆಂ ಸರ್ವಯ್ ಎಕ್ಸುರ್ಟಣ್ ನಪಂಯ್ಚ್ ಜಾಲೆಂ. ತಿಣೆಂ ನವ್ಯಾನ್ ಘರಾ ಆಯಿಲ್ಲಾ ಸುನೆಚಿ ಆಪ್ಲ್ಯಾ ಕಾಳ್ಜಾ-ಕುಡಿನ ಭರ್ಪೂರ್ ಸೆವಾ ಕೆಲಿ.

ಆನಿ ತೊ ಆಪ್ಲಿ ರಜಾ ಸಂಪೊನ್ ತಾಂಕಾಂ ದೊಗಾಂಯ್ಚಿ ಘರಾಂತ್ ಸೊಡುನ್ ಪಾಟಿಂ ವಾವ್ರಾಕ್ ಗೆಲೊ.

ಪೂಣ್ ತ್ಯಾ ನಂತರ್ ಪುತಾನ್ ಆಪ್ಲ್ಯಾ ಬದ್ಲಾಕ್ ಸುನೆಕ್ ಪಯ್ಲೆ ಧಾಡ್ಲೆ ತೆ ತಿಕಾ ಮನಾಕ್ ಬರೆಂಚ್ ದುಕಂವ್ಕ್ ಕರಿಲಾಗ್ಲೆ. ಘರಾ ಖರ್ಚಾಕ್ ತಿಕಾ ಸುನೆ ಮುಕಾರ್ ಹಾತ್ ವೊಡ್ಡಾಯ್ಲೆ ಪಡ್ಲೆಂ. ಪುತಾ ಧಾವ್ನ್ ತಿಕಾ ಯೆಂವ್ಚಿಂ ಕಾಗ್ದಾಂ ಬಂದ್ ಜಾತಾನಾ ಸುನೆಚ್ಯಾ ಹಾತಿಂ ಮೊಬಾಯ್ಲ್ ಆಯ್ಲೆಂ ಅನಿ ಪುತಾನ್ ಫೊನಾರ್ ಉಲಯ್ತಾನಾಂಯ್ ತಿಕಾ ಫಕತ್ ಏಕ್ ಮಿನುಟ್ ಉಲಂವ್ಕ್ ಮೆಳೊಂಕ್ ಲಾಗ್ಲೆಂ.

ತಿಚೆ ರಡ್ಡೆ ದೀಸ್ ಪ್ರಾರಂಭ್ ಜಾಂವ್ಚ್ಯಾ ಖಾತಿರ್ ಏಕ್ ಘಡಿತ್ ಘಡ್ಲೆಂ. ಎಕಾ ದಿಸಾ ಪೂತ್ ಆಸ್ಚ್ಯಾ ಕಡೆನ್ ಕಾಮ್ ಕರ್ಚೊ ಎಕ್ಸೊ ಪರ್ಕಿ ಜಾತಿಚೊ ರಜೆರ್ ಆಯಿಲ್ಲೊ ತೊ ತಿಕಾ ಏಕ್ ಕಾಪಾಡ್ ಆನಿ ಸುನೆ ಖಾತಿರ್ ಥೊಡ್ಲೊ ವಸ್ತು ದೀಂವ್ಕ್ ಘರಾ ಆಯ್ಲೊ. ದನ್ವಾರಾಂ ಜೆವ್ಲೊ, ಥೊಡೊ ವೇಳ್ ನಿದ್ಲೊ ಆನಿ ಸುನೆ ಸಾಂಗಾತಾ ಫಿಲ್ಮ್ ಪಳೆಂವ್ಕ್ ಗೆಲೊ. ತಿಂ ದೊಗಾಂಯ್ ಪಾಟಿಂ ಪಾವ್ತಾನಾ

ಕಾಳೋಕ್ ಜಾವ್ನ್ ಆಯ್ಲೊ ಆನಿ ಸಯ್ಲೊ ರಾತಿಕ್ ಹಾಂಗೆರ್ಚ್ ರಾವೊಂಕ ಆಶೆಯೊ. ರಾತ್ಲೆಂ ಶಹರಾಕ್ ವೆಚ್ಯಾಕ್ ಸಾರ್ಕಿಂ ವಾಹನಾಂ ಮೆಳಾನಾಂತ್ ದೆಕುನ ತಿಣೆಂ ಆಪ್ಲಿ ಆಡ್ಕಳ್ ದಾಕಯ್ಲಿ ನಾ. ಮದ್ಯಾನೆ ವೆಳಾರ್ ಕಾಕ್ಸಾಕ್ ವೆಚ್ಯಾಕ್ ಉಟ್‌ಲ್ಲ್ಯಾ ತಿಕಾ ಮದ್ಯಾ ಸಾಲಾಂತ್ ಸಯ್ರಾಕ್ ಘಾಲ್ಲೆಂ ಭಿಫಾಣೆಂ ಖಾಲೆ ದಿಸ್ಲೆಂ. ತಿಣೆಂ ಲಾಯ್ನ್ ಫಾಲುನ್ ಪಳೆತಾನಾ ಸಯ್ಲೊ ಸುನೆಚ್ಯಾ ಕುಡಾಂತ್ ಬಾಗ್ಲಾ ಭಿತರ್ ಪಿಸ್ವಿಸೊನ್ ಆಸ್‌ಲ್ಲೊ ಆನಿ ಆಪ್ಲೆಂ ಸುನ್ ಕುಚಿಯ್ಲೊ ಜಾಲ್ಲ್ಯೆ ಪರಿಂ ಹಾಸ್ಲೆಂ ತಿಕಾ ಆಯ್ಲಾಲೆಂ.

ತಿಣೆಂ ಬಾಗಿಲ್ ಕಟ್ಟಟಾಯ್ಲೆಂ

ಆನಿ ತಿಚ್ ತಿಚಿ ಚೂಕ್ ಜಾಲಿ.

"ಹ್ಲಾಲೆಂಗೇ ಮ್ಹಾತಾರೇ, ಹ್ಯಾ ಮದ್ಯಾನೆರ್ ನಿದೆಂತ್ಲೆಂ ಉಟಯ್ತಾಯ್? ವಗೇಂಚ್ ಪಡೊನ್ ನಿದೊಂಕ್ ಜಾಯ್ನಾ ತುಕಾ?"

ಆಪ್ಲ್ಯಾಚ್ ಸುನೆನ್ ಆಪ್ಣಾಕ್ 'ಮ್ಹಾತಾರೇ' ಮ್ಹಣ್ ಆಪಯಿಲ್ಲೆಂ ಆಯ್ಕಾಲ್ಲ್ಯಾ ತಿಕಾ ತೊಣ್ಯಾನ್ ತಕ್ಲೆಕ್ ಮಾರ್‌ಲ್ಲ್ಯಾ ಪರಿಂ ಜಾಲೆಂ! ತಿ ಮೊನಿ ಉಲ್ಲಿ ಆನಿ ಕಾಕ್ಸಾಕ್ ವಚೊನ್ ಪಾಟಿಂ ಆಪ್ಲ್ಯಾ ಖಿಟ್ಟಾರ್ ಯೇವ್ನ್ ವಗೇಂಚ್ ನಿದ್ಲಿ. ಪುರ್ತೆಂ ಘಾಂತೆಂ ಜಾಂವ್ಚ್ಯಾ ಘಡೆಂ ಸಯ್ಲೊ ಸಾಂಗಾನಾಸ್ತಾಂ ಮಸ್ಕ್ ಉಜ್ವಾಡಾಂತ್ಲ್ಯಾನ್‌ಂಚ್ ಉಸ್ಕಾಲೊ!

ತಿಣೆಂ ಸುನೆಕ್ ಕಿತೆಂಚ್ ಮ್ಹಳೆಂ ನಾ, ಕಸಲೊಯ್ ವಿಚಾರ್ ಕೆಲೊಚ್ ನಾ. ಪೂಣ್ ಸುನೆಕ್ ಆಪ್ಲೆಂ ಪಾತಕ್ ಖಾಂವ್ಕ್ ಯೆತಾಲೆಂ ದೆಕುನ್ ತಾಣೆಂ ಮಾಂಯ್ ವಯ್ರ್ ನಾಕಾ ಜಾಲ್ಲೊ ರಾಗ್ ಕಾಡುಂಕ್ ಸುರು ಕೆಲೆಂ. ಗರ್ಜೆ ಭಾಯ್ರ್ ತಿಚ್ಯಾ ಕಾಮಾಂತ್ ಸುನೆನ್ ಚುಕಿ ದಾಕಂವ್ಕ್ ಪ್ರಾರಂಭ್ ಕೆಲೆಂ. ಪಾಟಿಂ ಜಾಪಿ ದಿಂವ್ಚೆಂ, ಫರ್ಮಾಂವ್ಚೆಂ, ಸಾಂಗ್‌ಲ್ಲೆಂ ಲ್ಹಾನ್ ತರೀ ಕಾಮ್ ಕರಿನಾಸ್ತಾಂ ರಾಂವ್ಚೆಂ, ಸದಾಂಯ್ ನಮೂನ್ಯಾವಾರ್ ಫೇಶನಾಂಚಿಂ ವಸ್ತ್ರಾಂ ನ್ಹೆಸೊನ್ ಭೊಂವ್ಚೆಕ್ ವೆಚೆಂ, ಧರ್ತೆರ್ ಕಾಳೋಕ್ ಪಡ್ಲ್ಯಾ ನಂತರ್‌ಚ್ ಘರಾ ಪಾಟಿಂ ಯೆಂವ್ಚೆಂ, ಉಲಯಿಲ್ಲ್ಯಾ ಹರ್ ಉತ್ರಾಕ್ ಹಲ್ಕ್ ಕರ್ನ್ ಪಾಟಿಂ ಉಲಂವ್ಚೆಂ ತಿಚ್ಯೆ ವಿರೋಧ್ ಪತಿಕ್ ಫಟ್ಕಿರಿಂ ದೂರಾಂ ಗೆಲಿಂ. ತರ್ನ್ಯಾ ಹೊಕ್ಲೆಚಿಂ ಮಧುರ್ ಮ್ಹೊಂವಾಳ್ ಉತ್ರಾಂ ತಾಚ್ಯಾ ಮತಿಕ್ ಸಾಕ್ರಿ ಮೆಲಾಂತ್ ಖಿರವ್ನ್ ಖಾಂವಯಿಲ್ಲ್ಯಾ ಗುಳಿಯಾಂ ಪರಿಂ ಜಾತಾನಾ ಸುನೆಚಿ ಫಟಿಂಚಿ ಸಾಂಕಳ್ ಪುತಾಕ್ ಸತಾಚಿ

ಕೇಯ್ ಜಾಲಿ. ಪರಿಣಾಮ್ - ತಿಚೊ ಪೂತ್ ತಿಚ್ಯಾ ಸಂಬಂದಾ ಥಾವ್ನ್‌ಚ್ ಸುಕ್ಲೊ! ತಿಚೆಂ ಜಿವಿತ್ ಯೆಮ್ಕೊಂಡ್ ಜಾವ್ನ್ ಪರಿವರ್ತಿತ್ ಜಾಲೆಂ.

ಪುತಾಕ್ ಬರಯಿಲ್ಲ್ಯಾ ಕಾಗ್ದಾಂಕ್ ಜಾಪಿ ಯೇನಾಂತ್ ಜಾಲ್ಯೊ. ಪುತಾ ಥಾವ್ನ್ ಯೆಂವ್ಚ್ಯಾ ಫೋನಾರ್ ಆಪ್ಣಾಕ್ ಉಲಂವ್ಕ್‌ಚ್ ಮೆಳಾನಾ ಜಾಲೆಂ. ಸುನೆ ಸಾಂಗಾತಾ ಆಸೊನೀ ತಿ ಎಕ್ಸರಿ ಜಾಲಿ. ಪೂತ್ ಜಿವಂತ್ ಆಸೊನೀ ತಿ ಅನಾರ್ಥ್ ಜಾಲಿ!

ಆನಿ ಎಕಾ ದಿಸಾ ಪುತಾ ಥಾವ್ನ್ ಆಯಿಲ್ಲೆಂ ಬೂದ್‌ಬಾಳ್ ಸಾಂಗ್ಲೆಂ, ತಿಕಾಚ್ ಚುಕಿದಾರ್ ಕರ್ಚೆಂ, ತಿಕಾ ಸುನೆ ಸಾಂಗಾತಾ ಸುದಾರ್ಸುನ್ ಜಿಯೆಂವ್ಕ್ ಸಮ್ಜಾಂವ್ಚೆಂ ಕಾಗಾದ್ ವಾಚುನ್ ತಿಕಾ ಅಘಾತ್ ಜಾಲೊ! ತಿ ಸುಸ್ಕಾರುನ್ ರಡ್ಲಿ, ವಿಳಾಪ್ ಕರುನ್ ತೊಪ್ಲಿ, ರುದಾನ್ ಕರುನ್ ಬಾಪ್ಲಿ, ಮನ್ ಕಡವ್ನ್ ಪಿಕ್ಲಿ, ದುಖಾಂ ವ್ಹಾಳವ್ನ್ ಥಕ್ಲಿ, ಕಾಳ್ಜಾಂತ್ಲೆ ಉಮಾಳೆ ಪಿಗ್ಣಾವ್ನ್ ಹರ್ವಾಲಿ! ವಿಧಿಕ್ ಖೆಂಡುನ್, ನಶಿಬಾಕ್ ದುಸೊನ್, ಪತಿಕ್ ಯಾದ್ ಕರುನ್ ತಿ ಮರ್ಣಾಕ್ ಆಶೆಲಿ.

ರಡ್ಲೆಂಚ್ ತಿಚೆಂ ಜಿವಿತ್ ಜಾತಾನಾ, ಪೂತ್ ರಜೆರ್ ಆಯ್ಲೊ. ಆಯಿಲ್ಲೆಂಚ್ ಹೊಕ್ಲೆಚ್ಯಾ ವೆಂಗೆಂತ್ ಘುಸ್ಲೊ ಆನಿ ತರ್ನ್ಯಾ-ಸೊಬಿತ್ ಹೊಕ್ಲೆ ಸಂಗಿಂ ಲಂಯ್ಗಿಕ್ ಅನಂದ್ ಭೊಗ್ತಾನಾ ಸುನೆನ್ ತಿಚ್ಯೆ ವಿರೋದ್ ಘಟಿಂಚಿ ಪೊಟ್ಲಿಚ್ ಸುಟಯ್ಲಿ. ತಿಕಾ ಪುತಾ ಕಡೆನ್ ಉಲಂವ್ಕ್ ಸಂದ್ರಾಪ್‌ಚ್ ಮೆಳ್ಳೊ ನಾ!

ಆನಿ ದುಸ್ರ್ಯಾ ಸಾಕಾಳಿಂ ಸುನ್ ಕಾಕ್ಸಾಕ್ ಗೆಲ್ಲ್ಯಾ ವೆಳಾರ್ ತಿ ಪುತಾ ಕಡೆನ್ ಉಲಂವ್ಕ್ ಆಯ್ಲಿ ತೆದ್ನಾಂ ತೊ ಸಗ್ಳೊಚ್ ತಿಚೆರ್ ಭಿಗಡ್ಲೊ. ಆಪ್ಲೆಂ ನೋವ್ ಮಯ್ಣಿ ವ್ಹಾವ್ನ್, ಜಲ್ಮ್ ದೀವ್ನ್, ವಾಗ್ವ್, ಶಿಕಪ್ ದೀವ್ನ್, ವಾಡವ್ನ್ ಫುಡಾರಾಕ್ ಪಾವಯಿಲ್ಲಿ ಆವಯ್, ಘಾಮಾಚಿಂ ದುಖಾಂ ಪಿಯೆಲ್ಲಿ ಅವಯ್ ಪುತಾ ಮುಕಾರ್ ಗಳ್ಳ್ಯಾಂ ರಡ್ಲಿ. ಪೂಣ್ ತರುಣ್ ಪತಿಣೆಚಿ ಊಬ್ ಅನಿಕೀ ನಿಂವೊಂಕ್ ನಾತ್‌ಲ್ಲ್ಯೆ ಪರಿಂ ಜಾಲ್ಲೊ ತಿಚೊಚ್ ಪೂತ್ ತಿಕಾ ಪರ್ಕಿ ಮ್ಹಣ್ ಸಮ್ಜಾಲೊ! ತಿಕಾಚ್ ತೊ ಚುಕಿದಾರ್ ಕರಿಲಾಗ್ಲೊ. ತಿಣೆಂ ಸುನೆಚೆಂ ಪಾತಕ್ ಸೊಡಯ್ತಾನಾ ಸಗ್ಳೊಚ್ ರಾಗಾರ್ ಜಾಲ್ಲೊ ತೊ ತಿಚ್ಯೆರ್ ಹಾತ್ ಉಬ್ತಾಯ್ಲಾಗ್ಲೊ ಆನಿ -

"ಮುಜ್ಯಾ ಹೊಕ್ಕೆ ವಯ್ರ್ ಫಟ್ಕಿರೊ ಆಪ್ರಾಧ್ ಮಾಂಡಾಯ್‌ಗೇ ಮ್ಹಾತಾರೇ!
ಘೊವಾಕ್ ಮಾರ್ನ್ ಖೆಲ್ಲಿ ಶುಂ ತ್ಯಾ ಪಾಪ್ ಚೆಡ್ವಾಕ್ ಕಶೆಂ ಬರ್ಯಾನ್ ಪಳಯ್ತಿ?
ತೊ ರಾಗಾಚ್ಯಾ ಆವೇಶಾನ್ ಬೊಬಾಟೊ.

ತಿಚೆಂ ಆವಯ್ಪಣ್ ನಾಸ್ ಜಾಲೆಂ, ತಿಚೆಂ ಮನ್ಶಾಪಣ್ ಹುಲ್ಮೊನ್
ಗೆಲೆಂ, ತಿಚೆಂ ಮೊವಾಳ್ ಮನ್ ಪುತಾಚ್ಯಾ ಧಾರುಣ್ ನಡ್ತಾನ್ ಸಗ್ಳೆಂಚ್ ಭಸ್ಕ್
ಜಾಲೆಂ. ಕಾಳಿಜ್ ಚಿರುನ್ ತಿಚ್ಯಾ ದೊಳ್ಕಾಂ ಥಾವ್ನ್ ರಗ್ತಾಳಿಂ ದುಖಾಂ ದೆಂವೊನ್
ಆಯ್ಲಿಂ. ರಡ್ಲೆಂ, ರುದಾನ್ ಆನಿ ವಿಳಾಪ್ ತಿಕಾ ಧ್ವಂಸ್ ಕರ್ತಾನಾ -

ತಿಕಾ ಭಿರಾಂಕುಳ್ ಧಖೊ ಬಸ್ಲೊ!

4. ಆಬ್ಲೆಸ್ ಆನಿ ಸ್ವಾರ್ಥ್

ಸಾಂಗ್‌ಲೈಂ ಆಯ್ಕಾಲ್ಲೆಂಚ್ ಮ್ಹಜೆ ಕಾನ್ ನೀಟ್ ಜಾಲೆ. ಶಿಕ್ವಾಚ್ಯಾ ಬೂಕಾ ಫಿತರ್ ಲಿಪವ್ನ್ ವಾಚ್ಚ್ಯಾ ಕಾಣ್ಯೆ ಪುಸ್ತಕಾಕ್ ದೆಗೆಕ್ ದವರ್ನ್ ಹಾಂವ್ ಕುಡಾಂತ್ಲಿಂ ಫಾಯ್ ಹೊಲಾಕ್ ಆಯ್ಲಿಂ. "ಚೆಡುಂ ಮ್ಹಾಕಾ ಪಸಂದ್ ಜಾಲೆಂ, ಆತಾಂ ಕಾಜಾರ್ ಜಾವ್ನ್‌ಚ್ ಪಾಟಿಂ ವೆಚೆಂ ಮ್ಹಣ್ ಚಿಂತ್ಲಾಂ" ತಾಣೆಂ ಮ್ಹಣ್ತಾನಾ ಮ್ಹಜ್ಯಾ ಕಾನಾಂಕ್‌ಚ್ ಹಾಂವ್ ಪಾತ್ಯೆನಾ ಜಾಲಿಂ.

ವಿನಯ್ ಕಾಜಾರ್ ಜಾತಾ? ತೇಂಯ್ ಮ್ಹಜೆಂ ಲಗ್ನ್ ಜಾಂವ್ಚ್ಯಾ ಪಯ್ಲೆಂ? ಫಿ! ಸಾಧ್ಯೆಚ್ ನಾ.

"ತರ್ ಸೀಮಾಕ್‌ಯಿ ಏಕ್ ವೆಗಿಂಚ್ ಸಯ್ರಿಕ್ ಪಳಯ್ಲೆ ಜಾಲೆಂ ಆತಾಂ." - ಮ್ಹಣಾಲೊ ಪಪ್ಪಾ.

"ಇತ್ಲೆ ವೆಗಿಂ? ಮ್ಹಜಿ ಪರೀಕ್ವಾ ಸಯ್ತ್ ಜಾಂವ್ಕ್ ನಾ. ಆನಿ ಹಾಂವ್ ಕಾಂಯ್ ಕೊಲೇಜ್ ಜಾತಚ್ ದೋನ್ ವರ್ಸಾಂ ಪುಣ್‌ಯಿ ಕಾಜಾರ್ ಜಾಂವ್ಚಿಂ ನಾ." ಹಾಂವೆಂ ಖಿಡಾಖಿಡ್ ಸಾಂಗ್ಲೆಂ.

"ಭಯ್ಲಿಚೆಂ ಕಾಜಾರ್ ಜಾಂವ್ಚ್ಯಾ ಫುಡೆಂ ತುಂ ಕಸೊ ಜಾತಲೊಯ್‌ರೇ ಪುತಾ?" ಪಪ್ಪಾ ನರ್ಗಾಲೊ.

"ಸೀಮಾ ಕಾಜಾರ್ ಜಾತಾ ವರೇಗ್ ಹಾಂವ್ ರಾಕೊನ್ ರಾವ್ಲೊಂ ತರ್ ಮ್ಹಾತಾರೊ ಜಾತಲೊಂ!" - ಮ್ಹಣಾಲೊ ವಿನಯ್. "ಹಾಂವ್ ಕಿತೆಂ ಕಾಜಾರ್ ಜಾಲ್ಲೆಂಚ್ ತುಮ್ಕಾಂ ಸೊಡ್ನ್ ಫಾಲ್ತಲೊಂ ಮ್ಹಣ್ ಚಿಂತಾತ್ ತುಮಿ? ನಾ ಪಪ್ಪಾ, ತಶೆಂ ಚಿಂತುನ್ ಖಿಂತ್ ಕರಿನಾಕಾತ್. ತುಮಿಂಚ್ ಮ್ಹಜಿಂ ಸರ್ವಸ್ವ್ ಮಾಮ್ಮಿ ಸರ್ಲ್ಯಾ ನಂತರ್ ತುಮ್ಚೆ ವರ್ವಿಂಚ್ ಹಾಂವ್ ಜಿಯೆಂವ್ಕ್ ಸಕ್ಲಾಂ. ಹಾಂವ್ ಕಾಜಾರ್ ಜಾಲೊಂ ತರ್‌ಯಿ, ತುಮ್ಕಾಂ ಖಿಂಚಾಂತ್‌ಯಿ ಉಣೆಪಣ್ ದಾಖಿಂವ್ಚೊಂ ನಾ."

"ಕೋಣ್‌ರೇ ಚೆಡುಂ, ಕಶೆಂ ಆಸಾ ಪಳೆಂವ್ಕ್?" ಪಪ್ಪಾನ್ ವಿಚಾರ್ಲೆಂ.

"ಪಳೆಂವ್ಕ್ ಸಾಧಾರ್ಣ್ ಸೊಬಿತ್‌ಚ್ ಆಸಾ, ಪೂಣ್ ದುರ್ಬಲ್ಯಾ ಕುಟ್ಮಾಂತ್ಲೆಂ. ಚೆಡ್ವಾಚೊ ಬಾಪಯ್ ಸರ್ಲಾ. ಏಕ್ ದಾಕ್ಟೊ ಭಾವ್ ಆಸಾ, ಶಿಕ್ವಾ. ಚೆಡುಂ

ಮ್ಹಾಕಾ ನಿಜಾಯ್ಕಿ ರುಜ್ಜೆಂ, ಸೊಬ್ಲೆಂ ಆನಿ ಲಗ್ನ್ ಜಾಂವ್ಚೆಂ ತರ್ ತಾಚ್ಯೆಚ್ ಕಡೆನ್ ಮ್ಹಣ್ ಹಾಂವೆಂ ಮನ್ ಘಟ್ ಕೆಲೆಂ. ಕಶೀಯ್ ರಜಾ ಆಸಾ, ಕಾಜಾರ್ ಜಾವ್ನ್‌ಂಚ್ ವೆಚೆಂ." ವಿನಯ್ ಖುಶೀ ದಿಸ್ತಾಲೊ.

"ದುಬೈಂ ಮ್ಹಣ್ತಾಯ್, ಕಾಮಾರ್ ಆಸಾ ವಾ ಘರಾಚ್? ಖಿಂಯ್ಲ್ಯಾ ಫಿರ್ಗಜೆಚೆಂ? ಕೊಣಾಚೆಂ ಧುವ್? ಕುಟಮ್ ಕಸಲೆಂ? ಕಾಜಾರ್ ಜಾಲ್ಯಾರ್‌ಯಿ ತಾಕಾ ಆಪವ್ನ್ ವ್ಹರುಂಕ್ ಜಾತಾಯೆ ತುಕಾ? ವ್ಹರುನ್ ವೆತಾಯ್ ವಾ ಹಾಂಗಾ ಸೊಡ್ತಾಯ್? ತುಕಾ ಕೊಣೆಂ ದಾಕಯ್ಲೆಂ?" ಪಪ್ಪಾಚಿ ಸವಾಲಾಂಚಿ ಪಟ್ಟಿಚ್ ಆಯ್ಲಿ.

"ಕಾಮಾರ್ ನಾ, ಆಜೂನ್ ಶಿಕ್ತಾ, ಫಾಯ್ಸ್‌ಲ್ ಕರ್ತಾ, ಆಮ್ಚಾಚ್ ಫಿರ್ಗಜೆಚೆಂ, ಬರ್ಯಾ ಕುಟ್ಮಾಂತ್ಲೆಂ, ಮೀನಾ ಆಂಟಿನ್ ತಾಂಗರ್ ಆಪವ್ನ್ ವ್ಹಲ್ಲೆಂ, ತಿಚ್ಯಾ ಇಷ್ಟಿನಿಚ್ಯಾ ಭಾವಾಚೆಂ ಧುವ್ ಖಿಂಯ್. ದೊಗಾಂಯ್ ವಚೊನ್ ಪಳೆವ್ನ್ ಆಯ್ಲಾಂವ್. ಫಾಲ್ಯಾಂ ತುಮ್ಕಾಂಯ್ ಆಪವ್ನ್ ವ್ಹರ್ತಾಂ, ಯಾ, ಸಾರ್ಕೆಂ ಪಳೆವ್ನ್ ಮುಕ್ಲೆಂ ಮೇಟ್ ಕಾಡ್ಚೆಂ." ವಿನಯಾನ್ ಸರ್ವ್ ಖಚಿತ್ ಕೆಲ್ಲ್ಯೆ ಪರಿಂ ಸಾಂಗ್ತಾನಾ ಹಾಂವ್ ಮೊನಿಂ.

"ಆನಿ ಕಾಜಾರ್ ಜಾತಚ್ ತಾಕಾ ಸಾಂಗಾತಾ ವ್ಹರುನ್ ವೆತಾಯ್?"

"ತೆಂ ಮಾಗಿರ್ ಪಳೆವ್ಣಾಂ, ಸದ್ವಾಚಿ ಪರಿಗತೆಂತ್ ವ್ಹರುಂಕ್ ಜಾಂವ್ಚೆ ನಾ."

"ತರ್ ಫಾಲ್ಯಾಂಚ್ ಯಾ ಪಳೆಂವ್ಕ್." ಪಪ್ಪಾನ್ ಸಮ್ಮತಿ ದಿಲಿ.

ಸಗ್ಳಿ ರಾತ್ ಮ್ಹಾಕಾ ನೀದ್ ಪಡ್ಲಿ ನಾ. ವಿನಯ್ ಮ್ಹಜ್ಯೆಕೀ ಪಾಂಚ್ ವರ್ಸಾಂಕ್ ವ್ಹಡ್. ಕುವೇಯ್ಲ್ ವಚೊನ್ ಫಕತ್ ದೋನ್ ವರ್ಸಾಂ ಜಾಲಿಂ. ಪಯಿಲ್ಲೆ ಪಾಪ್ಲಿ ರಜೆರ್ ಗಾಂವಾಕ್ ಆಯ್ಲಾ. ಗಲ್ಫಾಚ್ಯಾ ಸಾಂಬಾಳಾನ್ ಘರಾಂತ್ ಸಭಾರ್‌ಲೆಂ ನವೆಸಾಂವ್ ಝುಳ್ಕಾತಾ. ನವಿ ಟಿವಿ, ನವೊ ಸ್ಟೀರಿಯೊ, ನವೆಂ ವೋಶಿಂಗ್ ಮೆಶಿನ್, ನವೋ ಫ್ರಿಡ್ಜ್, ತಾಣೆಂ ಘರಾಂತ್ ಸಭಾರ್ಚೊ 'ಫೋರೀನ್' ವಸ್ತು ಸೊಬಯ್ಲ್ಯಾತ್. ಮ್ಹಾಕಾಯ್ ಕಿತ್ಲೊಶ್ಯೊ ನವೀನ್ ವಸ್ತು ದಿಲ್ಯಾತ್. ಆತಾಂ ತೊ ಜರ್ ಕಾಜಾರ್ ಜಾಯ್ತ್ ತರ್, ದುಸ್ರ್ಯಾ ಪಾಪ್ಲಿಂ ಯೆತಾನಾ ತೊ ಆಪ್ಲ್ಯಾ ಹೊಕ್ಲೆಚ್ಯಾ ಮುಟಿ ಭಿತರ್ ಉರ್ತಲೊ ಆನಿ ಖಿಂಡಿತ್ ಜಾವ್ನ್ ಮ್ಹಾಕಾ ವಾ ಘರಾಕ್ ಕಿತೆಂಚ್ ಹಾಡ್ಲೊ ನಾ. ಮ್ಹಜ್ಯಾ ಕಾಜಾರಾಕ್ ಬಿಲ್ಕುಲ್ ಸಹಾಯ್ ಕರ್ಚೊ ನಾ. ಮ್ಹಾಕಾ, ಪಪ್ಪಾಕ್ ಆನಿ ಆಮ್ಚ್ಯಾ ಕುಟ್ಮಾಕ್ ಜರೂರ್ ತೊ ಸಾಂಡುನ್

ನಾಲ್ಕಲೊ. ಹೊಕಲ್ ಆನಿ ಹೊಕ್ಲೆಚೆಂ ಕುಟಮ್ ಲಾಗಿಂ ಕರಿತ್ ತರ್ ಆಮಿ ಲ್ಯಾಂವ್ - ಕಾಣಿಕೆಚ್ಯಾ ಡಬ್ಬಾಕ್. ಆನಿ ದೋನ್-ಚಾರ್ ವರ್ಸಾಂ ತರ್ಯಿ ರಣೆಂ ಕಾಜಾರ್ ಜಾಂವ್ಚೆಂ ಸಾರ್ಕೆಂ ನ್ಹಯ್. ತೇಂಯ್ ಮ್ಹಜ್ಯೆಕ್‌ಯಿ ಪಯ್ಲೆಂ ಸಾ ಮ್ಹಾಕಾ ಜಾಯ್ನಾಶೆಂ ತೊ ಕಾಜಾರ್ ಜಾಲೊ ತರ್ ಹಾಂವ್ ಲುಕ್ಸಣೆರ್ ಕಡ್ತಲಿಂ. ಥೊಡೆಂ ತರ್ಯಿ ಮ್ಹಜ್ಯೆ ಖಾತಿರ್ ಭಾಂಗಾರ್ ಆನಿ ಬೆಂಕಾಂತ್ ಸ್ವಚ್ಯಾ ಕಾಜಾರಾಚೊ ಖರ್ಚ್ 'ಡಿಪೋಜಿಟ್' ದವರ್ಲ್ಯಾ ಶಿವಾಯ್ ತಾಕಾ ಕಾಜಾರ್ ಜಾಂವ್ಕ್ ಸೊಡ್ಲೆಂ ತರ್ ಮ್ಹಜಿ ಗಂಗಾಗತ್ ಜಾತಲಿ.

ಜಾಂವ್ಕ್ ಪುರೊ ಹಿ ಮ್ಹಜಿ ಖಾಸ್ಗಿ ಆಪ್ಲೆಪಣಾಚಿ ಆಶಾ, ಆಪ್ಲೆಸಪಣಾಚಿ ಮನಾಸ್ತಿತಿ, ಸ್ವಾರ್ಥ್, 'ಸೆಲ್ಫಿಶ್‌ನೆಸ್'. ಪೂಣ್ ವಾಸ್ತವಿಕತಾ ಹಿ ಕಿ - ವಿನಯ್ ಸರ್ ಆತಾಂಚ್ ಕಾಜಾರ್ ಜಾಲೊ, ತರ್ ತೊ ಆಮ್ಕಾಂ ಚುಕ್ತಲೊ, ಆಮ್ಚೆ ಫಾವ್ನ್ ಪಯ್ಸ್ ವೆತಲೊ, ತಾಚ್ಯಾ ಬಾಯ್ಲೆಚೊ ಘೊವ್ ಜಾತಲೊ. ಪೂಣ್, ಹಾಂವ್ ತಾಕಾ ಆತಾಂ ಕಾಜಾರ್ ಜಾಯ್ನಾಕಾ ಮ್ಹಣ್ ಕಶೆಂ ಸಮ್ಜಂವ್? ಮ್ಹಜೊ ತೊ ಭಯ್ಲ್ಯಾ ಮ್ಹಣ್ ಬರೋ ಮೋಗ್ ಕರ್ತಾ ವ್ಹಯ್, ಪೂಣ್ ಅಸಲ್ಯಾ ಸಂಗಿಂತ್ ತೊ ಮ್ಹಜೆಂ ಖಂಯ್ ಆಯ್ಕಾತ್? ಹಾಂವ್ ಆತಾಂಚ್ ಕಾಜಾರ್ ಜಾಂವ್ಕ್ ತಯಾರ್ ನಾ. ಫಾಯ್ಸಲಾಚಿ ಪರೀಕ್ಷಾ ದೀಂವ್ಕ್ ಆಸಾ ಆನಿ ಪರೀಕ್ಷೆಂತ್ ಪಾಸ್ ಜಾಲಿಂ ತರ್ಯಿ ತತಕ್ಣ್ ಮ್ಹಜೆಂ ಕಾಜಾರ್ ಜಾಂವ್ಚೆಂ ಸಾಧ್ಯ್ ನಾ. ಹಾಂವೆಂ ಮೋಗ್ ಕರ್ಚೊ ಮನ್ವೆಲ್ ಎಕಾ ಬರೆ ಜೊಡಿಕ್ ಪಾವಾನಾಶೆಂ ಹಾಂವೆಂ ತಾಚೆ ಕಡೆನ್ ಕಶೆಂ ಲಗ್ನ್ ಜಾಂವ್ಚೆಂ? ಮನ್ವೆಲ್ ಇತ್ಲ್ಯಾ ವೆಗಿಂ ಕಾಜಾರ್ ಜಾಂವ್ಕ್ ಖಂಡಿತ್ ತಯಾರ್ ಆಸ್ಚೊ ನಾ. ತಾಕಾಯ್ ಗಲ್ಪಾಕ್ ವೆಚಿ, ಬರ್ಯಾ ಸಾಂಬಾಳಾಚಾ ಕಾಮಾಕ್ ಲಾಗಿ ಆಶಾ ಆಸಾ, ತಿ ಪುರ್ತಿ ಜಾಲ್ಯಾ ಶಿವಾಯ್ ತೊ ಕಾಜಾರಾಕ್ "ಹಾಂ" ಕರ್ಚೊ ನಾ. ಮನ್ವೆಲ್ ಹ್ಯಾ ಕಾಜಾರ್ ಆನಿ ಕುಟಮ್ ಮ್ಹಳ್ಳಾ ಜಂಜಟಾಂತ್ ಆತಾಂಚ್ ಪಡ್ಚೆಂ ಬಿಲ್ಕುಲ್ ನಾಕಾ ಮ್ಹಣ್ತಲೊ. ಹಾಂವೆಂ ತಾಚೆ ಖಾತಿರ್ ರಾಕಾಜೆಚ್. ಪೂಣ್, ಏಕ್-ದೋನ್ ವರ್ಸಾಂ ಪುಣ್‌ಯಿ ವಿನಯಾನ್ ಕಾಜಾರ್ ಜಾಯ್ನಾಶೆಂ ಕಶೆಂ ಆಡಾಂವ್? ಪಪ್ಪಾ ಸ್ವಾರ್ಥಿ, ಮಾಮ್ಮಿ ದೆವಾಧಿನ್ ಜಾಲ್ಯಾ ನಂತರ್ ಘರಾಂತ್ ಏಕ್ ಸುನ್ ಆಯ್ಲಿ ತರ್ ಘರ್ದೆಂ ಪೂರಾಯ್ ಕಾಮ್ ತಿಚ್ಯಾ ಮಾತ್ಯಾರ್ ಘಾಲ್ನ್ ಆಪುಣ್ ಆರಾಮ್ ಕರುಂಕ್ ಸಕಾನ್ ಮ್ಹಣ್ ಚಿಂತುನ್ ವೆಗಿಂಚ್ ಒಪ್ಪಾತಲೊ. ಪಪ್ಪಾಕ್ ಸಮ್ಜಾವ್ನ್ ವಿನಯಾಕ್ ಕಶೆಂ ಫುಸ್ಲಾಯ್ತೆಂ ಕರುಂ?

ದುಸ್ರ್ಯಾ ದಿಸಾ ಹಾಂವ್, ವಿನಯ್, ಪಪ್ಪಾ, ಮೀನಾ ಆಂಟಿ ಆ ಮಾರ್ಸೆಲ್ ಆಂಕಲ್ ಚೆಡ್ವಾಚ್ಯಾ ಘರಾ ಗೆಲ್ಯಾಂವ್. ಚೆಡುಂ ಶ್ವೇತಾ, ಮ್ಹಜ್ಯೆಚಿ ಕೊಲೆಜಿಂತ್ ಶಿಕ್ತಾ. ಹಾಂವೆಂ ತಾಕಾ ಸಭಾರ್ ಪಾವ್ಲಿಂ ಪಳಯ್ಲಾಂ, ತರ್ಯೆ ಉಲವ್ನ್ ನೆಣಾ. ಸೊಬಿತ್ ಆಸಾ, ಮಾಣ್ಣುಗೆಚಿಂ, ಮ್ಹಜ್ಯೆ ಬರಿ ಆಟ್‌ನೇಟ್ ಕರ್ಚೆ ನ್ಹಯ್. ಶಿಕ್ವಾಂತ್ ಹುಶಾರ್ ಆಸಾ, ಮಜ್ಯೆ ಪರಿಂ 'ಜಸ್ಟ್ ಪಾಸ್ ಮಾರ್ಕ್ಸ್ ಹಾಡ್ಚೆಂ ನ್ಹಯ್. ಗುಣಾಂನಿ ಕಾಂಯ್ ಪಾಡ್ ನಾ. ಬಾಪಯ್ ನಾತ್‌ಲ್ಲ್ಯಾನ್ ದುಬೈಂಚ್ ಮ್ಹಣ್ಣೆತ್. ಚೆಡ್ವಾಗೆಲೆಂ ಘರ್ಯಿ ತಶೆಂ ಲ್ಹಾನ್ ನಾ. ಅವಯ್ ಆನಿ ಭಾವಯಿ ಪರ್ ಸಂಗಿಂತ್ ಖೊಡಿ ಕಾಡ್ಚೆ ತಸಲ್ಯಾಕ್ ಕಾರಾಣ್ ನಾಂತ್. ಕುಟಮ್‌ಯಿ ಬರೆಂಚ್, ಪಪ್ಪಾಕ್ ಚೆಡ್ವಾಚ್ಯಾ ಆಕಯ್ಚ್ಯಾ ಘೊವಾಚಿ ಬರೀ ವಳಕ್ ಆಸಾ ಖಿಂಯ್. ತರ್ಯಿ, ಹೆಂ ಚೆಡುಂ ನಾಕಾ ಮ್ಹಣ್ ಹಾಂವ್ ಕಶೆಂ ಪಪ್ಪಾಕ್ ವಾ ವಿನಯಾಕ್ ಸಾಂಗೊಂ? ಉಲವ್ಣೆಂ ಜಾಲೆಂ ಆನಿ ಪಪ್ಪಾಯ್ ನರ್ಗೊನ್-ನರ್ಗೊನ್ ವಪ್ಪಾಲೊ. ಪುತಾಚ್ಯೆ ಖುಶೆಕ್ ಆಡ್ ವಚಾನಾ ಮ್ಹಣಾಲೊ. ಹಾಂವೆಂ ಪಪ್ಪಾಕ್ ಕುಶಿಕ್ ಆಪವ್ನ್ "ಆಮ್ನಾರ್ಕಾ" - ಮ್ಹಳೆಂ ತೆದ್ನಾಂ "ಆಸೊಂದಿ ಪುತಾ, ಘರಾ ಕಾಮಾಕ್ ಜಾಲೆಂ, ವಿನಯ್ ಕಾಂಯ್ ಆಪವ್ನ್ ವ್ಹರಿಚೊ ನಾ, ಆಮ್ಕಾಂ ರಾಂದುನ್-ವಾಡುಂಕ್, ವಸ್ತುರ್ ಉಂಬ್ಕುಂಕ್, ಘರ್ ನಿತಳ್ ಕರುಂಕ್ ಏಕ್ ಜಣ್ ಜಾತಾ. ಘರ್ ಪಳಯ್ತಾನಾ ತೀಸ್ ಪಾಂವ್ಡಾಂ ವಯ್ರ್ ಭಾಂಗಾರ್ ಮೆಳಾತ್ ತಶೆಂ ದಿಸ್ತಾ" - ಮ್ಹಣಾಲೊ ಆಬ್ಲೆಸ್‌ಪಣಾನ್.

ಮಾಚ್ಚಾಂಕಲಾಕ್‌ಯಿ ಚೆಡುಂ ಪಸಂದ್ ಜಾಲೆಂ. "ಪಪ್ಪಾಕ್ ಘರಾಂತ್ ಸಹಾಯೆಕ್ ಜಾಲೆಂ, ತುಜಿ ಮಾಮ್ಮಿ ಗೆಲ್ಯಾ ಉಪ್ರಾಂತ್ ತಾಕಾಯ್ ರಾಂದುನ್ ಆನಿ ಧುವ್ನ್ ಪುರೊ ಪುರೊ ಜಾಲಾಂ ದುಬೈಂ ತರ್ಯಿ ವ್ಹಡ್ ನಾ, ಗ್ರೇಸ್ತಾಂಚೆಂ ಹಾಡ್ಲಾರ್ ಘರಾಚೆಂ ಕಾಮ್ ಕರ್ಚೆಂ ನಾ" - ಮ್ಹಣಾಲೊ.

ತರ್ಯಿ, ಮ್ಹಜೆಂ ಮನ್ ಆಯ್ಕಾಲೆಂ ನಾ. ಕಿತೆಂ ತರ್ಯಿ ಕರಿಜೆ, ಕಶೆಂ ಪುಣ್‌ಯಿ ಕಾಜಾರ್ ಆಡಾಯ್ಚೆ ಮ್ಹಣ್ ಹಾಂವೆಂ ನಿಚೆವ್ ಕೆಲೊ. ಉಗ್ತಾಯ್ನ್ ವಿರೋಧ್ ಕರುಂಕ್ ಸಕ್ಲೆಂ ನಾ ಜಾಲ್ಲ್ಯಾನ್ ಹಾಂವೆಂ ಹಿಕ್ಕತೆನ್ ಖೆಳ್ ಖೆಳೊಂಕ್ ಚಿಂತ್ಲೆಂ.

ಮಾಚ್ಚಾಂಕಲ್ ಮ್ಹಜೊ ಬಾಪ್ಲೊ, ಬರೊಚ್ ಕಣ್ಣೊಜಿ, ಶಿಂತ್ರಾಳೊ. ಪಪ್ಪಾ ಪರಿಂ ಆಬ್ಲೆಶಿ ಆನಿ ಮ್ಹಜೆ ಪರಿಂ ಸ್ವಾರ್ಥಿ. ವಿನಯಾ ಥಾವ್ನ್ ತಾಣೆಂಯ್ ಸಭಾರ್ 'ಫೊರಿನ್' ವಸ್ತು ಪೊಡ್ಲಾತ್, ತಶೆಂ ಸದಾಂ 'ಸ್ಕೋಚ್-ಪ್ಲಿಕ್ಸ್' ಘೊಟ್ಲಾ.

ಕಣೆಂ ಸಾಂಗ್ಲಾರ್ ಪಪ್ಪಾ ಖಂಡಿತ್ ಒಪ್ಪಾತಲೊ ಮ್ಹಳೆಂ ಮ್ಹಾಕಾ ಧಯ್ ಆಸಾ ಕುನ್ ತಾಚಿ ಸಹಾಯ್ ಘೆಂವ್ಚೊ ಹಾಂವೆಂ ನಿರ್ಧಾರ್ ಕೆಲೊ.

ಮುಕ್ಯಾ ದೋನ್ ದಿಸಾಂನಿ ಘಡ್ಲಲ್ಯಾ ಸಂಗಿಂನಿ ವಿನಯಾನ್ ಶ್ವೇತಾಚ್ಯಾ ಕ್ವಾ ಖಾತಿರ್ ಕಾಜಾರ್ ಎಪ್ಪಿಲಾಂತ್ಲಿ ಫಾಯ್ಲ್ ಪರೀಕ್ಷಾ ಸಂಪ್ತಾ ಪರ್ಯಾಂತ್ ಪಾಟಿಂ ಫಾಲ್ಚೆಂ ಮ್ಹಣ್ ಮನ್ ಬದ್ಲಿಲೆಂ. ಶ್ವೇತಾಚೆಂ ಶಿಕಪ್ ಜಾಂವ್ಚಿ, ಪರೀಕ್ಷಾ ನೀವ್ನ್ ರಿಜಲ್ಟ್ ಯೇಂವ್ಚಿ, ಆಪುಣ್ "ಹ್ಯಾ ಪಾವ್ಲಿಂ ರಜಾ ಮಟ್ಟಿ ಕರುನ್ ವೆಗಿಂಚ್ ಪಾಟಿಂ ವೆತಾಂ, ಯೆಂವ್ಚ್ಯಾ ವರ್ಸಾ ಚಡ್ ರಜಾ ಕಾಡುನ್ ಯೇವ್ನ್ ಕಾಜಾರ್ ಸಾತಾಂ." - ಮ್ಹಣಾಲೊ. ಖರಾರ್ ಪತ್ರಾಂಕ್ ದಸ್ತಕ್ ಕರುನ್ ದವರ್ಚಿಂ ಮ್ಹಣ್ ಇತ್ಯರ್ಥ್ ಜಾತಾನಾ, ಮ್ಹಾಕಾ ಚಿಕ್ಕಶೆ ಸಮಾದಾನ್ ಭೊಗ್ಲೆಂ, ಏಕ್ ವರ್ ಆಸಾ, ತ್ಯಾ ಭಿತರ್ ಕಿತೆಂ ಪುಣ್‌ಯಿ ಮಾಂಡ್ಲಿ ಕರಿಜೆ, ಮಾಚ್ಚಾಂಕಲಾಕ್ ಪಯ್ಲೆಂ ಭುಲಯ್ಚೆ, ಶಿಂತ್ರಾಳೊ ಖೆಳ್ ಖೆಳಾಜೆ. ಪಪ್ಪಾಚ್ಯಾ ಆಬ್ಲೆಸ್‌ಪಣಾಚೊ ಫಾಯ್ಲೊ ಜೊಡಿಜೆ

ವಿನಯ್ ಶ್ವೇತಾಕ್ ಘೆವ್ನ್ ದೋನ್-ತೀನ್ ಪಾವ್ಲಿಂ ಶಹರಾಂತ್ ಭೊಂವ್ಲೊ. ಲಗ್ನಾಚೆಂ ಉತರ್ ಘಟ್ ಕೆಲೆಂ, ಹಾಂವೆಂ ಮೌನ್ ಸಾಂಬಾಳ್ಚೆಂ. ಕಾಂಯ್ ವಿರೋದ್ ಉಲಂವ್, ವಿನಯಾಚೊ ರಾಗ್ ಮ್ಹಜೆರ್ ಭೆಜಾತ್ ಮ್ಹಣ್ ಭಿಯೆಲಿಂ. ಮನ್ಶೆಲಾ ಕಡೆನ್‌ಯಿ ಹಾಂವೆಂ ಪ್ರಸ್ತಾವ್ ಕಾಡ್ಲೊ, ಪೂಣ್ ತೊ ವಿನಯಾನ್ ಕಾಜಾರ್ ಜಾಂವ್ಚೆಂ ಆಡಾಂವ್ಚೆಂ ಕಸಲೆಂಚ್ 'ಪ್ಲೇನ್' ಸಾಂಗೊಂಕ್ ಸಕ್ಲೊ ನಾ. ಬದ್ಲಾಕ್ ತೊ ಮ್ಹಜ್ಯೆಂ ಆಂಗ್ ಪೊಶೆವ್ನ್, ಕೀಸ್ ಘೆವ್ನ್ ವಿಶಯ್‌ಚ್ ಘಂವ್ಡಾಯ್ಲಾಗ್ಲೊ.

ವಿನಯ್ ಪಾಟಿಂ ವಚೊನ್ ಪಾಂಚ್ ಮಯ್ಣಿ ಜಾವ್ನ್ ಆಯ್ಲೆ. ಹ್ಯಾ ಮದೆಂ ಹಾಂವೆಂ ಹಳ್ಳೊ ರಿತಿರ್ ಪಪ್ಪಾಚ್ಯಾ ಮನಾಂತ್ ಶ್ವೇತಾ ವಿಶ್ಯಾಂತ್ ವೀಕ್ ವಾಟುಂಕ್ ಸುರು ಕೆಲ್ಲೆಂ. "ತೆಂ ವೋಕ್ಲೆ ದವರ್ತಾ, ಕೊಲೇಜ್ ಕ್ಲಾಸಿಕ್ 'ಚಕ್ರ' ದೀವ್ನ್ ಪಿಕ್ಟರಾಂಕ್ ವೆತಾ, ಗತ್ ಆಧಾರ್ ನಾತ್ಲೆಂ, ಲೆಕಾ ವರ್ತೆಂ ದುರ್ಬಳೆಂ, ಕುವೇಯ್‌ಗಾರ್ ನವ್ರೊ ಮೆಳ್ಳಾ ಮ್ಹಣ್ ಕೊಚ್ಚಿತಾ, ಮ್ಹಾಕಾ ಆತಾಂಚ್ 'ಡೋಂಟ್ ಕೇರ್' ಕರ್ತಾ, ಕಾಜಾರ್ ಜಾಲ್ಲೆಂಚ್ ಗಲ್ಪಾಕ್ ವೆತಾಂ, ಹಾಂಗಾ ಆಮ್ಚ್ಯಾ ಘರಾ ರಾವಾನಾ ಮ್ಹಣ್ತಾ, ಆಮ್ಕಾಂ ಕಾಂಯ್ 'ಹೆಲ್ಪಾಕ್' ಜಾಯ್ನಾ" ಇತ್ಯಾದಿ ಸಾಂಗೊನ್ ಹಾಂವೆಂ ಪಪ್ಪಾಚೆಂ ಮನ್ ಪೊಕೊರ್ಲೆಂ. ಮಾಚ್ಚಾಂಕಲಾಕ್ ತಶೆಂ ಮೀನಾ ಆಂಟಿಕ್‌ಯೀ ಶ್ವೇತಾ ವಿಶಿಂ ವಾಂಕ್ಡೆ ವಿಚಾರ್ ಯೆಂವ್ಚೆ ಪರಿಂ ಮನ್ ಕುಸಯ್ಲೆಂ. ಕಾಜಾರಾಚೊ ದೀಸ್ ನಖ್ಚಿ ಕರುನ್ ಥೊಡಿ ಥೊಡಿ ತಯಾರಾಯ್

ಜಾತೇ ಆಸ್‌ಲ್ಲಿ. ಖರಾರ್ ಪತ್ರಾಂ ದಸ್ತತ್ ಜಾಲ್ಲಿಂ, ವಿನಯಾನ್ ರಜಾ ಘೆವ್ ಯೆಂವ್ಚೊ ದೀಸ್ ಕಳಯಿಲ್ಲೊಚ್ ಕಾಜಾರಾ ವಿಶಿಂ ಉತ್ರಾ-ವಾಂಟೊ ಕಾಡುಂಕ ದೊನೀ ಪಾಡ್ತಿಚ್ಯಾಂನಿ ಎಕಾ ದಿಸಾ ಸಾಂಗಾತಾ ಬಸೊನ್ ಉಲಂವ್ಚೆಂ ಮ್ಹಣ್ ನಿರ್ಧಾರ್ ಕೆಲೊ. ಆನಿ ಉಲವ್ಣ್ಯಾಚ್ಯಾ ಆದ್ಲ್ಯಾ ದಿಸಾ ಮಾಚ್ಚಾಂಕಲಾಕ್ ಪಡ್ಲಾ ನಾತ್‌ಲ್ಲ್ಯೆ ತವಳ್ ತೀನ್ ಪೆಗ್ಗ್ ವಿನಯಾನ್ ಹಾಡ್‌ಲ್ಲಿ 'ರೆಡ್ ಲೇಬಲ್' ವಿಸ್ತೀ ಭರವ್ನ್ ಹಾಂವೆಂ ರಚ್‌ಲ್ಲಿ ಶಿರಿಗುಂಡಿ ಶಿಕವ್ನ್ ದಿಲಿ. ವಿನಯ್ ಕಾಜಾರ್ ಜಾಲ್ಯೊ ತರ್ ಮಾಚ್ಚಾಂಕಲಾಚೊ ಮುನಾಫೊ ಸಂಪೂರ್ಣ್ ಚುಕ್ತೊಲೊ ಮ್ಹಣ್ ಹಾಂವೆಂ ಹಳೊ ಮಾಚ್ಚಾಂಕಲಾಚೆ ಕಾನ್ ವೊಳಾಯ್ಲೆ.

ಶ್ವೇತಾ, ತಾಚಿ ಆವಯ್, ದಾಕ್ಟೊ ಭಾವ್, ಎಕ್ಲೊ ಮಾವೊ ಆನಿ ಎಕ್ಲೊ ಮಾವೊಳ್ ಕಾಜಾರಾಚ್ಯೊ ಸಂಗಿ ಉಲಂವ್ಕ್ ಆಯ್ಲಿಂ ತೆದ್ನಾಂ ಮಾಚ್ಚಾಂಕಲ್ ಕಂಟ್ರಿ ಘಾಣ್ತಾಲೊ!


ಶ್ವೇತಾಗೆಲಿಂ ದುಬ್ಳಿಂ ಮ್ಹಣ್ ಜಾಣಾಸೊನ್‌ಯಿ ಮಾಚ್ಚಾಂಕಲಾನ್ "ತೀಸ್ ಪಾಂವ್ಡಾಂ ಭಾಂಗಾರ್ ಹೊಕ್ಲೆಚ್ಯಾ ಗಳ್ಯಾಂತ್ ಘಾಲಿಜೆ" ಮ್ಹಳ್ಳೆಂ ಹತ್ ಧರ್ದೆಂ ತೆಂ ಶ್ವೇತಾಚೆ ಆವಯ್ಕ್ ಗಿಳುಂಕ್ ಜಾಯ್ನಾ ತಸಲಿ ಉಂಡಿ ಜಾಲೆಂ. "ತಿತ್ಲಿ ವ್ಹಡ್ ತಾಂಕ್ ನಾ ತರ್ಯಿ ಆಪ್ಲೆಂ ಪಂದ್ರಾಂ ಪಾಂವ್ಡಾಂ ಭಾಂಗಾರ್ ಯೆದೊಳ್‌ಚ್ ಘೆವ್ನ್ ದವರ್ಲಾಂ" ಮ್ಹಳ್ಳಾರ್ಯಿ ಪಪ್ಪಾ ಆನಿ ಮಾಚ್ಚಾಂಕಲ್ ಆಯ್ಕಾಲೆ ನಾಂತ್. "ಆಮ್ಕಾಂಯ್ ಕಾಜಾರಾಕ್ ಜಾಲ್ಲಿಂ ಚೆಡುಂ (ಹಾಂವ್) ಆಸಾ, ತಾಚ್ಯಾ ಆಂಗಾರ್ಯಿ ಅಂತಸ್ತಾ ಪ್ರಕಾರ್ ಭಾಂಗಾರ್ ಘಾಲುಂಕ್ ಆಸಾ" - ಮ್ಹಣಾಲೆ. ವಿನಯಾನ್ ಖರಾರಾಚೆಂ ಕಾರ್ಯಂ ದವರ್ಚೆಂ ನಾಕಾ ಮ್ಹಳ್ಳೆಂ ತರ್ಯಿ ಮಾಚ್ಚಾಂಕಲ್ "ಖರಾರ್ ಹೊಕ್ಲೆಚ್ಯಾ ಘರಾಚ್ ಜಾಯ್ಲೆ, ಆಮ್ಚ್ಯಾ ಶೆಂಭರಾಂ ವಯ್ರ್ ಸಯ್ರ್ಯಾಂಕ್ ಘೆವ್ನ್ ಯೆತಾಂವ್, ರಿತಿ ರಿವಾಜಿ ಪರ್ಮಾಣೆ ಖರಾರ್ ಕರಿಜೆಚ್" - ಮ್ಹಣ್ ದುಸ್ರೊ ಬೋಮ್ ಘಾಲೊ, ತೊ ಶ್ವೇತಾಚಿ ಆವಯ್ಕ್ ಅನ್ಯೇಕ್ ಧಮೊ ದೀಂವ್ಕ್ ಪಾವ್ಲೊ. "ಲಗ್ನಾ ಸಂಭ್ರಮ್ ಶಹರಾಚ್ಯಾ ಮದ್ಲ್ಯಾ ವ್ಹಡ್ಲ್ಯಾ ಹೊಲಾಂತ್ 'ಓಪನ್ ಗ್ರಾಂವ್ಡ್' ಚೆರ್‌ಚ್ ಜಾಯ್ಲೆ, ಸಯ್ರ್ಯಾಂಕ್ ಫ್ಲಿಸ್ಕಿ-ಬೀಯರ್ ಆನಿ ಕೋಲ್ಡ್ ದಿಜೆಚ್; ನಾಂವಾಡ್ಲಿಕ್ ಕೇಟರಿಂಗಾಚೆಂಚ್ ಜೆವಣ್ ಸಾಂಗಾಜೆ, 'ಪ್ರೆಸ್ವಿಜ್' ದಾಕಂವ್ಚ್ಯಾ ತಸಲೆಂ ಗಡ್ಡ್ ತೀನ್ ಮಾಸಾಂ ಆನಿ ದೋನ್ ಪೊಳಿಯಾಂಚೆಂ ತಶೆಂ ಪುಲಾವಾಚೆಂ ಆನಿ ಸ್ಟೆಷಲ್ ಐಸ್ ಕ್ರೀಮಾಚೆಂಚ್ ಜೆವಣ್ ಜಾಯ್ಲೆ, ಫಾಮಾದ್ ಎಮ್‌ಸಿ ಆನಿ ಬೀಟ್ ಗ್ರೂಪ್ ದವರಿಜೆ, ರೆಸ್ಟೊರ್ ಗದ್ದಾಳಾಯೆಚೆಂ, ಹೊಲಾಂತ್ಲೆಂ ಕಾರ್ಯಂ ಪಾಶ್ಚಾತ್ಯ

ತಿಚೆಂ-ನವೆಸಾಂವಾಚೆಂ 'ಪೋಶ್' ಜಾಂವ್ಕ್ ಜಾಯ್ ಆನಿ ಸಗ್ಳೊ ಖರ್ಚ್
ಗಾಣೀ ಕುಟ್ಮಾಂನಿ ವಾಂಟುನ್ ದೀಜೆ" - ಮ್ಹಣ್ ಹೊಕ್ಲೆಗೆಲ್ಯಾಂಚಿ ತಕ್ಲಿ ಸಣ್ಣಣಾಯ್ಲಿ.

ಆಯೆರ್-ಇನಾಮಾಂ ಘೆಂವ್ಕ್ ನಾಂತ್ ಮ್ಹಣ್ ಹೊಕ್ಲೆಗೆಲ್ಯಾಂಚ್ಯಾ
ಸುಸ್ಕಾರಾರ್ ಆನ್ಯೇಕ್ ಖೊಟ್ ಬಸಯ್ಲಿ. ಹಾಂವೆಂ ಆನಿ ಮಾಚ್ಚಾಂಕಲಾನ್
ಪಪ್ಪಾಕ್ ಹ್ಯಾ ಸಂಗಿಂನಿ ಸೊಡ್ ದೊಡ್ ಕರಂವ್ಕ್ ಸಾಧ್ಯ್ಚೆ ನಾ ಮ್ಹಣ್ ಖಿಡಾಖಿಡ್
ಗಾಂಗ್ಲೆಂ. ಹೊಕ್ಲೆಚಿ ಆವಯ್ ಆನಿ ಮಾವ್ಚಿ ಧೊಡಿಂ ಹುಳ್ವಳ್ಳಿಂ ಆನಿ ಹೊಕ್ಲೆಚೊ
ಮಾವ್ಲೊ ಭೆಜಾರಾಯ್ ದಾಕವ್ನ್ ಪಪ್ಪಾಕ್ "ತುಂ ಅಸಲೊ ಆಬ್ಲೆಶಿ ಮ್ಹಳೆಂ ಹಾಂವ್
ಕಣಾ'ಸ್ಲೊಂ" ಮ್ಹಣಾಲೊ, "ಭಾಂಗಾರಾ ಖಾತಿರ್ ಜೀವ್ ದಿಂವ್ಚೊ ಭಾಂಗಾರ್
ಮನಿಸ್ ತುಂ!" - ಮ್ಹಣ್ ದಾಗ್ ದೀವ್ನ್ ಉಲಯ್ಲೊ. ಪೂಣ್ ಆಮ್ಚ್ಯಾ ಶರ್ತಾಕ್
ಪಾವ್ತಾನಾಂತ್ ತರ್ ಆಮಿ ಕಾಜಾರ್ ರದ್ದ್ ಕರಂವ್ಚಿ ಭೆಶ್ಪಾವ್ಲಿ ದಿಲಿ. ಆಯಿಲ್ಲ್ಯಾಂನಿ
ಮಿಥ್ ಜಾವ್ನ್ ಕಾಜಾರ್ ನಾಕಾ ಮ್ಹಣ್ಚೊ ತಸಲೊ ತಾಂಚೆರ್ ವತ್ತಡ್ ಘಾಲೊ.

ಆನಿ ಹಾಂವ್ ಮ್ಹಜ್ಯಾ ಖೆಳಾಂತ್ ಪಯ್ಲೊ 'ರಾಂವ್ಡ್' ಜಿಕ್ಲೆಂ!

ವಿನಯ್ ಗಲ್ಪಾಂತ್ ಆಸಾ, ಬರೊ ಸಾಂಬಾಳ್ ಆಸಾ, ಪೂಣ್ ಲ್ಹಾನ್ವಣಾರ್
ಥಾವ್ನ್ ಕಷ್ಟಾಂನಿ ವಾಡ್ಲೊ ಜಾಲ್ಲ್ಯಾನ್ ಆತಾಂಯ್ ಕಂಜೂಸ್‌ಚ್ ಉರ್ಲಾ.
ತಾಣೆಂ ಘೊನಾರ್ ಆಮ್ಚೊ ಕಡೆನ್ ಉಲಂವ್ಚೆಂ ರಾತ್ಲೆಂ ಮಾತ್. ವಿನಯಾಚೆಂ
ಘೊಣ್ ಯೆತಾನಾ ತೆಂ ಪಯ್ಲೆಂ ಕಾಡ್ಲೆಂ ಹಾಂವೆಂಚ್. ಆನಿ ರಂಗವ್ನ್ ಫಟಿಂನಿ
ಭರ್ಸವ್ನ್ ವಿನಯಾಚ್ಯಾ ಕಾನಾಂತ್ ಫುಂಕ್ಲೆಂ ಕಿ - "ಶ್ವೇತಾಚೊ ಮಾವ್ಲೊ ಪಪ್ಪಾಕ್
ಸುಶೆಗಾತ್ ಉಲಯ್ಲೊ. ಮಾಚ್ಚಾಂಕಲ್ ನಾತ್ಲೊ ತರ್ ಯೆಟುಂಕ್ ಆನಿ ಗಾಳಿ
ದೀಂವ್ಕಯಿ ಪಾಟಿಂ ಸರ್ಚೊ ನಾ. ಹಾಂವೆಂ ಸಮ್ಜಾಯ್ತಾನಾ, ಮ್ಹಾಕಾಯ್ ಕಂಡಾಪಟ್ಟಿ
ಉಲಯ್ಲೊ" - ಮ್ಹಳೆಂ ಆನಿ ರಡ್ಲಿಂಚ್. 'ಸೀಮಾ ಫಟಿ ಮಾರಿನಾ' ಮ್ಹಣ್ ತೊ
ಖಂಡಿತ್ ಪಾತ್ಯೆತಾ. ಮ್ಹಜ್ಯೆ ಥಾವ್ನ್ ಘೊಣ್ ವೋಡ್ಸ್ ಕಾಣ್ಲೆಲ್ಲ್ಯಾ ಪಪ್ಪಾನ್ ಸತ್
ಗಜಾಲಿ ಲಿಪಯ್ಲೊ ಆನಿ ಥೊಡ್ಯೊ ಕುಡ್ಸುನ್ ಸಾಂಗ್ಲೊ ಆನಿ "ತಾಂಕಾಂ ಖಿರಾರಾಚೆಂ
ಜೆವಣ್ ದಿಂವ್ಚೆ ತಿಲ್ಲಿ ಸಯ್ತಾ ತಾಂಕ್ ನಾ ಪುತಾ, ತಸಲೆಂ ಚೆಡುಂ ತುಜ್ಯಾ
ಅಂತಸ್ತಾಕ್ ಸಮಾ ಪಡಾನಾ, ಚೆಡುಂ ಭಾರಿ ಜೋರ್ ಆಸಾ, ತುಕಾ ವಿಕುನ್
ಖಾಯ್. ಹೊಕ್ಲೆಚ್ಯಾ ಗಳ್ಯಾಂತ್ ನೆಕ್ಲೆಸ್ ನಾ ತರ್ ಕಾಜಾರಾ ದಿಸಾ ತೆಂ ಕಶೆಂ
ದಿಸಾತ್? ಆಮ್ಕಾಂ ತೆಂ ನಾಕಾ, ತುಕಾ ಆಮಿ ದುಸ್ರಿ ಸಯ್ತಾಕ್ ಪಳಯ್ತಾಂವ್" -
ಮ್ಹಣ್ ಚಾಡಿಯೊ ಸಾಂಗ್ಲೊ. ವಿನಯಾಕ್ ಹಾಂವೆಂ ಸಾಂಗ್ಲೆಲ್ಲ್ಯಾನ್ ಸತ್
ಭೊಗ್ಲೆಂ ಆನಿ ಪಪ್ಪಾನ್ ಮ್ಹಣ್ಚೆಂ ಸಾರ್ಕೆಂ ದಿಸ್ಲೆಂ.



ವಿನಯಾನ್ "ರಾವಾ, ಹಾಂವ್ ಶ್ವೇತಾ ಕಡೆನ್‌ಂಚ್ ವಿಚಾರ್ತಾಂ ಆ ತುಮ್ಮಾಂ ಮಾಗಿರ್ ಫೋನ್ ಕರ್ತಾಂ" - ಮ್ಹಣ್ ಫೋನ್ ದವರ್ತಾನಾ ಹಾಂವ್ ಪಪ್ಪಾಚ್ಯಾ ಹಾತಾಕ್ "ಗಿವ್ ಮಿ ಫಾಯ್" - ಮ್ಹಣ್ ಹಾತ್ ಮೆಳಯ್ಲೊ.

ಮ್ಹಜೆಂ ನಶೀಬ್ ಬರೆಂ ಆಸ್ಲೆಂ ವಾ ಶ್ವೇತಾಚೆಂ ಪಾಡ್ ಪಡ್‌ಲ್ಲೆಂ ಆಸ್ತಲೆಂ ವಿನಯಾ ಕಡೆನ್ ಶ್ವೇತಾ ಉಲಯ್ತಾನಾ ತೆಂ ಆಪ್ಲ್ಯಾ ಆವಯ್ಕ್, ಆಕಯ್ಕ್ ಆನಿ ಮಾವ್ಚ್ಯಾಕ್‌ಚ್ ಹರ್ಸುನ್, ಪಪ್ಪಾ ಆನಿ ಮಾಚ್ಚಾಂಕಲಾಚಿ ಚೂಕ್ ದಾಕಂವ್ ಲಾಗ್ಲೆಂ ತೆಂ ವಿನಯಾಕ್ ಚಾಲ್ತಂವ್ಕ್ ಪಾವ್ಲೆಂ. ವಿನಯಾನ್ ಫೋನ್ ಸಂಪರ್ಕ್ ಚುಕಯ್ಲೊ ಆನಿ ಮಾಚ್ಚಾಂಕಲಾಕ್ ಫೋನ್ ಕೆಲೆಂ. ಮಾಚ್ಚಾಂಕಲಾನ್ ಉಜ್ಯಾಕ್ ತೇಲ್ ಆನಿ ತೂಪ್‌ಯಿ ವೊತುನ್ ಚಾರ್ ಚಡ್ತಿಕ್ ಕುಡ್ತುನ್ ಶ್ವೇತಾಚಿ ಆನಿ ತಾಚ್ಯಾ ಆವಯ್ಚಿಯಿ ಚೂಕ್ ದಾಕವ್ನ್ ದಿಲಿ.

"ತೆಂ ಚೆಡುಂ ಭಾರಿ ಜೋರ್ ಆಸಾ ಮ್ಹಳ್ಳಿ ಖಬರ್ ಆಸಾ" - ಮ್ಹಣಾಲೊ ತೊ. "ತೆಂ ತುಜ್ಯಾ ಪಪ್ಪಾಕ್‌ಯಿ ಪಾಟಿಂ ಉಲಂವ್ಕ್ ಆಸಾ, ಕಾಜಾರ್ ಜಾಲ್ಯಾ ನಂತರ್ ತುಂ ತಾಕಾ ಆಪವ್ನ್ ವ್ಹರ್ಚೆ ಪಯ್ಲೆಂಚ್ ತುಜ್ಯಾ ಪಪ್ಪಾಕ್ ಆನಿ ಸೀಮಾಕ್ ಹದಾ ಕರುಂಕ್ ಆಸಾ ಆನಿ ಪತಿಣ್ ಸರ್‌ಲ್ಲ್ಯಾ ಖಿಂತಿನ್ ಪಯ್ಲೆಂಚ್ ವಳ್ವಳ್ವಾಚಿ ತಾಕಾ ತೆಂ ಧಖ್ಯಾ ವಯ್ರ್ ಧಖೊ ದೀವ್ನ್ ಹಾರ್ಟ್ ಎಟೇಕ್ ಹಾಡಯ್ತ್" - ಮ್ಹಣ್ ವಾಂಕ್ಡೆಂ ಉಲಯ್ಲೊ. "ತಾಚಿ ಆವಯ್ ಆತಾಂಚ್ ತುಜ್ಯಾ ಪಯ್ಕಾಂಚಿ ಆಶಾ ದವರ್ನ್ ಆಸಾ" - ಮ್ಹಣ್‌ಯಿ ಕುಡ್ಲಿಲೆಂ.

ಆನಿ ವಿನಯಾಚೆಂ ಪರತ್ ಫೋನ್ ಆಯ್ಲೆಂ. ಪಪ್ಪಾಕ್ ತೊ ಮ್ಹಣಾಲೊ - "ಕಾಜಾರ್ ರದ್ದ್ ಕರಾ. ಹಾಂವ್ ತಾಚ್ಯೆ ಕಡೆನ್ ಕಾಜಾರ್ ಜಾಯ್ನಾ, ತುಕಾ ಆನಿ ಸೀಮಾಕ್ ದುಖಿಯಿಲ್ಲ್ಯಾ ಕುಟ್ಮಾ ಕಡೆನ್ ಸಂಬಂದ್ ದವರುಂಕ್ ಹಾಂವ್ ತಯಾರ್ ನಾ."

ವಿನಯಾಚ್ಯಾ ತ್ಯಾಚ್ ಉತ್ತಾಂಕ್ ನ್ಹಯ್‌ಗಿ ಹಾಂವ್ ಆಶೆವ್ನ್ ಆಸ್‌ಲ್ಲೆಂ?

"ಹಾಂವ್ ಹ್ಯಾ ವರಾ ಗಾಂವಾಕ್ ಯೇನಾ, ರಜಾ ಕೇನ್ಸಲ್ ಕರ್ತಾಂ. ಹೆಂ ಮ್ಹಜೆಂ 'ಫಾಯ್ಸ್ ಡೆಪಾರ್ಟ್‌ಮೆಂಟ್' ತಸಲೆಂ ಚೆಡುಂ ನಾಕಾ ಆಮ್ಕಾಂ." - ಪಪ್ಪಾಕ್ ಆಪ್ಲೊ ಅಂತಿಮ್ ನಿರ್ಧಾರ್ ಸಾಂಗ್ಲೊ ವಿನಯಾನ್.

ಹಾಂವ್ ಮ್ಹಜ್ಯಾ ಸ್ವಾರ್ಥಿ ಖೆಳಾಂತ್ ಜಿಕ್‌ಲ್ಲಿಂ ಆನಿ ಪಪ್ಪಾಚೆಂ ಆಬ್ಲೆಸ್‌ಪಣ್ ಲಿಪ್‌ಲ್ಲೆಂ.

5. ಕಾಜಾರ್ ಜಾ ಪುತಾ

ಆಜ್ ಪರತ್ ತೊ ಬಸ್ಸಾರ್ ಚಡ್ಲೊ. ವರಾಂ ಥಾವ್ನ್ ತೊ ತಶೆಂ ಕಡ್ತಾಲೊ ತರ್ಯಿ ಅಶೆಂ ತಾಕಾ ಕೆದಿಂಚ್ ಭೊಗುಂಕ್ ನಾತ್ಲೆಂ. ಕಾಲ್ಚಿ ರಾತ್ ಪೂಣ್ ನಿದೆವಿಣೆ ಖರ್ಚಿಲ್ಲಿ. ತಾಚಿಂ ಸಿಂತಿಮೆಂತಾಂ ಜಾಗಿಂ ಜಾಲ್ಲ್ಯೆ ಪರಿಂ, ಪೂಣ್ ಮತ್ ಸ್ಥಿಮಿತಾರ್ ನಾತ್ಲೆಂ ಪರಿಂ ತಾಕಾ ಭೊಗ್ತಾಲೆಂ. ತಾಚ್ಯಾ ಕಾಳ್ಜಾಚಿ ಗುಡಿ ಚುಕ್ಲೆಂ ಪರಿಂ, ವರಾಂ ಥಾವ್ನ್ ಲಿಪೊನ್ ಆಸ್ಲಿ ಕಸಲಿಗಿ ಆಶಾ ನಾಯ್ ವೊಮ್ಮೊಂಕ್ ಲಾಗ್ಲ್ಯಾ ಮ್ಹಳ್ಳೆ ಪರಿಂ ತಾಚ್ಯಾ ಕುಡಿಂತ್ ಕಿತೆಂಗಿ ಭಾಸ್ ಪಾತಾಲೆಂ. ಜಿಣ್ಯೆಂತ್ ಏಕ್ ನವೊ ಬೊಂಗೊ ಫುಲೊನ್ ಯೆಂವ್ಚೆ ಪರಿಂ, ಪಿವಿತ್‌ಚ್ ಪುಳಕಿತ್ ಜಾಂವ್ಕ್ ಲಾಗ್ಚೆ ಪರಿಂ ಆಜ್ ತೊ ನವ್ಯಾ ಹುರುಪಾನ್ ಫರ್ಲೊ. ಏಕ್ ವಿಶಿಷ್ಟ್ ಶಿರ್ಶಿರೊ ತಾಚ್ಯಾ ಆಂಗಾಂಗಾಂತ್ ಚರ್ಲೆಂ ಪರಿಂ, ಏಕ್ ವಿಚಿತ್ರ್ ಸಕತ್ ತಾಚ್ಯಾ ಭಲಾಯ್ಕೆಕ್ ಬದಲಾವಣ್ ಹಾಡಯ್ತಾ ಮ್ಹಳ್ಳೆ ಪರಿಂ ತೊ ಚಡ್ವಡ್ತಾಲೊ.

ಹ್ಯಾ ಸರ್ವಾಕ್ ಏಕ್ ಕಾರಣ್ ಆಸ್ಲೆಂ : ಕಾಲ್ಚೆ ರಾತಿಂ ಜೆವ್ಣಾ ವೆಳಿಂ ತಾಚ್ಯಾ ಆವಯ್ನ್ ತಾಕಾ ಸಾಂಗ್ಲೆಂ -

"ಕಾಜಾರ್ ಜಾ ಪುತಾ!"

ಓಹ್! ಕಾಜಾರ್ ತೆಂ ಉತರ್ ಹರ್ಯೆಕ್ ಘಡ್ಯೆ ತಾಕಾ ಕಾನಿಂ ಪ್ರತಿಧ್ವನಿತ್ ಜಾವ್ನ್ ಸತಯ್ತಾಲೆಂ. ಯೆದೊಳ್ ಪರ್ಯಾಂತ್ ಆಪ್ಣಾ ಭಿತರ್ ದಾಂಬುನ್ ದವರ್ಲೊ ಸರ್ವ್ ಆಶಾ-ಆಕಾಂಕ್ಯಾ ಭಾಯ್ರ್ ಕಾಡುಂಕ್ ತಾಕಾ ಆತಾಂ ಏಕ್ 'ಗ್ರೀನ್ ಸಿಗ್ನಲ್' ಮೆಳ್ತಲೆಂ.

ವ್ಹಯ್, ತಿ ಚಲಿ. ತಿ ತರುಣ್ ಯುವತಿ ಸದಾಂ ಸಕಾಳಿಂ ತ್ಯಾಚ್ ಬಸ್ಸಾರ್ ಆಸ್ತಾಲಿ. ತೊ ಯೆದೊಳ್ ಕೆದಿಂಚ್ ತಿಚ್ಯೆ ಕಡೆನ್ ಉಲಂವ್ಕ್ ನಾತ್ಲೊ, ವಾ ಏಕ್ ಆಮೃತೊ ಹಾಸೊ ಸಯ್ತ್ ದಿಂವ್ಚೆಂ ಧಯ್ತ್ ಘೆಂವ್ಕ್ ಪಾವೊಂಕ್ ನಾತ್ಲೊ. ಪೂಣ್ ಆಪ್ಣಾ ಕಾಳ್ಜಾಚ್ಯಾ ಕೊನ್ಯಾಂತ್ ತಿಚೆಂ ರುಪ್ಣೆಂ ತೊ ಲಿಪ್ತಿಂ ದವರ್ನ್ ಫುಗಾರೊನ್ ಜಿಯೆತಾಲೊ. ಅಪುಣ್ ಲಗ್ನ್ ಜಾಲೊಂ ತರ್ ತಿಚ್ಯೆ ಲಾಗಿಂಚ್ ಮ್ಹಣ್ ಕಾಂಯ್ ವರ್ನ್ ಭರ್ ಥಾವ್ನ್ ತೊ ತಿಕಾ ಪಳೆವ್ನ್ ಫಕತ್ ಸಫೆವ್ನ್ ಆಸ್ಲೊ. ತಾಚೆಂ ಹೃದಯ್-ಮನ್, ಶರೀರ್-ಕಾಳಿಜ್ ತಿಕಾಚ್ ಒಪ್ಪುನ್

ದಿಲಾಂ ಮ್ಹಣ್ ತಾಕಾ ಭೊಗ್ತಾಲೆಂ ತರ್ಯಿ, ಆಪ್ಲಿ ಪರಿಗತ್ ತಾಕಾ ಕಾಜಾರಾಕ್ ಮುಕಾರ್ ಸರೊಂಕ್ ಪಾವ್ಚೆಕ್ ದೀನಾತ್ಲಿ. ತಾಚ್ಯಾ ಸಪ್ಲಾಂನಿ ತಿ ಯೆತಾಲೆ ಪೂಣ್ ಥಂಯ್ಸರ್ಯಿ ತೊ ತಿಚ್ಯೆ ಮುಕಾರ್ ಜೀಬ್ ಹಾಲವ್ನ್ ಉಲಂವ್ ಸಕಾನಾಸ್ತಾಂ ಸಲ್ವತಾಲೊ. ಆಪ್ಲ್ಯಾ ಜಿವಿತಾಂತ್ಯಯಿ ಮರಣ್ ಪರ್ಯಾಂತ್ ಸಾಂಗಾತ್ ದಿಂವ್ಚಿ ಏಕ್ ವ್ಯಕ್ತಿ, ಆಪ್ಲೊ ಮೋಗ್ ಕರುನ್ ಫುಡಾರ್ ರಚುಂಕ್ ಸಹಾಯ್ ಕರ್ಚಿ ಏಕ್ ಬಾಪ್ಲಿ, ಆಪ್ಲೆಂ ಜಿವಿತ್ ಆಪ್ಣಾವ್ನ್, ಆಪ್ಲ್ಯಾ ಭುರ್ಗ್ಯಾಂಚಿ ಆವಯ್ ಜಾಂವ್ಚಿ ಏಕ್ ಸ್ತ್ರೀ, ಆಪ್ಣಾಕ್ ಸಾಂಬಾಳುನ್ ಆಪ್ಲೆಂ ಕುಟುಂಬ್ ಬಾಂದುನ್ ಹಾಡುಂಕ್ ಸಕ್ಚಿ ಏಕ್ ಪತಿಣ್, ಲಗ್ನಾ-ಭೆಸಾಂತ್ ಆಪ್ಲೊ ಹಾತ್ ಧರುನ್ ಮರಾ ಪರ್ಯಾಂತ್ ಸಾಂಗಾತ್ ದಿತಾಂ ಮ್ಹಣ್ ಭಾಸ್ ದಿಂವ್ಚಿ ಏಕ್ ಹೊಕಲ್, ಆಪ್ಲ್ಯಾ ಬೆಜಾರಾಯೆಂತ್ ಸಂತೊಸ್ ಹಾಡುಂಕ್ ಪಾಂವ್ಚಿ ಏಕ್ ಸಾಗತಿಣ್, ಜೀಣ್ ಭರ್ ಆಪ್ಲ್ಯಾ ಸುಖಾ-ದುಖಾಂತ್ ವಾಂಟೆಲಿ ಜಾಂವ್ಚಿ ಏಕ್ ಬಾಯ್ಲ ತೊವೀ ಆಶೆತಾಲೊ.

ಪೂಣ್, ಹಕೀಕತೆ ವರ್ವಿಂ ಸಲ್ವೊನ್ ಗೆಲ್ಲೊ ತೊ ಆಪ್ಲ್ಯಾ ಆವಯ್ ಆನಿ ದೊಗಾಂ ಭಯ್ಣಿಂ ಸಂಗಿಂ ಜಿಯೆತಾಲೊ. ಲ್ಹಾನ್ವಣಾರ್ಚ್ ತಾಚೊ ಬಾಪಯ್ ದೆವಾಧಿನ್ ಜಾಲೆಲ್ಯಾನ್ ಸಗ್ಳ್ಯಾ ಘರೊ ಹಾರ್-ಭಾರ್ ತಾಚ್ಯಾ ಮಾತ್ಯಾರ್ ಆಸ್ಲೆಲ್ಲೊ. ಹ್ಯಾ ಪಯ್ಲೆಂ ದೋನ್-ಚಾರ್ ಪಾವ್ಚಿಂ ತಾಣೆಂ ಆವಯ್ ಕಡೆನ್ ಆಪ್ಲ್ಯಾ ಕಾಜಾರಾಚೊ ಪ್ರಸ್ತಾವ್ ಕಾಡ್ಲೆಲ್ಯೆ ತವಳ್ ತಾಕಾ ತಿಚ್ಯೆ ಥಾವ್ನ್ ಧಂಕ್ಲೆಂಚ್ ಫಾವೊ ಜಾಲ್ಲೆ, ಆನಿ "ಪಯ್ಲೆಂ ತುಂ ತುಜ್ಯಾ ಲ್ಹಾನಾಂ ಭಯ್ಣಿಂಚೊ ಫುಡಾರ್ ರಚುನ್ ದಿ ಆನಿ ಉಪ್ರಾಂತ್ ಕಾಜಾರ್ ಜಾ" - ಮ್ಹಣ್ ತಾಕಾ ಬುದ್ಬಾಳ್ ಮೆಳ್ಳಲ್ಲಿ.

ತೊ ಸಮಾಜೆಕ್ ಭಿಯೆತಾಲೊ. ಆಪ್ಲ್ಯಾಚ್ ಕುಟ್ಮಾದಾರಾಂ ಮುಕಾರ್, ವಾಡ್ಯಾಂತ್, ಫಿರ್ಗಜೆಂತ್, ಸಮಾಜೆಂತ್ 'ವಾಡ್ಲ್ಯಾಂ ಭಯ್ಣಿಂಕ್ ಘರಾಂತ್ ದವರ್ನ್ ಹೊ ಕಾಜಾರ್ ಜಾಲೊ ಪಳೆ' ಮ್ಹಣ್ ಅರ್ಥ್ ದಿಂವ್ಚ್ಯಾ ಆಣ್ಕಾಣ್ಯಾಂಚ್ಯಾ ಉತ್ರಾಂಕ್ ಫುಡ್ ಕರುಂಕ್ ಸಕಾನಾಸ್ತಾಂ ಪಾಟಿಂ ಸರ್ತಾಲೊ.

ಆಜ್ ತಾಕಾ ಆವಯ್ ಥಾವ್ನ್ ಒಪ್ಪಿಗಿ ಲಾಭ್ಲೆ.

ತಿಚ್ ಚಲಿ ಆಜ್ ಚವ್ತಾ ಕಾಂಪಾರ್ ಬಸ್ಲೆಲ್ಲಿ ತಾಕಾ ದಿಸ್ಲಿ. ಬಿಲ್ಕುಲ್ ಸಾದೆ ರಿತಿರ್ ತಿ ಚೂಡಿದಾರ್ ನ್ಹೆಸ್ಲೆಲ್ಲಿ. ಕಸಲೆಚ್ ಆಟ್‌ನೇಟ್ ನಾಸ್ತಾಂ ತಿಣೆಂ ಸದಾಂಯ್ ತ್ಯಾಚ್ ಬಸ್ಸಾರ್ ಯೆಂವ್ಚೆಂ ತಿ ಕಾಮಾಕ್ ವೆತಾ ಮ್ಹಣ್ ಹಿಶಾರೊ

ವಯ್ಯಾಲಿ ಆನಿ ತೀಯ್ ಎಕಾ ದುರ್ಬಳ್ಳಾ ಕುಟ್ಟಾಚಿ ತಶಿ ದಿಸಯ್ಯಾಲಿ. ಬಸ್ಸಾರ್ ಣೆಂ ಪಯ್ಣ್ ಕರ್ತಾನಾ ತಿಚಿ ಚಾಲ್ ತಿ ಎಕಾ ಮರ್ಯಾದಿತ್ ಘರಾಣ್ಯಾಚಿ ಪ್ಲಣ್ ದಾಕಯ್ಯಾಲಿ. ತಿ ಕಾಂಯ್ ಸೊಬಾಯೆಚಿ ಪುತ್ರಿ ನ್ಹಯ್, ಪೂಣ್ ತಿಚ್ಯಾ ದನಾರ್ ಝಳ್ಕೊಂಚೊ ಶಾಂತ್ ಸ್ವಭಾವ್ ತಿಕಾ 'ಲಕ್ಶ್ಮಣಾಚಿ ಪೋರಿ' ಮ್ಹಣ್ ಕರುದ್ ದಿವಯ್ತಾಲೊ.

ತಿಕಾ ದೆಕ್ತಚ್ ತಾಚೆಂ ಕಾಳಿಜ್ ಉಮಾಳೊನ್ ಆಯ್ಲಿಂ. ಕಶೆಂ ಪುಣ್‌ಯಿ ತಿಚಿ ವಳಕ್ ಕರಿಜೆ, ತಿಚ್ಯೆ ಲಾಗಿಂ ಉಲಯ್ತೆ, ತಿಚಿ ಸಳಾವಳ್ ಕರುನ್ ತಿಚೊ ಪೋಗ್ ಕರಿಜೆ ಆನಿ ತಿಚಿ ಒಪ್ಪಿಗಿ ಘೆವ್ನ್ ತಿಚ್ಯೆ ಸಂಗಿಂ ಲಗಿನ್ ಜಾಯ್ತೆ ಮ್ಹಣ್ ತಿಚೊ ಖಚಿತ್ ಕರಿಲಾಗ್ಲೊ.

ತಿಚಿ ಸಮಡ್?

ತಾಚ್ಯಾ ಮತಿಕ್ ಚಿಕ್ಕಶೆ ಕೊಡು ಲಾಗ್ಲೆಂ. "ದೇವಾ, ತಿ ಕ್ರಿಸ್ತಾಂವ್ ಜಾಲ್ಯಾರ್ ಪುರೊ" ತಾಣೆಂ ಮಾಗ್ಲೆಂ ಆನಿ ಬಸೊಂಕ್ ಜಾಗೊ ನಾತ್‌ಲ್ಲ್ಯೆ ವರ್ವಿಂ ತೊ ಉಬೆ ಅಸ್‌ಲ್ಲ್ಯಾಂಕ್ ಉತ್ತೊನ್ ತಿಚ್ಯೆ ಪಾಟ್ಲಾನ್ ವಚುನ್ ರಾವ್ಲೊ. ಆನಿ ತೆದ್ನಾಂಚ್ ತಾಚ್ಯಾ ನದ್ರೆಂಕ್ ತಿಚ್ಯಾ ಗಳ್ಯಾಂತ್ ಆಸ್‌ಲ್ಲೆಂ ಜಾಂಚ್ಚಿ ರಂಗಾಚೆಂ ಸುತಾಚೆಂ ಕೋಂತ್ ಝಳ್ಕಾಲೆಂ. ತಾಚ್ಯಾ ಶರೀರಾಂತ್ ಮದುರ್ ತರಂಗಾಂ ಪಾಚಾಲ್ಲಿಂ. ಮತಿಂತ್ ಹಾಳ್ವಾಯೆಚಿಂ ಲಾರಾಂ ವ್ಹಾಳೊನ್ ಆಯ್ಲಿಂ.

ತಿ ಕಾಂಯ್ ಪಯ್ಣೆಂಚ್ ಕಾಜಾರಿ ನ್ಹಯ್‌ಮೂ? ವಾ ವಿಧವ್ ಪುಣ್‌ಯಿ!

ನಾ, ಕಾಜಾರಿ ತರ್ ಕರಿಯಮಣಿ ಘಾಲ್ತಿ ಆನಿ ಎದೆಶಾ ಪ್ರಾಯೆರ್ ತಿಣೆಂ ವಿಧವ್ ಜಾಂವ್ಚೆಂ ಅಸಾಧ್ಯ್. ನಾ, ಕಿತೆಂ ಪುಣ್‌ಯಿ ಕರುನ್ ತಿಚ್ಯೆ ಕಡೆನ್ ಉಲಯ್ತೆ. 'ತಿಕಾ ಕೊಂಕ್ಣಿ ಖಂಡಿತ್ ಯೆತಾ ಆಸ್ತಲಿ, ನ್ಹಯ್‌ಗೀ ದೇವಾ?'

ಛೆತ್! ತಾಣೆಂ ದೆಂವ್ಚೆಂ ಸ್ಟೇಂಡ್ ಲಾಗಿಂ ಜಾತಾಲೆಂ. ದಪ್ತರಾಕ್ ವಚಾಚೆಚ್. ರಜಾ ಕಾಡುಂಕ್ ಸಾಧ್ಯ್‌ಚ್ ನಾ. ತರ್ ಹಿಕಾ ಪಳೆಂವ್ಕ್ ಘಾಲ್ಯಾಂಕ್ ರಾಕ್ತೆಂ?

ತಾಣೆಂ ಕಾಂಪೆರ್ಯಾ ಧಯ್ರಾನ್ ಬೊಲ್ಸಾಕ್ ಹಾತ್ ಹ್ವೆಲೊ. ಬಸ್ಸ್ ರಾಂವ್ಚ್ಯಾ ವೆಳಾಕ್ ತೊ ತಯಾರ್ ಜಾಲೊ ಆನಿ ತೆಂ ಹಲ್ಕೊಂದೊನ್ ರಾವ್‌ಲ್ಲೆಂಚ್ ಆಪ್ಲೊ ಹಾತ್-ತುವಾಲೊ ತಿಚ್ಯಾ ಉಸ್ಕಾರ್ ನಿಸ್ರಾವ್ನ್ ತೊ ಆಮ್ನರಿಂ ಬಸ್ಸಾ ಥಾವ್ನ್ ದೆಂವ್ಲೊ!

ಶೆಳೊ ಫಾಮ್ ಸುಟ್ಟೊ ತಾಕಾ! ಪೂಣ್ ತೊ ಪುಸ್ತೆ ಖಾತಿರ್ ತಾಚಿ ಹಾತಿಂ ತುವಾಲೊ ನಾತ್‌ಲ್ಲೊ. ತಾಚೆಂ ಕಾಳಿಜ್ ಉಮಾಳ್ಕಾನಿ ಧಡ್ಡಡ್ತಾಲೆಂ.

ಬಸ್ಸ್ ಸುಟೊನ್ ಮುಕಾರ್ ಗೆಲೆಂ. ಬಸ್ಸಾಚ್ಯಾ ಟೇಪ್ ರೆಕೊರ್ಡರ್ ಥಾವ್ನ್ ಏಕ್ ಮೊಗಾ-ಗೀತ್ ಬೋವ್ ಮದುರ್ ರಿತಿರ್ ತಾಕಾ ಆಯ್ಕಾಲೆಂ. ತರ್ಯಿ ಏಕ್ ದುಭಾವ್ ತಾಚ್ಯಾ ಮತಿಂ ಘುಸ್ಲೊ. 'ಆಪ್ಲೆಂ ಚೂಕ್ ಕೆಲಿಗಿ? ಎಕ್ ಚೆಡ್ವಾಚ್ಯಾ ಉಸ್ಕಾರ್ ತಶೆಂಯ್ ತುವಾಲೊ ನಿಸ್ತಾಯಿಲ್ಲೆಂ ಸಾರ್ಕೆಂಗಿ? ತೇಂಯ್ ತೊ ಕಾಂಯ್ ನವೊಚ್ ತುವಾಲೊ ನ್ಹಯ್. ನಿತಳ್ ಆಸಾ ತರ್ಯಿ ತಿ ಚಲಿ ತುಂ 'ದುಸ್ರ್ಯಾಚೊ ತುವಾಲೊ' ಹಳೊ ಬಸ್ಸಾರ್‌ಚ್ಚ್ ಸಕಯ್ಲ್ ಗಳಂವ್ಚೆಂ ನಾ? ಕಾಂಯ್ ತೆಂ ಪರ್ಕಿ ದಾದ್ಲ್ಯಾಚೊ ತುವಾಲೊ ಘೆವ್ನ್ ವೆತಲೆಂ? ತಾಕಾ ಆಪ್ಣಾಚೆರ್ ರಾಗ್ ಯೆಂವ್ಚೊ ನಾ? ಫಾಲ್ಯಾಂ ತಾಕಾ ಕಶೆಂ ಘಡ್ ಕರುಂ? ಹೆರಾಂ ಮುಕಾರ್ ಮ್ಹಜಿ ತೆಂ ಮರ್ಯಾದ್ ಕಾಡಿತ್ ತರ್? ಆಪ್ಲೆಂ ಜಾಯ್ ಮ್ಹಣ್ ತುವಾಲೊ ತಾಚ್ಯಾ ಉಸ್ಕಾರ್ ಗಳಯ್ಲಾ ಮ್ಹಣ್ ತೆಂ ಗಾಳಿ ದೀವ್ನ್ ಪುರ್ಪುರಾತ್ ತರ್?'

ಸಗ್ಳೊ ದೀಸ್ ದಫ್ತರಾಂತ್ ತಾಚಿ ಮತ್ ಸ್ಥಿಮಿತಾರ್ ರಾಪ್ಲಿ ನಾ. ದಫ್ತರಾಚ್ಯಾ ವ್ಹಡಿಲಾ ಥಾವ್ನ್ ತಾಕಾ ಗೊವ್ಜಿ ಪಡ್ತಾನಾ ಹೆರಾಂ ಸಾಂಗಾತಿ ಕಾಮೆಲ್ಯಾಂ ಥಾವ್ನ್ ತಮಾಷೆಯ್ ಮೆಳ್ಳೆ. ಕಸಲೆಗಿ ದುಬಾವ್, ಅಪಧಯ್, ಭೈಂ ಘುಸ್ಪಡಿತ್ ಮತಿನ್ ತೊ ದೀಸ್ ಪಾಶಾರ್ ಕರುಂಕ್ ಕಷ್ಟಾಲೊ. ಸಾಂಜೆರ್ ತಿ ಚಲಿ ಖಂಯ್ಚ್ಯಾ ಬಸ್ಸಾರ್ ಪಾಟಿಂ ವೆತಾ, ಖಂಯ್ಸರ್ ಸ್ಟೇಂಡಾಂತ್ ಚಡ್ತಾ-ದೆಂವ್ತಾ, ಖಂಯ್ಸರ್ ಕಾಮ್ ಕರ್ತಾ, ತಿಚೆಂ ಘರ್ ಖಂಯ್ ತೆಂ ತೊ ಸಮ್ಜೊಂಕ್ ಸಕ್ಲೊ ನಾ. ತರ್ಯಿ ಆಜ್ ತೊ ದಫ್ತರಾ ಥಾವ್ನ್ ಚಿಕ್ಕಶೆ ವೆಗಿಂಚ್ ಸುಟ್ಟೊ ಆನಿ ತಾಣೆಂ ತ್ಯಾ ವಾಟೆಕ್ ಪಾಟಿಂ ವೆಚ್ಯಾ ಬಸ್ಸಾಂಚೆರ್ ಸೊದುಂಕ್ ಸುರು ಕೆಲೆಂ. ಗೊಮ್ಮಿ ಲಾಂಬ್ ಕರುನ್ ತೆಣೆಂ ಪಾಶಾರ್ ಜಾಲ್ಲ್ಯಾ ಚಾರ್-ಪಾಂಚ್ ಬಸ್ಸಾಂ ಭಿತರ್ ತಾಣೆಂ ತಿಳ್ಳೆಂ. ಆನಿ ತಾಚ್ಯಾ ಮಾಗ್ಣ್ಯಾಚ್ಯಾ ಫಳಾನ್ ಮ್ಹಣೈತ್, ಆಟ್ವಾ ಬಸ್ಸಾಚೆರ್ ಲೊಕಾ ಚರ್ಡ್ವೆಂತ್ ಉಬಿ ಆಸ್‌ಲ್ಲಿ ತಿ ತಾಕಾ ದಿಸ್ಲಿ. ಪೂಣ್ ತ್ಯಾ ಬಸ್ಸಾರ್ ತಾಕಾ ಚಡೊಂಕ್‌ಚ್ ಜಾಲೆಂ ನಾ. ತೊ ರಿಕ್ಟಾಕ್ ರಾವವ್ನ್ ಬಸ್ಸಾಚೊ ಪಾಟ್ಲಾವ್ ಕರುನ್ ಗೆಲೊ. ಮುಕ್ಲ್ಯಾ ಚಾರ್ ಸ್ಟೇಂಡಾಂ ನಂತರ್ ತಾಕಾ ಬಸ್ಸಾರ್ ಚಡೊಂಕ್ ಸಾಧ್ಯ್ ಜಾಲೆಂ. ತಾಂಕ್ತಾ ತೆಂ ಪ್ರೇತನ್ ಕರುನ್ ತೊ ತಿಚ್ಯೆ ಸರ್ವಿನ್ ಪಾವ್ಲೊ ಆನಿ ಕಂಡಕ್ಟರ್ ಲಾಗಿಂ ಜಾತಾನಾ, ಚಿಕ್ಕಶೆ ವ್ಹಡ್ ತಾಳ್ಕಾನ್ ತಾಣೆಂ ಟಿಕೆಟ್ ವಿಚಾರುನ್ ಆಪ್ಲೆಂ ದೆಂವ್ಚೊ ಠಿಕಾಣೊ ಸಾಂಗ್ಲೊ.

ವ್ಹಯ್, ತಾಚ್ಯಾ ತಾಳ್ಯಾಕ್ ತಿಚ್ ನ್ಹಯ್, ಹೆರ್ ದಾ-ಬಾರಾ ಜಣಾಂ
ರಾಧ್ಲೆ-ಸ್ತ್ರೀಯೊಯ್ ತಾಕಾ ಪಳಂವ್ಕ್ ಪಡ್ತಾನಾ ತಾಣೆಂ ಸರ್ವ್ ಧಯ್ ಆರಾವ್ನ್
ಕಾ ಹಾಸೊ ದಿಲ್ಯೊ. ಚಿಂವೊನ್ ಕಾಡ್ಲೆ ಪರಿಂಚ್ಯೊ ಸುಕ್ಯೊ ಹಾಸೊ!

ತೀಯ್ ಆಮ್ಚಿ ಹಾಸ್ಲಿ! ಆನಿ -

"ತುಜೊ ತುವಾಲೊ"

ತಿಣೆಂ ತೊ ಹಾತ್-ತುವಾಲೊ ಆಪ್ಲ್ಯಾ ಹಾತ್ ಬೆಗಾ ಥಾವ್ನ್ ಕಾಡುನ್
ತಾಚ್ಯಾ ಕುಶಿಕ್ ವೊಡ್ಡಾಯ್ತಾನಾ ತೊ ಆಪ್ಣಾಕ್ ಪಾತ್ಯೆಲೊ ನಾ.

ದೇವ್ ಇತ್ಲೊಯ್ ದಯಾಳ್‌ಗಿ?

"ದೇ ದೇ ವ್ ಬೊರೆಂ ಕರುಂ" ತೊ ಗಾಗೆಲೊ.

"ಆನಿ ಕೊಣಾಯ್ಚ್ಯಾಯ್ ಉಸ್ಕಾರ್ ಜಾಯ್ ಮ್ಹಣ್ ಗಳಯ್ತಾಕಾ!" ತಿ
ಪುಸ್ತುಸ್ಲಿ.

"ಹಾಂವೆಂ ಜಾಯ್ ಮ್ಹಣೊನ್ ಘಾಲ್ಲೊ ನ್ಹಯ್" ತಾಚೊ ತಾಳೊ
ಕಾಂಪ್ತಾಲೊ.

"ಹಾಂವ್ ಜಾಣಾಂ, ದೋನ್ ಮಯ್ಣಿ ಥಾವ್ನ್ ಪಳೆತಾಂ ತುಕಾ, ಉಲಂವ್ಕ್
ಧಯ್ ನಾ ದೆಕುನ್ ನೀಜ್ ಸೊದ್ತಾಲೊಯ್, ಜಾಲ್ಯಾರೀ ಹೊ ಪರ್ನೊ ಗಳಂವ್ಚ್ಯಾ
ಬದ್ಲಾಕ್ ಏಕ್ ನವೊಚ್ 'ಲೇಡೀಸ್ ಹೇಂಕಿ' ಪುಣ್‌ಯಿ ಮ್ಹಜ್ಯಾ ಉಸ್ಕಾರ್
ನಿಸ್ತಾಯ್ತಾಯ್!?"

ತಾಕಾ ಉತ್ರಾಂಚ್ ಸುಟ್ಲಿಂ ನಾಂತ್.

ವಿಶಿಷ್ಟ್ ಭೊಗ್ಲಾಂ, ಘುಸ್ಪಡಿತ್ ಚಿಂತ್ನಾಂ ಆನಿ ಸುಮದುರ್ ಸಪ್ಲಾಂ
ಫೆವ್ನ್ ತೊ ಘರಾ ಆಯ್ಲೊ. ಆನಿ ಆಪ್ಲ್ಯಾ ಆವಯ್ಚ್ಯಾ ಕಾನಾಂತ್ ಪುಸ್ತುಸ್ಲೊ-

"ಹಾಂವ್ ಕಾಜಾರ್ ಜಾತಾಂ ಮಾಂ!"

ಹೆಂ ಘಡಿತ್ ಘಡೊನ್ ದೋನ್ ಮಯ್ಣಿ ಪಾಶಾರ್ ಜಾಲೆ. ತಾಂಚ್ಯಾ
ದೊಗಾಂಯ್ ಮದೆಂ ಸಳಾವಳ್ ಜಾಲಿ. ತಿಂ ಎಕಾಚ್ ಬಸ್ಸಾರ್ ವೆತಾಲಿಂ-
ಯೆತಾಲಿಂ. ನಮೂನ್ಯಾವಾರ್ ಮೊಗಾಚಿಂ ಪದಾಂ ತ್ಯಾ ಬಸ್ಸಾಚ್ಯಾ ಟೇಪ್

ರೆಕೋರ್ಡಾರಾ ಧಾವ್ನ್ ತಾಂಕಾಂ ಆಯ್ಕೊಂಕ್ ಮೆಳ್ತಾಲಿಂ. ಗಡ್ಡಿ ಆಸ್ಲಾರಿ ತಿ ಪ್ರೇತನ್ ಕರುನ್ ಸಾಂಗಾತಾ ಪಯ್ಲೆ ಕರುಂಕ್ ಪಾವ್ತಾಲಿಂ. ಸದಾಂಚಿ ಸಾಂಗಾತಾಂತ್ ಎಕಾಮೆಕಾಕ್ ತಿಂ ಹಳೊ ರಿತಿರ್ ಮಾನುಂಕ್ ಪಾವ್ಲಿಂ. ತಿ ಎಕಾಮೆಕಾ ಸಮ್ಜಾಲಿಂ, ವಳ್ಕಾಲಿಂ ಆನಿ ಮೋಗ್ ಕರುಂಕ್ ಪಾವ್ಲಿಂ. ತಿ ಎಕಾಮೆಕಾಚೆರ್ ಭುಲ್ಲಿಂ ಆನಿ ಲಗ್ನಾಂತ್ ಎಕ್ವೆಟ್ವೊಂಕ್ ತಿಂ ತಯಾರಾಂಚಿ ಕರಿಲಾಗ್ಲಿಂ.

ತೆಂ ಕಟೀಣ್ ದುರ್ಬಲ್ಯಾ ಘರಾಣ್ಯಾಂತ್ಲೆಂ. ಬಾಪಯ್ ದೀಸ್-ಕೂಲಿಚ್ ಕಾಮಾಕ್ ವೆತಾ, ಪೂಣ್ ಸದಾಂ ದೀಸ್ ಕಾಮ್ ಮೆಳಾನಾತ್‌ಲ್ಲಾನ್ ಘರಾಂಯೆಂವ್ಚಿ ಜೋಡ್ ಘರ್ವ್ಚಿ ಪಾಂಚ್ ಪೊಟಾಂಕ್ ಖಾಣ್ ದೀಂವ್ಕ್ ಉಣಿ ಪಡ್ತಾ ದೆಕುನ್ ಮಾಲ್ಪಡೆಂ ತೆಂ ಪಿಯುಸಿ ಜಾತಚ್ ಖಾಸ್ಗಿ ಎಕಾ ದಫ್ತರಾಂತ್ ಕಾಮಾಕ್ ಲಾಗ್ಲಾಂ ಆನಿ ಮೆಳ್ಳೊ ಪಾಗ್ ಬೋವ್ ಉಣೊ ತರ್ಯಿ, ಆಪ್ಲ್ಯಾ ಪಾಟ್ಲ್ಯಾ ದೊಗಾಂ ಭಾಂವ್ಡಾಂಕ್ ಶಾಳೆಕ್ ಧಾಡುಂಕ್ ಸಕ್ಲಾಂ. ಮಾಲ್ಪಡೆಂ ಘರ್ ಮಾತ್ ಸ್ವಂತ್ ಶಿವಾಯ್, ಹೆರ್ ಕಸಲಿಚ್ ಆಸ್ತಾ ನಾ, ಪೂಂಜಾವ್ನ್ ದವರ್‌ಲ್ಲೆ ಪಯ್ ನಾಂತ್. ತಿಕಾ ಮಯ್ನಾವಾರ್ ಮೆಳ್ಳೊ ಪಾಗ್‌ಚ್ ಸಗ್ಳೆಂ ಕುಟಮ್ ಚಲಂವ್ಕ್ ಸಹಾಯಕ್ ಜಾತಾ. ದೆಕುನ್‌ಚ್ ಆಪ್ಲ್ಯಾ ಲಗ್ನಾ ವಾ ಘುಡಾರಾ ವಿಶಿಂ ತಿಣೆಂ ಯೆದೊಳ್ ಚಿಂತುಂಕ್‌ಚ್ ನಾ.

ಪೂಣ್, ತ್ಯಾ ದಿಸಾಚ್ಯಾ ಘಡಿತಾ ನಂತರ್ ತಿಂ ದೊಗಾಂಯ್ ಸದಾಂ ಮ್ಹಳ್ಳೆ ಪರಿಂ ಭೆಟ್ಲಿಂ. ಆಪಾಪ್ಲಿ ಜಿವಿತಾಚಿ ಚರಿತ್ರಾ ತಾಣಿಂ ಎಕಾಮೆಕಾ ಸಾಂಗೊನ್ ಕಾಳ್ಜಾಂ-ಮನಾಂ ಏಕ್ ಕೆಲಿಂ. ಎಕಾಮೆಕಾ ಖಾತಿರ್ ತನ್-ಮನ್ ಅರ್ಪುನ್ ದೀವ್ನ್ ಘುಡಾರಾಚೆಂ ಜೀವನ್-ಕಥನ್ ಸುಗಮ್ ರಿತಿರ್ ಸಾಂಭಾಳುನ್ ವ್ಹರುಂಕ್ ತಾಣಿಂ ಮನ್ ಕೆಲೆಂ.

ಜೆದ್ನಾಂ ತಿ ಹಸ್ತುಖಿ ವದನಾನ್ ತಾಚ್ಯಾ ಲಾಗಿಂ ಸಂಭಾಷಣ್ ಕರ್ತಾಲಿ, ತೆದ್ನಾಂ ತಾಚ್ಯಾ ಕಾಳ್ಜಾಚೆ ಉಮಾಳೆ ಸರ್ವ್ ವೊಂಕುನ್ ವೆತಾಲೆ. ಆನಿ ಜೆದ್ನಾಂ ತೊ ತಿಚ್ಯೆ ಕಡೆನ್ ಲಗ್ನಾ ನಂತರ್ವ್ಚಿ ಜಿಣ್ಯೆಚಿಂ ಸಪ್ಣಾಂ ಸೊಡವ್ನ್ ಸಾಂಗ್ತಾಲೊ, ತೆದ್ನಾಂ ತಿಕಾ ಆಪ್ಲೆ ಭೊಗ್‌ಲ್ಲಾ ಸರ್ವಯ್ ಕಷ್ಟಾಂಚೆ ಉಗ್ಡಾಸ್ ವಿಸ್ತೊನ್ ವೆತಾಲೆ. ತೊ ತಿಚ್ಯಾ ಕಾಳ್ಜಾಚ್ಯಾ ಹರ್ ಕೊನ್ವ್ಯಾಂನಿ ರಾಯ್ ಜಾವ್ನ್ ಸೊಬ್ತಾಲೊ, ತಿಚ್ಯಾ ಸಪ್ಣಾ-ಭೊಗ್ಲಾಂನಿ ತೊಚ್ ಏಕ್ ಖರೆಂ ಜಾಲ್ಲೆಂ ಸಪಾಣ್‌ಶೆಂ ಭಾಸ್ ಜಾತಾಲೊ.

ಮೂಣ್ ತಿಣೆಂ ಕಾಜಾರ್ ಜಾಂವ್ಚ್ಯಾ ಪಯ್ಲೆಂ ಏಕ್ ಉಬಾರ್ ಪಾಗೊರ್
ಕುಸ್ಕಾಂವ್ಕ್ ಆಸ್ಲೊ. ತಿಣೆಂ ಕಾಜಾರ್ ಜಾವ್ನ್ ಗೆಲ್ಯಾರ್ ತಿಚ್ಯಾ ಘರಾಚ್ಯಾ ಕುಜ್ಜಾಂತ್ಲ್ಯಾ
ಮಾಡ್ಕೆಕ್ ವ್ಹಡ್ಲೊ ಏಕ್ ಬುರಾಕ್ ಜಾತಲೊ!

ಎದೊಳ್ ಸುಖಾನ್ ನ್ಹಯ್ ತರ್ಯಿ ರೊದಾ ಪರಿಂ ಘುಂವೊನ್ ಆಸ್ಲೆಂ
ತಾಂಚೆಂ ಘರಾಣೆಂ ಪಂಕ್ಚರ್ ಜಾಲ್ಲ್ಯಾ ಟ್ಯಾಬಾ ಪರಿಂ ಜಾತಲೆಂ. ಅಸಲಿಂ
ಘರಾಣಿಂ ಮಾಲ್ಪಡ್ಯಾ ಜೊಡ್ವಾ ಧುವೆಕ್ ಸದಾಂ ಆಂಕ್ವಾರ್ ಉರಾಶೆಂ ಕರ್ತಾತ್.
ಮೋಗ್, ಉದ್ದೇಗ್, ಅತ್ರೇಗ್, ಲಗ್ನಾ-ಜಿವಿತಾಚಿ ಆಶಾ, ಭುರ್ಗ್ಯಾ-ಬಾಳಾಂಚಿಂ
ತಾಂಚ್ಯಾಂ - ಸರ್ವಯ್ ಧೆಸ್ವಾಟೊನ್ ಸೊಡ್ತಾತ್. ಆಪ್ಲ್ಯಾ ಪಾಟ್ಲ್ಯಾ ಭಾವಾಕ್
ಏಕ್ ಕಾಮ್ ಮೆಳ್ತಾ ಪರ್ಯಾಂತ್ ತಿಕಾ ಆಪ್ಲ್ಯಾ ಘರಾಣ್ಯಾಚೊ ಹಾತ್ ಸೊಡ್ಚೆಂ
ಸಾಧ್ಯ್ ತಶೆಂ ಭೊಗ್ತಾಲೆಂ. ಆನಿಕ್ಯಾ ಪಿಯುಸಿ ಪಯ್ಲ್ಯಾ ವರ್ಸಾಂತ್ ಶಿಕೊನ್
ಸಾಧ್ಯ್ ಭಾವಾಕ್ ಏಕ್ ಬರೆಂ ಕಾಮ್ ಮೆಳಾಜೆ ತರ್ ವರ್ಸಾಂ ಭರ್ ರಾಕಾಜೆ
ಶಸ್ಲೆಂ.

ತರ್ಯಿ ತಿಂ ಭೊಂವ್ಲಿಂ. ಘುಂವ್ಲಿಂ. ತಾಂಚಿ ಸಳಾವಳ್ ತಾಂಕಾಂ
ನಿನ್-ರಾತ್ ಆನಂದ್ ದಿತಾಲಿ. ಸಭಾರ್ ಪಾವ್ತಿಂ ತಿಂ ಉತ್ರಾವಿಣೆ ಉಲಯ್ತಾಲಿಂ,
ತಾಂಚಿಂ ಕಾಳ್ಜಾಂ ಪದಾವಿಣೆ ಗಾಯ್ತಾಲಿಂ, ತಾಂಚ್ಯೊ ದಿಷ್ಟಿ ಆಮಾಲಾ ಭಗಾರ್
ಎಕಾಮೆಕಾಂತ್ ಭೆಟ್ತಾಲೊ, ತಾಂಚೊ ಮೋಗ್ ಉಜಾರ್ ಕರಿನಾಸ್ತಾಂ ಎಕಾಮೆಕಾ
ತಿಂ ಸಮ್ಜಾತಾಲಿಂ.

ಸಮಾಜೆಚ್ಯಾ ನದ್ರೆಂತ್ ತಿಂ ಝಳಕ್ ಆಯ್ಲಿಂ. "ಮೊಗಾರ್ ಪಡ್ಲ್ಯಾಂತ್"
ಮ್ಹಣ್ ಶೆಜಾರ್, ವಾಡೊ, ಫಿರ್ಗಜ್ ಆನಿ ಸಮಾಜ್ ಘುಸ್ಪುಸೊಂಕ್ ಲಾಗ್ಲಿ.
ಆಪ್ಲೊ ಮೋಗ್ ಲಂಯ್ಗಿಕ್ ಆಶೆಚೊ ನ್ಹಯ್, ಖರೊ ವ್ಹಯ್ ಮ್ಹಣ್ ದಾಕಂವ್ಚಾಕ್
ತೊ ಧಯ್ರಾನ್ ತಿಚ್ಯಾ ಆವಯ್-ಬಾಪಾಯ್ಕ ಮೆಳ್ಳೊ. ಆನಿ ತಾಣಿಂ ನಾ ಖುಶೆನ್
ತಾಕಾ ಆಶಿರ್ವಾದ್ ದಿಲೆಂ ಮ್ಹಣೊನ್ - "ತುಮಿ ಕಾಜಾರ್ ಜಾಯಾ ಪುತಾ."

'ತಿ ಕಾಜಾರ್ ಜಾವ್ನ್ ವಚಾತ್ ತರ್ ಆಪ್ಲಿ ಗತ್? ಶಿಕ್ವಾ ಭುರ್ಗ್ಯಾಂಚೊ
ಘುಡಾರ್?' ತಿಚ್ಯೆ ಆವಯ್ಚೆಂ ಮತಿಂತ್ ದುಭಾವ್ ಪಾಶಾರ್ ಜಾವ್ನ್ ಆಯ್ಲೆ.
ತರ್ಯಿ ತ್ಯಾ ಆವಯ್ನ್ ಮನ್ ಘಟ್ ಕೆಲೆಂ. ಅಸಲ್ಯಾ ದುಭಾವಾ ಮದೆಂಯ್
ತಿಚ್ಯೆ ಆವಯ್ನ್ ತಿಕಾ ಸಾಂಗ್ಲೆಂ - "ಮ್ಹಜ್ಯಾ ಕುಡಿಂತ್ ಸಕತ್ ಆಸಾ ಪುತಾ,
ಖಂಯ್ ತರ್ಯಿ ಘರ್ ಸಹಾಯಕಿಚೆಂ ಕಾಮ್ ಧರುನ್ ಕುಟ್ಮಾಚೆಂ ಹೊಡೆಂ
ಮುಕಾರುನ್ ವ್ಹರ್ತಾಂ, ತುಮಿ ಲಗಿನ್ ಜಾಯಾ."

ತಾಣೆಯ್ ತಿಕಾ ಆಪ್ಲ್ಯಾ ಆವಯ್-ಬಾಪಯ್ಕ್ ದಾಕಂವ್ಚ್ಯಾಕ್ ಘರ
ಹಾಡ್ಲೆಂ. ಎಕಾ ನಾ ತರ್ ಎಕಾ ದಿಸಾ ತಾಣೆಂ ಕಾಜಾರ್ ಜಾಂವ್ಚ್ಯಾಕ್ ಆಸಾ, ಆ
ಅಸಲಿ ಮಾಸೂಮ್, ಬರ್ಯಾ ನಡ್ತಾಚಿ ಚಲಿ ಖಂಯ್ಸರ್ ಮೆಳಾತ್? ತಿಚಿ ಚಾಚಿ
ಆನಿ ತಿಚೆಂ ತೆಂ ಸಾದೆಪಣ್ ಪಳವ್ನ್ ದೊಗಾಂಯ್ನಿ ಆಪ್ಲಿ ವಪ್ಪಿಗಿ ದೀವ್ನ್ ಮ್ಹಳೆಂ
- "ದೆವಾಚೆಂ ಭೆಸಾಂವ್ ತುಮ್ಚೆರ್ ಸದಾಂಚ್ ಆಸೊಂದಿ, ವೆಗಿಂಚ್ ಲಗ್
ಕರುನ್ ಘೆಯಾ."

ಪೂಣ್ ಪರಿಗತ್ ತಾಂಕಾಂ ಅಧೀರ್ ಕರ್ತಾಲಿ. ತಿಕಾ ಆಪ್ಲ್ಯಾ ಆವಯ್
ಹೆರಾಂಚ್ಯಾ ಘರಾ ಕಾಮಾಕ್ ವಚೊನ್ ಘಸ್ತೊ ಕಾಡ್ಲೆಂ ನಾಕಾ'ಸ್ಲೆಂ. ತಿಕಾ ಆಪ್ಲಿ
ಆವಯ್ ಮರಿ ಮಾಯೆ ಸಮಾನ್. ಆಪ್ಲ್ಯಾ ಘಡಾರಾ ಖಾತಿರ್ ಆಪ್ಲ್ಯಾ ವ್ಹಡಿಲಾಂಕ್
ಸಾಂಡುನ್ ಫಾಲುಂಕ್ ತಿ ಬಿಲ್ಕುಲ್ ತಯಾರ್ ನಾತ್ಲಿ. ಘರಾಣ್ಯಾಚೊ ಭಾರ್
ಮಾತ್ಯಾ ವಯ್ಲೊ ಉಡವ್ನ್ ಧಾಂವೊಂಕ್ ತಿಕಾ ನಾಕಾ'ಸ್ಲೆಂ. ತಾಣೆಂ ಆಲೋಚನ್
ಕೆಲಿ, ಸಮ್ಜಿ ಚಲಯ್ಲಿ, ಆನಿ ತಿಂ ದೊಗಾಂಯ್ ಎಕಾ ನಿರ್ಧಾರಾಕ್ ಆಯ್ಲಿಂ -

ದೊಗಾಂಯ್ನಿ ಕಾಜಾರ್ ಜಾಂವ್ಚೆಂ! ಖರೆ ರಿತಿರ್ ಸುಖಾಂತ್ ತಶೆಂ
ದುಖಾಂತ್ ಎಕಾಮೆಕಾಕ್ ಸಾಂಗಾತ್ ದಿಂವ್ಚೆಂ! ಆನಿ ಪಯ್ಲೆಂಚ್ ಪರಿಂಚ್
ದೊಗಾಂಯ್ನಿ ಆಪಾಪ್ಲೆಂ ಕಾಮ್ ಮುಂದರ್ಸುನ್ ಆಪಾಪ್ಲಿ ಜೋಡ್ ಆಪಾಪ್ಲ್ಯಾ
ಘರಾಣ್ಯಾಕ್ ದಿಂವ್ಚಿ! ಆಶೆಂ ಕರುಂಕ್ ಬೋವ್ ಕಷ್ಟಾಂಚೆಂ ತರ್ಯಿ ತಾಂಚೊ
ಎಕಾಮೆಕಾಚೊ ಮೋಗ್ ತಿತ್ಲೊಯ್ ಉದಾರ್ ಜಾವ್ನಾಸ್ಲ್ಯಾನ್ ಹ್ಯಾ ತಾಂಚ್ಯಾ
ನಿರ್ಧಾರಾಕ್ ತಿಂ ಥಿರ್ ಆನಿ ಧೃಡ್ ಕರುಂಕ್ ಸಕ್ಲೆಂ.

ಹ್ಯಾ ಫಯ್ಸಲಾಕ್ ತಾಣೆಂ ಆಪಾಪ್ಲ್ಯಾ ವ್ಹಡಿಲಾಂಚಿ ಪರ್ವಣಿ ಘೆತ್ಲಿ.
ಉಪ್ರಾಂತ್ ಕುಟ್ಮಾದಾರಾಂ ಥಾವ್ನ್ ತಶೆಂ ಫಿರ್ಗಜ್ ಯಾಜಕಾ ಥಾವ್ನ್ ಸಮ್ಜಿ
ಪ್ರಾಪ್ತ ಕೆಲಿ. ತಾಣೆಂ ಖರಾರಾಚಿ ಮುದಿ ಆಶಾರ್-ಪಾಶಾರ್ ಕೆಲಿ. ಸಯ್ರ್ಯಾಂಕ್
ಲಗ್ನಾಚೆಂ ಆಮಂತ್ರಣ್ ಪತ್ರಾಂ ವಾಂಟ್ಲೆಂ, ಕಾಜಾರಾ ಸಂಭ್ರಮಾಚಿ ಸರ್ವ್
ತಯಾರಾಯ್ ಕೆಲಿ.

ಸಕ್ಕಡ್‌ಯಿ ಸುಗಮಾಯೆನ್ ಚಲೊನ್ ಆಯ್ಲೆಂ. ಸಗ್ಳಿ ತಯಾರಾಯ್
ತಿರ್ಸುನ್ ಜಾಲಿ, ಫಕತ್ ಕಾಜಾರ್ ಏಕ್ ಮಾತ್ ಬಾಕಿ ಆಸ್ಲೆಂ. ತಾಂಚ್ಯಾ
ದೊಗಾಂಯ್ನಿ ಕಾನಿಂ 'ಕಾಜಾರ್ ಜಾಯಾ ಪತಾ' ಉತ್ರಾಂ ಪ್ರತಿಧ್ವನಿತ್ ಜಾತಾಲಿಂ.
ಹಯ್ಸೆಕ್ ರಿತಿರ್ ತಿಂ ಖುಶೀ ಆಸ್ಲಿಂ.

ರೊಸಾಚ್ಯಾ ದೋನ್ ದಿಸಾಂ ಪಯ್ಲೆಂ ಶಹರಾಚ್ಯಾ ದುಖಾನಾಂ ಥಾವ್ನ್
ಜೆಜ್ಯೊ ಥೊಡ್ಯೊ ವಸ್ತು ಘೆವ್ನ್ ತಿಂ ದೊಗಾಂಯ್ ತ್ಯಾಚ್ ಬಸ್ಸಾರ್ ಚಡ್ಲಿಂ.

ತೆಂಚ್ ಬಸ್ಸ್ - ಜೆಂ ತಾಂಕಾಂ ಎಕಾಮೆಕಾಚಿ ಸಳಾವಳ್ ಕರುಂಕ್
ಕ್ಲೆಂ, ತೆಂಚ್ ಬಸ್ಸ್ - ಜೆಂ ತಾಂಕಾಂ ಎಕಾಮೆಕಾಚ್ಯಾ ಮೊಗಾಂತ್ ಎಕ್ವಾಂವ್ಕ್
ಸಾವ್ಲೆಂ, ತೆಂಚ್ ಬಸ್ಸ್ - ಜೆಂ ತಾಣಿಂ ಲಗ್ನಾಚ್ಯಾ ಬಾಂದಾಂತ್ ಗಾಂಟಾಂವ್ಕ್
ಪ್ರೇರಣ್ ಜಾಲ್ಲೆಂ, ತೆಂಚ್ ಬಸ್ಸ್ - ತಾಂಚ್ಯಾ ಮೊಗಾಚಿಂ ಕಂತಾರಾಂ
ಸಿಯೊಂಕ್ ದಿತಾಲೆಂ.

ಕರೀಣ್ ಗಡ್ಡೆಂತ್ ತಾಂಕಾಂ ಬಸೊಂಕ್ ಬಸ್ಕಾ ಮೆಳುಂಕ್ ನಾತ್ಲಿ
ಪಾಲ್ಟಾನ್ ಆಪ್ಲ್ಯಾ ಹಾತಿಂ ಆಸ್ಲಿಂ ಭರ್ಲ್ಲ್ಯಾ ವಸ್ತುಂಚಿಂ ಬೇಗಾಂ ಬೊನೆಟಾಚೆರ್
ಸವರ್ನ್ ತಿಂ ಡ್ರಾಯ್ವರಾಚ್ಯಾ ದೆಗೆನ್ ಚಿಡೊನ್ ಶೆಂ ಉಬಿಂ ಆಸ್ಲಿಂ. ಡ್ರಾಯ್ವರ್
ವೆಗೆಚ್ಯಾ ಆಡ್ ಸಿಟಿಚೆರ್ ಬಸ್ಲಲ್ಯಾ ತಾಚ್ಯಾ ದೊಗಾಂ ಇಷ್ಟಾಂ ಕಡೆನ್ ಉಲಯಿತ್ತ್
ಬಸ್ಸ್ ಚಲಯ್ತಾಲೊ. ಎಕಾ ಹಾತಾನ್ ಪ್ಲೇಯರಾಚೆರ್ ಪದಾಂಚಿ ಕೆಸೆಟ್ ನಿಕ್ಕಾವ್ನ್
ಮಸ್ತಿ ಬಸಯ್ತಾಲೊ ಆನಿ ಎಕಾಚ್ ಫರಾ -

.....!!!???


ಎಕ್ ಭಿರಾಂಕುಳ್ ಆವಾಜ್ ಜಾಲೊ, ಬಸ್ಸ್ ಹಲ್ಕಂದ್ಲೆಂ, ಮಾಲ್ವಾಲೆಂ,
ಮುಕ್ಲ್ಯಾನ್ ಯೆಂವ್ಚ್ಯಾ ಸಾಮಾನ್ ಭರ್ಲ್ಲ್ಯಾ ಲೊರಿಯೆಕ್ ಆಪ್ವಾಲೆಂ, ಸಾಂಖ್ಯಾಚ್ಯಾ
ಪೆಂಟಾಳೆಕ್ ಧಪ್ವಾಲೆಂ, ಉಸ್ಕಾಲೆಂ, ಪರ್ತಾಲೆಂ ಆನಿ ದೆಗೆಚ್ಯಾ ಗೂಂಡ್ ನಂಯ್ಕ್
ಕೊಸ್ಕಾಲೆಂ!!!

ವರಾಂ ನಂತರ್ ನಂಯ್ಚ್ಯಾ ವ್ಹಾಳ್ಯಾ-ಉದ್ಯಾ ಥಾವ್ನ್ ಭಾಯ್ರ್ ಕಾಡ್ಲ್ಯಾ
ಶರೀರಾಂ ಪಯ್ಕಿ ಪಾಂಚ್ ಕುಡಿಂನಿ ಜೀವ್ ಮೊಗ್ಡಾಯಿಲ್ಲೊ. ಆನಿ ತ್ಯಾ ಪಾಂಚ್
ಮೊಡ್ಯಾಂ ಮದೆಂ ಡ್ರಾಯ್ವರಾಚಿಂ ಮೊಡೆಂ ನಾತ್ಲೆಂ.

ಪೂಣ್ ಆಮ್ಚೆಂ ಹೆಂ ಜೊಡೆಂ ಆಸ್ಲೆಂ!!!

ಡ್ರಾಯ್ವರ್ ವಾಂಚ್ಲೊ. ತಾಚೆ ತೆ ಬಸ್ಸ್ ಚಲಯ್ತಾನಾ ಗಪ್ಪೆ ಮಾರ್ಚೆ
ಇಷ್ಟಾಯಿ ಲ್ಹಾನ್ ಶೆ ಮಾರ್ ಘೆವ್ನ್ ವಾಂಚೊನ್ ಉರುಲ್ಲೆ. ಪೂಣ್ ಹಿಂ ದೊಗಾಂ.

ಹಿಂ ದೊಗಾಂಯ್ ಮರ್ಣಾಂತ್ ಕಾಜಾರ್ ಜಾಲ್ಲಿಂ!!!



6. ಚಲಿ ಭೂಣಾಚೆಂ ರುದಾನ್

ಸುರ್ವೆರ್ ಫಕತ್ ಸಬ್ದ್ ಆಸ್‌ಲ್ಲೊ ಆನಿ ಸಬ್ದ್ 'ಮನಿಸ್' ಜಾಲೊ.

ಲಗ್ನಾ ಭೆಸ್ ಜೊಡ್‌ಲ್ಲಾ ಎಕಾ ದಾದ್ಲ್ಯಾ ಆನಿ ಸ್ತ್ರೀಯೆಚೆಂ ಮೊಗಾ ಮಿಲನ್ ಜಾಲೆಂ ಆನಿ ಏಕ್ 'ಜೀವ್' ಉಬ್ಜಾಲೊ. ದೆವಾಚ್ಯಾ ಅಪರಿಮಿತ್ ಸಕ್ತೆಚ್ಯಾ ಪ್ರಭಾವಾನ್ ಎಕ್ಯೆ ಆವಯ್ಚ್ಯಾ ಗರ್ಭಾಂತ್ ಮಾಸೂಮ್ ಪಿಂಪ್ರಾಚೊ 'ಜಲ್ಮ್' ಜಾಲೊ.

ಆನಿ ಹಾಂವ್‌ಂಚ್ ತೆಂ ಪಿಂಪ್ರೆಂ - ಉದರಾಂತ್ ಕಿರ್ಲಾಲ್ಲೆಂ ಭೂಣ್!

ಮ್ಹಜ್ಯಾ ಜಲ್ಮಾಚೆಂ ಬಿಂ ಪಡ್ತಾನಾ ಸರ್ವೆಸ್ಪರಾಚಿ ಮಹಿಮಾ ಕಿತ್ಲಿ ವರ್ತಿ ಮ್ಹಣ್ ತ್ಯಾ ದಿಸಾನಾಸ್‌ಲ್ಲಾ ಸಕ್ತೆಕ್ ಹೆಂ ಬಿಂ ಹರ್ಸುಂಕ್ ಪಾವ್‌ಲ್ಲೆಂ. ಎಕಾ ದಿಸಾ ಹಾಂವ್‌ಯಿ ಸುರ್ಯಾ ಪ್ರಕಾಸ್ ಪಳೆಂವ್ಕ್ ಸಕ್ತಾಂ, ಚಂದ್ರಾ-ತಾರಾಂಚೆಂ ಚಾಂದ್ನೊ ಚಾಕ್ರಾಂ, ಸಂಸಾರಾಂತ್ಲಿಂ ರಚ್ಣಾಂ ದೆಕ್ತಾಂ, ವ್ಹಡಿಲಾಂಚ್ಯಾ ಮೊಗಾನ್ ಪಿಕ್ತಾಂ, ಸುವಾದಾಚೆಂ ನಿತಳ್ ವಾರೆಂ ಸೆಂವ್ತಾಂ, ಆವಯ್ಚ್ಯಾ ಹರ್ದ್ಯಾಚೊ ಪಾನೊ ಚಿಂವ್ತಾಂ, ಜನಮ್ ದಿಲೆಲ್ಯಾಂಚ್ಯಾ ಉಸ್ಕಾರ್ ಬಸ್ತಾಂ, ಹೆರಾಂ ಭುರ್ಗ್ಯಾಂಚ್ಯಾ ಮೆಳಿಂತ್ ಹಾಸ್ತಾಂ, ನಾಚೊನ್-ಖೆಳೊನ್ ವ್ಹಡ್ ಜಾತಾಂ, ವಾಡೊನ್ ಯೇವ್ನ್ ದೇಶ್ ಭೊಂವೊಂಕ್ ವೆತಾಂ ಮ್ಹಣ್ ಹಾಂವ್ ಆಶೆವ್ನ್ ಆಸಾಂ. ಬೊಂವಾರಿಂಚ್ಯಾ ಸುಕ್ಲ್ಯಾ-ಸಾವ್ಜಾಂಚೊ ಚಲಿಪಿಲಿ ನಾದ್ ಆಯ್ಕೊಂಕ್, ಮ್ಹಜ್ಯಾ ಆವಯ್ನ್ ದೆಕ್ಚ್ಯಾ ಹರೈಕಾಯ್ ವಸ್ತುಂಕ್ ಖುದ್ ದೊಳ್ಕಾಂನಿ ಪಳೆವ್ನ್ ಭೊಗುಂಕ್, ಭುಂಯ್ ಪಡುನ್ ಜಲ್ಮೊನ್ ಯೇವ್ನ್ ಮ್ಹಜ್ಯಾ ಕುಟ್ಮಾದಾರಾಂ ಸಂಗಿಂ ಮೊಗಾನ್ ಜಿಯೆಂವ್ಕ್ ಹಾಂವ್ ಆತ್ರೆಗ್ತಾಂ.

ಮ್ಹಜಿ ಮಾಮ್ಮಿ ಮೊಗಾ-ಶಾಂತೆಚಿ ಇಮಾಜ್. ಮ್ಹಜ್ಯೆ ಖಾತಿರ್ ತಿ ಕಿತ್ಲೆ ಕಷ್ಟ್ ಸೊಸ್ತಾ? ಯೆದೆಶ್ಯಾ ಪಿಂಪ್ರಾಕ್ ಮ್ಹಾಕಾ ತಿ ದೀಸ್ ರಾತ್ ಆಪ್ಲ್ಯಾ ಉದರಾಂತ್ ಘೆವ್ನ್ ವ್ಹಾವಯ್ತಾ! ಆಪುಣ್ 'ಆವಯ್ ಜಾತಾಂ' ಮ್ಹಳ್ಳೊ ಸ್ವರ್ಗೀಯ್ ಆನಂದ್‌ಚ್ ತಿಕಾ ಸರ್ವ್ ಸಂಕಷ್ಟಾಂ-ದುಕಿಂಚಿ ವಿಸರ್ ಹಾಡಯ್ತಾ ನ್ಹಯ್? ಖಂಡಿತ್, ದೆವಾನ್ ತಿಕಾ ಮೊಗಾ-ಮಯ್ವಾಸಾಚಿ ರಾಸ್ ಕರುನ್ ರಚ್ಲಾ! ಏಕ್ ಪಾವ್ಲಿಂ ಹ್ಯಾ ಕಾಳೊಕೀ ವರ್ತುಲಾ ಥಾವ್ನ್ ಭಾಯ್ರ್ ಗೆಲ್ಲೆಂಚ್ ಮ್ಹಜ್ಯಾ ದಾಕ್ಟರ್‌ಲ್ಯಾ ಹಾತಾಂನಿ ತಿಚೆಂ ಮುಖಿಮಳ್ ಧರುನ್ ತಿಚೊ ಹಾಂವೆಂ ಉಪ್ಕಾರ್ ಆಟಯ್ತೆ. ತಿಣೆಂ

ಮಾಕಾ ಸಾಂಬಾಳುನ್ ಜಲ್ಮ್ ದಿಲ್ಲ್ಯಾ ಖಾತಿರ್ ತಿಕಾ ತೋಂಡ್ ಭರ್ ಉಮೆ
 ಲವ್ನ್ ಅರ್ಗಾಂ ಭೆಟಯ್ಲೆ. ತಿಚ್ಯೆ ಸಂಗಿಂ ಶೆಂಬರೊಂ ಖೆಳ್ ಖೆಳೊನ್, ಹಜಾರೊಂ
 ರಗ್ತಿ ಉಲವ್ನ್, ತಿಕಾ ಕಿಡ್ಕಿಡೊನ್ ಹಾಸಾಶೆಂ ಕರುನ್, ತಿಚೊ ವರ್ತೊ ಮೋಗ್
 ರಿಜೆ. ತಿಚೆಂ ಕಾಳಿಜ್-ಮನ್ ಸದಾಂಚ್ ಸಂತೊಸಾ'ನಂದಾನ್ ಭರಿಜೆ

ತಿ ಪಳೆ, ಆತ್ತಾಂ ರಾಂದ್ವಾ ಕುಡಾಂತ್ ವೆಸ್ತ್ ಆಸ್ತಾ, ಆತ್ತಾಂ ವಸ್ತ್ರಾಂ
 ಏತಾ ತರ್ ಆತ್ತಾಂ ಫರ್ ನಿತಳ್ ಕರ್ತಾ, ಝಾಡ್ತಾ, ಪುಸ್ತಾ, ಆಯ್ದಾನಾಂ ಧುತಾ,
 ಸ್ವಾಂ ಉಂಬಳ್ತಾ, ಇಸ್ತಿ ಫಾಲ್ತಾ, ಫುಲಾಂ ಝಡಾಂಕ್ ಉದಕ್ ಫಾಲ್ತಾ
 ವಾಯ್, ಕಾಮ್ ಕರುನ್ ಪುರಾಸಾಣೆನ್ ಥಕ್ತಾ ತರ್ಯಿ ಕೊಣಾಯ್ಕಿ ತಿ ದುರ್ಸಾನಾ.
 ಝಡ್ತಾಕ್ ಮ್ಹಜ್ಯಾ ಯೆಣ್ಯಾಕ್ ತಿ ದೀಸ್-ರಾತ್ ರಾಕೊನ್ ರಾವ್ತಾ. ಮ್ಹಾಕಾ ತಿಚಿ
 ಮರ್ಮತ್ ದಿಸ್ತಾ. ಜೆನ್ನಾಂ ಹಾಂವ್ ತಿಚ್ಯಾ ಉದರಾ ಥಾವ್ನ್ ಜಲ್ಮ್ ಘೆವ್ನ್
 ಸಂಸಾರಾಕ್ ಯೆತಾಂ, ತೆನ್ನಾಂ ಹಾಂವೆಂ ತಿಕಾ ತಿಚ್ಯಾ ಹರೈಕಾ ಕಾಮಾಂತ್
 ಮಜತ್ ಕರಿಜೆ! ಖಂಡಿತ್.

ತಿಚೊ ಮೋಗ್ ಕರ್ಚೊ ಡೇಡಿ ಫರಾಂತ್ ಆಶಾರ್-ಪಾಶಾರ್ ಜಾತಾನಾ
 ಮ್ಹಾಕಾ ಕಳ್ತಾ. ಹ್ಯಾ ಕಾಳೊಕೀ ಪೂಣ್ ಸುರಕ್ಶಿತ್ ವರ್ತುಲಾ ಥಾವ್ನ್ ಚ್ಹೆ ಕೆದ್ನಾಂ
 ಫಾಂತೆ ಜಾತಾ, ಕೆದ್ನಾಂ ರಾತ್ ಜಾತಾ ತೆಂ ಮ್ಹಾಕಾ ಭಾಸ್ ಜಾತಾ. ದೀಸ್ ಭರ್
 ತೇಡಿಚಿ ಸಾವಿ ನಾ ತವಳ್ ತೊ ಜೊಡುಂಕ್ ಗೆಲೊ ಮ್ಹಣ್ ಹಾಂವ್ ಸಮ್ಜಾತಾಂ.
 ತೊ ಪಾಟಿಂ ಫರಾ ಪಾವ್ತಾನಾ ಮಾಮ್ಮಿಚ್ಯಾ ಕುಡಿಂತ್ ಭರ್ಚೊ ಉಲ್ಲಾಸ್, ತಿಚ್ಯಾ
 ರೋರಾಂತ್ ಉಬ್ಜೊಂಚೊ ಸಂತೊಸ್, ತಿಚೊ ಉತ್ಸಾಹ್, ಆತುರಾಯ್ ಆನಿ
 ತಿಣೆಂ ಡೇಡಿಕ್ ಪೊಟ್ಲೆನ್ ಧರುನ್ ವೆಕ್ತ್ ಕರ್ಚೊ ಮೋಗ್ ಪಾರ್ಕುನ್ ಹಾಂವ್‌ಯೀ
 ಸಂತುಷ್ಟ್ ಜಾತಾಂ. ಡೇಡೆನ್ ತಿಚ್ಯಾ ವೊಂಟಾಂಚೊ ಉಮೊ ಘೆತಾನಾ ಮಾತ್
 ಮ್ಹಾಕಾ ಕುಚಿಲ್ಯೊ ಜಾತಾತ್! ಸತ್.

ಪೂಣ್, ಥೊಡೆ ಪಾವ್ತಿಂ ತಾಚಿ ವೇಂಗ್ ಬಳ್ ಜಾತಾನಾ ಮ್ಹಾಕಾ
 ಉಬ್ಜೇಸ್ ಭೊಗ್ತಾತ್.

ಮಾಮ್ಮಿಚ್ಯಾ ವಾಡೊನ್ ಯೆಂವ್ಚ್ಯಾ ಪೊಟಾಚೆರ್ ಕಾನ್ ದವರ್ನ್ ತಾಣೆಂ
 ಉಲಂವ್ಚೆಂ ಮ್ಹಾಕಾ ಸರ್ಗಾ ಸುಖ್ ದಿತಾ. ಹಾಂವೆಂ ಹಾಸ್ಚೆಂ ತಾಕಾ ಆಯ್ಕಾತಾ
 ಖಂಯ್, ಹಾಂವೆಂ ಹುಳ್ವಳ್ಳೆಂ ತಾಕಾ ಕಳಿತ್ ಜಾತಾ ಖಂಯ್. ಹಾಂವ್ ತಾಚ್ಯೆ
 ಕಡೆನ್ ಕಿತೆಂ ಕಿತೆಂ ಉಲಯ್ತಾಂ ಖಂಯ್, ಮ್ಹಜ್ಯಾ ಮಾಸೂಮ್ ವೊಂಟಾಂನಿ
 ತಾಚೊ ಕೀಸ್ ಘೆತಾಂ ಖಂಯ್

ತಿಂ ದೊಗಾಂಯ್ ಚಡ್ತಾವ್ ಮ್ಹಜ್ಯಾ ವಿಶ್ಯಾಂತ್‌ಚ್ ಉಲಯ್ತಾತ್. ಹಾಂವ್ ಪ್ಲಡ್ ಜಾತಚ್ ಡೇಡಿ ಹಾಂವ್ 'ನೇವಿಂತ್ ಕೇಪ್ಪನ್' ಜಾತಲಿಂ ಮ್ಹಜ್ಯಾ ಮಾಮ್ಮಿ ಹಾಂವ್ 'ವಿಮಾನ್ ಪಾಯ್ಲೆಟ್' ಜಾತಲಿಂ ಮ್ಹಜ್ಯಾ! ಮ್ಹಜ್ಯಾ ಫುಡಾಂ ಖಾತಿರ್ ತಿಂ ದೊಗಾಂಯ್ ತಾಂಚಿಂ ಸರ್ವ್ ಸಪ್ಲಾಂ, ಭೊಗ್ಲಾಂ, ಚಿಂತ್ನಾ ಆನಿ ಕಾರ್ಯಿಂ ಅಮಾನತ್ ದವರ್ನ್ ಆಸಾತ್.

ಮ್ಹಜಿ ಮಾಮ್ಮಿ ಬೋವ್ ಸೊಬಿತ್ ಆಸ್ತಲಿ. ಡೇಡಿ ತಿಕಾ ಮೊಗಾನ್ ಪೊಶೆತಾನಾ ಕೆನ್ನಾಂಯ್ ತೊ ತಿಚಿ ಸುಂದರತಾ ವರ್ಣಿತಾ. ತಿಚ್ಯೆ ದೊಳೆ ನಿಳೆ ತಿಚ್ಯೆ ವೋಂಟ್ ಗುಲೊಬಿ, ತಿಚ್ಯೆ ಕೇಸ್ ರಸ್ಕಾಳೆ, ತಿಚೆಂ ಪೆಂಕಡ್ ಬಾರೀಕ್, ತಿಚೆ ಚಾಲ್ ಚಿತ್ಕಾ ಸಾರ್ಕಿ, ತಿಚೆಂ ಹರ್ದೆಂ ಫುಲೆಂ, ತಿಚೆಂ ಮನ್ ಮೊವಾಳ್, ತಿಚೆ ಕಾಳಿಜ್ ಮೊಗಾಳ್ ತಿ ಸೊಬಾಯೆಚಿ ಬಾಪ್ಲಿ

ತಿಂ ಭೊಂವ್ಡೆಕ್ ವೆತಾನಾ ಫುಲಾಂ ಭಾಗಿಂತ್ಲ್ಯಾ ನಿತಳ್ ಸುಮಧುರ ವಾರ್ಯಾ ವರ್ವಿಂ, ಭೊಂವಾರಿಂಚ್ಯಾ ಪಾಚ್ಚ್ಯಾ ವರ್ಣಾನ್ ಆನಿ ಪೃಕ್ತೆಚ್ಯಾ ಸುಂದರತೆ ವರ್ವಿಂ ಮ್ಹಾಕಾ ಬೋವ್ ಬರೆಂ ಲಾಗ್ತಾ. ದರ್ಯಾ ತಡಿರ್ ತಿಂ ಚಮ್ಕಾತಾನಾ ಲ್ಹಾರಾಂಚಿ ಲವ್‌ಲವಿತ್ ಗಾಜ್ ಕಾನಾಂಕ್ ಸಂಗೀತಾಚೊ ನಾದ್ ಆಯ್ಕೊವ್ನ್, ಸಗ್ಳೆಂಚ್ ವಾರ್ಯಾರ್ ಧಲವ್ನ್ ಮತಿಕ್ ಜ್ವೆಮ್ ಹಾಡಯ್ತಾ. ತಾಣಿಂ ಎಕಾಮೆಕಾ ಆದಾರ್ಸುನ್ ಚಮ್ಕಾತಾನಾ ಮ್ಹಾಕಾ ಭುಮಿ ವಂಯ್ಕುಟಾಂತ್ ಚಲ್‌ಲ್ಲೆ ಪರಿಂ ಕಾಳ್ಜಾ-ಮನಾಕ್ ಆನಂದ್ ಭೊಗ್ತಾ!

ಆನಿ ಥೊಡೆಚ್ ಮಯ್ಲೆ. ಉಪ್ರಾಂತ್ ಹಾಂವ್ ಉಗ್ತಾ ಸಂಸಾರಾಕ್ ಭಾಯ್ರ್ ವೆಚ್ಯಾರ್ ಆಸಾಂ. ತಾಂಚ್ಯಾ ಸಂತೊಸಾಚೆಂ ಕಾರಣ್ ಜಾಂವ್ಚ್ಯಾರ್ ಆಸಾಂ. ಪ್ಲಡ್ ಜಾವ್ನ್, ಬರೆಂ ಶಿಕೊನ್, ಹರ್ ಪರೀಕ್ಷೆಂನಿ ಉತ್ತೀರ್ಣ್ ಜಾವ್ನ್, ಇನಾಮಾಂ ಜೊಡುನ್, ಊಂಚಾಯೆಕ್ ಪಾವೊನ್, ಹಾಂವೆಂ ತಾಂಚೆಂ ನಾಂವ್ ಗಾಜಂವ್ಕ್ ಆಸಾ

ಆಜ್ ಕಿತೆಂಗೀ ಘಡ್ವಡ್ ಜಾಲ್ಯಾ! ಮ್ಹಜ್ಯಾ ಮಾಮ್ಮಿಚೆಂ ಮನ್ ಆಶಾಂತ್ ಆಸಾ. ಸಗ್ಳೆಚ್ ತಿ ವಿರಾರ್ ಜಾಲ್ಯಾ. ಡೇಡಿನ್ ತಿಕಾ ಆಜ್ ದಾಕ್ತೆರಾ ಸರ್ಶಿಂ ವ್ಹೆಲ್ಲೆಂ. ಹಾಚ್ಯೆ ಪಯ್ಲೆಂಯ್ ತಿಂ ತೀನ್ ಪಾವ್ಲಿಂ ದಾಕ್ತೆರಾ ಕಡೆನ್ ಗೆಲ್ಲೆಂ, ತಿಚ್ಯೆ ಕುಡಿಚಿ ಪರಿಕ್ಯಾ ಕರುನ್, ತಿಚ್ಯಾ ಪೊಟಾರ್ ಹಾತ್ ಚರವ್ನ್, ತಿಚಿ ನಾಡ್ ಪಳೆವ್ನ್, ತಿಚ್ಯೆ ಕಡೆನ್ ದಾ-ಪಂದ್ರಾ ಸವಾಲಾಂ ವಿಚಾರುನ್ ದಾಕ್ತೆರಾನ್ ತಿಕಾ "ಸರ್ವ್

ಕೆಂ ಆಸಾ, ಭಿಯೆಂವ್ಚಿ ಕಾಂಯ್ ಗರ್ಜ್ ನಾ" - ಮ್ಹಳ್ಳೆಂ. ತಿಕಾ ಘಟಾಯೆಚಿಂ
ನಾಣಾಂ ಖಾಂವ್ಕ್, ಚಡ್ ಫಳಾಂ-ರಾಂದ್ವಯ್ ಸೆಂವುಂಕ್, ಆನಿ ಕುಡಿಚಿ
ನಾಗ್ರುತ್ಕಾಯ್ ಘೆಂವ್ಕ್ ಸಾಂಗೊನ್ ಥೊಡಿಂ ವಕ್ತಾಂ ದೀವ್ನ್ ಧಾಡ್ಲೆಂ.

ಪೂಣ್ ಆಜ್? ಹೊ ದಾಕ್ತರ್ ಕೋಣ್‌ಗೀ ದುಸ್ರೊಚ್. ಹಾಣೆ ತಿಚಿ
ಕಡ್ ಸೂಕ್ತ್ಯಾ ಥರಾನ್ ಪರೀಕ್ಷಾ ಕೆಲಿ. ಹಾಂವ್ ಹಾಂಗಾಸರ್ ಹ್ಯಾ ಸರ್ಗಾ
ಸಲ್ಯಾ ಸುವಾತೆಚೆರ್ ಇತ್ಲ್ಯಾ ಆರಾಮಾಯೆನ್ ಆಸಾಂ ತರ್ಯಿ ದಾಕ್ತರಾನ್
ಚ್ಯಾ ಪೊಟಾಚೆರ್ ದೊಳೆ ಹುಲ್ವಾಂವ್ಚೆ ತಸಲೊ ಪ್ರಕಾಸ್ ಘಾಂಕಯ್ಲೊ!

ಆನಿ ಮ್ಹಾಕಾ ಪಿಂಪ್ರಾಕ್ ಭೆಶ್ಟಾಯ್ಲೆಂ!

ಎಕಾ ರಿತಿರ್ ಅನಾಮಿಕ್ ಶಿರ್ಶಿರ್ಯಾಂಚಿ ಭಿರಾಂತ್ ಮ್ಹಾಕಾ ವೆಂಗೊಂಕ್

ಲಾಗಿ.

ಉಪ್ರಾಂತ್ ತಾಣೆಂ ಮಾಮ್ಮಿ-ಡೇಡಿ ಕಡೆನ್ ಸಬಾರ್ ವೇಳ್ ಪರ್ಯಾಂತ್
ಚರ್ಚಾ ಕೆಲಿ. ಮಾಮ್ಮಿ ಅಸಹಾಯಕ್‌ಶಿ ಉಲಯ್ತಾಲಿ, ರಾಗಿಷ್ಟ್‌ಶಿ ಜಾತಾಲಿ,
ನಿರಾಶಿ, ಲಾಚಾರ್, ಕಂಗಾಲ್ ಜಾವ್ನ್ ಆಯ್ಲಿ. ಪಯ್ಲೆಂ ಕೆದ್ನಾಂಚ್ ತಿಚೆಂ ವರ್ತನ್
ಹ್ಯಾ ರಿತಿರ್ ಅಸಮಾದಾನಿ ನಾತ್ಲೆಂ. ಕಿತೆಂ ತರೀ ಅನಾಮತ್ ಘಡ್ಲಾಂ

ತಿಂ ತೆಗಾಂಯ್ ಚರ್ಚೆ ಕರುನ್ ಆಸಾತ್. ಮೊಗಾ-ಮಯ್ವಾಸಾಚಿಂ
ಉತ್ರಾಂ ಸಗ್ಳಿಂ ವಿಸ್ತೊನ್ ಗೆಲ್ಲೆ ಪರಿಂ ತಿಂ ರಾಗಿಷ್ಟ್ ಜಾವ್ನ್ ತರ್ಕ್ ಕರ್ತಾತ್.
ದಾಕ್ತರಾನ್ ತಾಂಕಾಂ ಮ್ಹಜ್ಯೆ ವಿಶ್ಯಾಂತ್ ಸಾಂಗ್ಲಾಂ -

ಮಾಮ್ಚ್ಯಾ ಗರ್ಭಾಂತ್ ಏಕ್ ಚಲಿ ಭ್ರೂಣ್ ವಾಡೊನ್ ಯೆತಾ!

ಎಕ್ಳೆ ಸ್ತ್ರೀಯೆಚ್ಯಾ ಉದರಾಂತ್ ಏಕ್ ಚೆಡುಂ ಭುರ್ಗೊಂ ಜಲ್ಮೊನ್ ಆಯ್ಲಾಂ!

ಎಕ್ಳೆ ಆವಯ್ಚ್ಯಾ ಪೊಟಾಂತ್ ಏಕ್ ಸ್ತ್ರೀ ಪಿಂಪ್ರೆಂ ಕಿರ್ಲಾಲಾಂ!

ಆನಿ ಮ್ಹಜಿಂ ಮಾಮ್ಮಿ-ಡೇಡಿ, ಮ್ಹಜಿಂಚ್ ವ್ಹಡಿಲಾಂ ಚೆಡುಂ ಬಾಳ್ಕಾಕ್
ನೆಗಾರ್ತಾತ್!!!

ಹಾಂವ್ ಚೆರ್ಕೊ ನ್ಹಯ್ ದೆಕುನ್ ತಿಂ ಮ್ಹಾಕಾ ಕಾಂಟಾಳುಂಕ್ ಲಾಗ್ಲಾಂತ್.
ಹಾಂವ್ ಚಲಿ ಜಾವ್ನ್ ಜಲ್ಮೊಂಚ್ಯಾಕ್ ತಿಂ ವಿರೋದ್ ಆಸಾತ್. ಹಾಂವ್ ಚಲಿ
ಬಾಳ್ ಭ್ರೂಣ್ ಮ್ಹಣ್ ತಿಂ ರಾಗಾರ್ ಜಾಲ್ಯಾಂತ್!

ಮುಜಿ ಮಾಮ್ಮಿ ಆಪುಣ್‌ಯಿ ಏಕ್ ಚಲಿ ಜಾವ್ನ್ ಜಲ್ಮಾಲ್ಲಿಂ ಮ್ಹಜಿ ವಿಸರ್ಲ್ಯಾ. ಚಲಿಯೆ ಶಿವಾಯ್ ಸಂಸಾರ್ ಚಲೊಂಕ್ ಸಕಾನಾ ಮ್ಹಣ್ ಮ್ಹಜಿ ಡೇಡಿ ಸಮ್ಜಾನಾ. ತಾಂಕಾಂ ದೊಗಾಂಯ್ಕಿ ಜನಮ್ ದಿಲ್ಲಿ ತಾಂಚಿ ಆವಯ್ ಪಿ ಚಲಿ ಜಾವ್ನ್‌ಸ್‌ಲ್ಲಿ ಮ್ಹಳೆಂ ತಿಂ ಮತಿಂತ್ ಘೆನಾಂತ್. ಮೋಗ್-ಮಯ್ವಾ ಸಾಂಡುನ್, ಮನ್ಯಾಪಣಾಕ್ ತಾಂಡುನ್, ಕ್ರಿಸ್ತಾಂವ್ಪಣಾಕ್ ವಿಕ್ರಿತ್ ಕರುನ್ ತಿ ಸಯ್ತಾನಾಚಿಂ ಪಿಲಾಂ ಜಾಲ್ಯಾಂತ್.

ದೆಕುನ್ ತಿಂ ಮ್ಹಾಕಾ ನಾಸ್ ಕರುಂಕ್ ತಯಾರ್ ಜಾಲ್ಯಾಂತ್!!!

ಹಾಂವೆಂ ತಾಂಕಾಂ ಕಿತೆಂ ವಾಯ್ ಕೆಲಾಂ? ಮೊಗಾಳಿ ಆಸ್‌ಲ್ಲಿ ಮ್ಹಜಿ ಮಾಮ್ಮಿ ಮ್ಹಜ್ಯಾ ಖಿಂಯ್ಚ್ಯಾ ಚುಕಿ ಖಾತಿರ್ ಮ್ಹಾಕಾ 'ನಾಕಾ' ಕರ್ತಾ? ಕಿತ್ಯಾಕ್ ತಿಂ ದಯಾಳಾಯೆಚೆಂ ಚಿಂತಪ್ ಹೊಗ್ಡಾವ್ನ್ ಮಹಾ ಪಾತಕ್ ಕರುಂಕ್ ಆಶೆತಾತ್? ಕಿತ್ಯಾಕ್ ತಿಂ ಮ್ಹಜಿ ಖುನ್ ಕರುಂಕ್ ಪಳೆತಾತ್?

ಹಾಯ್ ದೇವಾ, ಖಿಂಯ್ಚರ್ ಆಸಾಯ್ ತುಂ? ಪಾಪ್ ಖತ್ ನಾತ್‌ಲ್ಲಾ ಮ್ಹಜ್ಯೆರ್ ಅಸಲೆಂ ಖರ್ಗ್ ಯೆತಾನಾಂಯ್ ಮ್ಹಾಕಾ - ಕಿತೆಂಚ್ ಚೂಕ್ ಆಧಾರಿನಾತ್‌ಲ್ಲಾ ಮ್ಹಾಕಾ - ಕಿತ್ಯಾಕ್ ಹಿ ಮರ್ಣಾಚಿ ಶಿಕ್ಮಾ ದಿತಾಯ್? ಮ್ಹಜ್ಯಾ ದೇವಾ, ಮ್ಹಜ್ಯಾ ಸೊಮ್ಯಾ, ಕಿತ್ಯಾಕ್ ತುವೆಂ ಮ್ಹಾಕಾ ಸಾಂಡ್ಲಾಯ್?

ಹಾಂವ್ ಪ್ರಾರ್ಥನ್ ಕರ್ತಾಂ, ಖಾಲ್ತೆಪಣಿಂ ಮಾಗ್ತಾಂ, ವಿನವ್ಲಿ-ವಿನಂತಿ ಕರ್ತಾಂ :

"ಮಾಮ್ಮೀ, ತುಜ್ಯಾ ಗರ್ಭಾಂತ್ ಕಿತ್ಯಾಕ್ ತಸ್ಲೊಯ್ ಕಿರ್ಣಾಂ ಪ್ರಕಾಸ್ ಘಾಲ್ತಾಯ್? ಕಿತ್ಯಾಕ್ ತಶೆಂಯ್ ಪಾತ್ಕಿ ಹಳ್ ಧರ್ತಾಯ್? ಮ್ಹಾಕಾ ಯೆದೆಶ್ಯಾ ಮಾಸಾ ಮುದ್ಯಾಕ್ ಕಿತ್ಯಾಕ್ ಮುರ್ಡುಂಕ್-ಚಿಡುಂಕ್ ಕರ್ತಾಯ್? ತೊಂಯ್ ಚಲಿ ಮ್ಹಣ್ ಜಿವೆಂ ಸತ್ ಲಿಪಂವ್ಕ್ ಪಳಯ್ತಾಯ್? ಮ್ಹಜೊ ಕಿಸ್ಪೊರ್ ಜೀವ್ ತುಜ್ಯಾ ಮಿಶಾಲಾಯೆ ಖಾತಿರ್ ಖೆಳಯ್ತಾಯ್. ಜರ್ ತುಕಾಯ್ ಮಾಮ್ಮಿ, ತುಜ್ಯಾ ಆವಯ್ನ್ ಗರ್ಭಾಂತ್‌ಚ್ ಕಿಮ್ಚುನ್ ಕಾಡ್‌ಲ್ಲೆಂ, ತುಜ್ಯಾ ಮೊಗಾಳ್ ಜಲ್ಮ್ ದಿಲ್ಲ್ಯಾ ಮಾಂಯ್ನ್ ಪಿಂಪ್ರ್ಯಾ ಮುದ್ಯಾಕ್ ನಾಸ್ ಕೆಲ್ಲೆಂ, ತರ್ ಕಶೆಂ ಪಳೆಂವ್ಕ್-ಭೊಗುಂಕ್ ಸಕ್ತಿಯ್ ತುಂ ಹೊ ಸುಂದರ್ ಸಂಸಾರ್?"

ಆಶಾ ಮ್ಹಜಿ : ತುಜ್ಯಾ ಹಾತಾಂಲ್ಲಿ ಉಂಡಿ ಸೆಂವ್ಕ್, ತುಜ್ಯಾ ಬೊಟಾಂಚೊ ಸ್ಪರ್ಶ್ ಘೆಂವ್ಕ್, ತುವೆಂ ಉಲಂವ್ಚಿ ಭಾಸ್ ಶಿಕೊಂಕ್, ಉತ್ರಾಂಕ್ ತುಜ್ಯಾ ಮನಾಂತ್

ಮೊಂಕ್, ತುಜ್ಯಾ ಗೊಪಾಂತ್ ಮೆಟಾಂ ಕಾಡುಂಕ್, ತುಜ್ಯಾ ವೆಂಗೆಂತ್ ಮೋಗ್
ಗೊಂಕ್, ತುವೆಂ ಗಾಂವ್ಚ್ಯಾ ಗಾಣಾಂಕ್ ಧಲೊಂಕ್, ತುಜ್ಯಾ ಪಾಸೆಂತ್ ಹಾಸೊನ್
ಘೊಂಕ್, ವ್ಹಡ್ಲಿಮಾಯ್ಚ್ಯಾ ಕಾಣಿಯೊಂ ಆಯ್ಕೊಂಕ್, ಪಾಯ್ಜಾಣಾಂ ಘಾಲುನ್
ಗ್ಲಾಂತ್ ನಾಚೊಂಕ್, ಕಾಂಕ್ಲಾಂ ಖಿಣ್ಣೆಣಾವ್ನ್ ಉಲ್ಲಾಸ್ ದಿವಂವ್ಕ್, ಭಾಂವ್ಡಾಂಕ್
ಪುಜ್ಯಾ ಭಯ್ಣ್ ಜಾಂವ್ಕ್, ಪತಿಕ್ ಆದರ್ಶ್ ಪತಿಣ್ ಮೆಳೊಂಕ್, ಮಾಂಯ್-
ಮಾಂವಾಕ್ ಸುನ್ ಕರಂವ್ಕ್, ಮ್ಹಜ್ಯಾಚ್ ಭುರ್ಗ್ಯಾಂಚಿ ಆವಯ್ ಜಾಂವ್ಕ್, ನಾತ್ರಾಂಕ್
ಮೊಗಾಳ್ ವ್ಹಡ್ಲಿಮಾಂಯ್ ಜಾಂವ್ಕ್, ಹರ್ ಜನ್ಮಾಂತ್ ತುಜಿಚ್ ಧುವ್ ಜಾವ್ನ್
ಒಲ್ಹೊಂಕ್

"ಹ್ಯಾ ಜಿವ್ಯಾ ಆಂಕ್ರೆಕ್ ಮಾಮ್ಮಿ ಪ್ಲೀಜ್ ಕಿಮ್ಪಿನಾಕಾ, ಬಿಂ ಜಾವ್ನ್
ಫೊರ್ನ್ ಆಯ್ಲಾಂ ಹಾಂವ್. ಝಡಾ ವಯ್ಲ್ಯಾ ಬೊಂಗ್ಯಾಕ್ ಹುಮ್ಮಿನಾಕಾ,
ಫುಲೊಂಕ್ ಪಾವ್ಲಾಂ ಹೆಂ ಬಾಳ್ಕೆಂ ಲೋವ್. ಉದರಾಂತ್ಲೊ ಜೀವ್ ಧ್ವಂಸ್
ಕರಿನಾಕಾ, ಹಾಂವ್ ತುಜೆಂಚ್ ಮಾಸೂಮ್ ಧುವ್. ರಗ್ತಾ ಕೊಂಡಾಂತ್ ಮ್ಹಾಕಾ
ಸುರಿನಾಕಾ, ಪ್ರಖ್ಯಾತ್ ಕರ್ತಲಿಂ ಕುಟ್ಮಾಚೆಂ ನಾಂವ್. ರಾಕ್ಸಿ ತಲ್ವಾರ್ ಉಭಾರ್ನಾಕಾ,
ಆಕೃಂದನಾಚಿ ಕಿಂಕ್ರಾಟ್ ಕಸ್ಲಿ ದೀಂವ್? ತುಜೆಂಚ್ ರಗ್ತಾ-ಮಾಸ್ ನೆಗಾರ್ನಾಕಾ,
ವಾಂಚಯ್ ಗರ್ಭಾಂತ್ಲೊ ಅಮೂಲ್ಯ್ ಜೀವ್. ತುಜೆಂಚ್ ಮೊಗಾಳ್ 'ಬೇಬಿ'
ಹಾಂವ್, ವ್ಹಡ್ ಜಾತಚ್ 'ತುಂ' ಜಾತಲಿಂ. ತುಜೆಂಚ್ 'ಲವ್ಲೀ ಧುವ್' ಜಾವ್ನ್
ವರ್ತೆಂ ನಾಂವ್ ಜೊಡ್ತಲಿಂ. ಪ್ಲೀಜ್ ಮಾಮ್ಮಿ, ದೆವಾ ರಚ್ಣೆಕ್ ತಾಂಡುನ್
ಉಡಯ್ನಾಕಾ, ಮ್ಹಾಕಾ ಜೆವ್ಪಿಂ ಮಾರ್ನಾಕಾ, ಪ್ಲೀಜ್ ಮ್ಹಜಿ ಖುನ್ ಕರ್ನಾಕಾ,
ತುಜೆಂ ಸದಾಂಚ್ ಉದ್ಧಾರ್ ಜಾಂವ್"

"ಆನಿ ತುಂ ಡೇಡಿ, ಹಾಂವ್ ತುಜ್ಯಾ ಗರ್ಭಾಂತ್ಲಿ ಚಲಿ ಕಿಸ್ಪೊರ್, ತುಕಾಯ್
ಆಸ್ಲಿಮೊ ಆಜಿ-ವ್ಹಡ್ಲಿಮಾಂಯ್, ಆವಯ್? ಆತಾಂ ಆಸಾ ನ್ಹಯ್ ತುಕಾಯ್
ಭಯ್ಣ್ ಆನಿ ಮೊಗಾಳ್ ಬಾಯ್ಲ್? ತೀಂಯ್ ಚಲಿಯೊಚ್ ನ್ಹಯ್? ಮ್ಹಾಕಾ
ಕಿತ್ಯಾ ತರ್ ಕರ್ತಾಯ್ ಪಯ್ಸ್? ಹಾಂವ್ ಚಲಿ ಪಿಂಪ್ರೆಂ ಮ್ಹಣ್ ಕಿತ್ಯಾಕ್ ತುಂ
ರಾಗಾರ್ ಜಾತಾಯ್? ತುಕಾ ಖರ್ಚಾಕ್ ವಾಟ್ ಮ್ಹಣ್ ಮ್ಹಜೊ ಕಿತ್ಯಾಕ್ ಜೀವ್
ಖಾತಾಯ್?"

ಆಶಾ ಮ್ಹಜಿ : ತುಜ್ಯಾ ಪಾತ್ಯೆಣೆಚ್ಯಾ ವೆಂಗೆಂತ್ ಆಸೊಂಕ್, ಮಯ್ವಾಸಾಚ್ಯಾ
ಗೊಪಾಂತ್ ನಾಚೊಂಕ್, ತುಜ್ಯಾ ಶಿಕವ್ಣೆನ್ ವಾಡೊನ್ ಫುಲೊಂಕ್, ತುಜ್ಯಾ
ಆದಾರಾನ್ ಊಂಚಾಯೆಕ್ ಪಾವೊಂಕ್. ತುಜ್ಯಾ ಪತಿಣೆಂಚ್ಯಾ ಉದರಾಂತ್ಲಿ

ಬೋಬ್ ಆಯ್ಕ್ : "ಹಾಂವ್ ರಡ್ತಾಂ, ಆಕ್ರಂದನ್ ಕರ್ತಾಂ, ಪುಕಾರ್ತಾಂ, ಭಿಮಾಂಗ್ತಾಂ, ಪಿಂಗಾತಾಂ, ಹುಸ್ಕಾರ್ತಾಂ, ಕಾಳ್ಜಾ-ಮತಿಚಿ ಆಶಾ ಉಚಾರ್ತಾಂ ಮರ್ಣಾ ಭಿಯಾನ್ ಕರ್ಗಾತಾಂ. ಮೊಗಾ ಪಾಲಂವ್ ಪಾಂಗ್ರುಂಕ್ ದಿ, ನವ್ ಸಂಸಾರ್ ಪಳೆಂವ್ಕ್ ದಿ, ಜಿಯೆಂವ್ಚೆಂ ಮ್ಹಜೆಂ ಹಕ್ಕ್ ದಿವಯ್, ಪತಿಣೆಕ್ ತುಜಾ ಬಾಳಾಂತ್ ಕರಯ್."

"ಬಚಾವ್ ಕರಾ!" - ಮ್ಹಣ್ ಬೊಬಾಟಾಂ. ಮ್ಹಾಕಾಯ್ ಅಲೌಕಿಕ ಪ್ರೇಮ್ ಭೊಗುಂಕ್ ದಿಯಾ. ತುಮಿಂಚ್ ಮ್ಹಜಿಂ ಜನಮ್ ದಾತಾರಾಂ, ಮ್ಹಜಿಂ ಮೊಗಾಳ್ ವ್ಹಡಿಲಾಂ ಜಾಯಾ. ತುಮಿಂಚ್ ಮ್ಹಜಿ ಅಂತಿಮ್ ಆಶಾ, ಮ್ಹಾಕಾಯ್ ಸಂಸಾರಿಂ ಜಿಯೆಂವ್ಕ್ ಲಾಯಾ. ಮ್ಹಜಿಂ ರುದಾನಾಂ-ಆಕ್ರಂದನಾಂ, ರಡ್ಣೆಂ-ವಿಳಾಪ್, ಬೊಬಾಟ್-ಕಿಂಕ್ರಾಟ್, ಮಾಗ್ಲೆಂ-ವಿನತಿ ಆಯ್ಕಾ 'ಪ್ಲೀಜ್'

ಮಾಮ್ನಿ-ಡೇಡಿನ್ ಮ್ಹಜೊ ಮೋಗ್ ಕರ್ಚಿಂ ದೃಶ್ಯಾಂ ಎಕಾ ಪಾಟ್ ಏಕ್ ಮತಿ ಪಡ್ವಾರ್ ಉದೆವ್ನ್ ಯೆತಾತ್.

ಪೂಣ್ ಮ್ಹಜ್ಯಾ ದೊಳ್ಯಾಂಚೆರ್ ಪರತ್ ಉಜ್ವಾಡಾಚಿಂ ಕಿರ್ಣಾಂ ಫಾಂಕ್ತಾತ್!

ನಾ ನಾಕಾ ಹಾಯ್ ಏಲಿ ಏಲಿ ಭೊಗ್ಲಿ ತಾಂಕಾಂ ತಿಂ ಕಿತೆಂ ಕರ್ತಾತ್ ತೆಂ ತಿಂ ನೆಣಾಂತ್???

ಕಾಳೊಕೀ ಭುಂಯಾರಾಂತ್ ಹಜಾರೊಂ ಯುಗಾಂ ಸಕಯ್ಸ್ ಗಳೊನ್ ವೆಚ್ಚಿ ಪರಿಂ ಮ್ಹಾಕಾ ಭೊಗ್ತಾ!!!

7. ಮೂಟ್ ಭರ್ ಮಾತಿ

ಹಾಂವ್ ಜುವಾಂವ್ ಬಾಪ್ತಿಸ್ತ್ ಸಿವ್ನ್, ಖುರ್ನಾ ವಾಡ್ಯಾಚೊ ಆದ್ಲೊ
 ಉರ್ಕಾರ್. ಮ್ಹಜ್ಯಾ ವಾಡ್ಯಾಂತ್, ಸಗ್ಳ್ಯಾ ಫಿರ್ಗಜೆಂತ್ ಆನಿ ಭೊಂವ್ತಿಂಚ್ಯಾ ಹಳ್ಳೆಂನಿ
 ಮ್ಹಾಕಾ ಏಕ್ ಗೌರವಾಚೆಂ ಸ್ಥಾನ್ ಆಸಾ, ಮಾನಾಚೆಂ ಕದೆಲ್ ಲಾಭ್ತಾ. ಮ್ಹಜೆಂ
 ಉರ್ಯಾದೆಚೆಂ ನಾಂವ್ ಘಾಜ್ತಾ. ಸತ್ ಸಾಂಗ್ಚೆಂ ತರ್ ಹಾಂವೆಂ ಪಾಳುಂಕ್
 ಸ್ವಿಂ ಸರ್ವ್ ನಿತಿ-ನಿಯಮಾಂ ಹಾಂವೆಂ ಖರೆ ರಿತಿರ್ ಪಾಳ್ವಾಂತ್, ಕರುಂಕ್
 ಸ್ವಿಂ ಸಗ್ಳೆಂಯ್ ಕರ್ತವ್ಯಾಂ ಬರ್ಯಾ ರಿತಿರ್ ಸಂಪರ್ಯಾಂತ್. ಆಜ್ ಪರ್ಯಾಂತ್
 ಮ್ಹಜ್ಯಾ ಹ್ಯಾ ಮ್ಹಾತಾರ್ಪಣಾಕ್ ಪಾವ್‌ಲ್ಲಾ ಜಿವಿತಾಂತ್ ಹಾಂವೆಂ ಕೊಣಾಯ್ಕೀ
 ಸಾಯ್ ಕೆಲ್ಲೆಂ ಜಾಂವ್ಚಿ ಕೊಣಾಯ್ಚೆಂ ಪಾಡ್ ಆಶೆಲ್ಲೆಂ ನಾ, ಮರ್ಣಾಕ್ ಲಾಗಿಂ
 ಸಾಲ್ಯಾರೀ ಹಾಂವೆಂ ಯೆದೊಳ್ ಕೊಣಾಯ್ಕೀ ಲುಕ್ಸಾಣ್ ದಿವಯಿಲ್ಲೆಂ ವಾ
 ಕಂಕಷ್ಟಾಂಕ್ ಪಾವಯಿಲ್ಲೆಂ ನಾ. ಮ್ಹಜ್ಯಾ ಸಗ್ಳ್ಯಾ ಜಿಣ್ಯೆಂತ್ ಹಾಂವೆಂ ಕಿತೆಂಚ್
 ಕೊಕ್ ಆದಾರ್‌ಲ್ಲಿ ನಾ.

ಮೂಣ್ -

ಮ್ಹಜೆಂ ಹೆಂ ಪ್ರಾಯೆನ್ ಭರ್‌ಲ್ಲೆಂ ಜೀವನ್ ಆಜ್ ಎಕ್ಸರೆಂ ಜಾಲಾಂ,
 ಅಥೀರ್ ಜಾವ್ನ್ ಅಧೋಗತಿಕ್ ಪಾವ್ಲಾಂ. ದುಖಿಯ್ತಾ, ರಡಯ್ತಾ, ಕಳ್ಳಳಾಯ್ತಾ,
 ಅನಾಥಾ ಪರಿಂಚೆಂ ಭೋಗಾಪ್ ದಿತಾ. ಖಿಂತಿ-ಭೆಜಾರಾಯೆನ್ ಜೀವಂತ್ ಮರಣ್
 ಮೆಳಾಶೆಂ ಕರ್ತಾ! ಹಾಂವ್ ದೀಸ್-ರಾತ್ ಸೊಸ್ತಾಂ, ಕಾಳ್ಜಾ-ಮತೀನ್ ಲಾಸ್ತಾಂ
 ಆನಿ ಮರ್ಣಾಕ್ ರಾಕೊನ್ ಬಸ್ತಾಂ.

ದೆವಾ ದಯೆನ್ ಆನಿ ಮರಿಯೆಚ್ಯಾ ಆಶಿರ್ವಾದಾನ್ ಮ್ಹಾಕಾ ಸ ಜಣಾಂ
 ಭುರ್ಗಿಂ ಫಾವೊ ಜಾಲಿಂ. ಮಾರ್ಸೆಲ್, ರೊಬಾಟ್, ಜೆರೊಮ್, ಆಗ್ನಿಸ್, ಲೊರೆಸ್
 ಆನಿ ಫುಲೋರಿನ್. ಸ ಜಣಾಂಯ್ ಜಿವಂತ್ ಆಸಾತ್, ಭಲಾಯ್ಕೆಂತ್ ಆಸಾತ್.
 ಮೂಣ್ ಮ್ಹಜ್ಯೆ ಖಾತಿರ್ ಮಾತ್ರ ತಿಂ ಆಸೊನ್ಯೀ ನಾತ್‌ಲ್ಲ್ಯೆ ಪರಿಂ ಜಾಲ್ಯಾಂತ್.
 ಮ್ಹಜ್ಯಾಚ್ ಭುರ್ಗ್ಯಾಂನಿ ನ್ಹಯ್‌ಗೀ ಮ್ಹಾಕಾ ಎಕ್ಸರೊ-ಯೆಮ್ಕುಳೊ ಕೆಲಾ? ತಾಣೆಂಚ್
 ನ್ಹಯ್‌ಗೀ ಮ್ಹಾಕಾ ಹೆಂ ಆನಾಥ್-ನಿರ್ಗತಿಕಾ ಪರಿಂಚೆಂ ಎಕ್ಸರೆಂ ಜಿವಿತ್ ಸಾರುಂಕ್
 ಲಾಯ್ಲಾಂ?

ಆಸ್ತಿಗಾರ್ ಹಾಂವ್. ಮ್ಹಾಕಾ ಭುಂಯ್-ಭಾಟ್ ಆಸಾ. ಕೃಶಿ ಕರ್ಚಿ ವಿಸ್ತಾ ಸುವಾತ್ ಆಸಾ, ಫಳ್ ದಿಂವ್ಚೆ ಮಾಡ್, ಮಾಡಿಯೊ ಆನಿ ರೂಕ್ ಆಸಾ. ಮಜಲ್, ಬೇಟ್, ಕುಮೆರ್ ಆನಿ ಗುಡೊ ಆಸಾ, ದರಬಸ್ತ್ ಉದ್ಯಾಚೆಂ ತಳ್ ಆಸಾ. ಪಯ್ಲೆಂ ಸಿಸಿಲ್ ಆಸ್ತಾನಾ ಬರೆಂಚ್ ಬೆಳೆಂ ಪಿಕಯ್ತಾಲ್ಯಾಂವ್, ಹುಟ್ಟ್ ಕಾಡ್ತಾಲ್ಯಾಂವ್, ರಾಂದ್ವಯ್ ವಿಕಾಲ್ಯಾಂವ್, ಗ್ರೇಸ್ತ್ಕಾಯೆಚೆಂ ದಳ್ಚಾರ್ ಘೆವ್ ಜಿಯೆತಾಲ್ಯಾಂವ್. ಸಿಸಿಲ್ ಗೆಲೆಂ. ವ್ಹಾಳ್ ಉತರ್ತಾನಾ ಪಾಂಪಾಳ್ಕಾ ಥಾವ್ ಪಾಜೆಚ್ಯಾ ಖಾಂಚಿಂತ್ ನಿಸ್ತೊನ್ ಪೆಂಕಡ್ ಮೊಡುನ್ ಘೆಂವ್ಕ್ ಪಾವ್ಲೆಂ ಆ ಆಸ್ಪತ್ರೆಂತ್ ತೀನ್ ಮಯ್ಣಿ ವಳ್ಳಳೊನ್ ಮ್ಹಾಕಾ ಸಾಂಡುನ್ ದೆವಾ ರಾಜಾಕ್ ಉಬ್ಲೆಂ. ಹಾಂವ್ ವಿಧುರ್ ಜಾಲೊಂ ತರೀ ಸರ್ವೆಸ್ಪರಾಚ್ಯಾ ಖುಶೆಕ್ ಖಾಲ್ತಿಮಾನ್ ಘಾಲುನ್ ಆವಯ್ಕ್ ಹೊಗ್ಡಾಯಿಲ್ಲಾ ಸ ಜಣಾಂ ಭುರ್ಗ್ಯಾಂಚೆಂ ಪಾಲನ್. ಪೋಶಣ್ ಕರುನ್ ಮ್ಹಾಕಾಚ್ ಸಾಂಬಾಳುನ್ ರಾವ್ಲೊಂ. ಸಿಸಿಲಾಕ್ ಕೆದಿಂಚ್ ಹಾಂವ್ ವಿಸ್ತೊಂಕ್ ಸಕ್ಚೊಂ ನಾ. ತಾಚ್ಯೊಚ್ ಯಾದಿ ಕಾಳ್ಜಾಂತ್ ದವರುನ್ ಧೃಡ್ ಸಂಕಲ್ಪಾನ್ ಹಾಂವೆಂ ಜಿಣೆಂ ಮುಂದರಿಲೆಂ. ಭುರ್ಗ್ಯಾಂಕ್ ವಾಗಯ್ಲೆಂ-ವಾಡಯ್ಲೆಂ, ತಿಂ ಶಿಕ್ತಾತ್ ಪರ್ಯಾಂತ್ ಶಿಕಪ್ ದಿಲೆಂ, ಮೊಸ್ಲೆಂ ಆನಿ ತಾಂಚೆ ಬರೆಂ-ಫಾಲೆಂ ಪಳೆವ್ನ್ ತಾಂತಾಂಚೊ ಘಡಾರ್ ರಚುನ್ ದಿಲೊ.

ಹಾಂವ್ ಅಶಿಕ್ವಿಚ್ ಮ್ಹಣ್ಣೆತ್. ಪಾಂಚ್ಚೆ ಕ್ಲಾಸಿ ವರೇಗ್ ಶಾಳೆಕ್ ಗೆಲ್ಲೊಂ. ಬಾಬಾನ್ ಶಾಳೆ ಥಾವ್ನ್ ಪಾಟಿಂ ಆಂಬುಡ್ಲೊ ಆನಿ ಫರ್ವಾ ಕಾಮಾಕ್ ಲಾಯ್ಲೊ. ಸಾರ್ಕೆಂ ಕಾನಡಿ ಬರಂವ್ಕ್ ಶಿಕ್ಲೊಂ ಆನಿ ಉಪ್ರಾಂತ್ ರೆಡ್ಯಾಂಚೆಂ ಜೋತ್ ಹಾತಿಂ ಘೆಲ್ಲೆಂ. ತೆಂಚ್ ಮ್ಹಜೆಂ ಊಂಚ್ಲೆಂ ಶಿಕಪ್ ಜಾಲೆಂ. ರೆಡ್ಯಾಂ ಸಂಗಿಂ ಕಾತ್ತ್ಯಾ ಪರಿಂ ಘೊಳ್ಳೊಂ, ಬೆಳೆಂ ಕಾಡ್ಲೆಂ, ಜೊಡ್ಲೆಂ ಆನಿ ಭುರ್ಗ್ಯಾಂ ಖಾತಿರ್ ಜಮವ್ನ್ ದವರ್ಲೆಂ. ಘೊಳ್ಳಲ್ಲಿ ಕೂಡ್ ತರೀ ಪ್ರಾಯೆನ್ ಪಿಕ್ತಾನಾ ಮ್ಹಾಕಾ ಮ್ಹಾತಾರ್ಪಣಾಚಿ ಪಿಡಾ ಲಾಗ್ಲಿ. ಪೆಂಕ್ಡಾಂತ್ ತಶೆಂ ಪಾಂಯಾಂನಿ ದೂಕ್, ಭಾಗ್ವೊಂಚ್ಯಾಕ್-ಚಲ್ವಾಕ್ ತೊಂದ್ರೆ ಹಾಂವೆಂ ಮಾಂದ್ರಿ ಧರ್ಮಿ! ಕೂಲಿ ಕಾಮಾಕ್ ಆಳ್ ಮೆಳ್ಳಾಸ್ತಾಂ ಮಾಡಾ-ಮಾಡಿಯಾಂಚಿಂ ಮುಳಾಂ ಸುಕೊನ್ ಗೆಲಿಂ, ಗಾದೆ ಬಂಜರ್ ಪಡ್ಲೆ. ಹಾಂವ್ ಪಿಡೆಸ್ತ್, ನಾಕಾರಿ, ಅಪ್ರಯೋಜಕ್, ಕಾಸಾಕ್ ಉಪ್ಕಾರಾಕ್ ಪಡಾನಾ ತಸಲೊಂ ಜಾಲೊಂ!

ದೆವಾಕ್ ಹಾಕ್ ಮಾರುನ್, ನಶಿಬಾಕ್ ಖೆಂಡುನ್, ಭುರ್ಗ್ಯಾಂ ವಿಶಿಂ ಚಿಂತುನ್ ಆನಿ ಮರ್ಣಾ ದೂತಾಕ್ ರಾಕೊನ್ ಹ್ಯಾ ಮ್ಹಜ್ಯಾ ಜಯ್ತ್ ಘರಾಚ್ಯಾ ಸೊಪ್ಯಾರ್ ಮುಲ್ಯಾಕ್ ಖಿಟ್ಟಾರ್ಚ್ ಬೆಕಾರ್ ಪಡ್ಲೊಂ!

ಮ್ವಜ್ಯಾಚ್ ಭುರ್ಗ್ಯಾಂನಿ ಮ್ಹಾಕಾ ಸಾಂಡುನ್ ಘಾಲಾಂ ಮ್ಹಣ್ ದುಖ್ತಾಂ. ಮ್ವಜ್ಯಾಚ್ ಸ ಜಣಾಂ ಭುರ್ಗ್ಯಾಂ ಪಯ್ಕಿ ಎಕ್ಲೆಂಯ್ ಮ್ಹಜೆ ಸರ್ಶಿಂ ನಾ ಮ್ಹಣ್ ದೊನ್ ಥಕ್ತಾಂ. ಎಕ್ಲೆಂ ಪುಣೀ ಆಜ್ ತರೀ ಮ್ಹಜೆರ್ ದೀಷ್ಟ್ ಘಾಲುಂಕ್ ಪೀತ್ ಮ್ಹಣ್ ಸದಾಂಯ್ ರಾಕ್ತಾಂ.

ಮಾರ್ಸೆಲ್ ಪಿಯುಸಿ ಜಾಲ್ಲೆಂಚ್ ಪೊಲಿಟೆಕ್ಸಿಕಾಕ್ ಗೆಲೊ, ಬರೇಂ ಶಿಕ್ಲೊ. ಪೊಲ್ಲೊ ಮಾ ಘೆವ್ನ್ ಮುಂಬಯ್ ಗೆಲೊ ಆನಿ ಥಂಯ್ ಥಾವ್ನ್ ದೋನ್ಂಚ್ ಸರ್ಪಾಂನಿ ಬರ್ಯಾ ಸಾಂಭಾಳಾಚ್ಯಾ ಕಾಮಾರ್ ದುಬಾಯ್ ಪಾವ್ಲೊ. ಆಜ್ ತೊ ಲಾ ಗಾಂವಾಂತ್ ವಾವುರ್ತಾ ಆನಿ ಮಯ್ಜ್ಯಾಕ್ ಸ ಅಂಕ್ಯಾಂನಿ ಜೊಡ್ತಾ. ಆಪ್ಲ್ಯಾಚ್ ಸತಿಣಿ ಆನಿ ದೊಗಾಂ ಬಾಳ್ಕಾಂ ಸಂಗಿಂ ಆಪ್ಲೆಂಚ್ ಮೆಕ್ಲೆಂ ಜೀವನ್ ಸಾರುನ್ ಪೀಸ್ ಕಾಡ್ತಾ. ತಾಚೆಂ ತಾಕಾ. ಪಯ್ಲೆಂ ಆಪ್ತಾಬ್ ಕಾಗ್ಲಾಂ ಬರಯ್ತಾಲೊ, ತಾಂ ಮಯ್ಜ್ಯಾಕ್ ಏಕ್-ದೋನ್ ಪಾವ್ಲಿಂ ಪೋನ್ ಕರ್ತಾ. ಮ್ಹಜೆ ಸರ್ಶಿಂ ಮೇಂವ್ಕ್ ತಾಕಾ ರಜಾ ಮೆಳಾನಾ ಖಂಯ್, ಅನಾವತ್ಯಾ ಖರ್ಚ್ ಜಾತಾ ಖಂಯ್, ಮ್ಹಾತಾರ್ಯಾ ಮ್ಹಾಕಾ ಸಾಂಗಾತ್ ದೀಂವ್ಕ್ ತಾಕಾ ಸಾಧ್ಯಾಚ್ ನಾ ಖಂಯ್! ಪಿಡೆಸ್ತ್ ಮ್ಹಜಿ ಚಾಕ್ರಿ ಕರುಂಕ್ ಜಾಯ್ನಾ ಮ್ಹಣ್ ತೊ ಮಜ್ಬೂರ್ ಕಾಲಾ ಖಂಯ್. ದೆಕುನ್ ಮ್ಹಾಕಾ ಸಹಾಯೆಕ್ ಎಕ್ಲ್ಯಾ ಬಾವೀಸ್ ವರ್ಸಾಂಚ್ಯಾ ಚಿಡ್ವಾಕ್ ಐರಿನಾಕ್ ಕಾಮಾಕ್ ದವರ್ನ್ ತೊ ತಾಚ್ಯಾ ಕುಟ್ಮಾ ಸಾಂಗಾತಾ ಥಂಯ್ಚ್ ಆಪ್ಲೊ ಫುಡಾರ್ ರಚುನ್ ಆಸಾ.

ಹಾಂವ್ ಕಾಂಯ್ ಮರಣ್ ಪಾವಾನ್ ತರ್ ಮೆಲ್ಲಿ ಖಬರ್ ಮೆಳ್ಳಲ್ಲಿಚ್ ತೊ ತಕ್ಶಣಾ ವಿಮಾನಾರ್ ಯೆತಲೊ. ಬಹುಶಃ ಮರ್ಣಾಚೊ, ಪೆಟೆಚೊ, ಮೀಸಾಚೊ ಆನಿ ಪಾರ್ಟಿಚೊ ಸಗ್ಳೊ ಖರ್ಚ್ ಮಾಲ್ಪಡೊ ಜಾವ್ನ್ ತೊಚ್ ಪಳೆತಲೊ. ಮ್ಹಜಿ ಮರ್ಣಾಚಿ ವಿಧಿ ಬೆಂಡಾ-ಗಾಯನಾಂನಿ ಗದ್ದಾಳಾಯೆನ್ ಕರ್ತಲೊ. ಆನಿ -

ಏಕ್ ಮೂಟ್ ಫಾತ್ರಾಳಿ ಮಾತಿ ಮ್ವಜ್ಯಾ ಪೆಟೆ ವಯ್ರ್ ಘೊಂಡಾಂತ್ ಉಡವ್ನ್ ಹಾತ್ ಘಾಸುಡ್ತಲೊ!

ರೊಬಾಟ್ ಧಾವೆಂತ್ ಶಿಕ್ತಾನಾಂಚ್ ತೆ ದೋಗ್ ಯಾಜಕ್ ಘರಾ ಭೆಟ್ ದೀಂವ್ಕ್ ಲಾಗ್ಲೆ. ಆಜ್ ಬಾಪ್ ರೋಬರ್ಟ್ ಡಿಸಿಲ್ವಾ ಏಕ್ ಭಾಗೆವಂತ್, ಭಕ್ತಿವಂತ್, ಲೊಕಾ ಮೊಗಾಳ್ ಸಾಸೆರ್ದೊತ್. ಕ್ರಿಸ್ತಾಚ್ಯಾ ಶೆತಾಂತ್ ವಾವುರ್ಚ್ಯಾ ತಾಕಾ ಮ್ಹಜೆ ಸರ್ಶಿಂ ಬಸುಂಕ್ ಫುರ್ಸತ್ಚ್ ನಾ. ಮಿಸಾಂವ್ ಗಾಂವಾಂತ್ ಸುವಾರ್ತಾ ಪ್ರಚಾರ್ ಕರ್ಚ್ಯಾ ತಾಕಾ ಆಪ್ಲ್ಯಾ ಬಾಪಾಯ್ಚಿ ಭಲಾಯ್ಕಿ ಪಳೆಂವ್ಕ್

ಪಾವ್ ನಾ. ಪಾದ್ರಿ ತೊ, ಸಂಸಾರ್ ಸಾಂಡುನ್ ಜೆಜುಚೊ ಪಾಟ್ಲಾವ್ ಕರುಂಕಿ ಗೆಲಾ. ಆನ್ಭಾವಾಡ್ತಾಂಕ್ ಕ್ರಿಸ್ತಾಚಿ ಬರಿ ವಿಬರ್ ಪ್ರಗಟ್ ಕರ್ತಲ್ಯಾ ತಾಕಾ ಕುಟ್ಮಾಚಿ ಹೆರ್ ಖಾಸ್ಗಿ ಕಾಮಾಂಕ್ ವೇಳ್ ನಾ. ಮಿಸಾಂವ್ ವಾವ್ರ್ ತಾಕಾ ಕುಟ್ಮಾಚಿ ಸಹಾಯೆಚ್ಯಾಕೀ ಚಡ್ ಮಹತ್ವಾಚೊ ಜಾಲಾ. ಆಪ್ಲ್ಯಾ ಜನಮ್ ದಾತಾರಾಕ್ ನಿಮಾಣ್ಯಾ ದಿಸಾಂನಿ ಥೊಡೆಂ ಸಮಾಧಾನ್ ಪಾಟಂವ್ಕ್, ಮರ್ಣಾ ತಣಿರ್ ಪಾವ್ಲ್ಯಾ ಆಪ್ಲ್ಯಾಚ್ ಬಾಪಾಯ್ ಸಂಗಿಂ ಥೊಡೆ ದೀಸ್ ಸಾರುಂಕ್, ಪಿಡೆನ್ ಕಷ್ಟೊಂಚ್ ಮ್ಹಜ್ಯೆ ಕುಡಿಕ್ ಥೊಡೊ ಸುಶೇಗ್ ಮೆಳಾಶೆಂ ಕರುಂಕ್, ಖಿಂತಿ-ದುಖಿನ್ ವಳ್ಜ್ಲ್ಯಾ ಆಪ್ಲ್ಯಾಚ್ ಮನ್ಶಾಚಿ ಮತಿಕ್ ಥೊಡಿ ಶಾಂತಿ ಲಾಭಾಶೆಂ ಕರುಂಕ್ ತಾಕಾ 'ಜಾಯ್ತಾ' ಖಿಯ್ ಸಂಸಾರಾಕ್ ಶಾಂತಿ ಹಾಡಂವ್ಚೆಂ ತಾಚೆಂ ಮಿಸಾಂವ್ ಖಿಯ್ ದೆವಾಚೆಂ ರಾಜ್ ಬೋವ್ ವಿಸ್ತಾರ್ ಆಸಾ ನ್ಹಯ್? ಮ್ಹಜ್ಯಾ ತಾಳ್ಯಾಕ್ ಏಕ ಘೊಟ್ ನೀಸ್ ವೊತುಂಕ್ ರಾವಾತ್ ತರ್ ಲೊಕಾಚಿ ಗತ್?

ಹಾಂವ್ 'ದೆವಾಧೀನ್' ಜಾಲೊಂ ತರ್ ತೊ ಯೆತಲೊ. ಮ್ಹಜೆಂ ಮೊಡೆಂ ಬೆಂಜಾರ್ ಕರ್ನ್ ಮರ್ಣಾಚಿ ಸೆರೆಮನಿ ಚಲವ್ನ್, ಮಿಸಾ ಬಲಿದಾನ್ ಭೆಟವ್ನ್, ಮ್ಹಜಿ ಪೇಟ್ ಆನಿ ಮ್ಹಜೊ ಘೊಂಡ್ ಬೆಂಜಾರ್ ಕರ್ನ್, ವ್ಹಡ್ ಜಯ್ತ್ ಆಶಿರ್ವಾದ್ ದೀವ್ನ್, ರಡ್ತಲ್ಯಾ ಸರ್ವಾಂಕ್ ಭುಜವ್ನ್, ಮ್ಹಜ್ಯಾ ಆತ್ಮಾಕ್ ಸಾಸ್ಣಾಚೊ ವಿಶೆವ್ ಮಾಗೊನ್, ಲೊಕಾಕ್ ಆಪ್ಲೊ ಬಾಪಾಯ್‌ಚೆರ್ ಆಸ್ಲೊ ಮೋಗ್ ಉಗ್ತಾನ್ ದಾಕಯ್ತಲೊ. ಆನಿ -

ಘೊಂಡಾಕ್ ದೆಂವಯಿಲ್ಲಾ ಮ್ಹಜ್ಯಾ ಪೆಟಿ ವಯ್ರ್ ಪ್ರಥಮ್ ಜಾವ್ನ್ ತೊ ಹಾತ್ ಗಲೀಜ್ ಜಾತಾತ್ ಮ್ಹಣ್ ಏಕ್ ಖೊರೆಂ ಮಾತಿ ಉಡವ್ನ್ ರಡ್ಕುರೆಂ ತೋಂಡ್ ಪುಸ್ತಲೊ!

ಜೆರೊಮ್ ತಿಸ್ರೊ, ಕೇಂದ್ರ್ ಸರ್ಕಾರಾ ಖಾಲ್ ಡೆಲ್ಲಿ ವಾವುರ್ತಾ. ತಾಕಾ ಥಂಯ್ ಥಾವ್ನ್ ಮ್ಹಜೊ ಗಾಂವ್, ಮ್ಹಜೆಂ ಫಾರ್ ಪಯ್ಸ್. ವಾಟೆ ಪಯ್ಸ್ ಲಾಂಬಾಯೆಚೆಂ, ಕಷ್ಟಾಂಚೆಂ, ಪುರಾಸಾಣೆಚೆಂ ಆನಿ ಪಿಟ್ಪಾಸಿ-ಕಂಜೂಸ್ ಮ್ಹಣ್ ನಾಂವ್ ವ್ಹೆಲ್ಲ್ಯಾ ತಾಕಾ ತೆಂ ವಿರ್ಚಾಚೆಂಯ್. ದೆಕುನ್‌ಂಚ್ ದೋನ್ ವರ್ಣಾಂಕ್ ಏಕ್ ಪಾವ್ಟಿ ತೊ ಸರ್ಕಾರಿ ಟಿಕೆಟಿಚೆರ್ ರಯ್ಲಾರ್ ಯೆತಾ. ತಾಚಿ ಇಂಗ್ಲೆಜ್ ಮರ್ಜೆಚಿ ಪತಿಣ್ ಆನಿ ಕೊಂಕ್ರಿ ನೆಣಾಸ್‌ಲ್ಲೊ ಪೂತ್ ಯೇವ್ನ್ ಮಹಿನೊ ಭರ್ ಹಾಂಗಾ ರಂಬಾರೂಟ್ ಆಧಾರ್ತಾತ್, ಮ್ಹಜೆಂ ಸತ್ತ್ಯಾನಾಸ್ ಕರ್ತಾತ್. ತಾಣೆಂ ಗಾಂವಾಕ್ ಯೆಂವ್ಚೆಂ ಫಕತ್ ರಜೆಚಿ ಮಜಾ ಮಾರುಂಕ್, ಕಾಜುಚೊ ಸೊರೊ

ರುಂಕ್, ಆಸ್ತಿಚೆರ್ ನದರ್ ಭೊಂವ್ಡಾಂವ್ಕ್, ಜಾಗ್ಯಾಚಿಂ ಪತ್ರಾಂ ಶಾಬೀತ್ ಸಾತ್‌ಗೀ ಮ್ಹಣ್ ಪಳೆಂವ್ಕ್ ಆನಿ ಮ್ಹಜೆ ಕಿತ್ಲೆ ದೀಸ್ ಬಾಕಿ ಉರ್ಲ್ಯಾತ್ ಮ್ಹಣ್ ಖೋ ಫಾಲುಂಕ್. ಸರ್ಕಾರಾನ್ ತಾಕಾ ಏಕ್ ಹುದ್ದೊ ದಿಲಾ ಕಿತೆಂ ಜಲ್ಮ್ ಲ್ಲಾ ಬಾಪಾಯ್ಕ್ ಪೊಸ್ಚೆ ಖಾತಿರ್? ಚಡ್ ಶಿಕ್ಷೆ ಚೆಡ್ವಾ ಕಡೆನ್ ತೊ ಕಾಜಾರ್ ನಾಲಾ ಕಿತೆಂ ಮ್ಹಾತಾರ್ಯಾ ಬಾಪಾಯ್ಚಿ ಸೆವಾ-ಚಾಕ್ರಿ ಕರಂವ್ಚ್ಯಾ ಖಾತಿರ್? ಖಂಡಿತ ನಾ. ತಾಚೆಂ ಕುಟುಂಬ್ ತಾಕಾ. ಮ್ಹಜ್ಯಾ ಆಸ್ತಿಂತ್ ತಾಚ್ಯಾ ಹಕ್ಕಾಚೊ ವಾಂಟೊ ತಾಕಾ ದವರ್ಲ್ಯಾರ್ ಜಾಲೆಂ.

ಮ್ಹಜ್ಯಾ ಮರ್ಣಾಚಿ ಖಬರ್ ಮೆಳ್‌ಲ್ಲಿಚ್ ತಾಕಾ ತಕ್ಕಣಾಂಚ್ ಯೇಂವ್ಕ್ ರಜಾ ಮೆಳ್ಚಿ ನಾ, ರಜಾ ಮೆಳ್ಳಾರೀ ವಿಮಾನಾಕ್ ಖರ್ಚುನ್ ಯೆಂವ್ಚೊ ನಾ, ರಯ್ಲಾಚಿ ಟಿಕೆಟ್ ಮೆಳ್ಳೆ ಕಷ್ಟ್, ದೆಕುನ್ ಹಾಂವ್ ಮೆಲ್ಯಾರೀ ಮ್ಹಜ್ಯಾ ಮರ್ಣಾಚ್ಯಾ ನಿಧಿಕ್ ತೊ ವೆಳಾರ್ ಪಾಂವ್ಚೊ ನಾ. ಕಾಂಯ್ ತಿಸ್ರಾ ದಿಸಾಚ್ಯಾ ಮಿಸಾಕ್ ವಾಜರ್ ಜಾಯ್ತೆ ಕೊಣ್ಣಾ! ಯೆತಲೊ ಆನಿ ಮ್ಹಜ್ಯಾ ಫೊಂಡಾಚೆರ್ ಪಾಲ್ವೊಂಚ್ಯೊ ಮೆಣಾಚ್ಯೊ ವಾತಿ ಪೆಟಯ್ತಲೊ, ಬಾವ್‌ಲ್ಲಿಂ ಫುಲಾಂ ದವರ್ತಲೊ, ಸುಖೊನ್ ವೆಚೆಂ ಆಗ್ಕೆಂತ್ ಶೆಣಾಯ್ತಲೊ, ಫೊಂಡಾ ವಯ್ಲ್ಯಾ ಖುರ್ನಾಕ್ ಬೋಟ್ ಲಾಗವ್ನ್ ಉಮೊ ಘೆತಲೊಮಾರ್ಸೆಲ್ ಪಿಯುಸಿ ಜಾಲ್ಲೆಂಚ್ ಪೊಲೀಸೆಕ್‌ಕಾಕ್ ಗೆಲೊ, ಉರೇಂ ಶಿಕ್ಲೊ. ಡಿಪ್ಲೊಮಾ ಘೆವ್ನ್ ಮುಂಬಯ್ ಗೆಲೊ ಆನಿ ಥಂಯ್ ಥಾವ್ನ್ ಫೋನ್‌ಂಚ್ ವರ್ಸಾಂನಿ ಬರ್ಯಾ ಸಾಂಭಾಳಾಚ್ಯಾ ಕಾಮಾರ್ ದುಬಾಯ್ ಪಾವ್ಲೊ. ಆಜ್ ತೊ ತೆಲಾ ಗಾಂವಾಂತ್ ವಾವುರ್ತಾ ಆನಿ ಮಯ್ಸಾಕ್ ಸ ಅಂಕ್ಯಾನಿ ಕೊಡ್ತಾ. ಆಪ್ಲ್ಯಾಚ್ ಪತಿಣೆ ಆನಿ ದೊಗಾಂ ಬಾಳ್ಕಾಂ ಸಂಗಿಂ ಆಪ್ಲೆಂಚ್ ಮೆಳ್ಕೆಂ ಲೀವನ್ ಸಾರುನ್ ದೀಸ್ ಕಾಡ್ತಾ. ತಾಚೆಂ ತಾಕಾ. ಪಯ್ಲೆಂ ಆಪ್ತಾಚ್ ಕಾಗ್ಡಾಂ ಉರಯ್ತಲೊ, ಆತಾಂ ಮಯ್ಸಾಕ್ ಏಕ್-ದೋನ್ ಪಾವ್ಪಿಂ ಫೋನ್ ಕರ್ತಾ. ಮ್ಹಜೆ ಸರ್ಶಿಂ ಯೇಂವ್ಕ್ ತಾಕಾ ರಜಾ ಮೆಳಾನಾ ಖಂಯ್, ಅನಾವಶ್ಯ್ ಖರ್ಚ್ ಸಾತಾ ಖಂಯ್, ಮ್ಹಾತಾರ್ಯಾ ಮ್ಹಾಕಾ ಸಾಂಗಾತ್ ದೀಂವ್ಕ್ ತಾಕಾ ಸಾಧ್ಯ್ಚಿ ನಾ ಖಂಯ್! ಪಿಡೆಸ್ತ್ ಮ್ಹಜೆ ಚಾಕ್ರಿ ಕರುಂಕ್ ಜಾಯ್ನಾ ಮ್ಹಣ್ ತೊ ಮಜ್ಬೂರ್ ಜಾಲಾ ಖಂಯ್. ದೆಕುನ್ ಮ್ಹಾಕಾ ಸಹಾಯೆಕ್ ಎಕ್ಲ್ಯಾ ಬಾವೀಸ್ ವರ್ಸಾಂಚ್ಯಾ ಕೆಡ್ವಾಕ್ ಐರಿನಾಕ್ ಕಾಮಾಕ್ ದವರ್ನ್ ತೊ ತಾಚ್ಯಾ ಕುಟ್ಮಾ ಸಾಂಗಾತಾ ಥಂಯ್ಚಿ ಆಪ್ಲೊ ಫುಡಾರ್ ರಚುನ್ ಆಸಾ.

ಹಾಂವ್ ಕಾಂಯ್ ಮರಣ್ ಪಾವಾನ್ ತರ್ ಮೆಲ್ಲಿ ಖಬರ್ ಮೆಳ್‌ಲ್ಲಿಚ್ ತೊ ತಕ್ಕಣಾ ವಿಮಾನಾರ್ ಯೆತಲೊ. ಬಹುಶಃ ಮರ್ಣಾಚೊ, ಪೆಟೆಚೊ, ಮೀಸಾಚೊ

ಆನಿ ಪಾರ್ಟಿಚೊ ಸಗ್ಳೊ ಖರ್ಚ್ ಮಾಲ್ಪಡೊ ಜಾವ್ನ್ ತೊಚ್ ಪಳೆತಲೊ. ಮ್ಹು ಮರ್ಣಾಚಿ ವಿದಿ ಬೆಂಡಾ-ಗಾಯನಾಂನಿ ಗದ್ದಾಳಾಯೆನ್ ಕರ್ತಲೊ. ಆನಿ -

ಏಕ್ ಮೂಟ್ ಫಾತ್ರಾಳಿ ಮಾತಿ ಮ್ಹಜ್ಯಾ ಪೆಟೆ ವಯ್ರ್ ಘೊಂಡಾಂ ಉಡವ್ನ್ ಹಾತ್ ಘಾಪುಡ್ತಲೊ!

ರೊಬಾಟ್ ಧಾವೆಂತ್ ಶಿಕ್ತಾನಾಂಚ್ ತೆ ದೋಗ್ ಯಾಜಕ್ ಘರಾ ಭೆಟ ದೀಂವ್ಕ್ ಲಾಗ್ಲೆ. ಆಜ್ ಬಾಪ್ ರೋಬರ್ಟ್ ಡಿಸಿಲ್ವಾ ಏಕ್ ಭಾಗೆವಂತ್ ಭಕ್ತಿವಂತ್, ಲೊಕಾ ಮೊಗಾಳ್ ಸಾಸೆರ್ದೊತ್. ಕ್ರಿಸ್ತಾಚ್ಯಾ ಶೆತಾಂತ್ ವಾವುರ್ಚಾ ತಾಕಾ ಮ್ಹಜ್ಯೆ ಸರ್ಪಿಂ ಬಸುಂಕ್ ಘುರ್ಸತ್‌ಚ್ ನಾ. ಮಿಸಾಂವ್ ಗಾಂವಾಂತ್ ಸುವಾರ್ತಾ ಪ್ರಚಾರ್ ಕರ್ಚ್ಯಾ ತಾಕಾ ಆಪ್ಲ್ಯಾ ಬಾಪಾಯ್ಚಿ ಭಲಾಯ್ಕಿ ಪಳೆಂವ ಪಾವ್ನ್ ನಾ. ಪಾದ್ರಿ ತೊ, ಸಂಸಾರ್ ಸಾಂಡುನ್ ಜೆಜುಚೊ ಪಾಟ್ಲಾವ್ ಕರುಂಕ್ ಗೆಲಾ. ಆನ್ಭಾವಾಡ್ಪಾಂಕ್ ಕ್ರಿಸ್ತಾಚಿ ಬರಿ ಖಬರ್ ಪ್ರಗಟ್ ಕರ್ತಲ್ಯಾ ತಾಕಾ ಕುಟ್ಮಾಚ್ಯಾ ಹೆರ್ ಖಾಸ್ಗಿ ಕಾಮಾಂಕ್ ವೇಳ್ ನಾ. ಮಿಸಾಂವ್ ವಾವ್ರ್ ತಾಕಾ ಕುಟ್ಮಾಚ್ಯಾ ಸಹಾಯೆಚ್ಯಾಕೀ ಚಡ್ ಮಹತ್ವಾಚೊ ಜಾಲಾ. ಆಪ್ಲ್ಯಾ ಜನಮ್ ದಾತಾರಾಕ್ ನಿಮಾಣ್ಯಾ ದಿಸಾಂನಿ ಥೊಡೆಂ ಸಮಾಧಾನ್ ಪಾಟಂವ್ಕ್, ಮರ್ಣಾ ತಣಿರ್ ಪಾವ್‌ಲ್ಲಾ ಆಪ್ಲ್ಯಾಚ್ ಬಾಪಾಯ್ ಸಂಗಿಂ ಥೊಡೆ ದೀಸ್ ಸಾರುಂಕ್, ಪಿಡೆನ್ ಕಷ್ಟೊಂಚ್ಯಾ ಮ್ಹಜ್ಯೆ ಕುಡಿಕ್ ಥೊಡೊ ಸುಶೇಗ್ ಮೆಳಾಶೆಂ ಕರುಂಕ್, ಖಿಂತಿ-ದುಖಿನ್ ವಳ್ಖಳ್ಳಾ ಆಪ್ಲ್ಯಾಚ್ ಮನ್ಶಾಚಿ ಮತಿಕ್ ಥೊಡಿ ಶಾಂತಿ ಲಾಭಾಶೆಂ ಕರುಂಕ್ ತಾಕಾ 'ಜಾಯ್ನ್' ಖಿಯ್ ಸಂಸಾರಾಕ್ ಶಾಂತಿ ಹಾಡಂವ್ಚೆಂ ತಾಚೆಂ ಮಿಸಾಂವ್ ಖಿಯ್! ದೆವಾಚೆಂ ರಾಜ್ ಬೋವ್ ವಿಸ್ತಾರ್ ಆಸಾ ನ್ಹಯ್? ಮ್ಹಜ್ಯಾ ತಾಳ್ಯಾಕ್ ಏಕ್ ಘೊಟ್ ನೀಸ್ ವೊತುಂಕ್ ರಾವಾತ್ ತರ್ ಲೊಕಾಚಿ ಗತ್?

ಹಾಂವ್ 'ದೆವಾಧೀನ್' ಜಾಲೊಂ ತರ್ ತೊ ಯೆತಲೊ. ಮ್ಹಜೆಂ ಮೊಡೆಂ ಬೆಂಜಾರ್ ಕರ್ನ್ ಮರ್ಣಾಚಿ ಸೆರೆಮನಿ ಚಲವ್ನ್, ಮಿಸಾ ಬಲಿದಾನ್ ಭೆಟವ್ನ್, ಮ್ಹಜಿ ಪೇಟ್ ಆನಿ ಮ್ಹಜೊ ಘೊಂಡ್ ಬೆಂಜಾರ್ ಕರ್ನ್, ವ್ಹಡ್ ಜಯ್ರ್ ಆಶಿರ್ವಾದ್ ದೀವ್ನ್, ರಡ್ತಲ್ಯಾ ಸರ್ವಾಂಕ್ ಭುಜವ್ನ್, ಮ್ಹಜ್ಯಾ ಆತ್ಮ್ಯಾಕ್ ಸಾಸ್ಣಾಚೊ ವಿಶೆವ್ ಮಾಗೊನ್, ಲೊಕಾಕ್ ಆಪ್ಲೊ ಬಾಪಾಯ್‌ಚೆರ್ ಆಸ್ಚೊ ಮೋಗ್ ಉಗ್ತಾಯ್ ದಾಕಯ್ತಲೊ. ಆನಿ -

ಘೊಂಡಾಕ್ ದೆಂವಯಿಲ್ಲಾ ಮ್ಹಜ್ಯಾ ಪೆಟೆ ವಯ್ರ್ ಪ್ರಥಮ್ ಜಾವ್ನ್ ತೊ ಹಾತ್ ಗಲೀಜ್ ಜಾತಾತ್ ಮ್ಹಣ್ ಏಕ್ ಖೊರೆಂ ಮಾತಿ ಉಡವ್ನ್ ರಡ್ಕುರೆಂ ತೋಂಡ್ ಪುಸ್ತಲೊ!

ಜೆರೊಮ್ ತಿಸ್ರೊ ಕೇಂದ್ರ ಸರ್ಕಾರಾ ಖಾಲ್ ಡೆಲ್ಲಿ ವಾವುರಾ. ತಾಕಾ ಥಾಯ್ ಥಾವ್ನ್ ಮ್ಹಜೊ ಗಾಂವ್, ಮ್ಹಜೆಂ ಘರ್ ಪಯ್ಸ್. ವಾಟೆ ಪಯ್ಸ್ ಲಂಬಾಯೆಚೆಂ, ಕಷ್ಟಾಂಚೆಂ, ಪುರಾಸಾಣೆಚೆಂ ಆನಿ ಪಿಟ್ಟಾಸಿ-ಕಂಜೂಸ್ ಮ್ಹಣ್ ಥಾಂವ್ ವೆಲ್ಲಾ ತಾಕಾ ತೆಂ ಖರ್ಚಾಚೆಂಯ್. ದೆಕುನ್‌ಂಚ್ ದೋನ್ ವರ್ಸಾಂಕ್ ಪಾವ್ಪಿಂ ತೊ ಸರ್ಕಾರಿ ಟಿಕೆಟಿಚೆರ್ ರಯ್ಲಾರ್ ಯೆತಾ. ತಾಚಿ ಇಂಗ್ಲೆಜ್ ರಿಜೆಚಿ ಪತಿಣ್ ಆನಿ ಕೊಂಕ್ಣಿ ನೆಣಾಸ್‌ಲ್ಲೊ ಪೂತ್ ಯೇವ್ನ್ ಮಹಿನೊ ಭರ್ ಲಾಂಗಾ ರಂಬಾರೂಟ್ ಆಧಾರ್ತಾತ್, ಮ್ಹಜೆಂ ಸತ್ತಾನಾಸ್ ಕರ್ತಾತ್. ತಾಣೆಂ ಲಾಂವಾಕ್ ಯೆಂವ್ಚೆಂ ಫಕತ್ ರಜೆಚಿ ಮಜಾ ಮಾರುಂಕ್, ಕಾಜುಚೊ ಸೊರೊ ಮಾರುಂಕ್, ಆಸ್ತಿಚೆರ್ ನದರ್ ಭೊಂವ್ಡಾಂವ್ಕ್, ಜಾಗ್ಯಾಚಿಂ ಪತ್ರಾಂ ಶಾಬೀತ್ ಸಾತ್‌ಗೀ ಮ್ಹಣ್ ಪಳೆಂವ್ಕ್ ಆನಿ ಮ್ಹಜೆ ಕಿತ್ಲೆ ದೀಸ್ ಬಾಕಿ ಉರ್ಲ್ಯಾತ್ ಮ್ಹಣ್ ಲೀಖ್ ಘಾಲುಂಕ್. ಸರ್ಕಾರಾನ್ ತಾಕಾ ಏಕ್ ಹುದ್ದೊ ದಿಲಾ ಕಿತೆಂ ಜಲ್ಮ್ ಲಲ್ಲ್ಯಾ ಬಾಪಾಯ್ಕ್ ಪೊಸ್ಚೆ ಖಾತಿರ್? ಚಡ್ ಶಿಕ್ಷಿ ಚೆಡ್ವಾ ಕಡೆನ್ ತೊ ಕಾಜಾರ್ ಕಾಲಾ ಕಿತೆಂ ಮ್ಹಾತಾರ್ಯಾ ಬಾಪಾಯ್ಚಿ ಸೆವಾ-ಚಾಕ್ರಿ ಕರಂವ್ಚ್ಯಾ ಖಾತಿರ್? ಖಂಡಿತ ನಾ. ತಾಚೆಂ ಕುಟುಂಬ್ ತಾಕಾ. ಮ್ಹಜ್ಯಾ ಆಸ್ತಿಂತ್ ತಾಚ್ಯಾ ಹಕ್ಕಾಚೊ ವಾಂಟೊ ಲಾಕಾ ದವರ್ಲ್ಯಾರ್ ಜಾಲೆಂ.

ಮ್ಹಜ್ಯಾ ಮರ್ಣಾಚಿ ಖಬರ್ ಮೆಳ್‌ಳ್ಳಿಚ್ ತಾಕಾ ತಕ್ಶಣಾಂಚ್ ಯೇಂವ್ಕ್ ರಜಾ ಮೆಳ್ಳಿ ನಾ, ರಜಾ ಮೆಳ್ಳಾರೀ ವಿಮಾನಾಕ್ ಖರ್ಚುನ್ ಯೆಂವ್ಚೊ ನಾ, ರಯ್ಲಾಚಿ ಟಿಕೆಟ್ ಮೆಳ್ಳಿ ಕಷ್ಟ್, ದೆಕುನ್ ಹಾಂವ್ ಮೆಲ್ಯಾರೀ ಮ್ಹಜ್ಯಾ ಮರ್ಣಾಚ್ಯಾ ವಿಧಿಕ್ ತೊ ವೆಳಾರ್ ಪಾಂವ್ಚೊ ನಾ. ಕಾಂಯ್ ತಿಸ್ರಾ ದಿಸಾಚ್ಯಾ ಮಿಸಾಕ್ ಕಾಜರ್ ಜಾಯ್ತೆ ಕೊಣ್ಣಾ! ಯೆತಲೊ ಆನಿ ಮ್ಹಜ್ಯಾ ಫೊಂಡಾಚೆರ್ ಪಾಲ್ಪೊಂಚ್ಯೊ ಮೆಣಾಚ್ಯೊ ವಾತಿ ಪೆಟಯ್ತಲೊ, ಬಾವ್‌ಲ್ಲಿಂ ಫುಲಾಂ ದವರ್ತಲೊ, ಸುಖೊನ್ ವೆಚೆಂ ಆಗ್ಗೆಂತ್ ಶೆಣಾಯ್ತಲೊ, ಫೊಂಡಾ ವಯ್ಲ್ಯಾ ಮಿರ್ಸಾಕ್ ಬೋಟ್ ಲಾಗವ್ನ್ ಉಮೊ ಘೆತಲೊ

ಆನಿ ಫರಾ ಯೇವ್ನ್ ಹಾಂವೆಂ ಬರವ್ನ್ ದವರ್‌ಲ್ಲೊ 'ವೀಲ್' ವಾಚುಂಕ್ ಆಮ್ಕರ್ ಕರ್ತಲೊ!

ಆಗ್ನೆಸ್ ಸಿಸಿಲಾಚೆಂಚ್ ಪ್ರತಿರೂಪ್. ಜಿತ್ಲೆಂ ಸಿಸಿಲ್ ಮ್ಹಜೊ ಮೋಗ್ ಕರ್ತಾಲೆಂ, ಮ್ಹಾಕಾ ಸಾಂಭಾಳ್ತಾಲೆಂ-ಸುದಾರ್ಸಿತಾಲೆಂ, ಮ್ಹಜ್ಯೆರ್ ಧ್ಯಾನ್ ದವರ್ತಾಲೆಂ ತಿತ್ಲೆಂಚ್ ಆಗ್ನೆಸ್ ಮ್ಹಾಕಾ ಪಳಯ್ತಾಲೆಂ. ಚವ್ಗಾಂ ಪುತಾ ಪ್ರಾಸ್ ಎಕ್ಲೆಂಚ್ ಧುವ್

ಆಸ್ಲೆಂ ತರ್ ಮ್ಹಾಕಾ ಮಸ್ತು ಪುರೊ ಮ್ಹಣ್ ಭೊಗಾಲೆಂ ಕರ್ತಾಲೆಂ. ತಾಚೆ
ಕಾಜಾರ್ ಜಾಲೆಂ. ಬರೋ ಗಲ್ಪಾಗಾರ್ ನವೊ ಮೆಳ್ಳೊ ಮ್ಹಣ್ ಹಾಂವೆಂ ಇಲ್ಲಿ
ಚಡ್‌ಚ್ ದೋತ್ ದೀವ್ನ್, ಭಾಂಗಾರಾನ್ ನೆಟವ್ನ್ ತಾಕಾ ತಾಚ್ಯಾ ಫುಡಾರಾ
ಪಾಯ್ಲೆಂ. ಪೂಣ್ ವರ್ಸಾಂ ಸರ್ತಾನಾ ತೆಂ ಪುರ್ತೆಂ ಬದ್ಲಾಲೆಂ. ನವ್ಯಾಚಿ
ಪಯ್ಕಾಂಚ್ಯಾ ರುರಿನ್ ತಾಚಿ ಮರ್ಜಿ ಚಡ್ಲಿ, ಅಭಿಲಾಶಾ ವಾಡ್ಲಿ, ಆಶಾ ಭರೊಸ್
ಗೆಲಿ. ಶಹರಾ ಮದೆಂ ನವೆಂಚ್ ಮಾಳಿಯೆಚೆಂ ಫರ್ ಬಾಂದುನ್ ತಾಂಚೆ
ಆಪ್ಲ್ಯಾ ದೊಗಾಂ ಭುರ್ಗ್ಯಾಂ ಸಂಗಿಂ ರಾಂವ್ಚಾ ತಾಕಾ ಆಮ್ಗರ್ ಯೇವ್
ಮ್ಹಜೆರ್ ಏಕ್ ದೀಷ್ಟ್ ಫಾಲುಂಕ್ ಫುರ್ಸತ್ ಮೆಳಾನಾ ಖಿಯ್. ಫರಾ 'ಸರ್ವೆಂಟಿ
ದವರ್ಲಾಂ ತರೀ ಎದೆಂ ವ್ಹಡ್ ಫರ್ ಆನಿ ಭುರ್ಗ್ಯಾಂಕ್ ಸಾಂಭಾಳುನ್‌ಂಚ್ ತಾಕಾ
ಪುರೊ ಜಾತಾ ಖಿಯ್. ಮ್ಹಜ್ಯಾ ಫರಾಕ್ ರಸ್ತ್ಯಾ ಥಾವ್ನ್ ಯೆಂವ್ಚಿ ಮಯ್
ಭರ್ ಗಾದ್ಯಾ-ಮೆರೆಚಿ ವಾಟ್ ತಾಕಾ ಚಲೊಂಕ್ ಕಷ್ಟಾಂಚಿ ಜಾತಾ ಖಿಯ್
ಶಹರಾಚ್ಯಾ ವಾತಾವರಣಾಕ್ ವಳ್ಸಾಲ್ಲ್ಯಾ ತಾಕಾ ಹಾಂಗಾ ಶೆಣಾಚಿ ಮೂರ್
ಸಾರ್ಯಾಚಿ ಫಾಣ್, ಉಬ್ರಾಚೊ ವಾಸ್ ಆನಿ ಹೆಂ ಹಳ್ಳೆಚೆಂ ವಾರೆಂ ಉಬ್ಲೆಸ
ಹಾಡಯ್ತಾ ಖಿಯ್. ನವ್ರ್ಯಾನ್ ತಾಚ್ಯಾ ಎಕಾಂವ್ಚಾಕ್ ಫಾಲ್ಚೆ ಪಯ್ಕೆಯ್ ಜಾಲಿ
ಆನಿ ತಾಚೆಂ ದೊಗಾಂ ಭುರ್ಗಿಯ್ ಜಾಲಿಂ. ಮ್ಹಜ್ಯಾ ಪಿಡೆಚಿ ತೆಂ ಕಿತ್ಯಾಕ್
ಖಿಂತ್ ಕರ್ತಲೆಂ? ಹಾಂವ್ ಮ್ಹಾತಾರೊಂ ಜಾಲಾಂ, ಸರ್ವ್ ಪ್ರಾಯೆಸ್ತ್ ಮೆಳ್ತೆ
ಪರಿಂ ಹಾಂವ್‌ಯೀ ಮರ್ತಲೊಂ ಮ್ಹಳ್ಳೆಂ ತಾಕಾ ಕಳಿತ್ ಆಸಾ ಮ್ಹಣ್ಚ್ ಹಾಂಗಾ
ಯೇವ್ನ್, ಮ್ಹಜೊ ಖಿಂತ್-ಹುಸ್ಕೊ ಆಯ್ಕೊನ್, ಮ್ಹಜಿ ಆವಸ್ತಾ ಪಳೆವ್ನ್, ಫಟ್ಕಿರಿಂ
ದುಖಾಂ ಪಳೆವ್ನ್, 'ಆಯ್ಕೊ' ಘೆವ್ನ್ ಮ್ಹಾಕಾ ಕಿತ್ಯಾಕ್ ತೆಂ ವಾರೆಂ ಫಾಲ್ತಲೆಂ?

ಹಾಂವ್ ಮೆಲೊಂ ತರ್ ಯೆತಲೆಂ, "ಮ್ಹಾಕಾ ಏಕ್ ಉತರ್ ಕಿತ್ಯಾಕ್
ಸಾಂಗೊಂನ್ ಧಾಡುಂಕ್ ನಾಂಯ್?" - ಮ್ಹಣ್ ಕಸ್ತುಸುನ್ ರಡ್ತಲೆಂ, ಬೇವಾಚೊ
ಪಾಲೊ ಘೆತಲೆಂ ಆನಿ ಮ್ಹಜ್ಯಾ ಮೊಡ್ಯಾಚ್ಯಾ ತೊಂಡಾ ವಯ್ಲೆ ಮೂಸ್ ಧಾಂವ್ಡಾಂವ್ಕ್
ದೆಗೆನ್ ಕದೆಲ್ ಘೆವ್ನ್ ಬಸ್ತಲೆಂ. "ಕರ್ ಕಾಳಿಜ್ ತಾಚೆಂ ತುಜ್ಯಾ ಕಾಳ್ಜಾ ಸಾರ್ಕೆಂ"
- ಮ್ಹಣ್ ಮ್ಹಜೆಂ ಮೆಲ್ಲೆಂ ಕಾಳಿಜ್ ಬದ್ಲೊಂಕ್ ಜೆಜು ಭೊಳ್ಕಾ ಲಾಗಿಂ ಮಾಗ್ತಲೆಂ
ಆನಿ ಪನ್ನಾಸ್ ಕಣ್ ತೇರ್ಸ್ ಮಣ್ಣುಲೆಂ!

ಆನಿ ಸಿಮಿಸ್ತೆಂತ್ ಪೆಟೆಚೆಂ ಧಾಂವ್ಲೆಂ ಫಾಲ್ತಾನಾ ಆಂತ್ರಳಾಕ್ ಆಯ್ಕೊಂಚ್ಕೆ
ಪರಿಂ ವಿಳಾಪ್ ಕರ್ನ್ ಆಕ್ರಂದನ್ ಕರ್ನ್, ಪೇಟ್ ಫೊಂಡಾಕ್ ದೆಂವ್ತಾನಾ ಮತ್
ಚುಕ್‌ಲ್ಲ್ಯೆ ಪರಿಂ ನಟನ್ ದಾಖವ್ನ್, ಚಿವ್ಪಿ ಭರ್ ರೇಂವ್ ವಾ ಧುಳ್ ಮ್ಹಜ್ಯಾ
ಪೆಟೆರ್ ಫಾಪ್ತುನ್ ಹಾತ್ ತುವಾಲ್ಯಾಕ್ ಪುಸ್ತಲೆಂ!

ಹಾಂವೆಂ ಚಿಂತ್ಲೆಂ ಲೋರೆಸ್ ಮ್ಹಾಕಾ ಸಾಂಭಾಳ್ತಲೊ, ರಾಕ್ತಲೊ-ದೆಕ್ತಲೊ ಪುಣ್. ಪೂಣ್ ತೋಯ್ 'ಡಿಗ್ರಿ' ಫೆವ್ನ್ ಮುಂಬಯ್ ಗೆಲೊ. ಮಾರ್ಸೆಲ್ ನಾನ್ ಭಾವೇಜಿ ಪುಣೀ ತಾಕಾ ಗಲ್ಪಾಚಿ ವೀಚಾ ಧಾಡ್ತಲೆ ಮ್ಹಣ್ ರಾಕುನ್ ರಾವ್ಲೊ. ಲೆಳ್ ಪಾಶಾರುಂಕ್ ಮ್ಹಳ್ಳೆ ಪರಿಂ ಏಕ್ ಲ್ಹಾನ್ ಶೆಂ ಕಾಮ್ ಜೊಡುಂಕ್ ಪಾವ್ಲೊ. ಪ್ಲಾತಾರ್ಯಾ-ಪಿಡೆಸ್ತ್ ಬಾಪಾಯ್ಕ್ ಪೊಸ್ತೆಂ ಆನಿ ತಾಚಿ ಸೆವಾ-ಚಾಕ್ರಿ ಕರ್ಚೆಂ ಕಾಮ್ ಪ್ಲಾ ಮಾತ್ಯಾರ್ ಪಡಾತ್ ಮ್ಹಣ್ ಚುಕಾರಿ ಮಾರುನ್ ಧಾಂವ್‌ಲ್ಲಾ ತಾಕಾ ಲೆಟ್ಲೊ ಚಾರ್ ವರಾಂ ಧಾವ್ನ್ ಗಾಂವಾಕ್ ಯೇವ್ನ್ ಮ್ಹಜ್ಯೆರ್ ದೀಷ್ಟ್ ಘಾಲುಂಕ್, ಮ್ಹಜ್ಯಾ ಭಲಾಯ್ಕೆ ವಿಶ್ಯಾಂತ್ ವಿಚಾರ್ ಕರುಂಕ್ ಘುಟ್ವಾಲೆಂಚ್ ನಾ. ಕೊಲೇಜ್ ರ್ತಾನಾಂಯ್ ತೊ ಮ್ಹಜಿ ಕಿಂಚಿತ್ ಪರ್ವಾ ಕರ್ನಾತ್ಲೊ. ಇಷ್ಟ್, ಪಿಕ್ಟರಾಂ, ಸಂಘಟನಾಂ, ರಾಜಕೀಯ್ ಮ್ಹಣ್ ರಾತ್ ಜೂನ್ ಜಾಲ್ಯಾ ಶಿವಾಯ್ ಘರಾ ಯೇನಾತ್ಲೊ. 'ಸಮಾಜಿಂತ್ ನಾಂವ್ ಜೊಡುನ್ ವಯ್ರ್ ಯೆತಲೊಂ' - ಮ್ಹಣ್ ಆಶಾ ದವರ್ನ್ ಕಿಂಯೆಂವ್ಚೊ ತೊ ಜಲ್ಮ್ ದಿಲ್ಲ್ಯಾ ಬಾಪಾಯ್ಚೆಂ ಕಿತೆಂ ಬರೆಂ ಕರಿತ್?

ಮ್ಹಜ್ಯಾ ಮರ್ಣಾಚಿ ಖಬರ್ ಮೆಳೊನ್ ತೊ ಗಾಂವಾಕ್ ಆಯ್ಲಾರೀ ಆಯ್ಲೊ. ವಾಂಟ್ಕಾಚ್ಯಾ ಹಕ್ಕಾಂ ಖಾತಿರ್ ಖಂಡಿತ್ ಯೇಂವ್ಕ್ ಪುರೊ. ಮೆಲ್ಲ್ಯೆ ಮ್ಹಜ್ಯೆ ಕುಡಿರ್ ಪಡೊನ್ ಹುಸ್ಕಾರ್ನ್ ರಡುನ್ ದಾಕಯ್ತಲೊ. ಮ್ಹಜ್ಯಾ ಮೊಡ್ಯಾಚ್ಯಾ ಸೊಟಾಚೆರ್ ದವರ್‌ಲ್ಲೆ ಘುಲಾಂಚೆ ರೀದ್, ಖುರಿಸ್ ಆನಿ ಬುಕ್ಕೆ ಕಾಡ್ನ್ ದೆಗೆಕ್ ಸವರ್ತಲೊ, ಮರ್ಣಾಕ್ ಆಯಿಲ್ಲ್ಯಾ ದುಖೇಸ್ತಾಂಕ್ ಸುಧಾರ್ಸಿತಲೊ ಆನಿ ಸಕ್ಡಾಂ ಮುಕಾರ್ ಆಪ್ಲ್ಯಾಚ್ ಘರಾಂತ್ ತಶೆಂ ಇಗರ್ಜೆ-ಸಿಮಿಸ್ತೆಂತ್ ಸ್ವಯಂಸೇವಕ್ ಜಾವ್ನ್ ಸೆವಾ ದಿತಲೊ.

ಆನಿ ಸಕ್ಡಾಂ ಮುಕಾರ್ ಆಪುಣ್ ಪೂತ್ ಮ್ಹಣ್ ದಾಖಿಂವ್ಕ್ ಗೆಲ್ಲಾಂ ರಡೊನ್, ಪೆಟೆಂತ್ ನಿದೊನ್ ಹಾಸ್ಟಾ ಮ್ಹಜ್ಯಾ ಮುಖಮಳಾಚೊ ಉಮೊ ಘೆವ್ನ್, ರಿವಾಜಿ ಪ್ರಕಾರ್ ಮ್ಹಜ್ಯೆ ಪೆಟೆಚೆರ್ ತೀನ್ ಮುಟಿ ಮಾತಿ ಉಡಯ್ತಲೊ!

ಫುಲೋರಿನ್ ಸಿಸ್ಟರ್ ಜಾಲಾಂ. ತಾಣೆಂ ಭಯ್ಲೆ ಮರಿ ಮಾರ್ತಾ ಮ್ಹಣ್ ನಾಂವ್ ಬದ್ಲಿಲಾಂ. ಹಾಂವೆಂ ತಿಕಾ ಸಿಸ್ಟರ್ ಮುಮುರ್ತಾ ಮ್ಹಣ್ಲೆಂ. ಇಸ್ಕೊಲಾಂತ್ ಚವ್ತ್ಯೆ ಕ್ಲಾಸಿಕ್ ಶಿಕಯ್ತಾ. ಇತ್ಲ್ಯಾ ವರ್ಸಾಂನಿಂಯ್ ತಿ ಪಾಂಚ್ಚೆಕ್ ಶಿಕಂವ್ಕ್ ಪಾವ್ಲಿ ನಾ. ತಿಚ್ಯಾ ಕ್ಲಾಸಿಂತ್ ಚಾಳೀಸಾಂ ವಯ್ರ್ ಭುರ್ಗಿಂ ಆಸ್ತಾತ್. ತಿತ್ಲ್ಯಾಂಕ್ ಬರೆಂ ಶಿಕಪ್ ದೀವ್ನ್ ತಿ ಧಕ್ತಾ, ವಿರಾರ್ತಾ, ಚಡ್ವಡ್ತಾ, ಕೆದ್ನಾಂಯ್ ಪುರ್ಪುರ್ತಾ ಆನಿ ಮುಮುರ್ತಾ. ಶಹರಾಂತ್ ಆಸಾ ತರೀ ಮಯ್ಸಾಕ್ ಏಕ್ ಪಾವ್ಲಿಂ ಮ್ಹಾಕಾ

ಪಳೆಂವ್ಕ್ ಮ್ಹಣ್ ಭೆಟ್ ಕರ್ತಾ. ಥೊಡೆಂ ದೂಖ್ ಆಪ್ಲೆಂ ಉಚಾರ್ತಾ, ಥೊಡೆಂ ಸುಖ್ (?) ಮ್ಹಜೆಂ ಆಯ್ಕತಾ. ಮ್ಹಜೆ ಕಳ್ಳೆ-ವಳ್ಳೆ ಆಯ್ಕೊನ್ ಚುರ್ಚುರ ಕೊಂತಾ ಮಣಿಯೊಂ ಗಳಯ್ತಾ, ಏಕ್ ತೇರ್ಸ್ ಶಿಕಯ್ತಾ, ದೋನ್ ದುಖಾ ದೆಂವಯ್ತಾ. ಕಾಮಾಚ್ಯಾ ಐರಿನಾನ್ ಸೊಲ್‌ಲೆ ಬಾರಾ ನಾರ್ ಆನಿ ಕಾಂವ್ ಹಿತ್ತಾಂತ್ ಜಾಲ್ಲಿಂ ಕಸಲಿಂಯ್ ಫಳಾಂ ಬೆಗಾಂತ್ ಫಾಲ್ತಾ ಆನಿ "ಕಾಳ್ಜಾ ಜಾತಾ, ವೆತಾಂ ಬಾಬಾ" - ಮ್ಹಣ್ ಅಮ್ನರಿಂ ಸುರು ಚುರು ಚಲ್ತೇಚ್ ರಾವ್ತಾ. ರಾವೊಂಕ್ ತಿಕಾ ವೇಳ್ ಖಿಂಯ್ ಆಸಾ? ತ್ಯಾ ಶಿವಾಯ್ 'ಪರ್ಮಿಶನ್ ಘೆನಾಸ್ತಾನಾಂಚ್ ಆಯಿಲ್ಲಾಕ್ ಕಾಂಯ್ ತಿಚಿ ವ್ಹಡಿಲ್ಸ್ ಭೆಸಾಂತ್ಲೆಂಚ್ ಕಾಡಿತ ಮ್ಹಳೆಂ ಭೆಂ ತಿಕಾ. ರೆಲಿಜಿಯೊಸ್ ತಿಕಾ ತಿಚೊ ಭೆಸ್ ಸಾಂಭಾಳುಂಕ್ ಆಸಾ. ಶಿಕ್ವಾ ಭುರ್ಗ್ಯಾಂಕ್ ಪಳೆಂವ್ಕ್ ಆಸಾ, ಸಾಂಭಾಳ್ ಜೊಡುಂಕ್ ಆಸಾ, ಸಕಾಳಿಂ-ಸಾಂಜೆರ್ ಮಾಗ್ಣೆಂ-ರಜಾರ್-ತೇರ್ಸ್ ಮ್ಹಣೊಂಕ್ ಆಸಾ. ತಿಣೆಂ ಕಿತೆಂ ಮ್ಹಜಿ ಚಾಕ್ರಿ ಕರ್ಚೆ ಖಾತಿರ್ ಕುಟಮ್ ಸಾಂಡ್ಲೆಂ? ಮಿರ್ನಾಚೆರ್ ಮರಣ್ ಪಾವ್ಲಾ ಜೆಜು ಕ್ರಿಸ್ತಾ ಕಡೆನ್ ಲಗಿನ್ ಜಾಲ್ಲ್ಯಾ ತಿಕಾ ಬಹುಶಃ ಆಪ್ಲ್ಯಾಚ್ ಪ್ರಾಯ್ವಂತ್-ಪಿಡೆಸ್ತ್ ಬಾಪಾಯ್ಚಿ ಚಾಕ್ರಿ ಕರ್ಚೆಂ ಹಕ್ಕ್‌ಚ್ ನಾ! ಹಾಂವ್ ಕಾಂಯ್ ಚಡ್ ತೇಂವ್ ವಾಂಚಾಂನಾ, ದೇವ್ ಬಾಪ್ ವೆಗಿಂಚ್ ಮ್ಹಾಕಾ ತಾಚ್ಯಾ ಸರ್ಗಿಂಚ್ಯಾ ರಾಜಾಂತ್ ವ್ಹರುನ್ ವೆತಲೊ ಮ್ಹಣ್ ಸಿಸ್ಟರ್ ಖಂಡಿತ್ ಜಾಣಾ.

ಹಾಂವೆಂ ನಿಮಾಣೊ ಶ್ವಾಸ್ ಸೊಡ್ಲ್ಯಾ ನಂತರ್ ತಿಕಾಯ್ ಖಬರ್ ಪಾವ್ತಲಿ. ತಿ ಯೆತಲಿ ಆನಿ ಚಾರ್ ದುಖಾಂ ಗಳಯ್ತಲಿ, ಕಾಕುಳ್ತಿ ಮಾಯೆಚೊ ತೇರ್ಸ್ ಶಿಕಯ್ತಲಿ, ವೀಸ್ ಕಣ್ ತೇರ್ಸ್ ಮ್ಹಣ್ತಲಿ, ಬಾರಾ ಕಂತಾರಾ ಗಾಯ್ತಲಿ. ಪನ್ನಾಸ್ ಪಾವ್ತಿಂ ಸಾಸ್ಣಾಚೊ ವಿಶೆವ್ ಮಾಗ್ತಲಿ, ಫುಲಾಂ-ರೀದ್ ಸೊಬಯ್ತಲಿ, ವಾತಿ ಪೆಟವ್ನ್ ಸಜಯ್ತಲಿ, ಮಿಸಾಚೆರ್ ಗಾಯನಾಂ-ಕಂತಾರಾಂ ಮ್ಹಣ್ತಲಿ, ವಾಚ್ಪಾ ನಂತರ್ಲೆಂ ಕೀರ್ತನ್ ಗಾಯ್ತಲಿ.

ಆನಿ ಮೆಲ್ಲಿ ಮ್ಹಜಿ ಕೂಡ್ ಘೊಂಡಾಂತ್ ನಿಕೆಪಿತಾನಾ ಫುಲಾಂಚ್ಯಾ ರೀದಾಚೊ ವಾ ಮಿರ್ನಾಚೊ ತಾಂಚೊ ಗುಲೊಬ್ ನಿಕಾಲ್ನ್ ಮ್ಹಜ್ಯಾ ಪೆಟಿ ವಯ್ರ್ ಅರ್ಪಿತಲಿ!

ಆನಿ ಹಾಂವ್ ಮ್ಹಜ್ಯಾಚ್ ಭುರ್ಗ್ಯಾಂಚೆಂ ನಿಮಾಣೆಂ ಅರ್ಪಣ್ ಭೊಗುನ್ ಸಾಸ್ಣಾಚ್ಯಾ ಸುಖಾಕ್ ಉಬ್ತಲೊಂ. ಮ್ಹಜ್ಯಾ ಮೃತ್ ಕುಡಿಕ್ ಅಮರ್ ಸುಖಾಚೆಂ

ನಾಗಾಪ್ ಜಾತಲೆಂ, ಮ್ಹಜ್ಯಾ ಆತ್ಮಾಕ್ ಅನಂತ್ ಪ್ರಕಾಸ್ ಘಾಂಕೊನ್ ತೊ ಪರ್ಜಲ್ತೊ!!!

ಹಾಂವ್ ಮೆಲ್ಯಾ ಉಪ್ರಾಂತ್. ಪೂಣ್ ಆತಾಂ?

ಏಕ್ ಘೊಟ್ ನೀಸ್ ಮ್ಹಜ್ಯಾ ತಾಳ್ಯಾಕ್ ಪಡಾಜೆ ತರ್ ಹಾಂವೆಂ ಫಕತ್ ಮ್ಹಜ್ಯಾ ಸ ಜಣಾಂ ಭುರ್ಗ್ಯಾಂಚೊ ಉಗ್ಡಾಸ್ ಕರುನ್ ಐರಿನಾಕ್ ಉಲೊ ದೀಜೆ ಥಾಲ್ತಾ. ಏಕ್ ಉಂಡಿ ಶಿತ್ ಪೊಟಾಕ್ ವಚಾಜೆ ತರ್, ಮ್ಹಜ್ಯಾ ಪೊಟಾಂತ್ಲೆಂ ಪ್ಲೆಂ ಭಾಯ್ರ್ ಘಾಲಿಜೆ ಜಾಲ್ಯಾರ್, ಮ್ಹಜೆಂ ಆಂಗ್ ನಿತಳ್ ಕರುಂಕ್ ಆನಿ ಸಹಾಯಕ್ ಮ್ಹಾಕಾ ಹರ್ ಸಂಗಿಂತ್ ಸಾಂಭಾಳುಂಕ್-ಸುಧಾರ್ನುಂಕ್ ಹಾಂವೆಂ ಐರಿನಾಚೆರ್ ಹೊಂದ್ಲೊನ್ ರಾವಾಜೆ ಜಾತಾ.

ಸ ಜಣಾಂ ಭುರ್ಗ್ಯಾಂಚ್ಯಾ ಬಾಪಾಯ್ಕ್ ಮೆಳ್ತೆಂ ಬಹುಮಾನ್ ಹೆಂ. ಮ್ಹಜ್ಯಾ ಕಷ್ಟಾಂ-ವಾಂಘಿಚ್ಯಾ ಜಿವಿತಾಕ್ ಮ್ಹಜ್ಯಾಚ್ ಬಾಳಾಂ ಥಾವ್ನ್ ಮೆಳ್ತೊ ಪ್ರತಿಫಳ್ ಹೊ.

ಪಾಟ್ಲ್ಯಾ ಪಾಂಚ್-ಸ ವರ್ಸಾಂ ಥಾವ್ನ್ ವಳ್ಳೆ ಭಾಯ್ಲೆಂ, ಕುಟ್ಮಾ ಭಾಯ್ಲೆಂ, ಸರ್ಕಿ, ಅಪರಿಚಿತ್, ಪಯ್ಲೆಂ ಸಾಂಭಾಳಾಚೆಂ ಚೆಡುಂ ಮ್ಹಾಕಾ ಪೊಸ್ತಾ, ಮ್ಹಜಿ ಪಿವಾ-ಚಾಕ್ರಿ ಕರ್ತಾ. ಮ್ಹಜ್ಯಾ ಮತಿಕ್ ಶಾಂತಿ ದೀಂವ್ಕ್, ಮ್ಹಜಿ ಬೆಜಾರಾಯ್ ಸಾಯ್ ಕರುಂಕ್, ಮ್ಹಾಕಾ ಮ್ಹಜಿ ಪಿಡಾ ಸೊಸುನ್ ವ್ಹರುಂಕ್, ಮ್ಹಜ್ಯೆ ಪಿಡೆಸ್ತಾ ಕುಡಿಕ್ ಸುಶೆಗ್ ದೀಂವ್ಕ್ ಆನಿ ಮ್ಹಜ್ಯೆ ನಿಮಾಣೆ ದೀಸ್ ಸಮಾದಾನೆನ್ ಸಾರುಂಕ್ ಮ್ಹಾಕಾ ಸಹಾಯ್ ಕರ್ತಾ. ಮದರ್ ತೆರೆಜಾ ಪರಿಂ ಮ್ಹಾಕಾ ಏಕ್ ಶಾಂತ್-ಸಮಾಧಾನಿ ಮರಣ್ ಫಾವೊ ಕರುಂಕ್ ಪ್ರೇತನ್ ಕರ್ತಾ!

ಮ್ಹಜೆಂ ಭುರ್ಗಿಂ ಹಾಂವ್ ಮೊರ್ತಚ್ ಯೆತಲಿಂ, ಮೆಲ್ಲೆ ಕುಡಿಚೆರ್ ಸಡೊನ್ ದುಖಾಂ ಗಳಯ್ತಲಿಂ, ರಡ್ಡ್ಯಾ-ಹುಸ್ಕಾರಾಂಚೆ ಆವ್ತಾರ್ ದಾಕಯ್ತಲಿಂ, ಘುಲಾಂ, ರೇಂವ್, ಧುಳ್ ಆನಿ ಮಾತಿ ಉಡವ್ನ್ ಮೆಲ್ಲ್ಯಾ ಮ್ಹಜ್ಯಾ ಮೊಡ್ಯಾಚಿ ಪೇಟ್ ಘೊಂಡಾಂತ್ ನಿಕಿಪಿತಲಿಂ ಆಯಿಲ್ಲ್ಯಾ ದುಖೇಸ್ತಾಂ ಖಾತಿರ್ ಬಿಸ್ಕಿತ್ ಆನಿ ಕಾಫಿ ವಾಂಟಲಿಂ, ದುಖಾಂ ಪೇಜ್ ಮ್ಹಣ್ ಮಾಸೈಚ್ಯಾ ಕಡಿಯೆಚೆಂ ಜೆವಣ್ ವಾಡ್ತಲಿಂ ಆನಿ ಸಗ್ಳಿಂ ಸಯ್ತಿಂ ಜೇವ್ನ್ ಚಲ್ತಚ್ -

ಹಾಂವೆಂ ಬರವ್ನ್ ರಿಜಿಸ್ಟರ್ಡ್ ಕೆಲ್ಲೊ 'ವೀಲ್' ವಾಚ್ತಲಿಂ. ತೆದ್ನಾಂ ಖಿಂಡಿತ್ ತಾಂಚಿ ಝಿಂಟ್ ಉಡ್ತಲಿ!?

ಹಾಂವ್ ಸತ್ ಸಾಂಗ್ತಾಂ. ಮರ್ಣಾ ತಣಿರ್ ಪಾವ್ಲ್ಯಾ ಹಾಂವೆಂ ಸಾಂಗ್ತಾಂ ಹೆಂ ಸತ್ ಪಾಟ್ಲ್ಯಾ ಪಾಂಚ್ ವರ್ಣಾಚ್ಯಾ ಮ್ಹಜ್ಯಾ ಜಿಣಿಯೆಚ್ಯಾ ಹರ್ ಸೆಕುಂದಾ ಹಾಂವೆಂ ಥಿರ್ ಕರವ್ನ್ ಘೆತ್ಲಾಂ.

ಮ್ಹಜ್ಯಾಚ್ ರಗ್ತಾಚ್ಯಾ ಸ ಜಣಾಂ ಭುರ್ಗ್ಯಾಂನಿ ಫಾಲ್ಜ್ಯಾ ಸ ಹಾಂವೆಂ ಮಾತಿಯೆ ಪ್ರಾಸ್ ಮ್ಹಾಕಾ ಪರ್ಕಿ ಐರಿನಾನ್ ಉಡಂವ್ಚ್ಯಾ ಏಕ್ ಮೂಲ ಮಾತಿಯೆಂತ್ ಖಂಡಿತ್ ಜಾವ್ನ್ ಸಾಸ್ಣಿಕ್ ವಿಶೆವ್ ಲಾಭ್ತೊ, ಮ್ಹಜ್ಯಾ ಆತ್ಮಾಕ್ ಸರ್ಗಾಚೆಂ ಸುಖ್ ಮೆಳ್ತಲೆಂ.

ದೆಕುನ್ ಹಾಂವೆಂ ಮ್ಹಜಿ ಸಗ್ಳಿ ಆಸ್ತಾ ನವ್ ವಾಂಟಿ ಕರುನ್ ಐರಿನಾಕ್ ಹೆಂ ಘರ್ ಆನಿ ಹುಟ್ಟ್ಲೆ ಜಾಂವ್ಚ್ಯಾ ಭಾಗಾಂತ್ಲೊ ತಿದೊಡೊ ವಾಂಟೊ ದಿಂವ್ಚ್ಯಾಕ್ ಆದೇಶ್ ಬರವ್ನ್ ದವರ್ಲಾ!

8. ದೋತ್ ಆನಿ ದಣೆಂ

ಹಾಂವ್ ಪೋಲಿ ನ್ಹಯ್ ಮ್ಹಣ್ ಕೆದ್ನಾಯ್ ಭಾಸ್ತಾಂ, ಪೂಣ್ ರಾಫ್ಟಿಣಾಚಿಂ ಪೊಕ್ರಿಪಣಾಂ ಮಾತ್ ಥೊಡಿಂ ತರ್ಯಿ ಆದಾನ್‌ಚ್ ಆಸ್ತಾಂ. ಉಬಿತ್ ಸುಂದರ್ ಚಲಿಯಾಂಕ್ ಪಳೆವ್ನ್ ಆಮ್ಚೆಂ ಹಾಸ್ತಾಂ, ಲಗ್ನಾ-ಯಾಂಕ್ ಡಿಸ್ಕೊ-ಫೊಲ್ಕ್-ಬಾಯ್ಲ ಮ್ಹಣ್ ಮಾಂಕೊಡ್ ನಾಚ್ತಾಂ. ಬಲ್ಸಾಂತ್ ಲಗ್ನಾ ಕುಡ್ಕೆ ಆಸಾನಾಂತ್ ತರ್ಯಿ ಗ್ರೇಸ್ತಾಂಚ್ಯಾ ಪಿಲ್ಯಾ ಪರಿಂ 'ಟಿಪ್‌ಟೋಪ್' ಸ್ತಾಂ. ಪೂಣ್ ಸದಾಂಚ್ಯಾ ವಿರ್ಚಾಕ್ ಪಯ್ಜ್ಯಾಂಚೆಂ ಉಣೆಪಣ್ ಭೊಗ್ತಾನಾ ಲಿಣ್ ಉಬ್ಬೆಸ್ ಸೊಸ್ತಾಂ.

ಲಿಯೊನಾರ್ಡ್ ಮ್ಹಜೊ ಬಾಳ್ವಣಾ ಥಾವ್ನ್ ಸಾಂಗಾತಿ-ಇಷ್ಟ್. ಆಮಿ ಸಾಂಗಾತಾ ಕೊಲೇಜಿಕ್-ಇಗರ್ಜೆಕ್ ವಾ ಹೆರ್ ಕಡೆನ್ ಯೆಚೆಂ-ವೆಚೆಂ. ಶಿಕ್ಪಾ ಬದಲ್ ಬದಲ್ ಕರ್ಚೆಂ ತಶೆಂ ತರುಣ್ವಾಚ್ಯಾ ವಿದ್ಯಾರ್ಥಿ ಜಿವಿತಾಚಿ ಮಜಾ ಚಾಕ್ರಿ. ಸರ್ವ್ ಸಾಂಗಾತಾಚ್. ನವ್ಯಾನ್ ಲಾಗ್ಲೆಂ ಫಿಲ್ಮ್ ಪಳೆಂವ್ಕ್, ಹೊಟೆಲಾಂನಿ ಲಿಚಿಕ್ ಖಾಣ್ ಸೆಂವ್ಕ್, ಬಸ್ತಾಂನಿ ಟಿಕೆಟಿಚೆ ಪಯ್ಜೆ ದೀನಾಸ್ತಾಂ ಪಯ್ಜೆ ಕರುಂಕ್, ಕರ್ನಾ ತಲ್ಕಾಂಕ್ ಥೊಟೆ ಮಾರುಂಕ್, ಇಗರ್ಜೆ ಸಂಘಾಚ್ಯಾ ಚಟುವಟಿಕೆನಿ ಸಾತ್ ಘೆಂವ್ಕ್ ಆನಿ ಲಡಾಯ್-ಝಗ್ಡ್ವಾ, ಚಳ್ವಳ್-ಮುಷ್ಕರಾ ವೆಳಿಂ ಪಯ್ಜೆ ಸಾವೊನ್ ಫಾತರ್ ಮಾರುಂಕ್ ಆಮಿ ಸಮಾನ್ ಭಾಗಿದಾರ್. ಪೂಣ್ ಆಮ್ಚಾಂ ಮೊಗಾಂಯ್ಕಯಿ ಆಮ್ಚಾ ಸದಾಂ ಜೀವನಾಚ್ಯಾ ದಿಸ್ಪಡ್ತಾ ವಿರ್ಚಾಕ್ 'ಪೊಕೇಟ್ ಮನಿ' ಬೋವ್‌ಚ್ ಉಣೆ ಮೆಳ್ತಾಲೆ ಜಾಲ್ಲ್ಯಾನ್ ಆಮ್ಚೆಂ ಜಿವಿತ್ ದುರ್ಬಳೆಂ ಜಾವ್ನ್ ಯೆತಾಲೆಂ. ಲಿಯೊ ಥೊಡೆ ಪಾವ್ತಿ ತಾಚ್ಯಾ ಪಪ್ಪಾಚ್ಯಾ ಬಲ್ಸಾಕ್ ಹಾತ್ ಫಾಲ್ತಾಲೊ. ಪೂಣ್ ಮ್ಹಜಾ ಘರ್ಜಾ ದುಬ್ಳೆಪಣಾನ್ ತೇಂಯ್ ನಶಿಬ್ ನಾತ್ಲೆಂ. ಮ್ಹಜೊ ಪಪ್ಪಾ ಕುಲ್ಕಾರ್ ಜಾವ್ನ್‌ಲ್ಲೊ, ಬಾಂಯ್ ಖೊಂಡ್ಚಾ ವಾವ್ರಾಂತ್ ಉಬಿರ್ ಕಾಡ್ತಾನಾ ನಿಸ್ರೊನ್ ಪಡೊನ್ ತೊ ಅಂತರ್ತಾನಾ ಮ್ಹಜಾ ಬಾರಾ ವರ್ಸಾಂ ಪ್ರಾಯ್ ಆನಿ ಘರಾಂತ್ ಮ್ಹಜ್ಯಾ ಪಾಟ್ಲಾನ್ ತೆಗಾಂ ಪಿಲ್ಕಾಚಾಂ! ಮಾಂಯ್ ಫಿರ್ಗಜೆಂತ್ಲಾ ಗಿರೇಸ್ತ್ ದುಬಾಯ್‌ಗಾರಾಚ್ಯಾ ವ್ಹಡಿಲಾಂಚಿ ಚಾಕ್ರಿ ಕರುಂಕ್ ಲಾಗ್ಲಿ ಜಾಲ್ಲ್ಯಾನ್ ಘರ್ಜಾ ರಾಂದ್ಲಿರ್ ಮೊಡ್ಲಿ ಚಡ್ತಾಲಿ. ಹಾಂವ್ ಶಿಕ್ಪಾಂತ್ ಹುಶಾರ್ ಆಸ್ಲಲ್ಯಾನ್ ಸ್ಕೂಲರ್‌ಶಿಪ್ ಮೆಳೊನ್ ಕೊಲೇಜಿಚೆಂ ಮೇಟ್ ಚಡೊಂಕ್ ಪಾವ್ಲೆಂ.

ಹಾಂಪ್ ಕಾಂಯ್ ಪಯ್ ಸೊರ್ರಾಕ್ ಘಾಲಿನಾತ್ಲೊಂ, ಜುಗಾ
ಖೆಳಾನಾತ್ಲೊಂ, ಸಿಗ್ರೆಟ್ ಪೊಡಿನಾತ್ಲೊಂ. ಪೂಣ್ ಹೊಟೆಲ್ ಖಾಣಾಂಕ್, ಬರ
ವಸ್ತಾಂಕ್, ನವ್ಯಾ ಮೊಚ್ಯಾಂಕ್, ಸಿನೆಮಾ ಟಿಕೆಟಿಂಕ್ ದುಡ್ವಾಚಿ ಅಡ್ವಣಿ ಜಾತಾ
ಬೆಂಗಳೂರ್ಚ್ಯಾ ಆಂಕಲಾ ಕಡೆನ್, ಖಿತಾರ್ಚ್ಯಾ ಪಯ್ಲಿಲ್ಯಾ ಬಾಪುಲ್-ಭಾವ
ಕಡೆನ್ ವಿಚಾರುನ್ ಮೆಳ್ತಲ್ಲ್ಯಾ ಥೊಡ್ಯಾ ಪಯ್ಲ್ಯಾಂನಿ ಕೊಲೇಜಿಚಿಂ ಜಾ
ವರ್ಸಾಂ ಹಾಂವೆಂ ಭಿಕಾರ್ಯಾ ಪರಿಂ ಸಾರ್ಲಿಂ. ಅನಿಕ್ಯಾಯಿ ಏಕ್ ವರ್ಸ್ ಕಾಡುಂಕ್
ಆಸ್ಲೆಂ.

ದಾನ್ ಕೊಣೆಂಯ್ ದಿಲೆಂ ನಾ, ಪಯ್ಲೆ ವಿಂಚುಂಕ್ ಮೆಳ್ಳೆ ನಾಂತ
ಲೊಟ್ರಿ ಸಯ್ತ್ ಉಟ್ಟಿ ನಾ, ಘರ್ಜಿ ಪರಿಗತ್ ಬದ್ಲಾಲಿ ನಾ, ದುಬ್ಳಿಕಾಯೆನ್ ಪಾಟ
ಸೊಡ್ಲಿ ನಾ!

ದೆಕುನ್ ಏಕ್ ವಿಶಿಷ್ಟ್ ಕೃತ್ಯಾಚಿ ಆಲೋಚನ್ ರೂಪಿತ್ ಕೆಲಿ ಆನಿ
ಲಿಯೊ ಮುಕಾರ್ ಉದಾರಿ ದವ್ಲಿ.

ಲಿಯೊ ಕಾಂಯ್ ಪುಂಡಾ ನ್ಹಯ್, ಡೋಂಗ್ ಕರುನ್ ನೆಣಾ. ಥೊಡ
ಪಾವ್ಲಿಂ ಆಪ್ಲ್ಯಾಚ್ ಬಾಪಾಯ್ಚಿ ಹಜಾರಾಂತ್ಲೆ ಏಕ್ ಶೆಂಬರ್ 'ಲಕ್ಕಾವ್ನ್' ಕಾಡ್ಲೆ
ಶಿವಾಯ್ ಹೆರ್ ಚೊರಿ ತಾಣೆಂ ಕೆಲ್ಲಿ ನಾ. ಹಫ್ತೊ ಭರ್ ಚಿಂತುನ್ ವಿಮರ್ಶುನ್
ಕಶೇಂಯ್ ತಾಣೆಂ ಆಪ್ಲಿ ಒಪ್ಪಿಗಿ ದಿಲಿ.

ಆಮಿ ಪಯ್ಲೆ ಕರ್ಚೆ!!!

ಹ್ಯಾ ಖಾತಿರ್ ಆಮಿ ಆಮ್ಚಾಚ್ ಕ್ಲಾಶಿಂತ್ ಶಿಕ್ಲ್ಯಾ ಮಹೇಶಾಚಿ ಚಂಗಾಯ್
ಕೆಲಿ. ಮಹೇಶ್ ಶಹರಾಂತ್ ಭಾಂಗ್ರಾ-ನಗ್ ತಯಾರುಂಚ್ಯಾ ಸೊನಾರಾಚೊ
ಪೂತ್. ತಾಚೊ ಡೇಡಿ ಪರ್ನೆಂ ಭಾಂಗಾರ್ ವಿಕ್ತೆಂ ಮೊಲಾಕ್ ಘೆತಾಲೊ. ತೆಂ
ಕಸಲೇಂಯ್ ಜಾಂವ್ - ಖಂಯ್ಚೆಂ ಹಾಡ್ಲೆಂ, ಕೊಣಾಚೆಂ ಘರ್ದೆಂ, ಕಿತ್ಲೆಂ
ಕಾಡ್ಲೆಂ ಮ್ಹಣ್ ವಿಚಾರ್ ಕರಿನಾತ್ಲೊ. ಭಾಂಗಾರಾಚ್ಯಾ ಶುದ್ಧಪಣಾ ಪ್ರಕಾರ್
ಮೋಲ್ ದಿತಾಲೊ. ಸವಾಲಾಂ ವಿಚಾರಿನಾತ್ಲೊ. ಪ್ರಮುಖ್ ಜಾವ್ನ್ ಘುಟ್
ಸಾಂಭಾಳ್ತಾಲೊ ಆನಿ ಮೊಲೀಸಾಂಕ್ಯಾಯಿ ಹಿಶಾರೊ ದೀನಾತ್ಲೊ.

ದುಸ್ರೆಂ ಮೇಟ್ ಜಾವ್ನ್ ಆಮಿ ದೊಗಾಂಯ್ಚಿ ಮುಕ್ಲ್ಯಾ ಆಯ್ತಾರಾ
ಥಾವ್ನ್ ಆಮ್ಚಾ ಫಿರ್ಗಜೆ ಇಗರ್ಜೆ ಬದ್ಲಾಕ್ ಶೆಜಾರ್ಚೆ ಇಗರ್ಜೆಕ್ ಮಿಸಾಕ್
ವಚೊಂಕ್ ಪ್ರಾರಂಭ್ ಕೆಲೆಂ. ಆಮ್ಚಾಚ್ ಕ್ರಿಸ್ತಾಂವ್ ಬಾಯ್ಲಾಂಚ್ಯಾ ಆಂಗಾರ್

ಆದ್ರೆ ಭಾಂಗಾರ್ ತುಕುಂಕ್ ಸುರು ಕೆಲೆಂ. ಮಹಿನೊ ಭರ್ ಆಮಿ 'ಶಿಕಾರಿ' ಸುದುನ್ ಭೊಂವ್ಲಾಂವ್ ಆನಿ ನತಲಾಂ ಫೆಸ್ಟ್ ಲಾಗಿಂ ಜಾತಾನಾ ಆಮಿ ಆಮ್ಚ್ಯಾ ಯೋಜನಾಚ್ಯಾ ನಿಮಾಣ್ಯಾ ಪಾಂವ್ಡ್ಯಾಕ್ ಅಂತಿಮ್ ರೂಪ್ ದೀಂವ್ಕ್ ಲಗ್ಲಾಂವ್.

ಆನಿ ಆಯ್ಲೆಂ ಕ್ರಿಸ್‌ಮಸ್.

ಲಿಯೊನ್ ಕ್ಲಾಸ್‌ಮೇಟ್ ರಾಜನಾಚೆಂ ಎಕಾ ದಿಸಾ ಖಾತಿರ್ ಬಾಯ್ಸ್ ಚಾರುನ್ ಘೆಲ್ಲೆಂ. ತಾಚೆರ್ ಆಮಿ ರಾತ್ಚ್ಯಾ ಮಿಸಾಕ್ ಶೆಜ್ರಾಚೆ ಫಿರ್ಗಜೆ ಇಗರ್ಜೆಕ್ ಲಗ್ಲಾಂವ್ ಆನಿ ಬಾಯ್ಲಾಂ ಬಸ್ಚ್ಯಾ ಕುಶಿಕ್‌ಚ್ ಆಮಿ ದೊಗ್‌ಯಿ ವೆವೆಗ್ಳೆ ಬಸ್ಲಾಂವ್. ವರ್ ಭಾವಾಡ್ತಿ ಭಕ್ತಿಪಣಾನ್ ಮಿಸಾಚೆಂ ಬಲಿದಾನ್ ಭೆಟಯ್ತಾನಾ ಆಮಿ ಗಿದಾ ದರ್ ಘೆವ್ನ್ ಗ್ರೇಸ್ತ್ ಬಾಯ್ಲಾಂಚೆ ಗಳೆ ಪಾರ್ಕಿತಾಲ್ಯಾಂವ್.

ಆನಿ ತಿ ಏಕ್ಲಿ ಮ್ಹಜ್ಯಾ ನದ್ರೆಕ್ ಸಾಂಪಡ್ಲಿ. ತಿಚ್ಯಾ ಗಳ್ಯಾಂತ್ ಏಕ್ ಜಬರ್‌ದಸ್ತ್ ಕ್ಲೆಸ್ ಆನಿ ಏಕ್ ಕರಿಯಮಣಿ! ಕಾನಿಂ ಉಮ್ಮಾಳ್ಚೊ ಹಾಲ್ಚೊ, ಹಾತಿಂ ಚಾರ್ ಲಂಕ್ಲಾಂ, ಉಜ್ವಾ ಹಾತಾಕ್ ಯೆದ್ಲೆಂ ಮೊಟೆಂ ಬೊಳೆಂ ಆನಿ ದೋನ್‌ಯಿ ಪಾತಾಂಚ್ಯಾ ಬೊಟಾಂಕ್ ಚಾರ್ ಮುದಿಯೊ!!!

ಹೆಂ ನತಲಾಂಚೆಂ ಮೀಸ್? ವಾ ಭಾಂಗಾರಾಚೆಂ ಪ್ರದರ್ಶನ್?

ದೊಳ್ಯಾಂನಿಂಚ್ ನಿಶಾನಿ ಕರುನ್ ಹಾಂವೆಂ ಲಿಯೊಕ್ ತೆ ಸ್ತ್ರೀಯೆಕ್ ವಾಕಯ್ಲೆಂ.

ಮಿಸಾ ನಂತರ್ ಫೆಟ್, ಹೌಸಿ, ಖೆಳ್, ನಾಚ್ ಇತ್ಯಾದಿ ಕಾರ್ಯಕ್ರಮ್ ಆಸಲ್ಲೆಂ. ತರ್ನಾಟಿಂ ತಶೆಂ ವ್ಹಡಾಂಯ್ ಹ್ಯಾ ಮಠುದಾರ್ ಕಾರ್ಯಾಂತ್ ಫಾಗ್ ಘೆವ್ನ್ ಆಸ್ತಾನಾ ಆಮಿ ದೊಗ್‌ಯಿ ತ್ಯಾ ಸ್ತ್ರೀಯೆಚೆರ್ ಲಿಪ್ತಿಂ ನಿಗಾ ದವರ್ನ್ ಲಾವ್ಲಾಂವ್. ತಿ ಕಾಂಯ್ ಕಾರಾರ್ ವಾ ಬಾಯ್ಕಾರ್ ಪಾಟಿಂ ವೆತಲಿ, ನಾ ತರ್ ತಿಚ್ಯೆ ಸಂಗಿಂ ಕೊಣೀ ದಾದ್ಲೊ ವಾ ತರ್ನಾಟೊ ಆಸ್ತಲೊ ಮ್ಹಣ್ ಆಮ್ಕಾಂ ಅಪಧಯ್ತ್ ಭೊಗ್ತಾಲೆಂ. ಪೂಣ್ ಆಮ್ಚ್ಯಾ ನಶಿಬಾಕ್ ಮ್ಹಳ್ಳೆ ಪರಿಂ ತಿ ಹಾಂಕಾಂ-ತಾಂಕಾಂ ವಳ್ಕಿಚ್ಯಾಂಕ್ ನತಲಾಂ ಸಂದೇಶ್ ಅದಲ್-ಬದಲ್ ಕರುನ್ ಘರಾ ವೆಚ್ಯಾಕ್ ತಯಾರ್ ಜಾಲಿ. ತಿಚ್ಯೆ ಸಂಗಿಂ ಫಕತ್ ಏಕ್ಲಿ ತರುಣ್ ಚಲಿ ಮಾತ್ ಆಸಾ ತೆಂ ಪಳೆವ್ನ್ ಹಾಂವೆಂ ಜೆಜು ಬಾಳ್ಕಾಕ್ ಆರ್ಗಾಂ ಪಾಟಯ್ಲೆಂ.

ಇಗರ್ಜಿ ಥಾವ್ನ್ ತಿಂ ಚಮ್ಮೊನ್‌ಚ್ ಮುಕ್ಲ್ಯಾ ರಸ್ತಾಕ್ ಪಾವ್ತಾ ಆಮಿ ಹಳೂ ಬಾಯ್ಕ್ ಚಲವ್ನ್ ಪಯ್ಸ್ ಪಯ್ಸ್ ತಾಂಚೊ ಪಾಟ್ಲಾವ್ ಕೆಲ ತಿಂ ಇಗರ್ಜಿ ಥಾವ್ನ್ ಥೊಡೆಚ್ ಪಯ್ಸ್ ಆಪ್ಲ್ಯಾ ಘರಾ ವೆಚ್ಯಾಕ್ ಆಡ್ ರಸ್ತಾ ಘುಂವ್ತಾನಾ

ಲಿಯೊನ್ ಬಾಯ್ಕಾಕ್ ವೇಗ್ ಮಾರ್ಲೊ ಆನಿ ಹಾಂವ್ ಭಿವ್ವರೊ ಆಸ್‌ಲ್ಲೊಂ ತರೀ ಹಿಮ್ಮತ್ ಆನಿ ಬಳ್ ಯೆಕ್ಪಾಂವ್ನ್ ಅಪಧಯ್ರಾಂತೀ ಮುಕ ಸಾಹಸಾಕ್ ತಯಾರ್ ಜಾಲೊಂ. ರಸ್ತಾರ್ ಪೆಟ್‌ಲ್ಲೆ ವೀಜ್ ದಿವೆ ಆಸ್ಲೆ, ಪೂಣ್ ಆಮ್ಚ್ಯಾ ಪಾಟ್ಲಾನ್ ಕೊಣ್‌ಯಿ ಚಲೊನ್ ಯೆಂವ್ಚೆ ನಾತ್‌ಲ್ಲೆ, ವಾ ಖಿಂಚೇಂಯ್ ವಾಹನ್ ಯೇನಾತ್ಲೆಂ ತೆಂ ಮ್ಹಾಕಾ ಧಯ್ರಾದಿಕ್ ಕರುಂಕ್ ಪಾವ್‌ಲ್ಲೆಂ.

ಬಾಯ್ಕ್ ಹಾಂಚ್ಯಾ ಸರ್ಶಿನ್ ಪಾವ್ತಾನಾ ಹಾಂವೆಂ ತಾಂಕ್ತಾ ತೆಂ ಬೇ ಆರಾಯ್ಲೆಂ ಆನಿ ತ್ಯಾ ಸ್ತ್ರೀಯೆಚ್ಯಾ ಗಳ್ಯಾಕ್ ಹಾತ್ ಘಾಲೊ!

."..... !!!???" ತಿಣೆಂ ಆಕ್ರಂದನಾಚಿ ಕಿಂಕ್ರಾಟ್ ಮಾರ್ತಾನಾ ತೆ ಚಲಿಯೆನ್ ಭಿಯಾಚಿ ತಶೆಂ ಆಪಾಯಾಚಿ ಬೊಬಾಟ್ ಘಾಲಿ.

ಪೂಣ್ ಥೊಡ್ಯಾ ಉರ್ಡಾ-ಉರ್ಡೆಂತ್ ಮ್ಹಜ್ಯಾ ಹಾತಾಕ್ ತಿಚೆಂ ನೆಕ್ಲೆಸ ಶಿರ್ಕಾಲೆಂ! ಸಾಂಗಾತಾಚ್ ತಿಚಿ ಕರಿಯಮಣಿ! ಆನಿ ತಿ ಸ್ತ್ರೀ ರಸ್ತಾರ್ ಧಡಾಲ್ ಪಡ್ಲಿ!

ಲಿಯೊನ್ ಬಾಯ್ಕಾಚೊ ವೇಗ್ ಆರಾಯ್ಲೊ ಆನಿ ಹೆಣೆಂ ತೆಣೆಂ ಥಾವ್ನ್ ಕೊಣ್‌ಯಿ ತಿಚ್ಯೆ ಸಹಾಯೆಕ್ ಯೆಂವ್ಚೆ ಘಡೆಂ ಆಮ್ಚೆಂ ಬಾಯ್ಕ್ ತ್ಯಾ ರಸ್ತಾ ಥಾವ್ನ್ ಮುಕೇಲ್ ರಸ್ತಾಕ್ ಹಾಡ್ಲೆಂ ಆನಿ ಪಂದ್ರಾ ಮಿನುಟಾಂನಿ ಆಮಿ ಲಿಯೊಚ್ ಘರಾ ಪಾವ್ಲಾಂವ್.

ಹಾಂವೆಂ ಹಾತಿಂ ಆಯಿಲ್ಲಾ ನೆಕ್ಲೆಸಾಚಿ ಆನಿ ಕರಿಯಮಣಿಚಿ ಜಡಾಯ್ ಅಂದಾಜ್ ಕರುನ್ ಆಮ್ಚ್ಯಾ ಜಯ್ತಾಚ್ಯಾ ಅಚರಣಾಕ್ ದೋನ್ ಬೊತ್ತಿ ಬಿಯರ್ ಉಗ್ತಿ ಕರ್ತಾನಾ ಜೆಜು ಬಾಳ್ಕಾಕ್ ಆರ್ಗಾಂ ದಿಲಿಂ ಆನಿ ಮರಿ ಮಾಯೆ ಕಡೆನ್ ಮಾಘ್‌ಯಿ ಮಾಗ್ಲೆಂ.

ಆತಾಂ ಆಟ್ ವರಾಂ ಉತ್ತರಾಂತ್. ಹೆಂ ಆದ್ಲೆಂ ಘಡತ್ ಎಕಾ
ಪುರ್ತೆಂ ವಿಸ್ತೊನ್ ಗೆಲಾಂ. ಆಮ್ಕಾಂ ಮೆಳ್‌ಲ್ಲ್ಯಾ ತ್ಯಾ ಭಾಂಗಾರಾ
ಪಾಂಚ್ಯಾ ಪಯ್ಕಾಂನಿ ಹಾಂವೆಂ ಆನಿ ಲಿಯೊನ್ ಸುಶೆಗಾತ್ ಮಜಾ ಭೊಗ್ಲ್ಯಾ.
ಲಿಯೊನ್ ಆತಾಂ ಭಾಡ್ಯಾಚಿ ಟೀಕ್ತಿ ಘಾಲ್ಲ್ಯಾ. ಹಾಂವ್ ಬೆಂಕಾಂತ್ ಕಾಮಾಕ್
ಲಗ್ಲಾಂ. ಮ್ಹಜ್ಯಾ ಎಕ್ಲ್ಯಾ ಭಯ್ಣಿಚೆಂ ಕಾಜಾರ್ ಜಾಲಾಂ. ಮಾಮ್ಮಿನ್ ಹೆರಾಂಚೆ
ಕರ್ಮೆಂ ಕಾಮ್ ಕರ್ಮೆಂ ಸೊಡ್ಲಾಂ. ಮ್ಹಜ್ಯಾ ಸಾಂಬಾಳಾಂತ್ ಘರಾಣೆಂ ಬರೇ
ತಿರ್ ಚಲಾತ್ ಆಸಾ.

ಮಾಮ್ಚಿ ಭಲಾಯ್ಕಿ ಚಿಕಶೆ ಬರಿ ಆಸಾನಾ ದೆಕುನ್ ತಿಣೆಂ ಮ್ಹಾಕಾ
ಕಾಜಾರ್ ಜಾಂವ್ಕ್ ವತ್ತಾಯ್ ಕರ್ಮೆಂ ಚಡ್ ಜಾಲಾಂ.

ಹ್ಯಾ ಮದೆಂ ಮ್ಹಾಕಾ ಎಕೆ ಚಲಿಯೆಚಿ ವಳಕ್ ಜಾಲ್ಯಾ. ಎಸ್ತೆಫಾನ್.
ಎಕಾ ಸ್ಟೇಫಿ ಮ್ಹಣ್ ಆಪಯ್ತಾತ್. ವಿಶೇಷ್ ಸೊಬಿತ್ ನಾ ತರ್ಯಿ ಲಕ್ಶಣ್
ದನ್, ಸುಂದರ್ ನಯನಾಂ, ನಾಜೂಕ್ ಕೂಡ್. ಭಕ್ತ್ ಮಾತ್ ಇಲ್ಲಿಶಿ ಚಡ್‌ಚ್.
ಪಾಣೆಂಚ್ ಸಾಂಗ್‌ಲ್ಲ್ಯಾ ಪ್ರಕಾರ್ ತಾಚೊ ಬಾಪಯ್ ಪಯ್ಲೆಂ ಖಟಾರ್ ಆಸ್‌ಲ್ಲೊ,
ಲೀನ್ ವರಾಂ ಪಯ್ಲೆಂ ದೆವಾಧಿನ್ ಜಾಲಾ. ಸ್ಟೇಫಿ ಬಿ.ಕೊಮ್. ಕರುನ್ ಎಕಾ
ಕೋಲಾಚ್ಯಾ ಖಾಸ್ಗಿ ದಫ್ತರಾಂತ್ ಕ್ಲಾರ್ಕಾಚೆಂ ಕಾಮ್ ಕರ್ತಾ. ತಾಚೆ ದೋಗ್
ವಾವ್ ಅನಿಕ್‌ಯಿ ಶಿಕ್ತಾತ್. ಆಮ್ಚ್ಯಾ ಶೆಜ್ಜಾಚ್ಯಾ ಫಿರ್ಗಜೆಂತ್ ಸ್ವಂತ್ ಘರ್ ಆನಿ
ತಲ್ ಆಸಾ. ಘರಾ ಆಂಗ್ಲ ಪರ್ಯಾಂತ್ ರಸ್ತೊ ಆಸಾ. ಹಿತ್ತಾಂತ್ಲೊ ಥೊಡೊ
ಪಾಂಟೊ ವಿಕೊ ತರ್ ಬರೇಶೆಂ ಮೋಲ್ ಮೆಳಾತ್ ತಸಲಿ ಸುವಾತ್.

ಸ್ಟೇಫಿ ಆಪ್ಲ್ಯಾ ಬಾಪಾಯ್ನ್ ಡಿಪೋಸಿಟ್ ಕರುನ್ ದವರ್‌ಲ್ಲ್ಯಾ ಪಯ್ಕಾಂಚಿ
ಪಾಡ್ ಘರ್ಚ್ಯಾ ಖರ್ಚಾಕ್ ವ್ಹರುನ್ ವೆಚ್ಯಾಕ್ ತವಳ್ ತವಳ್ ಬೆಂಕಾಕ್ ಯೆತಾಲೆಂ.
ಶಿ ಜಾಲ್ಲಿ ಪಾತಳ್ ವಳಕ್ ಹಳೊ ರಿತಿರ್ ಸಳಾವಳಿಂತ್ ಆನಿ ಇಷ್ಟಾಗತಿಂತ್
ಬದ್ದಾಲಿ. ತಾಕಾ ಹಾಂವ್ ಪಸಂದ್ ಜಾಲೊಂ ಆನಿ ತೆಂ ಮ್ಹಜ್ಯೆ ಲಾಗಿಂ ಲಗಿನ್
ಪಾಂವ್ಚ್ಯಾಕ್ ತಯಾರ್ ಜಾಲೆಂ.

ಮಾಮ್ಚಿ ಹಾಂವೆಂ ಕಾಜಾರ್ ಜಾಯ್ ಮ್ಹಳಿ ವತ್ತಾಯ್ ಚಡೊನ್
ಯೆತಾನಾ ಹಾಂವೆಂ ಸ್ಟೇಫಿ ಕಡೆನ್ ಲಗ್ನ್ ಜಾಂವ್ಕ್ ಮನ್ ಧೃಡ್ ಕೆಲೆಂ.

ಆನಿ ಮ್ಹಜೆಂ ಕಾಜಾರ್!

ರಿವಾಜಿಂ ಪ್ರಕಾರ್ ಬಾಪುಕ್ ಆನಿ ಬೆಂಗಳೂರ್‌ಚ್ಯಾ ಆಂಕಲಾ ಸಾಂಗಾತಾ
ಪಾಕ್ಚ್ಯಾ ಭಾವಾಕ್ ಘೆವ್ನ್ ಪಯ್ಲೆಂಚ್ ನಿಗದಿತ್ ಕೆಲ್ಲ್ಯಾ ವೆಳಾರ್ ಸಯ್ರಿಕ್ ಘಟ್
ಕರ್ಚ್ಯಾಕ್ ಆಮಿ ಭಾಡ್ಯಾಚೆಂ ಕಾರ್ ಕರುನ್ ಚೆಡ್ವಾಚ್ಯಾ ಘರಾ ಗೆಲ್ಯಾಂವ್.

ಫಾರಾ ಬಾಗ್ಲಾರ್‌ಚ್ ಆಮ್ಕಾಂ ಹಾರ್ಥಿಕ್ ಸ್ವಾಗತ್ ಲಾಭ್ಲೊ. ಸ್ವೇಫಿ ಭಾವಾನ್ ಆಮ್ಕಾಂ 'ವೆಲ್‌ಕಮ್' ಕರುನ್ ಭಿತರ್ ಆಪಯ್ಲೆಂ. ಆನಿ ಸ್ವೇಫಿ ಆವಯ್ನ್ ಹಾತ್ ಜೊಡುನ್ ಆಮ್ಕಾಂ ಯೆವ್ಕಾರ್ ಮಾಗ್ತಾನಾ

ಮ್ಹಜಿ ದೀಷ್ಟ್ ತಿಚೆರ್ ಚಲ್ಲಿ. ಏಕ್ ಘಡ್ತುಡಿತ್ 'ಖಾವ್ನ್-ಪಿಯೆವ್ನ್ ಆಸ್ಚಿ'

ಸಾಮಾನ್ಯ ಉಲವ್ಣೆಂ ಚಲ್ಲೆಂ. ವಿಚಾರ್ ವಿನಿಮಯ್ ಕೆಲೊ. ಖರಾರ್ ತಾರಿಕ್ ನಿಫಂಟ್ ಕರುನ್ ಲಗ್ನಾಕ್ ದೊನ್‌ಯಿ ಕುಟ್ಮಾಂ ಥಾವ್ನ್ ಸಹಮ್ ಮೆಳ್ಳೊ.

ಪೂಣ್ -

"ಚೆಡೊ ಅನಿ ಚೆಡುಂ ದೊಗಾಂಯ್ ಕಾಜಾರಾಕ್ ವಪ್ಪಾಲ್ಯಾಂತ್. ಚೆಡ್ವಾಚಿ ಬಾಪಯ್ ದೆವಾಧಿನ್ ಜಾಲಾ ದೆಕುನ್ ಆಮ್ಕಾಂ ಕಾಂಯ್ ದೋತ್ ನಾಕ ಚೆಡುಂ ಕಾಮಾರ್ ಆಸಾ ದೆಕುನ್ ದೆಣೆಂಯ್ ನಾಕಾ. ಪೂಣ್ ಹೊಕ್ಲೆಚಿ ಆಂಗಾರ್ ಮಾತ್ ಲೊಕಾಕ್ ದಿಸ್ಚೆ ಪರಿಂ ಥೊಡೆಂ ಭಾಂಗಾರ್ ಘಾಲುಂ ಜಾಯ್." ಬಾಪ್ಪುಚಿ ಜೀಬ್ ಹುಳ್ಳುಳ್ಳಿ.

"ಆಮಿ ಚಡಿತ್ ಕಾಂಯ್ ಭಾಂಗ್ರಾ ನಗ್ ಘಾಲುಂಕ್ ಸಕಾನಾಂವ ಮ್ಹಾಕಾ ಚೆಡುಂ ಭುರ್ಗೊ ಎಕ್ಲೆಂಚ್ ವ್ಹಯ್, ಪೂಣ್" ಮ್ಹಜಿ ಫುಡ್ಲಿ ಮಾಂಯ ನರ್ಗಾಲಿ.

"ಆಮ್ಚೆ ತಾಂಕಿ ಪ್ರಕಾರ್ ಹಾತಾಕ್ ಚಾರ್ ಕಾಂಕ್ಣಾಂ, ಗಳ್ಯಾಂತ್ ಏಕ ಪಾತಳ್ ನೆಕ್ಲೆಸ್, ಕಾನಾಂಕ್ ದೋನ್ ಮುದಿಯೊ!" ಸ್ವೇಫಿಚೊ ಭಾವ್ ಮ್ಹಣಾಲೊ.

"ಆಮ್ಚೊ ಚೆಡೊ ಬೆಂಕಾಂತ್ ಆಸಾ. ಹಾತಾರ್ ಆಟ್ ಕಾಂಕ್ಣಾಂ, ಗಳ್ಯಾಂತ್ ಏಕ್ ಭರ್ತಿ ನೆಕ್ಲೆಸ್, ಕಾನಾಂಕ್ ಚಾರ್ ಮುದಿಯೊ ಆನಿ ಕರಿಯಮಣಿ ಜಾಯ್ಚೆಚ್! ಖಡಕ್ ರಿತಿರ್ ಆಂಕಲ್ ಹುಳ್ಳುಳ್ಳೊ.

"ಜಾಣಾಂವ್" - ರಡ್ಕುರಿ ಜಾಲಿ ಮ್ಹಜಿ ಮುಕ್ತಿ ಮಾಂಯ್. "ಕಿತೆಂ ಕರ್ಚೆಂ? ಚೆಡ್ವಾಚೊ ಬಾಪಯ್ ಜಿವಂತ್ ಆಸ್‌ಲ್ಲೊ ತರ್ ಹಾಚೆಕೀ ದೊಡ್ಡೆಂ ಘಾಲ್ಯೆತೆಂ."

"ಹೊಕಲ್ ಬೊಡ್ಡೆಂ ದಿಸೊಂಕ್ ನಜೊ. ದೆಕುನ್ ತುಜೆಂ ಎಕ್ಲೆಂಚ್ ಧುವ್ ಜಾಲ್ಲ್ಯಾನ್ ತುಜೆಂ ಪುಣ್‌ಯಿ ಥೊಡೆಂ 'ಜಿವೆಲ್ಲರಿಂತ್ ಎಕ್ಸ್‌ಚೇಂಜ್' ಕರವ್ನ್" ಬಾಪ್ಪುಚಿಂ ಉತ್ರಾಂ ಸಂಪ್ಪಾ ಫುಡೆಂಚ್ -

"ಮುಜೆಂ ಪೂರಾಯ್ ಸ್ಪೇಫಿಕ್‌ಚ್ ದಿವೈತೆಂ. ಪೂಣ್ ಕಿತೆಂ ಸಾಂಗ್ಲೆಂ ತಮ್ಮಾಂ? ಆಟ್ ವರಾಂ ಜಾಲಿಂ. ನತಲಾಂಚೆ ರಾತಿಂ ಮಿಸಾ ಥಾವ್ನ್ ಪಾಟಿಂ ತಾನಾ ತ್ಯಾ ಎಕ್ಲ್ಯಾ ಥಾಕುನ್ ಮುಜ್ಯಾ ಗಳ್ಯಾಕ್ ಹಾತ್ ಘಾಲುನ್ ಪೂರಾ ಘಡುನ್ ವ್ಹೆಲೆಂ! 'ಚೇಯ್ನ್ ಸ್ಪ್ಯಾಚರ್' ಚೋರ್, ಗುಂಡಾ, ಬೇವಾರ್ತಿ " ತಿ ರಡ್ಲಿಚ್.

ಆಟ್ ವರಾಂ ಪಯ್ಲೆಂ? ನತಲಾಂ ಮಿಸಾ ಥಾವ್ನ್? ಗುಂಡಾ - ಥಾಕು? ಬೇವಾರ್ತಿ?

ನತಲಾಂ ರಾತ್? ತಿ ಫಿರ್ಗಚ್ ತೊ ರಸ್ತೊ ವ್ಹಯ್ ತ್ಯಾಚ್ ಪಾಟಿನ್ ತ್ಯಾಚ್ ಸ್ತ್ರೀಯೆಚ್ಯಾ ಗಳ್ಯಾಕ್ ಹಾತ್ ಘಾಲುನ್ ಹಾಂವೆಂಚ್ ನ್ಹಯ್ ತಿಚೆಂ ನೆಕ್ಲೆಚ್ ಫಾರ್ಲೆಂ?

ಸ್ಪೇಫಿಚಿ ಆವಯ್! ಮುಜಿ ಮುಕ್ತಿ ಮಾಂಯ್! ಆನಿ ಹಾಂವ್‌ಚ್ ತಿಚೆಂ ಭಾಂಗಾರ್ ಫಾರ್ಲೊ ಚೋರ್, ಅನ್ನಾಡಿ, ಥಾಕು

ತಿಣೆಂ ತೆಂ ದೃಶ್ಯ ಪರತ್ ವಿವರ್ಸಿತಾನಾ ಮುಜ್ಯಾ ಮೆಂದ್ವಾಂತ್ ಲ್ಹಾನ್ಸೊ ಪೋಮ್ ಫುಟ್‌ಲ್ಲ್ಯಾ ಭಾಶೆನ್ ಮ್ಹಾಕಾ ಭಾಸ್ ಜಾಲೆಂ. ನದ್ರೆಂ ಸಾಮ್ಯಾರ್ ರೂನ್ಯತಾ ಮಾಂಡ್‌ಲ್ಲ್ಯೆ ಪರಿಂ ಭೊಗ್ಲೆಂ.

ಮುಜ್ಯಾಚ್ ಹಾತಿಂ ಮುಜ್ಯಾಚ್ ಹೊಕ್ಲೆಚೆಂ ಭಾಂಗಾರ್ ಚೊರಿ ಜಾಲಾಂ ಮುಳ್ಳೆಂ ಭೊಗಾಪ್ ಮ್ಹಾಕಾ ಧೊಸ್ತಾನಾ ಹೆರಾಂಚಿಂ ಕಸಲಿಂಚ್ ಉತ್ರಾಂ ಮ್ಹಾಕಾ ಆಯ್ಕಾಲಿಂ ನಾಂತ್. ಮುಜ್ಯೆ ತಸಲ್ಯಾ ಪಾತ್ಕಾಕ್ ಮಾಫಿ ಆಸಾ? ಆಬ್ಲೆಶಿ ಜಿವಿತಾ ಪಾತಿರ್ ಹಾಂವೆಂ ಅಸಲಿಯ್ ಚೊರಿ ಕೆಲ್ಲಿ ತಿ ಮುಜ್ಯಾಚ್ ಮನ್ಶಾಂಚಿ? ತೇಂಯ್ ಭಾಂಗಾರ್ ಹಾತ್ ಘಾಲುನ್?

ಕಸಲೆಂ ಪ್ರಾಯಶ್ಚಿತ್ ಹಾಂವ್ ಕರುಂ? ಮುಜೊ ಫುಟ್ ಘೊಡುಂ? ಮುಜೆಂ ಪಾತಕ್ ಸರ್ವಾಂ ಮುಕಾರ್ ರಡುಂ? ಕಸಲೆಂ ಭೊಗ್ಸಾಣೆಂ ಮ್ಹಾಕಾ ಮೆಳಾತ್? ದೊತಿ ರುಪಾರ್ ಸ್ಪೇಫಿ ಮ್ಹಾಕಾ ಮೆಳ್ತಲೆಂ, ದೆಣೆಂ ಜಾವ್ನ್ ಕಿತೆಂಯ್ ಫಿಂವ್ಚಾಕ್ ಹಾಂವ್ ಫಾವೊ?

"ಸ್ವೇಫಿಚ್ಯಾ ಆಂಗಾರ್ ಜಾಯ್ ತಿತ್ತೆಂ ಭಾಂಗಾರ್ ಹಾಂವ್‌ಚ್ ಕರ
ಘಾಲ್ತಾಂ ಆಂಕಲ್." ಹಾಂವೆಂ ಖಡಾಕಡ್ ನಿರ್ಧಾರಾನ್ ಸಾಂಗ್ಲೆಂ. ಆನಿ -

ತಿಣೆಂ ವಾ ಸ್ವೇಫಿನ್ ಮ್ಹಜಿ ವಳಕ್ ಧರುಂಕ್ ನಾತ್‌ಲ್ಲ್ಯಾ ಮಾ
ದೆವಾಕ್, ಮರಿಯೆಕ್, ಜೆಜು ಬಾಳ್ಕಾಕ್ ಆನಿ ಮ್ಹಾಕಾ ನಾಂವಾಂ ಕಳಿತ್ ಆಸ್‌ಚಿ
ಸರ್ವ್ ಸಾಂತಾಂ ಭಕ್ತಾಂಕ್-ಸಾಂತಿಣ್ಯಾಂಕ್ ಹಾಂವೆಂ ಆರ್ಗಾಂ ಪಾಟಯ್ಲೆ

9. ಪಿಸೊಳೆಂ ಆನಿ ಭ್ರಮರ್

ತಾಳಾ ಎಕಾ ಸಾಂಜೆರ್ ದಫ್ತರಾಕ್ ಭಾಯ್ ಸರ್ತಾನಾ ಮ್ಹಜೆಂ ಬಾಯ್ಸ್ ಫರ್ಚುಚ್ ಜಾಲೆಂ ನಾ. ವೇಳ್ ಕರುನ್ ಒಫಿಸಾಕ್ ಪಾವ್ತಲೊಂ ದೆಕುನ್ ಬಸ್ಸಾರ್ಚ್ ಚೆಂ ಮನ್ ಕರುನ್ ಬಸ್ಸು ಸ್ಟೇಂಡಾಕ್ ಗೆಲೊಂ ಆನಿ ಮ್ಹಜ್ಯಾ ಒಫಿಸಾಚ್ಯಾ ಏಜೆಕ್ ವೆಚ್ಯಾ ಬಸ್ಸಾಕ್ ರಾಕೊನ್ ರಾವ್ಲೊಂ. ತೆದ್ನಾಂ-

ಪಾಟ್ಲ್ಯಾ ಕುಶಿಚ್ಯಾ ಮುಲ್ಯಾ ಥಾವ್ನ್ ಕೋಣ್‌ಗಿ ಕಸ್ತಮೊನ್ ರಡ್ಚೆಂ ಯ್ಹಾಲೆಂ. ಬಸ್ಸು ಸ್ಟೇಂಡಾಚ್ಯಾ ಸಿಮೆಂಟ್ ಬಾಂಕಾರ್ ಬಸೊನ್ ಏಕ್ ತರ್ನಾಟೆಂ ಚಡುಂ ರಡ್ತಾಲೆಂ. ಬಾರೀಕಾಯೆನ್ ಪಿಂಗೊನ್ ಹಾತ್ ತುವಾಲ್ಯಾನ್ ನಾಕ್ ಫಾಟಲೆಂ. ಚೆಡುಂ ಮ್ಹಜ್ಯಾ ವಳ್ಳಿಚೆಂ ದಿಸ್ಲೆಂ ನಾ. "ಕಿತೆಂ ಜಾಲೆಂ? ಕಿಡ್ತಾಯ್ ಕಿತ್ಯಾಕ್? ಪರ್ಸ್ ಫಾರ್ಮ್?" ಹಾಂವೆಂ ಚಿಂತ್ಚೆ ಫುಡೆಂಚ್ ಮ್ಹಜ್ಯಾ ಕೊಂಡಾ ಥಾವ್ನ್ ಸವಾಲಾಂ ಉಸಾಳೆಂ.

ತಾಚೊ ರಡ್ಲ್ಯಾಚೊ ತಾಳೊ ಚಿಕ್ಕಶೆ ಚಡ್ ಜಾಲೊ. ಹಾಂವ್ ಭಿಯೆಲೊಂ. ಹಾಂಯ್ ಹಾಚ್ಯಾ ನಾಟಕಾಕ್ ಶಿರ್ಕುನ್ ಫಸ್ತಾಲೊಂ ತರ್? ಗಾಂವ್ಚೊ ಲೋಕ್ ಮ್ಹಾಕಾ ವ್ಹಾಣಾಂನಿ ಮಾರುಂಕ್ ಆಸಾ.

"ಅರೇರೆ, ಆಂ ತಶೆಂ ಹುಸ್ಕಾರ್ತಿ ತರ್ ಪಳಯಿಲ್ಲೆ ಕೋಣೀ ಹಾಂವೆಂ ತುಜ್ಯೆರ್ ಹಾತ್ ಫಾಲಾ ಮ್ಹಣ್ ಚಿಂತುನ್ ಮ್ಹಾಕಾ ಧರುನ್ ಘೊಪಾಯ್ತಾತ್. ವಗೇಂ ರಾವ್ ಆನಿ ರಡ್ತಾಯ್ ಕಿತ್ಯಾಕ್ ತೆಂ ಸಾಂಗ್." ಮ್ಹಳೆಂ ಹಾಂವೆಂ ಹೆಣೆಂ-ತೆಣೆಂ ನದರ್ ಭೊಂವ್ಡಾವ್ನ್. ಸ್ಟೇಂಡಾಂತ್ ಆನಿ ಭೊಂವ್ತಿಂ ಕೋಣ್ ಮನಿಸ್ ರುಳ್ಕಾನಾ ಜಾಲ್ಲ್ಯಾನ್ ಚಿಕ್ಕ ಸಮಾಧಾನ್ ಭೊಗ್ಲೆಂ.

"ತೊ..... ತೊ..... ಗ್ಲೇಡ್...ಸನ್ ಮ್ಹಾಕಾ ಸಾಂಡುನ್ ಗೆಲೊ." ತೆಂ ಗಾಗೆಲೆಂ.

"ಹೋ, ಸಾಸ್ಣಾಚೊ ವಿಶೆವ್ ತಾ"

"ನ್ಹಯ್, ತೊ ಮರೊಂಕ್ ನಾ, ಮ್ಹಾಕಾ ಸೊಡ್ನ್ ಧಾಂವ್ಲೊ!"

"ಖಿಂಯ್? ಗಲ್ಫಾಕ್ ವಾ ಮುಂಬಯ್ ವಾ ಬೆಂಗ್ಲೂರ್?"

"ನ್ಹಯ್, ಮ್ಹಾಕಾ ಫಾತ್ ಕರ್ನ್ ಉಸಾಳ್ಳೊ!"

"ಛೆ! ಪಾಪ್ ತುಂ! ಪೂಣ್ ತೊ ಪೊಳುನ್ ಗೆಲೊ ಮ್ಹಣ್ ಹಾಂಗಾಸರ್ ಬಸ್ತೇಂಡಾಂತ್ ಬಸೊನ್ ಕಿತ್ಯಾಕ್ ಪಿಂಗಾರ್ತಾಯ್?"

"ತೊ ಮ್ಹಾಕಾ ಪಿಲಿಕುಳಾಕ್ ಆಪವ್ನ್ ವ್ಹರುನ್ ಗೆಲ್ಲೊ. ಕಾಲ್ ರಾ. ಹಾಂವ್ ತಾಚ್ಯಾ ಕುಡಾಂತ್ ಆಸ್ಲಿಂ. ಆಜ್‌ಯೀ ತಾಚ್ಯಾ ಕುಡಾಕ್ ಯೆ ಮ್ಹಣ್ ಹಟ್ ಕರ್ತಾಲೊ, ಹಾಂವ್ ಆಯ್ಕಾಲಿಂ ನಾ. ದೆಕುನ್ ಮ್ಹಾಕಾ ಹಾಂ ಆರ್ಯಾ ರಸ್ತಾರ್ ದೆಂವವ್ನ್ ಬಾಯ್ ಕಾಣ್ಲೆವ್ನ್ ಉಸಾಳ್ಳೊ!" ತಾಣೆಂ ಕುಲೆರ್‌ಭರ್ ನಾಕಾಂತ್ಲೆಂ ತುವಾಲ್ಯಾಕ್ ಪಿಳ್ಳೆಂ.

"ಹೋ ತಿಲ್ಲೆಂಚ್‌ಮೂ?, ಫಾಲ್ಯಾಂ ಪರ್ತ್ಯಾನ್ ಯೇವ್ನ್ ಭೊಂವೊಂ ವ್ಹರ್ತಾಲೊ" ಹಾಂವೆಂ ಸಮಾಧಾನ್ ಕೆಲೆಂ.

"ಊಹೂಂ, ಆನಿ ತೊ ಯೆಂವ್ಚೊ ನಾ. ತೀನ್ ಮಯ್ಲೆ ಥಾವ್ನ್ ಆಪೊ ಮೊಗಾರ್ ಆಸ್‌ಲ್ಲ್ಯಾಂವ್, ಎಕಾಮೆಕಾ ಕಾಜಾರ್ ಜಾಂವ್ಚೆಂ ಉತರ್‌ಯೀ ದಿಲ್ಲೆಂ ಲಗ್ನ್ ಜಾತಾಂ ಮ್ಹಣ್ ತಾಣೆಂ ಭಾಸ್ ದಿಲ್ಲಿ ದೆಕುನ್ ಹಾಂವ್ ತಾಚ್ಯಾ ಹರ್ಯೆ ಆಶೆಂಕ್ ವಪ್ಪಾಲ್ಲಿಂ. ಆಜ್ ಯೆದೆಶ್ಯಾ ಕಾರಾಣಾಕ್ ಲಾಗೊನ್ ಮ್ಹಾಕಾ ಧಖಿ ದೀವ್ನ್ ಗೆಲೊ!"

"ಯೆದೆಶೆಂ ಕಾರಾಣ್? ಆಜ್‌ಯೀ ತಾಚ್ಯಾ ಕುಡಾಕ್ ವಚೊನ್ ತಾಚೆ ಸಾಂಗಾತಾ ಮಜಾ ಮಾರುಂಕ್ ತುಂ ಆಯ್ಕೊಂಕ್ ನಾಂಯ್ ತೆಂ ತಾಕಾ ಯೆದೆಶೆ ನ್ಹಯ್, ವ್ಹ...ಡ್‌ಲೆಂ ಕಾರಾಣ್. ಆತಾಂ ಕಿತೆಂ ಕರ್ತಾಯ್? ಜೀವ್ಲಾತ್? ವೊ ಥಂಯ್ ಕುಡ್ವಾಚ್ಯಾ ವ್ಹಾಳಾ ವಯ್ಲ್ಯಾ ಸಾಂಕ್ಯಾ ವಯ್ರ್ ಥಾವ್ನ್ ವ್ಹಾಳಾಕ್ 'ಡುಖ್ ಮಾರ್!' ಹಾಂವೆಂ ತಾಕಾ ತಮಾಶೆ ಕೆಲೆ. ಮೆಲೆಂಯ್ ತರ್ ತುಜ್ಯೆ ಸಗ್ಳೆ ತೊಂರ್ ನಿಂವಾರ್ಲೆ, ಉರ್ದೆಂಯ್ ತರ್ ಪಯ್ಲೆಂ ಆಸ್ತತ್ರೆಕ್ ಆನಿ ಉಪ್ರಾಂತ್ ಪೊಲೀಸಾಂಚ್ ಹಾತಾಂತ್ "

ತಾಚೆಂ ರಡ್ಲೆಂ ಎಕಾಚ್‌ಫರಾ ರಾವ್ಲೆಂ.

"ಫುರ್ಸೊ'ತಾ!?" ತೆಂ ಖೆಂವ್ಚಾಲೆಂ. "ಫುಟ್ಲೊ ತೊ! ತೊ ಗೆಲ್ಯಾರ್ ವಚೊಂ ಪೆಲ್ಯಾನ್, ಹಾಂವ್ ದುಸ್ರೊ ಕೊಣೀ ಪಳಯ್ತಾಂ" ದೃಡ್ ತಾಳ್ಯಾನ್ ಮ್ಹಣೊನ್ ತೆಂ ಉಬೆಂ ಜಾಲೆಂ.

"ತಾಚೆಕೀ ಬರೊ ಪಳೆ, ಸಾಂಡುನ್ ಮೊಳುನ್ ಧಾಂವಾನಾ ತಸಲೊ. ಕಾಜಾರ್ ಜಾವ್ನ್ ನಿಮಾಣೊ ಶ್ವಾಸ್ ಆಸ್ತಾ ಪರ್ಯಾಂತ್ ತುಜೊ ಆನಿ ತುಜೊ ಎಕ್ಲ್ಯಾಚೊ ಮಾತ್ ಮೋಗ್ ಕರ್ಚೊ ತಸಲೊ." ಹಾಂವೆಂ ಸಲಹಾ ದಿಲಿ.

"ತುಜೆ ತಸಲೊ?" ದೆವಾ ಮ್ಹಜ್ಯಾ! ಹೆಂ ಪಿಸೊಳೆಂ ಭಾರಿ ಜೋರ್ ಆಸಾ!

"ನಾಂ'ಬಾ ಬೇಬಿ. ಹಾಂವ್ ಯೆದೊಳ್‌ಚ್ ದೊಗಾಂ ಭುರ್ಗ್ಯಾಂಚೊ ಕಡಿ ಜಾಲಾಂ, ಆನಿ ಮ್ಹಜ್ಯಾ ಹೊಕ್ಲೆಕ್ - ಮ್ಹಳ್ಯಾರ್ ಬಾಯ್ಲೆಕ್ - ಕಾಂಯ್ ಪಜ್ಯೆ ಕಡ್ಲಿ ಸಳಾವಳ್ ಕಳಾತ್ ತರ್ ತಿ ಮ್ಹಾಕಾ ಆಡ್-ಉಬೆಂಚ್ ಚಿರ್ತಲಿ!" ಹಾಂವೆಂ ಮ್ಹಣಾಜಾಯ್ ತರ್ ತೆಂ ಕಿಲ್ಕಿಲೊನ್ ಹಾಸ್ಲೆಂ.

"ಆಂ ತಶೆಂ ತೊಂಡಾರ್ ಹಾಸೊ ಘಾಂಕಯ್, ಇತ್ಲ್ಯಾ ಸೊಬೀತ್ ಚೆಡ್ವಾಚ್ಯಾ ದನಾರ್ ದೂಖ್ ಸೊಬಾನಾ. ಅಳೇ ಬಸ್ ಆಯ್ಲೆಂ, ಕೋಣಿ ಪಳೆತಿತ್ ತರ್ ದುಬಾವೊಂಕ್ ಪಾತ್." ಹಾಂವೆಂ ಮ್ಹಳೆಂ ಆನಿ ತೆಂ ಬೋವ್ ಸುಂದರ್ ರಿತಿರ್ ಹಾಸ್ಲೆಂ.

"ಥೇಂಕ್ಸ್ ಅಂಕಲ್." ತಿತ್ಲ್ಯಾ ಭಿತರ್ ತಾಣೆಂ ಮ್ಹಾಕಾ ಮಾಮ್ ಕರುನ್ ಪಾಲ್ಲೆಂ. ಹಾಂವೆಂ ಕಾಂಯ್ ಉಲಂವ್ಚೆ ಫುಡೆಂ ತೆಂ ಮುಕಾರ್ ಯೇವ್ನ್ ಪಾವ್ಲಾ ಬಸ್ಸಾರ್ ಮುಕ್ಲ್ಯಾ ಬಾಗ್ಲಾಂತ್ಲಾನ್ ಚಡ್ಲೆಂ ಆನಿ -

"ಬಾಯ್ ಆಂಕಲ್, ಸೀಯೂ" - ಮ್ಹಣ್ ಹಾತ್ ಹಾಲವ್ನ್ ಗೆಲೆಂ.

ಪಾಟ್ಲ್ಯಾ ಬಾಗ್ಲಾರ್ ಉಮ್ಕೊಳ್ ಘೆಂವ್ಚ್ಯಾ ದಾದ್ಲ್ಯಾಂಚಿ ಖೆಟ್ ಆಸ್‌ಲ್ಲ್ಯಾನ್ ಹಾಂವ್ ತ್ಯಾ ಬಸ್ಸಾಚೆರ್ ಚಡೊಂಕ್ ಸಲ್ವಾಲೊಂ.

ಛೇ! ತೆಲ್ಲ್ಯಾ-ಫುಲ್ಲ್ಯಾ ಪಿಸೊಳ್ಯಾಚೆಂ ನಾಂವ್ ಪುಣೆಯಿ ವಿಚಾರ್ಲೊಂಮೂ?

ಆಜ್ ಸಿಟಿ ಸೆಂಟರಾಂತ್ ಆಶೆಂಚ್ ಭೊಂವ್ತಾಲೊಂ. ವೇಳ್ ಪಾಶಾರ್ ಕರುಂಕ್ ಹಾಚ್ಯಾಕ್‌ಯಿ ಬರಿ ದುಸ್ರಿ ಸುವಾತ್ ನಾ ಮ್ಹಳ್ಳೆಪರಿಂ ದೊಳೆ ಚಾರ್ ಕರುನ್ ಪೆಲ್ಯಾ ಸ್ತ್ರೀಯಾಂ-ಚಲಿಯಾಂ-ಚೆಡ್ವಾಂಚೆರ್ ನದರ್ ಭೊಂವ್ಡಾವ್ನ್ ನಯನಾಂ ಫಂಡ್ ಕರ್ತಾಲೊಂ. ಮ್ಹಜ್ಯಾ ಬಗ್ಲೆನ್‌ಂಚ್ ಕಿಡ್ಕಿಡೊನ್ ಹಾಸೊನ್ ಎಕ್ಲ್ಯಾ ತರುಣಾ ಸಾಂಗಾತಾ ಐಸ್‌ಕ್ರೀಂ ಲೆಂವೊನ್ ಚಮ್ಕೊಂಚೆಂ ತೆಂಚ್ ಪಿಸೊಳೆಂ ಮ್ಹಾಕಾ ಝಳ್ಕಾಲೆಂ.

ವ್ಹಾವ್! ಹಾಕಾ ಖಂಡಿತ್ ನವೊ ಬೋಯ್ ಫುಂಡ್ ಭೆಟ್ಲಾ ಆಸ್ತಲೊ. ಪಳೆಂವ್ಕ್ ಧಡಂಗ್, ಘಟ್-ಮೂಟ್ ಆಸಾ. 'ಹೇಂಡ್ಸ್‌ಮ'ಯಿ. ಕಾಜಾರ್ ಜಾಂವ್ಚೊ ಆನಿ ನಿಮಾಣೊ ಶ್ವಾಸ್ ಆಸ್ತಾ ಪರ್ಯಾಂತ್ ಮೋಗ್ ಕರ್ಚೆ ತಸಲೊ ದಿಸ್ತಾ

ಮುಜೈರ್ ತಾಚಿ ನದರ್ ಪಡ್‌ಲ್ಲಿಚ್ "ಹಾಯ್ ಅಂಕಲ್" - ಮುಜ್ ಲಾಗಿಂ ಜಾಲೆಂ.

"ಹಾಯ್. ನ್ಯೂ ಫ್ರೆಂಡ್?" ಹಾಂವೆಂ ದಾಂತ್ ದಾಕಯ್ಲೆ.

"ಯ್ಯಾ, ಹೊ ಲಾರ್ಸನ್, ಬೆಂದೂರ್ಟೊ. ಆಮಿ ಯೆಂವ್ಚ್ಯಾ ಜನೆರಾಂತ್ ಕಾಜಾ ಜಾತಲ್ಯಾಂವ್." ತೆಂ ಬೋವ್‌ಚ್ ಮಿಶ್ ದಿಸ್ತಾಲೆಂ.

"ಕಂಗ್ರಾಟ್ಸ್ ಏಂಡ್ ಗುಡ್ ಲಕ್." ಹಾಂವೆಂ ದೊಗಾಂಯ್ಕಾಯಿ ಹಾ ಮೆಳಯ್ಲೆ. ಲಾರ್ಸನ್ ಶೊಪಾಚ್ಯಾ ಆರ್ಸ್ಯಾಂತುನ್ ಭಿತರ್ ಉಮ್ಕೊಳುನ್ ಆಸಾ ಶೆರ್ತ್ ಪಳಂವ್ಚ್ಯಾರ್ ಪಡ್ತಾನಾ - "ಕಸೊ ಆಸಾ ತುಜೊ ಲಾರ್ಸನ್, ಫಾಲಾ ಪದ್ರಾಡ್ ಜಾಂವ್ಚೊ ನಾಮೂ?" ಹಾಂವ್ ಲೋವ್ ತಾಚ್ಯಾ ಕಾನಾ ಕಡೆ ಪುಸ್ತುಸ್ಲೊಂ.

"ನಾ ಆಂಕಲ್, 'ಹೀ ಈಜ್ ಗ್ರೇಟ್'. ತೊ ಮುಜೈ ಖಾತಿರ್ ಜೀವ್ ದೀಂವ್ಕಾಯಿ ತಯಾರ್ ಆಸಾ."

"ಆನಿ ತೂಂ?"

"ಹಾಂವೆಂ 'ಆಲ್‌ರೆಡಿ' ದೀವ್ನ್ ಜಾಲಾ!!" ತೆಂ ಲಜ್‌ಲ್ಲೆ ಪರಿಂ ದಾಕಯ್ಲಾಗ್ಲೆಂ

"ದೀವ್ನ್ಯಾ ಜಾಲಾ?" ಹಾಂವೆಂ ತಾಚ್ಯಾ ಕುಡಿರ್ ವಿಮರ್ಶಾತ್ಮಕ್ ದೀವ್ ಚರಯ್ಲೆ.

"ತುಮ್ಚೆಂ ದೊಗಾಂಯ್ಚೆಂ ಬರೆಂ ಜಾಂವ್." ಹಾಂವೆಂ ಮುಣ್ತಾನಾ ತಾಣೆಂ ದೊಗಾಂಯ್ಕಾಯಿ ಮ್ಹಾಕಾ 'ಬಾಯ್' ಕರುನ್ ಕದಮಾಂ ಕಾಡ್ಲಿಂ. ಎಕಾಮೆಕ ಹಾತಾಂತ್ ಹಾತ್ ಧರುನ್ ವೆಚಿ ಜೊಡಿ ಮ್ಹಾಕಾ ಖಂಡಿತ್ ಮಿಂಬ್ ಸೊಬ್ಲಿ.

ಬಿಗ್ ಬಾಜಾರಾಂತ್ ಬಾಲ್ವಿ ಕಾಣ್ಣೆತಾನಾ ಮುಜಿ ಪತಿಣ್ 'ಡಿನ್ನರ್ ಸೆಟ್' ಪಳಯ್ತಾಲಿ. ಮ್ಹಾಕಾ ಎಕಾಚ್‌ಫರಾ ಎಕಾಮೆಕಾಚ್ಯಾ ಖಾಂದಾರ್ ಹಾತ್ ಫಾಲುನ್ ವೆಚಿಂ ಏಕ್ ತರ್ನೆಂ ಜೊಡೆಂ ದಿಸ್ಲೆಂ. ಚೆಡ್ವಾಚೆಂ ಜೀನ್ಸ್ ಪೇಂಟ್ ಕಿತ್ಲೆಂ 'ಟಾಯ್' ಆಸಾ, ಪೆಂಕ್ಡಾ ಥಾವ್ನ್ ಪಾಟ್ಲ್ಯಾನ್ ಕಿತ್ಲೆಂ ಸಕಯ್ಲೆ ದೆಂವ್ಲಾಂ ಆನಿ ಭಿತರ್ ನ್ಹೆಸ್‌ಲ್ಲ್ಯಾಚೆಂ 'ಬ್ರಾಂಡ್' ನಾಂವ್ ದಿಸ್ತಾ ತೆಂ ಕಸಲೆಂ ಮುಣ್ ಹಾಂವೆಂ ಮುಜೈಸ್ತಕಿಂ ಉದ್ಗಾರ್ ಕಾಡ್ಲ್ಯಾ ಫುಡೆಂ ಹಾಂವೆಂ ತಾಚಿ ವಳಕ್ ಧರ್ಲಿ.

ತೆಂಚ್ ಸೆಕೆಂಡ್ ಹೇಂಡ್ ಚೆಡುಂ - ಫುಲೆಂ ಪಿಸೊಳೆಂ!

ಪೂಣ್ ತಾಣೆಂ ಹಾತ್ ಘಾಲ್ಲ್ಯಾ ಖಾಂದ್ಯಾಚೊ ವ್ಯಕ್ತಿ ಮಾತ್ ಮ್ಹಾಕಾ
ಪ್ರಸನ್ನಾ ಬದ್ಲಾಕ್ ತಿಸ್ತೊಚ್ ದಿಸ್ಲೊ. ಹಾಂವೆಂ ಘುಸ್ಪಡುನ್ ಶೆಂ ತರ್ನಾಟ್ಕಾಚೆಂ
ತೋಂಡ್ ಪಳಯ್ತಾನಾ ಚೆಡ್ವಾಕ್ಯಾ ಹಾಂವ್ ದಿಸ್ಲೊಂ.

"ಹಲೋ ಬೇಬಿ" - ಮ್ಹಣ್ ಹಾಂವೆಂ ದಾಂತ್ ಸೊಡ್ಲೆ. ಆನಿ ತಾಚ್ಯಾ
ಮ್ಯಾಚಿ ಉಬಾರಾಯ್ ಮೆಜುಂಕ್ ನದರ್ ಖಿಳಾಯ್ತಾನಾ -

"ಹೋ, ಹಾಯ್!" ಪಿಸೊಳ್ಕಾನ್ ಮ್ಹಾಕಾ ಸೊಬೀತ್ ಹಾಸೊ ದಿಲ್ಯೊ.
ಪೂಣ್ ತೊ ತಾಚ್ಯಾ ಸಾಂಗಾತಾ ಆಸ್ಲೊ 'ಬೋಡಿಗಾರ್ಡ್' ಘುಸ್ಪಡ್ಲೊ.

"ಅಂಕಲ್, ಹೊ ಮ್ಹಜೊ ಫಿಯಾನ್ಸಿ, ವಿಲ್ಸನ್. ಎಂಫೆಸಿಸಾಂತ್ ಆಸಾ."
ಪೂಣೆಂ ವಳಕ್ ಕರುನ್ ದಿಲಿ.

"ಹಲೋ ವಿಲ್ಸನ್. ತುಮ್ಚಿ ಜೊಡಿ ಬರೀ ಸೊಬ್ತಾ" - ಮ್ಹಳೆಂ ಹಾಂವೆಂ
ಹಾತ್ ಮೆಳವ್ನ್ ತಶೆಂ ತಾಚ್ಯಾ ದೊನ್ಯಿ ಖಾಂದ್ಯಾಂಚೆರ್ ಮಾಪ್ಯಾಂ ಪರಿಂ
ಮ್ಹಜೆ ಖಾಂದ್ ಲಾಗವ್ನ್. ಫಟಾಫಟ್ ಹಾಂವೆಂ ಮ್ಹಜೆಂ ಹರ್ದೆಂ ಬೇಬಿಚ್ಯಾ
ಚಾಚ್ಯಾ ದೊನೀ ಕುಶಿಕ್ ತೋಂಡ್ ವ್ಹರುನ್ ತಾಚ್ಯಾ ಆಂಗಾಕ್ ದಾಂಬೂನ್
ಲಾಗಯ್ಲೆಂ. ಚಲಿಯಾಂಚೆ ಹಾತ್ ಧರ್ಚಿ ತಶೆಂ ತಾಂಚ್ಯಾ ಹರ್ದ್ಯಾಕ್ ಹರ್ದೆಂ
ಲಾಗವ್ನ್ ಪೊಲ್ಯಾಂ ಭೊಂವಾರಿಂ ಪೊಟ್ಲುನ್ ಧರ್ಚಿ ಮ್ಹಜಿ ಬೋವ್ ಪರ್ನಿ
ವಯ್. ತೆ ಮೋವ್ ಹಾತ್ ಮ್ಹಜ್ಯಾ ಪತಿಣೆಚ್ಯಾ ದರಗ್ ಹಾತಾಂಚೆಕ್ಯಾ ಚಡ್
ಮಾಸೂಮ್, ಮೊವಾಳ್-ಮ್ಹೊಂವಾಳ್ ಲಾಗ್ತಾತ್. ತಿ ವೇಂಗ್ ಮ್ಹಜ್ಯಾ ಬಾಯ್ಲೆಚ್ಯಾ
ಪೊಟ್ಲೆವ್ಣೆಚೆಕ್ಯಾ ಚಡಿತ್ ಮೃದು ಆನಿ ಸ್ವಾದೀಕ್ ಭೊಗ್ತಾ. ತಾಂಚಿ ಕೂಡ್
ಮ್ಹಜ್ಯಾ ಹೊಕ್ಲೆಚ್ಯಾ ಜಿವಾಚೆಕ್ಯಾ ಮೋವ್ ಆನಿ ಕೋಮಲ್ ಲಾಗ್ತಾ!

"ವೆಗಿಂಚ್ ಪೆಪ್ರೆ ಪೆಪ್ರೆ ಡುಂ ಜಾಂವ್ಚೆಂ ಆಸಾ ತರ್? ಖಂಯ್ಚೆಂ 'ಹೋಲ್
ಮುಕ್' ಕೆಲಾಂ?" ಹಾಂವೆಂ ದೊಳ್ಕಾಂನಿಂಚ್ ಭಂವ್ರೊ ವಯ್ರ್ ಸಕಯ್ಲೆ ಹಾಲವ್ನ್
ಸವಾಲಿತ್ ತೋಂಡ್ ಹಾಲಯ್ಲೆಂ.

"ನೋ ಅಂಕಲ್, ಕಾಜಾರಾಕ್ ಇಲ್ಲೊ 'ಟಾಯ್' ಆಸಾ. ಥೊಡೆ ದೀಸ್
ಎಂಜೋಯ್' ಕರ್ಯಾಂ ಮ್ಹಣ್ ಚಿಂತ್ಲಾಂ. ಆಮ್ನರ್ ನಾ. 'ಆಫ್ಟರ್ ಆಲ್ ಐ
ಯ್ಯಾಮ್ ಓನ್ಲೀ ಟೆಂಟಿಫೋರ್' ಅನಿ ವಿಲ್ಸನ್ ಕಾಮಾಕ್ 'ಜೋಯ್ನ್' ಜಾಲಾ
ಮಾತ್. ತ್ಯಾ ವಯ್ರ್ 'ನಾಯ್ಬ್ ಡ್ಯೂಟಿ' ತಾಕಾ" - ಮ್ಹಣಾಲೆಂ ಕೋಮಲ್
ತಾಳ್ಯಾಚೆಂ ಪಿಸೊಳೆಂ.

"ಬರೆಂ, ಪೂಣ್ ತುವೆಂ ಆಜ್ ಪರ್ಯಾಂತ್ ತುಜೆಂ ನಾ ಸಾಂಗೊಂಕ್ ನಾಂಯ್‌ಮೂ ಬೇಬೀ" ಮ್ಹಾಕಾ ಮ್ಹಜೆಂ ಸುಕ್ಲೆಂ ಆಮಿ ಆ ಕಡೆನ್ ಲಾಗಿಂ ಯೆಂವ್ಚೆಂ ದಿಸ್ಲೆಂ.

"ಫೀಡಾ, ಫೀಡಾ ಆರಾನ್ಹಾ" - ಮ್ಹಣಾಲೆಂ ತೆಂ ಕಿಣ್ಕೀಣುನ್.

"ಹಿ ಮ್ಹಜಿ ಪತಿಣ್. ಆನಿ ಹೆಂ ಫೀಡಾ ಆರಾನ್ಹಾ. ಹೊ ಫೀಡಾ ಫಿಯಾನ್ಸೀ." ಹಾಂವೆಂ ಸರ್ಶಿಂ ಆಯಿಲ್ಲಾ ಹಿ ಕಾ ತಾಂಚಿ ವಳಕ್ ಕರುನ್ ದಿ ತಶೆಂ ಫೀಡಾಕ್ ವಿಚಾರ್ಲೆಂ : "ಹಾಚಿ ವಳಕ್ ಜಾವ್ನ್ ಕಿತ್ಲೆ ದೀಸ್ ಜಾಲೆ?"

"ಜಸ್ತ್ ವನ್ ವೀಕ್ ಅಂಕಲ್. ಆಮಿ ಖಂಡಿತ್ ಕಾಜಾರ್ ಜಾತಲ್ಯಾಂಗೆ 'ಮೇಯ್ ಬೀ ಆಪ್ಲರ್ ಸಿಕ್ಸ್ ಮಂತ್ಸ್." ತೆಂ ಮ್ಹಣಾಲೆಂ. ಪೂಣ್ ತಾಚ್ಯಾ ಉತ್ರಾಂ ಭರ್ವಸೊ ದಿಸಾನಾತ್‌ಲ್ಲೊ.

"ಎಂಜೋಯ್, ಎಂಜೋಯ್ ಕರಾ, ಐ ವಿತ್ ಯು ಬೋತ್ ಬೆ ಓಫ್ ಲಕ್." - ಮ್ಹಣುಚ್ ವಿಲ್ಸನಾಕ್ ಸಾಂಗ್ಲೆಂ ಹಾಂವೆಂ - "ಟೀಕ್ ಕೇರ್ ಒ ದಿಸ್ ಬೇಬಿ ಬ್ಯೂಟಿ" ಹಾಂವೆಂ ತಾಚಿ ಪಾಟ್ ಧಾಪುಡ್ಲಿ.

ಥಂಯ್ ಧಾವ್ನ್ ಬಾಲ್ಕಿ ಹಾತಿಂ ಉಕಲ್ತಾನಾ ಮ್ಹಾಕಾ ಖಚಿತ್ ಜಾಲೆಂ ಯೆದೊಳ್ಳಿ ಕಾಣಿ ಮ್ಹಜ್ಯಾ ದುಬಾವಿ ಅರ್ಧಾಂಗಿಣಿಕ್ ಆತಾಂಚ್ ಹಾಂವೆಂ ಸೊಡವ್ ಸಾಂಗಾಜೆಚ್.

"ಕೋಣ್ ತೆಂ ಫೀಡಾ? ತಾಚಿ ತುಕಾ ಕಶಿ ವಳಕ್? ತಾಚೆಂ ನಾಂವ್ ಆನಿ ಆಲ್ಫಾಂಜ್‌ಯೀ ತುಕಾ ಕಳಿತ್ ಆಸಾ, ಪೂಣ್ ಯೆದೊಳ್ ಕೆದ್ನಾಂಯ್ ತಾಚ್ಯೆ ವಿಶಿಂ ತುಂ ಉಲಂವ್ಕ್ ನಾಂಯ್? ತುಕಾ ಖಂಯ್ ಭೆಟ್‌ಲ್ಲೆಂ ತೆಂ ತುಮಿ ದೊಗಾಂಯ್ ಕ್ಹಾಲೆಂ ಉಲಯ್ತಾಲ್ಯಾತ್?" ಉತ್ರಾಂನಿಂಚ್ ಸವಾಲಾಂ ರಾಸ್ ಭರ್‌ಲ್ಲಿ.

ಆಜ್ ಮೀಸ್ ಜಾತಚ್ ಕೊಲ್ಕೊತ್ತಾಚಿ ಸಾಂ ತೆರೆಜಾಚ್ಯಾ ಇಮಾಜೆಚೊ ಆನಿ ತಿಚ್ಯಾ ರೆಲಿಕೆಚೊ ಉಮೊ ಘೆಂವ್ಕ್ ಗೆಲೊಂ ಥಂಯ್ಸರ್ ತೆಂಚ್ 'ಬೇಬಿ ಬ್ಯೂಟಿ' ದಿಂಬಿಯೆರ್ ಪಡೊನ್ ದೊಳೆ ಧಾಂಪುನ್ ಮಾಗ್ತಾಲೆಂ. ಹೆಂ ಮ್ಹಜ್ಯಾ ಫಿರ್ಗಜೆಚೆಂ ಕಾಂಯ್ ನ್ಹಯ್, ಹಾಂಗಾಸರ್ ಕಶೆಂ ಮ್ಹಣ್ ದುಬಾವ್ ಜಾಲೊ.

ಬಾಗ್ಲಾ ಭಾಯ್ ಯೇವ್ನ್ ಹಾಂವ್ ತಾಕಾ ರಾಕೊನ್ ರಾವ್ಲೊಂ. ತೀನ್-
ಪ್ರಾರ್ ಮಿನುಟಾಂನಿ ತೆಂ ದೊಳೆ ಘಷ್ಟುನ್ ಭಾಯ್ ಆಯ್ಲೆಂ.

ತಾಚಿ ನದರ್ ಮ್ಹಜ್ಯೆರ್ ಪಡ್ಲಿಚ್ ತಾಚೆಂ ದೂಖ್ ಉಮಾಳೊನ್
ಆಯ್ಲೆಂ, ಆನಿ ತೆಂ ಗಳ್ಳ್ಯಾಂ ರಡ್ಲೆಂ. ಮ್ಹಾಕಾ ಮ್ಹಜ್ಯಾ ಪತಿಣಿಚೆಂ ಭೈಂ ದಿಸ್ಲೆಂ. ತಿ
ಕಾಂ ವಳ್ಕಿಚ್ಯಾಂ ಕಡೆನ್ ಉಲವ್ನ್ ಆಸ್ಲಿ ದಿಸ್ಲಿ. ಬಚಾವ್! ಏಕ್ ತರ್ನೆಂ
ತಾಕ್ ಆಶೆಂ ಇಗರ್ಜೆ ದಾರ್ವಾಚ್ಯಾ ಕಡೆನ್ ಮ್ಹಜ್ಯೆ ಮುಕಾರ್ ರಡ್ಲೆಂ ಹೆರಾಂನಿ
ಆಯ್ಲೆಂ ತರ್ ಮ್ಹಜಿ ಮರ್ಯಾದ್ ತೀರ್ ತಿರುಟ್ ಜಾತಲಿ ಖಂಡಿತ್.

‘ಹೆಂ ಕಾಂಯ್ ಪೊಟಾರ್ ನಾಮೂ!’ ಮ್ಹಜೆಂ ಕಾಳಿಜ್ ಕಾಂಪ್ಲೆಂ.
ಪ್ರಾಂಕ್ಡ್-ಶಿರ್ ಹಲ್ಕಂದ್ಲಿ.

“ಕಾಮ್ ಡಾವ್ನ್, ಕಾಮ್ ಡಾವ್ನ್” ವಿಲ್ಸನ್‌ಯೀ ಗೆಲೊ ಸೊಡ್ನ್?”
ಹಾಂವೆಂ ತಾಚೆಂ ಭುಜ್ ಥಾಪುಡ್ಲೆಂ. ದೇವ್ ಮಂದಿರಾಚ್ಯಾ ಮುಕ್ಲ್ಯಾ ದಾರ್ವಾಚ್ಯಾ
ಮುಕ್ಲಾರ್ ಹೆರ್ ಕಿತೆಂ ಆಪಡ್ಲೆತೆಂ?

“ಕಿತ್ಯಾಕ್ ಅಂಕಲ್ ಆಶೆಂ ಜಾತಾ? ಸಕ್ಕಡ್‌ಯೀ ಫ್ರೆಂಡ್ಸ್ ಜಾತಾತ್,
ಪೋಗ್ ಕರ್ತಾಂ ಮ್ಹಣ್ತಾತ್, ಕಾಜಾರಾಚೆಂ ಉತರ್ ದಿತಾತ್, ‘ಎಂಜೋಯ್’
ಕರ್ತಾತ್ ಆನಿ ಖೋಟ್ ಮಾರ್ನ್ ಧಾಂವ್ತಾತ್! ಕಿತ್ಯಾಕ್, ಹಾಂವ್ ಕಾಂಯ್ ಸೊಬಿತ್
ನಾ? ತರ್ನಾಟಿಂ ನಾ? ಎಕ್ಸೊಯ್ ಮ್ಹಜ್ಯೆ ಸಾಂಗಾತಾ ಠಿಕಾನಾ ಕಿತ್ಯಾಕ್?” ತೆಂ
ಮಸ್ಕಾರ್ಲೆಂ.

“ಪಳೆ ಫ್ರೀಡಾ, ದೆವಾನ್ ಜೊಡಿಲಾಂ ತೆಂ ಮನ್ಶಾನ್ ಮೊಡುಂಕ್
ಜಾಯ್ನಾ.” ವಿಗಾರಾನ್ ಪೊಯ್ತ್ ರೆಸ್ಪೆರಾಚ್ಯಾ ಮಿಸಾ ವೆಳಾರ್ ತಿಂಚ್ ಉತ್ರಾಂ
ಮ್ಹಳ್ಳಿಂ. ಸಯ್ರಿಕ್ ರಚ್ಚಿ ದೆವಾನ್ ಆನಿ ಲಗಿನ್ ಘಡ್ಲೆಂ ಸರ್ಗಾರ್. ತುಜೆಂಯ್
‘ಫಿಕ್ಸ್’ ಜಾತಲೆಂ. ಪೂಣ್ ಮೊಗಾರ್ ಪಡೊನ್‌ಂಚ್, ತಾಚ್ಯಾ ಸಾಂಗಾತಾ
ಭೊಂವೊನ್‌ಂಚ್ ವಾ ತಾಕಾ ಭೊಗುಂಕ್ ಕೂಡ್ ಅರ್ಪುನ್‌ಂಚ್ ಉಪ್ರಾಂತ್
ಕಾಜಾರ್ ಜಾಯ್ ಮ್ಹಣ್ ನಾ. ವ್ಹಡಿಲಾಂ ಕಡೆನ್ ಸಯ್ರಿಕ್ ಸೊದುಂಕ್ ಸಾಂಗ್.
ಏಕ್ ಬರೋ” ಹಾಂವೆಂ ಮುಂದರ್ಪುನ್ ವ್ಹರಾಜೆ ತರ್ ಗಲ್ಫಾ ಥಾವ್ನ್ ರಜೆರ್
ಆಯಿಲ್ಲೊ ಆಮ್ಚ್ಯಾಚ್ ವಾಡ್ಯಾಂತ್ಲೊ ಜೇಕ್ಸನ್ “ಹಾಯ್ ಅಂಕಲ್” - ಮ್ಹಣ್
ಲಾಗಿಂ ಆಯ್ಲೊ.

"ಅರೇ ಜೇಕ್ಸ್, ಕೆದಾಳಾ ಆಯಿಲ್ಲೊಯ್?" ಹಾಂವೆಂ ಮ್ಹಜೊ ಫ್ರೀಡಾ ದೀವ್ನ್ ಆಸ್‌ಲ್ಲೊ ತುವಾಲ್ಯಾಚೊ ಶೆರ್ಮಾಂವ್ ಕಾತರ್ಲೊ.

"ಕೋಣ್ ಹಿ ಬಾವ್ಲಿ? ಭಾರಿ 'ಸ್ಯಾಡ್' ದಿಸ್ತಾ, ಪೂಣ್ ಸೊಬೀತ್ ಆಸ್ ಚೆಡ್ವಾಚೆರ್ ತಕ್ಲೆಚ್ಯಾ ಕೇಸಾಂ ಥಾವ್ನ್ ಪಾಂಯಾಂಚ್ಯಾ ವ್ಹಾಣೆ ಪರ್ಯಾಂ ದೀಷ್ಟ್ ಚರವ್ನ್ ತೊ ವಿಚಾರಿ.

"ಹೆಂ? ಹೆಂ ಫ್ರೀಡಾ, ಫ್ರೀಡಾ ಅರಾನ್ಹಾ." ಹಾಂವೆಂ ಬಾವ್ಲೆಚಿ ವಳ್ ಸಾಂಗ್ಲಿ.

"ಹಲೋ ಫ್ರೀಡಾ, ಹಾಂವ್ ಜೇಕ್ಸ್. ದುಬಾಯ್ ಆಸ್ಲೆಂ. ಹ್ಯಾಚಿ ವಾಡ್ಯಾಂತ್ಲೊಂ. ಕಾಜಾರ್ ಜಾಂವ್ಚ್ಯಾ ಖಾತಿರ್ ರಜೆರ್ ಆಯ್ಲಾಂ."

"ಸಯ್ರಿಕ್ ಜಾಲಿಗೀ ಜೇಕ್ಸ್?" ಹಾಂವೆಂ ವಿಚಾರ್ತಾನಾ ತಾಚ್ಯೊ ಆಮ್ರುಕೊ ಹಾಸೊ ಫ್ರೀಡಾಚೆರ್ ವ್ಹಾಳೊನ್ ಆಸ್ಚೊ ಮ್ಹಜ್ಯಾ ನದ್ರೆಂಕ್ ಗೆಲೆಂ.

"ಫ್ರೀಡಾ 'ಫ್ರೀ' ಆಸಾ ತರ್ ಸಯ್ರಿಕ್ ವೆಗಿಂಚ್ ಘಟ್ ಜಾಂವ್ಚೆ ಪರಿ ದಿಸ್ತಾ!" - ಮ್ಹಣಾಜೆಗೀ ಹ್ಯಾ ಭೃಮರಾನ್? ಹೊ ದುಬಾಯ್ ವಚೊನ್ ಚಾರ್ ಪಾಂಚ್ ವರ್ಸಾಂ ಜಾತಾತ್. ವೆಚ್ಯಾ ಪಯ್ಲೆಂ ಪೋಲಿ, ಮ್ಹವಾಲಿ, ಪಿಂವ್ಡೊ ಮ್ಹಣ್ ಮರ್ಯಾದ್ ಹೊಗ್ಡಾವ್ನ್ ಆಸ್‌ಲ್ಲೊ. ಮೆಳ್‌ಲ್ಲಾ ಚೆಡ್ವಾಂ ಆನಿ ಕಾಜಾರಿ ಬಾಯ್ಲಾ ಥಾವ್ನ್ಯಿ 'ಬಚ್ಪಾಲಿ-ಫಟಿಂಗ್-ಬೇವಾರ್ತಿ' ತಸಲಿಂ ಬಿರುದಾಂ ಘೆಂವ್ಕ್ ಪಾವ್‌ಲ್ಲೊ.

"ತುಂ ಯೇಪ್ಲಿಂ ಯೆತಾಯ್‌ಗೀ ನಾ ಘರಾ?" ಮ್ಹಾಕಾ ಹಿಚೊ ತಾಳೊ ಆಯ್ಕಾಲೊ. "ಲೋಕ್ ಸಗ್ಳೊ ಘರಾ ಪಾವ್ಲೊ ಆನಿ ತುಂ ಹಾಂಗಾ ಅನಿಕೀ ಹೋ, ಹಲೋ ಜೇಕ್ಸ್? ಕೆದಾಳಾ ಆಯಿಲ್ಲೊಯ್? ರಜಾಗೀ? ಕೆದಾಳಾ ಪಾಟಿಂ ವಚೊಂಕ್? ಜಿವಾನ್ ಬರೋ ಫುಗ್ಲಾಯ್! ಅರೇ ಫ್ರೀಡಾ ಹಾಂಗಾ ಕಶೆಂ ಆಜ್? ಹೋ ಆತಾಂ ಜೇಕ್ಸನಾನ್ ರಜೆರ್ ಯೇವ್ನ್ಯಾಂ ಹೊಕಲ್ ಸೊದುನ್ ಜಾಲಿಚ್. ಫಿಟ್ ಜೊಡಿ!! ಹ್ಯಾ ಪಾವ್ಲಿಂ ತರ್ ಗಮತ್ ಆಸಾ. ಅರೇ, ಖರಾರಾಕ್, ರೊಸಾಕ್ ಆನಿ ಪರ್ತಾಪಣಾಕೀ ಆಮ್ಕಾಂ ಆಪಂವ್ಕ್ ವಿಸ್ತಾನಾಕಾ" ಹಿ ಉಲವ್ನ್‌ಚ್ ವೆತಾಲಿ.

ಜೇಕ್ಸನ್ ಪಿಸೊಳ್ಳಾಚಿ ಸೊಬಾಯ್ ಚಾಕ್ರಾಲೊ ತರ್ ಫ್ರೀಡಾಚ್ಯಾ ವದನಾರ್ ಜದ್ರ್ ಫಾಂಕ್‌ಲ್ಲೊ ಆನಿ ತೆಂ ಭೃಮರಾಕ್ ಜೀವ್ ಸೊಡ್ನ್ ಪಳಯ್ತಾಲೆಂ - ಲ್ ನಾಸ್ತಾಂ.

ಫ್ರೀಡಾಕ್ ಜೇಕ್ಸನಾ ಕಡೆನ್ ಸಳಾವಳ್ ಕರುಂಕ್ ಖಂಡಿತ್ 'ಫ್ರೀಡಮ್' ಲಾ ನ್ಹಯ್?

ತಾಂಕಾಂ ದೊಗಾಂಯ್ಕಾಯಿ 'ಬಾಯ್, ಸೀ ಯೂ' ಕರುನ್ ಹಾಂವೆಂ ಪಣೆ ಸಂಗಿಂ ಮೆಟಾಂ ಕಾಡ್ಲಿಂ. ಗ್ಲೇಡಿಚೊ ಸನ್, ಲೋರಿಚೊ ಸನ್, ವಿಲ್ಲಿಚೊ ಸನ್ ಜಾಲೆ ಆನಿ ಆತಾಂ ಜಾಕುಚೊ ಸನ್ ಬೋವ್ಯಾ ಆಜ್ ಥಾವ್ನ್‌ಚ್ ಫ್ರೀಡಮ್ ಲ್ಲಾಕ್ ಭೊಂವ್ಡೆಕ್ ವ್ಹರುಂಕ್ ಸುರು ಕರ್ತಲೊ.

ಹ್ಯಾ ಪಿಸೊಳ್ಳಾಕ್ ನತಲಾಂ ವೆಳಾರ್ ಪುಣ್‌ಯಿ ತೊ 'ದೇವ್ ಸನ್' ಲ್ಲೊನ್ ಯೆತಾನಾ ಲಗಿನ್ ಥಿರ್ ಜಾಂವ್ ಮ್ಹಣ್ ಹಾಂವೆಂ ಮತಿಂತ್‌ಚ್ ನಾಗ್ಲೆಂ.

ತಶೆಂಚ್ ಜಾಂವ್!

10. ಹಾಯ್ ಮ್ಹಜ್ಯಾ ಧಯ್ತಾ!

ಹಾಂವೆಂ ಕೆದಿಂಚ್ ಚಿಂತ್ಲೆಂ ನಾ ಕಿ ತೆಂ ಪರತ್ ಮ್ಹಾಕಾ ಭಟ್ಲೆಂ ಮ್ಹಜ್ಯಾ ಪಾಶಾರುನ್ ಗೆಲ್ಲಾ ಜಿಣ್ಯೆಚೆ ವರ್ಸಾಂ ಆದ್ಲೆ ಉಗ್ಡಾಸ್ ಪರತ್ ಜಿವಾಳ್ ಕರುನ್ ಮ್ಹಜ್ಯಾ ಜಿವಿತಾಕ್ ಏಕ್ ನವಿ ಘಂವ್ಡಿ ಹಾಡಯ್ತಲೆಂ. ಮ್ಹಜ್ಯಾ ಭೊಗ್ಲಾಂಕ್ ಪರುನ್ ಕಿಮ್ಜುನ್ ಭಿವ್ಕಾರ್ಯಾ ಮ್ಹಾಕಾ ಧಯ್ತಾಚಿ ಸಕತ್ ದಿತಲೆಂ. ಮ್ಹಜೆಂ ಕ್ರಿಸ್ತಾಂವ್ ಧರ್ಮಾಚೆ ಭಕ್ತಿಕ್ ಜಿಣೆಂ ಆಶೆಂಯ್ ಪಾತ್ಕಾಚ್ಯಾ ಕೊಂಡಾಂತ್ ಲಳಯ್ತಲೆಂ ಮ್ಹಣ್!

ವರ್ಸಾಂ ಪಯ್ಲೆಂ ತಾಕಾ ಹಾಂವ್ ದೆಕ್ತಾಲೊಂ. ಸದಾಂ ತಾಚೆಂ ರೂಪ ಪಳೆಂವ್ಕ್ ಕೊಲೇಜಿ ಭಾಯ್ರ್ ರಾಕ್ತಾಲೊಂ, ಮತಿ-ಕಾಳ್ಜಾಂತ್ ತಾಚೊ ಗುಪ್ತಿ ಮೋಗ್ ಕರುನ್ ಪಿಕ್ತಾಲೊಂ. ಪೂಣ್ ತಾಚ್ಯೆ ಲಾಗಿಂ ಉಲಂವ್ಕ್ ಧಯ್ರ್ ನಾಸ್ತಾಂ ಮ್ಹಜೊ ಮೋಗ್ ಭಾಯ್ಲ್ಯಾನ್ ದಾಕಂವ್ಕ್ ಸಕಾನಾಸ್ತಾಂ ಭಿತರ್ಲ್ಯಾ ಭಿತರ್ ದುಖ್ತಾಲೊಂ, ಭಿವ್ಕರೆ ಅಸಹಾಯಕತೆನ್ ಥಕ್ತಾಲೊಂ.

ಪರಿಣಾಮ್ - ತಾಚ್ಯಾ ಮೊಗಾಂತ್ ಭರುನ್ ಚಡ್ವಡ್ಲ್ಯಾರೀ ತಾಕಾ ಮ್ಹಜ್ಯೆ ಕರುನ್ ಘೆಂವ್ಚ್ಯಾಂತ್ ಸಲ್ವಾಲೊಂ. ತಾಚೆಂ ಕಾಳಿಜ್ ಚೊರುನ್ ಧಣ್ಣಾಲೊಂ ಮಾತ್, ಶಿವಾಯ್ ತಾಚ್ಯೆ ಕಡೆನ್ ಲಗಿನ್ ಜಾವ್ನ್ ತಾಕಾ ಮ್ಹಜೆ ಪತಿಣ್ ಕರುನ್ ತಾಚೊ ನವೊ ಜಾಂವ್ಚ್ಯಾಂತ್ ಸಂಪೂರ್ಣ್ ಹರ್ವಾಲೊಂ.

ಆಜ್ ತೆಂ ವರ್ಸಾಂ ನಂತರ್ ಮ್ಹಾಕಾ ದಿಸ್ಲೆಂ. ತೆಂಚ್ ತೆಂ ಗ್ಲೇಡಿಸ್ ಮ್ಹಜ್ಯಾ ನದ್ರೆ ಸಾಮ್ಕಾರ್ ನಾಚ್ಲೆಂ. ರಸ್ತಾಚ್ಯಾ ದೆಗೆಕ್ ಬಸ್ತಾಚ್ಯಾ ರಾಕವ್ಣೆರ್ ತೆಂ ಎಕ್ಸರೆಂ ಆಸ್ಲೆಂ. ಆನಿ ಆಜ್ ಪರತ್ ತಾಕಾ ದೆಕ್ತಚ್ ಮ್ಹಜೆಂ ಭೆಸಾಂ ಜಾಲ್ಲೆಂ ಕಾಳಿಜ್ ಲಾಸ್ಲೆಂ.

ತೆಂಚ್ ಸುಂದರ್ ವದನ್, ಪೂಣ್ ಆಜ್ ಪೂರ್ಣ್ ರಿತಿರ್ ಬಾವೊನ್ ಗೆಲಾಂ. ತಿಂಚ್ ನಯನಾಂ, ಆಜ್ ಮಾತ್ ತಾಂತು ಕಸಲಿಚ್ ತೇಜಸ್ವೆಚಿ ಝಳಕ ನಾ. ತೆಚ್ ದೊಳೆ, ಕಾಳ್ಜಾಣೆಚೆ ಗೀಟ್ ಘೆವ್ನ್ ನಿಸ್ತೇಜ್ ದಿಸ್ತಾತ್. ತೆಂಚ್ ಶರೀರ್ ಪ್ರಾಯೆಚ್ಯಾ ಪದರಾಂತ್ ಝುಕೊಟುನ್ ಸುಕೊನ್ ಥಕ್ಲಾಂ. ಖಿಂತಿನ್ ಬೆಜಾರಾಯೆನ್, ವಿರಾರಾಯೆನ್, ಕಷ್ಟಾಂಕ್ ವಳಗ್ ಜಾಲ್ಲ್ಯೆ ಪರಿಂ ಸಗ್ಳೆಂಚ್ ತೆಂ ಗಳೊನ್ ಪಡ್ಲಾಂ. ಬೋವ್ಯಾ ತಾಚಿ ಜೀಣ್ ದುಖಾಂ-ಸಂಕಷ್ಟಾಂಕ್ ಬಲಿ ಜಾಲ್ಯಾಕ್ ದಿಸ್ತಾ.

ತೆದ್ನಾಂಚೆಂ ತೆಂ ಆನಿ ಆತಾಂಚೆಂ ಹೆಂ. ಕಿತ್ಲೊ ಅಂತರ್ ಆನಿ ಕಿತ್ಲೊ ಪುಕ್?

ತೆದಾಳಾ ಹಾಂವ್ ಕೊಲೇಜ್ ಕರ್ತಾಲೊಂ. ಸದಾಂ ಕ್ಲಾಸಿಕ್ ಬಸ್ತಾಚೆರ್ ತಾಲೊಂ. ತ್ಯಾಚ್ ಬಸ್ತಾರ್ ಚಲಿಯಾಂಚ್ಯಾ ಕೊಲೇಜಿಕ್ ವೆಚ್ಯಾ ತಾಚ್ಯಾ ಮುಗ್ಡ್ ಪಾಂಡಾಕ್ ಆನಿ ಸುಂದರ್ ಆಕೃತೆಕ್ ಹಾಂವ್ ಪಿಸ್ವೊನ್ ಗೆಲ್ಲೊಂ. ಲಾಂಬ್ರೊ ರೋನ್ ಪಾಂತ್ಯೊ, ಕಾಳ್ಯೊ ಜಾವ್ನ್ ಕುಲ್ಯಾಂಚೆರ್ ಧಲ್ಚೊ, ನಿಳ್ಳೆ ದೊಳೆ, ತಾಂಬ್ರೊ ಲೆಲೆ, ಸುಂದರ್ ದಾಂತಾಂ-ಪಂಗ್ಳೊ, ಕೋಮಲ್ ತಾಳೊ, ಉನ್ಮಾದಿತ್ ಹರ್ದೆಂ, ಪಾಡಿಯೆ ಪರಿಂ ಹಾಲ್ಚೆಂ ಪೆಂಕಡ್ ಆನಿ ಗೊರ್ಚಿ ತಾಚಿ ಕೂಡ್ ಮ್ಹಾಕಾ ತಾಚೆರ್ ಲಲಂವ್ಕ್ ಪಾವಲ್ಲಿ. ತಾಚ್ಯಾ ತ್ಯಾ ಹಾಸ್ಯಾಂಕ್, ನೇತ್ರಾಂ-ನಯನಾಂಕ್, ಅಕಪಟಿ ಮುಖಾಮಳಾಕ್, ಸುಂದರ್ ಜೀವಾಕೃತೆಕ್, ಕುಡಿಚ್ಯಾ ಹರೈಕಾ ಆಂಗಾಂಗಾಕ್ ಆಳವ್ನ್ ಹಾಂವ್ ಪಿಸೊಚ್ ಜಾಲ್ಲೊಂ.

ಹಾಂವೆಂ ತಾಕಾ ಮ್ಹಜ್ಯೆಂ ಕರುಂಕ್ ಚಿಂತ್ಲೆಂ. ಮ್ಹಾಕಾ ರಡ್ತಾನಾ ಖುಜಂವ್ಕ್, ಹಾಂವ್ ಸುಕ್ತಾನಾ ಭಿಜಂವ್ಕ್, ಭುಕೆತಾನಾ ಖಾಣ್ ಖಾವಂವ್ಕ್, ಮ್ಹಜ್ಯಾ ಜಾಗವ್ಣೆಕ್ ಚೇತನ್ ದೀಂವ್ಕ್, ಮ್ಹಜ್ಯಾ ದುಕಿಂತ್ ಸಾಂತ್ವನ್ ಲಾಭಂವ್ಕ್, ಮ್ಹಜ್ಯಾ ವಾಟೆರ್ ಚಾಂದ್ನೆಂ ಜಾಂವ್ಕ್, ಮ್ಹಜ್ಯಾ ದುಖಾಂತ್ ಸಂತೊಸ್ ಪಾಟಂವ್ಕ್, ಮ್ಹಜ್ಯಾ ಕಾಳೊಕಾಂತ್ ದಿವೊ ಪೆಟಂವ್ಕ್, ನಿದ್ರಾವಶ್ ಮ್ಹಾಕಾ ಜಾಗವ್ನ್ ಉಟೊಂವ್ಕ್, ಕಾಳ್ಜಾ-ಘರ್ ಮ್ಹಜೆಂ ಸೊಬಾಯೆನ್ ನೆಟಂವ್ಕ್, ಆನಿ ಮ್ಹಜ್ಯಾ ಆಳ್ವಾಯೆನ್ ಭೊರುನ್ ಖತ್ರಾಣ್ ಜಾಲ್ಲ್ಯಾ ಜಿವಿತಾಂತ್ ಜಿವಾಳ್ ಹಾಡುನ್ ಬಳ್ ಲಾಭಂವ್ಕ್ - ತೆಂ ತೆಂ ಮಾತ್ರ ಸಕ್ತಲೆಂ ಮ್ಹಣ್ ಹಾಂವ್ ಭರ್ವಸೊನ್ ಆಸ್ಲೊಂ.

ಎಕ್ ದೀಸ್ ತೆಂ ದಿಸ್ಲೆಂ ನಾ ತರ್ ಮ್ಹಜೆಂ ಚಿಂತ್ನಾಂ-ಭೊಗ್ಲಾಂ ದುಕ್ತಾಲಿಂ. ಹಾಂವ್ ತಾಕಾ ಆಪ್ಣಾಂವ್ಕ್ ಆಶೆತಾಲೊಂ. ಝಳ್ವಾ ಮ್ಹಜ್ಯಾ ಮುಖಮಳಾರ್ ತಾಂಬ್ರೆ ಆಪ್ಲೆ ವೋಂಟ್ ಲಾಗಂವ್ಕ್, ಭೃಮಿದೆಂತ್ ನಿದ್ರಾ ಮತಿಕ್ ಬೊಟಾಂಚ್ಯಾ ಮೃದು ಸ್ಪರ್ಶಾನ್ ಜಾಗಂವ್ಕ್, ಭಿಯೆಂವ್ಚ್ಯಾ ಮ್ಹಜ್ಯಾ ಹೃದಯಾರ್ ಆಪ್ಲೆಂ ಕಾಳಿಜ್ ನಾಚಂವ್ಕ್, ವರ್ಣಾರಹಿತ ಮ್ಹಜ್ಯಾ ವದನಾರ್ ಆಪ್ಲ್ಯಾ ರಂಗೀನ್ ಪೊಲ್ಯಾಂನಿ ಪೊಶೆಂವ್ಕ್, ಧಡ್ಡಡ್ಡಾ ಕಾಳ್ಜಾರ್ ಮ್ಹಜ್ಯಾ ಮದುರತೆಚೆಂ ಸಂಗೀತ್ ವ್ಹಾಜಂವ್ಕ್, ಅಸ್ಥಿರ್ ಮ್ಹಜ್ಯಾ ಮೆಟಾಂಕ್ ಧಯ್ರಾಚಿ ಪಥಾ ಜಾಂವ್ಕ್, ಮ್ಹಜ್ಯಾ ಜಿವಿತಾಚಿ ಗಲೀಜಾಯ್ ಝಾಡುನ್ ಕಾಡುಂಕ್, ಮ್ಹಾಕಾ ರುಚಿಕ್ ಆಮೃತ್ ರಾಂದುನ್ ವಾಡುಂಕ್ - ತೆಂ ತೆಂ ಎಕ್ಲೆಂ ಮಾತ್ರ ಸಕ್ತಾ ಮ್ಹಣ್ ಹಾಂವ್ ಪಾತ್ಯೆತಾಲೊಂ.

ಹಾಂವೆಂ ಚಿಂತ್ಲೆಂ - ತಾಕಾ ಹಾಂವ್ ಮ್ಹಜ್ಯಾ ಕಾಳ್ಜಾಚೆ ರಾ ಮ್ಹಣ್ ಪಾಟ್ ಬಾಂದ್ತಲೊಂ, ತಾಚೆ ಲಾಗಿಂ ಸಯ್ರಿಕ್ ಘಾಂಟಾವ್ನ್ ಗದ್ದಾಳಾಯ್ ಕಾಜಾರ್ ಜಾತಲೊಂ, ತಾಕಾ ಮ್ಹಜಿ ಪತಿಣ್ ಕರುನ್ ಮ್ಹಜ್ಯಾ ಭುರ್ಗ್ಯಾ ಆವಯ್ ಕರ್ತಲೊಂ.

ಪೂಣ್, ಭಿವ್ವರೊಂ ಹಾಂವ್, ತಾಚೆ ಮುಕಾರ್ ತಾಕಾ ಘುಡ್ ಕರು ರಾವೊಂಕ್ ಧಯ್ ನಾತ್ಲೊಂ ಪೊಳ್ಕುರೊಂ ಜಾಲ್ಲೊಂ. ತಾಚ್ಯಾ ನದ್ರೆಂ ನದರ್ ಮೆಳಂವ್ಕ್, ತಾಚ್ಯಾ ಆಮ್ರುಕ್ಯಾ ಹಾಸ್ಯಾಂಕ್ ಪಾಟಿಂ ಹಾಸೊ ದಿಂವ್ ತಾಚ್ಯಾ ನಿಶಾನೆಂಕ್ ಸಮ್ಜೊನ್ ಪಾಟಿಂ ಜವಾಬ್ ದಿಂವ್ಕ್, ತಾಚ್ಯಾ ಲಜೆಂವ್ಕ್ ವರ್ತನಾಕ್ ಆರ್ಥ್ ಕರುನ್ ಸಮ್ಜೊಂಕ್ ಮ್ಹಾಕಾ ಹಿಮ್ಮತ್ ನಾತ್ಲಿ. ಮ್ಹಜಿ ಮತಿಂತ್ಲಿಂ ಭೊಗ್ಲಾಂ, ಕಾಳ್ಜಾಂತ್ಲಿಂ ಭಾವನಾಂ, ನಿದೆಂತ್ಲಿಂ ಸಪ್ನಾಂ ಆನಿ ಜಾಗೆಂತ್ಲಿ ಕೃತ್ಯಾಂ ತಾಚೆ ಸಾಮ್ಯಾರ್ ಉಗ್ತಾಂವ್ಕ್ ಹಾಂವ್ ಭಿಯೆವ್ನ್ ಗೆಲ್ಲೊಂ.

ತಾಚ್ಯಾ ಡಿಸಿ ದಫ್ತರಾಂತ್ ಕಾಮ್ ಕರ್ಚ್ಯಾ ಪಪ್ಪಾಕ್ ಚಿಂತುನ್ ಮ್ಹಜಿ ಜಿವಾಂತ್ ಕಾಂಪ್ ಸುಟ್ತಾಲಿ ಆನಿ ಸ್ಟೋರ್ಟ್‌ಮೆನ್ ವ್ಹಡ್ ದೊಗಾಂ ಭಾವಾಂ ಪಳೆವ್ನ್ ಮ್ಹಜಿ ಲೆಂಡಿ ಗುಡ್ಗಡ್ತಾಲಿ! ತಾಚೆ ಲಾಗಿಂ ಏಕ್‌ಚ್ ಏಕ್ ಉತರ ಉಲಂವ್ಚಿ ಸಾಮರ್ಥಿ ಮ್ಹಜೆ ಥಂಯ್ ನಾ ಜಾಲ್ಲಿ. ಮ್ಹಜಿ ಕೊಲೇಜ್ ಸಂಪುನ ಹಾಂವ್ ನವ್ಕರಿ ಕರುಂಕ್ ಥೆಲ್ಲಿ ಗೆಲೊಂ ಆನಿ ತಾಚಿ ಫಕತ್ ಯಾದ್ ಕಾಳ್ಜಾ ಮತಿಂತ್ ದವರ್ನ್ ಘುಡಾರಾ ಖಾತಿರ್ ಘೊಳುಂಕ್ ಲಾಗ್ಲೊಂ.

ಪರಿಣಾಮ್ ಜಾವ್ನ್ ಶಿಕಪ್ ಸಂಪ್ಲೆಂಚ್ ತಾಚೆಂ ಲಗಿನ್ ಜಾಲೆಂ! ತೆ ಪರ್ಕ್ಯಾ ತರ್ನಾಟ್ಯಾಚೆಂ ಹೊಕಲ್ ಜಾಲೆಂ!

ಮ್ಹಜ್ಯಾ ಧಯ್ತಾನ್ ಮ್ಹಾಕಾ ಘಾತ್ ಕೆಲ್ಲೊ. ಹಾಂವ್ ರಡ್ಲೊಂ, ದುಖಾಂಕ್ ಕಡ್ಲೊಂ. ವರ್ಸಾಂ ಪರ್ಯಾಂತ್ ಹೆರ್ ಕೊಣಾಯ್ ಚಲಿಯೆ ವಿಶ್ಯಾಂತ್ ಚಿಂತಿನಾಸ್ತಾಂ ಖಿಂಯ್ಚ್ಯಾಚ್ ಚೆಡ್ವಾಕ್ ಮ್ಹಜ್ಯಾ ಹೃದಯಾಂತ್ ಪ್ರವೇಶ್ ದಿನಾಸ್ತಾಂ ಹಾಂವೆಂ ಜಿಣೆಂ ಮುಂದರಿಲೆಂ. ಏಕ್ ನೀರವ್, ಆಳ್ವಿ, ನಿಶ್ತೇಜ್, ದುಖೀ, ಬೆಜಾರಾಯೆಚೆಂ ಜೀವನ್.

ನಂತರ್ ಕಾಜಾರಾಚ್ಯಾ ಪ್ರಾಯೆಚಿ ಪರಿಧಿ ಮಿರ್ವೊನ್ ಯೆತಾನಾ ವ್ಹಡಿಲಾಂಚ್ಯಾ ವತ್ತಾಯೆಕ್ ಲಾಗೊನ್ ಹಾಂವೆಂ ಲಗ್ನ್ ಜಾಯ್ ಪಡ್ಲೆಂ. ಸಕ್ಕಡ್ ಚಲಿಯಾಂ ಪರಿಂ ಏಕೆ ಚಲಿಯೆನ್ ಮ್ಹಜ್ಯಾ ಪತಿಣೆಚೆಂ ಸ್ಥಾನ್ ಭರ್ತಿ ಕೆಲೆಂ.

ಆಜ್ ಹಾಂವ್ ಕಾಜಾರ್ ಜಾಲಾಂ ಆನಿ ಎಕಾ ಭುರ್ಗ್ಯಾಚೊ ಬಾಪ್ ಸುರ್ತ್ ಜಾಲಾಂ. ವೆಳಾಚೆಂ ರೋದ್ ಘುಂವ್ತಾನಾ, ಜಿವಿತಾಚೆಂ ಪಾನಾಂ ಪಿಕ್ತಾನಾ, ಪಾಂಚೆಂ ಘಡಿಯಾಳ್ ಧಾಂವ್ತಾನಾ, ದೈನಿಕ್ ಜಿವಿತಾಂತ್ ಚ್ ಮನ್ ಮಿಸ್ಕೊನ್ ತಾನಾ ಹಾಂವ್ ಹಳೂ ರಿತಿರ್ ತಾಕಾ ವಿಸ್ತೊನ್ ಗೆಲೊಂ.

ಆನಿ ಆತಾಂ ತೆಂಚ್ ಪರತ್ ಹಾಂಗಾಸರ್ ಮ್ಹಾಕಾ ಝಳ್ಕಾತಾ! ತೆಂ ಲಿವ್ಲಾಂ, ದುಖಿನ್ ಗಳ್ಳಾಂ, ಸಗ್ಳೆಂಚ್ ಜಿರ್ಲಾಂ, ಕುಡಿಂತ್ ಸುಕ್ಲಾಂ, ರಗತ್ ಚಿಂವೊನ್ ಘಡ್ಲೆ ಪರಿಂ ಧವೈಲಾಂ

ಆಜ್ ಮ್ಹಾಕಾ ತಾಚ್ಯೆ ಸಂಗಿಂ ಉಲಂವ್ಚೆಂ ಮನ್ ಯೆತಾ, ಲಿಪೊನ್ ಸ್ಲೆಂ ಭೈಂ ಪೊಳ್ತಾ, ಕುಡಿಕ್ ಅವ್ಯಕ್ತ್ ಧಯ್ತ್ ಯೆತಾ

"ಹಲೋ ಗ್ಲಾಡಿಸ್" ಹಾಂವ್ ಕಾಂಪೆರ್ಯಾ ತಾಳ್ಯಾನ್ ತಾಕಾ ಘಡ್ಲಾಂ. ಅಶೆಂಚ್ ಹಾಂವೆಂ ವರ್ಸಾಂ ಪಯ್ಲೆಂ ಮ್ಹಳೆಂ ತರ್?

ತಾಣೆಂ ಮ್ಹಜ್ಯೆರ್ ಆಪ್ಲಿ ತದೇಕ್ ದೀಷ್ಟ್ ಖಿಂಚಯಿಲ್ಲಿ ಪಳೆವ್ನ್ ಮ್ಹಜೆಂ ಸಂಗಾಂಗ್ ಪರತ್ ಭಿಯಾಕ್ ವೆಂಗ್ತಾಲೆಂ ಕಾಂಪ್ಲೆಂ. ನದರ್ ತೀಕ್ಣ್ ಕರುನ್, ಪಾಲಾರ್ ಬಾರಿಕ್ಮೊ ಮಿರಿಯೊ ಹಾಡುನ್, ಉಗ್ಡಾಸಾಚ್ಯಾ ಪೊತ್ಯಾಂತ್ಲೆ ಫಾತರ್ ಖಿಂಚುಂಕ್ ತೆಂ ಪ್ರೇತನ್ ಕರಿಲಾಗ್ಲೆಂ. ಆನಿ ನೀರಸ್ ಪೂಣ್ ವ್ಯಂಗತೆಚ್ಯೊ ಪುಸ್ತುಕೊ ಹಾಸೊ ದೀವ್ನ್ ತಾಣೆಂ ಮ್ಹಜಿ ವಳಕ್ ಧಲ್ಲಿ.

"ಹಲೋ ಗ್ರೇಶನ್, ಕಸೊ ಆಸಾಯ್?" ತಾಚೊ ತಾಳೊಯ್ ಮಸ್ತು ಬದ್ಲಾಲಾ ಆನಿ ದೊರಗ್ ಜಾಲಾ ತೆಂ ಮ್ಹಾಕಾ ಮನನ್ ಜಾಲೆಂ.

"ಐ ಯ್ಯಾಮ್ ಓ. ಕೆ. ಫಾಯ್ಸ್, ಗುಡ್. ಸಭಾರ್ ವರ್ಸಾಂ ಜಾಲಿಂ" ತಿಣೆಂ ಬದ್ಲಾಲಾಯ್ ತುಂ? ಸಗ್ಳೆಂಚ್ ಭಾಗೊನ್ ಬಾವೊನ್ ಗೆಲಾಯ್"

"ಹಾಂವೆಂ ಬದ್ಲೊಂಚೆಂ ಕಾಂಯ್ ವಿಶೇಷ್ ನ್ಹಯ್ ಗ್ರೇಶನ್, ನೆಕೆತ್ರಾಂ ಸಯ್ತ್ ಬದ್ಲಾತಾತ್!" ತೆಂ ಮ್ಹಜ್ಯಾ ಕಾಳ್ಜಾಕ್ ಭಾಲಿ ಮಾರ್ತಾ? "ತುಂ ಕಸೊ ಹ್ಯಾ ಗಾಂವಾಂತ್?"

"ಸರ್ಕಾರಿ ಕಾಮ್ ನ್ಹೇಂ? ಪಾಳ್ಕೆಂ ಬದ್ಲುನ್ಂಚ್ ಅಸ್ಲೆಂ. ತುಂ ಹ್ಯಾ ಶಹರಾಂತ್ ಆಸಾಯ್ ಮ್ಹಣ್ ಹಾಂವ್ ನೆಣಾಸ್ಲೊಂ"

"ತುಕಾ ಜಾಣಾ ಜಾಂವ್ಚಿ ಗರ್ಜಾಯೀ ಕಸಲಿ ಆಸಾ? ಗಾಂವಾಂ ಆಸ್ತಾನಾಂಯ್ ಹಾಂವ್ ಆಸಾಂ ಮ್ಹಳ್ಳೆಂ ತುಂ ವಿಸ್ತಾಲ್ಲೊಯ್ ನ್ಹಯ್?" ತಾಕಾ ಮಾರ್ಲಿ ಭಾಲಿ ಮ್ಹಜ್ಯಾ ಕಾಳ್ಜಾಕ್ ಫಾಪ್ಪಿತಾಶೆಂ ಭೊಗ್ಲೆಂ ಮ್ಹಾಕಾ. "ಹುಂ ಆತಾಂ ಕಿತೆಂ ಫಾಯ್ದೆ? ಫಾಯ್ ಮಾಜ್ವಾಲ್ಯಾತ್, ಫಕತ್ ಮಾವ್ ಉರಾ ಕಿಮ್ಮುನ್ ರಗತ್ ಪಾಜ್ರಾವ್ನ್ ಕಾಂಯ್ ಫಾಯ್ದೆ ನಾ. ಕಾಜಾರ್ ಜಾಲಾಯ್ ಕಿಲ್ಲಿಂ ಭುರ್ಗಿಂ? ಮಿಸೆಸ್ ಖಂಯ್ ಆಸಾ?"

"ಕಾಜಾರ್ ಜಾವ್ನ್ ಎಕ್ಲೊ ಚೆರ್ಕೊ ಆಸಾ"

"ಹಾವ್ ಲಕ್ಕೀ! ತುಜೊ ಜೀವ್ ಪಳಯ್ತಾನಾ ಭಾರಿಚ್ ಮರ್ಮು ಜಿಯೆತಾಯ್, 'ಹ್ಯಾಪ್ಪಿ ಲಾಯ್ಡ್' ಚಲವ್ನ್ ಆಸಾಯ್ ತಶೆಂ ದಿಸ್ತಾ. ಬರೆ ಹೊಕಲ್ ಮೆಳ್ಳಾಂ ಆಸ್ತಲೆಂ, ಸೊಬಿತ್-ಸುಂದರ್, ಮೊಂವಾಳ್-ಮೊಗಾಳ್, ತರುಣ ಸೆಕ್ಸೇ" ತೆಂ ತಶೆಂ ಉಲಯ್ತಾನಾ ತಾಚ್ಯಾ ದೊಳ್ಳ್ಯಾ ಖಾಂಚಿನಿ ಉದೆವ್ ಯೆಂವ್ಚೆ ದುಖಾಂ ಥೆಂಬೆ ಮ್ಹಾಕಾ ದಿಸ್ಲೆ.

"ಕಿತ್ಯಾಕ್ ಗ್ಲಾಡಿಸ್? ಕಾಜಾರ್ ಜಾವ್ನ್ ತುಂ ಸಂತೊಸಿತ್ ನಾಂಯ್"

"ತಾಂ'ತಾಂಚೆಂ ಭಾಗ್ ತಾಂ'ತಾಂಕಾಂ. ದೇವ್ ಸರ್ವಾಂಚಿ ವೆವ್ 'ತಕ್ದೀರ್' ಬರಯ್ತಾ. ಮ್ಹಜೆಂ ನಶಿಬ್ ಆಶೆಂ ಫುಟ್‌ಲ್ಲೆಂ, ಕರ್ಪಾಲ್ಲೆಂ, ಬೆಳ್ಳೆಲ್ಲೆಂ ಪುಂರ್ಗೆಲ್ಲೆಂ, ಫಾಣೆಡ್ಡೆಂ" ತಾಚ್ಯಾ ಪೊಲ್ಯಾ ವಯ್ಲಾನ್ ದುಖಾಂಚೆ ದೋಣ ಥೆಂಬೆ ದೆಂವೊನ್ ವೆಚೆ ತಾಣೆಂ ಹಾತಾ ತಾಳ್ವೆನ್ ಪುಸ್ತೆಂ ಪಳೆವ್ನ್ ಮ್ಹಾಕಾ ಕಿತೆಂಗೀ ಅಸಹಾಯಕತಾ ಭೊಗ್ಲಿ.

"ತುಕಾ ಬೆಜಾರ್ ಜಾಯ್ನಾ ತರ್ ಆಮಿ ಖಂಯ್ ತರ್ಯಿ ರೆಸ್ಪೊರೆಂಟಾ ಯಾ, ಹಾಂಗಾ ರಸ್ತ್ಯಾ ದೆಗೆಕ್ ರಾವೊನ್ ಉಲಂವ್ಕ್ ಬರೆಂ ಲಾಗಾನಾ. ನ ತರ್ ಮ್ಹಜೆಂ ಫರ್ ಲಾಗಿಂಚ್ ಆಸಾ ಆಮ್ಗರ್ ಯೆವ್ಜೆತ್"

"ತೆಂಚ್ ಬರೆಂ, ಫರಾಚ್ ಯಾ, ತುಜ್ಯಾ ಭಾಗ್ಯವತಿಕ್ ಪಳೆಲ್ಲ್ಯಾ ಪರಿಯ ಜಾತಲೆಂ"

"ಸೋರಿ, ತಿಂ ದೊಗಾಂಯ್ ಫರಾ ನಾಂತ್. ಚೆರ್ಕ್ಯಾಕ್ ಸ್ಕೂಲಾಕ ರಜಾ ದೆಕುನ್ ಪಂದ್ರಾ ದಿಸಾಂಕ್ ಗಾಂವಾಕ್ ಗೆಲ್ಯಾಂತ್"

"ಆಲ್ಬಮ್ ಪುಣೀ ಆಸ್ತಲೊ?"

ಹಾಂವೆಂ ಆಟೋ ರಾವಯ್ಲಿ. ಘರ್ದೆಂ ಬೀಗ್ ಉಘಡುನ್ ಭಿತರ್ ಸ್ತಾನಾಂಚ್ ಗ್ಲೇಡಿಸಾನ್ ಸವಾಲಾಂಚಿ ಸಾಂಕಳ್ ಪ್ರಾರಂಭ್ ಕೆಲಿ. ಮ್ಹಜ್ಯಾ ಕಾಮಾ ಖ್ಯಾಂತ್, ಪತೀಣೆ ಆನಿ ಚೆಕ್ಕ್ಯಾ ವಿಶಿಂ, ಘರಾಂತ್ ಎಕ್ಸರೊ ಆಸ್ತಾನಾ ರಾಂದ್ಚ್ಯಾ- ಬಿವ್ಚ್ಯಾ ವಿಶ್ಯಾಂತ್, ಮ್ಹಜ್ಯಾ ಆನಿ ಪತೀಣೆಚ್ಯಾ ವ್ಹಡಿಲಾಂ ವಿಶಿಂ ತಾಚ್ಯಾ ಸ್ತಾವ್ ಸವಾಲಾಂನಿ ತೀಕ್ಣ್ ಭಾಲಿಯೊ ತೆಂ ಮ್ಹಾಕಾ ಮಾರುನ್‌ಂಚ್ ಆಸ್ಲೆಂ. ಮುಶೆ ಮ್ಹಜ್ಯೆ ಕಡೆನ್ ಕಾಜಾರ್ ಜಾಲ್ಲೆಂ ತರ್ ತೆಂ ಚಡ್ ಸುಖೀ ಆಸ್ಲೆಂ ಮ್ಹಣ್ ಖಾಸ್ತಾನ್ ಭರ್ತಾಲೆಂ ಜಾಯ್. ಥೊಡ್ಯೊ ನಂಜ್ಯೊ ತೆಂ ಉಲಯ್ತಾಲೆಂ ಆನಿ ಪ್ಲ್ಯಾ ಕಾಳ್ಜಾಂತ್ ಭರ್‌ಲ್ಲೆ ಉಮಾಳೆ ಭಾಯ್ರ್ ಘಾಲ್ತಾಲೆಂ ದಿಸ್ತಾಲೆಂ. ಆಲ್ಬಮ್ ಸ್ತಾನಾಂಯ್ ತೆಂ ಖೊಡಿ ಕಾಡುನ್ ಮ್ಹಳ್ಳೆ ಪರಿಂ ಮ್ಹಾಕಾ ದುಖಿಂವ್ಚಿಂ ಉತ್ರಾಂ ಉಲಯ್ತಾಲೆಂ. ತರ್ಯಿ ಸಂಯಮ್ ಸಾಂಭಾಳುನ್ ಹಾಂವೆಂ ನಿಸ್ರಾವ್ನ್ ಘೆಲ್ಲೆಂ. ಸುಖೀ ಜೀವನಾಚ್ಯಾ ಸಾಗೊರಾಂತ್ ತೆಂ ಉಪ್ಯೆವ್ನ್ ಆಸಾ ಆನಿ ಸುಖೀ ಜಿವಿತಾಚಿ ಡ್ ಸೊದ್ತಾ ಜಾಯ್ ಮ್ಹಣ್ ಮ್ಹಾಕಾ ತಾಚೆರ್ ಬಿರ್ಮತ್‌ಯೀ ದಿಸ್ಲಿ.

ತೆಂ ಘರ್ ಭೊಂವ್ಲೆಂ, ಬೆಡ್ ರೂಮಾಂತ್ಲೆಂ ಖಿಟ್ಟೆಂ ಕಿಲ್ಲೆಂ ಮೋವ್ ಸಾಗೀ ಮ್ಹಣ್ ಬಸೊನ್ ಪಳೆಲಾಗ್ಲೆಂ ಆನಿ ರಾಂದ್ಚಾ ಕುಡಾಕ್ ವಚೊನ್ ತಾಣೆಂಚ್ ಸ್‌ಕೆಫೆ ಕರುನ್ ದಿಲಿ. ತಿ ಪಿಯೆತಾನಾ ಹಾಂವೆಂ ವಿಚಾರ್ಲೆಂ -

"ಕಿಲ್ಲಿಂ ಭುರ್ಗಿಂ ಆಸಾತ್ ಗ್ಲಾಡಿಸ್?"

"ಖಿಯ್ಯಾ ಧಯ್ರಾನ್ ತುಂ ಮ್ಹಾಕಾ ಆಂ ತಶೆಂ ವಿಚಾರ್ತಾಯ್?" ತೆಂ ಸಗ್ಳೆಂಚ್ ರಾಗಾನ್ ಮುಸ್ಕುಸ್ಲೆಂ! "ಹ್ಯಾ ಭುರ್ಗಿಂ ಮ್ಹಳ್ಳ್ಯಾ ಎಕಾ ಸಬ್ದಾ ವರ್ವಿಂ ಆಜ್ ಮ್ಹಜಿ ಸ್ಥಿತಿ ಆಶಿ ಜಾಲ್ಯಾ! ಕಾಜಾರ್ ಜಾಲ್ಲ್ಯಾ ತವಳ್ ಥಾವ್ನ್ ಆಜ್ ಸರ್ಯಾಂತ್ ಹಾಂವ್ ಎಕಾ ಬಾಳಾಕ್ ಆಶೆವ್ನ್ ಜೀವಂತ್ ಮರ್ಣಾಂ ದೆಕೊಂಕ್ ಸಾವ್ಲ್ಯಾಂ! ಆನಿ ತುಂ ಭಿವ್ಕರ್ಯಾ, ಘಾತ್ಕಾ, ಡೋಂಗಿಸಾ, ಪೊಳ್ಕುರ್ಯಾ, ಫಟಿಂಗಾ ಆಜ್ ಮ್ಹಾಕಾ ಭುರ್ಗಿಂ ಕಿಲ್ಲಿಂ ಮ್ಹಣ್ ವಿಚಾರುಂಕ್ ಧಯ್ರ್ ಘೆತಾಯ್?"

"ಸೋರಿ ಗ್ಲಾಡಿಸ್, ತುಕಾ ದುಕಯಿಲ್ಲಾಕ್ ಮ್ಹಾಕಾ ಮಾಘ್ ಕರ್"

"ಮಾಘಿ ತುವೆಂ ತೆದಾಳಾಚ್ ವಿಚಾರಿಜೆ ಆಸ್‌ಲ್ಲಿ. ತುಂ ಮ್ಹಜೊ ಮೋಗ್ ಕರ್ತಾಲೊಯ್, ಮ್ಹಜ್ಯೆ ಲಾಗಿಂ ಕಾಜಾರ್ ಜಾಂವ್ಕ್ ಆಶೆತಾಲೊಯ್, ಮ್ಹಾಕಾ ತುಜಿ ಹೊಕಲ್ ಕರುನ್ ಘೆಂವ್ಕ್ ಲಾಲೆತಾಲೊಯ್ ತರ್ಯಿ ಮ್ಹಜ್ಯೆ ಮುಕಾರ್ ಯೆಂವ್ಚ್ಯಾ ಬದ್ಲಾಕ್ ಭಿವ್ಕರ್ಯಾ ಪರಿಂ ಪೊಳ್ತಾಲೊಯ್, ಆಡೊಸಾಕ್ ರಾವೊನ್

ಮಾಕಾ 'ಲಾಯ್ಸ್' ಮಾರ್ತಾಲೋಯ್, ಮಾಕಾ ಫುಡ್ ಕರುನ್ ಉಲಂ
ಭಿಯೆತಾಲೋಯ್, ಹಾಂವ್ ಮುಕಾಮುಕಿಂ ಜಾತಾನಾ ಅಪಧಯ್
ಲಿಪ್ತಾಲೋಯ್! ಹಾಂವ್ ವಾಡೊನ್ ಆಯಿಲ್ಲಿ ಚಲಿ, ಖುಧ್ ಜಾವ್ನ್ ತು
ಕಡೆನ್ ಶೇಲೆ ಕರುಂಕ್ ಲಜೆತಾಲಿಂ, ಹೆರ್ ಪಳಯಿಲ್ಲಿಂ ಕಿತೆಂ ಖಬ್ಲೊ ಕರ್ತಿತ್ ಆ
ಮ್ಹಜ್ಯಾ ಫರ್ವಾಂಕ್ ಖಬರ್ ದಿತಿತ್ ಮ್ಹಣ್ ದಾಕೈತಾಲಿಂ. ತುಜ್ಯಾ ಎಕೆಕಾ ಉತ್ತ
ಆಯ್ಕೊಂಕ್ ಆಶೆತಾಲಿಂ, ತುಜೊ ಗುಪಿತ್ ಮೋಗ್ ಏಕ್ ನಾ ಎಕಾ ದಿಸಾ ಮ್ಹ
ಮುಕಾರ್ ಉಗ್ತಾಯ್ತಾಲೋಯ್ ಮ್ಹಣ್ ಹಾಂವ್ ರಾಕ್ತಾಲಿಂ. ಜಾಣಾಂಯ್ ತುಂ
ದೀಸ್ ರಾತ್ ತುಜಿಂಚ್ ಸಪ್ಲಾಂ ದೆಕೊನ್ ಹಾಂವ್ ಮತಿಂತ್‌ಚ್ ತುಜಿ ಪೂಜ
ಕರ್ತಾಲಿಂ"

"ಸೊಮ್ಯಾಂ ಮ್ಹಜ್ಯಾ!? ಸತ್? ಆನಿ ಹಾಂವ್ ತುಜ್ಯಾ ಮುಕಾರ್ ಪಡೊಂ
ಧಯ್ ನಾಸ್ತಾಂ"

"ಪೊಳ್ಕುರ್ಯಾ ಪರಿಂ ಥೆಲ್ಲಿ ಧಾಂವ್ಲೊಯ್? ಮಾಕಾ ಏಕ್ ಸಬ
ಸಾಂಗಾನಾಸ್ತಾಂ, ಕಸಲಿಚ್ ಖಬರ್ ದೀನಾಸ್ತಾಂ ತುವೆಂ ಮ್ಹಜ್ಯೆ ಧಾವ್ನ್ ಪೊಳಾಪಳ
ಫೆತ್ತಿಯೆ! ಮಾಕಾ ಫಾತ್ ಕರುನ್, ಧಖೊ ದೀವ್ನ್, ಮ್ಹಜೆಂ ಕಾಳಿಜ್ ಧ್ವಂಸ
ಕರುನ್, ಮ್ಹಜ್ಯಾ ಮೊಗಾಕ್ ಜೀವಂತ್ ಹುಲ್ವಾವ್ನ್ ತುಂ ದೂರ್ ಗೆಲೊಯ್
ತುಕಾ ಜಾಣಾಸ್‌ಲ್ಲಾನಿ ಸಾಂಗ್ಲೆಂ ಕಿ ತುವೆಂ ನವ್ಕರೆಚೊ ಮೋಗ್ ಕರುಂಕ್
ಧರ್ದಾಯ್, ನವ್ಕರಿಚ್ ತುಜೆಂ ಸರ್ವಸ್ವ್, ತಿಚ್ ತುಜೆಂ ಜೀವನ್ ಮ್ಹಣ್. ತುಜಾ
ಫುಡಾರಾ ಖಾತಿರ್ ಹೆರ್ ಸರ್ವ್ ಸಂಗ್ತಿಂಕ್ ತಾಂಡುನ್-ನೆಗಾರುನ್ ತುವೆಂ
ಸರ್ಕಾರಿ ನವ್ಕರಿ ಮೆಳ್ಚ್ಯಾ ಖಾತಿರ್ ಆಪ್ಲೊ ಜೀವ್ ಅರ್ಪಿಲೊಯ್. ಮಾಕಾ
ವಿಸ್ತೊನ್ ನವ್ಕರೆಕ್ ಪೊಟ್ಲೊನ್ ಧರ್ದೆಂಯ್. ಆನಿ ಹಾಂಗಾಸರ್ ಹಾಂವ್ ತುಜಾ
ಮೊಗಾಂತ್ ಝಳೊನ್ ಹುಲ್ವೊನ್ ಗೆಲಿಂ, ಭಸ್ಮ್ ಜಾಲಿಂ, ಗೊಬೊರ್ ಜಾಲಿಂ
ಮ್ಹಜ್ಯಾ ವ್ಹಡಿಲಾಂನಿ ಮಾಕಾ 'ಫೋರ್ಸ್' ಕರುನ್ ವತ್ತಾಯೆನ್ ಕೊಣಾ ಎಕ್ಲಾ
ವಳಕ್ ನಾತ್‌ಲ್ಲಾ ಕಡೆನ್ ಕಾಜಾರ್ ಕರುನ್ ದಿತಾನಾ ತುಂ ಧಂಯ್ ಖಬರ್
ನಾಸ್ತಾಂ ಉರ್ದೊಯ್. ತುವೆಂ ಮಾಕಾ ಜೀವಂತ್ ಯೆಮ್ಕೊಂಡ್ ಫಾವೊ ಕೆಲೆಂಯ್
ಗ್ರೇಶನ್ ಆನಿ ಆತಾಂ ಮಾಫಿ ವಿಚಾರ್ತಾಯ್?"

ಹಾಂವ್ ಸ್ಫಬ್ಡ್ ಜಾಲ್ಲೊಂ. ತಾಚಿಂ ಉತ್ರಾಂ ಕಿಲ್ಲಿಂ ಸತ್! ತಾಣೆಂ
ಸಾಂಗ್ಲೆಂ ಆಯ್ಕಾತಾನಾ ಹಾಂವೆಂ ಖಂಡಿತ್ ಜಾವ್ನ್ ತಾಕಾ ಫಾತ್ ಕೆಲ್ಲ್ಯೊ
ಮ್ಹಣ್ ಮಾಕಾ ಭೊಗ್ಲೆಂ. ಕಿತೆಂ ಉಲಂವ್ಚೆಂ ಮ್ಹಣ್ ಮಾಕಾ ಸಮ್ಜಾಲೆಂ ನಾ.

"ಹಾಂವೆಂ ಚಲಿ ಜಾವ್ನ್ ತುಜ್ಯಾ ಪಾಟ್ಲಾನ್ ಲೆಂಬೆವ್ನ್ ಯೇವ್ನ್ 'ಮ್ಹಜ್ಯೆ ಕನ್ ಕಾಜಾರ್ ಜಾ' ಮ್ಹಣ್ ತುಜ್ಯೆ ಲಾಗಿಂ ಭಿಕ್ ಮಾಗಾಜೆ ಆಸ್‌ಲ್ಲೀಗೀ ಗ್ರೇಶನ್? ಸಾಂಗ್, ಸಾಂಗ್ ಮ್ಹಾಕಾ, ಹಾಂವೆಂ ಜಾವ್ನ್ ತುಕಾ ಧಯ್ ದಿವಯ್ಚೆ ಆಸ್‌ಲ್ಲೆಂ?"

"ವ್ಹಯ್, ಗ್ರೇಡಿಸ್, ಹಾಂವ್ ಭಿವ್ವರೊಂ ಜಾಲ್ಲೊಂ. ಕಿತೆಂಚ್ ಧಯ್ ಆಸ್ಲಾವ್ನ್ ತುಜ್ಯೆ ಕಡೆನ್ ಉಲಯ್ತಾಸ್ತಾಂ, ತುಜ್ಯೆರ್ ಮ್ಹಾಕಾ ಆಸ್‌ಲ್ಲೊ ಮೋಗ್ ಲಗ್ಡಾಪಿನಾಸ್ತಾಂ ಹಾಂವೆಂ ವ್ಹಡ್ ಚೂಕ್ ಕೆಲಿ. ಐ ಯ್ಯಾಮ್ ರಿಯಲ್ಲಿ ಸೋರೀ ..." ತಾಚೆ ಸಂಗಿಂ ಲಗ್ನ್ ಜಾಲ್ಲೊಂ ತರ್ ಕಿತ್ಲೊ ಸುಖೀ ಆನಿ ಖುಶ್ ಹಾಂವ್ ಲ್ಹೊಂ! ಕಸಲಿಂ ಮೊಗಾಳ್, ಶಾಂತೆಚೆಂ, ಮಧುರ್ ಜೀವನ್ ಹಾಂವ್ ಸಾರ್ಲೊಂ! ತುಜ್ಯಾ ಜಿವಿತಾಂತ್ ಹಾಂವೆಂ ಆಶೆಲ್ಲಿ ಏಕ್ ಮಾತ್ ವಸ್ತ್ ಮ್ಹಾಕಾ ಮೆಳ್‌ಲ್ಲಿ ತರ್ ತರ್ ಕಿತೆಂಚ್ ಮ್ಹಾಕಾ ನಾಕಾ ಆಸ್ಲೆಂ

"ತುಜ್ಯಾ ಫ್ಯಾಟ್ಯಾಂಕ್ ಫುಡ್ ಕರುಂಕ್ ಮ್ಹಾಕಾ ಧಯ್ ನಾತ್‌ಲ್ಲೆಂ".

"ತುಕಾ ಧಯ್ ಆತಾಂಯ್ ನಾ ಗ್ರೇಶನ್!" ತಿಂ ಉತ್ರಾಂ ಕರ್ತೀನ್ ಸ್ಲಿಂ. ಚೂಪ್ ಸುರಿ ಮ್ಹಜ್ಯಾ ಹರ್ಡ್ಯಾಕ್‌ಚ್ ತೊಪ್‌ಲ್ಲ್ಯೆ ಪರಿಂ ತೆಂ ಮ್ಹಣಾಲೆಂ ಮ್ಹಜೆ ದೊಳೆ ಧರುನ್.

"ಆತಾಂ? ಆತಾಂ ಹಾಂವ್ ಕಾಜಾರಿ, ತೂಂಯ್ ಹೆರ್ ಕೊಣಾಯ್ಚಿ ಕಿಣ್ ಜಾಲಾಂಯ್"

"ಮ್ಹಾಕಾ ಭೊಗ್ತಾ, ತುಂ ಬಾಯ್ಲೆ-ಭುರ್ಗ್ಯಾಂಚೆಂ ನೀಬ್ ಘೆವ್ನ್ ಆತಾಂಯ್ ಹೊಳ್ಕುರ್ಚಾ ಪರಿಂ ಪೊಳಾಪಳ್ ಘೆಂವ್ಕ್ ಸೊದ್ತಾಯ್. ಮ್ಹಾಕಾಯ್ ಎಕ್ಲೊ ಪತಿ ಆಸಾ ಗ್ರೇಶನ್, ಬೆಬ್ಲೊ ಆನಿ ಜುಗಾರಿ. ಹೆರ್ ಕೊಣಾ ಸ್ತ್ರೀಯೆಚೊ ಸಂಗ್ ಕರುನ್‌ಯೀ ಆಸಾ ತೊ! ಕಾಜಾರಾ ವೆಳಾರ್ ಗಲ್ಫಾಂತ್ ಆಸ್‌ಲ್ಲೊ, ಪಿಯೆವ್ಣ್ಯಾ ವರ್ವಿಂ ತಾಣೆಂ ಕಾಮ್ ಹೊಗ್ಡಾಯ್ಲೆಂ. ಬೆಕಾರ್ ಭೊಂವ್ತೆಲ್ಯಾ ತಾಚೆಂ ಆಪ್ಲ್ಯಾ ವಾಪಯ್ ಸಂಗಿಂ ಝಗ್ಡೆಂ ಜಾಲೆಂ. ಘರಾಂತ್ಲೊ ಭಾಯ್ ಪಡ್ಲೊ ಆನಿ ಭಾಡ್ಯಾಚ್ಯಾ ಘರಾ ಆಮಿ ಜಿಯೆಜೆ ಪಡ್ಲೆಂ. ರೀಣ್ ಕಾಡುನ್ ಏಕ್ ಲ್ಹಾನ್‌ಶೆಂ ಬಿಜ್ನೆಸ್ ಸುರು ಕೆಲೆಂ, ತೆಂಚ್ ಸದಾಂಚಿ ಪೋಡ್ ಮ್ಹಣೊನ್ ಮುಂದರುನ್ ಆಸಾ. ಹಾತಿಂ ಪಯ್ಲೆ ಆಯಿಲ್ಲೆಚ್ ಜುಗಾರ್ ಖೆಳ್ತಾ ಆನಿ ಸಲ್ವಾತಾ. ಸಲ್ವಾಲೊಂ ಮ್ಹಣ್ ಖಿಂತಿನ್ ಪಿಯೆತಾ ಆನಿ ಆಮಾಲಿ ಜಾವ್ನ್ ಆಸ್‌ಲ್ಲೆ ಪಯ್ಲೆಯ್ ಹೊಗ್ಡಾಯ್ತಾ. ಮ್ಹಾಕಾ ಪುರ್ಪುರ್ತಾ, ಮ್ಹಜ್ಯೆ ಲಾಗಿಂ ಪಯ್ಲಾಂ ಖಾತಿರ್ ಝಗಡ್ಡಾ, ಉಬ್ರಾಯ್ತಾ ಆನಿ

ಛೋಡೆ ಪಾವ್ವಿಂ ವ್ಹಾಜಯ್ತಾ ಸಯ್! ಮ್ಹಜ್ಯೆ ಥಾವ್ನ್ ಏಕ್ ಬಾಳ್ ಜಲ್ಮಿಂ ಜಾಲೆಂ ನಾ ಮ್ಹಣ್ ಹಿಣ್ಣುನ್ ಖಿಂಯ್ಚ್ಯಾಗೀ ಎಕ್ಲೆ ಸ್ತ್ರೀಯೆಕ್ ದುಸ್ರಿ ಬಾಂ ಕರುನ್ ಛೋಡೆ ಪಾವ್ವಿಂ ತಿಚ್ಯೆ ಸಂಗಿಂ ರಾತ್ ಪಾಶಾರ್ ಕರುಂಕ್ ವೆತಾ! ಸದಾ ಆಣ್ಕಾಣೆಂ, ಗಾಳಿ-ಸೊವೆ, ಮಾರ್-ಥಾಪ್ಡಾಂ ಖಾವಯ್ತಾ!" ತೆಂ ಸಿಂತಿಮೆಂತಾ ಜಾಲೆಂ ಆನಿ ಗಳ್ಳ್ಯಾ ರಡೊಂಕ್ ಲಾಗ್ಲೆಂ.

ತಾಕಾ ಖಿಂಯ್ಚ್ಚಿ ರಿತಿರ್ ಭುಜಂವ್ಚೆಂ, ಸಮಾಧಾನ್ ಸಾಂಗೊನ್ ತಾಚೆ ದೂಖ್ ಉಣೆ ಕರ್ಚೆಂ ತೆಂ ಮ್ಹಾಕಾ ಸಮಾಜಲೆಂ ನಾ. ರಡೊನ್ ಹುಸ್ಕಾರುನ್ ತೆ ಮ್ಹಜ್ಯಾ ಖಾಂದ್ಯಾರ್ ಆಪ್ಲಿ ತಕ್ಲೆ ದವರ್ನ್ ದೂಖ್ ಹಾಳು ಕರುಂಕ್ ಲಾಗ್ತಾನ್ ತಾಕಾ ಸಾಂತ್ವನ್ ದೀಂವ್ಕ್, ತಾಕಾ ಭುಜಂವ್ಕ್, ತಾಕಾ ಸಮಾಧಾನ್ ಕರುನ್ ಸವಸ್ತಕಾಯ್ ಲಾಭಾಶೆಂ ಕರುಂಕ್ ಹಾಂವೆಂ ತಾಚ್ಯಾ ಮಾತ್ಯಾರ್ ಹಾತ್ ಚರಯ್ ಆನಿ ಆಪೆಚ್ ಮ್ಹಜ್ಯೆ ಹಾತ್ ತಾಚೆಂ ಮಾತೆಂ ಪೊಶೆಂವ್ಕ್ ಲಾಗ್ಲೆ. ಹಾಸ್ಕಾರ್ ಹುಸ್ಕಾರ್ ರಿಡ್ತಲ್ಯಾ ತಾಕಾ ಹಾಂವೆಂ ತಾಚಿ ಮತ್ ಹಾಳು ಜಾತಾ ಪರ್ಯಾಂ ತಶೆಂಚ್ ಸೊಡ್ಲೆಂ.

"ರಡಾನಾಕಾ, ಪ್ಲೀಜ್. ಹಾಂವ್ ತಾಚೊ ಜುಗಾರ್ ಬಂದ್ ಕರಂವ್ ಸಕ್ತಾಂ. ತಾಚೆಂ ಪಿಯೆವ್ಣೆಯ್ ರಾವಯ್ಚೆಂ ಕರ್ತಾಂ"

"ಮ್ಹಾಕಾ ಏಕ್ ಬಾಳ್ ಜಲ್ಮಾತ್ ತರ್ ತೊ ತೆಂ ಸರ್ವ್ ಸಾಂಡ್ಲೊಲೆ ಗ್ರೇಶನ್. ತಾಣೆಂ ಫರ್ಮಾಣ್ ಕೆಲಾಂ. ತಾಕಾ ಮ್ಹಜ್ಯೆ ಥಾವ್ನ್ ಫಕತ್ ಏಕ್ ಭುರ್ಗೊಂ ಜಾಯ್ ಖಿಂಯ್. ಆನಿ" ತಾಣೆಂ ಮ್ಹಜ್ಯಾ ಖಾಂದಾ ವಯ್ಲಿ ತ ಉಕಲ್ಲಿ.

"..... ಆನಿ ತೆಂ ಬಾಳ್ ದಿವಂವ್ಕ್ ತುಂ ಮ್ಹಾಕಾ ಸಹಾಯ್ ಕರುಂಕ್ ಸಕ್ತಾಯ್!!!" ತಾಣೆಂ ಏಕ್ ಧೊಮೊಸ್ ಆಸ್ಚಿ ಭಾಲಿ ಮ್ಹಜ್ಯಾ ಜಾಂಗಾಂ ಮದೆ ತೊಪ್‌ಲ್ಚೆ ಪರಿಂ ಮ್ಹಳೆಂ ಆನಿ ಮ್ಹಜಿ ಪ್ರತಿಕ್ರಿಯಾ ದೆಕೊಂಕ್ ಮ್ಹಜ್ಯಾ ದೊಳ್ಕಾಂಕ್ ದೊಳೆ ಮೆಳಯ್ಲೆ.

ನಾ, ಹಾಂವ್ ಮ್ಹಜ್ಯಾ ಪತಿಣೆಕ್ ಘಾತ್ ಕರ್ಚೊಂ ನಾ. ಗ್ಲೇಡಿಸ್ ದುಸ್ರ್ಯಾ ಪತಿಣ್, ಪರ್ಕ್ಯಾಚಿ ಬಾಯ್ಲ, ಪೆಲ್ಯಾಚಿ ಸ್ತ್ರೀ. ಹಾಂವ್ ಪ್ರದ್ವಾರ್ಡ್ ಆದಾರ್ಚೊ ನಾ. ಮ್ಹಾಕಾ ಮ್ಹಜ್ಯೆಂಚ್ ಕುಟುಂಬ್ ಆಸಾ, ಮ್ಹಜ್ಯೆಚ್ ಪತಿಣ್, ಮ್ಹಜ್ಯೆಂಚ್ ಬಾಳ ಆಸಾ, ಮ್ಹಜೊಚ್ ಫುಡಾರ್ ಆಸಾ, ಮ್ಹಜ್ಯೆಂಚ್ ಭವಿಶ್ಯ್ ಆಸಾ. ಭಾಸ್ಕಳ್ಣಾಕ ಹಾತ್ ಫಾಲುನ್ ಹಾಂವ್ ಮ್ಹಜ್ಯೆಂ ಸಗ್ಳೆಂ ಮುಕ್ಲೆಂ ಜಿವಿತ್ ಪಾತ್ಕಿ ಕೊಂಡಾಂತ ಲಳೆಂವ್ಕ್ ತಯಾರ್ ನಾ. ನಜೊ, ತಾಕಾ ಪಯ್ಸ್ ತಾಂಡಿಜೆ, ತಾಚ್ಯಾ ಚಿಂತ್ನಾಕ ವಿರೋದ್ ಕರಿಜೆ, ತಾಚ್ಯಾ ಆಶೆಕ್ ಮುರ್ಡುನ್ ಉಡಯ್ಚೆ"

ಪೂಣ್ ಅಸಲ್ಯೆ ಪರಿಗತೆಂತ್ ಮ್ಹಾಕಾ ಉಲಂವ್ಕ್ ಕಿತ್ಯಾಕ್ ಜಾಯ್ನಾ? ಗ್ರೆಡಿಸಾಚೆಂ ಶರೀರ್ ಮ್ಹಜ್ಯಾ ಆಂಗಾಂಗಾಕ್ ಸ್ಪರ್ಶ್ ಜಾವ್ನ್ ಆಸ್ತಾನಾ ಮ್ಹಜ್ಯಾ ಕಡಿಂತ್ ಕಿತ್ಯಾಕ್ ಅಶೆಂಯ್ ರಗ್ತಾ ಸಂಚಲನ್ ಚಡೊನ್ ಯೆತಾ? ತಾಕಾ 'ಫಿಹಾ' ಮ್ಹಣೊಂಕ್ ಮ್ಹಜಿ ಜೀಬ್ ಕಿತ್ಯಾಕ್ ಹಾಲಾನಾ? ಮ್ಹಜ್ಯೆ ಹಾತ್ ತಾಚ್ಯಾ ಪಾತ್ಯಾಚಿ ಕೇಸ್ ಪುಸುನ್ ಆಸ್ಚೆ ತೆ ಕಿತ್ಯಾಕ್ ತಾಚ್ಯಾ ಪಾಟಿರ್ ಚರೊಂಕ್ ಲಾಗ್ತಾತ್? ವರಾಂ ಪಯ್ಲೆಂ ಭಿವ್ಕುರೊಂ ಜಾವ್ನ್ ಧಾಂವ್‌ಲ್ಲೊಂ ಹಾಂವ್ ಆಜ್ ಪರ್ತ್ ತಾಕಾ ಪಯ್ಸ್ ತಾಂಡುನ್ ಸೊಡುಂಕ್ ಭಿವ್ಕುರೊಂ ಜಾತಾಂ? ಮ್ಹಜೆಂ ಪುಳೆಂ ಸಗ್ಳೆಂ ನಿಸ್ಕಳ್ಪಣ್ ಆಜ್ ಕಶೆಂ ಹಾಂವ್ ಹೊಗ್ಡಾವ್ನ್ ಘೆಂವ್ಕ್ ತಯಾರ್ ಜಾತಾಂ?

"ಹಾಂವೆಂ ತುಜೊ ಮೋಗ್ ಕೆಲ್ಲ್ಯಾಚೊ ಪ್ರತಿ ಉಪ್ಕಾರ್ ಜಾವ್ನ್ ಪ್ಲೀಜ್ ಫಿಶನ್, ಮ್ಹಾಕಾ ಏಕ್ ಬಾಳ್ ಘಾವೊ ಕರ್!!!" ತಾಣೆಂ ಮ್ಹಾಕಾ ವೆಂಗ್ಲೆಂ.

ಮ್ಹಜ್ಯೆ ಹಾತ್ ಆಪಾಪಿಂಚ್ ತಾಚೊ ವೆಡ್ಕೊಳ್ ಘಟ್ ಕರುಂಕ್ ಲಾಗ್ತಾನಾ ತಾಚೆಂ ಬಾವೊನ್ ಗೆಲ್ಲೆಂ ಮುಖಮಳ್, ನಿಸ್ತೇಜ್ ಜಾಲ್ಲಿಂ ನಯನಾಂ, ಸುಕೊನ್ ಮುಖೆಲ್ಲೆಂ ಹರ್ದೆಂ, ಪಾತಳ್ ಪಡ್‌ಲ್ಲೆಂ ಪೆಂಕಾಡ್ ಆನಿ ಲಾಚಾರ್ ಜಾಲ್ಲೆಂ ಶರೀರ್ ಮ್ಹಜ್ಯಾ ಹಾತಾ ಸ್ಪರ್ಶಾನ್ ಪುಳಕಿತ್ ಜಾತಾಲೆಂ.

ವರಾಂ ಪಯ್ಲೆಂ ಹ್ಯಾಚ್ ಕುಡಿಕ್ ನ್ಹಯ್‌ಗೀ ಹಾಂವ್ ಪಿಸ್ತಾಲ್ಲೊಂ? ತೆಂಚ್ ಮ್ಹಜೊ ಭರ್ವಸೊ, ತೆಂಚ್ ಮ್ಹಜೊ ಫುಡಾರ್, ತೆಂಚ್ ಮ್ಹಜೆಂ ಜೀವನ್, ತೆಂಚ್ ಮ್ಹಜೆಂ ಸರ್ವಸ್ವ್ ಮ್ಹಣ್ ಪಾತ್ಯೆಲ್ಲೊಂ? ತಾಕಾಚ್ ಮ್ಹಜ್ಯೆ ಕಾಳ್ಜಾಚಿ ರಾಣಿ ಕರುನ್, ಮ್ಹಜ್ಯಾ ಘರಾಚೊ ದಿವೊ ಪೆಟವ್ನ್ ಮ್ಹಜ್ಯಾ ಭುರ್ಗ್ಯಾಂಚಿ ಆವಯ್ ಸಾಯ್ಕೆಂ ಕರುಂಕ್ ಹಾಂವ್ ಆಶೆಲ್ಲೊಂ?

ಆನಿ ಆಜ್ ತ್ಯಾಚ್ ಮ್ಹಜ್ಯಾ ಸಪ್ಲಾಂಚಿ ರಾಣಿ, ಮ್ಹಜ್ಯಾ ಭೊಗ್ಲಾಂಚೆಂ ಮಾಣಿಕ್, ಮ್ಹಜ್ಯಾ ವೆಂಗೆಂತ್ ಆಸ್ಲೆಂ.

ಮ್ಹಾಕಾ ಮ್ಹಜ್ಯಾ ಪತಿಣೆಚಿ ಆನಿ ಚೆಕ್ಯಾಚಿ ಕಿತ್ಯಾಕ್ ವಿಸರ್ ಪಡ್ಲಿ? ಕಸೊ ಹಾಂವ್ ಘಟ್ವಾಲೊಂ? ಕಸೊ ನಿಸ್ತಾಲೊಂ? ಕಸೊ ಪಾತ್ಕಾಚ್ಯಾ ಕೊಂಡಾಂತ್ ಲಳೊನ್ ಗೆಲೊಂ? ಕಶೆಂ ಪ್ರದ್ವಾರ್ಪಣ್ ಆದಾರುಂಕ್ ಪಾವ್ಲೊಂ?

ಹಾಯ್ ಮ್ಹಜ್ಯಾ ಧಯ್ರಾ!

11. ಎಕಾಚ್ ಬಾಳಾ ಖಾತಿರ್

ಹಾಂವೆಂ ದೊಳೆ ಉಗ್ತೆ ಕೆಲೆ. ಅರ್ಧೆಂ ಉಗ್ತೆ ಕೆಲ್ಲ್ಯಾ ಮ್ಹಜ್ಯಾ ನಪ್ತೆಂ ಮುಕಾರ್ ಎಕ್ ಅಪರಿಚಿತ್ ಜನೆಲ್ ಝಳ್ಕಾಲೆಂ. ವಯ್ ಕೊಂಕ್ರಿಟ್ ಸಿಲಿಂಗ್ ಉಮ್ಕೊಳೊನ್ ಘುಂವ್ಚೆಂ ಫೇನ್ ದಿಸ್ತಚ್ ಹಾಂವ್ ಮ್ಹಜ್ಯಾ ಹರ್ಬೆಂಚ್ಯಾ ಜಾಗ್ ನಿದೊನ್ ನಾ ಮ್ಹಳ್ಳೆಂ ಮ್ಹಾಕಾ ಖಚಿತ್ ಜಾಲೆಂ. ಭೊಂವ್ತಿಂ ದೆಖ್ಚೊ ಖಾತಿ ಹಾಂವೆಂ ನದರ್ ಭೊಂವ್ಡಾಯ್ಲಿ.

ಖಿಟ್ಟಿಂ ಖಿಟ್ಟಿಂ ಪಿಡೆಸ್ತ್ ಪಿಡೆಸ್ತ್ ನರ್ಸಾಂ ...
ನರ್ಸಾಂ

ಆಸ್ತತ್!!!

ಹೋ. ತರ್ ಹಾಂವ್ ಆಸ್ತತ್ತ್ಯೆಂತ್ ಆಸಾಂ. ಪೂಣ್ ಹಾಂವ್ ಹಾಂಗಾಸರ್ ಕಶೆಂ ಪಾವ್ಲಿಂ? ಕೊಣೆಂ ಮ್ಹಾಕಾ ಹಾಂಗಾ ಹಾಡುನ್ ದವರ್ಲಾಂ? ಕಿತ್ ಜಾತಾ ಮ್ಹಾಕಾ???

"ಸಿ... ಸ್ಪ... ರ್?" ಮ್ಹಾಕಾ ಕರೀಣ್ ತಾನ್ ಲಾಗ್ತಾ ತೆಂ ಸಮ್ಜೊನ್ ಆ ಹ್ಯಾ ಮ್ಹಜ್ಯಾ ಪರಿಗತೆ ವಿಶಿಂ ಜಾಣಾ ಜಾಂವ್ಕ್ ಹಾಂವೆಂ ಉಲೊ ದಿಲೊ ಪೂಣ್ ತೊ ತಿತ್ಲೊಯ್ ಕ್ಷೀಣ್ ಆಸ್ಲೊ ಕಿ ನರ್ಸಾಕ್ ತೊ ಆಯ್ಕಾಲೊ ವಾ ನ ಮ್ಹಣ್ ಮ್ಹಾಕಾ ದುಬಾವ್ ಜಾಲೊ. ಮಿನುಟಾಂ ನಂತರ್ ತೆಣೆಂ ಪಾಶಾರ್ ಜಾಂವ್ಚ್ಯಾ ನರ್ಸಾಕ್ ಹಾತ್-ಭಾಸೆನ್‌ಚ್ ಹಾಂವೆಂ ಲಾಗಿಂ ಆಪವ್ನ್ ಪಿಯೆಂವ್ ಮಾಗ್ಲೆಂ.

"ಮ್ಹಾಕಾ ಹಾಂಗಾಸರ್ ಕೊಣೆಂ ಹಾಡ್ನ್ ಪಾಯ್ಲೆಂ ಸಿಸ್ಪರ್?" ದೋನ್ ಘೊಟ್ ಉದಕ್ ಪಿಯೆವ್ನ್ ಹಾಂವೆಂ ಸವಾಲ್ ಕೆಲೆಂ.

"ತುಜ್ಯಾ ಪತಿನಾ! ಕಾಲ್ ಥಾವ್ನ್ ತುಂ ಹಾಂಗಾ ಆಸಾಯ್, ಪೂಣ್ ಮತಿರ್ ನಾತ್‌ಲ್ಲೆಂಯ್. ಹಾಂವ್ ತುಕಾ ಮತ್ ಆಯ್ಲೊ ಮ್ಹಣ್ ದಾಕ್ಟೆರಾಕ್ ಸಾಂಗ್ತಾಂ. ತುಂ ಕರೀಣ್ ನಿತ್ರಾಣ್ ಜಾಲ್ಯಾಯ್. ಬೆಡ್ಡಾ ವಯ್ಲೆಂ ಉಟ್ಟಿಂ ಪ್ರೇತನ್ ಕರಿನಾಕಾ" - ಮ್ಹಣಾತ್ ತೆಂ ಸುರ್ಸುರೆಂ ಚಲ್ಲೆಂ.

ದೊನ್‌ಂಚ್ ಮಿನುಟಾಂನಿ ಆನಿ ದೊಗಾಂ ನರ್ಸಾಂ ಮ್ಹಜ್ಯಾ ಖಿಟ್ಟ್ಯಾ ಸ್ಕಾಂ ಆಯ್ಲಿಂ.

"ತೊ ಆಯ್ಲೊಗೀ?" ಹಾಂವೆಂ ವಿಚಾರ್ಲೆಂ. ಪೂಣ್ ತಾಣೆಂ ಕೊಣೆಂಯ್ ಮ್ಹಾಕಾ ಜಾಪ್ ದಿಲಿ ನಾ. ತಾಣೆಂ ಮ್ಹಜೊ ತಾಪ್ ಪಳಯ್ಲೊ, ಮ್ಹಜಿ ನಾಡ್ ಧರ್ಮಿ ಕಿತೆಂ ಪರೀಕ್ಶಾ ಕೆಲಿ. ಎಕ್ಲೆನ್ ಕಿತೆಂಗೀ ಬರಯ್ಲೆಂ. ದುಸ್ರ್ಯಾ ನರ್ಸಾನ್ ಏಕ್ ಲಜಕ್ಲೆನ್ ದಿಲೆಂ, ಆನಿ ಏಕ್ ಸಬ್ದ್ ಸಯ್ತ್ ಮ್ಹಜ್ಯಾ ಕಡೆನ್ ಉಲಯ್ತಾಸ್ತಾಂ ತಿಂ ನರ್ಸಾಂಯ್ ಭಾರಿಚ್ 'ಬಿರ್ಪಿ' ಆಸಾತ್ ಮ್ಹಳ್ಳೆ ಪರಿಂ ಚಲ್ಲಿಂ.

ತಾಂಚೆ ಪಾಟಿಕ್ ಪಳೆವ್ನ್ ಆಸ್‌ಲ್ಲಾ ಮ್ಹಜ್ಯಾ ಮತಿಂತ್ ತುಫಾನ್ ಉಟ್ಟೆಂ.

ತಾಣೆಂ - ಮ್ಹಜ್ಯಾ ನವ್ರ್ಯಾನ್ - ಮ್ಹಾಕಾ ಹಾಂಗಾಸರ್ 'ಎಡ್ವಿಟ್' ಹಾಂ ತರ್ ಕಿತ್ಯಾಕ್? ಕಿತೆಂ ಜಾತಾ ಮ್ಹಾಕಾ? ಕಸಲಿ ಪಿಡಾ ಮ್ಹಜಿ? ಖಂಯ್ ಸಾ ತೊ? ಕಿತ್ಯಾಕ್ ತೊ ಮ್ಹಜ್ಯಾ ಸರ್ಪಿಂ ನಾ? ಮ್ಹಾಕಾ ಹಾಂಗಾಸರ್ ಎಕ್ಸುರ್ಪಾಕ್ ಲಾಡ್ನ್ ತೊ ಖಂಯ್ಸರ್ ಗೆಲಾ? ಸಬಾರ್ ಸವಾಲಾಂ ಆನಿ ತ್ಯಾ ಸವಾಲಾಂ ಲಾಡ್ಲ್ಯಾನ್ ವಾಲ್ ವೆಡ್ಕೊಳೊನ್ ಆಸ್‌ಲ್ಲೆ ಪರಿಂ ತಿಂ ಪರ್ನಿಂ ಚಿಂತ್ನಾಂ

ತರ್ನಾಟ್ಟಣ್ ಭೊರುನ್ ಆಯ್ಲೆಂ ತರ್ಯಿ ಹಾಂವ್ ಕಾಂಯ್ ಲಾಣಾಯ್ಚಾಯ್ ಮೊಗಾರ್ ಪಡೊಂಕ್ ನಾ. ತರುಣ್ಣಣ್, ಸೊಬಾಯ್, ಗ್ರೇಸ್‌ತಕಾಯ್ ಹಾಂವ್ ಆಸ್‌ಲ್ಲೆಂ ತರ್ಯಿ ಹಾಂವೆಂ ಮ್ಹಜ್ಯೆಂ ಜಿವಿತ್ ಪಾಡ್ ಕರ್ಚ್ಯಾ ತಸಲೆಂ ತೆಂಚ್ ವಾಂಕ್ಡೆಂ ಕೆಲ್ಲಿಂ ನಾ. ಮ್ಹಜ್ಯಾ ಆವಯ್ಚೆಂ ಅಕಾಲಿಕ್ ಮರಣ್ ಸೊಸುನ್ ತರ್ಯಿ ಮ್ಹಜ್ಯಾ ಬಾಪಾಯ್ನ್ ಮ್ಹಾಕಾ ವಾಗಯಿಲ್ಲೆಂ, ತರ್ನಾಟ್ಟಣಾರ್ಚ್ ಮಾಮ್ಮಿಕ್ ಹೊಗ್ಡಾಯಿಲ್ಲಾ ಮ್ಹಾಕಾ ತಾಣೆಂಚ್ ಖರೆಪಣಿ ಎಕ್ಯೆ ಆವಯ್ಚೆ ಮೋಗ್ ದಿಲ್ಲೊ. ನೆಕುನ್ ಪಪ್ಪಾಚ್ಯಾ ಮಿಶೆಕ್ ಖಾಲ್ತಿಮಾನ್ ಘಾಲುನ್ ತಾಣೆಂ ದಾಖಯಿಲ್ಲಾ ಮಯವಕಾ ಸಂಗಿಂ ಕಾಜಾರ್ ಜಾಂವ್ಕ್ ಹಾಂವ್ ಒಪ್ಪಾಲ್ಲಿಂ.

ಪೂಣ್ ಲಗಿನ್ ಜಾಲ್ಲ್ಯಾ ಉಪ್ರಾಂತ್‌ಚ್ ಮ್ಹಾಕಾ ಕಳಿತ್ ಜಾಲೆಂ ಕಿ ಮ್ಹಜ್ಯಾ ಪತಿಕ್ ಫಕತ್ ಏಕ್ ಖೆಳಾಚಿ ಬಾವ್ಲಿ, ಸೊಬಾಯೆಚಿ ತರುಣಿ ಪುತ್ರಿ ಜಾಯ್ ಆಸ್ಲಿ. ತಾಕಾ ಮ್ಹಜ್ಯೆರ್ ಕಿಂಚಿತ್ ಮೋಗ್ ಉಬ್ಜಾಲ್ಲೊ ನಾ, ತೊ ಫಕತ್ ಮ್ಹಜ್ಯಾ ಕುಡಿಚೊ ಮೋಗ್ ಕರ್ತಾಲೊ. ಭೋಗ್ ಕರುಂಕ್, ತಾಚೆ ಕಾಮುಕಿ ಉದ್ರೇಕ್ ಶಮನ್ ಕರುಂಕ್, ತಾಚ್ಯೊ ರಾತಿ ಎಕಾ ತರ್ನ್ಯಾ ಚೆಡ್ವಾಚ್ಯಾ ವೆಂಗೆಂತ್ ನಿದೊಂಕ್ ಮಾತ್ ಹಾಂವ್ ತಾಕಾ ಜಾಯ್ ಆಸ್ಲಿಂ. ಫಕತ್ ಕುಡಿಚೆಂ ಸುಖ ಭೊಗುನ್ ತೊ ಹರ್ ರಿತಿರ್ ಮಾಕಾ ತಿರಸ್ಕಾರ್ ಕರ್ತಾಲೊ.

ಚಾರ್ ವರಾಂ - ಚಾರ್ ಲಾಂಬಾಯೆಚಿಂ ವರಾಂ ತಾಣೆಂ ಮ್ಹಾ ಕುಡಿಚೊ ಭೊಂಗಸ್ತಳ್ ಕೆಲೊ. ಕೃತಕ್ ಗರ್ಭ್ ನಿರೋದಕ್ ವಕ್ತಾಂ-ಸಾಹೆತಿ ತಾಣೆಂ ಮ್ಹಾಕಾ ಭುರ್ಗೆಂ ಜಾಯ್ನಾಶೆಂ ಪಳಯ್ಲೆಂ.

ಹಾಂವ್ ನೈಜ್ ರಿತಿರ್ ಎಕಾ ಬಾಳಾ ಖಾತಿರ್ ಆಶೆತಾಲಿಂ. ಮ್ಹಾಕಾಂ ಆವಯ್ ಜಾಂವ್ಕ್ ಮನ್ ಜಾತಾಲೆಂ. ಎಕಾ ಬಾಳ್ಯಾಕ್ ಜನಮ್ ದೀಂವ್ಕ್ ಆ ಖಾತಾಲಿ. ಎಕಾ ಭುರ್ಗ್ಯಾಚ್ಯಾ ತೊಂಡಾ ಥಾವ್ನ್ 'ಮಾಂ' ಮ್ಹಳ್ಳೊ ತೊ ಪದ್ ಸಬ್ದ್ ಆಯ್ಕೊಂಕ್ ವೋಡ್ ಯೆತಾಲಿ. ಪೂಣ್ ಮ್ಹಜ್ಯಾ ನವ್ರ್ಯಾಕ್ ಭುರ್ಗ್ ನಾಕಾಸ್ಲೆಂ. ಫಕತ್ ಭೋಗ್ ಆಶೆತೆಲ್ಯಾ ಮ್ಹಜ್ಯಾ ನವ್ರ್ಯಾಚ್ಯಾ ಜಾಗ್ರತ್ಯಾ ವರ್ವಿಂ ಹಾಂವ್ ಸಲ್ವಾಲಿಂ.

ಹಾಂವೆಂ ತಾಕಾ ಕಳಾನಾಶೆಂ ಕೃತಕ್ ನಿರೋಧಕಾಂ ಉಪೇಗ್ ಕರಿನಾಶೆಂ ಪ್ರೇತನ್ ಕೆಲೆಂ ತರ್ಯಿ ಸೂಕ್ತ್ ಮತಿಚ್ಯಾ ತಾಚ್ಯಾ ಮುಕಾರ್ ಕಾಂಯ್ ಫಾಯ್ದಾಚೆಂ ಜಾಲೆಂ ನಾ. 'ಎಕ್ ಬಾಳ್ ಮ್ಹಾಕಾ ಫಾವೊ ಕರ್ ದೆವಾ' ಮ್ಹಣ್ ಹಾಂವ್ ಖಳಾನಾಸ್ತಾಂ ಮಾಗ್ಲೆಂ ಆನಿ ಪಾಂಚ್ವ್ಯಾ ವರಾಚಾ ತ್ಯಾ ಎಕಾ ದಿಸಾ ಮ್ಹಜ್ಯೆ ಮಾಗ್ಲೆಂ ಸರ್ಗಿಂ ಪಾವ್ಲಾಂ ಮ್ಹಣ್ ಮ್ಹಾಕಾ ಕಳಿತ್ ಜಾಲೆಂ.

"ಹಾಯ್ ಲವ್, ತುಕಾ ಏಕ್ ಬೋವ್‌ಚ್ ಸಂತೊಸಾಚಿ ಖಬರ್ ಆಸಾ ತುಂ ಬಾಪ್ ಜಾಂವ್ಚಾರ್ ಆಸಾಯ್!" - ಹಾಂವೆಂ ತಾಚ್ಯಾ ಗಳ್ಯಾಕ್ ವೆಡ್ಕೊ ಫಾಲುನ್ ಸಾಂಗ್ಲೆಂ, ಆನಿ ತಶೆಂ ಸಾಂಗ್ತಾನಾ ತೆಂ ಆಯ್ಕೊನ್ ತೊ ಆನಂದಾನ ನಾಚ್ತಲೊ ಮ್ಹಣ್ ಹಾಂವೆಂ ಫಟ್ ಚಿಂತ್ಲೆಂ.

ಧಖೊ ಬಸ್‌ಲ್ಲಾ ರಿತಿರ್ ತೊ ಮ್ಹಾಕಾ ಪಳೆಂವ್ಕ್ ಲಾಗ್ಲೊ.

"ಖಿಯರ್ ಚೂಕ್ ಘಡ್ಲಿ? ಹಾಂವೆಂ ತುಕಾ ಹಜಾರ್ ಪಾವ್ಲಿಂ ಸಾಂಗ್ಲಾಂ ಆಮ್ಕಾಂ ಆತಾಂ ಭುರ್ಗೆಂ ನಾಕಾ ಮ್ಹಣ್. ತುಕಾ ಕಶೆಂ ಸಮ್ಜಾಂವ್ಚೆಂ? ಅನಿಕ್ ಥೊಡಿಂ ವರಾಂ ಮ್ಹಾಕಾ ತುಜ್ಯೆ ಥಾವ್ನ್ ಮಜಾ ಭೊಗುಂಕ್ ಜಾಯ್. ತುಂ ಕಾಂಯ್ ಆತಾಂಚ್ ಮ್ಹಾತಾರೆಂ ಜಾಂವ್ಕ್ ನಾಂಯ್. ನಾ, ತುವೆಂ ಹೊ ಗರ್ಭ್ ಕಾಡಿಜೆ!" ತೊ ಸಳ್ಳಳ್ಳೊ.

"ನಾ, ಹಾಂವ್ ಹೊ ಗರ್ಭ್ ಕಾಡ್ಲಿಂ ನಾ. ಏಕ್ ಭುರ್ಗೆಂ ಆಮ್ಕಾಂ ಜಾಯಿಚ್." ಹಾಂವೆಂ ಹಟ್ ಧರ್ಲೆಂ.

ತಾಣೆಂ ಕಿತ್ತೆಂ ಪ್ರೇತನ್ ಕೆಲ್ಯಾರಾಯಿ ತಾಚೆಂ ಹಾಂವ್ ಆಯ್ಕೊಂಕ್ ತಾರಾಂ ಜಾಲಿಂ ನಾ. ತಾಣೆಂ ನಿಬಾಂ ಸಾಂಗುನ್ ಭೊಳಾಯ್ಲೆಂ, ಮೊಗಾನ್ ಕೆಲೆವ್ನ್ ಸಮ್ಜಾಯ್ಲೆಂ. ಇನಾಮಾಂ-ಕಾಣಿಕೊ ದೀವ್ನ್ ಘುಸ್ಲಾಯ್ಲೆಂ, ಆಪುಣ್ ಘುಂವ್ಚೊಂಚ್ ನಾ ಮ್ಹಣ್ ಭೆಷ್ಪಾಯ್ಲೆಂ, 'ಡಾಯ್ವರ್ಸ್' ದಿತಲೊಂ ಮ್ಹಣ್ ಧಮ್ಕಿಲೆಂ, ಸಗ್ಗಿಂ ಕರುನ್ ಮಾರ್ಲೆಂ ಸಯ್ತ್. ಪೂಣ್ ಹಾಂವ್ ಮ್ಹಜೊ ಭುರ್ಗ್ಯಾಕ್ ಜಲ್ಮ್ ದಿವ್ಚೊ ನಿರ್ಧಾರ್ ಬದ್ಲುಂಕ್ ಆಯ್ಕಾನಾ ಜಾಲಿಂ.

ಆನಿ ತೆದ್ನಾಂ ಹಾಂವ್ ಬಿಲ್ಕುಲ್ ಚಿಂತುಂಕ್ ಪಾವ್ಲಿಂ ನಾ ಕಿ - ತೊ ಕಾಯ್ಲಿ ಮ್ಹಜ್ಯಾ ಥಾವ್ನ್ ಪಯ್ಸ್ ಸರಾತ್ ಮ್ಹಣ್.

ವ್ಹಯ್, ಮ್ಹಜ್ಯಾ ನಿರ್ಧಾರಾಕ್ 'ಫಾಲೆಂಜ್' ಕರುನ್ ತೊ ಮ್ಹಜ್ಯೆ ಕಡೆನ್ ಲಿಲ್ಯಾಸ್ತಾಂ ರಾವ್ಲೊ, ಕಾಮಾ ಥಾವ್ನ್ ವೇಳ್ ಕರುನ್ ಘರಾ ಯೇಂವ್ಕ್ ಲಾಗ್ಲೊ. ಹಳೊ ರಿತಿರ್ ಆಮಾಲಿ ಜಾವ್ನ್ ರಾತ್ ಜೂನ್ ಜಾಲ್ಯಾ ನಂತರ್ ತಾಚೆಂ ಮೇಟ್ ಚಡೊಂಕ್ ಪಾವ್ಲೊ. ಭಾಯ್ರ್ಚ್ ಜೆವಣ್ ಕರುನ್ ತಾಣೆಂ ಫ್ಲೆಜೈರ್ ರಾಗ್ ದಾಖಂವ್ಕ್ ಸುರು ಕೆಲೆಂ. ದೀಸ್ ವೆತಾಂ ವೆತಾಂ ತೊ ಮ್ಹಜ್ಯೆ ಕಡೆ ಥಾವ್ನ್ ದೂರ್ ರಾವೊಂಕ್ ಲಾಗ್ತಾನಾ ಮ್ಹಾಕಾ ದುಬಾವ್ ಯೇಂವ್ಕ್ ಲಾಗ್ಲೊ -

ವ್ಹಯ್, ತಾಣೆಂ ದುಸ್ರ್ಯಾ ಎಕಾ ಸ್ತ್ರೀಯೆಚಿ ಚಂಗಾಯ್ ಪ್ರಾರಂಬ್ ಕೆಲ್ಲಿ!

ಅಸಹಾಯಕ್ ಹಾಂವ್ ಕಿತೆಂಚ್ ಕರುಂಕ್ ಸಕಾನಾ ಜಾಲಿಂ. ಎಕಾ ಖಾತಿರ್ ಹಾಂವೆಂ ಸೊಸಿಜೆ ಜಾಲೆಂ. ತಾಚ್ಯಾ ಕಡೆನ್ ಚರ್ಚೆ ಕರ್ಚೆಂ ವಾಡ್ತಾ ಬೂದ್ ಸಾಂಗ್ಚೆಂ ಆಸಾದ್ಯ್ ಜಾವ್ನ್ ಸ್ಲೆಂ. ತೊ ಮ್ಹಜ್ಯೆ ಕುಡೀಕ್ ಆನಿ ಭರ್ಪಾಂತ್ ವಾಡ್ಚ್ಯಾ ಬಾಳ್ಕಾಕ್ ಕಾಂಯ್ ಭಾದಕ್ ಕರಿತ್ ಮ್ಹಣ್ ಮ್ಹಾಕಾ ಭೈಂ ದಿಸ್ತಾಲೆಂ. ಕಶೆಂ ಪುಣ್ ಹ್ಯಾ ಪಿಂಪ್ರ್ಯಾಕ್ ಜನ್ಮ್ ದೀವ್ನ್ ಎಕಾ ಭುರ್ಗ್ಯಾಚಿ 'ಆವಯ್' ಜಾಂವ್ಚೆಂ ಭಾಗ್ ಜೊಡುಂಕ್ ಹಾಂವ್ ಹಠಾನ್ ಸೊಸುನ್ ರಾವ್ಲಿಂ. ಮ್ಹಜ್ಯಾಚ್ ಬಾಳ್ಕಾಚ್ಯಾ ತೊಂಡಾಂತುನ್ 'ಮಾಂ' ಮ್ಹಳ್ಳಿಂ ಸ್ವಾದಿಕ್ ಅಮೊಲಿಕ್ ಮೊಗಾಳ್ ಉತ್ರಾಂ ಆಯ್ಕೊಂಕ್ ಹಾಂವ್ ರಾಕೊನ್ ಬಾವ್ಲಿಂ.

ಹ್ಯಾ ಮದೆಂ ಮ್ಹಜೊ ಎಕ್ಲೊಚ್ ಭಾವ್ ಕಾಜಾರ್ ಜಾಲೊ ಆನಿ ಮ್ಹಜೊ ಪಪ್ಪಾ ಅಜಾನಕ್ 'ಹಾರ್ಟ್ ಎಟೀಕ್' ಜಾವ್ನ್ ಮರಣ್ ಪಾವ್ಲೊ.

ಆನಿ ಮ್ಹಾಕಾ ಚವ್ತೊ ಮಯ್ಲೊ ಜಾವ್ನ್ ಯೆತಾನಾ - ತ್ಯಾ ಆಯ್ತಾ ತೊ ಚಿಕ್ಕೆಶೆ ಚಡ್‌ಚ್ ಆಮಾಲಿ ಜಾವ್ನ್ ಘರಾ ಆಯ್ಲೊ ಆನಿ ಶೀದಾ ಪ್ಲ ಸರ್ಶಿಂ ಯೇವ್ನ್ ಭಿರಾಂಕುಳ್ ಜಿನೊಸ್ ದಾಖವ್ನ್ ಉಚೊ ರಾವ್ಲೊ.

"ಆಜ್ ಹಾಂವ್ ತುಕಾ ನಿಮಾಣೆ ಪಾವ್ಲಿಂ ಸಾಂಗ್ತಾಂ, ತೊ ಗರ್ಭ ನಾಸ್ ಕರ್!"

"ನಾ, ಹಾಂವ್ ಜೀವ್ ಗೆಲೊ ತರ್ಯಿ ತಶೆಂ ಕರ್ಚಿಂ ನಾ. ಎಕ್ ಮಾಸೂಮ್ ಬಾಳ್ಯಾ-ಪಿಂಪ್ರ್ಯಾಚ್ಯಾ ಜಿವಾಚಿ ಖುನ್ ಕರುಂಕ್ ಹಾಂವ್ ತಯಾರ್ ನಾ!" ಹಾಂವೆಂ ತಾಕಾ ಖಡಾಖಡ್ ಸಾಂಗ್ಲೆಂ.

"ಹೊ ತುಜೊ ಆಕ್ರೇಚೊ ನಿರ್ಧಾರ್‌ಗೀ?" ತೊ ರಾಗಾನ್ ಖಡ್ಕಡ್ತಾಸೆ ದಿಸ್ತಾಲೊ.

"ವ್ಹಯ್. ಪೂಣ್ ಮೊಗಾ, ತುಂ ಹ್ಯಾ ಬಾಳ್ಕಾಚೊ ಬಾಪ್ ಜಾವ್ ಆಶೆಂ ಕಿತ್ಯಾಕ್ ಉಲಯ್ತಾಯ್? ಹ್ಯಾ ಪಾಪ್ ಆಂಕ್ರೇನ್ ತುಕಾ ಕಿತೆಂ ವಾಯ್ ಕೆಲಾಂ? ತುಜ್ಯಾ ಆವಯ್ ಬಾಪಾಯ್ನ್ ತುಕಾ ಜಲ್ಮ್ ದೀಂವ್ಕ್ ನಾಂಗೀ? ತುಜ್ ಆವಯ್ನ್ ತುಕಾ ಗರ್ಭಾಂತ್ ವ್ಹಾವವ್ನ್ ಘೆತ್‌ಲ್ಲ್ಯಾ ವೆಳಾರ್ ಜರ್ ತುಂ ಪಿಂಪ್ರೆ ಆಸ್ತಾನಾಂಚ್ ಕಿಮ್ಜುನ್ ಉಡಂವ್ಕ್ ಧಯ್ತ್ ಘೆತ್‌ಲ್ಲೆಂ ತರ್ ತುಂ ಆಜ್ ಖಿಯ್ನರ

ಭಟಲ್ಲ್ಯಾ!!! ಕರುನ್ ತೆಂ ಬಳಾದಿಕ್ ಧಾಪಾಡ್ ಮ್ಹಜ್ಯಾ ಕಾನ್ಸಲಾರ ವ್ಹಾಜ್ಲೆಂ. ಮ್ಹಜ್ಯಾ ದೊಳ್ಯಾಂ-ಕಾನಾಂತ್ಲ್ಯಾನ್ ಉಚೊ ಗೆಲೊ. ಮ್ಹಜ್ಯೆಂ ಸಗ್ಳೆಂ ಶರೀರ್ ಕಾಣ್ಲೆಂ. ಹಾಂವ್ ಆಂಗಾಂಗಾಂತ್ ಕಾಂಪ್ಲಿಂ.

"ತುಕಾ ಹಾಂವ್ ದೋನ್ ವಿಂಚವ್ಣ್ ದಿತಾಂ. ಏಕ್ - ಗರ್ಭಾಪಾತ್ ಕರ್! ದುಸ್ರೆಂ - ತುಂ ಮ್ಹಜ್ಯಾ ಧಾವ್ನ್ ಸಾಸ್ಣಾಕ್ ವೆಗ್ಳೆಂ ವಚ್! ತುಕಾ ತಿಸ್ರಿ ವಾಟ್ ನಾ. ಹೆಂ ಮ್ಹಜ್ಯೆಂ ನಿಮಾಣೆ ಫಯ್ಲ್."

ಹಾಂವ್ ಕಸ್ತೊಸುನ್ ರಡ್ಲಿಂ. ತಾಚ್ಯಾ ಪಾಂಯಾಂಕ್ ಪಡ್ಲಿಂ. ತಾಕಾ ಸಮ್ಜಾಂವ್ಕ್ ಹಾಂವೆಂ ಹರ್ ಸಾಹಸ್ ಕೆಲೆಂ. ಪೂಣ್ ತೊ ಆಪ್ಲ್ಯಾ ನಿರ್ಧಾರಾ ಧಾವ್ನ್ ಬದ್ಲುಂಕ್ ತಯಾರ್ ಜಾಲೊ ನಾ. ಹಾಂವೆಂ ಘರ್ ಸೊಡ್ನ್ ವೆಚೆಂಚ್ ತಾಕಾ ಜಾಯ್ ಆಸ್ಲೆಂ ಜಾಯ್ಲೆ, ಕಾಂಯ್ ತ್ಯಾ 'ರಾಂಡ್' ಬಾಯ್ಲೆಕ್ ಹಾಂಗಾ ಹಾಡುನ್ ದವರುಂಕ್ ತೊ 'ಪ್ಲೇನ್' ಕರ್ತಾಲೊ ಜಾಂವ್ಕ್ ಪುರೊ.

"ಜಾಯ್ ತರ್. ಮ್ಹಾಕಾ ಏಕಾ ದಿಸಾಚಿ ಫುರ್ಸತ್ ದಿ, ಹಾಂವ್ ಮ್ಹಜ್ಯೆಂ ಥಾಡಿಂ ವಸ್ತ್ರಾಂ-ವಸ್ತು ಘೆವ್ನ್ ಹಾಂಗಾ ಥಾವ್ನ್ ವೆತಾಂ. ಮ್ಹಜ್ಯಾ ಜೀವಾಂತ್ ಕೊನ್ ಆಯಿಲ್ಲೊ ಹೊ ಲ್ಹಾನ್‌ಸೊ ಜೀವ್ ಮ್ಹಾಕಾ ತುಜ್ಯಾ ಸಾಂಗಾತಾಂತ್ ಶೆ ಸಾರ್ಚೆಕೆ ಚಡ್ ಮಹತ್ವಾಚೊ. ಫಾಲ್ಯಾಂ ಹಾಂವ್ ಹಾಂಗಾ ಆಸ್ಚಿಂ ನಾ." ಹಾಂವೆಂ ಧಯ್ತ್ ಘೆವ್ನ್ ಸಾಂಗ್ಲೆಂ.

"ವೆತಾಯ್? ಕಾಜಾರ್ ಜಾಲ್ಲ್ಯಾ ಪತಿಕ್ ಸೊಡುನ್ ಖಿಯ್ ವೆತಾಯ್? ಜೊ ನವ್ರೊ ಹಾಂವ್, ತುಜೊ ಭರ್ತಾರ್ ಹಾಂವ್, ತುಜ್ಯಾ ಪತಿಕ್ ಸಾಂಡುನ್ ಖಿಯ್ ತುಜ್ಯಾ ಬಾಪಾಯ್‌ಗೆರ್ ವೆತಾಯ್? ತೊ ಪಯ್ಲೊಚ್ ವಯ್ರ್ ಗೆಲಾ. ತುಕಾ ಥಂಯ್ ತುಜೊ ಭಾವ್ ಕಾಂಯ್ ಘರಾಂತ್ ಘೆಂವ್ಚೊ ನಾ ಮ್ಹಳೆಂ ಉಡಾಸ್ ದವರ್!"

"ಹಾಂವ್ ತುಕಾ ನಾಕಾ ಜಾಲ್ಯಾಂ ಆನಿ ತುಂಚ್ ಮ್ಹಾಕಾ ವಿಂಚವ್ಣೆ ಕರುಂಕ್ ದಿತಾಯ್ ತರ್ ಹಾಂವ್ ತುವೆಂ ದಿಲ್ಲ್ಯಾ ದೊನಾಂ ಪಯ್ಲಿ ಏಕಾಚಿ ವಿಂಚವ್ಣೆ ಕರ್ತಾಂ. ಪೂಣ್ ಮ್ಹಜ್ಯಾ ಹ್ಯಾ ಜೀವಾಂತ್ ಅಕ್ರೇಚೊ ಶ್ವಾಸ್ ಆಸ್ತಾ ಲಿಯಾಂತ್ ಹಾಂವ್ ಹ್ಯಾ ಬಾಳ್ಕಾಚಿ ಖುನಿ ಕರುಂಕ್ ಕೆದಿಂಕ್‌ಚ್ ದಿಂವ್ಚಿ ನಾ." ರಡ್ಲ್ಯಾ ಮದೆಂಯ್ ಹಾಂವೆಂ ಉತ್ರಾಂ ವಿಂಚ್ಲೆಂ.

"ತರ್ ನಿಕಳ್ ಆತಾಂಚ್. ಚಲ್ ಮ್ಹಜ್ಯಾ ಘರಾಂತ್ಲೆಂ" ಬಳಾನ್ ತಾಣೆಂ ಮ್ಹಾಕಾ ಬಾಗ್ಲಾ ಕುಶಿಕ್ ಲೊಟ್ಟೆಂ. ಆನಿ ಆದಾರ್ ಚುಕ್‌ಲ್ಲಿಂ ಹಾಂವ್ ನಾವರ್‌ವಾಂತ್ ಆಪ್ಣಾಲಿಂ. ಮ್ಹಾಕಾ ಬೋವ್ ಕ್ಕೂರಿ, ವ್ಹಡ್ ಆವಾಜಾಚಿ ಬೊಬಾಟ್ ಆಯ್ಕಾಲಿ. ಭಿರಾಂಕುಳ್ ತಾಳೊ ಮ್ಹಜ್ಯಾ ಕಾನಾನಿಂ ಪ್ರತಿದ್ವನಿತ್ ಜಾಲೊ ಆನಿ ತ್ಯಾ ಬರಾಬರ್ ಮ್ಹಜ್ಯಾ ಪೊಟಾ ಸಕಯ್ಲ್ ಏಕ್ ಮಾರ್ಮಿಕ್ ಖೊಟ್ ತಾಣೆಂ ಘಾಲಿ

.....!!!???

"ಅಳೇ, ಧರ್ ಹೆಂ ಚಿಕ್ಕಶೆ ಪಿಯೆತಾಯ್ಲೀ?" ಚಿಂತ್ಲಾಂನಿ ರೆವ್ಡಾಲ್ಲ್ಯಾ ಮ್ಹಾಕಾ ನರ್ಸಾನ್ ಜಾಗಯ್ಲೆಂ. ಹಾಂವೆ ತಿಚ್ಯಾ ತೊಂಡಾರ್ ಪಳಯ್ಲೆಂ. ಏಕ್ ಆಮ್ತುಕೊ ಹಾಸೊ, ಏಕ್ ಆತ್ಮೀಯ್ ಮೊವಾಳಿ ಹಾಸೊ. ಮ್ಹಜ್ಯಾ ಮತಿ-ಕುಡಿಂತ್ ಥೊಡೆಂ ಧಯ್ತ್ ಭರ್ಲೆಂ. ತಿಣೆಂ ದಿಲ್ಲೆಂ ಕಿತೆಂ ತೆಂ ನೆಣಾಸ್ತಾನಾ ಹಾಂವ್ ಪಿಯೆಲಿಂ.

"ಸಿಸ್ಟರ್, ದಯಾಕರ್ನ್ ಸಾಂಗ್ ಸಿಸ್ಟರ್, ಮ್ಹಜ್ಯಾ ಗರ್ಭಾಂತ್ಲೆಂ ಭುಗ್ತಾ ಸುರಕ್ಶಿತ್ ಆಸಾಮೂ?"

"ಯೆದೊಳ್ ಆಸಾ, ಪೂಣ್ ತುಂ ತಾಕಾ ಜಲ್ಮ್ ದೀಂವ್ಕ್ ತುಂ ದುಬಾವಾಚೆಂ ದಿಸ್ತಾ!"

"ದುಬಾವಾಚೆಂ? ತಶೆಂ ಮ್ಹಳ್ಯಾರ್?" ಹಾಂವ್ ಘಾಭರ್ಲಿಂ.

"ತುಜ್ಯಾ ಪತಿಕ್ ತುವೆಂ ಬಾಳಾಂತ್ ಜಾಂವ್ಚೆಂ ನಾಕಾ ಜಾಲಾಂ, ತುಂ ದಾಕ್ತೆರಾ ಕಡೆನ್ ತುಜೊ ಗರ್ಭ್ ಕಾಡುಂಕ್ ಫುಸ್ಲುಸ್ಲಾಂನಿ ಪರಾತ್ತಾಲೊ ತುಂ ಹಾಂವೆಂ ಖುದ್ ಆಯ್ಲಾಲೆಂ. ಆನಿ ಕಿತ್ಲೆ ಪಯ್ಲೆ ಜಾಲ್ಯಾರೀ ದೀಂವ್ಕ್ ತಯಾರ್ ಆಸಾಂ ಮ್ಹಣ್ತಾಲೊ. ಬಹುಶಃ ದಾಕ್ತೆರ್ ಪಯ್ಲಾಂಚ್ಯೆ ಆಶೆನ್ ತಶೆಂ ಕರುಂ ಪುರೊ!"

"ಹಿ ಖಿಂಯ್ಚಿ ಆಸ್ತತ್?" ಹಾಂವೆಂ ವಿಚಾರ್ಲೆಂ.

"ಹಿ ಏಕಾ 'ಪ್ರಾಯ್ವೆಟ್ ಕ್ಲಿನಿಕ್'. ತುಕಾ ಘೆವ್ನ್ ತುಜೊ ಪತಿ ಹಾಂಗಾಸರ್ ಯೆತಾನಾ ತುಂ ಮತಿರ್ ನಾತ್ಲೆಂಯ್. ದಾಕ್ತೆರಾನ್ ತುಕಾ ಮತ್ ಯೆತಾ ಪರ್ಯಾಂತ್ ಕಾಂಯ್ ಕರಿನಾಕಾತ್ ಮ್ಹಣ್ ಆಮ್ಕಾಂ ಸಮ್ಜಾಯ್ಲಾಂ. ತುಂ ಮತಿರ್ ಆಯಿಲ್ಲೆಂಚ್ ತಾಕಾ ಖಬರ್ ದೀವ್ನ್ ಆಪಂವ್ಕ್ ಸಾಂಗ್ಲಾಂ. ದಾಕ್ತೆರ್ ಆತಾಂ ಭಾಯ್ರ್ ಗೆಲಾ, ವರಾ ಭಿತರ್ ಯೆತಲೊ. ಆನಿ ಮ್ಹಾಕಾ ದಿಸ್ತಾ, ತುಂ ಪಯ್ಲಾಂ ಖಾತಿರ್ ಖಂಡಿತ್ ತುಜೊ ಗರ್ಭ್ ಕಾಡ್ತಲೊ!"

"ತುವೆಂ ಆತ್ಮಾಂ ದಿಲ್ಲೆಂ ವಕತ್ ಕಾಂಯ್ ಗರ್ಭ್ ಕಾಡ್ಚೆಂ ವಕತ್ ನ್ಹಯ್‌ಮೂ? ಹಾಂವ್ ದುಬಾಲ್ಲಿಂ.

"ರಾಮಾ ರಾಮಾ, ತುಜ್ಯಾ ಬಾಳ್ಕಾಚೊ ಜೀವ್ ಕಾಡುನ್ ಪಾಪ್ ಆದಾರುಂಕ್ ಮ್ಹಾಕಾ ನಾಕಾ. ದಾಕ್ತೆರಾಕ್ ತರ್ ಪಯ್ಲೆ ಲಾಬ್ತಲೆ, ಆನಿ ಮ್ಹಜ್ಯೆರ್ ಮಾತ್ ಪಾಪ್ ಭೆಜ್ತಲೆಂ, ಶಿರಾಪ್ ಲಾಗ್ತಲೊ. ಹಾಂವ್ ಏಕಾ ಬಾಳ್ಕಾಚಿ ಖುನಿ ಕರ್ತಾನಾ ಸಹಾಯ್ ಜಾಂವ್ಕ್ ತಯಾರ್ ನಾ, ಪೂಣ್ ಹಾಂವ್ ಹಾಂಗಾಸರ್ ಕಾಮ್ ಕರ್ತಾಂ ಮ್ಹಾಕಾ ಸಾಂಬಾಳ್ ಮೆಳ್ತಾ ದೆಕುನ್ ಹಾಂವೆಂ ದಾಕ್ತೆರಾಕ್ ಸಾಂಗಾತ್ ದೀಚಿ ಪಡ್ತಾ."

"ಮ್ಹಜ್ಯಾ ಬಾಳ್ಕಾಕ್ ಬಚಾವ್ ಕರ್ ಸಿಸ್ಟರ್, ದಯಾಕರುನ್ ಬಚಾವ್ ಕರ್, ಕಶೆಂ ಪುಣ್‌ಯಿ ಮ್ಹಾಕಾ ಹಾಂಗಾ ಥಾವ್ನ್ ಭಾಯ್ರ್ ವಚಾಶೆಂ ಮಜ್ತಾ

ಕರ ಹಾಂವ್ ಜೀವನ್ ಭರ್ ತುಜೊ ಉಪ್ಕಾರ್ ಆಟವ್ನ್ ಜಿಯೆತಲಿಂ. ಹಾಂವ್ ಕಲಿ ಪುಣ್‌ಯಿ ಜಿವಿತ್ ಸಾರುನ್ ಹ್ಯಾ ಬಾಳ್ಯಾಕ್ ಜಲ್ಮೆ ದಿತಲಿಂ. ದಯಾ ಕರ್ ಪಾವ್, ವೆಗಿಂ ಕಸಲಿ ಪುಣ್‌ಯಿ ವಾಟ್ ದಾಕಯ್" ಹಾಂವೆಂ ಪರಾತಿಲೆಂ.

ಖಿಯ್ ಪುಣ್‌ಯಿ ಮ್ಹಜೊ ನೊವ್ರೊ ಯೇತ್ ಆನಿ ಗರ್ಭ್ ಕಾಡ್ತಾ ಮಾರ್‌ಫಾಂತ್ ಮ್ಹಾಕಾ ಹಾಂಗಾ ಥಾವ್ನ್ ವಚೊಂಕ್ ಸೊಡಿಸೊ ನಾ ಮ್ಹಳ್ಳೊ ಕಣ್ ದುಬಾವ್ ಮ್ಹಾಕಾ ಧೊಸುಂಕ್ ಲಾಗ್ಲೊ. ಜರ್ ದಾಕ್ತರ್‌ಚ್ ಆಯ್ಲೊ ತರ್ ಜಾಲೆಂ, ಎಕಾ ಇಂಜೆಕ್ಟನಾನ್ ತೊ ಮ್ಹಜಿ ಮತ್ ಚುಕಯ್ತ್ ಆನಿ ಪಯ್ಕಾಂಕ್ ಲ್ಹಾಲ್ಲೊ ತೊ ಆಪ್ಲ್ಯಾ ವೃತ್ತೆಚಿಂ ನಿಯಮಾಂ ಸಾಂಡುನ್, ಆಪ್ಲಿ ಆಂತಸ್ಕರ್ನಾಚಿ ಕಾತ್ಲಿ ಆಯ್ಕಾನಾಸ್ತಾಂ ದುಡ್ವಾಚ್ಯಾ ಆಶೆನ್ ಮ್ಹಜ್ಯಾ ಬಾಳಾಚೊ ಜೀವ್ ಚಿಂವ್ತಲೊ! ತ್ಯಾ ಮ್ಹಜ್ಯಾ ಗರ್ಭಾಂತ್ ಕಿರ್ಲೊನ್ ಯೆಂವ್ಚ್ಯಾ ಮಾಸೂಮ್ ನೆಣಾರಿ ಪಿಂಪ್ರ್ಯಾಕ್ ಜಿವಾ ಸಮೇತ್ ಕಿಮ್ಜುನ್ ಕಾಡ್ತಲೊ! ಹುಮ್ಮುನ್ ಕಾಡ್ನ್ ಮಾಸಾಚ್ಯಾ ಲೊದ್ಯಾ ಪಿಂ ಉಡಯ್ತಲೊ! ಹ್ಯಾ ನೆಣ್ತಾ ಜಿವಾಚಾ ಬಾಳಾಕ್ ಕಸಲ್ಯಾ ಚುಕಿ ಖಾತಿರ್ ಕಿಶ್ಯಾ ದೆವಾ?

ನಾ! ತಶೆಂ ಕರುಂಕ್ ಬಿಲ್ಕುಲ್ ದೀಂವ್ಕ್ ನಜೊ. ಧಾಂವಾಚೆ, ಹಾಂಗಾ ಥಾವ್ನ್ ಲಿಪಾಚೆ, ಹ್ಯಾ ದಾಕ್ತರಾಚ್ಯಾ ಘಾಸಾ ಥಾವ್ನ್, ಮ್ಹಜ್ಯಾ ಪತಿಚ್ಯಾ ದಾವ್ಲ್ಯಾಂ ಥಾವ್ನ್ ಪೊಳಾಪಳ್ ಘೆಜೆ

ಸತ್ ಜಾವ್ನ್, ತ್ಯಾ ಆಂಜಾ ಪರಿಂಚ್ಯಾ ನರ್ಸಾನ್ ಮ್ಹಾಕಾ ಮಜತ್ ಕೆಲಿ. ಮ್ಹಜೆ ಕುಡಿಂತ್ ನಿತ್ರಾಣ್ ಭೊಗ್ತಾಲೆಂ ತರ್‌ಯಿ ತಿಣೆಂ ಮ್ಹಾಕಾ ಕ್ಲಿನಿಕಾ ಥಾವ್ನ್ ಲಾಯ್ತ್ ವಚೊಂಕ್ ಸಹಾಯ್ ಕೆಲಿ. ಮ್ಹಜೆ ಲಾಗಿಂ ಪಯ್ಲೆ ಜಾಂವ್, ವಸ್ತುರ್ ಜಾಂವ್ ಕಿತೆಂಚ್ ನಾತ್ಲೆಂ. ಗಳ್ಯಾಂತ್ ಚೇಯ್ನ್ ಆಸ್ಲಿ, ಕಾನಾಂನಿ ರಿಂಗಾಂ ಉಮ್ಕಾಲ್ತಾಲಿಂ. ಕಿತೆಂ ತರ್‌ಯಿ ವಾಟ್ ಸೊದಿಜೆ, ಎಕಾಚ್ ಬಾಳಾ ಪಾಸೊನ್ ಹಾಂವೆಂ ತ್ಯಾ ಸುತ್ತುರಾ ಥಾವ್ನ್ ಪಲಾಯನ್ ಕರಿಜೆ ಆಸ್ಲೆಂ. ದಾಕ್ತರಾಚ್ಯಾ ನದ್ರೆಂ ಥಾವ್ನ್ ಪಯ್ಸ್, ಮ್ಹಜ್ಯಾಚ್ ನವ್ರ್ಯಾಚ್ಯಾ ಕ್ರೂರತೆ ಥಾವ್ನ್ ದೂರ್

ಖಿಯ್ನರ್ ಹಾಂವ್ ವಚೊಂ? ಮ್ಹಜ್ಯಾ ಪಪ್ಪಾಚ್ಯಾ ಘರಾ? ಪಪ್ಪಾ ಪಾತ್‌ಲ್ಲಾ ಘರಾ ಮ್ಹಜೊ ಭಾವ್ ಮ್ಹಾಕಾ ಆಧಾರ್ ದೀತ್? ಮ್ಹಜ್ಯಾ ಬಾಳ್ಯಾಕ್ ಪಾಳಾಂತ್ ಜಾಯ್ತಿಂ ಮ್ಹಾಕಾ ಸಹಾಯ್ ಕರಿತ್? ಕಿತ್ಯಾಕ್ ನಾ? ಖಂಡಿತ್ ನಿತಲೊ, ತೊ ಮ್ಹಜೊಚ್ ಭಾವ್. ಆನಿ ಮ್ಹಜಿ ವ್ಹೊನಿ ಕಾಂಯ್ ತಿತ್ಲಿ ಕರ್ಮಿ ಖಂಡಿತ್ ನ್ಹಯ್, ತೀಯ್ ಏಕ್ ಸ್ತ್ರೀ, ತಿಕಾಯ್ ಏಕ್ ಲ್ಹಾನ್‌ಶೆಂ ಬಾಳ್ ಆಸಾ...

ಪೂಣ್ ಮ್ಹಾಕಾ ಥಂಯ್ಸರ್ ರಾವೊಂಕ್ ದಿಲೆಂ ತರ್ಯಿ ಹೊ ಮ್ಹಜಿ ಕಾಸಾಪ್ಪಿ ನೊವೊ ಮ್ಹಾಕಾ ಥಂಯ್ ಸೊದುನ್ ಯೆಂವ್ಚೊ ನಾ? ಥಂಯ್ ಮ್ಹಾಕಾ ತೊ ರಾವೊಂಕ್ ಸೊಡಿತ್? ದೊಳ್ಕಾಂತ್ ರಗತ್ ನಾತ್‌ಲ್ಲೊ, ಮನ್ಶಾಪಣ್ ಸಾಂಡ್‌ಲ್ಲೊ, ಎಕಾ ಮಾಸೂಮ್, ನೆಂಟ್ಯಾ, ಕಿತೆಂಚ್ ಕಳಿತ್ ನಾತ್‌ಲ್ಲಾ ಬಾಳ್ಕಾಚೆ ಜೀವ್ ಕಾಡುಂಕ್ ತಯಾರ್ ಜಾಲ್ಲೊ ಹೆರೊದ್, ಮ್ಹಜೊಯ್ ಜೀವ್ ಆಪಾಯಾ ಘಾಲುಂಕ್ ಮುಕಾರ್ ಸರ್‌ಲ್ಲೊ ತೊ ಕಾಸಾಪ್ಪಿ ಪತಿ ಮ್ಹಾಕಾ ಚುಕೊನ್-ಲಿಪೊನ್ ರಾವೊಂಕ್ ದೀತ್?

ಹೆರ್ ವಾಟ್ ಮ್ಹಾಕಾ ಖಿಯ್ಚಿ ಆಸಾ? ಕಿತೆಂ ತರ್ಯಿ ಬಂದೋಬಸ್ತ ಜಾತಾ ಪರ್ಯಾಂತ್ ಹಾಂವೆಂ ಥೊಡೆ ದೀಸ್ ಪುಣ್‌ಯಿ ಖಿಯ್ಸರ್‌ಯಿ ರಾವ್ತಾ ವೆವಸ್ತಾ ಕರಿಜೆಚ್.

ಹಾಂವೆಂ ತ್ಯಾ ನರ್ಸಾ ಕಡೆನ್‌ಂಚ್ ಶೆಂಬರ್ ರುಪಯ್ ರೀಣ್ ಘೆಲ್ಲೆಂ ತಿಚೆಂ ನಾಂವ್ ವಸುಂಧರಾ ಮ್ಹಣಾಲಿ ತಿ. ಏಕ್ ಪರ್ಕಿ ಧರ್ಮಾಚಿ ತರ್ಯಿ, ತಿ ಮ್ಹಾಕಾ ಏಕ್ ಆಂಜ್ ಭಡ್ವೊಚ್ ಜಾಲಿ. ಹಾಂವ್ ಚುಕೊನ್ ಧಾಂವ್ಲ್ಯಾಂ ದೆಕುನ್ ತ್ಯಾ ನರ್ಸಾಕ್ ತೊಂದ್ರೆ ಜಾಯ್ನಾಶೆಂ ಹಾಂವೆಂ ಹೆರಾಂ ದೊಗಾಂಯ್ ನರ್ಸಾಂಚೆ ದೊಳೆ ಚುಕವ್ನ್ ತ್ಯಾ ಕ್ಲಿನಿಕಾ ಥಾವ್ನ್ ರಸ್ತಾ ತೆವ್ಪಿಂ ಮೆಟಾಂ ಕಾಡ್ಲಿಂ. ಮ್ಹಜ್ಯಾ ಕುಡಿಂತ್ ಜಾಂವ್ಚೆ ಅಟಿವಿಟಿ ಸೊಸುನ್, ಜಿವಾಚಿ ಪರ್ವಾ ಕರಿನಾಸ್ತಾಂ, ಫಕತ್ ಹ್ಯಾ ಬಾಳಾ ಖಾತಿರ್ ಹಾಂವೆಂ ಜಿಯೆಜೆ ಮ್ಹಳ್ಳೆಂ ಹಟ್ ಮತಿಂತ್ ಧರುನ್ ಹಾಂವೆಂ ಆಮ್ಕರಿಂ ಧಾಂವ್ ಮಾರ್ಲಿ. ಏಕ್ ರಿಕ್ಯಾ ಧರುನ್ ಹಾಂವ್ ಬಸ್ಲಿಂ ಆನಿ ಮ್ಹಜ್ಯಾ ಬೋವ್ ಪರ್ನ್ಯಾ ಎಕ್ಲೆ ಇಷ್ಟಿಣಿಚ್ಯಾ ಫರಾಚೊ ವಿಳಾಸ್ ಸಾಂಗ್ಲೊ. ಥಂಯ್ಸರ್ ಮ್ಹಜೊ ಪತಿ ಖಂಡಿತ್ ಜಾವ್ನ್ ಸೊದುನ್ ಯೆಂವ್ಚಿ ಸಾಧ್ಯತಾ ನಾತ್ಲಿ. ಆನಿ ತಶೆಂ ಕಾಂಯ್ ಆಯ್ಲೊ ತರ್ಯಿ ಹಾಂವ್ ತಾಚ್ಯಾ ಫಾಸಾಕ್ ಬಿಲ್ಕುಲ್ ಸಾಂಪಡ್ಚಾರ್ ನಾತ್‌ಲ್ಲಿಂ. ವೆತಾನಾ ಹಾಂವೆಂ ಫರ್ಮಾಣ್ ಕೆಲೆಂ - ಫುಡೆಂ ಕೆದಿಂಚ್ ತ್ಯಾ ಕಾಸಾಪ್ಪಾಚೆಂ ತೋಂಡ್ ಹಾಂವ್ ದೆಕ್ಲೆಂ ನಾ. ಮ್ಹಜ್ಯಾ ಬಾಳ್ಕಾಕ್ ಹಾಂವ್ ಜನಮ್ ದಿತಲಿಂ, ಆನಿ ಕಿಲ್ಲೆ ಕಷ್ಟ-ದಗ್ಡ್ ಆಯ್ಲೆ ತರ್ಯಿ ತಾಕಾ ಹಾಂವ್ ಪಾಲನ್-ಪೋಶಣ್ ಕರುನ್ ವಾಗಯ್ತಲಿಂ, ವಾಡಯ್ತಲಿಂ, ಜೀವನ್ ದಿತಲಿಂ.

ಆನಿ ಮರಿ ಮಾಯೆನ್ ಮ್ಹಜ್ಯೆಂ ಮಾಗ್ಣೆಂ ಆಯ್ಕಾಲೆಂ.

ಮೃಜ್ಯಾ ಬಾಳ್ಯಾಕ್ ಜನಮ್ ದಿವಂವ್ಯಾಕ್ ಮೃಜ್ಯಾ ಹಾಯ್ ಸ್ಕೂಲಾಂತ್ ಸಾಂಗಾತಾ ಶಿಕ್ತಾನಾ ಇಷ್ಟಿಣ್ ಜಾವ್ನ್ ಆಸ್ಲಲ್ಯಾ ಮೆಲಿತಾನ್ ಮ್ಹಾಕಾ ಸಾಂಗಾತ್ ಲೊ.

ಸಮಾಜಿಕ್ ಫುಡ್ ಕರುನ್ ಜಿಯೆಂವ್ಕ್ ಆಸ್ಲೆಂ. 'ಬಾಪಯ್ ನಾತ್ಲ್ಯಾ ಬಾಳ್ಯಾಕ್' ಹಾಂವೆಂ ಜಲ್ಮ್ ದೀಂವ್ಕ್ ಆಸ್ಲೆಂ, ಎಕಾಚ್ ಬಾಳಾ ಖಾತಿರ್ ಸರ್ವ್ ಕಾಸಿಜೆ ಆಸ್ಲೆಂ, ಫಕತ್ ತಾಚೆ ಖಾತಿರ್ ಜಿಯೆಜೆ ಆಸ್ಲೆಂ.

12. ಆಪ್ಲ್ಯಾಚ್ ಫರಾ ಪಾಟಿಂ

"....." ಪೆಟ್ರಾಚ್ಯಾ ಘೊಂಕವ್ಣೆನ್ ತಾಂಚ್ಯಾ ತೇರ್ಸಾಕ್ ಫುಸ್ಪಡಾಯ್ತೆ "ಸಾಂತಾ ಮರಿಯೆ" ಮ್ಹಣೊನ್‌ಂಚ್ ಸಿಸಿಲ್‌ಬಾಯ್ ಭಾಯ್ರ್ ಸೊಪ್ಲಾ ಆಯ್ಲಿ ಆನಿ ಕಾಳೊಕಾಂತ್‌ಚ್ ದೀಷ್ಟ್ ಲಾಂಬವ್ನ್ ಪೆಟ್ರಾನ್ ದೆಕ್ಚ್ಯಾ ಕಡೆನ್ ಪಳೆಲಾ ಪೆಟೊ ಮುಕಾರ್ ಪಾಟಿಂ ಕರುನ್ ಘೊಂಕ್ತಾಲೊ. ತಿಚ್ಯಾ ನದ್ರೆಕ್ ಕೋಣ್‌ಗೀ ಮನ್ಶಾ ಆಕೃತಿ ಪೆಟ್ರಾಕ್ ಥಾಂಬಂವ್ಚೆಂ ಪ್ರೇತನ್ ಕರುನ್ ಫರಾ ಆಂಗ್ಲಾಕ್ ಯೆಂ ದಿಸ್ಲಿ. ತಿಣೆಂ ಮುಕ್ಲ್ಯಾ 'ನಮಾನ್ ಮರಿ'ಯೆಕ್ ಜಾಪ್ ದೀಂವ್ಕ್ ನಾತ್‌ಲ್ಲಿ ಆ ಪೆಟ್ರಾನ್ ಘೊಂಕ್ಚೆಂ ಚಡ್ ಜಾಲ್ಲೆಂ ಆಯ್ಕೊನ್ ತೇರ್ಸಾ ಮ್ಹಣ್ಣೆಂ ದೊಗಾಂಯ್ ಭುರ್ಗಿಂ ಭಿವ್ಕರಿಂ ಜಾವ್ನ್ ಭಾಯ್ರ್ ಆಯ್ಲಿಂ. ಆಪ್ಲೊಚ್ ತೇರ್ಸಾ ರಾವ್ಣೊ, ಫಟಾಪಟಾ ಪೆಟ್ರಾಚಿ ಬೊಬಾಟ್‌ಯಿ ಲ್ಹಾನ್ ಜಾವ್ನ್ ತೊ 'ಕುಂಯ್ ಕುಂಯ್' ಕರಿಲಾಗ್ಲೊ.

"ಬೆಸಾಂವ್ ದೀ ಮಾಂಯ್"

ಸಿಸಿಲ್‌ಬಾಯ್ ಎಕಾಚ್ ಫರಾ ಉಡೊನ್ ಪಡ್ಲಿ. ತಿಣೆಂ ಭಿಯಾನ್ ಏಕದಮ್ ಪಾಟಿಂ ಕಾಡ್ಲೆಂ. ಆಪ್ಲ್ಯಾ ಮುಕಾರ್ ಹಾತ್ ಜೊಡುನ್ ರಾವ್‌ಲ್ಲ್ಯಾ ತಾ ಭೀಕರ್ ರುಪಾಕ್‌ಚ್ ತದೇಕ್ ದೃಷ್ಟೆನ್ ತಿ ದೆಕೊಂಕ್ ಲಾಗ್ತಾನಾ, ಭುರ್ಗಿ ದೊಗಾಂಯ್ ತಿಚ್ಯಾ ಪಾಟ್ಲ್ಯಾನ್ ಲಿಪ್ಲಿಂ. ಪೂಣ್ ತೊ ಆಮೃಕೊ ಹಾಸ್ತಾಯ್ ಆನಿ ಆಶಿರ್ವಾದಾಕ್ ರಾಕ್ತಾಲೊ.

ಚಿಂದಿ-ಪಿಂಜ್ಕರ್ ತಶಿಂ ಮ್ಹೆಳ್ಕುಟಿಂ ವಸ್ತಾಂ, ತೋಂಡ್‌ಭರ್ ವಾಡೊನ್ ದಾಟ್‌ಲ್ಲೆಂ ಖಾಡ್, ಭಿಸ್ಕೆ ಜಾಲ್ಲೆ ಉಗಯ್ತಾತ್‌ಲ್ಲೆ ಲಾಂಬ್ ಕೇಸ್, ರಗ್ತಾಹೀನ್ ಜಾಲ್ಲೆ ದೊಳೆ, ಖಾಕೆಂತ್ ಏಕ್ ವಸ್ತಾನ್ ಗುಟ್ಲಾಯಿಲ್ಲಿ ಕಸಲಿಗಿ ಪೊಟ್ಟಿ, ಪನೆ ಮೊಚೆ

ಭಿಕಾರಿ? ಚೋರ್ ವಾ ದಗಲ್ವಾಜಿ?

"ಕೊ ಕೋಣ್ ತುಂ?" ಸಿಸಿಲ್‌ಬಾಯೆನ್ ಧಯ್ರ್ ಆರಾಯ್ಲೆಂ ಸೊಪ್ಲಾ ವಯ್ಲ್ಯಾ ಲೇಂಪಾಚ್ಯಾ ಮಸ್ಕ್ ಉಜ್ವಾಡಾಕ್ ತ್ಯಾ ವ್ಯಕ್ತಿಚಿ ತಿಕಾ ಬಿಲ್ಕುಲ್ ವಳಕ್ ಮೆಳ್ಳೊಂಕ್ ನಾತ್‌ಲ್ಲಿ ಆನಿ ವಳ್ಳೆಚೊ ಕಸಲೊಯ್ ಹಿಶಾರೊಯ್ ತ್ಯಾ ರೂಪಾಕೃತೆ ಥಾವ್ನ್ ಝಳ್ಕುನಾತ್‌ಲ್ಲೊ.

"ಅರೇ, ಹಾಂವ್ ಮಾಂಯ್ ಲೋರಿ, ತುಮ್ಮೆ ಲೋರಿ, ತುಜೊ
ಶ್ ಲೋರಿ ಭೆಸಾಂವ್ ದೀ ಮಾಂಯ್"

ತಾಣೆಂ ಖಾಕೆಂತ್ಲಿ ಪೊಟ್ಟಿ ಸಕಯ್ಲ್ ಘಾಲಿ ಆನಿ ಸೊಪ್ಯಾಚೆಂ ಮೇಟ್
ಪರತ್ ತಿಚ್ಯೆ ಮುಕಾರ್ ಹಾತ್ ಜೊಡ್ಲೆ.

ಸಿಸಿಲ್‌ಬಾಯ್ ಚಡ್‌ಚ್ ಘಾಬ್ರೆಲಿ! ಗಾಂವ್ಲಿ ಸ್ತ್ರೀ ತಿ, ತಶಿ ಕಾಂಯ್
ಫಲಾ ನ್ಹಯ್. ತರ್‌ಯಿ ಭಿತರ್ಲ್ಯಾನ್ ತಿಚೆಂ ಶರೀರ್ ಸಗ್ಳೆಂಚ್ ಕಾಂಪಾಲಾಗ್ಲೆಂ.


"ಲೋರಿ? ಕೋಣ್ ಲೋರಿ? ಖಂಯ್ಚೊ ಲೋರಿ? ಅಳೆಗೋ ಸೆಲ್ಲೇ, ಹಾಂಗಾ
ತಿಶೆ ಭಾಯ್ರ್ ಯೆಗೋ ಹಾಂಗಾ ಪಳೇ, ಕೋಣ್‌ಗೀ ಎಕ್ಸೊ ಲೋರಿ ಲೋರಿ
ಪಾ " ತಿಣೆಂ ಚಿಕ್ಕೆರೆ ವ್ಹಡ್ ತಾಳ್ಯಾನ್ ಸುನೆಕ್ ಆವಾಜ್ ದಿಲೊ.

ಭಿತರ್ ರಾಂದ್ಪಾ ಕುಡಾಂತ್ ಆಳ್ಯಾನ್ ವಾಟ್ಚೆಂ ಸೆಲ್ಲಿ ಹಾತಿಂ ಚಿಮ್ಮಿ
ನ್ಹಾ "ಕಿತೆಂ ಮಾಂಯ್?" - ಮ್ಹಣ್ ವಿಚಾರಿತ್ ಭಾಯ್ರ್ ಆಯ್ಲೆಂ. ತಾಚೆ
ಪ್ಹಾ ಹ್ಯಾ ಮನ್ಶಾಚೆರ್ ಪಡ್‌ಲ್ಲಿಚ್ ತಾಚೆ ಪಾಂಯ್ ಆಪ್ಲೆಚ್ ರಾವ್ಲೆ.

"ಮಾಂಯ್ ಮ್ಹಜಿ ವಳಕ್ ಮೆಳ್ಳಿ ನಾ ಸೆಲ್ಲೇ, ರಾತ್ಚೆಂ ಆಯ್ಲಾಂ ನ್ಹೇಂ?
ತಿಶೆ ದೀಷ್ಟಾಯೀ ಸಾರ್ಕಿ ನಾ" ತ್ಯೆ ವ್ಯಕ್ತಿನ್ ಹಾಸೊ ದೀವ್ನ್ ಸೆಲ್ಲಿಕ್ ಪಳಯ್ಲೆಂ
ನಿ ಜೊಡ್‌ಲ್ಲೆ ಹಾತ್ ಸಕಯ್ಲ್ ಘಾಲೆ.

"ಕೋಣ್ ತುಂ?" ಸೆಲ್ಲಿಚ್ಯಾ ಹಾತಾಂತ್ಲಿ ಚಿಮ್ಮಿ ಪಾಲ್ವಾಲಿ! ಆಪ್ಲೆಂ ನಾಂವ್
ಕಾ ಪರ್ಕಿ ದಾದ್ಲ್ಯಾನ್, ತೇಂಯ್ ಎಕಾ ಭಿಕಾರಿ ರುಪಾನ್ ಕಾಡ್‌ಲ್ಲೆಂಚ್
ಪಾಚ್ಯಾ ಕುಡಿಂತ್ ವೀಜ್ ಸಕತ್ ಪಾಶಾರ್ ಜಾಲ್ಲ್ಯೆ ಪರಿಂ ಕಾಂಪೊನ್ ತಾಚೆ
ಹಾತ್ ಹಾಲ್ಲೆ.

"ಏ ದೆವಾ, ಸೆಲ್ಲೇ, ಕೊಣಾಯ್ಚಿ ಆಪಯ್‌ಗೋ, ಹೊ ತುಜೆಂ ನಾಂವ್
ಪಾಡ್ತಾ! ಆಪಯ್‌ಗೋ, ಘರಾಂತ್ ದಾದ್ಲೊ ನಾತ್‌ಲ್ಲಾ ವೆಳಾರ್ ಹೊ ಕೋಣ್
ಪಯ್ಲಾನ್ ರಿಗ್ಲಾ ಕೊಣಾ? ಏ ಇನ್ನೇ, ಆಪಯ್‌ಗೋ, ಖಂಯ್ ಗೆಲಾಯ್ಲೇ, ಇನ್ನೇ
ಅಳೆರೇ ಆಪಯ್‌ಗೋ" ಸಿಸಿಲ್‌ಬಾಯ್ ಸಗ್ಳಿಚ್ ಸಯ್‌ಭಯ್ರ್ ಜಾಲ್ಲ್ಯೆ
ಪರಿಂ ಭುರ್ಗ್ಯಾಂಕ್ ದೊಗಾಂಯ್ಚಿ ಪಾಟಿಂ ಸಾಲಾಚ್ಯಾ ಬಾಗ್ಲಾ ಭಿತರ್ ಸಾರುನ್
ಬಾಗ್ಲಾರ್ ಆಡ್ ರಾವ್ಲಿ. ತಿಚೆಂ ಭೈಂ ಚಡೊನ್ ಯೆತಾಲೆಂ ಆನಿ ತಿಕಾ ರಾಗ್‌ಯಿ
ಯೆತಾಲೊ.



"ಕಿತೆಂ ಉಲಯ್ತಾಯ್ ಮಾಂಯ್ ತುಂ? ಸಯ್ತಾನ್? ತುಜ್ಯಾಚ್ ಸುತಾ ಸಯ್ತಾನ್ ಮ್ಹಣ್ತಾಯ್? ಹಾಂವ್ ಲೊರಿ ಮಾಂಯ್, ಲೊರಿ. ಹ್ಯಾ ಭುರ್ಗ್ಯಾಂಚೆ ಬಾಪಯ್ ಆನಿ ಸೆಲ್ಲಿಚೊ ನವೊ!!!"

"ತೋಂಡ್ ಧಾಂಪ್ ಲುಟ್ಯಾರಾ! ತುಂ ಮ್ಹಜೊ ನವೊ ಕಸೊ ಜಾಲೊಯ್ ಜೊರಾ, ಹ್ಯಾ ಭುರ್ಗ್ಯಾಂಕ್ ತುಂ ಖಂಯ್ಚೊ ಬಾಪಯ್ ಜಾಲೊಯ್? ಭಿಕಾರಿ ಭಿಕ್ ಮಾಗೊಂಕ್ ಆಯ್ಲಾಯ್ ತರ್ ಚಲ್ ಮುಕಾರ್. ಹಾಂಗಾ ಹ್ಯಾ ರಾತ್ ಕಾಂಯ್ ಮೆಳ್ತೆಂ ನಾ. ವಿನ್ನೀ" ಸೆಲ್ಲಿನ್ ವ್ಹಡ್ ಆವಾಜಾನ್ ದೆರಾಕ್ ಉತ್ತರ ದಿಲೊ. ಆಪ್ಣಾಕ್ ಹೊ ಕಚ್ರಾಟ್ ವ್ಯಕ್ತಿ 'ಬಾಯ್ಲ್' ಕರ್ತಾ ತೆಂ ತಾಕಾ ಬಿಲ್ಕು ಪಸಂದ್ ಜಾಲೆಂ ನಾ.

ವಿನ್ನಿ ಗೊಟ್ಕಾಂತ್ ಗೊರ್ವಾಂಕ್ ತಾಳೆಂ ದಿತಾಲೊ ತೊ ಏಕ್ ಗೊರ ಪಾಟಿಂ ಗೊಟ್ಕಾಕ್ ಯೇಂವ್ಕ್ ನಾತ್ಲೆಂ ದೆಕುನ್ ತಾಕಾ ಸೊದುನ್ ವಯ ಮಜಾಲಾಕ್ ಪಾವ್ಲೊ, ಪಯ್ಸ್ ಘರಾ ಧಾವ್ನ್ ಪೆಟ್ಯಾನ್ ಘೊಂಕ್ಚೆಂ ಆ ಉಪ್ರಾಂತ್ ಆಪ್ಲೆಂ ನಾಂವ್ ಕಾಡ್ನ್ ಉಲೊ ಕರ್ಚೆಂ ಆಯ್ಕೊನ್ ಧಾಂವಾ ಜಾಲಾಕ್ ಯೇಂವ್ಕ್ ಪಾವ್ಲೊ.

"ಕಿತೆಂ ಜಾಲೆಂ, ಹೊ ಕೋಣ್ ಮಾಂಯ್ ಹ್ಯಾ ರಾತ್ ಕಿತ್?"

"ಅರೇ ವಿನ್ನಿ, ಹಾಂವ್ ಲೊರಿ. ತುಂಯ್ ಮ್ಹಾಕಾ ಕೋಣ್ ಮ್ಹಣ್ ವಿಚಾರ್ತಾಯ್? ಪಳ್ಯಾಂ, ಮ್ಹಾಕಾ ಪಯ್ಲೆಂ ಪಿಯೆಂವ್ಕ್ ಇಲ್ಲೆಂ ಉದಕ್ ಕಿರ್ಲೆಣ್ ತಾನೆನ್ ಗಳೊ ಸುಕ್ಲಾ. ಉದಕ್ ಹುನ್ ಆಸಾ ತರ್ ಇಲ್ಲೆಲೆಂ ನ್ಹಾತಾ ತುಮಿ ತಮಾಶೆ ಪೂರಾ ಮಾಗಿರ್ ಉಲವ್ಯಾ, ಮ್ಹಾಕಾ ಜ್ಯೋರಾನ್ ಭುಕ್ ಲಾಗ್" - ಮ್ಹಣಾತ್ ತೊ ದೆಗೆಲ್ಯಾ ಕದಲಾಚೆರ್ ಬಸ್ಲೊ ಅನಿ ಪುರಾಸಾಣೆಚ್ ಸುಸ್ಕಾರ್ ಸೊಡ್ನ್ ಪಾಟಿಂ ವೊಣ್ಕಾಲೊ.

ದೋನ್ ಮಿನುಟಾಂಭರ್ ಕೋಣ್ಂಚ್ ಉಲಯ್ಲಿಂ ನಾಂತ್. ಪಾಂಚ್ ಜೊಡಿ ದೊಳೆ ಎಕೀನ್ ದೃಷ್ಟೆನ್ ತಾಕಾಚ್ ಪಳೆತಾಲೆ. ಕೋಣ್‌ಗಿ ರಕ್ತಿ, ದಗಲ್ಬಾಜಿ ಜೋರ್ ಆಪ್ಣಾಂಕ್ ರಕಯ್ತಾ ಮ್ಹಣ್ ತಾಂಕಾಂ ಭೊಗ್ತಾಲೆಂ.

"ಹೇಯ್ ಮನ್ಯಾ, ತುಕಾ ಉದಕ್ ಜಾಯ್ ತರ್ ಪಿಯೆ ಆನಿ ನಿಕಳಿ ಹಾಂಗಾ ಧಾವ್ನ್. ಹ್ಯಾ ರಾತ್ ಕೋಣಾಯ್ಚ್ಯಾ ಘರಾ ಭಿತರ್ ಸರ್ಚೆಂ ತುಕಾ

ಕ್ರಿಸ್ತನ್ ನ್ಹಯ್. ಮ್ಹಾರಗ್ ಪಡ್ತಲೆಂ ಆವಯ್ಕ್ ಪಳೆವ್ನ್ ತಾಣೆಂ ವಿಚಾರ್ಲೆಂ
ಹೊ ಭಿತರ್ ಕಸೊ ಆಯ್ಲೊ ಮಾಂಯ್?"

"ಕಿತೆಂ ಉಲಯ್ತಾಯ್ ವಿನ್ಸಿ ತುಂ?" ತಿ ವೈಕ್ತಿ ಎಕಾಚ್ ಘರಾ ಬಸ್‌ಲ್ಲ್ಯೊ
ಸ್ವಲ್ಪ ಉಟ್ಟಿ. "ಮ್ಹಾಕಾ ತುಂ ನಿಕಳ್ ಮ್ಹಣ್ತಾಯ್? ಮ್ಹಜ್ಯಾಚ್ ಘರಾ ಥಾವ್ನ್
ಎಕಾಚ್ ನಿಕಳ್ ಮ್ಹಣ್ತಾಯ್? ತುಮ್ಚೊ ಹೊ ನಾಟಕ್ ಮ್ಹಾಕಾ ಅನಿಕ್ ಸೊಸುಂಕ್
ಮ್ಹಾನ್. ಮ್ಹಾಕಾ ಕಠೀಣ್ ಪುರಾಸಾಣ್ ಜಾಲ್ಯಾ, ಭುಕ್ ಲಾಗ್ತಾ ಆನಿ ನೀದ್‌ಯಿ
ನಾ. ಬಾಬ್ ಖಂಯ್ ಆಸಾ?" ತಾಣೆಂ ತಾಳೊ ಉಬಾರ್ಲೊ ಆನಿ ರಾಗಾಚ್ಯಾ
ಶೀಶಾನ್ ಮ್ಹಳ್ಳೆ ಪರಿಂ ವಿಚಾರ್ಲೆಂ.

"ಜೋರಾ, ತಾಳೊ ಕೊಣಾಕ್ ಪಿಂಜ್ತಾಯ್? ಕೊಣಾಕ್ ತುಜೊ ಬಾಬ್
ಮ್ಹಣ್ತಾಯ್?" ಸಿಸಿಲ್‌ಬಾಯೆಚ್ಯಾ ಹಾತಾಂತ್ ಕೊಯ್ತಿ ಆಯ್ಲಿ!

"ಮಾಂಯ್!!!???" ರಾಗಾನ್ ತೈ ವೈಕ್ತಿನ್ ಘೊರೊಜ್ ಘಾಲಿ.

ಸರ್ವಾಂ ಎಕಾಚ್‌ಘರಾ ಭಿಯೆಲಿಂ. ತಾಚ್ಯಾ ತೊಂಡಾ ಥಾವ್ನ್ 'ಮಾಂಯ್'
ಪಳೊ ಸಬ್ದ್ ಆಯ್ಕೊನ್ ವಿನ್ಸಿ ಆವಾಕ್ ಜಾಲೊ.

"ಕೋಣ್ ತುಂ?" ವಿನ್ಸಿ ಥಟಕ್ ಜಾಲ್ಲೊ ಆನಿ ತಾಚೊ ತಾಳೊ ಕಾಂಪ್ತಾಲೊ.

"ಹಾಂವ್ ತುಮ್ಚೆ ಪಾಂಯ್ ಧರ್ತಾಂ, ಹೊ ಖೆಳ್ ಬಂದ್ ಕರಾ. ಏಕ್
ವಯ್ ಪುತಾಕ್ ಕೊಯ್ತೆನ್ ಮಾರುಂಕ್ ಯೆತಾ, ಏಕ್ ಭಾವ್ ವ್ಹಡ್ಲ್ಯಾ ದಾಟ್ಪುಕ್
ಕೋಣ್ ತುಂ ಮ್ಹಣ್ ವಿಚಾರುನ್ ನಿಕಳ್ ಮ್ಹಣ್ತಾ, ಏಕ್ ಬಾಯ್ಲ್"

"ತುಂ ಬಾಯ್ಲ್ ಬಾಯ್ಲ್ ಮ್ಹಣಿ ತರ್ ಕಳಾತ್ ಖಬರ್!" ಸೆಲ್ಲಿ ರಾಗಾನ್
ಸ್ಮರ್ದೆಂ. "ಕೊಣಾಕ್ ಫಟವ್ನ್ ನಾಗೊಂಕ್ ಆಯ್ಲಾ ಕೊಣ್ಲಾ ಡೋಂಗಿ ವಿಂಯ್ಲೊ
....."

"ಅಳೇ, ಹ್ಯಾ ಘರಾಂತ್ ಮಾಂಯ್ ಹಾಂವ್ ಎಕ್ಲೊಂಚ್ ಪೂತ್ ಆಸ್ಲೊಂ.
ಜೊ ಶಿಂತ್ಲೊ ಹ್ಯಾ ಘರಾಂತ್ ಚಲ್ಚೊ ನಾಂತ್, ಹಾಂವ್ ತುಕಾ ಪೊಲೀಸಾಂಚ್ಯಾ
ದಾತಿಂ ದಿತಲೊಂ" ವಿನ್ಸಿ ಸಗ್ಳೊಚ್ ಖುಬಾಳೊ.

ತಿ ವೈಕ್ತಿ ಚಿಂತ್ಪಾರ್ ಪಡ್ಲಿ. ಎಕ್ಲೊಚ್ ಪೂತ್? ತರ್ ಸೆಲ್ಲಿ? ಆನಿ ಹಿಂ
ಮರ್ಗಿಂ? ಕಾಂಯ್ ಬಾಬಾಚಿ ಆಸ್ತ ಭಿತರ್ ಘಾಲ್ಚ್ಯಾ ಇರಾದ್ಯಾನ್ ಹೊ ನಾಟಕ್
ಕರ್ತಾ? ವಾ ಸೆಲ್ಲಿ ಆನಿ ವಿನ್ಸಿ ಮದೆಂ ಕಾಂಯ್ ಪ್ರದ್ವಾರಿ ಸಂಬಂದ್ ಆಸಾ?

ತಾಣೆಂ ತಿ ಪೊಟ್ಟಿ ವಿಂಚ್ಲಿ ಆನಿ ಸೊಪ್ಯಾಚ್ಯಾ ಮುಲ್ಯಾಕ್ ಲೊಟ್ಟಿ. ಮುಲ್ಕಾಡುನ್ ತೊ ಮುಲ್ಯಾಕ್ ಗೆಲೊ ಆನಿ ಗುಟ್ಟಿ ವಯ್ರ್ ಹಾತ್ ತೆಂಕುನ್ ಧರ್ನಿರ್‌ಚ್ ಬಸ್ಲೊ. "ವಚ್, ಪೊಲೀಸಾಂಕ್ ಆಪವ್ನ್ ಹಾಡ್. ಹಾಂವ್‌ ಖಿಯಾ ಧಾಂವಾನಾ, ಆಪಯ್ ಪೊಲೀಸಾಂಕ್. ಸೆಜಾರ್ಚ್ಯಾ ಪೆದ್ರಾಮಾಕ್, ದೆಲ್ಹಿನಾ ಸಿರಿ ಬಾಪ್ಪುಕ್, ಪಿಯಾದಾಕ್, ಮಾಡ್ತುಕ್‌ಯಿ ಆಪಯ್ ವಚ್ ವಿಚಾರ್ ವಿಚಾರ್ ತಾಂಚೆ ಕಡೆನ್ ತುಜೊ ಭಾವ್ ಲೊರಿ ಮೆಲಾ ಯಾ ಜೀವ್ ಮ್ಹಣ್ ಆಪಯ್, ಆಪಯ್. ವಚ್ ಆತಾಂಚ್ ಆಪಯ್" ಹಾಡೊನೀ ತಕ್ಲೆಕ್ ಧರುನ್ ತೊ ಹುಸ್ಕಾರ್ಸ್ ರಡ್ಲೊಚ್!

"ಮಾಂಯ್, ತೊ ಸಕ್ದಾಂಚಿ ವಳಕ್ ಜಾಣಾಂ!" ವಿಸ್ತೆನ್ ಆವಯ್ ತೊಂಡಾಕ್ ಪಳಯ್ಲೊ.

"ಕಿತೆಂಗಿ ಖೆಳ್ ಆಸ್ತೊಲೊ. ಪಯ್ಲೆಂಚ್ ಸರ್ವಾಂ ವಿಶ್ಯಾಂತ್ ಕಳಿ ಕರುನ್ ಆಯ್ಲಾ ಆಸ್ತೊಲೊ"

"ಅಳೇ, ಬಾಬ್ ಆಯ್ಲೊ" ಸೆಲ್ಲಿನ್ ಜಾಲಾ ತೆವ್ಪಿನ್ ಬೋಟ್ ದಾಕಯ್ಲೊ.

ಆಜ್ಯಾಕ್ ಪಳಯಿಲ್ಲೆಂಚ್ ದೊಗಾಂಯ್ ಭುರ್ಗ್ಯಾಂನಿ ರಡ್ಲೆಂ ಪ್ರಾರಂಭ್ ಕೆಲೆಂ. ಪೂಣ್ ವಿಸ್ತೆಚೊ ಎಕ್‌ಚ್ ಧೆಂಕ್ಲೊ ತಾಂಚಿಂ ಪೆಂಪಾರಿಂ ಬಂದ್ ಕರುನ್ ಪಾವ್ಲೊ.

ಸಿವ್ಲಾಮ್ ಮೆಟಾಂ ಚಡ್ತಾನಾಂಚ್ ತಿ ವೆಕ್ತಿ ಪರತ್ ಉಬಿ ರಾವ್ಲಿ ಆ ತಾಣೆಂ ಹಾತ್ ಜೊಡ್ಲೆ - "ಬಾಬಾ, ಬೆಸಾಂವ್ ದೀ ಬಾಬಾ, ತುಕಾ ಪುಣ್‌ಯ್ ಮ್ಹಜಿ ವಳಕ್ ಮೆಳ್ತಲಿ ಮ್ಹಣ್ ಪಾತ್ಯೆತಾಂ" ತಾಣೆಂ ಹಾಸೊ ಪಾಟಯ್ಲೊ ಸರ್ವ್ ಪುರಾಸಾಣ್, ಥಕಾವಟ್ ಆನಿ ಆಕ್ಮಾನ್ ವಿಸ್ತೊನ್ ತೊ ಬಾಪಾಯ್ಕಾ ಆಶಿರ್ವಾದಾಕ್ ರಾಕ್ಲೊ.

ಸಿವ್ಲಾಮಾನ್ ತಾಚೆರ್ ದೊಡ್ತಿ ವಿಮರ್ಶಾತ್ಮಕ್ ನದರ್ ಚರಯ್ಲಿ.

"ಕೋಣ್ ತುಂ ಹೈ ರಾತಿಕ್?"

ತಾಚ್ಯಾ ಆಶೆಕ್ ಶೆಳೆಂ ಉದಕ್ ವೊತ್‌ಲ್ಲ್ಯೆ ಪರಿಂ ಜಾಲೆಂ. ತಾಚೆ ಹಾತ್ ಆಪ್ಲೆಚ್ ಜೊಡ್‌ಲ್ಲ್ಯಾ ಧಾವ್ನ್ ಮೆಳ್ಕೆ ಜಾಲೆ. "ಬಾಬಾ, ತುಂಯ್ ಮ್ಹಾಕಾ ವಳ್ಕಾಯ್ ನಾಂಯ್?" ತಾಚಿ ತಕ್ಲಿ ಫಡೊಂಕ್ ಲಾಗ್ಲಿ. ತಾಚಿಂ ಮನ್ ರಡ್ಕುರೆಂ ಜಾಲೆಂ ತಾಚಿಂ ಕಾಳಿಜ್ ದುಕಿನ್ ಆಕ್ರಂದನ್ ಕರಲಾಗ್ಲೆಂ.

"ವೊಡೊಲ್ ಥಾವ್ನ್ ತೊ ತೆಂಚ್ ಉಲಯ್ತಾ ಬಾಬಾ, ಆಮ್ಚಿಂ ಸಕ್ದಾಂಚಿಂ ನಾವಾಂ ಕಾಡ್ತಾ. ಹ್ಯಾ ರಾತಿಂ ಆಮ್ಚೆರ್ ಕಸಲೆಂ ಆನ್ವಾರ್ ಆಯ್ಲಾಂ ಕೊಣ್ಣಾ! ತಿ ಆಪುಣ್ ಲೊರಿ ಮ್ಹಣ್ತಾ"

ವಿನ್ಶಿಚ್ಯಾ ಉತ್ರಾಂಕ್ ಸಿವ್ಲಾಮಾಚೆಂ ಪಿಯೆಲ್ಲೆಂ ಸಗ್ಳೆಂಚ್ ಫಿರ್ವಾಲೆಂ! ದಿಸ್‌ಭರ್ ಹಿತ್ತಾಂತ್ ಘೊಳೊನ್ ಸವಯೆ ಬಳಾನ್ ಸಾಂಜ್ ದಾಟ್ ಜಾಲ್ಯಾ ಏತರ್ ಇಲ್ಲೆಶೆಂ ಶೆಕುನ್ ತೇರ್ಸ್ ಮ್ಹಣ್ವಾ ವೆಳಾರ್ ಘರಾ ಪಾಟಿಂ ಯೆಂವ್ಚಿ ತಾಚಿ ಸದಾಂಚಿ ಸವಯ್. ಎಕೊಡಿ ನದರ್ ಸರ್ವಾಂಚೆರ್ ಭೊಂವ್ಡಾವ್ನ್ ಪರತ್ ತಾಚಿ ದೀಷ್ಟ್ ತ್ಯಾ ವೈಕ್ತಿಚೆರ್ ಖಿಂಚ್ತಾನಾ ತೆಂ ರೂಪ್ ತಾಕಾ 'ಮೆಲ್ಲೆಂ' ಮ್ಹಳ್ಳೆಂ ಪರಿಂ ದಿಸ್ಲೆಂ. ಲೊರಿ ಭುತ್ ಜಾವ್ನ್ ಆಯ್ಲಾ?

"ತಾಕಾ ಪೊಲೀಸಾಂಚ್ಯಾ ಹಾತಿಂ ದಿವ್ಯಾಂ, ತಾಚಿ ಚರಬ್ ಸಗ್ಳಿ ಜಿರ್ತಲಿ .." ಪತಿ ಆಯಿಲ್ಲೆಂಚ್ ಸಿಸಿಲ್‌ಬಾಯೆಕ್ ಇಲ್ಲೆಶೆಂ ಧಯ್ತ್ ಚಡ್‌ಲ್ಲೆಂ. "..... ಂಯ್ ಮೊಚ್ಯಾಂಚೆ ಆನಿ ಲಾಂಟಿಂಚೆ ಮಾರ್ ಖಾವ್ನ್ ತಾಚಿ ಪಿಶಿ ಮತ್ ಸಾರ್ಕಿ ಲಾತಲಿ"

"ಹಾಂ, ಹಾಂ, ಆತಾಂ ತುಮಿ ಮ್ಹಾಕಾ ತುಮ್ಚ್ಯಾಚ್ ಪುತಾಕ್ ಪೊಲೀಸಾಂಚ್ಯಾ ಮೊಚ್ಯಾಂಚೆ ಆನಿ ಲಾಂಟಿಂಚೆ ಮಾರ್ ಖಾಂವವ್ಯಾ? ಆಶೆಂ ಘಾತ್ ತರ್ ಮ್ಹಾಕಾ ಜಲ್ಮ್ ಕಿತ್ಯಾಕ್ ದಿಲ್ಲೊ ತುಮಿ? ಹಾಂವ್ ತುಮ್ಚೊ ಪೂತ್ ಲೊರಿ ಮ್ಹಳ್ಯಾರ್ ಕಿತ್ಯಾಕ್ ತುಮಿ ಪಾತ್ಯೆನಾಂತ್?" ತೊ ಆವೇಶಾನ್ ಭೊರೊನ್ ಮೊಬಾಟೊ. ತಾಚ್ಯಾ ಸಂಯಮಾಚೊ ಕಾಟ್ ತುಟ್‌ಲ್ಲೊ. ತಕ್ಲೆ ಭಿತರ್ ಬೋಮ್ ಘುಟ್‌ಲ್ಲೆ ಪರಿಂ ತಾಕಾ ಭಾಸ್ ಜಾತಾಲೆಂ.

"ಪೂತ್, ಪೂತ್ ... ಪೂ? ಆಮ್ಚೊ ಪೂತ್ ಲೊರಿ ಮರೊನ್ ಸಾತ್ ವರ್ಸಾಂ ಜಾಲಿಂ!!!" ಸಿಸಿಲ್‌ಬಾಯ್ ಕಿಂಕ್ರಾಳ್ಲಿ. "ಆತಾಂ ಸಾತ್ ವರ್ಸಾಂ ಉಪ್ರಾಂತ್ ತಾಚೊ ಭುತ್ ತುಂ ಖಿಂಯ್ ಥಾವ್ನ್ ಉದೆಲೊಯ್? ತುಂ ಕಿತೆಂ ಪುನರ್ ಜಿವಂತ್ ಜಾಲಾಯ್?"

"ಮಾಂಯ್, ಹಾಂವ್ ಮರೊಂಕ್ ನಾ ಮಾಂಯ್, ಹಾಂವ್ ಜಿವಂತ್ ಆಸಾಂ, ಆನಿ ಹಾಂವ್ ಮ್ಹಜ್ಯಾಚ್ ಘರಾ ಪಾಟಿಂ ಆಯ್ಲಾಂ. ಮ್ಹಜ್ಯಾಚ್ ಆವಯ್-ಬಾಪಯ್, ಭಾವ್, ಬಾಯ್ಲೆ ಆನಿ ಭುರ್ಗ್ಯಾಂಚ್ಯಾ ಘರಾ" ತೊ ಹುಸ್ಕಾರುನ್ ಗಲ್ಲೆಲ್ಯಾಂ ರಡ್ಲೊ. ತಾಂಚೆ ಥಾವ್ನ್ ಕಿತೆಂಚ್ ಸಬ್ದ್ ಯೇನಾತ್‌ಲ್ಲೆ ಪಳೆವ್ನ್ ತಾಣೆಂಚ್ ಮುಂದರಿಲೆಂ - "ಕೊಣೆಂಗೀ ತುಮ್ಕಾಂ ಘಟಯ್ಲಾಂ, ವಾ ವೇಳಾವ್ಡೆನ್ ತುಮ್ಚೊ

ಉಗ್ಡಾಸ್ ವಿಸ್ತಾಶೆಂ ಕೆಲಾಂ. ಜಾಯ್ ತರ್ ಹಾಂವ್ ತುಮ್ಮಾಂ ರುಜು ಕು
ದಾಕಯ್ತಾಂ - ಅಳೇ ಹೊ ಮ್ಹಜೊ ಪೂತ್ ಲೇನ್ನಿ, ಹೆಂ ದುಸ್ರೆಂ ಧುವ್ ಲೇ
ಹೊ ಮ್ಹಜೊ ಭಾವ್ ವಿಸ್ತಿ ಆನಿ ಹೆಂ ಮ್ಹಜೆಂ ಬಾಯ್ಲ್ ಸೆ"

"ಆನ್ಯೇಕ್ ಪಾವ್ತಿಂ ಬಾಯ್ಲ್ ಮ್ಹಣಿ ತರ್ ಜೇಬ್ ವೋಡ್ಸ್ ಕಾಡಿನ್
ಸೆಲ್ಲಿ ಪರತ್ ಉಚಾಂಬಳ್ ಜಾಲೆಂ. ತಾಕಾಯ್ ಆತಾಂ ಘರಾಂತ್ ದೋಗ್
ದಾಡ್ಲೆ ಆಸ್‌ಲ್ಲಾನ್ ಜಿವಾಂತ್ ಧಯ್ತ್ ಆಯಿಲ್ಲೆಂ.

"ಕಿತ್ಯಾಕ್ ನೊಜೊ? ಲಗ್ನಾಂತ್ ಆಮಿ ಹಾತ್ ಧರ್ಲಾ, ಆಮ್ಚೆಂ ಇಗರ್ಜೆಂ
ಪಾದ್ರ್ಯಾಬಾನ್ ರೆಸ್ಪೆರ್ ಕೆಲಾಂ ಆನಿ ಕಾಜಾರಾ ಉಪ್ರಾಂತ್ ಆಮ್ಕಾಂ ದೋಗ್
ಭುರ್ಗಿಂಯ್ ಜಾಲ್ಯಾಂತ್"

'ಛಟಲ್!?' ಸಿವ್ಲಾಮಾಚೆಂ ಬಳಾದೀಕ್ ಧಾಪಾಡ್ ತಾಚ್ಯಾ ಕಾನ್ಸುಲಾರ್
ಬಸ್ಲೆಂ. "ಅನ್ನಾಡ್ಯಾ, ಪರ್ಕಿ ಸ್ತ್ರೀಯೆಕ್ ತುಜಿ ಬಾಯ್ಲ್ ಮ್ಹಣ್ಚೆ ತಿತ್ಲೆಂ ಧಯ್ತ್ ತುಕ
ಹಲ್ಕಾಟಾ? ಖಿಂಯ್ ಧಾವ್ನ್ ಉದೆವ್ನ್ ಆಯ್ಲೊಯ್ ತುಂ? ಲೋರಿ ಲೋ
ಮ್ಹಣೊನ್ ಆಮ್ಚಿ ಆಸ್ತಾ ಆಪ್ಣಾಂವ್ಚೆಂ ತುಜೆಂ ಯೋಜನ್ ಹಾಂಗಾಸರ್ ಚಲಾಶೆ
ನಾ, ಕಳೆಂಮೂ? ತುಕಾ ಜಯ್ಲ್ ಫಾವೊ ಕರ್ತಾಂ ಪಳೇ. ಬರ್ಯಾನ್ ಭಾಯ್
ನಿಕಳ್, ನಾ ತರ್ ತುಕಾ ಭಾರಿಚ್ ವಾಯ್ಬಾಕ್ ಪಡ್ತಲೆಂ"

"ಬಾಬಾ, ಮ್ಹಾಕಾ ಚಿಕ್ಕಶೆ ಆಯ್ಕ್, ಖಿಂಯ್ಲೀ ಘರಾಮಸ್ ಘಡ್ಲ್ಯಾ"

"ತುಂ ನಿಕಳ್ತಾಯ್ ವಾ....." ಸಿವ್ಲಾಮಾನ್ ತಾಕಾ ಬಳಾನ್ ಲೊಟ್ಟೆಂ.

"ಎಕಾ ಪುತಾಕ್ ಘರಾಂತ್ಲೆಂ ಭಾಯ್ ಲೊಟ್ಟೆ ತಿತ್ಲೊ ಕ್ಕೂರಿ ಜಾಯ್ನಾಕ್
ಬಾಬಾ, ನವ್ ವರ್ಸಾಂ ನಂತರ್ ತುಜೆಂ ಆಶಿರ್ವಾದ್ ಘೆಂವ್ಕ್ ಹಾಂವ್ ಆಯ್ಲಾಂ
....." ತಾಕಾ ಆಪ್ಲಿಂ ಮ್ಹಳ್ಳಿಂ ತಿಂಚ್ ವಳ್ಕೊನ್ ಘೆಂವ್ಕ್ ತಯಾರ್ ನಾಂತ್,
ಆಪ್ಣಾಂವ್ಕ್ ನೆಗಾರ್ ಕರ್ತಾತ್ ಆನಿ ಬದ್ಲಾಕ್ ಪೊಲೀಸಾಂಚ್ಯಾ ಹಾತಿಂ ವಪ್ಸುನ್
ದಿತಾತ್ ಮ್ಹಣ್ ಖಚಿತ್ ಜಾಲ್ಲೆಂ. ಆಪ್ಲಿಂಚ್ ಜಲ್ಮ್ ದಿಲ್ಲಿಂ ಆವಯ್-ಬಾಪಯ್,
ಆಪ್ಲೊಚ್ ದಾಕ್ಟರೊ ಭಾವ್, ಆಪ್ಲಿಚ್ ಸಾಕ್ರಾಮೆಂತಾಚಿ ಪತಿಣ್, ಆಪ್ಲಿಂಚ್
ರಗ್ತಾಚಿಂ ಫಳಾಂ! "... ಹಾಂವ್ ಚೋರ್ ಜಾಲ್ಲೊಂ ತರ್ ಅನಿಕೇ ಚಾರ್-
ಪಾಂಚ್ ವರಾಂ ವೇಳ್ ಕರುನ್ ಮದ್ಯಾನೆ ನಂತರ್ ಚೊರಾ ಪರಿಂ ಯೆತೊಂ
ಆಸ್‌ಲ್ಲೊಂ. ಮ್ಹಾಕಾ ತುವೆಂ ಭಾರತೀಯ್ ಸೈನಾಕ್ ಧಾಡ್ಲ್ಯಾ ದಿಸಾ ತುವೆಂ
ಮ್ಹಾಕಾ ದಿಲ್ಲಿಂ ಬೆಸಾಂವ್ ತ್ಯಾಚ್ ದಿಸಾ ಆಖೇರ್ ಜಾಲೆಂ ಮ್ಹಣ್ ದಿಸ್ತಾ!"

"ತುವೆಂ ಅನಿಕ್ ಉಲಂವ್ಚಿ ಗರ್ಜ್ ನಾ, ಚಲ್ ಭಾಯ್!" ವಿನಿಸ್ ಮೆಟಾರ್
 ಸ್ವಲ್ಪ ತಾಕಾ ಕೋಲ್ಲರಾಕ್ ಧರುನ್ ಗಚ್ಚಿ ದಿಲಿ. ಪೂಣ್ ತಾಣೆಂ ಆಪ್ಲೆಂ
 ಸಾಂಗ್ಲೆಂ ನಿಮಾಣೆ ಪ್ರೇತನ್ ಕೆಲೆಂ -

"ದುಸ್ಮಾನಾಂಚ್ಯಾ ಹಾತಿಂ ಶಿರ್ಕೊನ್ ಮ್ಹಜೆಂ ಸತ್ಯಾನಾಸ್ ಜಾಲೆಂ.
 ತ್ ವರಾಂ ವರೇಗ್ ತಾಂಚ್ಯಾ ತಾಬೆಂತ್ ಹಾಂವ್ ಕಷ್ಟಲೊಂ. ಆನಿ ಆತಾಂ
 ಚ್ಯಾ ಮೊಗಾಚ್ಯಾ ಘರಾ ಪಾಟಿಂ ಯೆತಾನಾ ತುಮಿ ಮ್ಹಾಕಾ ವಳ್ಕೊಂಕ್‌ಚ್
 ಮಾರ್ ನಾ ಜಾಲ್ಯಾತ್. ಹೆಂ ಮ್ಹಜೆಂ ವಾಡ್ಲೆಂ ಖಾಡ್, ಹೆ ಅಸ್ತವ್ಯೆಸ್ತ್ ಜಾಲ್ಲೆ
 ನ್, ಹೆಂ ನಿಸ್ತೇಜ್ ತೋಂಡ್, ಹಿಂ ಮೆಳ್ಕುಟಿಂ ವಸ್ತಾಂ ಆನಿ ಹಿ ಮ್ಹಜಿ
 ಲಿಗೊನ್ ಲಾಚಾರ್ ಜಾಲ್ಲಿ ಕೂಡ್ ತುಮ್ಮಾಂ ಹಾಂವ್ ಏಕ್ ಚೋರ್, ಭಿಕಾರಿ,
 ತಸೊ ದಿಸಂವ್ಕ್ ಪಾವ್ಲಿ. ತುಮಿ ಸತಾಂ ಆಯ್ಕೊಂಕ್ ತಯಾರ್ ನಾಂತ್
 ಲ್ಯಾರೀ ಹಾಂವ್ ಮ್ಹಜೆಂ ಸತ್ ಸಾಂಗ್ತಾಂ - ಹಾಂವ್ ತುಮ್ಮೊಚ್ ಲೊರಿ,
 ನಾಕ್ ರಿಗ್ಲೊ ಲೊರಿ"

"ತುಂ ಆಮ್ಚೊ ಲೊರಿ ಜಾಂವ್ಕ್ ಸಾಧ್ಯ್ಚ್ ನಾ. ಲೊರಿ ಮರಣ್ ಪಾವೊನ್
 ನ್ ವರಾಂ ಜಾಲಿಂ! ಆಮಿಂಚ್ ತಾಚೆ ಮೃತ್ ಕೂಡ್ ಮಿಥ್ ಹ್ಯಾಚ್
 ನಾತಾಂನಿ ನಿಕೆಪಿಲ್ಯಾ!!!" ಸಿವ್ಲಾಮ್ ಭಾವುಕ್ ಜಾಲೊ.

"ಬಾಬಾ" ತಾಣೆಂ ಪಾತ್ಯೆಂವ್ಕ್ ಅಸಾಧ್ಯ್ ಜಾವ್ನ್ ಬೋಬಾಟೆಚೊ
 ಉಲೊ ದಿಲೊ. ವಿನಿಸ್ "ಓ" ಮ್ಹಣೊನ್ ಜಾಪ್ ದಿಲಿ, ಪೂಣ್ ಬಾಪಾಯ್ಚೆ
 ಗಾಂವ್ಚೆ ದೊಳೆ ಪಳೆವ್ನ್ ತೊ ವಗೊ ರಾವ್ಲೊ.

"ತಾಕಾ ಕುಡಾಂತ್ ಬಂದ್ ಕರಾ, ಸಕಾಳಿಂ ಘಡೆಂ ತಾಕಾ'ಮಿಂ
 ಸೊಲೀಸಾಂಕ್ ಒಪ್ಪಿಯಾಂ. ಹ್ಯಾ ರಾತಿಂ ತಾಕಾ'ಮಿಂ ಸೊಡ್ಲೊ ತರ್ ತೊ
 ಕಿತೆಂಯ್ ಅನಾಹುತ್ ಕರುಂಕ್ ಆಸಾ. ತಾಣೆಂ ಸೆಲ್ಲಿಚೆರ್ ದೊಳೊ ದವರ್ಲಾ."
 ಸಿಲ್‌ಬಾಯ್ ಪುರ್ಪುರ್ಲಿ. "ತುಂ ಭಿತರ್ ವಚ್‌ಗೋ, ತುವೆಂ ತಾಚೆ ಮುಕಾರ್
 ಪಡ್ಲೆಂ ನಾಕಾ." ತಿಣೆಂ ಸುನೆಕ್ ಮ್ಹಳೆಂ ಆನಿ ಆಪ್ಲೊಯ್ ಪಾಲಂವ್ ಹರ್ದ್ಯಾಚೆರ್
 ಧಾಂಪುನ್ ವೊಡ್ಲೊ.

"ಮ್ಹಜ್ಯಾ ಪುತಾ ಲೊರಿಚೆಂ ಮೊಡೆಂ ಘೊಂಡಾಂತ್ ಪುರುನ್, ತಾಚೆ
 ವಯ್ರ್ ಎದ್ಲೊ ವ್ಹಡ್ ಮಿರಿಸ್ ಚೆಪುನ್, ತಾಚ್ಯಾ ಆತ್ಮ್ಯಾಕ್ ತಿಸ್ತ್ಯಾ ವರಾಚೆಂ
 ಮೀಸ್ ಸಯ್ತ್ ಭೆಟವ್ನ್ ಜಾಲಾಂ ಆಸ್ತಾಂ ಆತಾಂ ತುಂ ಖಂಯ್ ಧಾವ್ನ್
 ಪರ್ತುನ್ ಜೀವ್ ಜಾವ್ನ್ ಆಯ್ಲೊಯ್? ಲೊರಿ ಮೆಲಾ! ಪುನರ್ ಜಿವಂತ್ ಜಾಂವ್ಕ್

ತೊ ಕಾಂಯ್ ಜೆಜು ಕ್ರಿಸ್ತ್ ನ್ಹಯ್!" ಸಿವ್ಲಾಮ್ ತಾಕಾ ಆಪ್ಲೊ ಪೂತ್ ಲೊ ಮ್ಹಣ್ ಪಾತ್ಯೆಂವ್ಕ್ ತಯಾರ್‌ಚ್ ನಾತ್‌ಲ್ಲೊ.

"ಬಾಬಾ, ಹಾಂವ್ ಜೇವ್ ಆಸಾಂ ಬಾಬಾ, ತುಮ್ಚೆ ಪಾಂಯ್ ಧರ್ತಾ ಹಾಂವ್ ಮರೊಂಕ್ ನಾ, ತುಮಿ ಕೊಣಾ ದುಸ್ಮಾಚೆಂ ಮೊಡೆಂ ಪುರ್ಲಾಂ ಜಾಂ ಹಾಂವ್ ಖರೊಂಚ್ ಜೀವಂತ್ ಆಸಾಂ ಬಾಬಾ" ತೊ ಮೆಟಾ ಸಕಯ್ಲ ಬಸೊನ್ ಗಳ್ಳ್ಯಾಂ ರಡಾಲಾಗ್ಲೊ.

ತ್ಯಾ ವೈಕ್ರಿಚ್ಯಾ ವದನಾಚೆರ್ ವಿಶೇಷ್ ಭಿರಾಂತ್ ಚರ್ಲಿ. ಆಪುಣ್ ಸಗ್ಲೆ ಕುಡಿ ಆತ್ಮಾನ್ ಹಾಂಗಾಸರ್ ಜಿವೊಚ್ ಆಸಾಂ ತರ್ ಹಾಣೆಂ ಪುರುಲ್ಲೆಂ ಮೊಡೆ ಕೊಣಾಚೆಂ? ಕೊಣಾಚ್ಯಾ ಘೊಂಡಾರ್ ಹಾಣೆಂ ಖುರಿಸ್ ಉಬಾರ್ಲಾ? ಕೊಣಾಚ್ ಆತ್ಮಾಕ್ ಹಾಣೆಂ ಮೀಸಾಂ ಭೆಟಯ್ಲಾಂತ್??

"ತುಂ ಫಟಿ ಮಾರ್ನ್ ಆಮ್ಕಾಂ ಫಟಂವ್ಕ್ ಪಳಯ್ನಾಕಾ. ತೀನ್ ವರ್ಸಾ ಆದಿಂ ರಯ್ಲ್ ಆವ್ಲಡಾಕ್ ಸಾಂಪ್ಡೊನ್ ತೊ ದೆವಾದೀನ್ ಜಾಲಾ" ಪುತಾಚೆ ಮರಣ್ ಯಾದ್ ಯೇವ್ನ್ ಸಿವ್ಲಾಮಾಚೊ ತಾಳೊ ಗದ್ಗದಿತ್ ಜಾಲೊ. "ರಜೆರ ತೊ ಆಪ್ಲ್ಯಾಚ್ ಘರಾ ಪಾಟಿಂ ಯೆತಾಲೊ ಆನಿ ವಾಟೆರ್ ದೋನ್ ರಯ್ಲ್ ಎಕಾಮೆಕಾ ಆಪ್ಲಾಲ್ಯಾನ್ ಮರೊನ್ ಪಡ್‌ಲ್ಲ್ಯಾಂ ಪಯ್ಲಿ ತಾಚಿಯ್ ಭೆಸಾ ಜಾಲ್ಲಿ ಕೂಡ್ ಆಸ್‌ಲ್ಲಿ. ತಾಚೆಂ ತೋಂಡ್ ಸಗ್ಳೆಂಚ್ ಧ್ವಂಸ್ ಜಾವ್ನ್ ವಿದ್ರೂಪ್ ಜಾಲ್ಲೆಂ ತರ್ಯಿ ತಾಚ್ಯಾ ಬೊಲ್ಗಾಂತ್ ಆಸ್‌ಲ್ಲಿ ತಾಚಿ ಆನಿ ತಾಚ್ಯಾ ಕುಟ್ಮಾಚಿ ತಸ್ವೀರ್ ಆನಿ ವಿಳಾಸ್ ಪಳೆವ್ನ್ ತಾಚಿ ಮೃತ್ ಕೂಡ್ ಆಮ್ಕಾಂ ಪಾವಿತ್ ಜಾಲ್ಲಿ ಮ್ಹಜ್ಯಾಚ್ ಹಾತಾಂನಿ ತ್ಯಾ ಮೆಲ್ಲ್ಯಾ ಕುಡಿಕ್ ಹಾಂವೆಂ ಮಾತಿ ದಿಲ್ಯಾ!" ಸರ್ವಾಂ ಮೌನತೆನ್ ಮೆಲ್ಲ್ಯಾ ಲೊರಿಚೊ ಉಗ್ಡಾಸ್ ಕಾಡ್ತಾಲಿಂ. ತಾಚ್ಯಾ ಆತ್ಮಾಕ್ ಶಾಂತಿ ಮಾಗ್ತಾಲಿಂ.

ಪೂಣ್ ತೊ ಚಿಂತ್ತಾರ್ ಪಡ್ಲೊ. ವ್ಹಯ್, ತ್ಯಾ ತಸ್ವೀರೆನ್ ತಾಂಕಾಂ ಮೋಸ್ ಕೆಲ್ಲೊ, ತ್ಯಾ ವಿಳಾಸಾನ್ ತಾಂಕಾಂ ಫಟಯಿಲ್ಲೆಂ, ತ್ಯಾ ವಿದ್ರೂಪ್ ಜಾಲ್ಲ್ಯಾ ಕುಡೀನ್ ತಾಂಕಾಂ ಫಸಯಿಲ್ಲೆಂ, ತಾಚ್ಯಾಚ್ ಸಾಕ್ಯಾ ದೀಗಾಯೆ-ಮೊಟಾಯೆಚ್ಯಾ ಕುಡೀನ್ ತಾಂಕಾಂ ಧಗೊ ದಿಲ್ಲೊ. ತಾಚೆಂ ಚಿಂತಾಪ್ ವರ್ಸಾಂ ಆದ್ಲ್ಯಾ ತ್ಯಾ ಘಡಿತಾ ವಯ್ರ್ ಸುಕ್ಲ್ಯಾ ನದರ್ ಘಾಲುಂಕ್ ಲಾಗ್ಲೆಂ-

ತಾಚೊ ಸಾಂಗಾತಿ ವಿನಯ್ ವರ್ಮಾ ದುಸ್ಮಾನಾಂಚ್ಯಾ ಹಾತಾಂತ್ ಧಾವ್ನ್ ಸುಟ್ಕಾ ಲಾಭೊನ್ ಭಾರತಾಕ್ ಪಾಟಿಂ ವೆತಾನಾ ತಾಣೆಂ ಆಪ್ಲಿ ಕುಟ್ಮಾಚಿ

ರ ಆನಿ ವಿಳಾಸ್ ದೀವ್ನ್ ತಾಕಾ ಫುರ್ಸತ್ ಮೆಳ್ಳಿ ತರ್ ಆಪ್ಲ್ಯಾ ಕುಟ್ಮಾಕ್ ಘೊಂಕ್ ವಿನಂತಿ ಕೆಲ್ಲಿ. ಪೂಣ್ ವರ್ಮಾ ಆಪ್ಲ್ಯಾ ಘರಾ ಪಾವ್ಲೊ ವಾ ನಾ ತ್ತೆ ಲೊರಿಕ್ ಕಳಿತ್ ನಾತ್ಲೆಂ. ಬಹುಶಃ ವರ್ಮಾ ತ್ಯಾ ರಯ್ಲ್ ಆವ್ಹಡಾಂತ್ ಮರಣ್ ಪಾವ್ಲೊ! ಆನಿ ತಾಚಿ ಕೂಡ್ ವಳಕ್ ಮೆಳಾನಾತ್ಲೆ ಪರಿಂ ವಿದ್ರೂಪ್ ಜಾವ್ನ್ ಗೆಲ್ಲಿ. ಅಧಿಕಾರಿಂನಿ ತಾಚ್ಯಾ ಆಂಗಾರ್ ಮೆಳ್ಳಲ್ಲ್ಯಾ ತಸ್ವೀರೆ ಆನಿ ವಿಳಾಸಾ ಪರಿಂ ತಾಚಿ ಮೃತ್ ಕೂಡ್ ಸಿವ್ಲಾಮಾಚ್ಯಾ ಹಾತಿಂ ವಪ್ಸುನ್ ದಿಲ್ಲಿ ಜಾಯ್. ಆನಿ ಪಣಿಂ ಮೆಲ್ಲ್ಯಾ ವಿನಯ್ ವರ್ಮಾಕ್ 'ದೇವಾದೀನ್ ಲೋರೆನ್ಸ್ ಡಿ'ಸಿಲ್ವಾ' ಮ್ಹಣ್ ಸ್ತಾಚ್ಯಾ ಶೆತಾಂತ್ ಮಾತ್ಯೆಕ್ ಪಾಯಿಲ್ಲೆಂ!

ಓಫ್! ತಾಚೆಂ ಶರೀರ್ ಘಾಮೆಲೆಂ. ವಿನಯ್ ವರ್ಮಾಚೆಂ ಮರಣ್ ತಾಕಾ ದೂಖ್ ದೀಂವ್ಕ್ ಲಾಗ್ಲೆಂ. ತಾಚೆಂ ಚಿಂತಾಪ್ ರಡ್ಲೆಂ, ತಾಚೆಂ ಕಾಳಿಜ್ ರಡ್ಲೆಂ, ತಾಚೆಂ ಮನ್ ಕಳ್ಳಳೆಂ "ನಾ, ನಾ, ನಾಂ ಹಾಂವ್ ಜೀವ್ ಆಸಾಂ ..." ಪಿಸಾಂತುರ್ ಜಾಲೆಲ್ಯಾ ಪರಿಂ ತೊ ಬೊಬಾಟ್ಲೊ.

"ಮಾಂಯ್ ತೊ ಪಿಸ್ಯಾಂ ಪರಿಂ ಕರ್ತಾ ಪಿಸೊ ಕೊಣ್ಣಾ" ತಾಚೆಂ ವರ್ತನ್ ಪಳೆವ್ನ್ ಸೆಲ್ಲಿ ಮ್ಹಣಾಲೆಂ. ಹೆಂ ಆಯ್ಕಾಲ್ಲ್ಯಾ ತಾಚೊ ರಾಗ್ ಮಸ್ತಕಾಕ್ ಚಡ್ಲೊ. ಆಪ್ಲಿಚ್ ಪತಿಣ್ ಆಪ್ಣಾಕ್ ಪಿಸೊ ಮ್ಹಣ್ತಾ ತೆಂ ತಾಕಾ ಬಿಲ್ಕುಲ್ ಗೊಸುಂಕ್ ಜಾಲೆಂ ನಾ. ತಾಣೆಂ ಆಪ್ಲಿ ತೀಕ್ಚ್ಚಾ ನದರ್ ಸೆಲ್ಲಿಚೆರ್ ಜೊಕುನ್ ಮ್ಹಳೆಂ -

"ಹಾಂ ಸೆಲ್ಲಿ, ಹಾಂವ್ ಪಿಸೊಂ, ತುಜೊ ಪತಿ ಪಿಸೊ, ತುಜ್ಯಾ ಭುರ್ಗ್ಯಾಂಚೊ ಬಾಪ್ ಪಿಸೊ, ತುಜ್ಯಾ ಮಾಂವಾಚೊ ಪೂತ್ ಪಿಸೊ" ಪೂಣ್ ತೊ ಮುಕಾರುನ್ ಉಲಂವ್ಚ್ಯಾ ಫುಡೆಂ ತಾಕಾ ವಿನ್ನಿಚ್ಯಾ ಹಾತಿಂ ಸಾರೊಣಿ ಖುಂಟೊ ದಿಸ್ಲೊ. "..... ಮಾರ್ ಮ್ಹಾಕಾ ವಿನ್ನೀ, ಮಾರ್. ತುಜ್ಯಾ ಹಾತಾಂಚಿ ಖೊರೊಜ್ ಕಾಡುಂಕ್ ಮಾರ್ನ್ ಬಡಯ್ ಮ್ಹಾಕಾ. ತಶೆಂ ಪುಣೀ ಹಾಂವ್ ಮೆಲಾಂ ಮ್ಹಣ್ ಸಂಸಾರಾಕ್ ಫಟವ್ನ್ ಬಾಬಾಚಿ ಸಗ್ಳಿ ಆಸ್ತ್ ತುಜ್ಯಾ ನಾಂವಾರ್ ಕರ್ನ್ ಸೆಲ್ಲಿಕ್ ತುಜಿ"

"ಏ ಮಾಂ...ಯ್!!!" ತಾಣೆಂ ಆಪ್ಲಿಂ ಉತ್ರಾಂ ಸಂಪಂವ್ಚೆ ಫುಡೆಂ ಏಕ್ ಭಿರಾಂಕುಳ್ ಬೊಬಾಟ್ ಮಾರ್ಲಿ. ವಿನ್ನಿಚಿ ಬಳಾದಿಕ್ ಮೂಟ್ ತಾಚ್ಯಾ ಮುಸ್ಕರಾರ್ ಬಸ್ಲಿ. ಫಟಾಫಟ್ ತಾಚ್ಯಾ ನಿತ್ರಾಣ್ ಕುಡಿಚ್ಯಾ ಗೊಮ್ಪೆಚ್ಯಾ ಕಾಂದಾರ್ ವಿನ್ನಿಚಿ ದುಸ್ರಿ ಮೂಟ್ ಪಡ್ತಾನಾ ತೊ ಸಗ್ಳೊಚ್ ಹರ್ವಾಲೊ. ತರೀ ತೊ ಪಿಂಗಾಳೊ

"ಪಳೆ ಮಾಂಯ್, ಮ್ಹಜೊಚ್ ಭಾವ್ ಮ್ಹಜಿಂ ಮಾಸಾಂ ಸೊಲ್ತಾ! ಪಳೆಂ ಪುತಾ, ತುಮ್ಮಾಚ್ ಬಾಪಾಯ್ಕ ಹೊ ಹರಾಮಿ ರಾಕ್ಣೊಸ್ ಜಿವ್ಪಿಂ ಮಾರ್ತಾ. ತಾಕಾ ಮುಕಾರ್ ಉಲಂವ್ಕ್ ಜಾಲೆಂ ನಾ. ವಿಸ್ತಿಚೊ ತಿಸ್ರೊ ಮಾರ್ ತಾ ಪೊಟಾಕ್ ಪಡ್ತಾನಾ ತೊ 'ಭುಕ್ಕ' ಕರುನ್ ರಗತ್ ವೊಂಕ್ಲೊ!

ಪುರಾಸಾಣೆನ್, ಭುಕೆನ್, ಧಕೊನ್, ತಾನೆನ್ ಪಿಕೊನ್ ಆಪ್ಲ್ಯಾಚ್ ಫಾಟಿಂ ಆಯಿಲ್ಲಾ ಲೊರಿಕ್ ಆಪ್ಲ್ಯಾಂ ಥಾವ್ನ್ ಲಾಬ್‌ಲ್ಲೊ ಸತ್ಕಾರ್ ತಾ ಸೊಸುಂಕ್ ಜಾಲೊ ನಾ. ಸಾತ್ ವರಾಂ ನಂತರ್ ತೊ ಆಪ್ಲ್ಯಾಚ್ ಕುಟ್ಮಾದಾರ್ ಸಾಮ್ಯಾರ್ ಆಸ್‌ಲ್ಲೊ, ಪೂಣ್ ತಿಂ ತಾಕಾ ವಳ್ಕೊಂಕ್ ನೆಗಾರ್ ಕರ್ತಾಲಿಂ. ಸ್ವಾಗ ಬದ್ಲಾಕ್ ಗಾಳಿ, ನಿಂದಾ ಮಾರ್ ದಿತಾಲಿಂ. ಆಪ್ಲಿಂಚ್ ಜನಮ್ ದಾತಾರ್ ತಾಕಾ ಪೂತ್ ನ್ಹಯ್ ಮ್ಹಣ್ ಧಿಕ್ಕಾರಿತಾಲಿಂ, ಆಪ್ಲಿಚ್ ಪತಿಣ್ ತಾಕಾ ತೆ ಆಪ್ಲೊ ಪತಿ ನ್ಹಯ್ ಮ್ಹಣ್ ಜಾಹೀರ್ ಸಾಂಗ್ತಾಲಿ, ಪಿಸೊ ಮ್ಹಣ್ ವೊಲಾಯ್ತಾಲಿ.

"ತುಂ ಠಕ್ಕಿ, ಚೋರ್, ದಗಲ್ಬಾಜಿ" ವಿಸ್ತಿನ್ ತಾಕಾ ಧರ್ಮೊ ಆ ಪಿಶ್ಯಾಂ ಪರಿಂ ಹುಳ್ವಳ್ವಾ ತಾಕಾ ಪಾಡ್ಯಾಂಕ್ ಆಂಬುಡ್ಜಾ ಬೊಡಿಯೆನ್ ಸರ್ವೊ ವ್ಹಾಜಯ್ಲೊ. ಮಾರ್ ಸೊಸುಂಕ್ ಸಕಾನಾಸ್ತಾಂ ತೊ ಧರ್ಧರೊನ್ ಗೆಲೊ. ಸೆಲ್ಲಿಕ್‌ಯ ತಾಚೆರ್ ಕಿಂಚಿತ್ ಭಿರ್ಮತ್ ಉಬ್ಜಾಲಿ ನಾ. ಆಪ್ಲ್ಯಾಕ್ ಬಾಯ್ಲ್ ಕರುಂಕ್ ಪಳೆಂವ್ಕ್ ಹ್ಯಾ ಅನಿಸ್ಕಳ್ ಮನ್ಶಾಕ್ ಮಾರ್ನ್ ಧಾಂವ್ಡಾಂವ್ಕ್ ತಾಚೆಂಯಿ ಮನ್ ಆಶೆತಾಲೆಂ.

"ಹಾಂವ್ ಮ್ಹಜಿ ದಸ್ಕತ್ ಕರ್ನ್ ದಾಕವ್ನ್ ತುಮ್ಮಾಂ ಹಾಂವ್ ಲೊ ಮ್ಹಣ್ ರುಜು ಕರ್ತಾಂ" ತ್ಯಾ ಆಕ್ಲಾಸಾಂ ಮದೆಂಯ್ ತಾಣೆಂ ನಿಮಾಣೆಂ ಪ್ರೇತನ್ ಕೆಲೆಂ ಆನಿ ತಾಂಕ್ತಾ ತೆಂ ಬಳ್ ಆರಾವ್ನ್ ತೊ ಸೊಪ್ಯಾ ದೆಗೆಚ್ ಭುರ್ಗ್ಯಾಂನಿ ಶಿಕ್ವಾ ಕುಡಾಕ್ ರಿಗ್ಲೊ. ಥಂಯ್ಚರ್ ತೊ ಪೆನ್ನ್ ಘೆವ್ನ್ ದಸ್ಕತ್ ವೊಡುಂಕ್ ಲಾಗ್ತಾನಾ ವಿಸ್ತಿನ್ ಕುಡಾಚೆಂ ಬಾಗಿಲ್ ಬಂದ್ ಕೆಲೆಂ ಆನಿ ಖಿಳ್ ವೊಡ್ಲೊ!

ತೊ ಭಿತರ್ ಶಿರ್ಕಾಲೊ. ತಾಚೆಂ ಆಂಗ್ ದುಕ್ತಾಲೆಂ, ಕಾಳಿಜ್ ರಡ್ತಾಲೆಂ. ಮನ್ ಆಕ್ಲಾಸ್ತಾಲೆಂ, ಆಪ್ಲ್ಯಾಚ್ ಮನ್ಶಾಂ ಥಾವ್ನ್ ಮೆಳ್‌ಲ್ಲಾ ಇನಾಮಾಂ ವರ್ವಿಂ ತಾಚೆಂ ಶಿಂತಿದ್ ಫಿರ್ವೊನ್ ಯೆತಾಲೆಂ. ದುಸ್ಮಾನಾಂ ಥಾವ್ನ್ ಚುಕೊನ್ ಧಾಂವೊನ್ ಆಯಿಲ್ಲೊ ತೊ ಸಯ್ಯಾಚ್ಯಾ ಅಧಿಕಾರಿಂ ಸರ್ವಿಂ ಗೆಲೊ ತರ್ ತೆ ತಾಚೆಂ ಮಾಸಾಂ ಸೊಲ್ತಲೆ. ಕಸೊ ಶಿರ್ಕಾಲೊ, ಕಿತ್ಯಾಕ್ ಶಿರ್ಕಾಲೊ, ಚುಕೊನ್ ಘೆಂವ್ಕ್ ಕಿತ್ಯಾಕ್ ಜಾಲೆಂ ನಾ, ಶಿರ್ಕಾಲ್ಯಾ ನಂತರ್ ದುಸ್ಮಾನಾಂಕ್ ಕಸಲ್ಯೊ ಸಗ್ಳೊ ಗುಪಿತ್

ಯ ಸಾಂಗ್ಲಾತ್, ತಾಂಚೆ ಥಾವ್ನ್ ಕಿತೆಂ ಶಿಕೊವ್ನ್ ದೇಶಾಕ್ ಪಾಟಿಂ
ಡ್ಲಾಂ, ಕಸಲೆಂ ಮಿಸಾಂವ್ ತಾಕಾ ಒಪ್ಪಿಲಾಂ ಇತ್ಯಾದಿ ಸವಾಲಾಂ
ಕುನ್, ಇಲಾಖ್ಯಾಚಿ ತನ್ವಿ, ಸರ್ಕಾರಿ ವಿಚಾರಣ್ ಮ್ಹಣೊನ್ ತಾಚೆಂ ಸತ್ಯಾನಾಸ್
ಕ್ಲೆ. ದೆಕುನ್ ತೊ ಪಯ್ಲೆಂ ಆಪ್ಲ್ಯಾಚ್ ಮನ್ಯಾಂಕ್, ಆಪ್ಲ್ಯಾ ಕುಟ್ಮಾಚ್ಯಾಂಕ್
ಪೊಂಕ್, ಆಪ್ಲ್ಯಾಚ್ ಫರಾ ಪಾಟಿಂ ಆಯಿಲ್ಲೊ. ಪೊಟಾಕ್ ನಾಸ್ತಾಂ ಭುಕೆನ್
ಲಾಚಾರ್ ಜಾಲ್ಲೊ. ಮಾಂ-ಬಾಪಾ, ಭಾವಾ ಆನಿ ಬಾಯ್ಲೆ-ಭುರ್ಗ್ಯಾಂ
ವ್ನ್ ಆದರಿತ್ ಸ್ವಾಗತ್ ತೊ ಆಶೆಲ್ಲೊ. ಪೂಣ್ ಸರ್ವ್ ತಾಚ್ಯಾ ಸಪ್ಲಾಂಕ್,
ತ್ರಗಾಂಕ್ ಆನಿ ಭರ್ವಾಸ್ಯಾಂಕ್ ತಾಣೆಂ ನಾಸ್ ಕೆಲ್ಲೆಂ, ಕಾಕುಳ್ತ ದಾಕಯ್ತಾಸ್ತಾಂ
ತಾಕಾ ತಾಣೆಂ ನೆಗಾರ್ ಕೆಲ್ಲೆಂ! ಬಳಾಹೀನ್ ಜಾವ್ನ್ ತೊ ಎಕಾ ಮುಲ್ಯಾಕ್
ರ್ವಾಯೊ. ತಾಚಿ ಮತ್ ಘಡ್ಯೆನ್ ಘಡಿ ಶೂನ್ಯತೆಕ್ ವೊಂದಾತಾಲಿ.

ಆಘಾತ್ ಲಾಗೊನ್ ತೊ ಧರ್ನಿರ್ ಕೊಸ್ಲಾಯೊ. ತಾಚ್ಯಾ ಮತಿಕ್ ಧಖೊ
ಗಾಲ್ಲೊ!

ತಾಚಿ ಮತ್ ಪಿಶಿ ಜಾಲ್ಲಿ!

ತ್ಯಾ ರಾತಿಂ ಕೊಣಾಕ್ಚ್ ನೀದ್ ಆಯ್ಲಿ ನಾ. ಭುರ್ಗಿಂ ನಿಡ್ಲೆ ಕಡೆನ್
ಥಾವ್ನ್ ಘಡ್ಯೆ ಘಡ್ಯೆ ಕಾಂಪೊನ್ ಉಟುನ್ ಬಸ್ತಾಲಿಂ. ಸಿಸಿಲ್‌ಬಾಯ್ ಸುನೆ
ಸಾಂಗಾತಾ ಮಾಂದ್ರೆರ್ ಪಾಟ್ ತೆಂಕುನ್ ಮರಣ್ ಪಾವ್ಲಲ್ಯಾ ಪುತಾ ವಿಶ್ಯಾಂತ್
ಚಿಂತುನ್ ದುಖಾಂ ಗಳಯ್ತಾಲಿ ಆನಿ ಸಗ್ಳಿ ರಾತ್ ಕೋಂತ್ ಘೆವ್ನ್ ತೇರ್ಸ್
ಮಣ್ಣಣ್ತಾಲಿ. ಸೆಲ್ಲಿ ಆಡ್ ಪಡ್ಲಲ್ಯಾ ಕಡೆನ್‌ಂಚ್ ಪಾಲಂವ್ ಅರ್ನುನ್ ಬಾಂದುನ್
ಕೋಣ್‌ಗಿ ಪರ್ಕಿ ಆಪ್ಲೊ ಪತಿ ಜಾಂವ್ಚೆಂ ಅಟ್ಪಾಣೆಂ ಕರುನ್ ಆಯ್ಲಾ ಮ್ಹಳ್ಳ್ಯಾ
ಕಾಂಟಾಳ್ಯಾನ್ ಉಸ್ಮಡ್ತಾಲೆಂ ಆನಿ ಹ್ಯಾ ಅನ್ನಾಡ್ಯಾ ಥಾವ್ನ್ ಕಶೆಂ ಬಚಾವ್
ಜಾಂವ್ಚೆಂ ತೆಂ ಸಮ್ಜಾನಾಸ್ತಾಂ ಹುಳ್ವುಳ್ತಾಲೆಂ. ಭಾಯ್ರ್ ಸಿವ್ಲಾಮ್ ಆನಿ ವಿನ್ನಿ ಸಗ್ಳಿಂ
ಘಡಿತಾಂ ಪುನರ್ ವಿಮರ್ಶೊ ಕರ್ಚಾರ್ ಪಡ್ಲೆ. ತೀನ್ ವರ್ಸಾಂ ಆದ್ಲಿಂ ತಿಂ
ಘಡಿತಾಂ ತಿ ಭೆಸಾಂ ಜಾಲ್ಲಿ ಕೂಡ್ ವಳಕ್ ಮೆಳಾನಾಸ್ತಾಂ ವಿದ್ರೂಪ್
ಜಾಲ್ಲೆಂ ಮುಖಮಳ್ ತಿ ತಸ್ವೀರ್ ಆನಿ ತೊ ವಿಳಾಸ್ ತಾಚ್ಯಾ ಮರ್ಣಾಚೊ
ಅಂತಿಮ್ ಸಂಸ್ಕಾರ್, ತಾಕಾ ನಿಕೆಪಿತಾನಾ ಪಳಯಿಲ್ಲಿಂ ದೃಶ್ಯಾಂ ಆನಿ
ಆತಾಂ ಆಪ್ಲೊಚ್ ಪೂತ್ ಮ್ಹಣೊನ್ ಅಚಾನಕ್ ಉದೆವ್ನ್ ಆಯಿಲ್ಲೊ ಹೊ
ವ್ಯಕ್ತಿ.....

ಫಾಂಟೆಂ ಜಾವ್ನ್ ಯೆತಾನಾ ಸಿವ್ಲಾಮಾಕ್ ತೊ ಆಪ್ಲೆಚ್ ಪು ಜಾಂವ್ಚ್ಯಾ ಪುರೊ ಮ್ಹಣ್ ದುಬಾವ್ ಧೊಸುಂಕ್ ಲಾಗ್ಲೊ. 'ರಯ್ಲ್ ಆಪ್ಲೆಡಾ ಮೆಲ್ಲೊ ಮನಿಸ್ ದುಸ್ರೊಚ್ ಜಾಂವ್ಕ್ ಸಾಧ್ಯ್ ಆಸಾ ನ್ಹಯ್? ಮಿಲಿಟ್ರಿಂತ್ ದುಸ್ಮಾನಾಚ್ಯಾ ಹಾತಿಂ ಶಿಕಾಲ್ಲ್ಯೊ ಜಾವ್ನ್ ಆನಿ ಆತಾಂ ಚುಕೊನ್ ಧಾಂವ್ಚೆ ಆಯ್ಲಾ ತೆಂ ಸತ್‌ಶೆಂ ದಿಸ್ತಾ ನ್ಹಯ್? ವ್ಹಯ್ ತರ್ ತಾಕಾ ಪಾಟಿಂ ಘೆಜೆ, ಆ ಪೂತ್ ಮ್ಹಣ್ ವಳ್ಕಾಜೆ, ಆಪ್ಲ್ಯಾ ಘರಾ ತಾಕಾ ಸ್ವಾಗತ್ ಕರಿಜೆ'.

ತಾನಿಂ ಎಕ್ ಫಯ್ಲ್ ಘೆಲ್ಲೆಂ - ತಾಕಾ 'ಲೊರಿ' ಮ್ಹಣ್ ಎಪ್ಲೆ ಘೆವ್ನ್ ಕುಡಾಂತ್ಲೊ ಭಾಯ್ರ್ ಕಾಡ್ಲೊ. ಪೊಟಾಕ್ ದೀವ್ನ್, ನ್ಹಾಂವ್ಕ್ ಲಾ ತೀನ್ ಚಾರ್ ದೀಸ್ ತಾಚೆರ್ ನಿಗಾ ದವರ್ಚಿ. ತಾಚೆ ಥಾವ್ನ್ ತಾಚ್ಯಾ ಉಗ್ಡಾಸಾಂ ಆಸ್‌ಲ್ಲೆಂ ಹ್ಯಾ ಫರ್ವ್ಲಾ ವಿಶ್ವಾಂತ್ಲೆಂ ಸಗ್ಳೆಂ ಆಯ್ಕೊನ್ ತೊಚ್ ಲೊರಿ ವ್ಹಯ್ ನಾ ತೆಂ ಥಿರ್ ಕರ್ಚೆಂ. ಖಿಂಯ್ ತರ್‌ಯಿ ತೊ ಫಟ್ಕಿರೊ ಮ್ಹಣ್ ದುಬಾ ಜಾಯ್ ತರ್ ತಾಕಾ ಪೊಲೀಸಾಂ ಆದೀನ್ ಕರ್ಚೆಂ.

ಪುರ್ತೆಂ ಫಾಂಟೆಂ ಜಾಂವ್ಚ್ಯಾ ಫುಡೆಂಚ್ ವಿನ್ಸಿ ಆನಿ ಸಿವ್ಲಾಮ್ ಉಟ್ ಬಂದ್ ಆಸ್‌ಲ್ಲೆಂ ಸೊಪ್ಯಾ ಆನಿ ಸಾಲಾ ಮದ್ಲೆಂ ಬಾಗಿಲ್ ತಶೆಂಚ್ ಸೊಡ್ ತಾನಿಂ ಕುಡಾಚ್ಯಾ ಬಾಗ್ಲಾಚಿ ಖಿಳ್ ಕಾಡ್ಲಿ.

ಎಕಾ ಕೊನ್ಯಾಂತ್ ತೊ ಪಡುನ್ ಆಸ್‌ಲ್ಲೊ. ತಾಚೆ ದೊಳೆ ಬಿಂಡಾ ಪರಿಂ ತಾಂಚ್ಲೆ ಜಾಲ್ಲೆ, ಕೂಡ್ ಸಗ್ಳಿಚ್ ಲಾಚಾರ್ ಜಾವ್ನ್ ಸಕತ್ ನಾತ್‌ಲ್ಲಾ ಪರಿಂ ಬಾವ್‌ಲ್ಲಿ, ಖಾಡ್ ಭರ್‌ಲ್ಲೆಂ ತೋಂಡ್ ತಾಚೆಂ ಭಯಾನಕ್ ದಿಸ್ತಾಲೆಂ.

"ಲೊರೀ" ಮೋವ್ ನಮೃತೆನ್ ಸೊಜಾಮಾನ್ ತಾಕಾ ಹಳ್ಳು ಉಲೊ ದಿಲೊ. "ತುಕಾಂವ್ ಮ್ಹಜೊಚ್ ಪೂತ್ ಲೊರಿ ಮ್ಹಣ್ ಘೆಂವ್ಕ್ ಆಯ್ಲಾಂ ಪುತಾ, ಊಟ್." ಸಿವ್ಲಾಮಾನ್ ಆಪ್ಲೆ ಹಾತ್ ವಿಸ್ತಾರುನ್ ಧರ್ಲೆ. "ತುಕಾಂವ್ ಬೆಸಾಂವ್ ದೀಂವ್ಕ್ ಆಯ್ಲಾಂ ಪುತಾ, ಯೇ."

ಎಕೀನ್ ನದ್ರೆನ್ ಲೊರಿನ್ ಬಾಪಾಯ್ಚ್ಯಾ ದೊಳ್ಳಾಂಕ್ ದೊಳೆ ಮೆಳಯ್ಲಿ. ಪೂಣ್ ಕಿತೆಂಚ್ ಭಾವನಾಂ ತ್ಯಾ ವದನಾರ್ ಝಳ್ಕಾಲಿಂ ನಾಂತ್. ತಾಚಿ ದೀಷ್ಟ್ ಮಾತ್ ಸಿವ್ಲಾಮಾಕ್ ಆನಿ ವಿನ್ಸಿಕ್ ಕ್ರೂರ್ ದಿಸ್ಲಿ.

"ಯೇ ಪುತಾ, ಊಟ್, ರಾತ್ಚ್ಯಾ ಆಂಧ್ಕಾರಾಂತ್ ತುಕಾಂವಿಂ ವಳ್ಕಾಲೆನಾಂವ್. ಆಮ್ಚ್ಯಾಚ್ ಹಾತಾಂನಿ ತೆಂ ಮೊಡೆಂ ನಿಕೆಪಿಲ್ಯಾ ನಂತರ್ ಮೆಲ್ಲೊ

ಗ್ರತ್ ಪಾಟಿಂ ಯೆಂವ್ಚೊ ನಾ ಮ್ಹಣ್ ಆಮಿ ಪಾತ್ಯೆಲ್ಯಾಂವ್. ದಯಾ ಕರ್ನ್ ಮ್ಹಾಂ ಕೃಮಾ ದೀ, ಊಟ್ ಯೇ" ಸಿವ್ಲಾಮ್ ದೋನ್ ಮೆಟಾಂ ಮುಕಾರ್ ಪೊ.

ತಾಣೆಂ ತಕ್ಲಿ ಉಕಲ್ಲಿ ಆನಿ ತೊ ಬಾಪಾಯ್ಚೆರ್ ಭಯಾನಕ್ ರಿತಿಚಿ ದೀಷ್ಟ್ ನಾಲಿಲಾಗ್ಲೊ. ತಾಚೆ ದೊಳೆ ರಗತ್ ವೊಂಕ್ಚೆ ಪರಿಂ ದಿಸ್ತಾಲೆ. ತಾಚೊ ಜಿನಸ್ ದ್ವಾಲೊ, ರಗ್ತಾ ವೇಗ್ ಚಡ್ಲೊ, ಶಿರೊ ಘಟ್ ಜಾಲ್ಯೊ ಆನಿ ಬೋವ್ ಕುಡಾ ತಾಳ್ಯಾನ್ ತೊ ಕಿಂಕ್ರಾಟ್ಲೆ ಪರಿಂ ಬೊಬಾಟ್ಲೊ-

"ಕೋಣ್ ಪೂತ್? ಕೋಣ್ ಲೊರಿ? ಹಾಂವ್ ಕೊಣಾಯ್ಚೊ ಪೂತ್ ಸ್ವಯ್, ಹಾಂವ್ ಲೊರಿ ಸ್ವಯ್!!!" ಆವೇಶಾನ್ ಭರೊನ್ ತೊ ಸಿವ್ಲಾಮಾಚ್ಯಾ ಕಿಂಗಾರ್ ಉಡ್ಲೊ. ಸಿವ್ಲಾಮ್ ತಾಚ್ಯಾ ಹಾತಾಂತ್ಲೊ ಸುಟೊಂಕ್ ಉರ್ಡಾಲೊ ಆನಿ ವಿಸ್ಪಿಚ್ಯಾ ಸಹಾಯೆನ್ ಕುಡಾಂತ್ಲೊ ಭಾಯ್ರ್ ಧಾಂವ್ಲೊ.

ಬೋವ್ ಕಷ್ಟಾಂನಿ ತಾಣೆಂ ತಾಕಾ ಕುಡಾ ಭಿತರ್ ಪಾಟಿಂ ಲೊಟುನ್ ಬಾಗಿಲ್ ಫಿಚಾರ್ ಕೆಲೆಂ.

ವೇಳ್ ಉತ್ರಾಲ್ಲೊ. ಆಪ್ಲ್ಯಾಚ್ ಘರಾ ಸ್ವಾಗತ್ ಮೆಳ್ಚ್ಯಾ ಬದ್ಲಾಕ್ ಲೊರಿಕ್ ಆಪ್ಲ್ಯಾಚ್ ಮೊಗಾಚ್ಯಾಂ ಧಾವ್ನ್ ಧಖ್ಯಾ ವಯ್ರ್ ಧಖೊ ಲಾಭ್ಲೊ.

ಲೊರಿ ಪಿಸೊ ಜಾಲ್ಯೊ!!!

13. ಪೆಂಕ್ಡಾಂತ್ ಬಳ್ ನಾ!

ಫುಲಾಂಚಿ ದಾಲಿ ಘೆವ್ನ್ ತೆಂ ಥಂಯ್ಸರ್ ಉಬೆಂ ಆಸ್‌ಲ್ಲೆಂ.

ಮ್ಹಜಿ ನದರ್ ತಾಚ್ಯೆರ್ ಚರ್‌ಲ್ಲಿಚ್ ತೆಂ ಆಮ್ಕೆಂ ಹಾಸ್ಲೆಂ ಆನಿ ತಾಂ ತೊ ಮಧುರ್ ಹಾಸೊ ದೆಕೊನ್ ಮ್ಹಜ್ಯಾ ಕುಡಿಂತ್ ಅನಾಮಿಕ್ ರಿತಿಚಿಂ ತರಂಗ ವ್ಹಾಳ್‌ಲ್ಲೆ ಪರಿಂ ಮ್ಹಾಕಾ ಭಾಸ್ ಜಾಲೆಂ. ತೊಂಡಾಕ್ ಧರ್‌ಲ್ಲೆಂ ಕಾಫಿಯೆಂ ಕಪ್ ಮ್ಹಜೆಂ ಥಂಯ್ಸ ಉರ್ದೆಂ ಆನಿ ಹುನೊನಿ ಕಾಫಿ ವೊಂಟಾ-ಜಿಬೆಕ್ ಲಾಗೊ ಎಕಾಚ್‌ಫರಾ ಮ್ಹಾಕಾ ಉಸ್ತುರೆಂ ಆಯ್ಲೆಂ.

"ಕಿತೆಂರೇ? ಕೊಣಾಚಿಂ ಸಪ್ಣಾಂ ಪಳೆತಾಯ್?" - ವಾಸ್ತವಿಕತೆ ಥಾಂ ಪಯ್ಸ್ ವಚೊನ್ ತಾಚ್ಯಾ ಕುಡಿಚ್ಯಾ ಸೊಬಾಯೆಕ್ ದೆಕೊನ್ ತಲ್ಲಿನ್ ಆಸ್‌ಲೊ ಮ್ಹಾಕಾ ಆಂಟಿಚ್ಯಾ ತಾಳ್ಯಾನ್ ಜಾಗಯ್ಲೆಂ. "ವಿಜಯ್ ಕಸೋಯ್ ಒಪ್ಪಾಲ್ಯಾ ತುಕಾ ಕಿತೆಂ ಚೆಡ್ವಾಂ ಮೆಳಾನಾಂತೇ ತರ್? ಹಾಂ ಮ್ಹಣ್, ಜಾಯ್ ಜಾಲ್ಯಾ ಫಾಲ್ಯಾಂಚ್ ಖರಾರ್ ಕರ್ಯೆತ್!" ಆಂಟಿ - ಮ್ಹಳ್ಯಾರ್ ವಿಜಯಾಚಿ ಆವಯ್ ಚಿಡಾಯ್ಲಾಗಿ.

ಹಾಂವೆಂ ತಿಚ್ಯೆ ಕುಶಿಕ್ ಆರ್ಥಾಹೀನ್ ಹಾಸೊ ಪಾಟಯ್ಲೊ. ಮಟ್ವಾ ಆಂಗ್ಲಾರ್ ಸೊಬ್ಬಾ ತ್ಯಾ ಸುಂದರ್ ತರುಣಿಚೆರ್ ಪರತ್ ಹಾಂವೆಂ ಏಕ್ ವಿಮರ್ಶಾತ್ಮಕ್ ನದರ್ ಚರಯ್ಲಿ.

"ಸಾಂಗ್‌ರೇ ಪುತಾ, ಚೆಡುಂ ಜಾಯ್ ತರ್ ಹಾಂವ್ ಸೊದುನ್ ದಿತಾ" ತಿ ಕಾಂಯ್ ಸೊಡ್ನ್ ದಿಂವ್ಚಾರ್ ನಾತ್‌ಲ್ಲೆ ಪರಿಂ ದಿಸ್ತಾಲಿ.

ಹಾಂವೆಂ ಪರತ್ ಬಾಗ್ಲಾರ್ ನದರ್ ಚರಯ್ಲಿ. ಹಾಯ್! ಕಿತ್ಲೆಂ ಮಾಸೂಪ್ ತೆಂ ಆಸಾ! ಆನಿ ಓಫ್, ಕಿತ್ಲೆಂ ಸೊಬಿತ್?

"ಚೆಡ್ವಾಕ್ ಹಾಂವೆಂ ಪಳೆಲಾಂ ಆಂಟೀ ಪೂಣ್" ತಾಚ್ಯೆ ವಯ್ ದೀಪ್ ಕಾಡಿನಾಸ್ತಾಂಚ್ ಹಾಂವೆಂ ಉತರ್ ಲಾಂಬಯ್ಲೆಂ. ಆನಿ ಮ್ಹಜ್ಯಾ ಉತ್ರಾಂಚೊ ಆರ್ಥ್ ಜಾಲ್ಲ್ಯೆ ಪರಿಂ ಕರುನ್ ಲಜೆನ್ ದೊಡೊನ್ ತೆಂ ಬಾಗ್ಲಾಚ್ಯಾ ಆಡೊಸಾಕ ಲಿಪ್ಲೆಂ.

ತೆಂ ಕೊಣ್ ಚೆಡುಂ ಮ್ಹಣ್ ಆಂಟಿ ಕಡೆನ್ ವಿಚಾರುಂ? ವಿಜಯಾಚೆಂ ಘಡ್ಣೆ - ಮ್ಹಳ್ಯಾರ್ - ತಿಚೆಂ ಧುವ್ ಖಂಡಿತ್ ನ್ಹಯ್ ಮ್ಹಣ್ ಭೊಗ್ಲೆಂ ಪ್ಲಾಕಾ. ಕಶೆಂ ವಿಚಾರ್ಚೆಂ?

"ಏ ಮಾವ್ಲೇ" ಭಾಯ್ರ್ ಥಾವ್ನ್ ಜೋರಾನ್ ಕೊಣೆಂಗಿ ತಿಕಾ ಸಯ್ಲೆಂ. ತಿಚ್ಯೆ ಸಂಗಿಂ ಹಾಂವೆಂಯ್ ಸೊಪ್ಯಾರ್ ಬಸ್‌ಲ್ಲೆ ಕಡೆನ್ ಥಾವ್ನ್ ಬಾಯ್ರ್ ತಿಳೆಂ. ರಿಚ್ಚಿ, ಸಿಪ್ರಿ ಆನಿ ಹೆರ್ ದೋಗ್ ಮ್ಹಾಕಾ ವಳಕ್ ನಾತ್‌ಲ್ಲೆ. ರ್‌ಟೆ ಕಾತರ್‌ಲ್ಲಿ ಲಾಂಬ್ ದೀಗ್ ಜಯ್ತ್ ಮಾಡಿ ವ್ಹಾವ್ನ್ ಹಾಡುನ್ ಯೆತಾಲೆ. ಜಾಲಾಚ್ಯಾ ಹೆವ್‌ಲ್ಯಾ ಪೊಂತಾರ್ ತಿ ತಾಣಿಂ ದೆಂವಯ್ಲಿ ಆನಿ ಚವ್ಣಾಯ್ಕಿ ರಾಸಾಣೆಚೆ ಸುಸ್ಕಾರ್ ಸೊಡ್ತಾನಾ ರಿಚ್ಚಿ ಬೊಬಾಟ್ಲೊ -

"ಏ ಮಾವ್ಲೇ, ಇಲ್ಲೆಂ ಪಿಯೆಂವ್ಕ್ ಥಂಡ್ ಉದಕ್ ಪುಣ್‌ಯಿ ದೀಗೇ, ಖಾಂದ್ ಗೆಲೊ ಮ್ಹಜೊ ಫೆಸ್ತಾಕ್" ತೊ ಸೊಪ್ಯಾಚ್ಯಾ ಪೆಂಟಾಳೆರ್ ಯೇವ್ನ್ ಸ್ತಾನಾ ಹಾಂವ್ ತಾಕಾ ಪಳೆವ್ನ್ ಹಾಸ್ಲೊಂ. "ಅರೇ ತುಂ? ತುಂ ಕಿತೆಂ ಬಾಯ್ಲಾಂ ಕಿರಿಂ ಭಿತರ್ ಬಸೊನ್ ತಾಂತಿಯಾಂ ದವರ್ತಾಯ್? ಥಂಯ್ ತೊಟಾಂತ್ ಆನಿಕೇ ಚಾರ್ ಮಾಡಿಯೊ ಕಾತರ್ನ್ ಘಾಲ್ಚೊ ಆಸಾತ್, ಚಿಕ್ಕೆಶೆ ಯೇವ್ನ್ ಖಾಂದ್ ಮಾರ್" - ಮ್ಹಣಾಲೊ ತೊ.

"ಆನಿ ಯೆತಾಯ್ ತರ್ ಆಂ ತೆ ಬೂಟ್ಸ್ ಆನಿ ಪೇಂಟ್ ಕಾಡುನ್ ವಿಜಯಾಚಿ ಲುಂಗಿ ಆಡ್ ಬಾಂದುನ್ ಯೇ. ತೊಡಾಂತ್ ಕದ್ವಳ್ ಉದಕ್ ಆಸಾ ಆನಿ ಮಾಡಿ ಜಡ್ ಆಸಾ. ಉಕಲ್ತಾನಾ ಪಾಟ್ಲ್ಯಾನ್ ವಾರೆಂ ಸುಟಾತ್ ಆನಿ ಪೇಂಟ್ ಪರ್ತ್ ಜಾಯ್ತ್!" - ಕುಡ್ಲಿಲೆಂ ಸಿಪ್ರಿನ್.

"ತಾಕಾ ಖಂಯ್ ಆಪಯ್ತಾತ್‌ರೇ ತುಮಿ? ತೊ ಮಾಡಿಯೆಚಿ ಲಾಂಬಾಯ್ ಪಳೆವ್ನ್‌ಚ್ ಶೆಣ್ ಘಾಲುಂಕ್ ಆಸಾ." ತಿಸ್ರಾಚಿ ಮ್ಹಾಕಾ ವಳಕ್ ನಾತ್‌ಲ್ಲಿ, ಪೂಣ್ ತಾಚ್ಯಾ ಉತ್ತಾಂಕ್ ತೆ ಸಗ್ಳೆ ಗೊಳ್ಳೆ ಕರುನ್ ಹಾಸ್ತಾನಾ, ತಾಂಚ್ಯಾ ಹಾಸ್ಯಾಂಚ್ಯಾ ತಾಳ್ಯಾಂ ಮದೆಂ ಎಕಾ ಚಲಿಯೆಚ್ಯೊಯ್ ಹಾಸೊ ಮಿಶ್ರಿತ್ ಜಾಲ್ಲ್ಯೊ ಮ್ಹಜ್ಯಾ ಗಮನಾಕ್ ಗೆಲೆಂ. ಹಾಂವೆಂಯ್ ತಾಂಚ್ಯಾ ಹಾಸ್ಯಾಂಕ್ ದಾಂತ್ ದಾಕಯ್ಲೆ. ಆಂಟಿನ್ ಚೆಂಬಾಂತ್ ದಿಲ್ಲೆಂ ಉದಕ್ ಗಳಗಳ ಕರುನ್ ತಾಳ್ಯಾಕ್ ವೊತುನ್ ತೆ ಹಿತ್ಲಾಕ್ ಗೆಲೆ.

ಲಗ್ನಾ ಕಾರ್ಯಾ ಖಾತಿರ್ ಮಾಟೊವ್ ಘಾಲ್ಚೆಂ ಕಾಮ್ ಭಾರಿಚ್ ಭರಾನ್ ಚಲ್ತಾಲೆಂ. ಜಾಲಾಚ್ಯಾ ಎಕಾ ಕುಶಿಕ್ ತಾಳೆ ಹಾಡುನ್ ರಾಸ್ ಘಾಲ್ಲೆ.

ಎಕ್ಲೊ ಮಾಡಿಯೊ ಶಿಂದ್ತಾಲೊ ತರ್ ದುಸ್ತೊ ಗಿರೊಪ್ ಕಾಡ್ತಾಲೊ, ಮೆಡಿಯೊ ಪುರುಂಕ್ ಫಂಡ್ಡೆ ಕಾಡ್ತಾಲೊ ಆನಿ ದುಸ್ತೊ ಎಕಾಚ್ ಮಾಡಿಯೊ ಕಾತರ್ತಾಲೊ. ಥೊಡಿಂ ಸೆಜ್ರಾಚಿಂ-ಕುಟ್ಮಾಚಿಂ ಬಾಯ್ಲಾಂ ಹೆಣ್ ತೆಣೆಂ ಘುಸ್ಪಡ್ಚಿಂ ದಿಸ್ತಾಲಿಂ. ತೊಟಾಂತ್ ತರ್ನಾಟ್ಯಾಂಚ್ಯೊ ಬೋಬೊ-ಹಾತ್ ಆಯ್ಕತಾಲೊ.

ಮ್ಹಜ್ಯಾ ಪರ್ನಾಕ್ ಮಿತ್ರಾ ವಿಜಯಾಕ್ ಫಾಲ್ಯಾಂ ರೋಸ್, ಪೊರ್ವಾ ಕಾಜಾರ್.

ಸತ್ತ್ ಸಾಂಗ್ಚೆಂ ತರ್ ಮ್ಹಜ್ಯೆ ವರ್ವಿಂ ಹೆಂ ಭರಾಚೆಂ ಕಾಮ್ ಕರ್ಚೆಂ ಬಿಲ್ಕುಲ್ ಸಾದ್ಯಾ ನಾತ್‌ಲ್ಲೆಂ. ಮ್ಹಾಕಾ ದಪ್ತರಾಂತ್ ಬಸೊನ್ ಫಾಯ್ಲಾಂ ಮದ್ ಕಿಡೊ ಜಾಲೆಲ್ಯಾಕ್ ಹೆಂ ತಾಳೆ ಕಾತರ್ಚೆಂ, ಮಾಡಿಯೊ ವ್ಹಾವಂವ್ಚೆಂ, ಪಾರಯ್ ಫೆವ್ನ್ ಫಂಡ್ಡೆ ಕಾಡ್ಚೆಂ, ಕಾಂಬಿ ಚಿರ್ಚೆಂ ವಾ ಕಾಜ್ರಾ ಫರಾ ಸೆಜ್ರಾಂಗೆ ಥಾವ್ನ್ ವಾನಾಂ-ಕದೆಲಾಂ-ಬಾಂಕ್-ಆದಾಳೆ-ಭಾಣಾಂ ಹಾಡುಂಕ್ ವೆಚೆ ನಾಸಾಮರ್ತೆಚೆಂ, ತರ್ಯಿ ಹಾಂವ್ ಹುಮದಿನ್ ಮ್ಹಳ್ಳೆ ಪರಿಂ ಮಾಟ್ವಾ-ಕಾಮಾಂ ಹಾತಾಕ್ ಹಾತ್ ದಿಂವ್ಚ್ಯಾ ಮನಾನ್ ಆಯಿಲ್ಲೊಂ. ವಿಜಯ್ ಕಾಂಯ್ ಮ್ಹಜ್ಯಾ ಖಾಸ್ ಇಷ್ಟಾಂಚ್ಯಾ ಪಂಗಡಾಂತ್ಲೊ ನ್ಹಯ್, ಮ್ಹಜ್ಯಾ ವಾಡ್ಯಾಂತ್ಲೊಯ್ ನ್ಹಯ್. ಹಾಂವ್ ಕೊಲೇಜಿಕ್ ವೆಚ್ಯಾ ವೆಳಾರ್, ಇಗರ್ಜೆಚಾ ಗೆಟಿ ಕಡೆನ್ ಸಾಂಜೆಚೆ ಪಟ್ಪಾಂಗಾಂ ಮಾರ್ಚ್ಯಾ ಪಂಗಡಾಂತ್ ತೊಯ್ ಆಸ್ಲೊ, ಹಾಂವ್ ಕೊಲೇಜ್ ಜಾವ ಕಾಮಾ ಬಾಬ್ತೆನ್ ಥೆಲ್ಲಿ ಗೆಲೊಂ ಆನಿ ಫರಾ ಗಾದೆ-ತೋಟ್ ಆಸ್ಲೊ ತೊ ಶಿಕಪ್ ಜಾತಚ್ ಗಾಂವಾಂತ್ ಉರ್ಲೊ. ಆತಾಂ ಮಹಿನ್ಯಾಚ್ಯಾ ರಜೆರ್ ಗಾಂವಾಕ್ ಆಯಿಲ್ಲಾ ಮ್ಹಾಕಾ ತಾಣೆಂ ಆಪ್ಲ್ಯಾ ಲಗ್ನಾಚಿಂ ಆಪವ್ಣೆಂ ದಿಲ್ಲೆಂ ಆನಿ ತಶೆಂ ಆಪಯ್ತಾನಾ ಮಾಟೊವ್ ಫಾಲುಂಕ್ಯಾಯಿ ಯೆವ್ನ್ ಚಿಕ್ಕೆಶೆ ಸುದಾರ್ಸಿಚೆ ಮ್ಹಣ್ ತೊಂಡಾ ಉತ್ರಾಕ್ ಸಾಂಗ್‌ಲ್ಲೆಂ. ಮ್ಹಾಕಾ ಪಯ್ಲೆಂಯ್ ಕೊಣಾ ಫರಾ ಕಾಜಾರ್ ಆಸ್ಲಾರ್ ಮಾಟೊವ್ ಫಾಲ್ಚ್ಯಾ ಕಡೆನ್ ವೆಚೆಂ ಆನಿ ಬಳ್ ಆಸ್ಲೆಲ್ಯಿ ತಿತ್ಲೆಂ ಕಾಮ್ ಕರ್ಚೆಂ ಮ್ಹಳ್ಯಾರ್ ಪಸಂದೆಚೆಂ. ಹಾತಾಕ್ ಹಾತ್ ದೀವ್ನ್ ಮಾಟೊವ್ ಫಾಲ್ತಾನಾ, ಮಿಶಾಲಾಯ್-ಫೊಕಾಣಾಂ-ಹಾಸ್ಕುಳೆ ಸಾಂಗ್ತಾನಾ, ಹೆರಾಂಚೆ ವಿನೋದ್-ತಮಾಷೆ ಆಯ್ಕೊನ್ ವೊಮ್ಮೆಂ-ಉದಾರೆಂ ಹಾಸ್ತಾನಾ, ಹೆರಾಂಕ್ ಮಸ್ಕಿರ್ಚೊ ಕರುನ್ ಮರ್ಝಾ ಭೊಗ್ತಾನಾ ದೊಡ್ಯಾ ಆರ್ಥಾಚಿಂ ಉತ್ರಾಂ ಉಲವ್ನ್-ಆಯ್ಕೊನ್ ಸಂತೊಸ್ತಾನಾ, ಪದಾಂ-ಕಂತಾರಾಂ ಗಾಯ್ತಾನಾ, ವೊವಿಯೊ-ವೇರ್ಸ್ ಮ್ಹಣ್ತಾನಾ, ಬೋವ್ ಆದ್ಲಿಂ

ಫುಧಾರ್ ಪದಾಂ ಬೊಬಾಟಾನಾ ಇಷ್ಟಾಂ-ತರ್ನಾಟ್ಯಾಂಚೆ ಮೆಳಿಂತ್ ಫುಚ್ ಜೋಲ್ಲಿ ಜಾತಾಲೆಂ.

ಪೂಣ್ ಆತಾಂ ಹಾಂವ್ ಖಂಯ್ಚೆಂ ಕಾಮ್ ಕರುಂ? ಮ್ಹಜ್ಯೆ ವರ್ವಿಂ ಭರಾಚೆಂ ಕಾಂಯ್ ಕರುಂಕ್ ಜಾಂವ್ಚೆ ಪರಿಂ ದಿಸಾನಾಲ್ಲೆಂ. ತಾಂಚ್ಯಾ ಕಂಗಾತಾ ಶಿಮ್ಮಿ ಜಾವ್ನ್ ವಚೊಂ? ಪೂಣ್ ಪೇಂಟ್-ಮೊಚೆ ಕಾಡಿಚೆ ಪಡ್ತಲೆ, ಲುಂಗಿ ನ್ಹೆಸಾಚೆ ಜಾತಲೆಂ, ಛೆ! ಬರ್ಮುಡಾ ಫಾಲುನ್ ಪುಣ್‌ಯಿ ಯೆತೊಂ ಆಸ್ಲೊಂ. ಆತಾಂ ಹ್ಯಾ ಭಿತರ್ ಲಿಪ್‌ಲ್ಲ್ಯಾ ಚೆಡ್ವಾ ಕಡೆನ್ ಲುಂಗಿ ವಿಚಾರುಂ? ಪೂಣ್‌ಗಾಯ್ ತೆಂ?

"ವಿಜಯ್ ಖಂಯ್ ಗೆಲಾ ಆಂಟಿ ?" ಹಾಂವೆಂ ಪಾಶಾರ್ ಜಾಂವ್ಚ್ಯಾ ಆಂಟಿ ಕಡೆನ್‌ಚ್ ವಿಚಾರ್ಲೆಂ.

"ತುಂ ಕಿತೆಂ ಚಿಂತಾಯ್? ಕಾಜಾರ್ ಮ್ಹಳ್ಯಾರ್ ಖೆಳ್? ಕಾರ್ಯಂ ತೆಂ ಬಸ್‌ಲ್ಲೆ ಕಡೆನ್ ಜಾತಾ? ತುಕಾ ಬೋರ್ ಜಾತಾ ಆನಿ ತೆಂ ಮಾಟಾಚೆಂ ಕಾಮ್ ಕರುಂಕ್ ಹರ್ವ್ಯಾಂತ್ ಊಬ್ ನಾ ಆನಿ ಪೆಂಕ್ಡಾಂತ್ ಸಕತ್ ನಾ ತರ್ ಮ್ಹಜೆಂ ಏಕ್ ಕಾಮ್ ಕರ್, ತೆ ಬೂಟ್ಸ್ ನಿಕ್ಕಾಯ್ ಆನಿ ಭಿತರ್ಲ್ಯಾ ಕುಡಾಂತ್ ಮಲ್ಯಾಕ್ ಕಾಂಟಿಂತ್ ತಾಂದುಳ್ ಆಸಾ ಪಳೇ, ತಾಂತು ಕಾಂಯ್ ಭಾತ್-ಪಾತರ್ ಆಸಾ ಜಾಲ್ಯಾರ್ ವೀಂಚ್. ವಿಜಯ್ ಗೇಸ್ ಲಾಯ್ವ್ ಹಾಡುಂಕ್ ಗೆಲಾ, ತಾಂತ್ಲಾಂ ಯೆತೊಲೊ." ತಿಲ್ಲೆಂ ಸಾಂಗೊನ್ ತಿ ಭಿತರ್ ಗೆಲಿ.

ವ್ಹಯ್, ಕಿತೆಂ ಪುಣ್‌ಯಿ ಕರಿಚೆ ಮ್ಹಣ್ ಹಾಂವೆಂ ಮೊಚೆ-ಸೋಕ್ಸ್ ಕಾಡುನ್ ದೆಗೆಕ್ ದವರ್ಲೆ. ಆನಿ ತಿ ತಾಂದ್ಯಾಚಿ ಕಾಂಟ್ ಸೊದುನ್ ಸಾಲ್ ಉತ್ತೊನ್ ಹಾಂವ್ ಭಿತರ್ಲ್ಯಾ ಕುಡಾಕ್ ಗೆಲೊಂ. ತಾಂದುಳ್ ಭರ್‌ಲ್ಲಿ ಕಾಂಟ್ ಮುಕಾರ್‌ಚ್ ಆಸ್‌ಲ್ಲಿ. ಪೂಣ್, ಜಡ್ ತಿ ಮ್ಹಜ್ಯಾನ್ ಉಕ್ಲುಂಕ್ ಜಾಲಿ ನಾ.

"ಆಂಟೀ ಇ ಈ ಹಿ ಭಾರಿ ಜಡ್ ಆಸಾ" ಹಾಂವ್ ಭಿಕ್ಕಾಲೊಂ.

"ಮೊಲೇ, ಪಳೆಗೋ, ಚಿಕ್ಕೆಶೆ ತ್ಯಾ ಕಾಂಟಿಕ್ ಹಾತ್ ದೀಗೊ, ಅಳೆಗೋ, ತಿಂ ಫುಲಾಂ ಮಾಗಿರ್ ಗುಂತ್ಯೆತ್‌ಗೋ, ವಚ್ ವೆಗ್ಗಿಂ ಪಯ್ಲೆಂ ತೊ ತಾಂದುಳ್ ಚಿಕ್ಕೆ ವಿಂಚುನ್ ಸೊಡಾ, ದೊಗಾಂಯ್ ಮೆಳೊನ್" ಕುಜ್ವಾ ಥಾವ್ನ್ ಆಂಟಿಚೊ ತಾಳೊ ಆಯ್ಕಾಲೊ.

ಹಾಂವೆಂ ಪರತ್ ಕಾಂಟ್ ಉಕ್ಕುಂಕ್ ಪಳೆಲೆಂ, ಊಹುಂ, ಜಾಲೆಂ :

"ಆನ್ಯೇಕ್ ಪಾವ್ಲಿಂ ಜೇವ್ನ್ ಯೇ!" - ಮ್ಹಜ್ಯಾ ಪಾಟ್ಲ್ಯಾನ್‌ಚ್ ಕೊಗ್ ತಾಳ್ಯಾನ್ ಉಲಯಿಲ್ಲೆಂ ಆಯ್ಕೊನ್ ಹಾಂವೆಂ ಪಾಟಿಂ ಪಳೆಲೆಂ.

ತೆಂಚ್! ಕ್ರಿಸ್ತಾ!! ಮ್ಹಜ್ಯಾ ಕುಡಿಂತ್ ಅವ್ಯಕ್ತ್ ಭಿಯಾಚೆ ಶಿರ್ಶಿರೆ ಧಾಂ ಹಾಂವ್ ಕಿತ್ಯಾಕ್ ಭಿಯೆತಾಂ? ನಾ, ಕಿತೆಂ ತರ್ಯಿ ಜಾಪ್ ದೀಜಾಯ್ -

"ಸಾಕಾಳಿಂ ಹಾಂವ್ ಜೇಂವ್ಚ್ ನಾ, ಖಾಲಿ ನಾಸ್ಲೊ ಕೆಲ್ಲೊ."

"ತೆಂಚ್, ಜೆವಿನಾಂತ್, ಖಾಲಿ ನಾಸ್ಲೊ ಕರ್ತಾತ್. ದೆಕುನ್‌ಚ್ ಆಜ್ ಕಾಲ್ಚ್ಯಾ ತರ್ನಾಟ್ಕಾಂಚ್ಯಾ ಪೆಂಕ್ಡಾಂತ್ ಬಳ್‌ಚ್ ಆಸಾನಾ!"

"ತುವೆಂ ಕಿತ್ಲ್ಯಾ ತರ್ನಾಟ್ಕಾಂಚ್ಯಾ ಪೆಂಕ್ಡಾಂಚೆಂ ಬಳ್ ಪಳೆಲಾಂಯ್ ಮ್ಹಜ್ಯಾ ತ್ಯಾ ಸವಾಲಾಕ್ ತಾಚ್ಯಾ ತೊಂಡಾರ್ ಭಿರಾಂಕುಳ್ ರಿತಿಚೊ ಪರಿಣಾವ್ ಜಾಲ್ಲೊ ದಿಸ್ಲೊ. ತರ್ಯಿ ಕಿತೆಂಚ್ ಜಾಪ್ ದೀನಾಸ್ತಾಂ ತೆಂ ಕಾಂಟಿಚ್ಯಾ ಹಾತಾಳ್ಯಾ ಧರುಂಕ್ ಭಾಗ್ವಾಲೆಂ. ದುಸ್ರ್ಯಾ ಕುಶಿಚ್ಯಾ ಹಾತಾಳ್ಯಾಕ್ ಧರುಂಕ್ ಹಾಂವೆಂ ಹಾಂ ದಿತಾನಾ ಮ್ಹಜಿ ದೀಷ್ಟ್ ತಾಚ್ಯಾ ಭಾಗ್ವಾಲ್ಲ್ಯಾ ಶರೀರಾರ್ ಆಂಗ್ಲಾಚ್ಯಾ ಗಳ್ಯಾಂ ಹರ್ದ್ಯಾ ಮದೆಂ ಪಡ್‌ಲ್ಲ್ಯಾ ವಸ್ತಾ ಇಡ್ಯಾಂತ್ ಚರ್ಲಿ!?"

ಓಫ್! ಹಿಂ ಚೆಡ್ವಾಂ ವಸ್ತಾ ಪಂದಾಕ್‌ಯಿ ವಸ್ತಾಂ ಕಿತ್ಯಾಕ್ ಘಾಲ್ತಾತ್

ಆಮಿ ತಾಂದ್ಯಾಚಿ ಕಾಂಟ್ ಸೊಪ್ಯಾಚೆ ಹೆವ್ವಿಲೆ ಕುಶಿಕ್ ಹಾಡ್ಲಿ ಆ ತಾಂತ್ಲೊ ತಾಂದುಳ್ ಧರ್ನಿರ್ ವೊಮ್ಮಿತಾನಾ ಪರತ್ ಹಾಂವೆಂ ತಾಚಿ ಸೊಬಾಯ್ ದೆಕೊಂಕ್ ಆನಿ ಭಾಗ್ವಾಲ್ಲ್ಯಾ ತಾಚ್ಯಾ ಹರ್ದ್ಯಾ ಮದೆಂ ತಿಳುಂಕ್ ಪ್ರೇತನ್ ಕೆಲೆಂ

"ಹಾಂವ್ ಕಾಂಯ್ ತಸಲೆಂ ಚೆಡುಂ ನ್ಹಯ್" - ಬೋವ್ ಮೃದುತ್ವಾನ್ ತಾಣೆಂ ತಶೆಂ ಮ್ಹಣ್ತಾನಾ ತಾಚ್ಯಾ ಉತ್ರಾಂನಿ ಮ್ಹಾಕಾ ಭೆಜಾರಾಯ್ ನಿಶೆಂ ಸಮ್ಜಾಲಿ. ವ್ಹಯ್, ಹಾಂವೆಂ ತಾಚ್ಯಾ ನಡ್ತಾಚಿರ್ ದುಬಾವ್ ಕೆಲ್ಲ್ಯೆ ಪರಿಂ ತಶೆಂ ಮ್ಹಣೊನ್ ತಾಕಾ ಚೆಡಾಂವ್ಕ್ ನಜೊ ಆಸ್ಲೆಂ. ತರ್ನೆಂ ಕೋಮಲ್ ಚೆಡುಂ ಕಾಂಯ್ ಪಂಚ್ಚೇಸಾಂಕ್ ಪಾವಾನಾತ್‌ಲ್ಲಿ ಪ್ರಾಯ್, ಪೂಣ್ ಕುಡಿನ್ ಸಗ್ಳೆಂಚ್ 'ಪರ್ಫೆಕ್ಟ್ ಫಿಗರ್' ಆಸ್ಲೆಂ. ಖಂಡಿತ್ ಪಾಡ್ ಚಾಲಿಚೆಂ ನ್ಹಯ್. ಫುಲ್ಗೊ ಬೊಂಗೊ, ನವ್ಯಾನ್ ಫುಲ್‌ಲ್ಲೊ ಗುಲೊಬ್.....

"ಸೋರಿ ಹಾಂವೆಂ ತಸಲ್ಯಾ ಮತ್ಲಬಾನ್ ಕಾಂಯ್ ಮ್ಹಣೊಂಕ್ ನಾ. ಸತ್ ಸಾಂಗ್ಚೆಂ ತರ್ ಮ್ಹಜೆಂ ಒಫಿಸಾಂತ್ ಕಾಮ್ ಕರ್ತಲ್ಯಾಚೆಂ ಪೆಂಕಾಡ್ ಜಿಗ್ವಾನಾ ಆನಿ ಹಿ ಕಾಂಟ್ ಉಕಲ್ಚೆ ತಿತ್ಲೆಂ ಬಳ್ ಮ್ಹಜ್ಯೆ ಥಂಯ್ ಆಸ್ಲೆಂ ತರ್ ಹಂವ್ ತಾಳೆ-ಮಾಡಿಯೊ ವ್ಹಾವಂವ್ಕ್ ವೆತೊಂ, ಹೆಂ ಭುರ್ಗ್ಯಾಂಚೆಂ-ಚೆಡ್ವಾಂಚೆಂ-ಜಿಂಯ್ಲಾಂಚೆಂ ತಾಂದುಳ್ ವಿಂಚ್ಚೆಂ ಕಾಮ್ ಕರುಂಕ್ ಮನ್ ಕರ್ತೊಂ ನಾ." ಕಾ ರಿತಿರ್ ಹೆಂ ಕಾಮ್ ಮ್ಹಜ್ಯಾ ವಾಂಟ್ಕಾಕ್ ಲಾಬ್‌ಲ್ಲಾಕ್ ದೆವಾಕ್ ಹಾಂವೆಂ ಗರ್ವಂ ದಿಲೆಂ.

"ಕೆದಾಳಾ ಪಾಟಿಂ ವಚೊಂಕ್?"

"ಸಾತ್ ದೀಸ್ ಉಲ್ಯಾತ್. ತುಂ ವಿಜಯಾಚೆಂ 'ಕರುನ್'ಮೂ?"

"ಊಹುಂ, ಹಾಂವ್ ಹಾಂಗಾ ಶೆಜಾರಿ. ಹ್ಯಾ ಘರಾ ಪಾಟ್ಲಾನ್ ಗೆಲ್ಯಾರ್ ಮ್ಹೆಂ ಘರ್ ದಿಸ್ತಾ."

"ಹೋ" ಹಾಂವೆಂ ಪೇಂಟ್ ದೊಡ್ಲೆಂ ಆನಿ ಧರ್ನಿರ್ ಬಸ್ತಾನಾ ಕಾಂಯ್ ಮ್ಹಣ್ ಕುಡ್ಲೆಂ - "ತುಜೊ ತಾಳೊ ಭಾರಿಚ್ ಕೋಮಲ್ ಆಸಾ....."

"ಹಾಂ, ತರ್ನಾಟ್ಕಾ ಚೆಡ್ವಾಂಕ್ ಭುಲಂವ್ಚಿ ಪರ್ನಿ ಸ್ಪಾಯ್ಲೆ ತಿ!"

"ಹಾಂವ್ ತುಕಾ ಭುಲಂವ್ಕ್ ಯೇಂವ್ಕ್ ನಾ ಹಾಂಗಾ. ಸತ್ ಸಾಂಗ್ಲ್ಯಾರಿ ಜುಮ್ಮಾಂ ಚೆಡ್ವಾಂಕ್ ರಾಗ್ ಯೆತಾ." ಹಾಂವೆಂ ನಕ್ಲೆ ಶಿಣ್ ದಾಕಯ್ಲೊ. ದುಸ್ರ್ಯಾ ಕುಶಿಕ್ ತೆಂ ಮ್ಹಾಕಾ ಫುಡ್ ಕರುನ್ ಬಸ್ತಾನಾ ತಾಚಿಂ ಫುಗ್ತಿಂ-ಗೊರ್ತಿಂ ದೊಂಪ್ರಾಂ ಮ್ಹಜ್ಯಾ ನದ್ರೆಂತ್ ರಿಗ್ತಿಂ ಆನಿ ತೆಂ 'ಜಾಯ್' ಮ್ಹಣ್‌ಂಚ್, ಮ್ಹಾಕಾ ದಾಕಂವ್ಚ್ಯಾ ಖಾತಿರ್‌ಚ್ ತಶೆಂ ಬಸ್ಲೆಂ ಮ್ಹಣ್ ಹಾಂವೆಂ ವಾಂಕ್ಡೆಂ ಚಿಂತ್ಲೆಂ.

"ತುಂ ಹರೈಕಾ ವರ್ಸಾಯ್ ರಜೆರ್ ಗಾಂವಾಕ್ ಯೆತಾಯ್?"

"ಹಾಂ, ಯೆಂವ್ಚ್ಯಾ ವರ್ಸಾ ಪರತ್ ಖಂಡಿತ್ ಯೆತಲೊಂ."

"ಕೋಣ್ ಚಡ್ ತಾಂದುಳ್ ವಿಂಚ್ತಾ ಮ್ಹಣ್ ಪಳೆವ್ಯಾಂಗೀ?" ಭುರ್ಗ್ಯಾ ಪರಿಂಚೆಂ ತಾಚೆಂ ಸವಾಲ್.

"ಖಂಡಿತ್. ತರ್ ಬೆಟ್ ಮಾರ್ಯಾಂ. ಕಿತ್ಲ್ಯಾ ರುಪ್ಯಾಂಕ್?"

"ರುಪ್ಯಾಂಕ್ ನಾಕಾ, ಮ್ಹಜ್ಯೆ ಕಡೆನ್ ಪಯ್ಲೆ ನಾಂತ್."

"ತರ್, ಸಲ್ವಾಲ್ಯಾನ್ ಜಿಕ್‌ಲ್ಯಾಕ್ ವಿಚಾರ್ಲೆಂ ದಿಂವ್ಚೆಂ." ಹಾಂವೆಂ ತೀರ್ ಜೊಕ್ಲೊ.

"ಪೂಣ್ ದೀಂವ್ಕ್ ಜಾಯ್ತಾತ್‌ಲೆ ತಸಲಿ ವಸ್ತ್ ಮಾತ್ ವಿಚಾರುಂ ನಜೊ."

"ಓ ಕೆ, ತಾಂದುಳ್ ಲೇಕ್ ಕರ್ಚೊ ಯಾ ಕಚೊ ಲೆಕಾಕ್ ಧರ್ಚೊ?"

"ಕಚೊ." ತೆಂ ಬೋವ್ ಮಧುರತೆನ್ ಖಿಲ್ವಿಲೊನ್ ಪೂಣ್ ಪ್ಲಾ ಆವಾಜಾನ್ ಹಾಸ್ಲೆಂ. ತಾಚ್ಯಾ ಸೊಬಿತ್ ಹಾಸ್ಯಾಂಕ್ ಆಯ್ಕೊನ್-ಪಳೆವ್ನ್ ಹಾಂವೆಂ ಆರ್ಥ್ ನಾಸ್ತಾಂ ಹಾಸ್ಯಾಂಚೊ ಆವಾಜ್ ಮೆಳಯ್ಲೊ. ಆಮಿ ವೆವೆಗಿಂ ತಾಂದ್ಲಾಂ ಫಾತೊರ್-ಭಾತ್, ಕೋಯ್ತ್ ಇತ್ಯಾದಿ ವಿಂಚುಂಕ್ ಪ್ರಾರಂಭ್ ಕೆಲೆಂ. ಸಭಾರ್ತಿ ಮಿನುಟಾಂ ಪರ್ಯಾಂತ್ ಆಮಿ ಉಲವ್ಣಾಂತ್ ಮಗ್ನ್ ಜಾಲ್ಯಾಂವ್ ಆನಿ ವಿರಿತಿರ್ ಕಚೊ ವಿಂಚ್‌ಚೆಂ ಕಾಮ್ ಆಮಿ ಕೆಲೆಂಚ್ ನಾ. ಗರ್ಜೆ ಭಾಯ್ಲೆಂ ಉಲವ್ನ್ ಗಪ್ಪೆ ಮಾರ್ಲೆ. ವಿಜಯಾ ವಿಶಿಂ, ನಾಟಕಾಂ-ಫಿಲ್ಮಾ ವಿಶಿಂ, ಇಗರ್ಜೆಚಿ ಚಟುವಟಿಕೆಂ ವಿಶಿಂ ಆಮಿ ಉಲಯ್ಲಾಂವ್. ತೆಂ ಕೋಯರಾಂತ್ ಆಸಾ, ಕೊಲೇಜ್ ಕರುನ್ ಆತಾಂ ಫರಾಜ್ ಆಸಾ, ಕಾಮಾಕ್ 'ಟ್ರಾಯ್' ಕರುನ್ ದೀಸ್ ಲೊಟಾ ಬರಿ ಸಯ್ಕ್ ಆಯ್ಲಾರ್ ಕಾಜಾರ್ ಜಾಂವ್ಕ್‌ಯಿ ತಯಾರ್ ಆಸಾ ಮ್ಹಣ್ ಹಾಂವ್ ತಾಚ್ಯಾ ಉಲವ್ಣಾಂತ್ ಸಮ್ಜಾಯೊಂ. ಮ್ಹಜ್ಯೆ ವಿಶಿಂಯ್ ಥೊಡೆಂ ಮಾತ್ ಹಾಂವ್ ತಾಕಾ ಸಾಂಗ್ಲೆಂ. ಮದೆಂ ಥೊಡೆ ವಿನೋದ್‌ಯಿ ಆಮಿ ಅದಲ್ ಬದಲ್ ಕೆಲೆ ಆ ಹಾಸ್ಯಾಂವ್. ಆನಿ ತಶೆಂ ಆಮಿ ತಾಂದುಳ್ ನಿತಳ್ ಕರ್ತಾನಾ ದೊಳ್ಕಾಂ ಇಡ್ಲ್ಯಾ ಥಾವ್ನ್ ತೆಂ ಮ್ಹಜ್ಯೆರ್ ಚೊರಿಯಾಂ ದೀಷ್ಟ್ ಫಾಲುನ್ ಆಸಾ ಮ್ಹಳ್ಳೆಂ ಹಾಂವ್ ಜಿಕುನ್ ಧರ್ಲೆಂ. ತೆಂ ಮ್ಹಜ್ಯೆರ್ ಭುಲ್ಲಾಂ? ವಾ ಹಾಂವ್ ಜಾವ್ನ್ ತಾಚೆರ್ ಪಿಸ್ವಾಲಾಂ ತಾಚೆರ್ ವಾ ತಾಚ್ಯಾ ಕುಡಿಚೆರ್?

ದೊಗೀ ಸ್ತ್ರೀಯೊ ಆಮ್ಚ್ಯಾ ಆಸ್‌ಪಾಸ್ ಘುಂವೊನ್ ಪಿಸ್ವಿಸೊನ್ ಗೆಲ್ಲೆಂ ಆಮಿ ಪಳೆವ್ನ್ ಪಳೆನಾತ್ಲೆ ಪರಿಂ ಕೆಲೆಂ. ಭಾಯ್ರ್ ತರ್ನಾಟ್ಯಾಂಚ್ಯೊ ಬೋಬೊ ಜಾತಾನಾ ಜಾಂವ್, ತೆ ಉದಕ್ ಪಿಯೆಂವ್ಕ್ ಸೊಪ್ಯಾ ಸರ್ಪಿಂ ಯೆತಾನಾ, ಆಮಿ ತ್ಯಾ ಕುಶಿಕ್ ಧ್ಯಾನ್ ದಿಲೆಂ ನಾ. ತೆ ಮಾಡಿಯೊ-ತಾಳೆ ವ್ಹಾವವ್ನ್ ಹಾಡ್ತಾಲೆ ಉದಕ್ ಪಿಯೆತಾಲೆ. ವೆತಾಲೆ ತರ್ಯಿ ಕೊಣೆಂಚ್ ಆಮ್ಕಾಂ ತೊಂದ್ರೆ ದಿಲೆ ನಾಂತ್. ತಾಂಚ್ಯೆ ಇತ್ಯಾಕ್ ಕಾಂಯ್ ತಮಾಷೆ ಕರುನ್ ಹಾಸ್ತಾಲೆ ಜಾಂವ್ಕ್ ಪುರೊ, ಪೂಣ್ ಆಮಿ ದೊಗಾಂಯ್ಕಿ ತಾಂಚಿ ಪರ್ವಾ ಕೆಲಿ ನಾ.

ಭಿತರ್ ಬಾಯ್ಲಾಂ ಕಾಮಾಂತ್ ಭಾರಿಚ್ ಬಿಡ್ಪಿ ಆಸ್‌ಲ್ಲಿಂ ಆನಿ ಭಾಯ್ರ್ ಮಾಟೊವ್ ಫಾಲ್ವಿ ಭರಾಚಿ ತಯಾರಾಯ್ ಚಲ್ತಾಲಿ. ಆನಿ ಆಮಿ ದೊಗಾಂಯ್

ಪ್ರಾಚ್ಯಾ ಮೊಂತಾರ್ ಬಸೊನ್ ಆಮ್ಚಾಚ್ ಸಂಸಾರಾಂತ್ ಮೆತೆರ್ ಜಾಲ್ಲ್ಯೆ ಪಂ ಉಲವ್ನ್ ಹಾಸೊನ್ ಆಸ್ಲಲ್ಯಾಂವ್. ಉಲವ್ಣ್ಯ ಮುಕಾರ್ ತಾಂದ್ಚಾಚಿ ಪ್ಲಾಕ್ ಸಂಪಲ್ಲಿಚ್ ಆಮ್ಕಾಂ ಕಳಿತ್ ಜಾಲೆಂ ನಾ. ಆನಿ ಹಾಂವೆಂ ಎಕಾಚ್ ಫರಾ ಧ್ಯನ್ ದೀವ್ನ್ ದೆಕ್ಲೆಂ -

ಹಾಂವೆಂ ವಿಂಚ್ಲಲ್ಯಾ ಕಚ್ರಾಚಿ ರಾಸ್ ಚಡ್ ಆಸ್ಲಿ!

ಪಂಥಾಂತ್ ಹಾಂವ್ ಜಿಹಲ್ಲ್ಯಾಂ! ತರ್ ವಿಚಾರ್ಲೆಂ ಮೆಳ್ತಾ! ಕಿತೆಂ ಜಾರುಂ?

"ಹಾಂವೆಂ ಚಡ್ ಕಚ್ರೊ ವಿಂಚ್ಲಾ." ತಾಚ್ಯಾ ವದನಾಕ್ ಪಳೆವ್ನ್, ತಾಚಿ ದರ್ ಧರುಂಕ್ ಪ್ರೇತನ್ ಕರುನ್ ಹಾಂವೆಂ ವ್ಹಳೊ ರಿತಿರ್ ಮ್ಹಳೆಂ.

"ಹಾಂ, ಮ್ಹಾಕಾ ಕಳಿತ್ ಆಸಾ ಆನಿ ಆತಾಂ ತುಂ ಕಿತೆಂ ವಿಚಾರ್ತಾಯ್‌ಗೀ ಮ್ಹಣ್ ಜಿವಾಂತ್ ಪುಕು ಪುಕು ಜಾಂವ್ಕ್ ಸುರು ಜಾಲಾಂ. ಮ್ಹಜ್ಯೆ ಕಡೆನ್ ಲೀಂವ್ಕ್ ನಾತ್ಲೆ ತಸಲಿ ವಸ್ತ್ ವಿಚಾರಿನಾಕಾ, ಪ್ಲೀಜ್"

"ಖಂಡಿತ್ ನಾ, ಹಾಂವ್ ಏಕ್ ಬೋವ್ ಲ್ಹಾನ್ ವಸ್ತ್ ವಿಚಾರ್ತಾಂ, ಲೀಂವ್ಕ್ ಸಾಧ್ಯ್ ಆಸ್ಲಿ."

ತೆಂ ತಾಂಬೈಲೆಂ, ಲಜೆಲೆಂ ಆನಿ ಕಾಂಪೆರ್ಯಾ ತಾಳ್ಯಾನ್ ಮ್ಹಣಾಲೆಂ -
"ವಿಚಾರ್."

ಹಾಂವೆಂ ಪರತ್ ತಾಚೆ ದೊಳೆ ಮ್ಹಜ್ಯಾ ನದ್ರೆಂತ್ ಬಂಧಿತ್ ಕರುಂಕ್ ಪಳೆಲೆಂ. ತಾಚಿಂ ನಯನಾಂ ಮ್ಹಜ್ಯೆ ದಿಷ್ಟಿಕ್ ಧರುಂಕ್ ಸಕ್ಲೆಂ ನಾಂತ್ ಜಾಯ್ನೆ. ಜಾಗ್ರತ್ಕಾಯೆನ್ ತೆಂ ಆಂಗ್ಲೆಂ ಸಾಂಭಾಳುನ್ ಮಾನ್ಸುಗೇನ್ ಉಟ್ಟೆಂ ಆನಿ ಮ್ಹಜ್ಯಾ ಉತ್ರಾಂಕ್ ರಾಕ್ಲೆಂ.

"ಪಯ್ಲೆಂ ಹೆಂ ಸಾಂಗ್, ಹೊ ತಾಂದುಳ್ ಕಾಂಟಿಂತ್ ಭರುನ್ ಖಿಯ್ಸರ್ ದವರುಂಕ್?" ಕಳಿತ್ ಆಸೊನ್ಯಾ ಹಾಂವೆಂ ವಿಚಾರ್ಲೆಂ.

"ಭಿತರ್ಲ್ಯಾ ಕುಡಾಂತ್." ತೆಂ ಉಲಯ್ತಾನಾ ಮೃಧು ರಿತಿರ್ ಕಾಂಪ್ತಾಶೆಂ ಮ್ಹಾಕಾ ಭೊಗ್ಲೆಂ. ತಾಚೊ ತಾಳೊಯ್ ಬೋವ್ ಹಳೊ ರಿತಿರ್ ಮ್ಹಾಕಾ ಆಯ್ಕಾಲೊ. ತಾಕಾ ಚಡಿತ್ ಭಿಯಾಚಿ ರ್ಪುಳಕ್ ದಿಸಾನಾಶೆಂ ಹಾಂವೆಂ ವಿಂಚ್ಲೊ ತಾಂದುಳ್ ಕಾಂಟಿಕ್ ಭರುಂಕ್ ಸುರು ಕೆಲೆಂ. ತಾಣೆಂ ಕಾಂಯ್ ಸಹಾಯ್ ಕರುಂಕ್ ನಾ.

ತಾಚೆಂ ಮನ್ ಖಂಡಿತ್ ಜಾವ್ನ್ ಘುಸ್ಪಡ್ಲಾಂ ಆನಿ ಹಾಂವ್ ಕಿತೆಂ ವಿಚಾರ್ ಮ್ಹಣ್ ತೆಂ ದುಭಾವಿ ಜಾಲಾಂ ಮ್ಹಣ್ ಮ್ಹಾಕಾ ಕಳೆಂ. ಪೂಣ್ ತೆಂ ಭಿವಾನ್ ವಚೊನ್ ಕುರ್ಪಾಣೊ ಹಾಡುನ್ ವಿಂಚ್ಲೊ ಕಚ್ಚೊ ತಾಂತು ಭರ್ತಾನಾ ಹಾಂ ಚಿಂತ್ಲೆಂ ತೆಂ ತಿತ್ಲೆಂಯ್ ಕಾಂಯ್ ಭಿಯೆಂವ್ಕ್ ನಾ ಮ್ಹಣ್.

ಭರ್‌ಲ್ಲ್ಯಾ ಕಾಂಟಿಚ್ಯಾ ಹಾತಾಳ್ಯಾಕ್ ತಾಣೆಂ ಭಾಗ್ವೊನ್ ಹಾತ್ ದಿತಾ ಮ್ಹಾಕಾ ಪರತ್ ತಾಚ್ಯಾ ಗಳ್ಯಾ ಕಡೆನ್ ತಿಳುಂಕ್ ಬರೆಂ ಲಾಗ್ಲೆಂ ನಾ. ಆಪ್ಣಾಕ್ ಪೋಲಿ ಮ್ಹಣ್ ಕಿತ್ಯಾಕ್ ದಾಕಯ್ಲೆ? ಆಮಿ ತಿ ಕಾಂಟ್ ಸೊಪ್ಯಾ ಥಾವ್ನ್ ಸಾಲಾ ಆನಿ ಸಾಲಾ ಥಾವ್ನ್ ಭಿತರ್ಲ್ಯಾ ಕುಡಾಕ್ ವ್ಹೆಲಿ.

ಕುಡಾಂತ್ ತಿ ದವರ್ತಾನಾ ಮ್ಹಜಿ ದೀಷ್ಟ್ ಆಮ್ನರಿಂ ಕುಡಾಂತ್ ಭೊಂ ಉಂಡೆ, ಬೊಶಿಯೊ, ಶಿರೊತ್ಸೊ, ಉಶಿಂ, ಗಜ್ಜೊ, ಗ್ಲಾಸ್, ಆದಾಳೆ, ದೋಯ್ ಚಿಂಬು, ಬಾಲ್ವೊ, ಕಾಂಟಿ, ಕುರ್ವಿಂ, ಮಾಂದ್ರೊ..... ಇನ್ನಿತರ್ ಸಾಮಾನ್ಯ ಲಗ್ನಾಚ್ಯಾ ಜೆವ್ಣಾ ಕಾರ್ಯಾಕ್ ಸಹಾಯಕ್ ಸರ್ವ್ ತ್ಯಾ ಕುಡಾಂತ್ ಭರ್‌ಲ್ಲ್ಯಾ ಹಾಂವೆಂ ವೇಳ್ ಪಾಡ್ ಕೆಲೊ ನಾ.

"ಆತಾಂ ವಿಚಾರುಂ?" ಹಾಂವೆಂ ಧಯ್ ಆರಾಂಪ್ಲೆಂ.

ತಾಣೆಂ ಜಾಪ್ ದಿಲಿ ನಾ. ತೆಂ ದೀನತೆಚ್ಯಾ ನದ್ರೆನ್ ಮ್ಹಾಕಾ ಪಳೆಂವ್ ಸಕಾನಾಸ್ತಾಂ ದೊಳೆ ಚುಕಯ್ಲಾಗ್ಲೆಂ.

"ಮ್ಹಾಕಾ ಏಕ್ ಕೀಸ್ ದೀ!" - ಬೋವ್‌ಚ್ ಮೊವಾಳಾಯೆನ್ ಹಾಂವೆಂ ತಶೆಂ ವಿಚಾರ್ತಾನಾ ಮ್ಹಜೆಂ ಕಾಳಿಜ್ ಧಡ್ಡಡ್ತಾಲೆಂ ಆನಿ ಕುಡಿಚ್ಯಾ ಶಿರಾಂ ಭಿಯಾಚ್ಯೊ ಸುವಿಯೊ ಧಾಂವ್ಚೆ ಪರಿಂ ಭಾಸ್ ಜಾಲೆಂ.

ತಾಣೆಂ ಮೇಟ್ ಪಾಟಿಂ ಕಾಡ್ಲೆಂ. ಮ್ಹಜೆಂ ಕದಮ್ ತಾಚ್ಯಾ ಲಾಗಿಂ ವೆತಾನಾ ಪರತ್ ತೆಂ ಪಾಟಿಂ ಸರ್ಲೆಂ, ಪೂಣ್ ತಾಚ್ಯಾ ತ್ಯಾ ಭಿವ್ವರ್ಯಾ ಲ್ಹಾನ್ ಮೆಟಾಚೆಕಿ ಚಡ್ ಲಾಗಿಂ ಮ್ಹಜೆ ಪಾಂಯ್ ಪಾವ್ತಾನಾ ಪಾಟ್ಲಿ ವೊಣೊದ್ ಆಡ್ ಆಯಿಲ್ಲ್ಯಾನ್ ತಾಚೆ ಪಾಂಯ್ ರಾವ್ಲೆ ಆನಿ ತಾಣೆಂ ದೊಳೆ ದಾಂಪ್ಲೆ.

ತೆದ್ನಾಂ ತಾಚೆ ವೋಂಟ್ ಕಾಂಪ್ಲೆ ಮ್ಹಾಕಾ ಝಳ್ಕಾಲೆ.

ಏಕ್ ಬೋವ್‌ಚ್ ಭಿಯಾನ್ ಭರ್‌ಲ್ಲೊ - ತರ್‌ಯಿ ಮರ್ಯೆದಾರ್ ಮಾರ್ಮಿಕ್ - ಪೂಣ್ ಮೃಧು, ಆಮ್ನರಿ - ತರ್‌ಯಿ ಸ್ವಾಧಿಕ್, ಹುನೊನಿ ಆನಿ ಮೊವಾಳ್-ಮೊಂವಾಳ್ ಉಮೊ ಹಾಂವೆ ತಾಚ್ಯಾ ವೊಂಟಾಂಚೆರ್ ದಾಂಬ್ಲೊ

ತಕೆ ವೋಂಟ್ ಮ್ಹಾಕಾ ಮೋವ್, ಕೋಮಲ್ ಆನಿ ಗೋಡ್‌ಶೆ ರುಚೀಕ್ ಲಾಗ್ಲೆ.
ಪಜ್ಯೆ ಹಾತ್ ತಾಚ್ಯಾ ಆಂಗಾಂಗಾಚೆರ್ ಚರ್ತಾನಾ ತಾಣೆಂ ಮ್ಹಾಕಾ ಬಳಾನ್
ಪಂಗ್ ಮಾರ್ಲಿ! ಮ್ಹಜ್ಯೆ ವೋಂಟ್ ತಾಚ್ಯಾ ಪೊಲ್ಯಾ-ಗಲ್ಯಾಚೆರ್ ಭೊಂವ್ತಾನಾ
ತಕೊ ಏಕ್ ಪಾಂಯ್ ಮ್ಹಾಕಾ ಆಪಾಪಿಂಚ್ ವೆಡ್ಕೊಳ್ ಫಾಲುಂಕ್ ಲಾಗ್ಲೊ!
ಕಂವೆಂ ಮ್ಹಜೊ ಶ್ವಾಸ್ ತಾಚ್ಯಾ ಕಾನಾಂತ್ ಮೃಧುತ್ವಾನ್ ಫುಂಕ್ತಾನಾ ತಾಚೆಂ
ಪಂಗಾಂಗ್ ಪುಳಕಿತ್ ಜಾವ್ನ್ ಆಯ್ಲೆಂ ಆನಿ

"ಮೊ ಲೇ!!!???" ಘಡ್ಗಡ್ಯಾ ಪರಿಂಚೊ ಆಂಟಿಚೊ ತಾಳೊ
ನಾಯ್ ಥಾವ್ನ್ ಆಯ್ಕಾಲೊಚ್ ಆಮ್ಚಿ ವೇಂಗ್ ಝಗ್ಗಾಣ್ಯಾ ವೇಗಾನ್ ಸದಿಳ್
ವಾನ್ ಸುಟ್ಟಿ. ಮ್ಹಜ್ಯೆ ಥಾವ್ನ್ ಕಿತೆಂಚ್ ಪ್ರತಿಕ್ರಿಯೆಂ ಯೆಂವ್ಚೆ ಫುಡೆಂ ತಾಣೆಂ
ಪ್ಲೆ ವೋಂಟ್ ಹಾತಾ ತಾಳೆನ್ ಪುಸ್ಲೆ ಆನಿ ಖಿಣ್‌ಭರ್ ಮ್ಹಜ್ಯಾ ದೊಳ್ಕಾಂ
ತರ್ ಆಪ್ಲಿ ಅಸಹಾಯಕತೆಚಿ ನದರ್ ಖಿಳಾವ್ನ್ ತೆಂ ಚಿತ್ಕಾ ಭಾಷೆನ್ ಕುಡಾಂತ್ಲೆಂ
ನಾಯ್ ಥಾಂವ್ಲೆಂ.

ಆನಿ ತಶೆಂ ತೆಂ ವೆತಾನಾ —

ತಾಚ್ಯಾ ತ್ಯಾ ತರ್ನಾ ಗುಲೊಬಿ ವೋಂಟಾಂಚಿ ಗೊಡ್ಸಾಣ್ ಆನಿ ಮರ್ಝಾ
ಕಾಕ್ಚ್ಯಾ ಮ್ಹಜ್ಯಾ ಜಿವಾಂತ್ ಏಕ್ ಭಿರಾಂಕುಳ್ ಖಿಜೊ ಫುಟಂವ್ಚೆ ತಸಲೆಂ ದೃಶ್ಯ
ನಾಕಯಿತ್ ತೆಂ ಗೆಲೆಂ!

ಮೊಲಿ ಚಮ್ಕಾತಾನಾ ಎಕಾ ಪಾಂಯಾನ್ ಕುಂಟಾಯ್ತಾಲೆಂ!!!

ಬೋವ್ ಝಡಾಯೆಚಿಂ ಭಾರಾದಿಕ್ ಮೆಟಾಂ ಕಾಡುನ್ ಆನಿ ಸಂದಿಗ್ಡ್
ಚಿಂತ್ನಾಚಿ ಫಾತರ್ ಕಾಳ್ಜಾಂತ್ ಘೆವ್ನ್, ಅಸಾಹಾಯಕ್ ಭುರ್ಗ್ಯಾಪರಿಂ ಹಾಂವ್
ಭಾಯ್ ಆಯ್ಲೊಂ — ಕುಡಾ ಥಾವ್ನ್ ಸಾಲಾಕ್, ಸಾಲಾ ಥಾವ್ನ್ ಸೊಪ್ಯಾಕ್ ಆನಿ
ಸೊಪ್ಯಾ ಥಾವ್ನ್ ಜಾಲಾಕ್!

ಮಾಟ್ವಾಚೆಂ ಆಸ್ತಿಪಂಜರ್ ತಯಾರ್ ಜಾವ್ನ್ ಯೆತಾಲೆಂ. ಜಾಲಾಚ್ಯಾ
ಎಕಾ ಪೊಂತಾರ್ ಉಬೊ ಕೆಲ್ಲ್ಯಾ ಖಾಂಬ್ಯಾ ಮುಳಾಂತ್ ತರ್ನಾಟ್ಯಾಂಕ್ ಸೊರೊ
ವಾಂಟುನ್ ದಿಂವ್ಚೊ ವಿಜಯ್ ಮ್ಹಾಕಾ ದಿಸ್ಲೊ. ಹಾಂವ್ ಲಾಗಿಂ ಜಾತಾನಾ ತೆ
ಸರ್ವ್ ಎಕಾಚ್ ಫರಾ ವ್ಹಡಾ ತಾಳ್ಯಾನ್ ಹಾಸ್ಟೆಂ ಮ್ಹಾಕಾ ಆಯ್ಕಾಲೆಂ. ಕಿತ್ಯಾಕ್
ತೆ ಹಾಸ್ತಾತ್ ಮ್ಹಣ್ ಮ್ಹಾಕಾ ಆರ್ಥ್ ಜಾಲೆಂ ನಾ ತರ್ಯಿ ತೆ ಮ್ಹಜ್ಯೆ ಹವಾಲ್
ದೆಕೊನ್ ಹಾಸ್ತಾತ್‌ಶೆಂ ಮ್ಹಾಕಾ ಭೊಗ್ಲೆಂ.

ವಿಜಯ್ ಮ್ಹಾಕಾ ಹಾತ್ ಮೆಳವ್ನ್ "ಪೆಲ್ ಕಮ್" - ಮ್ಹಣಾಲೊ
 "ತುಂ ಆಯಿಲ್ಲೊ ಬರೇಂ ಜಾಲೆಂ, ದೇವ್ ದುಬ್ಬಾಂಚೆಂ ಮಾಗ್ಣೆಂ ವೆಗಿಂ ಆಯ್ಲಾ
 - ಮ್ಹಣ್ ಕುಡ್ತಿಲಾಗ್ಲೊ. ಮ್ಹಾಕಾ ಮಾತ್ ತಾಣೆಂ ತಶೆಂ ಕಿತ್ಯಾಕ್ ಮ್ಹಳೆಂ ಮ್ಹಾ
 ಸಮ್ಜಾಲೆಂ ನಾ. ತಾಣೆಂ ವೊಡ್ಡಾಯಿಲ್ಲೊ ಗ್ಲಾಸ್ ಘೆತಾನಾ ಆನಿ ತಾಂತ್ಲೊ ಅಮ್
 ಕಾಜುಚೊ ಸೊರೊ ಚಾಕ್ರಾನಾಂಯ್ ತರ್ನಾಟೆ ಮುಸುಮುಸು ಹಾಸ್ತಾತ್
 ಮ್ಹಾಕಾ ದಿಸ್ತಾಲೆಂ.

ತ್ಯಾ ನಂತರ್ ದನ್ವಾರಾಂಚೆಂ ವರ್ ದೇಡ್ ಜಾತಾ ವರೇಗ್ ಹಾಂವ್
 ಪರತ್ ಸೊಪ್ಯಾಚೆಂ ಮೇಟ್ ಚಡ್ಚೆಂ ಧಯ್ತ್ ಘೆಲ್ಲೆಂ ನಾ. ಮಾಡಿಯೊ ಚಿರ್ತಾ
 ಕಾಂಬಿ ಧರುಂಕ್, ಮೆಡಿಯೊ ಪುರ್ತಾನಾ ಫಾತರ್ ಜಿಡ್ಡುಂಕ್, ಕಾಂಬಿ ವಯ್
 ಚಡಂವ್ಕ್, ಸುಂಬಾಚಿ ಕೊವ್ಳಿ ಕರುನ್ ಮಾಟ್ವಾರ್ ಚಡ್ಲ್ಯಾಕ್ ಉಡಂವ್ಕ್, ತಾ
 ವಯ್ ದೀಂವ್ಕ್, ದೆಳಿ ಧರುನ್ ತಾಳೆ ಸಾರ್ಕೆ ಬಸಂವ್ಕ್, ದೆಳೆಂ-ನಿಸಣ್ ಹೆವ್ನಿನ್
 ತೆವ್ನಿನ್ ಫರುಂಕ್, ತಿ ಖಾಂಬ್ಯಾಚೆರ್ ನೀಟ್ ಧರುಂಕ್, ಬಾಂಕ್-ಕದೆಲಾಂ ದವ್ರುಂಕ್
 ಕಚ್ಚೊ ರಾಸ್ ಕರುನ್ ಪಯ್ಸ್ ಉಡವ್ನ್ ಯೇಂವ್ಕ್ ಇತ್ಯಾದಿ ಹಾಂವ್
 ಲ್ಹಾನ್-ಲ್ಹಾನ್ ಕಾಮಾಂಕ್ ಹಾತ್ ದಿಲ್ಲೊ. ಸರ್ವಾಂ ಸಾಂಗಾತಾ ವಿನೋದ್
 ತಮಾಷೆ ಕೆಲೆ ಆನಿ ಮ್ಹಜ್ಯೆಚ್ ಹಾಸ್ಕಳೆ ಸಾಂಗೊನ್ ವಾವ್ರ್ ಕರ್ತಲ್ಯಾಂಕ್ ಹಾಸಯ್ಲೆ
 ಮಾಂಡೊ ರುಪಾಚೆಂ ಚಾರ್ ಶಿಂಕಳ್ ಪದಾಂ ಗಾಂವ್ಕ್ ಮುಕೇಲ್ಪಣ್ ಘೆಲ್ಲೆಂ
 ತ್ಯಾ ಮದೆಂ ದೋನ್ ಪಾವ್ಲಿಂ ವಾಂಟ್ಲ್ಯಾ ಕಾಜುಚ್ಯಾ ಸೊರ್ಯಾಕ್‌ಯಿ ಹಾಂವ್
 "ನಾಕಾ ನಾಕಾ" ಮ್ಹಣ್ ಘೊಟ್ ಮಾರ್ಲೆ.

ಹ್ಯಾ ಆವ್ದೆಂತ್ ಕಾಂಯ್ ಪಂಜ್ವೀಸ್ ಪಾವ್ಲಿಂ ಹಾಂವೆಂ ವೋಂಟಿ
 ಪೊಶೆಲೆ ಆನಿ ಮೊಲಿಕ್ ದೆಕ್ಚ್ಯಾ ಖಾತಿರ್ ದೊಳೆ ಭೊಂವ್ಡಾಯ್ಲೆ. ಆಂಟಿನ್ ಉಲೊ
 ದೀವ್ನ್ ಆಮ್ಕಾಂ ವಿರಾರ್ ಕೆಲ್ಲ್ಯಾಕ್ ತಿಕಾ ಹಜಾರ್ ಗಾಳಿಯಿ ದಿಲ್ಯೊ.

ಪೂಣ್ ತೆಂ ಮ್ಹಾಕಾ ಖಿಂಯ್ಸರ್‌ಯಿ ದಿಸ್ಲೆಂ ನಾ. ಲಜೆನ್ ತೆಂ ಧಾಂವ್ಣೆ
 ವಾ ಆಂಟಿನ್ ತಾಚಿ ಚೊರಿ ಧರ್ಲಿ? ಘರಾ ಪಾಟಿಂ ಗೆಲೆಂ ವಾ ಆಂಟಿನ್
 ಕಾಮಾನ್ ಖಿಂಯ್ ತರ್‌ಯಿ ಧಾಡ್ಲೆಂ? ತೆಂ ನಿಜಾಯ್ಕಿ ಎಕಾ ಪಾಂಯಾನ್
 ಘೊಂಟೆ ವಾ ಕುಡಾಂತ್ ಜಾಲ್ಲ್ಯಾ ಘಡ್ವಡೆಂತ್ ತಾಚೊ ಪಾಂಯ್ ದುಕೊನ್ ತೆಂ
 ಕುಂಟಾಯ್ಲಾಗ್ಲೆಂ? ಪ್ರಥಮಾರ್ ಫುಲಾಂ ದಾಲಿ ಘೆವ್ನ್ ರಾವ್ಲ್ಯಾ ತೆದ್ನಾಂ
 ಧಾವ್ನ್ ಕುಡಾ ಭಿತರ್ ವೆಚ್ಯಾ ಪರ್ಯಾಂತ್ ಹಾಂವೆಂ ತಾಚೆರ್ ಧ್ಯಾನ್ ದಿಲ್ಲೆಂ
 ತರ್ ಆತಾಂ ಮತ್ ಘುಸ್ಪಡಾವ್ನ್ ಘೆಂವ್ಪಿ ಗರ್ಜಾಚ್ ನಾತ್ಲಿ.

ದನ್ವಾರಾಂ ಜೆವ್ಣಾಕ್ ಸೊಪ್ಯಾರ್ ಲಾಂಬಾಯೆಕ್ ಫಂಗ್ತಿರ್ ಬಸ್ತಾನಾ ಜಾಂವ್, ಬಾಯ್ಲಾಂನಿ ಯೇವ್ನ್ ಸರ್ವಾಂಕ್ ಶಿರೊತೆರ್ ವಾಡ್ತಾನಾ ಜಾಂವ್ ಪಚಿ ಝಳಕ್‌ಚ್ ಜಾಲಿ ನಾ.

ಜೆವ್ಣಾ ವೆಳಾರ್ ವಿನೋದ್-ಫೊಕಾಣಾಂ, ತಮಾಷೆ-ಜೋಕ್ಸ್ ಆನಿ ರಸ್ತುಳ್ಕಾಂಕ್ ಆಯ್ಕೊನ್ ಸರ್ವಾಯಿ ಹಾಸ್ತಾನಾಂಯ್ ತೆಂ ದಿಸ್ಲೆಂಚ್ ನಾ. ರಿಚ್ಚೆನ್ ಫೊಣೊನ್ ಸೊಡ್ಲೆಂ -

"ಯೆಂವ್ಚ್ಯಾ ವರ್ಸಾ ತುಮ್ಕಾಂ ಸರ್ವಾಂಕ್ ಸೆರ್ಪಿನಾಮಿಯೆಗೆರ್ ಮಾಟೊವ್ ಲಾಂಕ್ ವಚೊಂಕ್ ಆಸಾರೇ, ಉಡಾಸ್ ದವರಾ."

"ಬ್ರೇಸ್ತಾರಾ ಸೆರ್ಪಿನಾಮ್ಯೆಗೆರ್ ಆನಿ ಸುಕ್ರಾರಾ ಹ್ಯಾ ಪರ್ದೆಶಿ ಥೆಲ್ಲಿಗಾರ್ ಮಾಪ್ಯಾಗೆರ್!" ಗರ್ನಾಳ್ ಫುಟ್‌ಲ್ಲ್ಯಾ ಪರಿಂ ವಿಜಯಾಚ್ಯಾ ಉತ್ರಾಂಕ್ ಸರ್ವ್ ಫುಡ್ತೆ-ಉದಾರೆ ಹಾಸ್ಲೆ. ಹೆರ್ ವಾಟ್ ನಾಸ್ತಾಂ ಹಾಂವ್‌ಯಿ ದಾಂತ್ ದಾಕವ್ನ್ ವಾಸ್ಲೊಂ. ಸೆರ್ಪಿನಾಮಿ ಮ್ಹಳ್ಯಾರ್ ಮೊಲಿಚಿ ಆವಯ್ ಮ್ಹಣ್ ಸಮ್ಜಾತಾನಾ ಮ್ಹಜ್ಯಾ ಮತಿಂತ್ ತುಫಾನ್ ಉಟ್ಲೆಂ. ತೆಂ ಧಾಂಬಂವ್ಚ್ಯಾ ಖಾತಿರ್ ಕುಶಿಕ್ ಏಸ್‌ಲ್ಲ್ಯಾ ಸಿಪ್ರಿ ಕಡೆನ್ ಹಾಂವೆಂ ಹಳೂ ವಿಚಾರ್ಲೆಂ -

"ಮೊಲಿಕ್ ವಳ್ಕಾತಾಯ್?"

"ಅಳೆರೇ ಪರ್ದೆಶ್ಯಾ ಮೊಲಿಕ್ ಹಾಂಗಾ ಸಕ್ಕಡ್‌ಯೀ ಬರೇಂ ವಳ್ಕಾತಾತ್" - ಮ್ಹಣಾಲೊ ತೊ ಸಕ್ಕಾಂಕ್ ಆಯ್ಕಾಲೆಂ. "... ತೆಂ ಎಕಾ ಪಾಂಯಾನ್ ಚಿಕ್ಕೆಸೆ ಮೋಂಟಿ ಮ್ಹಳ್ಳೊ ಏಕ್ ಲ್ಹಾನ್ ಉಣ್ ಸೊಡ್ಲ್ಯಾರ್ ತಾಚ್ಯಾ ಆಂಗಾಚೆ ಹೆರ್ ಸಕ್ಕಡ್ 'ಪಾರ್ಟ್' ಸಾರ್ಕೆ ಆಸಾತ್. ತುಕಾ ತೆಂ 'ಫಿಟ್' ಚೆಡುಂ. ಪಳೆ, ತಾಕಾ ಬರೇಂ ರಾಂದುಂಕ್ ಯೆತಾ, ಶಿಂವಣ್ ಜಾಣಾ, ಬರೇಂ ಕರುನ್ ಗಾಯ್ತಾ, ಕೋಯರಾಂತ್ ತೆಂಚ್ 'ಲೀಡ್ ಸಿಂಗರ್', ತರ್ನಾಟಿಂ, ತ್ಯಾ ಭಾಯ್ರ್ 'ಬ್ಯಾಟಿ ಕ್ಲೇನಾ' ಪರಿಂ ಸೊಬಿತ್‌ಯೀ ಆಸಾ. ರಜಾ ಮುಗ್ಗೊನ್ ಪಾಟಿಂ ವೆಚ್ಚೆ ಫುಡೆಂ ಸಯ್ರಿಕ್ ಫುಟ್ ಕರುನ್, ನಾ ತರ್ ಖರಾರ್ ಜಾವ್ನ್‌ಚ್ ವಚ್. ಎಕಾ ದುಬ್ಳ್ಯಾ ಆನಿ ಪಾಂಗ್ಲ್ಯಾ ಚಲಿಯೆಚಿಂ ಜೀವನ್ ನಂದನ್ ಕೆಲ್ಲ್ಯೆ ಪರಿಂ ಜಾತಲೆಂ. ಸಗ್ಳೊ ಸಂಸಾರ್ ತುಕಾ ಮಾನ್ತೊಲೊ, ದೆವಾಚಿಂ ವಿಂಚ್ಲಾರ್ ಆಶಿರ್ವಾದಾಂಯ್ ತುಜೆರ್ ಭೆಜ್ತಲಿಂ! ತುವೆಂ ಪೇಪರಾಂನಿ ವ್ಹಡ್ಲೆಂ ವ್ಹಡ್ಲೆಂ ಬರಯ್ಲಾರ್ ಮಾತ್ ಪಾವಾನಾ, ಕಾರ್ಯಾನ್ ಕರುನ್ ದಾಕಯ್ತೆ."

ಮುಜೈ ಮತಿಂತ್ ಉಜೊ ಪೆಟ್ಟೊ. ಮೊಲಿ ಕಡೆನ್ ಲಗಿನ್ ಜಾಂ
ವಿರಿಂ ಹಾಂವೆಂ ಕೆದಿಂಚ್ ಚಿಂತುಂಕ್ ನಾಲ್ಲೆಂ. ಮ್ಹಾಕಾ ತಾಚ್ಯಾ ಧಂಯ್ ಆಕರ್ಶ
ಭೊಗ್‌ಲ್ಲೆಂ ಬಿಂಡಿತ್, ಪೂಣ್ ಮೋಗ್ ಜಿಲ್ಕುಲ್ ಉಜ್ವೊಂಕ್ ನಾತ್‌ಲ್ಲೊ.

ತಾಚೆಂ ಚುಂಬನ್ ಘೆವ್ನ್, ತಾಚೆ ತೆ ನಿಸ್ಕಳ್ ವೋಂಚ್ ಆನಿತ್
ಕರುನ್, ತಾಚೆಂ ಆಮೊಲಿಕ್ ನಿಸ್ಕಲಂಕ್ ಕಾಳಿಜ್ ಘಸವ್ನ್ ಹಾಂವೆಂ ಜೊ
ಕೆಲಿ? ಮ್ಹಜ್ಯಾ ತರ್ನ್ಯಾ ಕುಡಿಚ್ಯಾ ಹುನಾಯೆಕ್ ಹಾಂವೆಂ ತಾಕಾ ಬಲಿ ಕರು
ತಾಚೆಂ ಮನ್ ಹಲ್ಕಂದಾಯ್ಲೆಂ ನ್ಹಯ್? ಆತಾಂ ಹಾಂವ್ ತಾಕಾ ಘಾತ್ ಕರು
ಧಾಂವ್ ಮಾರುಂ?

ಆರ್ದೆಂಚ್ ಜೇವ್ನ್ ಉಟೊನ್ ಹಾತ್ ಧುಂವ್ಕ್ ಮಾಡಾ ಮುಳಾಂ
ದವರ್‌ಲ್ಲ್ಯಾ ತಾಂಬ್ಯಾಚ್ಯಾ ಮಾಂಡ್ಯಾ ಕಡೆನ್ ವೆತಾನಾ ಜನೆಲಾಂತ್ಲ್ಯಾನ್ ಮಾ
'ಶೂ ಶೂ' ಕರುನ್ ಪಿಸ್ತಿಸೊ ತಾಳೊ ಆಯ್ಕಾಲೊ. ಹಾತ್ ಭಾಶೆನ್ ಮೊಲಿ
ಆಪಯ್ತಾನಾ ಹಾಂವ್ ಜನೆಲಾಕ್ ಲಾಗಿಂ ಗೆಲೊಂ ಆನಿ ಮನ್ ನಾತ್‌ಲ್ಲೆ
ತರ್ಯಿ ಹೆರಾಂಕ್ ದುಭಾವ್ ಜಾಂವ್ಕ್ ನಜೊ ಮ್ಹಣ್ ತಾಚ್ಯಾ ಕಡೆನ್ ವಿಚಾರ್ಲೆಂ

"ಖಿಯಾ ಮಾಯಾಗ್ ಜಾಲ್ಲೆಂಯ್?"

"ಘರಾ ಗೆಲ್ಲಿಂ. ತುವೆಂ ಮ್ಹಜೆಂ ಆಂಗ್ಲೆಂ ಮ್ಹೆಳವ್ನ್ ಪಾಡ್ ಕೆಲ್ಲಿಂಯ್!"

ಹಾಂವ್ ಸಗ್ಳೊಂಚ್ ಭಿಯಾನ್ ಶಿರ್ಶಿಲೊಂ. ಹೆಂ ಕಿತೆಂ ಸಾಂಗ್ತಾ
ಹಾಂವೆಂ ಪೆಂಟಾಚ್ಯಾ ರಿಪ್ಪಾ ಕಡೆನ್ ಹಾತ್ ಪೊಶೆಲೊ!

"ತ್ಯಾ ಕುಡಾಂತ್ ವೋಣ್ತಿಕ್ ಕಾಲ್‌ಚ್ ತಾರ್ ಆನಿ ಚುನೊ ಕಾಡ್‌ಲಿ
ತೊ ಅನಿಕೇ ಸುಕೊಂಕ್ ನಾ, ಸಗ್ಳೊ ಮ್ಹಜ್ಯಾ ಆಂಗ್ಲಾಕ್ ಲಾಗ್ಲೊ. ಬದ್ಲುಂಕ್
ಗೆಲ್ಲಿಂ."

"ಹೋ ಸೋರಿ, ಚಿಮ್ಲೆ ತೇಲ್ ಘಾಲುನ್ ಧು"

"ಮಾಂಯ್ನ್ ತುಕಾ ಘರಾ ಆಪವ್ನ್ ಹಾಡ್ ಮ್ಹಳಾಂ."

"ಮಾಂಯ್ನ್!? ಕಿತ್ಯಾಕ್!?" ಹಾಂವ್ ಶೆರ್ಮೆಲೊಂ.

"ಹಾಂವೆಂ ತಿಕಾ ಸಕ್ಕಡ್ ಸಾಂಗ್ಲಾಂ. ತಿ ವಪ್ವಾಲ್ಲ್ಯಾ ಖರಾರ್ ಪುಣ್‌ಯಿ
ಜಾವ್ನ್ ವಚಾಜೆ ಖಿಯಾ"

"ಖರಾರ್???" ಕೊಣೆಯ್ ಮ್ಹಜ್ಯಾ ಜಾಂಗಾಂ ಮದೆಂ ಖೊಟಾಯ್ಲೆಂ

ಕಿಂ?

"ತಕ್ಲಿ ಗಿರ್ಗಿರ್ಲ್ಯಾ ಪರಿಂ ಕಿತೆಂ ಕರ್ತಾಯ್? ತುವೆಂ ಮ್ಹಜ್ಯೆ ವೋಂಟ್ ಅಸ್ಕಳ್ ಕೆಲೆಯ್, ಮ್ಹಜ್ಯಾ ಮತಿಂತ್ಲಿಂ ಭೊಗ್ಲಾಂ ಜಾಗಯ್ಲಿಯ್, ಮ್ಹಜ್ಯಾ ಆತಾಂಚಿಂ ಸಪ್ತಾಂ ಪ್ರಾರಂಭ್ ಕೆಲಿಯ್, ಮ್ಹಜ್ಯಾ ಕುಡಿಂತ್ ನವೀನ್ ಚೇತನ್ ಜಿಯೆಂಯ್. ಆತಾಂಚ್ ಮ್ಹಾಕಾ ಭೊಗ್ತಾ ಕಿ - ತುಜೆವಿಣೆ ಹಾಂವ್ ಜಿಯೆಂವ್ಕ್ ಜ್ಯಾಂ ನಾ ಕೊಣ್ಣಾ. ತುಂ ಘರಾ ಯೇ, ಥಂಯ್ಸರ್ ಬಸೊನ್ ಉಲವ್ಯಾಂ. ಮಂಗಾ ಸಕ್ಕಡ್ ಪಳಯ್ತಾತ್. ಮಾಂಯ್ಕ್ ಮೇಳ್, ಜಾತಾ ತರ್ ತುಜಿ ರಜಾ ಕೂಡಿ ವಾಡಯ್"

"ತು ತು ವೆಂ ಕಾ ಜಾ ರ್ ಜಾಂವ್ಚೆ ವಿಶಿಂ ಮಾಂಯ್ಕ್ ಸಾಂಗ್ಲಿಯಾ?" ಹಾಂವ್ ಅಪಧಯ್ರಾನ್ ಭಿಜ್ಲೊಂ.

"ಹಾಂ, ತುಜ್ಯೆ ವಿಶ್ಯಾಂತ್ ತುವೆಂ ಕಿತೆಂ ಸಕ್ಕಡ್ ಮ್ಹಾಕಾ ಸಾಗ್ಲಿಯಾಂ ಪೂರಾಯ್ ಸಾಂಗ್ಲೆಂ. ಪೂಣ್ ಕುಡಾಂತ್ ತುವೆಂ ಕಿತೆಂ ಕೆಲೆಯ್ ಮ್ಹಳೆಂ ಪಾತ್ರ್ ಸಾಂಗ್ಲೆಂ ನಾ. ಆತಾಂ ವಚ್ ಹಾತ್ ತೋಂಡ್ ಧು ಆನಿ ಮೊಚೆ ಕರ್ತಾಯ್. ಮಾಂಯ್ ಥಂಯ್ ರಾಕ್ತಾ ತುಕಾ. ತಿಕಾ ಮಾಗಿರ್ ಮಾಟ್ವಾಂತ್ ಲಮ್ ಆಸಾ."

ಹಾಂವೆಂ ಕಸಲಿಚ್ ಜಾಪ್ ದೀನಾಸ್ತಾಂ ಹಾತ್ ಧುಲೆ. ಫೊಟ್ ಭರುನ್ ಉದಕ್ 'ಪಚಕ್' ಕರುನ್ ಮಾಡಾ ಮುಳಾಕ್ ಉಡವ್ನ್ ಸೊಪ್ಯಾರ್ ದವರ್ಲ್ಲ್ಯಾ ಖೊಚ್ಯಾಂತ್ಲೆ ಸೋಕ್ಸ್ ಶಿರ್ಕಾಯ್ಲೆ.

ಹಾಂವ್ ಹ್ಯಾ ಮೊಲಿ ಕಡೆನ್ ಕಾಜಾರ್ ಜಾಂವ್ಕ್ ತಯಾರ್ ಆಸಾಂಗೀ? ಎಕಾ ಪಾಂಯಾನ್ ಕುಂಟಾಂವ್ಚ್ಯಾ ತಾಕಾ ಮ್ಹಜಿ ಜೀವನ್ ಸಾಂಗಾತಿಣ್ ಕರುಂಕ್ ಹಾಂವ್ ಒಪ್ಪಾತಾಂ? ಎಕಾ ಪಾಂಗ್ಳ್ಯಾ ಸಂಗಿಂ ಮ್ಹಜೆಂ ಘುಡಾರಾಚೆಂ ಜಿವಿತ್ ಕಾರುಂಕ್ ಹಾಂವ್ ಆಶೆತಾಂ? ಹಾಂವೆಂ ತಾಕಾ ಕಾಜಾರಾಚಿ ಭಾಸಾವ್ಣಿ ದೀಜೆ? ಪಾಂಗ್ಳಾಚಿಂ ಉತರ್ ಅದಲ್-ಬದಲ್ ಕರಿಜೆ? ತಾಂಗಿರ್ ವಚೊನ್ ತಾಚ್ಯಾ ಆವಯ್ಕ್ ಲೇಟಾಜೆ? ಮೊಲಿ ಸಂಗಿಂ ಕಾಜಾರ್ ಜಾತಾಂ ಮ್ಹಣ್ ಒಪ್ಪೊನ್ ಘೆಜೆ?

ಎಕಾ ಥೊಂಟ್ಯಾ ಕಡೆನ್ ಕಾಜಾರ್ ಜಾಯ್ತೆ??

ಎಕಾ ಮೋಂಟಿ ಹೊಕ್ಲೆಕ್ ಕಾಣ್ಲೆವ್ನ್ ಥೆಲ್ಲಿ ಪಾಟಿಂ ವಚಾಜೆ???

ವಾ -

ಲಿಪ್ತಿಂ ಪೊಳುನ್ ಧಾಂವಾಜೆ? ಭಿವ್ಕುರ್ಯಾ ಪರಿಂ ಪಲಾಯನ್ ಕರಿಜಿ
ಮೊಲಿಕ್ ಹಾಂಗಾಚ್ ವಿಸ್ತೊನ್ ಸೊಡುನ್ ಪೊಳಾಪಳ್ ಘೆಜೆ? ಹಾಂಗಾ ಧಾಂವಾ
ಗುಪ್ತಿಂ ಫರಾರಿ ಜಾಯ್ತೆ?

ಹೆರ್ ತರ್ನಾಟೆ ಬಿಡಿ-ಸಿಗ್ರೆಟ್ ವೊಡುನ್ ಸುಶೆಗ್ ಘೆತಾಲೆ. ದೊಡ್ಡ
ಆರ್ಥಾಚಿಂ ಉತ್ತಾಂ-ವಾಕ್ಯಾಂ ಉಲವ್ನ್ ಮರುಾ ಭೊಗ್ತಾಲೆ, ಹಾಸ್ತಾಲೆ. ಭಾಯ್
ನಾಗ್ಡೊ ಅದುರೊ ಮಾಟೊವ್‌ಯಿ ತಾಂಚ್ಯಾ ಸಾಂಗಾತಾ ಮ್ಹಾಕಾ ಪಳೆವ್ನ್ ಹಾಂ
ತಶೆಂ ಭೊಗ್ಲೆಂ ಮ್ಹಾಕಾ.

ಹಾಂವೆಂ ಶೂಜ್ ಶಿಕಾರ್ಯೊ, ಸರ್ವಾಂಚಿ ನದರ್ ಚುಕವ್ನ್ ಮ್ಹಾ
ಪರಿಂ ಜಾಲಾಕ್ ದೆಂವ್ಲೊಂ. ಆನಿ-

ಮ್ಹಜ್ಯಾ ಫರಾಚ್ಯಾ ವಾಟೆನ್ ಶೀದಾ ಚಮ್ಕಾಲೊಂ!!!

ಹಾಂವ್ ಎಕ್ಲೊಂ ಡೋಂಗಿ, ಘಾತ್ಕಿ, ದಗಲ್ಬಾಜಿ, ಫಟ್ಟಿರೊ, 'ಫೋ
ಟ್ಟಿಂಟಿ', ಫಡ್ಲಶಿ, ಬೇವಾರ್ಶಿ, ಫಟಿಂಗ್

ಮ್ಹಜ್ಯಾ ಹರ್ಡ್ಯಾಂತ್ ಉಬ್‌ಚ್ ನಾ, ಹಾಂವೆ ಆವಯ್ಚೆಂ ದೂದ್‌ಚೆ
ಪಿಯೆಂವ್ಕ್ ನಾ, ಮ್ಹಜ್ಯಾ ಕುಡಿಂತ್ ಧಯ್‌ಚ್ ನಾ. ಮ್ಹಾಕಾ ಮನ್ಶಾಪಣ್ ನಾ
ಮ್ಹಜ್ಯಾ ಜಿವಿತಾಕ್ ಶೆವೊಟ್ ನಾ, ಮ್ಹಜ್ಯೆ ಮತಿಂತ್ ಭಿರ್ಮತ್ ನಾ, ಮ್ಹಜ್ಯಾ
ಕಾಳ್ಜಾಂತ್ ಮೋಗ್ ನಾ, ಮ್ಹಜ್ಯಾ ಜಿಣ್ಯೆಕ್ ಮರ್ಯಾದ್ ನಾ, ಮ್ಹಜ್ಯಾ ಜಿವಿತಾಕ್
ಆಸ್ತಿತ್ವ್ಚ್ ನಾ

ಮ್ಹಜ್ಯಾ ಪೆಂಕ್ಡಾಂತ್ ಬಳ್‌ಚ್ ನಾ!

ಎಕ್ ಪೊಳ್ಕುರೊ, ಭಿಂವ್ಕುರೊ ಜಾವ್ನ್ ಹಾಂವೆಂ ಧಾಂವ್ ಮಾರ್ಲಿ.

14. ಅಂತರ್ ಆನಿ ಫರಕ್

ತೀನ್, ಚಾರ್, ಪಾಂಚ್, ಸ
 ಅರೇ ಆಜ್ ಕಿತೆಂ ಲಿನಾಬಾಯ್ ಆಯ್ಲೆಂ ನಾ? ಹರ್ನೆಂ ವರಾಂ ಸ
 ಪಾಂಚ್ತಾನಾ ಕುಡಾ ಭಿತರ್ ಪ್ರವೇಶ್ ಜಾಂವ್ಚೆಂ ಲಿನಾಬಾಯ್ ಆಜ್ ಕಿತ್ಯಾಕ್
 ಪಾವ್ಲೆಂ ನಾ?

ಮ್ಹಜಿ ದೀಷ್ಟ್ ವೊಣ್ಣಿ ವಯ್ಲ್ಯಾ ಘಡಿಯಾಳಾ ಥಾವ್ನ್ ಜನೇಲಾಂತ್ಲ್ಯಾನ್
 ಕುಶಿಕ್ ಗೆಲಿ. ಕೆದ್ನಾಂಯ್ ಭರ್ತಿ ಸ ಪಾಂಚ್ತಾನಾ ಯೆಂವ್ಚೆಂ ಆಮ್ಕಾಂ ಟ್ಯೂಶನ್
 ಪಾವ್ಲೆಂ ಲಿನಾ 'ಎಮ್‌ಐಎಸ್ - ಮಿಸ್' ಆಜ್ ಖಂಯ್ ಶಿಕಾಲ್‌ಲೆಂಗಾಯ್?

ಘುಸ್ಪಡಿತ್ ಮನಾನ್ ಪ್ರಿಯಾಕ್ ಹಾಂವೆಂ ಚಿಮ್ಬೊ ಕಾಡ್ಲೊ. ತೆಂ ಆಪ್ಲ್ಯಾ
 ಪುಸ್ತಕಾಂತ್ಲಿ ಕವಿತಾ ಭಾರಿಚ್ ಧ್ಯಾನ್ ದೀವ್ನ್ ವಾಚ್ಚಾರ್ ಪಡ್ಲೆಂ. ಪೂಣ್
 ಪಾಟೊ ಹಾತ್ ತಾಚ್ಯಾ ಬಾವ್ಲ್ಯಾ ಥಾವ್ನ್ ಪಾಟಿಂ ಪಾವಾಚೆ ತರ್ ತಾಚೊ ಗುದ್ದು
 ಟ್ಯೂರಾನ್ ಮ್ಹಜ್ಯಾ ಪಾಟಿರ್ ವ್ಹಾಜ್ಲೊ! ಹಾಂವ್ ಪ್ರಿಯಾಚ್ಯೆಕೀ ದೋನ್ ವರಾಂ
 ಪಾವ್ಲೆಂ ತರ್ಯಿ ರುಗ್ಡಾಂತ್, ಲಡಾಯೆಂತ್, ಉಡೊರ್ವ್ಲೆಂತ್ ಆನಿ
 ಪಾರಾಮಾರಿಂತ್ ಪ್ರಿಯಾ ಕಡೆನ್ ಕೆದ್ನಾಂಯ್ ಹಾಂವ್‌ಚ್ ಜೀಕ್ ಜೊಡ್ತಾಲೊಂ.
 ಪೂಣ್ ಮಾಮ್ಮಿ-ಡೇಡಿ ಕಡೆನ್ ತೆಂ ದೂರ್ ವ್ಹರುನ್ ಗೆಲೆಂ ತರ್ ಸಲ್ವಣಿ
 ಪುಸ್ತಕಾಚ್ ಮೆಳ್ತಾಲಿ. ಡೇಡಿಚೆ ಮಾರ್, ಥಾಪ್ಡಾಂ, ಗೊವ್ವಿ, ಧೆಂಕ್ಲೆ ದೆವಾ!
 ಪುಸ್ತಕಾ ಸರ್ವ್ ಸದಾಂಚೆಂ, ಸವಯೆಚೆಂ ಜಾಲಾಂ. ತ್ಯಾ ದುಕಿನ್ ಹಾಂವ್
 ಪಾಂಚ್ತಾನಾ ಪ್ರಿಯಾ ಚುರ್ಚುರಾಲೆಂ.

ವರಾಂ ಸ ಜಾವ್ನ್ ವೀಸ್ ಮಿನುಟಾಂ ಜಾತಾನಾ ಲಿನಾ ಮಿಸ್ ಆಮ್ಕರಿಂ
 ಪೀಟ್ ಉಗ್ತಿ ಕರ್ಚೆಂ ಮ್ಹಾಕಾ ಜನೇಲಾಂತ್ಲ್ಯಾನ್ ದಿಸ್ಲೆಂ. ಹಾಂವೆಂ ದೊಳೆ ಪುಸ್ತಕಾ
 ಕಯ್ಲಾ ಖಂಚಯ್ಲೆ ಆನಿ ವಾಚುಂಕ್ ಸುರು ಕೆಲೆಂ. ನಾ ತರ್ ತೆಂ ಯೇವ್ನ್
 ಹಾಂವ್ ಭೆಶೆಂಚ್ ವೇಳ್ ಪಾಡ್ ಕರ್ತಾಂ" - ಮ್ಹಣ್ ಜ್ಯೋರ್ ಕರ್ಲೆಂ. ಪ್ರಿಯಾ
 ಪುಸ್ತಕಾಂಚ್ ಬುದ್ಧಂತ್ ಮ್ಹಣ್ ದಾಕಂವ್ಕ್ ವ್ಹಡ್ ತಾಳ್ಯಾನ್ 'ಪಿಟಿಎಮ್ -
 ಪೋಯಮ್' ವಾಚ್ತಾಲೆಂ. ತಾಕಾ ಚಿಡಾಂವ್ಕ್ ಮನ್ ಜಾಲೆಂ, ಪೂಣ್ ತೆಂ
 ಕಾಂಯ್ ರಡಾತ್ ತರ್ ಲಿನಾಬಾಯೆ ಮುಕಾರ್ ಹಾಂವೆಂ ತಕ್ಲಿ ಬಾಗಾಯ್ಲೆ
 ಸಡಾತ್ ಮ್ಹಣ್ ಹಾಂವ್ ವಗೊ ರಾವ್ಲೊಂ. ಪ್ರಿಯಾಕ್ ಚಿಡಾಂವ್ಚೆಂ, ತಿಕ್ಲಾಂವ್ಚೆಂ,

ಜಿಮ್ಮೊ ಕಾಡ್ಲೆಂ, ತಾಚೆಂ ಆಂಗ್ಲೆಂ ಉಕಲ್ತೆಂ ಆನಿ ತಾಕಾ ರಡಂವ್ಲೆಂ ಮ್ಹಳಾ ಮ್ಹಾಕಾ ಜೀವ್. ಕೆದಾಳಾಯ್ ಆಮಿ ದೊಗಾಂಯ್ ಲಡಾಯ್ ಕರುನ್, ಝಗ್ಗೊ ಮಾರ್ನ್ ಪಡೊನ್ ಆಸ್ತಾವ್. ಪೂಣ್ ಥೊಡ್ಯಾಚ್ ವೆಳಾನ್ ಸಾರ್ಕೆಂ ಜಾತಾಂ ತೆಂ ಮ್ಹಜೊ ಬರೋ ಮೋಗ್ ಕರ್ತಾ. ಥೊಡೆ ಪಾವ್ಟಿಂ ಡೇಡಿನ್ ಮಾಮ್ಮಿಕ್ ದೀ ಪರಿಂ ತೆಂ ಮ್ಹಾಕಾಯ್ ಕಿಸ್ ದಿತಾ. ಪೂಣ್ ಮ್ಹಾಕಾ ಕೀಸ್ ಬರೊ ಲಾಗಾನ್ ಗಾಲಾಕ್ ಥಿಂಪಿ ಜಾತಾ. 'ಕಿಸ್ ಸ್ವೆಲ್ಲಿಂಗ್ ಕೆಫಎಸ್' ಆಸ್ತಲೆಂ. ಕಿತ್ಲೆಂ ಸುಲಭ್

ಲಿನಾಬಾಯೆಚೊ ಆಮ್ಕರಿಂ ಮೆಟಾಂಚೊ ಆವಾಜ್ ಘರಾ ಭಿತರ್ ಆಯ್ ಆನಿ ತೆಂ ಆಮಿ ಶಿಕ್ಪಾ ಕುಡಾಕ್ ಆಯಿಲ್ಲೆಂಚ್ ಆಮಿ ದೊಗಾಂಯ್ ತಾಕಾ ಉ ರಾವೊನ್ "ಗುಡ್ ಈವ್ನಿಂಗ್ ಮೇಡಮ್"-ಮ್ಹಣ್ ವಂದನ್ ಕೆಲೆಂ.

ತೆಂ ಆಜ್ ಕಿತೆಂಗೀ ಬೋವ್‌ಚ್ ಬೆಜಾರ್ ಆಸ್‌ಲ್ಲೆ ಪರಿಂ ದಿಸ್ತಾಲೆ ತೋಂಡ್ ಬಾವ್‌ಲ್ಲೆಂ, ದೊಳೆ ರಡೊನ್ ಸುಜ್‌ಲ್ಲೆ ಕಾಂಯ್ ಭಲಾಯ್ಕಿ ಜಿ ನಾ ಆಸ್ತಲಿ.

ತಾಣೆಂ ಮ್ಹಜ್ಯಾ ಹಾತಿಂ ಆಸ್ಲೆಂ ಪುಸ್ತಕ್ ಉಗ್ತೆಂ ಕೆಲೆಂ ಆನಿ "ಕಾ ಶಿಕೊಂಕ್ ಸಾಂಗ್‌ಲ್ಲಿಂ 'ಸ್ವೆಲ್ಲಿಂಗ್' ಯೆತಾತ್‌ಮೂ ಪ್ರೀತಮ್?" - ಮ್ಹಣ್ ಸವಾಳೆ ಕೆಲೆಂ.

ಮ್ಹಾಕಾ 'ಎಮ್‌ಎನ್ - ಮೇನ್' ಆನಿ 'ಪಿಯುಟಿ - ಪುಟ್' ಮಾ ಸಾರ್ಕೆಂ ಯೆತಾಲೆಂ. ಹೆ ಇಂಗ್ಲೆಜಾಚೆ ಪಾಠ್ ಮ್ಹಾಕಾ ಭಾರಿಚ್ ಕಷ್ಟಾಂಚೆ ಜಾತಾತ್ ಹಾಂಚ್ಯಾ ಸಬ್ದಾಂಚೆಂ ಸ್ವೆಲ್ಲಿಂಗ್ ಕಶೆಂ ಕೆಲ್ಯಾರ್‌ಯಿ ಮ್ಹಜ್ಯಾ ತಕ್ಲೆಕ್ ನಾಟ್ವಾನ್
.....

ಲಿನಾಬಾಯೆನ್ ವಿಚಾರ್ನ್‌ಚ್ ಸೊಡ್ಲೆಂ : "ಸಾಂಗ್ ಪುತಾ, ವುಮನ್ ಸಬ್ದಾಚೆಂ ಸ್ವೆಲ್ಲಿಂಗ್ ಸಾಂಗ್."

ಅ ಬ ಕ ಕಶೆಂ ಸುರು ಕರ್ತಾತ್ ತೆಂ ಮ್ಹಾಕಾ ಕಳಿತ್ ಆಸಾ. ಪೂಣ್ ಹೆಂ ವು ಖಿಂಯ್ಚ್ಯಾ ಅಕ್ಕರಾ ಥಾವ್ನ್ ಯೆತಾ? ಯು ನ್ಹಯ್, ಒ ನ್ಹಯ್. ಥೊಡ್ 'ಎಮೆನ್' ಮ್ಹಣ್ತಾತ್, ಬಹುಶಃ ವಿ ಆಸ್ತಲೆಂ. "ಎಮ್‌ಎನ್" ಸಾರ್ಕೆಂ ಸಾಂಗ್ಲೆಂ ಮ್ಹಣ್ ಮ್ಹಾಕಾ ಹೆಮ್ಮೆಂ ಭೊಗ್ಲೆಂ.

"ಶಿಕೊಂಕ್ ನಾಂಯ್? 'ಹೆಡ್ಡ್' ಸಾಂಗ್."

"ಎಚ್‌ಎಡಿಡಿ." ಫಟ್ ಮಜಿ ಜಾಪ್. ಪ್ರಿಯಾ ಕುತ್ ಕರ್ನ್ ಹಾಸ್ಲೆಂ. ಮಜಿ ಫಟ್ ದೀಷ್ಟ್ ತಾಚ್ಯರ್ ಪಡ್‌ಲ್ಲಿಚ್ ತೊಂಡಾಕ್ ಹಾತ್ ಧರುನ್ ವಗೆಂ ಜಾಲೆಂ, ಪಣ್ ತ್ಯಾ ಹಾತಾ ಪಂದಾಕ್ ತೆಂ ಅನಿಕೀ ಮ್ಹಾಕಾ ತಮಾಶೆ ಕರುನ್ ಹಾಸ್ತಾ ತುಂ ದಿಸ್ತಾಲೆಂ.

"ಶಿಕೊನ್ ದಿ ಪುತಾ, ಸುಲಭಾಯೆಚಿ ಸಬ್ದ್ ಪುಣೀ ಶಿಕೊಂಕ್ ಪ್ರೇತನ್ ಕೆ." - ಮ್ಹಣಾಲೆಂ ಲಿನಾಬಾಯ್ ಮ್ಹಜ್ಯಾ ಮಾತ್ಯಾರ್ ಪೊಶೆವ್ನ್. "ತೆದೊಳ್ ಪರ್ಯಾಂತ್ ತುಂ ಪ್ರಿಯಾ" ತಾಚಿಂ ಮುಕ್ಲಿಂ ಉತ್ರಾಂ ಮ್ಹಾಕಾ ಆಯ್ಕಾಲಿಂ ಪಾಂತ್. ಹಾಂವ್ ಲಿನಾಬಾಯೆಚೆಂ ಆಯ್ಚೆಂ ವರ್ತನ್ ಸಮ್ಜಾನಾಸ್ತಾಂ ಘುಸ್ಪಡಿತ್ ಲೊಂ.

ಚಾರ್ ಮಯ್ತ್ಯಾ ಪಯ್ಲೆಂ ಹಾಂವ್ ಅನಿ ಪ್ರಿಯಾ 'ಸ್ಕೂಲಾ' ಥಾವ್ನ್ ಧಾರಾ ಯೆತಾನಾ ಸಾಲಾಂತ್ ಡೇಡಿ ಮುಕಾರ್ ತೆಂ ರಡ್ಕುರೆಂ ಬಸೊನ್ ಆಸ್ಲೆಂ. ಡೇಡಿ ಕೋಣ್, ಕಿತ್ಯಾಕ್ ರಡ್ತಾ, ತಾಕಾ ಕಿತೆಂ ಜಾಯ್, ತೆಂ ಹಾಂಗಾ ಕಿತ್ಯಾಕ್ ಪರ್ಯಾಂ ಮ್ಹಳೆಂ ಆಮ್ಕಾಂ ಕಾಂಯ್ಚ್ ಕಳೆಂ ನಾ. ತಾಣೆಂ ರಡ್ಚೆಂ ಪಳೆವ್ನ್ ಪರ್ಯಾಂ ತಾಕಾ ಡೇಡಿನ ಮ್ಹಾಕಾ ಮಾರ್ಚೆ ಪರಿಂ ಮಾರ್ಲೆಂ ಕೊಣ್ಣಾ ಮ್ಹಣ್ ಪರ್ಯಾಂ ಚಿಂತ್ಲೆಂ. ಪೂಣ್ ಉಪ್ರಾಂತ್ ಪ್ರಿಯಾ ಮುಕಾಂತ್ ಮಾಮ್ಮಿಕ್ ಪಾಲಾಂ ಘಾಲವ್ನ್ ಖಬರ್ ಕಾಡ್ತಾನಾ ಕಳಿತ ಜಾಲ್ಲೆ ವಿಶಯ್ : ತಾಚೆಂ ಹಾಂವ್ ಲಿನಾ, ಧಾವಿ ಶಿಕ್ಲಾಂ. ಮುಕಾರ್ ಶಿಕೊಂಕ್ ಪಯ್ಲೆ ನಾಂತ್, ತಾಚೊ ಪರ್ಯಾ ದೆವಾಧೀನ್ ಜಾಲಾ, ಆವಯ್ ಪಿಡೆಸ್ತ್ ಆಸ್ತಾ, ದುರ್ಬಲ್ಕಾಯ್ ಧೊಸ್ತಾ, ಫರಾ ತಾಚ್ಯೆ ಪಾಟ್ಲಾನ್ ದೊಗಾಂ ಭಯ್ಲಿಂ ಅನಿ ಏಕ್ಲೊ ಭಾವ್ ಆಸಾ, ಭಿರ್ಮತ್ ಪಾವ್ಲಿಂ, ಜೆವ್ಣಾ ಖಾತಿರ್ ಕಸಲಿಚ್ ಜೋಡ್ ನಾ

ಅನಿ ಡೇಡಿನ ತಾಕಾ ತ್ಯಾಚ್ ದಿಸಾ ಥಾವ್ನ್ ಮ್ಹಾಕಾ ಅನಿ ಪ್ರಿಯಾಕ್ ಆಮಿ ದಾಡ್ಡಿಂ - ಮ್ಹಣೊನ್ ಇಂಗ್ಲೆಜಾಂತ್ ಟ್ಯೂಶನ್ ದಿಂವ್ಚ್ಯಾಕ್ ಸಾಂಗ್ಲೆಂ ಅನಿ ತಾಚೊ ಪ್ರತಿಫಳ್ ಜಾವ್ನ್ ತಾಕಾ ದುಡ್ವಾಚಿ ಕುಮಕ್ ಕೆಲ್ಲಿ.

ಟ್ಯೂಶನ್? ವ್ಹಯ್, ಮ್ಹಜ್ಯೆ ಪರಿಂ ಪ್ರಿಯಾಯ್ ಇಂಗ್ಲಿಶಾಂತ್ ತಾಂಚ್ಲೆ ಗೀಟ್ ಹಾಡ್ತಾಲೆಂ, ಪೂಣ್ ತಾಕಾ ಶಿಕಾಜೆ, ಚಡ್ ಮಾರ್ಕ್ಸ್ ಹಾಡುನ್ ಪಾಸ್ ಜಾಯ್ ಮ್ಹಣ್ ಬರೇಂ ಮನ್ ಆಸಾ. ದೆಕುನ್ ತೆಂ ಶಿಕೊನ್‌ಂಚ್ ಆಸಾ. ಪೂಣ್ ಹಾಂವ್? ಕಿತ್ತೆಂ ಶಿಕ್ಲ್ಯಾರೀ ಹೆಂ ಇಂಗ್ಲೆಜಾಚೆಂ ಶಿಕಪ್ ಮ್ಹಜ್ಯಾ ಮೆಂದ್ವಾಂತ್ ಬಸಾಂಚ್ ನಾ.

ಹೋ! ಅಳೇ, ಹೆಂ 'ವುಮನ್'ಚೆಂ ಸ್ವೆಲ್ಲಿಂಗ್ ಹಾಂಗಾ ಆಸ ಲಿನಾಬಾಯೆನ್ ಸ್ವೆಲ್ಲಿಂಗ್ ಶಿಕ್ಷಿ ಸುಲಬಾಯೆಚಿ ರೀತ್ ಸಾಂಗೊನ್ ದಿಲ್ಲಿ ತಿ ಮ್ಹಾ ಉಗ್ಡಾಸಾಕ್ ಆಯ್ಲಿ. ಸಬ್ದ್ ಕುಡ್ಡೆ ಕುಡ್ಡೆ ಕರುನ್ ಆಕ್ಶರಾಂ ಘಡ್ತುನ್ ಸಾಂಗ್ ತೈಚ್ ಪರಿಂ ಸ್ಕೂಲಾಂತ್ ಇಂಗ್ಲಿಶ್ ಸಿಸ್ಟರಿನ್ ಗಾಂಧೀಜಿಚ್ಯಾ ನಾಂವಾಚೆಂ ಸ್ವೆಲ್ಲಿಂ ವಿಚಾರ್‌ಲ್ಲ್ಯಾಕ್ ಹಾಂವೆಂ ಜಾಪ್ ದಿಲ್ಲಿ : "ಜಿಎಎನ್‌ಡಿ - ಗಾಂಡ್, ಎಚ್‌ಐಜಿ - ಹಿಜಿ - ಗಾಂಧೀಜಿ!" ಅನಿ ಕ್ಲಾಸಿಂತ್ಲಿಂ ಸಕ್ಕಡ್ ಭುರ್ಗಿಂ 'ಹುಕ್ ಹುಕ್' ಕರು ಹಾಸ್‌ಲ್ಲಿಂ. ಮ್ಹಾಕಾ ಲಜೆನ್ ಜೀವ್ ಮುಯೆ ತೆದೊ ಜಾಲ್ಲೊ ತರ್ಯಿ ಸ್ವೆಲ್ಲಿಂ ಸಾರ್ಕೆಂ ಸಾಂಗ್‌ಲ್ಲೊ ಭರ್ಮ್ ಭೊಗ್‌ಲ್ಲೊ. ಕ್ಲಾಸಿಂತ್ಲೊ ಗಲಾಟೊ ರಾವಂ ಸಿಸ್ಟರಿನ್ ಮೆಜಾರ್ ಧಾಡಾಯಿಲ್ಲೆಂ ಆನಿ ಹಾಸೊಂಕ್ ಕಾರಣ್ ಜಾಲ್ಲ್ಯಾ ಮ್ಹಾಕ್ "ಬುದ್ಧು ಖಂಯ್ಚೊ!" - ಮ್ಹಣ್ ಬಿರುದ್ ದಿಲ್ಲೆಂ ತರ್ಯೀ ತೀಯ್ ಆಮ್ಚುಕ್ ಹಾಸ್‌ಲ್ಲಿ ತೆಂ ಸರ್ವ್ ಭುರ್ಗ್ಯಾಂನಿ ಪಳಯಿಲ್ಲೆಂ.

ಶಾಳೆಂತ್ ತಿಸ್ರ್ಯಾ ಬಾಂಕಾರ್ ಹಾಂವ್ ಬಸ್ತಾಂ ಆನಿ ಸಿಸ್ಟರಿನ್ ಶಿಕಯಿ ಪಾತ್ ಸಮ್ಜಾನಾಂತ್ ತರ್ ಖಂಯ್ಚ್ಯಾಯ್ ರೊಸಾ-ಮಾಟ್ವಾಂತ್ ವಾ ಕಾಜಾರಾ ಸಾಲಾಂತ್ ಆಯ್ಕಾಲ್ಲಿಂ ಕೊಂಕ್ಣಿ ಪದಾಂ ಮತಿಕ್ ಹಾಡುನ್ ಗುಣ್ಗುಣ್ತಾಂ. ಆಶೆಂತ್ ಏಕ್ ಪಾವ್ಲಿಂ 'ಅಚ್ಚೆಕೊ ಇಚ್ಚೆಕೊ ಶೂಂಟಿಕಾಯ್ ಚಕ್ರ' ಪದ್ ಮ್ಹಣ್ತಾನ ಸಿಸ್ಟರಿಕ್ ತೆಂ ಆಯ್ಕೊನ್ ತಿಣೆಂ ಬೊಬಾಟುನ್ ಮ್ಹಾಕಾ "ಪ್ರೇಮ್, ಸ್ಪೇಂಡ್ ಓನ್ ದ ಬೆಂಚ್!" - ಮ್ಹಣ್ ಆದೆಶ್ ದಿಲ್ಲೊ. ಹಾಂವ್ ಲಜೆನ್ ಬಾಂಕಾರ್ ಉಬೊ ಜಾಲ್ಲೊಂ.

"ಪ್ರೇಮ್!" ಲಿನಾಬಾಯೆಚೊ ತಾಳೊ ಕಠೀಣ್ ಜ್ಯೋರ್ ಆಸ್ಲೊ. ಹಾಂವ್ ಸಟ್ ಕರುನ್ ಕದೆಲಾರ್ ಉಬೊ ರಾವ್ಲೊಂ. ಪ್ರಿಯಾ ಕತಕತ ಕರುನ್ ಹಾಸ್ಲೆಂ ಲಿನಾಬಾಯ್ ಲಾಗ್ಗರ್ ಯೇವ್ನ್ ಮ್ಹಣಾಲೆಂ : "ಕಿತೆಂ ಚಿಂತುನ್ ಆಸ್ತಾಯ್ ಬಾ ಪ್ರೇಮ್ ತುಂ? ಪರೀಕ್ಯಾ ಲಾಗಿಂ ಯೆತಾ, ಸ್ವೆಲ್ಲಿಂಗ್ ಶಿಕ್, ಫೇಯ್ಲ್ ಜಾಯ್ನಾಕ್!" ಆನಿ ತಾಣೆಂ ಮ್ಹಾಕಾ ಬೋವ್ ಆತ್ಮೀಯತೆನ್ ಕದೆಲಾ ಧಾವ್ನ್ ಉಕಲುನ್ ಸಕಯ್ಲ್ ದವರ್ಲೆಂ.

ಆಜ್ ತೆಂ ಏಕ್ ಥರ್‌ಶೆಂ ಅಸಾ. ಬಹುಶ ಭಲಾಯ್ಕಿ ಸಾರ್ಕಿ ನಾ ಆಸ್ತಲಿ ಕಸಲಿಗೀ ಖಂತ್ ಲಾಗ್‌ಲ್ಲ್ಯೆ ಪರಿಂ ತಾಚೆಂ ತೋಂಡ್ ಬಾವ್ಲಾಂ. ತಾಚ್ಯಾ ತಾಳ್ಯಾಂತ್ ಜಡಾಯ್ ಆಸಾ, ಉಲಯ್ತಾನಾ ದೂಖ್ ಉಮಾಳುನ್ ಯೆಂವ್ಚೆ ಪರಿಂ ತೆಂ ಗದ್ಗದಿತ್ ಜಾತಾ. ತೆಂ ರಡ್ಕುರೆಂಶೆಂ ದಿಸ್ತಾ.

ತೆಂ ಮ್ಹಜೊ ಬರೋ ಮೋಗ್ ಕರ್ತಾ. ಮ್ಹಜ್ಯಾ ಮಾಮ್ಮಿಚ್ಯಾಕೀ ಚಡ್. ಜ್ಯಾ ದೇಡೀಕ್ ಮೋಗ್ ಮ್ಹಳ್ಯಾರ್ ಕಿತೆಂ ತೆಂ ಕಳಿತ್‌ಚ್ ನಾ. ತಾಕಾ ಮ್ಹಜ್ಯೆನ್ ಉಲಂವ್ಕ್ ಸಯ್ತ್ ಫುರ್ಸತ್ ಮೆಳಾನಾ. ಕಾಂಯ್ ದೋನ್ ಮಿನುಟಾಂ ಜ್ಯಾ ಮುಕಾರ್ ಆಯ್ಲೊ ತರ್ ತಾಚ್ಯಾ ತೊಂಡಾ ಥಾವ್ನ್ ಧಂಕ್ಲೆ, ಬೊಬಾಟ್, ಶಿರಾಪ್! ಹಾಂವೆಂ ಉಣೆ ಮಾರ್ಕ್ಸ್ ಹಾಡ್‌ಲ್ಲೆ ಕಳಿತ್ ಜಾಲ್ಯಾರ್ ಧಮ್ಕಿ, ಫಪ್ಪಾಂ, ಮಾರ್! ತಾಣೆಂ ಮ್ಹಜ್ಯೆ ಲಾಗಿಂ ಉಲಂವ್ಚೆಂ ಫಕತ್ ಹಾಂವೆಂ ಚೂಕ್ ಕ್ಲಾ ವೆಳಾರ್, ತೇಂಯ್ ಧಂಕ್ಲೆ ಫಾಲ್ಸ್, ರಾಗಾಚ್ಯಾ ದೊಳ್ಳಾಂನಿ, ಬೊಬಾಟ್ಚ್ಯಾ ತೊಂಡಾನ್ ಆನಿ ದಾಬ್ಯಾ ಹಾತಾನ್! ತೊ ಹಾಸ್‌ಲ್ಲೊ ಹಾಂವೆಂ ಕೆದಿಂಚ್ ಕಿಂವ್ಕ್ ನಾ, ವಾ ಖುಶಾಲಾಯ್ ಉಲಯಿಲ್ಲೊ ತೆಂ ಆಯ್ಕೊಂಕ್ ನಾ. ವಿಚಿತ್ರ್ ನಿಸ್ ತೊ, ಹಾಂವೆಂ ಉಟ್ಪಾರ್‌ಯಿ, ಬಸ್ಪಾರ್‌ಯಿ ತಾಕಾ ಜಾಯ್ನಾ. ಹಾಂವೆಂ ಂಯ್ ಸಾಂಗ್ಲಾರ್ ತೊ 'ಕೆಎಆರ್ - ಕೇರ್'ಚ್ ಕರಿನಾ. ರಾಗಾನ್ ಗರ್ಜೊಂವ್ಚೆಂ, ಂಕ್ಲಾಂನಿ ಭೆಶಾಂವ್ಚೆಂ, ಬೊಬಾಟುನ್ ಘರ್ ಮಾತ್ಯಾರ್ ಹಾಲಂವ್ಚೆಂ, ಮಾಮ್ಮಿ ಂಯ್ ಮದೆಂ ಪಡಾತ್ ತರ್ ತಿಚ್ಯೆರ್‌ಯೀ ಹಾತ್ ಉಬ್ರಾಂವ್ಚೆಂ, ಪರ್ಯೆಕಾಂತ್ ಪುಣ್‌ಂಚ್ ಯೆಜ್ಮಾನ್ ಮ್ಹಣ್ ದಾಕಂವ್ಚೆಂ, ಆಪ್ಲೆಂಚ್ ಉತರ್ ಸಕ್ಲಾಂನಿ ಆಯ್ಕಾಶೆಂ ಪ್ಲೆಂ ತೊ ಆಮ್ಚೊ ದೇಡಿ ನ್ಹಯ್, 'ಹೆಚ್‌ಐಟಿಎಲ್‌ಆರ್ - ಹಿಟ್ಲರ್!'

ತಾಚ್ಯಾ ಬದ್ಲಾಕ್ ಲಿನಾಬಾಯ್ ಮ್ಹಜೊ ದೇಡಿ ಜಾಲ್ಲಿ ತರ್? ಕಿತ್ಲೆಂ ಮರೆಂ ಆಸ್ತೆಂ!

ಆನಿ ಮ್ಹಜಿ ಮಾಮ್ಮಿ? ತಿ ಏಕ್ ಪುರ್ಪುರಿ ಮನ್ಜಾತ್. ಹಾಂವೆಂ ಕಾಂಯ್ ಫರಾಮಶೆನ್ ಚೂಕ್ ಕೆಲಿ ತರ್ ತಿ ಮ್ಹಾಕಾ ಜ್ಯೋರ್ ಕರ್ತಾ, ಮ್ಹಜ್ಯೆರ್ ತಾಪ್ತಾ ಆನಿ ಥಾಪ್ತಾಯ್ತಾ ಸಯ್ತ್! ಹಾಂವೆ ಚೂಕ್ ಕರ್ನಾತ್ಪಾರ್‌ಯಿ ತಿಚ್ಯೆ ಥಾವ್ನ್ ಮಾರ್ ಖೆಲ್ಲೆ ಆಸಾತ್. ಹಾತಾಂತ್ಲೊ ಗ್ಲಾಸ್ ಪಡೊನ್ ಫುಟ್ಪಾರ್ ತಿ ಗ್ಲಾಸಾಕ್ ಕಾಂಯ್ ಮ್ಹಣಾನಾ, ಮ್ಹಾಕಾಚ್ ಚುಕಿದಾರ್ ಕರ್ತಾ! ಚೊಕ್ಲೆಟಾಂ ಖಾಂವ್ಕ್ ದೇಡಿಚ್ಯಾ ಬಲ್ನಾ ಫಾವ್ನ್ ಧಾ ರುಪಯ್ ಚಿಲ್ಲ್ಯಾರ್ ಚೊರ್ಲ್ಯಾರ್, ಮಾಮ್ಮಿನ್ ಲಿಪವ್ನ್ ದವರ್‌ಲ್ಲೊ ಬಿಸ್ಕಿಟ್ಸ್ ಲೋವ್ ಕಾಡುನ್ ಖೆಲ್ಯಾರ್, ಜೆವ್ತಾನಾ ಶಿತ್ ಶಿಂಪ್ಲಾರ್, ನಿಸ್ತೆಂ ರುಚಾನಾ ಮ್ಹಣ್ ಖಾಯ್ನಾಸ್ತಾನಾ ಸೊಡ್ಲಾರ್, ದೂದ್ ಪಿಯೆಂವ್ಕ್ ಸಳ್ ಕೆಲ್ಯಾರ್, ಸ್ಕೂಲಾಕ್ ವೆತಾನಾ ನ್ಹೆಸ್‌ಲ್ಲಿಂ ವಸ್ತಾಂ ಮ್ಹೆಳಿಂ ಜಾಲ್ಯಾರ್, ಕಿಡ್ಲಿಡೊನ್ ಹಾಸ್ಲಾರ್ ಆನಿ ಪ್ರಿಯಾ ರಡ್ಲಾರ್ ಸಯ್ತ್ ತಿಚೆ ಮ್ಹಾಕಾ ಮಾರ್ ಚುಕಾನಾಂತ್. ತಿಣೆಂ ಮಾರ್‌ಲ್ಲಿಂ ಮ್ಹಾಕಾ ದುಕ್ತಾ ದೆಕುನ್ ಹಾಂವೆಂ ರಡಾಜೆ ಪಡ್ತಾ. ಪೂಣ್ ಪ್ರಿಯಾಕ್ ಹಾಂವೆಂ ಮಾರ್ಲಾರ್ ತೆಂ ದುಕಾನಾ ಜಾಲ್ಯಾರ್‌ಯಿ ರಡ್ತಾ ಆನಿ ಮಾಮ್ಮಿ ಕಡೆನ್

‘ಆರ್‌ಐಪಿಒಆರ್‌ಟಿ - ರಿಪೋರ್ಟ್’ ವರುನ್ ಧಾಂವ್ತಾ. ಆನಿ ಮಾಮ್ಮಿ ಘಡ್ತಾ ಹಾತಾಂತ್ ‘ಆರ್‌ಒಒಎಲ್‌ಆರ್ - ರೂಲರ್’ ಘೆವ್ನ್ ಮ್ಹಾಕಾ ಸೊದುನ್ ಯೆತಾ.

ಕೆದ್ನಾಯ್ ಮ್ಹಾಕಾ ಮಾಮ್ಮಿ-ಡೇಡಿ ಸಂಗಿಂ ಬರ್ಯಾನ್ ಉಲಯ್ತಾ. ಹಾಸೊಂಕ್, ಬೆಳೊಂಕ್, ಖುಶಾಲಾಯ್ ಕರುಂಕ್ ಪಾವ್ನ್ ಮೆಳೊಂಕ್‌ಚ್ ನಾ. ತಾಂಕಾಂ ಪ್ರಿಯಾ ಮಾತ್ ಮೊಗಾಚೆಂ, ತಾಕಾ ತಿಂ ಜ್ಯೋರ್ ಕೆಲ್ಯಾರ್ ಕೆದಿಂಕ್‌ಚ್ ಮಾರಿನಾಂತ್. ತೆಂ ಚೆಡುಂ ಮ್ಹಣ್ ಕೊಂಡಾಟೊ ಕರ್ತಾತ್! ತಾಚೆ ಮ್ಹಾಕಾ ಮಸೊರ್ ಜಾತಾ ತರ್ಯಿ ತಾಚ್ಯೆರ್ ರಾಗ್ ದವರುಂಕ್ ಜಾಯ್ನಾ. ಮ್ಹಾಕಾ ಘರಾಂತ್ ತೆಂ ಮಾತ್ ಮ್ಹಜೊ ಮೋಗ್ ಕರ್ತಾ, ಮ್ಹಾಕಾ ಆತ್ಮೀಯತೆಚೊ ಸಾಂಗ್ ದಿತಾ ಆನಿ ಮ್ಹಜ್ಯೆ ಸಂಗಿಂ ಬೆಳ್ತಾ ನ್ಹಯ್?

ಲಿನಾಬಾಯೆನ್ ಥೊಡೆ ಪಾವ್ಣಿಂ ಪೆನ್ನಿಲೆಚೊ ಪೋಂಯ್ ಕುಡ್ಲೆ ಜಾಲ್ಯಾರ್ ಬೂಕಾಚೆ ಕಾನ್ ವೊಳಾಯಿಲ್ಲೆ ದಿಸ್ಲಾರ್, ಬಾಂಯ್ಡ್ ಪಿಂಜ್ಲಾರ್, ಸ್ಕೂಲಾಚೆ ಬುಕ್ಸಾಂಚೆರ್ ಗಿಚ್ಚಿಲ್ಯಾರ್, ಪ್ರಿಯಾಕ್ ಚಿಮ್ಪೆ ಕಾಡ್ಲಾರ್ ಮ್ಹಜ್ಯೆರ್ ರಾಗ್ ಕರ್ಚೆ ಆಸಾ, ಪೂಣ್ ಥೊಡ್ಯಾಚ್ ವೆಳಾನ್ ತೆಂ ಮ್ಹಾಕಾ ಘುಸ್ಲಾಯ್ತಾ ಆನಿ ಸಮ್ಜಾಯ್.

ಸ್ಕೂಲಾಕ್ ವೆತಾನಾ ಆಮ್ಚ್ಯಾ ಸಾಂಗಾತಾ ಶೆಜಾರ್ಚಿಂ ಚವ್ಗಾಂ ಭುರ್ಗಿಂಯ್ ವೆತಾತ್. ತಾಂತು ಪ್ರಿಯಾಚ್ಯಾ ಕ್ಲಾಸಿಂತ್ಲೆಂ ಅನಿತಾ ಮ್ಹಾಕಾ ಚಡ್ ಪಸಂದ್ ಜಾತಾ. ತೆಂ ಮ್ಹಾಕಾ ಕಿತೆಂ ನಾ ಕಿತೆಂ ಲಿಪ್ತಿಂ ಇನಾಮಾಂ ದೀವ್ನ್ ಆಸ್ತಾ. ಏಕೆ ಪಾವ್ಣಿಂ ತಾಣೆಂ ಮ್ಹಾಕಾ ಗುಲೊಬ್ ದಿಲ್ಲೊ. ಬಹುಶ ತೆಂ ಮ್ಹಜೊ ಮೋಗ್ ಕರ್ತಾ ಆಸ್ತಲೆಂ.

ಫಾಲ್ಗಾಂ ಸ್ಕೂಲಾಂತ್ ಇಂಗ್ಲಿಶ್ ‘ಡೆಕ್ಲೇಶನ್’ ಆಸಾ. ಏಕ್ ಪಾವ್ಣಿಂ ಡೆಕ್ಲೇಶನಾಂತ್ ಮ್ಹಾಕಾ ‘ಝೀರೊ’ ಮೆಳ್‌ಯ್ಲೊ. ಹಾಂವೆಂ ಪೆನ್ನಾನ್ ಝೀರೊ ಮುಕಾರ್ ! ವೊಡ್‌ಲ್ಲೆಂ, ಪೂಣ್ ಲಿನಾಬಾಯೆನ್ ತೆಂ ಪಳೆವ್ನ್ ಮ್ಹಾಕಾ “ಫೋರ್ಜ್ ಕರ್ತಾಯ್? ಡೋಂಗಿಸಾ!?” - ಮ್ಹಣ್ ವಿಚಾರ್‌ಲ್ಲೆಂ ಅನಿ ಡೇಡಿ ಕಡೆನ್ ಸಾಂಗ್ತಾ ಮ್ಹಣ್ ಭೆಶ್ಪಾಯಿಲ್ಲೆಂ. ತ್ಯಾ ಉಪ್ರಾಂತ್ ಹಾಂವ್ ತಶೆಂ ಕರಿನಾ.

ಪ್ರಿಯಾ ಅನಿಕ್‌ಯಿ ‘ಪಿವೊವಯ್‌ಎಮ್ - ಪೋಯಮ್’ ವಾಚ್ತಾ. ಆಯ್ಕೊಂಕ್ ಬರೇಂ ಲಾಗ್ತಾ, ಪೂಣ್ ತಾಚೊ ಮ್ಹಾಕಾ ಕಾಂಯ್ ಆರ್ಥ್ ಜಾಯ್ನಾ. ಲಿನಾಬಾಯ್ ತಾಚೊ ಆರ್ಥ್ ಸಾಂಗ್ತಾ, ಪೂಣ್ ತೊ ಪ್ರಿಯಾಕ್‌ಯಿ ಥೊಡ್ ಪಾವ್ಣಿಂ ಸಮ್ಜಾನಾ ಖಿಂಯ್.

ಲಿನಾಬಾಯ್ಕ್ ಬರೇಂ ಇಂಗ್ಲಿಶ್ ಯೆತಾ, ತೆಂ ಕಿತ್ತೆಂ ಸಾರ್ಕೆಂ ಮ್ಹಳ್ಳೆಂ ಪಾತ್ರೆ ಹಾಂವ್ ನೆಣಾ. ತೆಂ ಸೊಬಿತ್ ಆಸಾ. ಏಕ್ ಪಾವ್ತಿಂ ಮಾಮ್ಮಿ ಕಡೆನ್ ಶಾಸ್ತ್ರಿ ಪ್ರಾಯ್ ಕಿತ್ತಿ, ತಾಕಾ ಕಾಜಾರ್ ಜಾಲಾಂಗಿ, ತಾಚೊ ನವ್ರೊ ಕೋಣ್ ಪೂಣ್ ಹಾಂವೆಂ ವಿಚಾರ್ಲೆಂ. ಮಾಮ್ಮಿನ್ ಸಟ್ ಕರುನ್ "ಆಟಾ" ಮ್ಹಳ್ಳೆಂ, ಪೂಣ್ "ತುಕಾ ಕಿತ್ಯಾಕ್‌ರೇ ತಾಚಿ ಪ್ರಾಯ್?" - ಮ್ಹಣ್ ವಿಚಾರುನ್ ಮ್ಹಾಕಾ ಜ್ಯಾರಾಯಿ ಕೆಲ್ಲೆಂ. ಮಾಮ್ಮಿ ಮ್ಹಣ್ತಾ - ತೆಂ ಕಟೀಣ್ ದುರ್ಬಳೆಂ ಖಂಯ್. ತಾಚ್ಯಾ ಸೊಮಾರಾ ಥಾವ್ನ್ ತೆಂ ಹೆಂಚ್ ಕಾಪಾಡ್ ನ್ಹೆಸುನ್ ಯೆತಾ. ಬೋವ್ ಪರ್ಯಂ ಚಪ್ಪಲಾಂ ಘಾಲ್ತಾ. ತಾಚೊ ತೋಂಡ್ ಪುಸ್ತೊ ತುವಾಲೊ ಸಯ್ತ್ ಲ್ಲೊಸೊ ಪಿಂಚ್‌ಲ್ಲೊ ಆಸಾ. ತಾಕಾ ದೋನ್‌ಂಚ್ ಚೂಡಿದಾರ್ ಆನಿ ದೋನ್ ಪಾಂ ಆಸ್‌ಲ್ಲಿಂ ಹಾಂವೆಂ ಮೆಜ್ಜಾಂತ್. ಏಕ್ ಹೆಂ, ಏಕ್ ಹಳ್ಳವ್ಯಾ ಫುಲಾಂಚೆಂ.

ಮ್ಹಾಕಾ ಫುಲಾಂ ಬರಿಂ ಲಾಗ್ತಾತ್. ಏಕಾ ದಿಸಾ ಸೊಬಿತ್ ಏಕ್ ಗುಲೊಬ್ ಹಾಂವೆಂ ಲಿನಾಬಾಯ್ಕ್ ದಿಲ್ಲೊ, ತಾಣೆಂ ತೊ ಆಪ್ಲ್ಯಾ ಪಾಂತಿಯೆ ವಯ್ರ್ ಲಾಳ್‌ಲ್ಲೊ. ಪೂಣ್ ಪ್ರಿಯಾನ್ ಮಾಮ್ಮಿ ಕಡೆನ್ ದೂರ್ ದಿಲ್ಲೆಂ ಮ್ಹಣೊನ್ ಪ್ರೇಮ್ ಲಿನಾಬಾಯ್ಚೊ ಮೋಗ್ ಕರ್ತಾ ಮಾಮ್ಮಿ, ತಾಣೆಂ ಲಿನಾಬಾಯ್ಕ್ ಜೆಜ್ ತಾಂಬ್ಡೊ ಗುಲೊಬ್ ದಿಲಾ!" ತಶೆಂ ಚಾಡಿಯೊ ಸಾಂಗ್‌ಲ್ಲಾಕ್ ಪ್ರಿಯಾಚ್ಯಾ ಸಾಂಕ್ ಧರುನ್ ವೊಡ್‌ಲ್ಲೆಂ ಹಾಂವೆಂ. ಮಾಮ್ಮಿ ಕಿಟಕಿಟಿ ಕರುನ್ ಹಾಸ್‌ಲ್ಲಿ. ಮಾಮ್ಮಿನ್ ಹಾಸ್ಚೆಂ ಬೋವ್ ಆಪೂಬ್.

ಪ್ರಿಯಾಚ್ಯಾ ನಾಂವಾಚೆಂ, ಮ್ಹಜ್ಯಾ, ಮಾಮ್ಮಿಚ್ಯಾ, ಡೇಡಿಚ್ಯಾ ಆನಿ 'ಎಲ್‌ಐಎನ್‌ಎ - ಲಿನಾ' ಬಾಯ್ಚ್ಯಾ ನಾಂವಾಚೆಂ ಸ್ವೆಲ್ಲಿಂಗ್ ಮ್ಹಾಕಾ ಸಾರ್ಕೆಂ ಯೆತಾ. ಪೂಣ್ ಹೊ ಕಸಲೊ ಸಬ್ದ್? ನಾ ನಾ ಇಗ್

"ಮೇಡಮ್, ಹೆಂ ಕಸಲೆಂ?" ಹಾಂವೆಂ ವಿಚಾರ್ನ್‌ಂಚ್ ಸೊಡ್ಲೆಂ.

"ನಾಯ್, ಮ್ಹಳ್ಯಾರ್ ರಾತ್ ಮ್ಹಣ್. ತುಂ ನಿದ್ತಾನಾ 'ಗುಡ್ ನಾಯ್' ಮ್ಹಣ್ತಾಯ್ ಪಳೆ ತೆಂಚ್." ಪೂಣ್ ಹೆಂ ಸ್ವೆಲ್ಲಿಂಗ್ 'ಎನ್‌ಐಜಿಹೆಚ್‌ಟಿ' ಆಸಾಮೊ? 'ಎನ್‌ಐಟಿ' ಕಿತ್ಯಾಕ್ ಬರಂವ್ಕ್ ನಾ? ಹ್ಯಾ ಇಂಗ್ಲಿಶಾಕ್‌ಯಿ ತಕ್ಲಿ ಸಮಾ ನಾ, ತಾಳ್ ಮೂಳ್ ನಾತ್‌ಲ್ಲೆಂ ಸ್ವೆಲ್ಲಿಂಗ್! ತರ್ಯಿ ತೆಂಚ್ ಪ್ರಿಯಾ ಶಿಕ್ತಾ, ಹಾಂವೆಂಯ್ ಶಿಕಾಜೆ. ನಾ ತರ್ 'ಎಫ್‌ಐಎಲ್ - ಫೇಲ್!'

"ಪ್ರೇಮ್, 'ನಾಯ್ ಸ್ವೆಲ್ಲಿಂಗ್' ಸಾಂಗ್ ಬಾ."

"ಎನ್‌ಐಟಿಇ - ನಾಯ್ಡ್" ಮ್ಹಜಿ ಸಟ್ ಕರುನ್ ಜಾಪ್. "ಆನಿ ಜಿಂ - ಗುಡ್!" ಹಾಂವೆಂ ಕುಡ್ಲೆಂ. ತಿಂ ದೊಗಾಂಯ್ ವಗೆಂಚ್ ರಾವ್ಲಿಂ. ತಿಂ ಹಾಂವೆಂ ಸಾಕೆಂ ಸಾಂಗ್ಲೆಂ ಆಸ್ತಲೆಂ. ಚೂಕ್ ಜಾಲ್ಯಾರಾಯಿ ತೆಂ ಮ್ಹಾಂ ಮಾರಿನಾ. ತಾಚ್ಯಾ ಮೋವ್ ಹಾತಾನ್ ಪೊಲೆತಾ. ಪೂಣ್ ಮಾಮ್ಮಿನ್ ಥಾಂ ಮಾರ್ತಾನಾ ಮ್ಹಾಕಾ ಬರೇಂ ದುಕ್ತಾ ಆನಿ ಡೇಡಿನ್ ಕುಲ್ಯಾಕ್ ವ್ಹಾಜಯ್ತಾ ಥೊಡೆ ಪಾವ್ಲಿಂ ಮೂತ್ಯಾ ಸುಟ್ತಾ!

"ಲಿನಾ ...?" ಡೇಡಿಚೊ ತಾಳೊ. ಹಾಂವೆಂ ವೆವೆಗಿಂ ಬುಕಾಚೆರ್ ದಿವ್ಲಿ ದವಲ್ಲಿ. ನಾ ತರ್ ಶಿಕ್ಪಾ ಕುಡಾಕ್ ಯೆಂವ್ಚೊ ಡೇಡಿ ಗರ್ಜೆವಿಣೆ ಮ್ಹಜೆರ್ ಥಾಪ್ತಲೆ. ಹೊ ಆಜ್ ಕಿತೆಂ ಘರಾ ವೆಗಿಂಚ್ ಪಾವ್ಲೊ? ಕೆದ್ನಾಯ್ ವರಾಂ ನವ್ ಜಾ ಶಿವಾಯ್ ಘರಾ ಯೇನಾ ತೊ.

"ಎಸ್ ಅಂಕಲ್" - ಮ್ಹಣೊನ್ ಲಿನಾಬಾಯ್ ಹಾತಾಂತ್ಲೆಂ ಪ್ರಿಯಾ ಪುಸ್ತಕ್ ಘೆವ್ನ್‌ಚ್ ಭಾಯ್ರ್ ಗೆಲೆಂ.

ಪ್ರಿಯಾ ಉಬೆಂ ಆಸಾ ದೆಕುನ್ ಹಾಂವ್ ವಿಚಾರ್ತಾಂ - "ಕ್ಹಾಲೆಂ ಜಾಲೊ ಪ್ರಿಯಾ?"

"ಹಾಂವೆಂ 'ಗ್ರಾಸ್ ಡು ನೋಟ್ ಗ್ರೋ' ಮ್ಹಳೆಂ, ಪೂಣ್ ಮೇಡವ್ ಮ್ಹಣ್ತಾ 'ಡರ್ಫ್ ಸೋಟ್ ಗ್ರೋ' ಮ್ಹಣಾಜೆ ಖಂಯ್."

"ತರ್ ಮ್ಹಣ್, ರಡ್ತಾಯ್ ಕಿತ್ಯಾಕ್?"

"ರಡ್ತಾಯ್ ತುಂ, ಹಾಂವ್ ಖಂಯ್ ರಡ್ತ್ಯಾಂ?"

ಹಾಂವ್ ತಾಕಾ ಮ್ಹಜ್ಯಾ ಕೋಪಿ ಬುಕಾಚ್ಯಾ ಪಾಟ್ಲ್ಯಾ ಪಾನಾರ್ ವೊಡ್ಲೊ ಗೀಟ್ ದಾಕಯ್ತಾಂ - "ಅಳೆ, ತುಜ್ಯಾ ನವ್ರ್ಯಾಚೆಂ ಘರ್ ಪಳೆ"

"ಮ್ಹಜೆಂ ನ್ಹಯ್ ತೆಂ ತುಜ್ಯಾ ಹೊಕ್ಲೆಚೆಂ, ಲಿನಾಬಾಯೆಚೆಂ"

"ಲಿನಾಬಾಯ್ ಎದ್ಲೆಂ ವ್ಹಡ್, ತೆಂ ಮ್ಹಜಿ ಹೊಕಲ್ ಕಶೆಂ ಜಾಂವ್ಚೆಂ ಘೊಡ್ತಾ?"

"ತುಂ ರೆಡೊ, ಬುದ್ಧಿ, ದಾಡ್ಲೊ"

"ತುಂ ದುಕೊಲ್ಲೆಂ, ಕಾತ್ಲೆಂ"

"ತುಂ ಡೋಂಗಿ, ಮಾ ಮ್ಮೀ"

ತಾಚ್ಯಾ ಮಾಂಡ್ಡ್ಯಾಕ್ ಕೂಟ್ ಫಾಲುಂಕ್ ಮ್ಹಣ್ ಹಾತ್ ಉಕಲ್ತಾನಾ ಲಿನ್ಯಾಂ ಮುಲ್ಯಾ ಥಾವ್ನ್ ಲಿನಾಬಾಯ್ ಭಿತರ್ ಯೆಂವ್ಚೆಂ ದಿಸ್ತಾ. ಅರೇ? ತೆಂ ಫ್ರಾ! ಡೇಡೆನ್ ಆಜ್ ತಾಕಾಯ್ ಮಾರ್ಲೆಂಗಾಯ್? ಹರಾಮಿ ತೊ!

"ಮೇಡಮ್, ತುಂ ರಡ್ತಾಯ್?" ಪ್ರಿಯಾ ವಿಚಾರ್ತಾನಾಂಚ್ ರಡ್ತುರೆಂ ತಾ.

"ಹಾಂ ... ನಾ ... ನಾ, ಪ್ರಿಯಾ, ಪ್ರೇಮ್, ಹಾಂ ... ವ್ ಫಾಲ್ಯಾಂ ಥಾವ್ನ್ ತುಮ್ಮಾಂ ಶಿಕಂವ್ಕ್ ಯೆಂವ್ಚಿಂ ನಾ, ತುಮಿ ದೋಗಾಂಯ್ ಬರೇಂ ಕರುನ್ ಕೊನ್ ಪಾಸ್ ಜಾಯಾ ಪುತಾ" ತಾಚ್ಯಾ ನಯನಾಂ ಥಾವ್ನ್ ದುಖಾಂ ಪಾವ್ಲೆ ದೆಂವ್ತಾತ್. ತೆಂ ದೊಳೆ ಪುಸ್ತಾ. ಮ್ಹಜ್ಯಾ ಲಾಗಿಂ ಯೆತಾ, ಮ್ಹಾಕಾ ಪೊಟ್ಲೆನ್ ಸರ್ತಾ ಆನಿ ಮ್ಹಜ್ಯಾ ಪೊಲ್ಯಾಕ್ ಕೀಸ್ ದೀವ್ನ್ "ಗುಡ್ ಬಾಯ್ ಪ್ರೇಮ್" - ಮ್ಹಣ್ತಾ. ಹಾಂವ್ ಗಾಲಾಚಿ ಥಿಂಪಿ ಪುಸ್ತಾನಾ ತೆಂ ಪ್ರಿಯಾಕ್ಯಾ ಪೊಟ್ಲೆನ್ ಸರುನ್ ಕೀಸ್ ದಿತಾ. ಪ್ರಿಯಾಚ್ಯಾ ದೊಳ್ಯಾಂತ್ಲಾನ್ಯಾ ದುಖಾಂ ದೆಂವ್ಚಿಂ ಮ್ಹಾಕಾ ದಿಸ್ತಾತ್. ಮ್ಹಜ್ಯೆ ದೊಳೆ ಕಿತ್ಯಾಕ್ ಸುಕೆ ಆಸಾತ್ ಮ್ಹಳೆಂ ಮ್ಹಾಕಾ ಸಮ್ಜಾನಾ.

"ಬೆಸ್ತ್ ಓಫ್ ಲಕ್ ಎಂಡ್ ಗುಡ್ ನಾಯ್ - ಮ್ಹಣೊನ್ ತೆಂ ಥಾಯ್ ಚಲ್ತಾ. ವರಾಂ ಅನಿಕ್ಯಾ ಆಟ್ ಜಾಂವ್ಕ್ ನಾಂತ್. ಪಯಿಲ್ಲೆ ಪಾವ್ಚಿಂ ಲಿನಾಬಾಯ್ 'ಎಲ್‌ಎಟಿ - ಲೇಟ್' ಕರುನ್ ಆಯಿಲ್ಲೆಂ ಆನಿ ಪಯಿಲ್ಲೆ ಪಾವ್ಚಿಂ ತೆಂ ವೆಗಿಂ ಗೆಲೆಂ. ಕಿತೆಂಗೀ ಘಡ್ವಡ್ ಜಾಲ್ಯಾ, ಹಾಂವ್ ಜನೆಲಾಂತ್ಲಾನ್ ಘಾಯ್ ಪಳಯ್ತಾಂ. ಕಾಳೊಕಾಂತ್ ಸಾವ್ಣಿ ಗೆಲ್ಲ್ಯಾಪರಿಂ ತೆಂ ಆಮ್ಕರಿಂ ಗೇಟ್ ಕಾಡುನ್ ವೆಚೆಂ ಪಳೆವ್ನ್ ಹಾಂವ್ ಕಿತೆಂಚ್ ಸಮ್ಜಾನಾಸ್ತಾಂ ಮೊನೊ ಉರ್ತಾಂ.

"ಪ್ರೇಮ್, ಪ್ರಿಯಾ" ಮಾಮ್ಮಿಚೊ ತಾಳೊ.

"ಮಾಮ್ಮಿ, ಲಿನಾಬಾಯ್ ಕಿತ್ಯಾಕ್ ರಡೊನ್‌ಚ್ ಗೆಲೆಂ?"

"ಮೇಡಮ್ ಫಾಲ್ಯಾಂ ಥಾವ್ನ್ ಯೇನಾ ಖಿಯ್?" ಪ್ರಿಯಾ ಕುಡ್ಲಿತಾ.

"ತಾಚಿ ಆವಯ್ ಕಾಂಯ್ಚ್ ಮಶಾರ್ ನಾ ಖಿಯ್ ಪುತಾ. ತಿಕಾ ಆಸ್ತತ್ರೆಕ್ ವ್ಹರಾಜೆ ಪಡ್ತಲೆಂ ಆನಿ ಲಿನಾಕ್ ತಿಚ್ಯೆ ಸರ್ತಿಂಚ್ ರಾಮಾಚಿ ಚಾತಲಿಂ

"ತಿಕಾ ಕಿತೆಂ ಜಾತಾ ಖಿಯ್ ಮಾಮ್ಮಿ?"

"ತಿಕಾ ಪ್ಲಿ ಪಿಡಾ ಲಾಗ್ನಾ ಪಿಯರ್, ಗೂಫ್ ಜಾಂವ್ಕ್ ಕಷ್ಟ ಆಸ್ತಿ!"

"ಲಿನಾ ಮೇಡಮ್ ಕೊಲೇಜಿಕ್ ವಚಾನಾತ್‌ಲ್ಲಿಗೀ ಮಾಮ್ಮಿ?" ಪ್ರಿಯಾನ್ ಗರ್ಜ್ ನಾತ್‌ಲ್ಲೆಂ ಸವಾಲ್.

"ವೆತಾಲೆಂ. ಪಿ.ಯು.ಸಿ. ಕರ್ತಾಲೆಂ. ಪಯ್ಕಾಂ ಖಾತಿರ್ ತಾಕಾ ಕಾವ್ ಕರಿಜೆ ಪಡ್ತಾಲೆಂ.

ಪಿಯುಸಿ - ಕಿತ್ತೆಂ ಸುಲಭ್ ಸ್ಪೆಲ್ಲಿಂಗ್. ಅಸಲೆ ಸಲೀಸ್ ಸಬ್ದ್ ಆಮ್ಚ್ಯಾ ಕಿತ್ಯಾಕ್ ಶಿಕೊಂಕ್ ನಾಂತ್?

"ತಿಂ ಮಸ್ತು ದುಬ್ಳಿಂಗೀ?" ಪ್ರಿಯಾ ವಿಚಾರ್ನ್‌ಚ್ ಆಸಾ.

"ವ್ಹಯ್ ಪುತಾ. ಲಿನಾ ಶಿವಾಯ್ ತಾಂಗೆರ್ ಹೆರ್ ಕೊಣೀ ಕಾಮಾರ್ ನಾಂತ್. ತಾಕಾ ಡೇಡಿ ನಾ. ಮಾಮ್ಮಿ ಪಿಡೆಸ್ತ್. ಘರಾಂತ್ ಹೆರಾಂ ತೆಗಾಂ ದಾಕ್ಟಿಂ ಭಾಂವ್ಡಾಂ ಆಸಾತ್. ಸಕ್ಡಾಂಯ್ ಇಸ್ಕೊಲಾಕ್ ವೆತಾತ್.

"ಇತ್ತಿಂಯ್ ಭುರ್ಗಿಂ?" ಪ್ರಿಯಾ ಆಜಾಪ್ತಾ.

"ಭಾರಿ ಜಾಲಿಂಗೀ? ಆಮ್ಚ್ಯಾ ಕ್ಲಾಶಿಂತ್ 36 ಆಸಾತ್"

"ದುಬ್ಳಾಂಕ್ ಭುರ್ಗಿಂಯ್ ಚಡ್." ಮಾಮ್ಮಿ ಮ್ಹಣ್ತಾ.

"ದೆಕುನ್‌ಚ್ ತಿಂ 'ಪಿಯುಆರ್ - ಪೂಅರ್' ದುಬ್ಳಿಂ. ಆಮಿ ಗ್ರೇಸ್ತಾಂ ನ್ಹಯ್ ಮಾಮ್ಮೀ?"

"ಚುಪ್ ರಾವ್ ಪ್ರೇಮ್. ತುಂ ಕಿತ್ಲೊ ಗ್ರೇಸ್ತ್ ತಿತ್ಲೊಚ್ ದಾಡ್ಲೊ! ಲಿನಾಗೆಲಿಂ ಟ್ಯೂಶನಾ ಶಿವಾಯ್ ಪಾಸ್ ಜಾತಾತ್. ಆನಿ ತುಂ ಟ್ಯೂಶನ್ ದಿಲ್ಯಾರ್‌ಯಿ 'ರೆಡ್ ಲಾಯ್ಸ್' ಹಾಡುನ್ ಯೆತಾಯ್!" ಮಾಮ್ಮಿನ್ ಮ್ಹಜೆ ಲಾಗಿಂ ಉಲಂವ್ಚಿ ರೀತ್‌ಚ್ ತಸಲಿ.

"ರೆಡ್ ಲಾಯ್ಸ್. ಆರ್‌ಎಡಿ - ರೆಡ್, ಎಲ್‌ಐಎನ್ - ಲಾಯ್ಸ್. ಹೊ ಸಬ್ದ್ ಡಿಕ್ಲೇಶನಾಕ್ ದಿಲ್ಯಾರ್ ಹಾಂವ್ ಝೀರೊ ಕಾಡಿನಾ.

"ಡೇಡಿನ್ ತಾಕಾ ಪಯ್ಕೆ ದಿಲೆಗೀ ಮಾಮ್ಮೀ?" ಪ್ರಿಯಾನ್ ಸವಾಲಾಂ ವಿಚಾರ್ಲಿಂ ಚಡ್. ಚೆಡ್ವಾಂ ಪೂರಾಯ್ ತಶಿಂಚ್. ಅನಿತಾಯ್ ಮ್ಹಜ್ಯೆ ಲಾಗಿಂ ಸಬಾರ್ ಸವಾಲಾಂ ವಿಚಾರ್ತಾ : "ಜೆವ್ಣೊಯ್‌ಗಿ? ನಿಸ್ತಾಕ್ ಕ್ಹಾಲೆಂ? ರಾತಿಂ

ನೊಲ್ಲೆಯಗೀ?, ನೀದ್ ಆಯಿಲ್ಲಿಗೀ? ಸಪಾಣ್ ಪಡ್ಲೆಂಗೀ?" - ಪಿರ್ಕಿಸ್ ತಾಯ್ಲೆಂ.

"ವ್ಹಯ್ ಪುತಾ, ಆಮ್ಮಾಂ ತಾಚಿ ಬಿರ್ಮತ್ ದಿಸ್ತಾ. ವಾಂಚಾಜೆ ತರ್ ಮಿಜೆ ಆನಿ ಜೆವಿಜೆ ತರ್ ಕಿತೆಂ ಪೂಣ್‌ಯೀ ಜೋಡ್ ಆಸಾಜೆ. ತಾಂಕಾಂ ಕಿಯ್ ಹುಟ್ಟಳ್ ನಾ, ಕಾಮ್ ನಾ, ಸಾಂಬಾಳ್ ನಾ. ತಾಚ್ಯೆ ವಯ್ರ್ ಲಿನಾಚಿ ಮಾಮ್ಮಿ ಹುಶಾರ್ ನಾ, ತಿಕಾ ವಕ್ತಾಂಕ್ ಪಯ್ಲೆ ಜಾಯ್. ತುಮ್ಮಾಂ ಟ್ಯೂಶನ್ ಲೆವ್ನ್ ಥೊಡೆಂ ಜೊಡ್ತಾಲೆಂ ಭಾವ್ಲೆಂ. ತಾಚಿ ಮಾಮ್ಮಿ ಹುಶಾರ್ ಜಾತಾ ಯಾಂತ್ ತಾಕಾ ಕಾಮಾಕ್ ವಚೊಂಕ್ ಜಾಂವ್ಚೆಂ ನಾ. ದೆಕುನ್ ತುಮ್ಮಾಂ ಫಾಲ್ಯಾಂ ಥಾವ್ನ್ ಟ್ಯೂಶನ್ ದಿಂವ್ಚಾಕ್ ಯೆಂವ್ಚೆಂ ನಾ. ಆತಾಂ ಸದ್ವಾಕ್ ಕೀಡನ್ ಥೊಡೆ ಪಯ್ಲೆ ಕುಮಕ್ ಜಾವ್ನ್ ತಾಕಾ ದಿಲ್ಯಾತ್"

"ತರ್ ಫಾಲ್ಯಾಂ ಥಾವ್ನ್ ಆಮ್ಮಾಂ ಶಿಕಯ್ತಾ ಕೋಣ್?" ಪ್ರಿಯಾಚ್ಯಾ ಪಾಲಾಂಕ್ 'ಇಎನ್‌ಡಿ - ಎಂಡ್' ನಾ.

"ದುಸ್ತಿ ಕೋಣೀ ಟೀಚರ್ ಸೊದಿಜೆ ಪುತಾ. ನಾ ತರ್ ತುಮಿ ಅಶೆಂಚ್ ಲೀಸ್ ಜಾಂವ್ಚಾರ್ ನಾಂತ್!" ಮಾಮ್ಮಿ ಸುಸ್ಕಾರ್ ಸೊಡ್ತಾ.

ತರ್ ಆಮ್ಮಾಂ ಹ್ಯಾ ಟ್ಯೂಶನಾ ಥಾವ್ನ್ ಸುಟ್ಕಾ ನಾ? ಸಾಂಜೆಚೆಂ ಶಿಕ್ಷಣೆಂ ಸಯ್ತ್ ಖೆಳೊಂಕ್ ನಾ? 'ಬಿಬಿಎಲ್‌ಎಲ್ - ಬೋಲ್' ಖೆಳಾನಾಸ್ತಾಂ ಮಿಕ್ ಮಯ್ಲೊ ಜಾಲೊ. ಹೆಂ ದುಸ್ರೆಂ ಎಲ್ ಕಿತ್ಯಾಕ್?

"ಲಿನಾಬಾಯೆಕ್ ಕಾಜಾರ್ ಜಾಲಾಂಗೀ?" ಹಾಂವೆಂಯ್ ಕಿತೆಂ ಪುಣ್‌ಯಿ ಸವಾಲ್ ವಿಚಾರಿಜೆ ನ್ಹಯ್?

"ಪ್ರೇಮ್!?" ಮಾಮ್ಮಿನ್ ಧಂಕ್ಲೊ ಫಾಲೊ. "ತುಕಾ ದಾಡ್ಲ್ಯಾಕ್ ಕಾನೂನಾಂ ನಾಕಾತ್. ಚಲ್ ಭಾಯ್ರ್ ತುಜೊ ಬೂಕ್ ಕಾಣ್ಲೆವ್ನ್ ಆನಿ ಲಿನಾಬಾಯೆನ್ ಸಾಂಗ್ಲೆಂ ವಾಚ್"

"ಮ್ಹಳ್ಯಾರ್ 'ಗೆಟ್ ಆವ್ನ್ ಎಂಡ್ ರೀಡ್! ಫೂಲ್'." ಪ್ರಿಯಾ ತಮಾಶೆ ಕರ್ತಾ.

ಕಿತ್ಲೆ ಸಲೀಸ್ ಸಬ್ದ್? 'ಜಿಇಟಿ - ಗೆಟ್, ಏಯುಟಿ - ಆವ್ನ್' ಆನಿ 'ಆರ್‌ಇಇಡಿ - ರೀಡ್'. ಅಸಲೆ ಸಬ್ದ್ ಡಿಕ್ಲೇಶನಾಕ್ ದಿಲ್ಯಾರ್ ಹಾಂವ್ ಖಂಡಿತ

ಪಾಸ್ ಜಾತಾಂ. ಸಿಸ್ಟರ್ ಕೆದಾಳಾಯ್ ಕಷ್ಟಾಂಚೆ ಸಬ್ದ್ ದೀವ್ನ್ ಮ್ಹಾಕಾ 'ರೋಂಗ್' ಘಾಲ್ತಾ. 'ಆರ್‌ಒಎನ್‌ಜಿ - ರೋಂಗ್'.

ಹಾಂವ್ ಬೂಕ್ ಥಂಯ್ಚ್ ಸೊಡ್ನ್ ಭಾಯ್ರ್ ವೆತಾಂ. ಮಾಮ್ಮಿ ಕಾಂಯ್ ಮ್ಹಾಕಾ ಕಳಿತ್ ನಾತ್‌ಲ್ಲೆ ಸಬ್ದ್ ಸಾಂಗೊನ್ ತಾಂಚೆಂ ಸ್ವೆಲ್ಲಿಂಗ್ ಸಾಂಗ್ತಾ. ವತ್ತಡ್ ಘಾಲಿತ್ ಆನಿ ಚೂಕ್ ಜಾಲ್ಯಾರ್ ಗರ್ಜೆ ಶಿವಾಯ್ ಮ್ಹಾಕಾ ಥಾಪಾಡ್ ಮಾರಿತ್ ಮ್ಹಳ್ಳಾ ಭಿಯಾನ್. ವೆತಾನಾ ಪ್ರಿಯಾಕ್‌ಯೀ ಬೋಲ್ ಘೆವ್ನ್ ಖೆಳೊಂಯೆಂವ್ಚ್ಯಾ ಖಾತಿರ್ "ಬಿಒಎಲ್" ಮ್ಹಣ್ತಾಂ.

ಪೂಣ್ - "ವ್ಹಯ್‌ರೇ ಬೋಲ್, ತಾಚೆಂ ದುಸ್ರೆಂ ಎಲ್ ಕಿತ್ಯಾಕ್‌ರೆ ಗಿಳ್ತಾಯ್? ಎದೊಸೊ ಸಬ್ದ್ ಸಾರ್ಕೊ ಸಾಂಗೊಂಕ್‌ಯೀ ಜಾಯ್ನಾಮೊ ತುಕ ಗದ್ದಾ?" - ಭಾಯ್ರ್ ಸೋಫಾರ್ ಬಸೊನ್ ಪೇಪರ್ ವಾಚ್ಚ್ಯಾ ಡೇಡಿಚೊ ದೊರಗ ಆನಿ ಭೆಶ್ಟಾವ್ಣೆಚೊ ತಾಳೊ ಆಯ್ಕಾಲ್ಲೆಂಚ್ ಹಾಂವ್ ಪಾಟಿಂ ಘುಂವ್ತಾಂ.

"ಲಿನಾ ಪಾಟಿಂ ಯೆತಾ ವರೇಗ್ ಘಾಲ್ಯಾಂ ಥಾವ್ನ್ ಹಾಂವ್ ತುಮ್ಮಾಂ ಶಿಕಯ್ತಲೊಂ. ಕಶೆಂ ಶಿಕಾನಾಂತ್ ಪಳೆತಾಂ! ಹೈ ಪಾವ್ಟಿಂ ಪುಣ್‌ಯಿ ಫೇಯ್ ಜಾಲೊಯ್ ತರ್ ಪಾಟಿಚೆಂ ಚಾಮ್ಡೆಂ ಕಾಡ್ತಲೊಂ ಪಳೆ! ಬಸ್ ಥಂಯ್ ಭಿತರ್ ಆನಿ ಸ್ವೆಲ್ಲಿಂಗ್ ಶಿಕ್!"

ದೆವಾ ಮ್ಹಜ್ಯಾ! ಮ್ಹಜೆಂ ಮನ್ ಕುಸ್ಕಾತಾ, ಕಾಳಿಜ್ ಭೆಸಾಂ ಜಾಲ್ಲ್ಯೆ ಪರಿಂ ಭೊಗ್ತಾ. ದೆವಾನ್ ಕಸಲ್ಯಾ ಮನ್ಜಾತಿಕ್ ಮ್ಹಜೊ ಡೇಡಿ ಜಾವ್ನ್ ರಚ್ಲಾ? ತಾಣೆಂ ಮ್ಹಜ್ಯೆ ಕಡೆನ್ ಉಲಂವ್ಚೆಚ್ ಚಾರ್ ಸಬ್ದ್, ತೇಯ್ ಅಸಲೆಚ್. ಮ್ಹಜ್ಯೆರ್ ತಾಕಾ ತಿತ್ಲೊಯ್ ತಾತ್ಸಾರ್ ಕಿತ್ಯಾಕ್? ಆಜ್ ಪರ್ಯಾಂತ್ ತೊ ಮ್ಹಜ್ಯೆ ಸರ್ಪಿಂ ಬಸ್‌ಲ್ಲೊ ನಾ, ಮ್ಹಜ್ಯೆ ಕಡೆನ್ ಮೊಗಾನ್ ಉಲಯಿಲ್ಲೊ ನಾ, ಮ್ಹಾಕಾ ಆಪಡುನ್ ಮೋಗ್ ಕೆಲ್ಲೊ ನಾ, ಮಿಶಾಲಾಯ್ ಉಲವ್ನ್ ಹಾಸ್‌ಲ್ಲೊ ನಾ. ಸಕ್ಡಾಂಚೆ ಡೇಡಿ ಅಶೆಚ್‌ಗೀ? ಕೆದ್ನಾಂಯ್ ವೈಸ್ತ್, ಕೆದಾಳಾಯ್ ರಾಗಿಷ್ಟ್? ಮೋಗ್-ಮಯ್ಪಾಸ್ ನೆಣಾ ಆಸ್‌ಲ್ಲೆ? ಆತ್ಮೀಯತಾ, ಮೊವಾಳಾಯ್ ನಾತ್‌ಲ್ಲೆ? ಆಪ್ಲ್ಯಾಚ್ ಭುರ್ಗ್ಯಾಂ ಕಡೆನ್ ಬರಿಂ ಚಾರ್ ವಾಕ್ಯಾಂ ಉಲಂವ್ಕ್ ಫುರ್ಸತ್ ನಾತ್ಲೆ? ಫಕತ್ ಪಯ್ಕಾಂನಿ ಸರ್ವಸ್ವ್ ಮೊಲಾವ್ನ್ ಜಿಯೆಂವ್ಚೆ??

ಹಾಂವ್ ಪಾಟಿಂ ಕುಡಾಕ್ ವೆತಾಂ. ಬೂಕ್ ಹಾತಿಂ ಧರುನ್ ಜನೆಲಾಂತುನ್ ದಿಗಂತಾ ವಯ್ಲ್ಯಾ ತಾರಾಂಚೆರ್ ನದರ್ ಭೊಂವ್ಡಾಯ್ತಾಂ. ದೂರ್,

ಪುಸ್ತಕ್ ಆಗಸಾರ್ ಮ್ಹಾಕಾ ಜಿಣ್ಣಿಣ್ಣಿಂ ಹಜಾರೋಂ ತಾರಾಂ ಝಳಕ್ ದಿಸ್ತಾತ್.
ತಾಚ್ಯೆ ಆನಿ ಮ್ಹಜ್ಯೆ ಮದೆಂ ಕಿತ್ಲೊ ಅಂತರ್, ಕಿತ್ಲೊ ಫರಕ್?

ಲಿನಾಬಾಯೆ ಆನಿ ಡೇಡಿ ಮದೆಂ?

ದುಬೈಂ ಲಿನಾಬಾಯ್ ಆನಿ ಗ್ರೇಸ್ತ್ ಡೇಡಿ

ಮಯ್ಜಾಸ್ ಆನಿ ಅಲಕ್ಯಾ

ಮೋಗ್ ಆನಿ ಬೆಪಾವಾ

ಕ್ರಿಸ್ತಾ, ಲಿನಾಬಾಯೆಚಿ ಮಾಮ್ಮಿ ವೆಗಿಂಚ್ ಬರಿ ಜಾವ್ನ್ ತಾಕಾ ಪಾಟಿಂ
ವಾಡ್. ತಾಚ್ಯೆ ಸಾಮ್ಕಾರ್ ಪುಣ್ಣಾಯಿ ಇಲ್ಲೊಸೊ ವೇಳ್ ಶಾಂತೆ-ಸಮಾದಾನೆನ್,
ಪ್ರೀಯತೆನ್ ಆನಿ ಪ್ರೀತೀನ್ ಹಾಂವ್ ಶ್ವಾಸ್ ಸೆಂವುಂಕ್ ಸಕಾನ್! ಹಾಂವ್
ಕ್ರಿಸ್ತೊಂ, ಮನ್ ದೀವ್ನ್ ಶಿಕ್ತೊಂ 'ಪಿಆರ್‌ಒಎಮ್‌ಎಸ್ - ಪ್ರೋಮಿಸ್!'

15. ದೊಂಪ್ರಾ ಸಕಯ್ಲ್ ಬೂದ್

"ಪಯ್ಲೆ ಚಿಕ್ಕಲೆ ಜಾಗ್ರುತ್ತಾಯೆನ್ ಸಾಂಬಾಳ್" - ಸ್ತ್ರೀ ತಾಳ್ಯಾಚಿಂ ತಿ ಪಿಸ್ಪಿಸ್ಯಾಚಿಂ ಕೊಂಕ್ಣಿ ಉತ್ರಾಂ ಮ್ಹಜ್ಯಾ ಕಾನಾಂತ್ ಪಡ್‌ಲ್ಲಿಂಚ್ ಮ್ಹಜ್ಯೆ ಮುಚುರುಕ್ ಜಾಲಿ. ಕಾನ್ ಚಾರ್ ಕರುನ್ ತೊ ತಾಳೊ ಆಯ್ಕಲ್ಲೆ ಕುಶಿಕ್ ಹಾಂವೆಂ ಲಿಪ್ತಿಂ ವಾಂಕ್ಡ್ಯಾ ನದ್ರೆನ್ ಪಳಯ್ಲೆಂ.

"ತುಂ ಕಾಂಯ್ ಭಿಯೆನಾಕಾ. ಹಾಂವೆಂ ತೆ ದೋನ್ ವಾಂಟೆ ಕರುನ್ ರಬ್ಬರ್ ಬೇಂಡ್ ಫಾಲುನ್ ಭಿತರ್ಲ್ಯಾ ಇಜಾರಾಚ್ಯಾ ದೊನ್ಯಿ ಬೊಲ್ಗಾಂನಿ ಬಂದೋಬಸ್ತರ್ ದವರ್ಲ್ಯಾತ್!" - ಪಿಸ್ಪಿಸ್ಯಾಂನಿ ಉಲಂವ್ಕ್ ಜಾಯ್ನಾಸ್ತಾನಾ ಏಕ್ ತರ್ನಾಟೊ ದೊರಗ್ ತಾಳ್ಯಾನ್ ಹಳೊ ಮ್ಹಣಾಲೊ.

ತಿಂ ದೊಗಾಂಯ್ ಮ್ಹಜ್ಯೆ ಥಾವ್ನ್ ಇಲ್ಲೆಂ ಪಯ್ಸ್ ದಾವ್ಯಾಕ್ ಉಜಿ ಆಸ್ಲಿಂ. ತರ್ನಾಟ್ಯಾಚ್ಯಾ ಹಾತಾಂತ್ ಏಕ್ ಯಾತ್ರಿಕ್ ಬ್ಯಾಗ್ ಆಸ್‌ಲ್ಲೆಂ. ಆನಿ ತಿಣೆಂ ಹರ್ಡ್ಯಾಕ್ ದಾಂಬುನ್ ಘೆತ್‌ಲ್ಲಾ ಹಾತಾಂ ಮದೆಂ ಏಕ್ ಚಾಮ್ಪ್ಯಾಚಿ ಪರ್ಸ್ ಮ್ಹಾಕಾ ಝಳ್ಕಾಲಿ.

ಬಹುಶಃ ತಿ ತಾಚಿ ಆವಯ್ ವಾ ವ್ಹಡ್ಲಿ ಭಯ್ಣ್ ಆಸ್ತಲಿ. ತಾಣೆಂ ಉಲಂವ್ಚಿ ಭಾಸ್ ಭೊಂವ್ತಿಂಚ್ಯಾಂಕ್ ಸಮ್ಜೊಂಚಿ ನಾ ಮ್ಹಳ್ಳ್ಯಾ ಫಟ್ಕಿರ್ಯಾ ಚಿಂತ್ಪಾನ್ ತಿಂ ತರೆಂ ಆಪ್ಲೆ ಘುಟ್ ಉಲಯ್ಲಿಂ? ತಾಂಚ್ಯಾ ಲಾಗ್ಗರ್ ಥೊಡ್ಯಾಚ್ ಅಂತರಾರ್ ಹಾಂವ್ ಆಸ್‌ಲ್ಲೆಂ, ತರ್ಯೀ ಮ್ಹಜೆಂ ಧ್ಯಾನ್ ದುಸ್ರೆಚ್ ಕಡೆನ್ ಆಸ್‌ಲ್ಲೆ ಪರಿಂ ಹಾಂವ್ ವಾಂಕ್ಡೊ ರಾವ್‌ಲ್ಲೆಂ. ಹೆರ್ ಪ್ರಯಾಣಿಕ್ ಹೆಣೆಂ ತೆಣೆಂ ವೆಚೆ-ಯೆಂವ್ಚೆ ಆಪ್ಲ್ಯಾಚ್ ಸಂಗಿಂನಿ ವ್ಯೆಸ್ತ್ ಆಸ್‌ಲ್ಲೆ.

"ಪೂರಾಯ್ ದೋನ್ ಲಾಖ್ ಆಸಾತ್, ಜಾಗ್ರುತ್! ಆಜ್‌ಕಾಲ್ 'ಪಿಕ್ ಪೋಕೆಟ್' ಕರ್ಚೆ ಚಡೊನ್ ಆಯ್ಲ್ಯಾತ್. ತುಜೆಂ ಧ್ಯಾನ್ ದುಡ್ವಾ ವಯ್ಲೆಂ ಚುಕಯ್ತಾಕಾ ಆನಿ ತುಂ ಕಾಂಯ್ ತೆ ವಾಟಾಂವ್ಕ್ ವೆತಾನಾ ಶೆಂಬರಾಂಚೆ ನೋಟ್ ಮ್ಹಣ್ ದೋನ್ ಹಜಾರಾಂಚೆ ದೀನಾಕಾ. ರಾತ್ಚ್ಯಾ ಕಾಳೊಕಾಂತ್ ಸಾರ್ಕೆ ದಿಸಾನಾಂತ್ ತೆ." - ತಿಚಿಂ ಪಿಸ್ಪಿಸಿಂ ಉತ್ರಾಂ ಮ್ಹಾಕಾ ಮಾತ್ ಮಾಯ್ಕಾಚೆರ್ ಉಲಯಿಲ್ಲೆ ಪರಿಂ ಆಯ್ಕಾಲಿಂ.

ಹಿ ಕಾ ಖಂಡಿತ್ ದೊಂಪ್ರಾ ಸಕಯ್ಲ್ ಬೂದ್. ನಾ ತರ್ ಅಶೆಯ್ ವರ್ಜನಿಕ್ ಜಾಗ್ಯಾರ್ ಹಿ ದುಡ್ವಾಚಿ ಸಂಗತ್ ಉಲಯ್ತಾ ಮ್ಹಳ್ಯಾರ್? ಆಪ್ಣಾಂಕ್ ತಿಣ್ಣೆಯಿ ಪಳಯ್ತಾಗೀ ಮ್ಹಳ್ಯಾ ದುಬಾವಾರ್ ತಾಣಿಂ ದೊಗಾಂಯ್ನಿ ಆಪ್ಲಿ ಫಿಷ್ಟ್ ಭೊಂವ್ತಿಂ ಭೊಂವ್ಡಾಯ್ಲಿ. ಹಾಂವ್ ತಾಂಕಾಂ ಪಾಟ್ ಕರುನ್ ಕಿತೆಂಚ್ ಲ್ಯೊಂಕ್ ನಾತ್‌ಲ್ಲಾ ಪರಿಂ ಉಬೊ ಆಸ್ಲೊಂ. ಪೂಣ್ ಮ್ಹಜ್ಯೆ ಕಾನ್ ಮಾತ್ ಪುತಳ್ ಜಾಲ್ಲೆ.

"ಹಾಂವ್ ಕಾಂಯ್ ತಿತ್ಲೊಯ್ ಬುದ್ಧ ಮ್ಹಣ್ ಚಿಂತಿನಾಕಾ ವ್ಹೊನಿಯೇ!" ಮ್ಹಣಾಲೊ ತೊ ಇಲ್ಲೊಸೊ ತಾಳೊ ವ್ಹಡ್ ಕರುನ್. ಆನಿ ಪರತ್ ಹಳೊ ವಾಜಾನ್ ಪುಸ್ತುಸ್ಲೊ - "ಹಾಂವೆಂ ತಾಂತ್ಲ್ಯಾ ಎಕಾ ಆಟೆಂತ್ಲೆ ದೋನ್ ನೋಟ್ ಹಿದೊಳ್‌ಚ್ ಕಾಡುನ್ ವಾಟಾಯ್ಲ್ಯಾತ್!"

"ದೋನ್ ನೋಟ್? ಮ್ಹಳ್ಯಾರ್ ಚಾರ್ ಹಜಾರ್ ರುಪಯ್ ಆತಾಂಚ್ ಉದಕ್ ಕೆಲೆಯ್?" ತಿ ಪಿಸ್ತಿಸ್ಯಾಂನಿ ಉಲಂವ್ಚ್ಯಾಂತ್ ಹೆಳ್‌ಲ್ಲಿ ಆಸ್‌ಲ್ಲಿ, ತರೀ ಚಿಂ ಉತ್ರಾಂ ಮಾತ್ ಮ್ಹಾಕಾ ಸಾರ್ಕಿಂ ಆಯ್ಕಾಲಿಂ. "ಲಜ್ವಾಡ್ಯಾ, ಖಿಂಯ್ಚ್ಯಾ ನಾರಾಕ್ ರಿಗ್‌ಲ್ಲೊಯ್? ದಾಟ್ಪುಕ್ ಕಳಾತ್ ತರ್ ತುಜಿ ಕಾತ್ ಸೊಲ್ತಲೊ ಪಳೇ"

"ಬಾರಾಕ್ ನ್ಹಯ್ ವ್ಹೊನಿಯೇ, ಎಕ್ ಎಲೆಕ್ಟ್ರಿಕ್ ಬಿಲ್ಲ್ ಬಾಂದುಂಕ್ ಕಾಡ್‌ಲ್ಲೊ ಆನಿ ಎಕ್ ಆತ್ತಾಂ ಟಿಕೆಟ್ ಕಾಡುಂಕ್ ಮ್ಹಣ್ ನಿಕಾಲ್ಯೊ ತುಂ ಭೆಶೆಂಚ್ ದಾಟ್ಪು ಕಡೆನ್ ಚಾಡಿಯೊ ಸಾಂಗಿನಾಕಾ" ತೊ ಅನಿಕೀ ಕಾಂಯ್ ಉಲಂವ್ಕ್ ಆಸ್ಲೊ, ಪೂಣ್ ತಾಂಚ್ಯೆ ಮದೆಂ ತಿಸ್ತೊ ಎಕ್ಲೊ ಯೇವ್ನ್ ಸೆರ್ವಾಲೊ.

"ಆಮ್ಚೆಂ ಬಸ್ಸ್ ಖಿಂಯ್ ರಾವ್ಣಾಂ ಮ್ಹಳೆಂ ಪಳಯ್ಲೆಯ್?" - ತಿಣೆಂ ತ್ಯಾ ತಿಸ್ರಾ ಕಡೆನ್ ಆತಾಂಯ್ ಪಿಸ್ತಿಸ್ಯಾಂನಿಂಚ್ ವಿಚಾರ್ಲೆಂ.

"ವ್ಹಯ್. ಅಳೇ ಹೆಣೆಂ ಯಾ, ಕೊಡ್ಯಾಳ್ ವೆಚೆಂ 11.15 ಚೆಂ ವೋ ಥಂಯ್ ರಾವ್ಣಾಂ. ಪೂಣ್ ತುಂ ಕಿತೆಂ ಕುಮ್ತಾರಾಂತ್ ಉಲಯಿಲ್ಲಾ ಪರಿಂ ಉಲಯ್ತಾಯ್?" ತಿಸ್ರಾನ್ ಪಯ್ಸ್ ಬೋಟ್ ಜೊಕ್‌ಲ್ಲೆಂಚ್ ಹಾಂವ್ ತಾಂಚ್ಯೆಕೀ ಪಯ್ಲೆಂ ತ್ಯಾ ಬಸ್ಸಾ ಸರ್ವಿನ್ ಪಾವ್ಲೊಂ. ಮ್ಹಜ್ಯೆಂ ನಶಿಬ್ ಬರೆಂ ಆಸ್‌ಲ್ಲೆಂ ಜಾಲ್ಲ್ಯಾನ್ ಪಾಟ್ಲ್ಯಾನ್ ಸೀಟ್ ಖಾಲಿ ಆಸ್ಲಿ. ಕಂಡಕ್ಪರಾಕ್ ಪಯ್ಲೆ ಯೆಟುನ್ ಹಾಂವೆಂಯ್ ಮಂಗ್ಳೂರಾಕ್ ಟಿಕೆಟ್ ಘೆತ್ಲಿ. ತಿಂ ತೆಗಾಂಯ್ ಆಮ್ಕರಿಂ ಬಸ್ಸಾ ಕಡೆನ್ ಆಯ್ಲಿಂ.

"ಅಳಿರೇ, ಆಯ್ಕ್, ಫಾಂತ್ಯಾರ್ ಸ ವರಾಂ ಭಿತರ್ ಹೆಂ ಕೊಡ್ಲ್ಯಾ ಪಾವ್ತಾ. ಬಲ್ಮಟ ದೇಂವ್ ಆನಿ ರಿಕ್ತಾ ಧರುನ್ ಪಯಿಲ್ಲೆಂ ಶೀದಾ ಬಾಪ್ತುಗ್ ವಚ್"

"ಗೆಲ್ಲೊಚ್ ಪಯಿಲ್ಲೆ ಪಯ್ಕೆ ಬಾಪ್ತು ಕಡೆನ್ ದೀ. ಕಾಕ್ಸಾಕ್ ಆನಿ ಮಾಗಿರ ವಚ್ಚಿತ್." ತೊ ದಾಕ್ಟಾ ಭಾವಾಕ್ ಸಾಂಗ್ತಾಲೊ ತೆಂ ತಿಣೆಂ ಮದೆಂ ಕಾತರ್ ಸಮ್ತಾಯ್ಲೆಂ. ಆತಾಂ ತಿಚೊ ತಾಳೊ ಸ್ಪಷ್ಟ್ ಆಸ್ಲೊ, ಪೂಣ್ ಪಿಸ್ತಿಸ್ತಾಂ ಪರಿಂಚ್ ಆಯ್ಕತಾಲೊ. "ಆನಿ ಆಮ್ಕಾಂ ಚಾರ್ ಸೆಂಟ್ಸ್ ಜಾಗೊ ಪುರೊ ಮ್ಹಣ್ ಸಾಂಗ್ ದೋನ್ ಲಾಕ್ ಯೆಂವ್ಚ್ಯಾ ಮಯ್ಜಾಂತ್ ದಿತಾಂ ಆನಿ ಉರುಲ್ಲೆ ಉಪ್ರಾಂತ್ ಒಫಿಸಾಚೊ ಆನಿ ಬೇಂಕಾಚೊ ಲೋನ್ ಮೆಳ್‌ಲ್ಲೆಂಚ್ ಫಾರಿಕ್ ಕರ್ತಾಂ ಮ್ಹಣ್ ಸಾಂಗ್"

"ಪಾವ್‌ಲ್ಲೆಂಚ್ ಬಾಪ್ತುಗೆರ್ ಥಾವ್ನ್ ಏಕ್ ಫೋನ್ ಕರ್"

"ಜಾಯ್ತ ದಾಟ್ಲೊ, ವ್ಹೆನಿಯೇ, ಆತಾಂ ತುಮಿ ವಚಾ. ಬಸ್ಸ್ ಸುಟಾ ಪರ್ಯಾಂತ್ ರಾವಾಜೆ ಮ್ಹಣ್ ನಾ. ವಚಾ, ಭುರ್ಗಿಂ ರಾಕ್ತಾತ್ ಆಸ್ತಲಿಂ ಮೊ ಆತಾಂ ಚಿಕ್ಕೆಲೆ ವ್ಹಡ್ ತಾಳ್ಯಾನ್‌ಚ್ ಉಲಯ್ಲೊ.

"ವ್ಹಯ್, ಆಮಿ ವೆತಾಂವ್. ಹಾಂಗಾ ಕ್ಲಾಲ್ಯಾಕ್ ರಾಕ್ಚೆಂ?" - ಮ್ಹಣಾಲೊ ದಾಟ್ಲು ಮೇಟ್ ಮುಕಾರ್ ದವರ್ನ್.

"ಬಾಯ್, ಟೀಕ್ ಕೇರ್. ಜಾಗ್ರುತ್ ರಾವ್. ನಿದೊನ್ ಪಡಾನಾಕಾ, ಫಾಲ್ಯಾಂ ವಚೊನ್ ಬಾಪ್ತುಗೆರ್ ಕಿತ್ಲೆಂಯ್ ನಿದ್ಯೆತ್" - ಮ್ಹಣಾಲಿ ತಿ.

ಮ್ಹಜಿ ಮತ್ ಲೆಕಾಂ ಫಾಲಿಲಾಗ್ಲಿ. ಬಸ್ಸ್ ಸುಟೊಂಕ್ ಅನಿಕೀ ಪಂದ್ರಾ ಮಿನುಟಾಂ ಆಸ್ಲಿಂ. ಹ್ಯಾ ತರ್ನಾಟ್ಕಾಚ್ಯಾ ಭಿತರ್ಲ್ಯಾ ಇಜಾರಾಚ್ಯಾ ಬೊಲ್ನಾಂತ್ ನೋಟಾಂಚ್ಯೊ ದೋನ್ ಆಟ್ಲೊ ಆಸಾತ್. ಎಕಾಂತ್ ದೋನ್ ನೋಟ್ ಉಣೆಂ ಆಸಾತ್. ಬಸ್ಸ್ ಮುಕ್ಲೆಂ ಸ್ಟೋಪ್ ಪಾಂವ್ಚೆ ಭಿತರ್ ತೆ ಕಲೆ ಪುಣೆಯೀ ಮ್ಹಜ್ಯೆ ಕರಿಜೆ. ಪೂಣ್ ಕಲೆ? ತಾಣೆಂ ಆಪ್ಲಿ ಟಿಕೆಟ್ ಪಯ್ಲಿಚ್ ಫೆತ್ಲ್ಯಾ ತರ್ ತಾಕಾ ಮುಕ್ತಿ ಸೀಟ್ ಮೆಳ್ಳ್ಯಾ ಆಸ್ತಲಿ ಆನಿ ಮ್ಹಾಕಾ ಸಕ್ಡಾಂಚೆಕೀ ಪಾಟ್ಲಿ.

ಹಾಂವ್ ದೆಗೆಚ್ಯಾ ಸ್ಟೋಲಾಕ್ ವಚೊನ್ ಏಕ್ ಕಪ್ ಚ್ಹಾ ಪಿಯೆಲೊಂ ಆನಿ ಮುಕ್ಲೆಂ ಯೋಜನ್ ಚಿಂತುಂಕ್ ಪಡ್ಲೊಂ.

ಹಾಂವ್ ಮ್ಹಳ್ಯಾರ್ ನಿಕೊಲಸ್ ಸುವಾರಿಸ್. ಮಟ್ವಾನ್ ಮ್ಹಾಕಾ ನಿಕು ಪ್ಹಾತ್. ಅಪುಟ್ ಮಂಗ್ಳೂರ್ಗಾರ್. ಡಿಗ್ರಿ ಶಿಕೊನ್ ಕಾಮಾ ಖಾತಿರ್ ಮುಂಬಯ್ ಗೆಲ್ಲೊಂ. ಮಾವ್ವ್ಯಾಗೆರ್ ರಾವ್ತಾಲೊಂ. ಸದಾಂ ಕಾಮಾಚ್ಯಾ ಸೊದ್ವೆರ್ ಭೊಂವ್ಲೊ. ಪೂಣ್ ಚಾರ್ ಮಯ್ನೆ ಪರ್ಯಾಂತ್ ಕಾಮ್ ಮೆಳ್ಳೆಂಚ್ ನಾ. ಏಕ್ ಪಾವ್ಲಿಂ ಟ್ರೇಯಿಚೆರ್ ವೆತಾನಾ ಮ್ಹಜ್ಯೆ 250 ರುಪಯ್ ಆಸ್ಲಿ ಪರ್ಸ್ 'ಪಿಕ್ ಪೊಕೆಟ್' ಜಿಲ್ಲಿ. ಆಟ್ ಕಿ.ಮೀ. ಚಲೊನ್‌ಂಚ್ ಫರಾ ಪಾಟಿಂ ಯೇಜಿ ಪಡ್ಲೆಂ. ಉಪ್ರಾಂತ್ಲ್ಯಾ ಪರ್ಯಾಂತ್ ಪರತ್ ಬೊಲ್ಸಾಕ್ ಬ್ಲೇಡ್ ಮಾರುನ್ ಕೊಣೆಂಗೀ ಮ್ಹಜ್ಯೆ 325 ರುಪಯ್ ಫಾರ್ಲೆ! ತೆದ್ನಾ ಹಾಂವ್ ಗೆಲ್ಲೊಂ ರಡ್ಲೊಂ. ತ್ಯಾ ನಂತರ್ ಹಾಂವ್ ಲೋವ್‌ಚ್ ಜಾಗ್ರುತ್ ಆಸ್ತಾಲೊಂ ತರಾಯಿ ತಿಸ್ರೆ ಪಾವ್ಲಿಂ ಮ್ಹಜ್ಯಾ ಪೆಂಟಾಚ್ಯಾ ಲೆಖ್ಲ್ಯಾ ಬೊಲ್ಸಾಕ್ ಪರತ್ ಕೊಣೆಂ ಚೊರಾನ್ ಬ್ಲೇಡನ್ ಕಾತರ್ನ್ ಮ್ಹಜ್ಯೆ ಲ್ಹಾನ್ ಲಿಫೋನ್ ಡಾಯ್ಲಿ ನಿಕಾಯಿಲ್ಲಿ!

ಮ್ಹಾಕಾ ನವ್ಕರಿ ಮೆಳ್ಳಿ ಸಾಧ್ಯತಾ ಉಣಿ ತೆಂ ಕಳೊನ್, ಅಂಕಲಾಗೆರ್ ಏಕಟಾಕ್ ಚಡ್ ತೇಂಪ್ ರಾವೊಂಕ್ ಜಾಯ್ನಾ ತೆಂ ಸಮ್ಜೊನ್ ಹಾಂವ್ ಪಾಟಿಂ ನಂವಾಕ್ ವೆಚೆಂ ಮನ್ ಕರುಂಕ್ ಪಾವ್ಲೊಂ. ಪೂಣ್ ತೆದ್ನಾ ಟ್ರೇಯಿಚೆರ್ ಲೆಖ್ಲ್ಯಾ ಚೊರಾನ್ ದುಸ್ರ್ಯಾ ಎಕ್ಲ್ಯಾ ಪರ್ಯಾಂತ್ಲಾಚೆಂ ಬೋಲ್ಸ್ ಬ್ಲೇಡ್ ಘೆವ್ನ್ ಸಿಂಜ್ಜೆಂ ಪಳಯಿಲ್ಲ್ಯಾ ಹಾಂವೆಂ ಹೆಂ ಪೊಕೆಟ್ ಮಾರ್ಚೆಂ ಭಾರಿಚ್ ಸಲೀಸ್ ಮ್ಹಣ್ ಚಿಂತೆಂ. ಆನಿ ಹಾಂವೆಂಯ್ ತಸಲೆಂಚ್ ಚಲಾಕ್‌ಪಣ್ ಮ್ಹಜಿ ವೃತ್ತಿ ಜಾವ್ನ್ ಧರ್ಲೆಂ. ಹಾಂವೆಂ ಫಾರ್ಲಿ ಪಯಿಲ್ಲಿ ಪಿಕ್ ಪೊಕೆಟ್ ಮ್ಹಾಕಾ ಆಟ್ಯೆಂ ರುಪಯ್ ಆನಿ ಸದಾಂ ರಯ್ಲಾ ಪರ್ಯಾಚೊ ಪಾಸ್ ಇನಾಮ್ ಜಾವ್ನ್ ದಿವಯ್ತಾನಾ ಹಾಂವೆಂ ಅಂಕಲಾ ಕಡೆನ್ ಮ್ಹಾಕಾ ಕಾಮ್ ಮೆಳ್ಳಾಂ ಮ್ಹಣ್ ಫಟ್ ಸಾಂಗ್ಲೆಂ.

'ಪಿಕ್ ಪೊಕೆಟ್' ಕರ್ಟೊಚ್ ಮ್ಹಜೊ ದಂದೊ ಜಾತಾನಾ ಮ್ಹಜ್ಯಾ ಹಾತಿಂ ಪಯ್ಲೆ ಘುಂವೊಂಕ್ ಲಾಗ್ಲೆ. ಅಂಕಲಾಗೆರ್ ಜೆವ್ಣಾ-ರಾವ್ಣಾಚೆ ಫಾರಿಕ್ ಕರುನ್ ಹಾಂವೆಂ ಫರಾ ಬಾಬಾಕ್‌ಯಿ ಪಯ್ಲೆ ಧಾಡುಂಕ್ ಸುರು ಕೆಲೆಂ. ಪೂಣ್ ಎಕಾ ದಿಸಾ ಟ್ರೇಯಿಚೆರ್ ಹಾಂವೆಂ ಎಕ್ಯೆ ಸ್ತ್ರೀಯೆಚಿ ಚೇಯ್ನ್ ವೊಡುಂಕ್ ಪ್ರೇತನ್ ಕರ್ತಾನಾ ಹಾಂವ್ ಶಿಕೊರ್ನ್ ಪಡ್ಲೊಂ. ತಿಚಿ ಚೇಯ್ನ್ ತುಟ್ಟಿ ನಾ, ಪೂಣ್ ಬದ್ಲಾಕ್ ಮ್ಹಜ್ಯೆಂ ಮುಸ್ಕಾರ್ ಫುಟ್ಲೆಂ. ಹೆಣೆಂ ಬೂಟಾಂಚೆ ಮಾರ್, ತೆಣೆಂ ಉಬಾರ್ ಖೊಟಾಂಚ್ಯಾ ವ್ಹಾಣಾಂಚೆಂ ವ್ಹಾಜಪ್ ಜಾತಾನಾ ಮ್ಹಾಕಾ ಸಾರ್ವಜನಿಕಾಂನಿ ಧಾಪ್ಡಾಯ್ಲೆಂ, ಮಾರ್ಲೆಂ, ಪೊಪಾಯ್ಲೆಂ, ಗುಡ್ಡಾಯ್ಲೆಂ, ಧಾಡಾಯ್ಲೆಂ. ಪೊಲೀಸಾಂಚೊ ಸಯ್ರೊ ಜಾಲೊಂ. ಸಗ್ಳೆಂ ಅಂಗ್ ರೂಂವ್ ಕರುನ್ ಘೆಂವ್ಚೆ

ಶಿಕ್ಷೆ ತಾಂಚ್ಚೆ ಥಾವ್ನ್ ಮಾರ್ ಖಾಂವ್ಕ್ ಪಾವ್ಲೊಂ. ಪಿಕ್ ಪೊಕೆಟ್ ಕರ್ತಲ್ಯಾಂಚೆ ಲಿಪ್ಪಿಚೆರ್ ಮ್ಹಜ್ಯೆಂಯ್ ನಾಂವ್ ಕುಡ್ತಾಲೆಂ. ಸ್ಪೇಶನಾಂತ್ ಮ್ಹಜಿ ತಸ್ವೀರ್ ಉಮ್ಕಾ.

ಆಂಕಲಾನ್ ಮ್ಹಾಕಾ ಘರಾಂತ್ ರಾವೊಂಕ್ ದಿಲೆಂ ನಾ. ದೆಕುನ್ ಮುಂಬಯ್ ಸಾಂಡುನ್ ಹಾಂವ್ ಬೆಂಗಳೂರ್ ಆಯ್ಲೊಂ. ಭಾಡ್ಯಾಚೆಂ ಘರಾಂ ಕೆಲೆಂ ಆನಿ ಮ್ಹಜ್ಯೆ ತಿಚ್ ವ್ಯಾಪ್ತ ಹಾಂಗಾಯ್ ಮುಂದರುನ್ ಜಿಯೆಂವ್ಕ್ ಲಾಗ್ಲೊಂ ಮೋಟರ್ ಬಾಯ್ಕ್ ಘೆತ್ಲೆಂ. ಪರ್ಸ್ ಫಾರ್ಟ್, ಪಿಕ್ ಪೊಕೆಟ್ ಕರ್ಚೆಂ, ಬ್ರೀಫ್ ಕೇಸ್ ಉಸ್ಕಾಂವ್ಚಿ, ಬೊಲ್ಸಾಂ ಕಾತರ್ಚಿಂ, ಬಾಯ್ಕಾಚೆರ್ ಯೇವ್ನ್ ಎಕ್ಸುರ್ವಾ ಬಾಯ್ಲಾಂಕ್ ಪಳೆವ್ನ್ ತಾಂಚೆಂ ಭಾಂಗಾರ್ ವೋಡ್ನ್ ಧಾಂವ್ಚೆಂ, ಗಳ್ಯಾಂತ್ಲೆ ನಗ್ ನಿಕಾಂವ್ಚೆಂ ಹಾತ್ ಚಲಾಕೆನ್ ಪಯ್ಲೆ ಚೊರ್ಚೆಂ ಮ್ಹಜ್ಯೆಂ ಕಸಬ್ ಜಾಲೆಂ.

ಆಜ್ ಪರತ್ ಮ್ಹಾಕಾ ಹ್ಯಾ ಬೆಂಗಳೂರ್ಚ್ಯಾ ಕೆಎಸ್‌ಆರ್‌ಟಿಸಿ ಬಸ್‌ಸ್ಟೇಂಡಾಂತ್ ಏಕ್ ಶಿಕಾರಿ ಶಿರ್ಕಾಲ್ಯಾ! ತ್ಯಾ ಸ್ತ್ರೀಯೆಚ್ಯಾ ದೊಂಪ್ರಾ ಸಕಯ್ಲಾ ಬುದಿನ್ ಮ್ಹಾಕಾ ವ್ಹಡ್ಲೊ ಫೆರ್ಗೊಚ್ ಲಾಬ್ಜಾರ್ ಆಸಾ!

ಹಾಂವ್ ಬಸ್ಸಾಚೆರ್ ಚಡ್ತಾನಾ ತೊ ತರ್ನಾಟೊ ಇಕ್ರಾವ್ಯಾ ನಂಬ್ರಾಚ್ಯಾ ಸಿಟಿಚೆರ್ ದೊಳೆ ಧಾಂಪುನ್ ನಿರೊನ್ ಆಸ್‌ಲ್ಲೊ. ಆನಿ ತಾಚ್ಯಾ ಬಗ್ಗೆಕ್ ಪರ್ಕ್ ಎಕ್ಲೊ ಶಿರ್ಪುಟೊ ದಾದ್ಲೊ ದೊಳೆ ಪಿಳಿಪಿಳಿ ಕರುನ್ ಬಸ್‌ಲ್ಲೊ. ಹಾಂವೆಂ ಮ್ಹಜ್ಯೆ ಬಸ್ಕಾ ಘೆತ್ಲಿ ಆನಿ ಬಸ್ ಚಲಾವಣೆಕ್ ಲಾಗ್ತಾನಾ ಹಾಂವೆಂ ರೈಮ್ ಯೇನಾಶೆಂ ಮ್ಹಾಕಾಚ್ ಜಾಗ್ ದವರ್ಲೆಂ. ಮುಕ್ಲ್ಯಾ ಆರ್ಡ್ವಾ ವರಾನ್ ದೆಗೆಚಿ ಪ್ರಯಾಣಿಕ್ ನಿದೆಕ್ ಲಕ್ತಾನಾ ಹಾಂವೆಂ ಹಳೊ ಮ್ಹಜ್ಯಾಚ್ ಪೆಂಟಾಚಿಂ ದೋನ್‌ಯಿ ಕುಶಿಚಿಂ ಬೊಲ್ಸಾಂ ಬ್ಲೇಡಿನ್ ಕಾತರ್ಲಿಂ. ಆನಿ ಬಸ್ ಹಾಸನ್ ಬಸ್‌ಸ್ಟೇಂಡಾಂತ್ ಯೇವ್ನ್ ಪಾವೊನ್ ರಾವ್ತಾನಾ ಹಾಂವೆಂ ಧಾರವಾಡ್ ತೆಣೆಂಚ್ಯಾ ಕಾನಡಿ ಭಾಶೆನ್ ಬೊಬಾಟ್ ಮಾರ್ಲಿ -

"ಖೋರ್, ಖೋರ್ ಖೋರ್, ಮ್ಹಜ್ಯೆ ಪೊಕೆಟ್ ಮಾರ್ಲ್ಯಾ ಮ್ಹಜಿಂ ಬೊಲ್ಸಾಂ ಕಾತರ್ಲ್ಯಾಂತ್ ಖೋರ್ ಖೋರ್ ಮ್ಹಜ್ಯೆ ಪಯ್ಲೆ ಫಾರ್ಲ್ಯಾತ್!?" ಹಾಂವೆಂ ಬಸ್ಸಾಚೆರ್ ಏಕ್ ಘುಸ್ಪಡಿತ ವಾತಾವರಣ್ ರಚ್ಲೆಂ. ಬಸ್ಸಾಚ್ಯಾ ಮದೆಗಾತ್ ಯೇವ್ನ್ ತ್ಯಾ ಶಿರ್ಪುಟ್ಯಾ-ಹಾಡ್ಕುಟ್ಯಾಕ್ ಧರುನ್ ಹಾಲವ್ನ್ ಹಾಂವೆಂ ಮ್ಹಜ್ಯೆ ಬೋಬ್ ದೊಡ್ತಿ ಕೆಲಿ - "ಹಾಣೆಂ ಹಾಣೆಂಚ್ ಮ್ಹಜ್ಯೆ ಪೊಕೆಟ್ ಮಾರ್ಲ್ಯಾ ಖೋರ್, ಹೊಚ್ ಖೋರ್" ಪಯ್ಲಾರ್ಯಾಂ ಮದೆಂ ಹಾಂವೆಂ ಘುಸ್ಪಡ್ ಹಾಡ್ಲಿ, ಬಸ್ ಕಂಡಕ್ಟರ್ ಆನಿ ಚಾಲಕ್ ಮದೆಂ ಪಡ್ತಾನಾ

ಹಾಂವೆಂ ಕಿತೆಂಚ್ ಕಳಿತ್ ನಾತ್‌ಲ್ಲಾ ತ್ಯಾ ಹಾಡ್ಕುಟ್ಯಾಚೊ ರಚಾರ್‌ಚೊ ಕೋಲ್ಲ್ಯಾರ್ ಸಿನ್ ಹಾಲಯ್ಲೆಂ. "ಖಿಯ್ ಲಿಪಯ್ಲ್ಯಾಯ್ ಸಾಂಗ್, ನಾ ತರ್ ತುಜಿಂ ಡಾಂ ಪಿಟೊ ಕರ್ತಾಂ, ವೆಗಿಂ ಸಾಂಗ್ ಆಪಯಾ ಮೋಲೀಸಾಂಕ್ ಆಪಯಾ ಮ್ಹಜ್ಯೆಂ ಬೊಲ್ಸಾಂ ಕಾತರ್ಲ್ಯಾಂತ್ ಹಾಣೆಂ, ಪಯ್ಲೆ ಚೊರ್ಲ್ಯಾತ್" ಘುಸ್ವಡಿತ್ ವ್ಹೆ ಆಫಾತ್ ಪಾವ್‌ಲ್ಲಾ ತಾಚ್ಯಾ ರಚಾರ್‌ಚ್ಯಾ ಬೊಲ್ಸಾಂತ್ ಹಾಂವೆಂ ಮ್ಹಜ್ಯೆ ಡೆಡ್ ತಾಕಾ ಕಳಿತ್ ನಾತ್ಲೆ ಪರಿಂ ಗಳಯ್ಲೆ!

ಆನಿ ಹ್ಯಾ ಮ್ಹಜ್ಯಾ ನಾಟಕಾಚ್ಯಾ ಮದೆಂ ವಾಂಕ್ಡ್ಯಾ ದೊಳ್ಯಾಂನಿ ಹಾಂವೆಂ ಗೆಚ್ಯಾ ಸಿಟಿರ್ ಬಸೊನ್ ಹಾಂಕ್ರೆಂವ್ಚ್ಯಾ ತ್ಯಾ ವ್ಹೊನಿಯೆಚ್ಯಾ ದೆರಾಕ್ ಪಳಯ್ಲೆಂ. ಒ ಬಾರಿಂಕಾ ಭಿಯಾನ್ ಕಾಂಪ್ತಾಲೊ ತರ್ ತೊ ದೊನೀ ಹಾತ್ ದೋನ್‌ಯೀ ಒಲ್ಸಾಂಚೆರ್ ದವರ್ನ್ ಶಿರ್ಶಿರ್ತಾಲೊ!

ಹ್ಯಾ ಗಲಾಟ್ಯಾ ಮದೆಂ ಎಕ್ಲೊ ಮೋಲೀಸ್ ಕೋನ್ಸ್‌ಟೇಬಲ್ (ಪಿ.ಸಿ.) ಸ್ಪಾಚೆರ್ ಚಡ್ಲೊ ಆನಿ "ಕಿತೆಂ ಗಲಾಟೊ?" ಮ್ಹಣ್ ವಿಚಾರ್ ಕರ್ತಾನಾಂಚ್ ಹಾಂವೆಂ ತಾಕಾ ಉತ್ತರ್ ಕರ್ನಾಟಕಾಚ್ಯಾ ಕಾನಡಿ ಭಾಶೆನ್ ಸಾಂಗ್ಲೆಂ -

"ಸರ್, ಸರ್, ಇನ್‌ಸ್‌ಪೆಕ್ಟರ್ ಸರ್ ಹಾಣೆಂ ಮ್ಹಜ್ಯೆಂ ಬೋಲ್ಸ್ ಬ್ಲೇಡಿಸ್ ಕಾತರ್ಲಾಂ, ಅಳೀ ಪಳಯಾ, ದೊನೀ ಬೊಲ್ಸಾಂ ಪಿಂಜ್ಲ್ಯಾಂತ್ ತುಮಿ ಹಾಚಿ ಜಿಪ್ತಿ ಕರಾ ಮ್ಹಜ್ಯೆ ಪಯ್ಲೆ ಪಾಟಿಂ ದಿವಯಾ ಇನ್‌ಸ್‌ಪೆಕ್ಟರ್ ಆಜ್ ತುಮಿ ಮ್ಹಜೊ ದುಡು ಫಾರ್‌ಲ್ಲಾಕ್ 'ರೆಡ್ ಹೇಂಡ್' ಧರಿಜೆಚ್! ತುಮ್ಕಾಂ ಹಾಂವ್ ಬರೇಂ ಇನಾಮ್ ದಿತಾಂ" ಹಾಂವೆಂ ಜಾಯ್ ಮ್ಹಣ್ ಪಿ.ಸಿ. ಕ್ ಇನ್‌ಸ್‌ಪೆಕ್ಟರ್ ಮ್ಹಳೆಂ ಆನಿ ಇನಾಮಾಚಿ ಆಶಾ ದಾಕಯ್ಲಿ. ಪೆದ್ಕಾನ್ ಪರಿಗತ್ ಆಪ್ಲ್ಯಾ ತಾಬೆಂತ್ ಘೆತ್ಲಿ.

"ಕಿತ್ಲೆ ಪಯ್ಲೆ ಆಸ್‌ಲ್ಲೆ?" - ತಾಣೆಂ ವಿಚಾರ್ಲೆಂ. ಹಾಂವ್ ಜಾಣಾಸ್ಲೊಂ, ತೊ ಖಂಡಿತ್ ತೆಂ ಸವಾಲ್ ಕರ್ತಾಲೊ ಮ್ಹಣ್.

"ಸರ್ 2000 ನೋಟಾಂಚಿಂ ದೋನ್ ಬಂಡಲಾಂ ಸರ್"

"ಬಂಡಲಾಂ? ದೋನ್ ಬಂಡಲಾಂ?" ಪೆದೊ ಆವಾಕ್ ಜಾಲೊ.

"ಕಿತ್ಲಾಚಿಂ ಬಂಡಲಾಂ?"

"ಸರ್, ಏಕ್ ಪನ್ನಾಸಾಂಚೆಂ ಭರ್ತಿ 'ಏಕ್ ಲಾಖ್' ಆನಿ ಏಕ್ 'ನಾಲ್ಕುಂಟು' ನೋಟ್ ಇನ್‌ಸ್‌ಪೆಕ್ಟರ್ ಸರ್. ವಟ್ವುಕ್ ಏಕ್ ಲಾಖ್ 'ತೊಂಬತ್ತಾರು' ಹಜಾರ್

ಸರ್! 'ವನ್ ಲಾಖ್ ನಾಂಯ್ ಸಿಕ್ ಥಾವ್ನ್ಡ್!'

ಪೊಲೀಸ್ ಪೆದೊ ಏಕ್ ಪಾವ್ವಿಂಚ್ಯಾಕ್ ಹಲ್ಕಂದ್ಲೊ. ತರೀ ಆಪ್ಣಾಕ್ ಸಾಂಬಾಳ್ನ್ ತಾಣೆಂ ತ್ಯಾ ಶಿರ್ಪುಟ್ಕಾಕ್ ತಪಾಸ್ಲೊ. ಇನಾಮ್ ಮೆಳ್ಚೆ ಆಶೆನ್ ತೆ ಕಶೆಂ ಪುಣ್‌ಯಿ ತೆ ಪಯ್ಕೆ ಸೊದುನ್ ದಿತಲೊಚ್ ಮ್ಹಳ್ಳೊ ಮ್ಹಾಕಾ ಮೊ ಭರ್ವಸೊ ಆಸ್ಲೊ.

ಕಾನಡಿಂತ್ ಸಾತ್ ಗಾಳಿ ದೀವ್ನ್ ತಾಣೆಂ ತ್ಯಾ ಚಾಲ್ಪಾಟ್ಯಾಕ್ ಪಿಳ್ ಪೂಣ್ ತಾಚ್ಯಾ ಬೊಲ್ಸಾಂತ್ ಆಟಿಂ ರುಪಯ್ ಆನಿ ಇಲ್ಲೆಶೆ ಚಿಲ್ಲರ್ ಸೊಡ್ ಹೆರ್ ನೊಟಾಂಚಿ ಆಟಿ ಮೆಳ್ಳಿ ನಾ. ಆಸ್ಲಾರ್ ನ್ಹಯ್ ಮೆಳ್ಳಿ? ಮ್ಹಜ್ಯೆ ವಾಂ ನದರ್ ಮಾತ್ ಆಪ್ಲ್ಯಾ ಸಿಟಿ ಮುಕಾರ್ ಉಬೊ ಆಸೊನ್ ಕಾಂಪ್ಲ್ಯಾ ವ್ಹೊನಿಯೆಚ್ ದೆರಾಚೆರ್ ಆಸ್ಲಿ.

"ತುಜ್ಯೆ ಲಗ್ಗೇಜ್ ಖಂಯ್ ಆಸಾ?" ಪಿಸಿನ್ ವಿಚಾರ್ಲೆಂ.

ಕಡ್ಡಿ ಮನ್ಶಾನ್ ಮಾತ್ಯಾ ವಯ್ಚೆ ಸುವಾತೆಂತ್ಲೆಂ ಆಪ್ಲೆಂ ಬ್ಯಾಗ್ ಕಾಡ್ಲೆಂ ಪೊಲೀಸ್ ಪೆದ್ಯಾನ್ ತೆಂ ತಪಾಸ್ಲೆಂ. ತಾಂತುಯ್ ಪಯ್ಕೆ ನಾತ್ಲೆ. ಖಂಯ್ ಆಸಾ ಕಶೆ ಆಸ್ತೆ?

"ಸರ್ ಬ್ಲೇಡ್ ಸೊದ್ಯಾ ಸರ್ ಮ್ಹಜಿಂ ಬೊಲ್ಸಾಂ ಬ್ಲೇಡೆನ್ ಕಾತರ್ಲ್ಯಾಂತ್"

ಪೆದ್ಯಾಕ್ ತ್ಯಾ ಬಾರಿಂಕಾಚ್ಯಾ ರರ್ತಾಚ್ಯಾ ಬೊಲ್ಸಾ ಥಾವ್ನ್ ಬ್ಲೇಡ್ ಸಾಂಪಡ್ಲಿ.

"ಬೋ ಸಾಂಗ್ ಪಯ್ಕೆ ಖಂಯ್ ದವರ್ಲ್ಯಾಯ್ ವೆಗಿಂ ಸಾಂಗ್ ನಾ ತರ್ ಸ್ಪೇಶನಾಕ್ ವ್ಹರುನ್ ಲಾಟ್ಯಾಕ್ ಉಮ್ಕಾಳಾಯ್ತಾಂ ಪಳೇ" ಮ್ಹಣಾತ್ ಪಿ.ಸಿ.ನ್ ಏಕ್ ಬಳಾದೀಕ್ ಮಾರ್ ತಾಚ್ಯಾ ಕಾನ್ಪಾಟ್ಯಾಚೆರ್ ವ್ಹಾಜಯ್ಲೊ. ಆಪ್ಲ್ಯಾ ಬೊಲ್ಸಾಂತ್ ಖಂಯ್ ಥಾವ್ನ್ ತಿ ಬ್ಲೇಡ್ ಆಯಿಲ್ಲಿ ತೆಂ ಸಮ್ಜಾನಾಸ್ತಾಂ ಹಾಂಕ್ರಂವ್ಚಾ ತಾಕಾ ಹೊ ಮಾರ್ ಇಲ್ಲೊ ಚಡ್‌ಚ್ ಜಾಲೊ.

ಆನಿ ಹಾಂವ್ ಮ್ಹಜೊ ಮುಕ್ಯ ಪಾತ್ರ್ ಖೆಳ್ಳೊಂ -

"ಸರ್, ಹೊ ಹಾಚ್ಯಾ ಬಗ್ಗೆಕ್ ಬಸ್‌ಲ್ಲೊ, ಹಾಚಿಂಯ್ ಸೊದ್ಯಾಂ ಕರ್ಚಾ ಸರ್, ಚೊರಾನ್ ಮ್ಹಜ್ಯೆ ಪಯ್ಕೆ ಲುಟುನ್ ಹಾಚ್ಯಾ ಕಡೆನ್ ಲಿಪಯ್ಲ್ಯಾತ್ ಆಸ್ತಲೆ!

ಹಾ ಹ್ಯಾ ಬಲ್ಬಾಟಾಚೊ 'ಪಾರ್ಟ್‌ನರ್' ಜಾಂವ್ಕ್ ಪುರೊ!" ಹಾಂವೆಂ ಮ್ಹಜ್ಯಾ ಫಿರೇಕ್ ನಿಶಾನಿ ದವಲ್ಲಿ. "ಹಾಕಾಯ್ ತಪಾಸ್ತೆಂ ಬರೆಂ ಯೇರೆ - ಪುತಾ ಫಿನ್!" ಮ್ಹಳೆಂ ಹಾಂವೆಂ ಕನ್ನಡಾನ್‌ಚ್ ಧಂಕ್ಲೊ ಘಾಲ್ತ್.

ಬ್ಲೇಡ್ ಸಾಂಪ್ಡಾಲ್ಲ್ಯಾ ವರ್ವಿಂ ಸತ್ ಝಳ್ಕಾಲ್ಲ್ಯಾ ಪೆದ್ವಾನ್ ವೇಳ್ ಕಾಡಿನಾಸ್ತಾಂ ಏಕಾ ಹೆವ್ವಿನ್ ವೊಡ್ಲೊ, ಬುರ್ಲೊ ಚಾರ್ ಗಾಳಿ ದೀವ್ನ್ ತಾಕಾ ತಪಾಸ್ತಾನಾ ಏಕಾಚ್ಯಾ ದೋನ್‌ಯಿ ಕುಶಿಂನಿ ತಾಕಾ ಉಬಾರ್ ಪೆಡಾಂ ಸ್ಪರ್ಶ್ ಜಾಲಿಂ. "ಹೆಂ ಫಿಂಲಿಂ?" ಪಿ.ಸಿ. ನ್ ತಾಚ್ಯಾ ಪೆಂಕ್ಡಾಕ್ ಧಾಡಾಯ್ಲೆಂ.

"ತೆ ತೆ ಮ್ಹಜ್ಯೆ ಪಯ್ತೆ" ಭಿಯಾನ್ ಸಗ್ಳೊಚ್ ಕಾಂಪ್ಲೊ ತೊ ಏಗಿಲೊ. ಧಖೊ ಲಾಗ್‌ಲ್ಲೆ ಪರಿಂ ತೊ ನಿಸ್ತೇಜ್ ಜಾಲ್ಲೊ ಮ್ಹಾಕಾ ದಿಸ್ಲೊ.

"ಕಾಡ್ ಭಾಯ್ರ್ ಚೋರಾ, ಫಡ್ಲಶ್ಯಾ" ಪಿಸಿನ್ ಆಪ್ಲ್ಯಾ ಹಾತಿಂ ಸ್ಪಾಲ್ಯಾ ಲಾಲಿನ್ ತಾಚ್ಯಾ ಭುಜಾಕ್ ಏಕ್ ವ್ಹಾಜಾಯ್ಲೆಂ.

"ಚೊರಾಯ್, ಪಿಕ್ ಪೊಕೆಟ್ ಕರ್ತಾಯ್ ಆನಿ ಪಯ್ತೆ ನಿಕ್ಕರಾಂತ್ ಲಿಪವ್ನ್ ಸವರ್ತಾಯ್?" ಹಾಂವೆಂಯ್ ಹಿಂದುಸ್ತಾನಿ ಆನಿ ಮರಾಠಿಂತ್ಲೊ ಊಂಚ್ಚೊ ಸಾರ್ ಗಾಳಿ ಸೊಂವುನ್ ತಾಚ್ಯಾ ಕಾನ್ವಾಟ್ಯಾರ್ ಏಕ್ ಬಸಯ್ಲೊ.

"ನಾ, ನಾ, ತೆ ಪಯ್ತೆ ಮ್ಹಜ್ಯಾ ಭಾವಾಚೆ, ಬೆಂಕಾ ಥಾವ್ನ್ ಹಾಡ್‌ಲ್ಲೆ, ಬಾಪುಕ್ ದೀಂವ್ಕ್ ಕೊಡ್ಯಾಳಾಂತ್ ಜಾಗೊ"

"ಬೊಲ್ನಾಂ ಕಾತರ್ತಾತ್ ಆನಿ ಶಿರ್ಕಾತಾನಾ ಫಟಿಂಚಿ ಸಾಂಕಳ್ ವೊಳ್ತಾತ್? ಹ್ಯಾ ಕಡ್ಲಿ ಪಹಿಲ್ವಾನಾನ್ ಬೊಲ್ನಾಂ ಶಿಂದುನ್ ಪಯ್ತೆ ತುಜ್ಯೆ ಕಡೆನ್ ದಿಲ್ಯಾತ್ ಹಾಂವೆಂ ತಾಳೊ ಪಿಂಜ್ಲೊ.

"ನಾ ಸರ್, ಹಾಂವ್ ಹ್ಯಾ ಮನ್ಯಾಕ್ ವಳ್ಕಾಂಚ್ ನಾ"

"ಸಾಂ ಪೆದ್ರು ತುಂ!" - ಮ್ಹಜ್ಯಾ ಜಿಬೆ ಥಾವ್ನ್ ಚುಕೊನ್ ಉತ್ರಾಂ ಸುಟ್ಲಿಂ. ಹಾಂವೆಂ ಶೀದಾ ತಾಚ್ಯಾ ಪೆಂಟಾ ವಯ್ಲೆಂ ಬೆಲ್ತ್ ಸೊಡಯ್ಲೆಂ ಆನಿ ಭಿತರ್ ನ್ಹೆಸ್‌ಲ್ಲ್ಯಾ ಗಿಟಾಂಚ್ಯಾ ಇಜಾರಾಚ್ಯಾ ದೋನೀ ಬೊಲ್ನಾಂ ಥಾವ್ನ್ ದೋನ್ ಅಟ್ಲೊ ಭಾಯ್ರ್ ಕಾಡ್ಲೊ. ತ್ಯೊ ವಯ್ರ್ ಧರುನ್ ಹಾಲಯಿತ್ತ್ ಹೆರ್ ಪ್ರಯಾಣಿಕಾಂಕ್ ದಾಕವ್ನ್ ಹಾಂವೆಂ ಮ್ಹಳೆಂ - "ಪಳಯಾ. ಪಳಯಾ, ಹೆ ಮ್ಹಜ್ಯಾ ಕಷ್ಟಾಂನಿ ಚೊಡ್‌ಲ್ಲೆ ಪಯ್ತೆ, ಮ್ಹಜ್ಯಾ ಘಾಮಾಚೆ ಪಯ್ತೆ, ಪಳಯಾ. 2000 ಚೆ ಪನ್ನಾಸ್ ಆನಿ " ಚಿಕ್ಕಶೆ ಸದಿಳ್ ಜಾಲ್ಲಿ ಆಟ್ಲಿ ದಾಕವ್ನ್ "..... ಹೆ 2000 ಚೆ 48"

ಜಾಯ್ ತರ್ ಮೆಜುನ್ ಪಳಯಾ"

ತೊ ದಮ್ಮಯ್ಯಾ ಮ್ಹಣಾಲೊ, ಮ್ಹಜ್ಯಾ ಪಾಂಯಾಂಕ್ ಧರುನ್ ರವ್ ಆಮಣ್ ಚೋರ್ ನ್ಹಯ್ ಮ್ಹಣ್ ಕಳ್ಳಳ್ಯಾಂನಿ ಪರಾತಿಲಾಗ್ಲೊ. ಪೂಣ್ ಪಾಂ ತಾಚೆಂ ಕಿತೆಂಚ್ ಆಯ್ಕೊಂಕ್ ತಯಾರ್ ನಾತ್ಲೊಂ.

ಮ್ಹಜೆಂ ನಟನ್, ವರ್ತನ್, ಸಾಂಗ್ಲೆಂ, ಪಿಂಜ್‌ಲ್ಲ್ಯಾ ಪೆಂಟಾಚೆಂ ಬೊಲ್ಲ್ಯಾ ನೋಟಾಂಚೆಂ ಸಾಗ್‌ಲ್ಲ್ಯಾ ಮೊಲಾಚೆಂ ದೋನ್ ಬಂಡಲಾಂ, ಆನಿ ಬ್ಲೇಜಿ ಜಿವ್ಯೊ ರುಜ್ವಾತಿ ದಿತಾಲೊ.

"ವ್ಹರ್ಯಾ ಸರ್, ವ್ಹರುನ್ ಸ್ಪೇಶನಾಕ್ ವಚಾ, ಹಾಂಕಾಂ ಚಾಚಾರ್ ವ್ಹಾಜಯ್ಲ್ಯಾರ್ ಹಾಚ್ಯೆ ಆದಿಂ ಚೊರ್‌ಲ್ಲ್ಯಾ ಸಕ್ಕಡ್ ಕರ್ತುಂವಾಂ ವಿಶಿಂ ತೋಂಡ್ ಸೊಡ್ತಲೆ, ಚಲಾ, ಚಲಾ, ವಾಟ್ ಸೊಡಾ" ಹಾಂವೆಂಚ್ ಹಾಕಾ ಬಸ್ ಥಾವ್ನ್ ಸಕಯ್ಲೆ ಹಾಡ್ಲೆಂ. ಪಿ.ಸಿ.ನ್ ತ್ಯಾ ದುಸ್ರ್ಯಾ ಚಾಲ್ವಾಟಾಕ್ ಗಳ್ಳಾಕ್ ಧರುನ್ ವೋಡ್ನ್ ದೆಂವಯ್ಲೆಂ.

"ಜಲ್ಮಾಂತ್ ಹೆರಾಂಚಿ ಪೊಕೆಟ್ ಮಾರಿನಾತ್ಲೆ ಪರಿಂ ಬೂದ್ ಶಿಕಯ್ ಹಾಂಕಾಂ" - ಮ್ಹಣಾಲೊ ಕಂಡಕ್ಪರ್.

"ಆಜ್‌ಕಾಲ್ ಕೊಣಾಕ್‌ಚ್ ಪಾತ್ಯೆಂವ್ಕ್ ನಜೊ. ದೋನ್‌ಯಿ ಬೊಲ್ಲ್ಯಾಂ ಕಾತರ್ಚೆ ತಿತ್ಲೆಂ ಧಯ್ತ್ ಪಳೇ ತ್ಯಾ ಚಿಲ್ವಾಣಾಚೆಂ?" - ಮ್ಹಣಾಲೊ ಚಾಲಕ್.

ಚಾರ್ ಪ್ರಯಾಣಿಕ್ ಚಾರ್ ರಿತಿರ್ ಉಲಯ್ಲೆ. ಎಕ್ಲ್ಯಾನ್ ಮ್ಹಜೊ ಹಾತ್ ಹಾಲಿವ್ನ್ ಮ್ಹಾಕಾ 'ಕೊಂಗ್ರಾಚ್ಯುಲೇಶನ್'ಯೀ ಮ್ಹಳೆಂ.

"ಇನ್ಸ್‌ಪೆಕ್ಟರ್ ಸರ್, ಹಾಂವ್ ಆಟೋ ಹಾಡ್ತಾಂ, ಹಾಂಕಾಂ ಶೀದಾ ಸ್ಪೇಶನಾಕ್ ವ್ಹರ್ಯಾಂ" ಹಾಂವೆಂ ಪೊಲೀಸ್ ಪೆದ್ಯಾಕ್ ಸಾಂಗ್ಲೆಂ ಆನಿ ತಾಚೆ ಕಿತೆಂಚ್ ಜಾಪ್ ಯೆಂವ್ಚ್ಯಾ ಫುಡೆಂ ಬಸ್ಸಾ ಥಾವ್ನ್ ಹಾಂವ್ ಮುಕಾರ್ ರಿಕ್ಯಾ ಸ್ಟೇಂಡಾ ತೆವ್ಪಿನ್ ಧಾಂವ್ಲೊಂ.

ಬಸ್‌ಸ್ಟೇಂಡಾಚ್ಯಾ ಗೆಟಿ ಕಡೆನ್ ಪಾವ್ತಾನಾ ಸ್ಟೇಂಡಾ ಥಾವ್ನ್ ಬೆಂಗಳೂರು ವೆಚೆಂ ಏಕ್ ಲಕ್ಸುರಿ ಬಸ್ ಮ್ಹಾಕಾ ಆಡ್ ಆಯ್ಲೆಂ.

"ಸೀಟ್ ಆಸಾಗೀ?" - ಸವ್ಕಾಸ್ ಜಾಲ್ಲ್ಯಾ ಬಸ್ಸಾಚ್ಯಾ ಚಾಲಕಾಕ್ ಹಾಂವೆಂ ವಿಚಾರ್ಲೆಂ.

"ಕೇಬಿನಾಂತ್ ಜಾತಾ ತರ್ ಯೇ" ಮ್ಹಣಾಲೊ ತೊ.

ಹಾಂವ್ ಉಗ್ತೆಂ ಜಾಲ್ಲ್ಯಾ ಬಸ್ಸಾಚ್ಯಾ ಬಾಗ್ಲಾಂತ್ಲ್ಯಾನ್ ಭಿತರ್ ಚಡ್ಲೊಂ. ಫಿನಾಂತ್ ಕಂಡಕ್ಟರಾನ್ ಬಸ್ಸಾ ಸಿಟಿರ್ ಕುಲೊ ತೆಂಕುನ್ ಹಾಂವೆಂ ಕೊಡಿಯಾಳ್ ಫ್ಯಾ ತ್ಯಾ ಬಸ್ಸಾ ತೆಣೆಂ ದೀಷ್ಟ್ ಚರಯ್ಲಿ.

ತೆ ದೊಗಾಯಿ ಕಾನ್ಸ್ಟೇಬಲಾ ಕಡೆನ್ ಚರ್ಚೆ ಕರ್ಚಾರ್ ಪಡ್ಲೆ. ಜಾರ್ಗಾರ್ ಹಾತ್ ಜೊಡುನ್ ಆಡ್ಲೊಸ್ ಮಾಗ್ತಾಲೊ ತರ್ ತೊ ಶಿರ್ಪುಟೊ ಸ್ ಭಿಸುಳೆ ಕರುನ್ ವಿಶ್ಯಾಂ ಪರಿಂ ರಡ್ತಾಲೊ! ಪೆದೊ ಬೇತ್ ಧರ್ನಿಕ್ ಡವ್ನ್ ಭೆಶ್ಪಾಯ್ತಾಲೊ. ವೀಸ್-ತೀಸ್ ಪಯ್ಣಾರಿ ಭೊಂವ್ತಿ ರಾವೊನ್ ತಮಾಸೊ ಕ್ಹಾಲ್ತೆ. ಚಾಲಕ್ ಆನಿ ಕಂಡಕ್ಟರ್ ಹೊಟೆಲಾ ಕುಶಿಕ್ ವೆತಾಲೆ.

ಹಾಂವೆಂ ನೊಟಾಂಚಿಂ ಬಂಡಲಾಂ ಪಿಂಜ್ಲ್ಲ್ಯಾ ದೊನ್ಯೇ ಬೊಲ್ಸಾಂನಿ ಕೆಪ್ಲಿಂ. ಪಿಂಜ್ಲೊ ಜಾಗೊ ಲ್ಹಾನ್ ಆಸ್ಲ್ಯಾನ್ ತೆ 196,000 ಸುರಕ್ಶಿತ್ ಸೆಂಟಾ ಭಿತರ್ ನೀದ್ ಕಾಡಿಲಾಗ್ಲೆ.

"ಬಾಯ್ಲಾಂಕ್ ಬೂದ್ ದೊಂಪ್ರಾ ಸಕಯ್ಲ!" - ಮ್ಹಳೆಂ ಹಾಂವೆಂ ಶರ್ಚಾಚ್ಯಾ ಬೊಲ್ಸಾಂತ್ಲೆ ಪಯ್ಲೆ ಕಂಡಕ್ಟರಾಕ್ ದೀವ್ನ್. ಚಾಲಕ್ ಕಿಡ್ಯಾರೆ ದಾಂತ್ ದಾಕವ್ನ್ ಹಾಸ್ಲೊ. ತಾಕಾ ಕಿತೆಂ ಆರ್ಥ್ ಜಾಲೆಂ ತೆಂ ಮ್ಹಾಕಾ ಕಳೆಂ ನಾ.



16. ಏಕ್ ನವೆಂ ಜೀವನ್

ಸಮಾಧಾನೆಚೊ ಹಾಸೊ ದೀವ್ನ್, ಮಾತ್ಯ ಧರ್ತೆಚ್ಯಾ ಪರ್ಮಳಾ ಸೆಂವುನ್, ಏರ್‌ಪೋರ್ಟ್ ಥಾವ್ನ್ ಭಾಯ್ರ್ ಯೆತಾನಾ ಮ್ಹಾಕಾ ಪ್ರೀತೇಲಿ ಖಿಂಯ್ಸರ್‌ಯಿ ದಿಸ್ಲೊ ನಾ. ಹಾಂವ್‌ ಗಾಂವಾಕ್ ಯೆತಾಂ ಮ್ಹಳ್ಳಿ ಖಚಿತ್ ಖಬರ್ ಆಸ್ಲಾರ್‌ಯಿ ತೊ ಮ್ಹಾಕಾ ಮುಕಾರ್ ಆಯ್ಲೊ ನಾ ಕಿತ್ಯಾಕ್ ತೆಂ ಸಮಾಜಲೆಂ ನಾ ಹಾಂವೆಂ ಮೊಬಾಯ್ಲರ್ ಘರ್ದೆಂ ನಂಬರ್ ದಾಂಚ್ಲೆಂ. ರಿಂಗ್ ಜಾಲೆಂ ತರ್‌ಯಿ ಕೊಣೆಂಯ್ ಉಕಲ್ಲೆಂ ನಾ. ಪ್ರೀತೇಶಾಚ್ಯಾ ಮೊಬಾಯ್ಲಾಕ್ ಸಂಪರ್ಕ್ ಕೆಲೊ ತೆದ್ನಾಂ 'ಡಾಯಲ್ ಕೆಲ್ಲೆಂ ನಂಬರ್ ವ್ಯಾಪ್ತಿ ಪ್ರದೇಶಾಚ್ಯಾ ಭಾಯ್ರ್ ಆಸಾ' ಮ್ಹಳ್ಳಿ ಜಾಪ್ ಆಯ್ಲಿ.

ಹಾಂಕಾಂ ಸರ್ವಾಂಕ್ ಕಿತೆಂ ಜಾಲಾಂ? ಖಿಂಯ್ಸರ್ ಪಾವ್ಲ್ಯಾಂತ್ ಸರ್ವಾಂ? ಬಾಬಾನ್ ಫೋನಾರ್ ಸಾಂಗ್‌ಲ್ಲೆಂ - "ಚಡ್ ದಿಸಾಂಚಿ ರಜಾ ಕರುನ್ ಯೇಂವ್ಕ್ ಪಳೆ ಪುತಾ, ತೀನ್ ಚಾರ್ ಚೆಡ್ವಾಂ ಪಳೆವ್ನ್ ದವರ್ಲ್ಯಾಂತ್ ತುಂ ಆಯಿಲ್ಲೆಂಚ್ ಏಕ್ ಪಸಂದ್ ಕರ್, ಆನಿ ಜಟ್ಟಿಟ್ ಖರಾರ್ ಜಾ. ಎಕ್ಲೆಚ್ ಚಿಟಿ ಭಿತರ್ ಕಾಜಾರ್ ಜಾಯ್ತೆಂ ಕರ್ಯಾಂ" ಕಾಜಾರಾಚಿಂ ಚಿಂತ್ನಾಂ ಮತಿಕಾಂ ಯೆತಾನಾ ಕುಡಿಂತ್ ಊಬ್ ಚರ್ಲಿ, ಮನ್ ಪುಳಕಿತ್ ಜಾಲೆಂ, ತರುಣ್ಣ್ ಜಾಗೆಂ ಜಾಲೆಂ!

ಮುಕ್ಲ್ಯಾ ಪಂದ್ರಾ ದಿಸಾಂ ಭಿತರ್ ಎಕ್ಲ್ಯಾ ಸುಂದರ್ ತರುಣಿಚ್ಯಾ ಗೊಪಾಂತ್ ಆಸ್ತಲೊಂ ನ್ಹಯ್? ಏಕಾ ಗುಣೇಸ್ತ್ ಚಲಿಯೆಚೊ ನವೊ ಜಾವ್ನ್ ಕುಟುಂಬ ರಚುಂಕ್ ಪಾವ್ತಲೊಂ ಮ್ಹಳ್ಳೆಂ ಚಿಂತಾನಾ ಎಕ್ಲೆ ರಿತಿಚೆಂ ಸಮಾಧಾನ್, ಎಕ್ಲೆ ರಿತಿಚೆ ಉದ್ದೇಗ್, ಎಕ್ಲೆ ರಿತಿಚೆಂ ವಿಶಿಷ್ಟ್ ಭೊಗಾಪ್

ಹಾಂವೆಂ ಧಾಡ್‌ಲ್ಲಾ ಪಯ್ತ್ಯಾಂನಿ ಬಾಬಾನ್ ಘರ್ ರಿಪೇರಿ ಕರುನ್ ಪೇಯ್ಲಿಂಗ್ ಕರಯ್ಲಾಂ ಖಿಂಯ್. ಜಾಲ್ ಪೆಟುನ್ ರೊಸಾ ಖಾತಿರ್ ಮಾಟೊವ್ ಘಾಲ್ಚಿ ತಯಾರಾಯ್ ಕರುನ್ ದವರ್ಲ್ಯಾ ಖಿಂಯ್. ಕಾಜಾರಾಚಿ ಚಡ್ತಾವ್ ಸಗ್ಳಿ ತಯಾರಾಯ್ ಜಾಲ್ಯಾ ಖಿಂಯ್. ಆತಾಂ ಫಕತ್ ಹಾಂವೆಂ ಯೆಂವ್ಚೆಂ, ಚೆಡ್ವಾಕ್ 'ಸಿಲೆಕ್ಟ್' ಕರ್ಚೆಂ, ಖರಾರ್ ಪತ್ರಾರ್ ದಸ್ತುತ್ ವೊಡ್ಚಿ ಆನಿ ಪಾದ್ರಿ ಮುಕಾರ್ ನವ್ಯಾ ಸೂಟಾರ್ ಉಬೊ ರಾವೊನ್ 'ತಯಾರ್ ಆಸಾಂ" ಮ್ಹಣ್ಚೆಂ!

ನಂತರ್ ಥೊಡೆ ದೀಸ್, ಥೊಡ್ಯೊ ಮೊಗಾಳ್-ಮೊಂವಾಳ್ ರಾತಿ ಹೊಕ್ಲೆ ಸಂಗಿಂ ಸಾರುನ್ ಪಾಟಿಂ ಗಲ್ಲಾಚ್ಯಾ ರೆಂವೆರ್ ಘೊಳೊಂಕ್ ವೆಚೆಂ

ಗಲ್ಲಾಚೆಂ ಕಾಮ್ ಚಿಂತಾನಾ ಮನ್ ದುಖಿ ಜಾತಾ. ಮ್ಹಜ್ಯಾ ಥಂಯ್ಸಾಚೊ ಮಾಂತ್ ಕಾಂಯ್ ಫಾಲ್ಯಾಂಚೊ ಭರ್ವಸೊ ನಾ. 'ನಿಕಳ್' ಮ್ಹಳ್ಯಾರ್ ಪೊಟ್ಲೆ ಒಂದುನ್ ಪಾಟಿಂ ಗಾಂವಾಕ್ ವಚಾಜೆ. ಆತಾಂಚ್ಯಾ ಮ್ಹಜ್ಯಾ ಕಾಮಾಂತ್ ಥಾಂತ್ ಕರ್ಪಾಜೆ, ಗರ್ಮೆಂತ್ ಘಾಮೆಜೆ, ರಗತ್ ಆಟಾ ವರೇಗ್ ಘೊಳಾಜೆ, ಡಿತ್ ಜೊಡಿ ಖಾತಿರ್ 'ಓವರ್ ಟಾಯ್' ಕಾಮ್ ಕರುನ್ ಜಿವಾಚೊ ಭೊಂಗಸ್ತಳ್ ವೆಜೆ. ರಾತಿ ಎಕಾಚ್ ಕುಡಾಂತ್ ಬೊಕ್ಟಾಂಕ್ ಫಾಲ್ಲ್ಯಾ ಪರಿಂ ಹೆರ್ ಪಾಂಚ್ ಣಾಂ ಸಂಗಿಂ ಮುಲೊ ಸೊದುನ್ ನೀದ್ ಕಾಡಿಜೆ. ಕಿತೆಂ ರಾಂದ್ಲೆಂ ಮೆಳ್ತಾಂ ಖಾವ್ನ್ ಪೋಟ್ ಭೊರುನ್ ಭುಕ್ ಥಾಂಭಯ್ಲೆ ಆನಿ ಪಾಟಿಂ ಗಾಂವಾಂತ್ ಸಾಬಾಚ್ಯಾ ಘರಾ ಆಸ್ಚ್ಯಾ ವ್ಹಡಿಲಾಂ-ಭಾಂವ್ಡಾಂಕ್ ಪೊಸ್ಚ್ಯಾ ಖಾತಿರ್ ಪಯ್ಲೆ ಉರಯ್ಲೆ. ತೆ ಸಂಕಷ್ಟ್ ಮತಿಕ್ ಯೆತಾನಾ ರಡೊಂಕ್ ಯೆತಾ. ತರ್ಯಿ ಹೆರಾಂ ಮುಕಾರ್, ಪ್ರತ್ಯೇಕ್ ಜಾವ್ನ್ ಗಾಂವಾಕ್ ಯೆತಾನಾ ಹಾಂವ್ ಥಂಯ್ಸರ್ ಸುಖಾನ್ ಆನಿ ಮಜೇನ್ ಆಸಾಂ ಮ್ಹಣ್ ದಾಕಯ್ಲೆ ಪಡ್ತಾ, ಫಟ್ಕಿರೊ ಜಾಯ್ಲೆ ಜಾತಾ. ನಾ ತರ್ ಗಾಂವಾಂತ್ ದೆಡ್ಕೆಚಿ ಮರ್ಯಾದ್ ಮೆಳ್ಳಿ ನಾ, ಮಯ್ಬಾಚಿ ರಜಾ ಗಾಂವಾಂತ್ ಬಿಲ್ಕುಲ್ ಮಜೆಚಿ ಜಾಂವ್ಪಿ ನಾ, ಸಯ್ರಿಕ್ ಲಾಗಿ ನಾ, ಹೊಕಲ್ ಲಾಬ್ಪಿ ನಾ ಆನಿ ಲಗ್ನಾಚಿ ಪಯ್ಲಿ ರಾತ್ ಭೊಗುಂಕ್ ಖಂಡಿತ್ ಮೆಳ್ಳಿ ನಾ.

ಮ್ಹಾಕಾ ಲಾಭ್ಲ್ಯಾ ಫಕತ್ ತೀಸ್ ದಿಸಾಂಚಿ ರಜಾ. ತಾಂತ್ಲೆ ಧಾ ದೀಸ್ ಲಗ್ನಾಚ್ಯಾ ತಯಾರಾಯೆರ್ ಸಂಪ್ತಲೆ. ತೀನ್ ದೀಸ್ ಪುಣ್‌ಯಿ ಕಾಜಾರಾಚ್ಯಾ ಗಡ್ಡೆಡೆಂತ್ ಸಾರುನ್ ವೆತಲೆ. ಸಯ್ರ್ಯಾಂಗೇರ್ ಭೆಟ್, ಕುಟ್ಮಾಂತ್ಲ್ಯಾ ಪಿಡೆಸ್ತಾಂ-ಪ್ರಾಯ್ವಂತಾಂಕ್ ಪಳೆಂವ್ಕ್ ವಚೊಂಕ್ ಮ್ಹಣ್ ಥೊಡೆ ದೀಸ್ ಪಾಶಾರ್ ಜಾತಲೆ. ನವ್ಯಾ ಹೊಕ್ಲೆ ಸಾಂಗಾತಾ ಕಾಂಯ್ ದಾ-ಬಾರಾ ದೀಸ್ ಪುಣ್‌ಯಿ ಸಾರುಂಕ್ ಮೆಳ್ತಾತ್ ತೆಂ ದುಬಾವಾಚೆಂ. ಪಾಟಿಂ ವೆತಾನಾ ತಾಕಾ ಕಾಂಯ್ ಸಾಂಗಾತಾ ವ್ಹರುನ್ ವಚೊಂಕ್ ಸಾಧ್ಯ್ ನಾ. ಸತ್ ಸಾಂಗ್ಚೆಂ ತರ್, ಥಂಯ್ ಗೆಲ್ಯಾ ಉಪ್ರಾಂತಿ ತಾಚೆ ಖಾತಿರ್ ವೀಜಾ ಕರವ್ನ್ ಆಪಂವ್ಕ್ ಮ್ಹಜ್ಯೆ ವರ್ವಿಂ ಆಸಾಧ್ಯ್.

ಪುಣ್ ಸಯ್ರಿಕ್ ಸೊದ್ತಾನಾ ಬಾಬಾನ್ ಕಿತ್ಲೊ ಫಟಿ ಮಾರ್ಲಾತ್ ತೆಂ ಹಾಂವ್ ನೆಣಾ.

ನಜೊ, ಫಟಿಂನಿ ಚಲಿಯೆಕ್ ಫಸಂವ್ಕ್ ನಜೊ, ಸರ್ವ್ ಸತಾಂ ತಾ ಉಗ್ಡಾಪಿಂ ಕರಿಜೆ. ಮ್ಹಜೆಂ ಗಾಂವಾಂತ್ಲೆಂ ಪಯ್ಲೆಂಚೆಂ ಜೀವನ್, ಆತಾಂ ಕಾಮ್, ಮ್ಹಜೆ ಗೂಣ್-ಶೆಗುಣ್ ಸರ್ವ್ ತಾಕಾ ಉಗ್ಡಾನ್ ಸಾಂಗಾಜೆ. ಹಾಂ ನೊವೆಂತ್ ಆಸ್ತಾನಾ ಇಗರ್ಜೆ ಮಯ್ದಾನಾರ್ ಜಾಲ್ಲ್ಯಾ ಝಗ್ಡ್ಯಾಕ್ ಸಂಬಂದಿ ಮ್ಹಾಕಾ ಪೊಲೀಸಾಂನಿ ಕುಡಾಯಿಲ್ಲ್ಯಾ ವಿಶಿಂ, ಐಟಿಐ ಶಿಕ್ಷಾನಾ ಪೊಲೀಸರಿ ಜಿಯೆಲ್ಲ್ಯಾ ವಿಶಿಂ, ಇಷ್ಟಾಂಚ್ಯೆ ಮೆಳಂತ್ ಮಾರಾಮಾರಿ ಕರುನ್ ಆಸ್ತಾಂ ಪಡ್ಲಲ್ಯಾ ವಿಶಿಂ, ಆನಿ ಪ್ರತ್ಯೇಕ್ ಜಾವ್ನ್ ಧಾವೆಂತ್ ಆಸ್ತಾನಾಂಚ್ ಮೋಗ್ ಮೋಗ್ ಮ್ಹಣೊನ್ ತ್ಯಾ ಲಿಡಿಯಾ ಸಂಗಿಂ ಮೇಳ್ ಘಾಲ್ಲ್ಯಾ ವಿಷ್ಯಾಂತ್ ಆ ತಾಕಾ ಹಾಂವ್ ಆಸ್ಚೆ ಕಡೆನ್ ವ್ಹರುನ್ ವಚೊಂಕ್ ಮ್ಹಜ್ಯೆ ವರ್ವಿಂ ಜಾಯ್ನಾ ಮ್ಹಣ್ ಮ್ಹಜ್ಯಾ ಹೊಕಲ್ ಜಾಂವ್ಚ್ಯಾ ಚೆಡ್ವಾಕ್ ಖಂಡಿತ್ ಸಾಂಗಾಜೆಚ್.

ಹಾಂವೆಂ ಪರತ್ ಪರತ್ ಘೊನಾಚಿಂ ನಂಬ್ರಾಂ ದಾಂಬ್ಲಿಂ, ಪೂಣ್ ಮ್ಹಾಕ ಕಾಂಯ್ವ್ ಜಾಪ್ ಮೆಳ್ಳಿ ನಾ ದೆಕುನ್ ಹಾಂವೆಂ ಹೆರ್ ವಾಟ್ ನಾಸ್ತಾಂ ಟೆಕ್ಸೆಕ್ ಉಲೊ ದಿಲೊ.

ಆನಂದಾಚ್ಯೊ ಹಾಸೊ ಪಾಟವ್ನ್ ಹಾಂವೆಂ ತಾಕಾ ಹಳೊ ರಿಶಿನ್ ದೊಳೊ ಮೊಡ್ಲೊ. ತಾಜ್ಯೆ ಧಾವ್ನ್ಯಾ ತಸಲಿಚ್ ಪ್ರತಿ ಜವಾಬ್ ಮೆಳ್ಳಲ್ಲಿ ಪಳೆವ್ನ್ ಚೆಡುಂ ಬಾರಿಚ್ 'ಮೋಡರ್ನ್' ಮ್ಹಣ್ ಹಾಂವ್ ಸಮ್ಜಾಲೊಂ. ತೇಂವೀ ಮ್ಹಜ್ಯೆ ಪರಿಂಚ್ ಕಾಜಾರಾಕ್ ಆಶೆತಾಲೆಂ ಜಾವ್ನೆತ್. ಕಸಲಿಂಚ್ ಆಡ್ ಸವಾಲಾಂ ಘಾಲಿನಾಸ್ತಾಂ ತಾಣೆಂಯ್ ಮ್ಹಜ್ಯೆ ಸಂಗಿಂ ಖರಾರ್ ಪತ್ರಾರ್ ದಸ್ತತ್ ಘಾಲಿ.

ಕಾಲ್ಚ್ ಹಾಂವ್ ಘರಾ ಪಾವ್ಲೊಂ. ಘರ್ದೆಂ ಫೋನ್ ಪಾಡ್ ಜಾಲ್ಲೆಂ ಖಂಯ್ ಆನಿ ಇಷ್ಟ್ ಪ್ರೀತೇಶ್ ಮ್ಹಾಕಾ ಏರ್‌ಪೋರ್ಟಾಕ್ ಮುಕಾರ್ ಯೆತಾಲೊ ತೆದ್ನಾ ತಾಚೆಂ ಪರ್ನೆಂ ಕಾರ್ ಗುಡ್ಯಾ ಸುವಾತೆರ್ ರಸ್ತಾರ್ ಪಾಡ್ ಜಾಲೆಲ್ಯಾನ್ ಮ್ಹಜ್ಯೆ ಕಡೆನ್ ಸಂಪರ್ಕ್ ಕರುಂಕ್ ತಾಕಾ ಜಾಲೆಂ ನಾ ಖಂಯ್. ಘರಾ ಭಿತರ್ ರಿಗ್‌ಲೊಂಚ್ ಬಾಬಾನ್ ಚಾರ್ ಚಲಿಯಾಂಚ್ಯೊ ಫೊಟೊ ಆನಿ ತಾಂಚಿ ಚರಿತ್ರಾ ಮ್ಹಜ್ಯೆ ಮುಕಾರ್ ಪಾತ್ಕಾಯಿಲ್ಲಿ. ತಾಂತ್ಲ್ಯಾ ಎಕ್ಲ್ಯಾಕ್ - ಜೆನೆಲಿನಾಕ್ ಹಾಂವೆಂ ಪಸಂದ್ ಕೆಲ್ಲೆಂ. ಬಾಬಾಚ್ಯಾ ವತ್ತಾಯೆಕ್ ಲಾಗೊನ್ ಆಜ್‌ಚ್ ಹಾಂವೆಂ ಚೆಡ್ವಾಕ್ ಪಳೆಂವ್ಕ್ ವೆಚ್ಯಾಕ್ ಒಪ್ಪಿಗಿ ದಿಲ್ಲಿ. ಮದ್ಯಮ್ ವರ್ಗಾಚ್ಯಾ ಕುಟ್ಮಾಚೆಂ, ಕುಟ್ಮಾಂತ್ ತೆಗಾಂ ಭುರ್ಗ್ಯಾಂ ಪಯ್ಲಿ ಮಾಲ್ಪಡೆಂ, ಮರ್ಯಾದಿತ್-ಗೌರವಿತ್ ಅನಿ ದೇವ್ ಭಿರಾಂತಿಚ್ಯಾ ಕೃಷಿಕ್ ಘರಾಣ್ಯಾಚೆಂ ಚೆಡುಂ. ಪ್ರಾಯ್ ಪಂಜ್ವೀಸ್, ಬಿವಿ ಶಿಕೊನ್

ಕಾರಾಂತ್ ವಸ್ತ್ರಾಚ್ಯಾ ಶೋಪಾಂತ್ ಕಾಮ್ ಕರ್ತಾ, ಗುಣಾಂನಿ ಬಾಬಾನ್ ಸಾಂಗ್‌ಲ್ಲಾ
ಶೆಗುಣಿ-ದೇವಿ, ಸಾದೆಂ, ಮಾಸೂಮ್ ಸುಂದರ್ ವದನ್ ಆನಿ ಆಕರ್ಶಿಕ್
ಸಾಂಗ್ ಸತ್ತ್ ಜಾವ್ನ್ 'ಸೆಕ್ಸೆ'!

ಹಾಯ್! ತಾಕಾ ಪಳೆಲ್ಲೆಂಚ್ ಆತಾಂಚ್ ಪೊಟ್ಟುನ್ ಧರ್ಯಾಂಶೆಂ ಭೊಗ್ಲೆಂ.

ಬಾಬಾಕ್ ಹಾಂವೆಂ 'ಕಾಜಾರ್ ಜಾಲ್ಯಾರ್ ಜಾಲೆಂ' ಮ್ಹಳ್ಳೆ ಪರಿಂ
ಮ್ಹರ್ ದಿಸ್ತಾಲೊ. ಮ್ಹಜ್ಯಾ ಕಾಜಾರಿ ಭಯ್ಣಿಕ್ ತಶೆಂ ಭಾವೊಜಿಕ್ ಆನಿ ಮಾಂಯ್ಕಾಯಿ
ಂಚ್ ಜಾಯ್ತ್ ಮ್ಹಣ್ ಜಾಲೆಂ. ಮ್ಹಾಕಾಯ್ ತೆಂ ಹರ್ ರಿತಿರ್ ಸೊಬ್ಲೆಂ ತಶೆಂ
ಸಂದ್ ಜಾಲೆಂ ದೆಕುನ್ ಹಾಂವೆಂ 'ಹಾಂ' ಕೆಲೆಂ. ಹಾಂವ್ ಗಲ್ಪಾಂತ್ ಆಸಾಂ,
ಸಾಂಚ್ ಆಂಕಾಂಚೊ ಸಾಂಬಾಳ್ ಘೆತಾಂ, ವರ್ಸಾಕ್ ದೇಡ್ ಮಯ್ವ್ಯಾಂಚ್ಯಾ
ಜೆರ್ ಯೆತಾಂ, ಥಂಯ್ಸರ್ ವ್ಹಡ್ ಕಂಪೆನಿಚ್ಯಾ ಒಫಿಸಾಂತ್ ಕಾಮ್ ಕರ್ತಾಂ,
ವಿರ್ಕಂಡಿಷನ್ ಘರಾಂತ್ ರಾವ್ತಾಂ ಆನಿ ಲಗಿನ್ ಜಾತಚ್ ತೀನ್ ಮಯ್ವ್ಯಾಂ
ಸಿತರ್ ತಾಕಾಯ್ ಆಪವ್ನ್ ವ್ಹರ್ತಾಂ ಮ್ಹಣ್ ಬಾಬಾನ್ ಸಾಂಗ್‌ಲ್ಲಾ ಫಟಿಂಕ್
ಪಾತ್ಯೆವ್ನ್ ತಾಣೆಂಯ್ 'ಜಾಯ್ತ್' ಮ್ಹಳೆಂ.

ಮ್ಹಜಿ ಗಲ್ಪಾಚಿ ನೀಜ್ ಹಕೀಕತಾ ಹಾಂವ್ ಸಾಂಗಾನ್ ತರ್ ಖಂಡಿತ್
ಮ್ಹಜೆಂ ಖರಾರ್ ಜಾತೆಂಚ್ ನಾ ಮ್ಹಣ್ ಮ್ಹಾಕಾ ಖಚಿತ್ ಜಾಲೆಂ ದೆಕುನ್ ಮ್ಹಜಿ
ಅಸ್ತೀಯತಾ ಜೆನೆಲಿನಾಕ್ ಸಾಂಗ್ಲೆಂ ಧಯ್ತ್ ಮ್ಹಾಕಾ ಆಯ್ಲೆಂ ನಾ.

ಎಕಾ ರಿತಿರ್ ಹಾಂವ್ ಫಟ್ಕಿರೊಂ, ಘಾತ್ಕಿ, ಡೋಂಗಿ, ಭಿವ್ಕುರೊಂ,
ಪೊಳ್ಕುರೊಂ ಜಾಲೊಂ.

ಮೊಗಾಚೊ ಹಾಸೊ ವೊಂಕೊನ್ ಎಕಾಮೆಕಾಚ್ಯಾ ವೆಂಗೆಂತ್ ಪಾಟ್ಲೆ
ಪಂದ್ರಾ ದೀಸ್ ಆಮಿ ಪಾಶಾರ್ ಕೆಲೆ. ತರ್ನಾಟ್ವಣಾಚೆಂ ಸರ್ವ್ ಆತರ್ವಣಾಂ
ಕರುನ್ ಆಮಿ ಲಳ್ಳಾಂವ್. ಲಗ್ನಾ ಜಿವಿತಾಚ್ಯಾ ಸುರ್ವಿಲ್ಯಾ ದಿಸಾಂಚೆಂ ಸಗ್ಳೆಂಯ್
ಸುಖ್ ಆಮಿ ಭೊಗ್ಲೆಂ. ಸತ್ ಸಾಂಗ್ಲೆಂ ತರ್ ಜೆನೆಲಿನ್ ಮ್ಹಜ್ಯೆಂ ಹೊಕಲ್ ಜಾವ್ನ್
ಲಾಭ್‌ಲ್ಲೆಂ ಮ್ಹಜ್ಯೆಂ ಭಾಗ್, ಮ್ಹಜ್ಯಾ ಪುರ್ವಜಾಂನಿ ಕರುನ್ ದವರ್‌ಲ್ಲೆಂ ಪೂನ್
ಮ್ಹಣ್ ಹಾಂವ್ ಪಾತ್ಯೆಲೊಂ.

ಕಾಜಾರಾಚ್ಯಾ ಸಂಭ್ರಮಾಚೆ ದೀಸ್ ಸಂಪೊನ್ ಯೆತಾಲೆ ಆನಿ ಮ್ಹಾಕಾ
ರಜಾ ಸಂಪವ್ನ್ ಪಾಟಿಂ ವೆಚ್ಯಾಕ್ ಚಾರ್ ದೀಸ್ ಮಾತ್ ಬಾಕಿ ಆಸ್‌ಲ್ಲೆ. ಮ್ಹಜೆಂ
ನವೆಂ ಜಿವಿತ್ ಬೋವ್ ಬರ್ಯಾ ರಿತಿರ್ ಪ್ರಾರಂಭ್ ಜಾಲ್ಲೆಂ. ಪೂಣ್, ಅಚಾನಕ್

ಆಜ್ ಸಾಂಜೆರ್ ಘರಾ ಬಾಗ್ಲಾರ್ ಓಲ್ವಿನ್ ಉಬೊ ಆಸ್‌ಲ್ಲೆಂ ಪಳೆವ್ನ್ ಹಾಂ ಘುಸ್ಪಡ್ಲೊಂ.

ಓಲ್ವಿನ್ ಮ್ಹಜೊ ಕಾಂಯ್ ಕುಟ್ಮಾಂತ್ಲೊ ಸ್ಲಯ್ ವಾ ಇಷ್ಟಾಯಿ ಸ್ಲಯ್ ಧಾವಿ ಪರ್ಯಾಂತ್ ತೊ ಮ್ಹಜ್ಯೆ ಸಾಂಗಾತಾ ಎಕಾಚ್ ಕ್ಲಾಸಿಂತ್ ತಿಕ್ತಾತ್. ಧಾವೆ ನಂತರ್ ತೊ ಕೋಲೆಜಿಕ್ ಗೆಲೊ ಆನಿ ಹಾಂವ್ ಐಟಿಐ ಕರುಂಕ್. ತೀ ವರ್ಸಾಂ ಥಾವ್ನ್ ತೊ ಸಾವ್ಲಿ ಆಸಾ ಮ್ಹಣ್ ಆಯ್ಕಾಲಾಂ. ಎಕಾಚ್ ಫಿರ್ಗಜೆ ಜಾಲ್ಲ್ಯಾನ್ ತಾಚ್ಯಾ ಉಗ್ತಾ ಜಿವಿತಾಕ್ ಹಾಂವ್ ಪಳೆವ್ನ್ ಜಾಣಾಂ. ಗಾಂವಾಂ ಎಕಾ ರಿತಿರ್ ಪೋಲಿ ಪರಿಂ ತೊ ಜಿಯೆತಾಲೊ. ಗಲ್ಪಾಗಾರ್ ಗ್ರೇಸ್ತ್ ಬಾಪಾಯ್ ಎಕ್ಲೊಚ್ ಪೂತ್. ತಾಕಾ ಪರ್ಯಾಂಕ್ ಕಾಂಯ್ ಉಣೆಂ ನಾತ್‌ಲ್ಲೆಂ ಜಾಲ್ಲ್ಯಾನ್ ಚೆಡ್ವಾಂ ಖಾತಿರ್ ನೋಟ್ ಖರ್ಚುನ್ ತಾಂಕಾಂ ಪೋಕೆಟ್ ಕಚ್ಯಾಂತ್ ನಿಮಣ್ ಬಿಂದಾಸ್-ಮಿಶಾಲಿ, 'ಲಾಯ್ಡ್ ಜೋಲಿ' ಕರ್ಚೊ.

ಹಾಂವೆಂ ತಾಕಾ ಆದರಾಚೊ ಸ್ವಾಗತ್ ದಿಲೊ. ತಾಚ್ಯಾ ಘರಾಣ್ಯಾಕ್ ಬಾಬ್ ಬರೇಂ ವಳ್ಕುತಾಲೊ ಜಾಲ್ಲ್ಯಾನ್ ಬಾಬಾಕ್ ಓಲ್ವಿನಾಚಿ ವಳಕ್ ಆಸ್‌ಲ್ಲೆ ತೊ ರಜೆರ್ ಆಯಿಲ್ಲೊ ವಿಷಯ್ ಹಾಂವ್ ನೆಣಾ'ಸ್‌ಲ್ಲೊಂ, ನಾ ತರ್ ತಾಂಕಾಂ ಮ್ಹಜ್ಯಾ ಕಾಜಾರಾಚಿ ವೊವ್ಹಿಕ್ ದಿವ್ತೆ ಆಸ್‌ಲ್ಲೆ. ಮ್ಹಜೆಂ ಕಾಜಾರ್ ಜಾಲ್ಲಿ ಖಬರ್ ಮೆಳೊನ್ ಮ್ಹಾಕಾ 'ವಿಶ್' ಕರುಂಕ್ ಆಯ್ಲಾ ಮ್ಹಣ್ ಹಾಂವ್ ಸಮ್ಜಾಲೊಂ ಹಾತಾಂತ್ ತಾಚ್ಯಾ ಕಸಲಿಗೀ ಪೇಕೆಟ್ ಆಸ್ಲಿ. ಆಯೆರ್? ಗಿಫ್ಟ್?

"ಹೆಂ ತುಜೆಂ ಫುಗಾವ್ ಕಾಜಾರಾ ಪಯ್ಲೆಂಚೆಂಗೀ ಯಾ ಉಪ್ರಾಂತ್ಲೆಂ?"- ಮೇಟ್ ಭಿತರ್ ದವರ್ತಾನಾಂಚ್ ತಾಣೆಂ ಮಸ್ಕಿರ್ಯಾಂನಿ ವಿಚಾರ್ಲೆಂ.

"ನಾರೆ ಪುತಾ, ಯೆತಾನಾ ಪೋಟ್ ತೊಂದ್ರಾ ಪರಿಂ ದೆಂವ್‌ಲ್ಲೆಂ. ಆತಾಂಚ್ ಹೊಕ್ಲೆನ್ ಕೊಸುಂಕ್ ಫಾಲುನ್ ಜಿರಯ್ಲಾಂ!" ಮ್ಹಣಾಲೊ ಬಾಬ್ ಮಿಶಾಲಾಯೆನ್ ಆನಿ ವೊಮ್ಮೆಂ ಉದಾರೆಂ ಹಾಸ್ಲೊ.

ಓಲ್ವಿನಾನ್ "ಕಂಗ್ರಾಟ್ಸ್" ಮ್ಹಣೊನ್ ತಿ ಪೇಕೆಟ್ ಮ್ಹಾಕಾ ದಿಲಿ ಆನಿ ಆಪ್ಲಿ ದೀಷ್ಟ್ ಘರಾಂತ್ ಭೊಂವ್ಡಾಯಿಲ್ಲಿ ಪಳೆವ್ನ್, ತೊ ಮ್ಹಜ್ಯಾ ಹೊಕ್ಲೆಕ್ ಸೊದ್ತಾ ತೆಂ ಹಾಂವ್ ಸಮ್ಜಾಲೊಂ. ಹಾಂವೆಂ ತಿ ಪೇಕೆಟ್ ಉಗ್ತಿ ಕರ್ತಾನಾಂಚ್ ಜೆನೆಲಿನಾಕ್ ಭಾಯ್ರ್ ಯೇಂವ್ಕ್ ಉಲೊ ದಿಲೊ.

ಓಲ್ವಿನಾನ್ ಸ್ಕೂಚ್ ಹಾಡ್‌ಲ್ಲಿ! ತಿ ಟೀಪೋಯ್ವೆರ್ ದವರ್ತಾನಾ ಬಾಬ್ ಲುಂಗಿ ವಯ್ರ್ ಬಾಂದುನ್ ಭಿತರ್ ಧಾಂವ್ಲೊ.

ಅನಿ ಮುಜೆಂ ಜೆನೆಲಿನ್ ಭಾಯ್ ಆಯ್ಲೆಂ. ಪೂಣ್ -

ತಾಚಿ ದೀಷ್ಟ್ ಓಲ್ವಿನಾಚೆರ್ ಪಡ್ಲಿಚ್ ತೆಂ ಬಾಗ್ಲಾರ್ಚ್ ಸ್ಥಬ್ಧ್ ಜಾಲೆಂ!!!

ಜೆನೆಲಿನಾಕ್ ಪಳೆಲ್ಲೆಂಚ್ ಓಲ್ವಿನ್ಯಾಯಿ ಬಸ್‌ಲ್ಲ್ಯಾ ಕಡೆನ್ ಎಕಾಚ್ ಫರಾ ಉಳ್ಳೆಲ್ಲೆ ಪರಿಂ ಜಾಲ್ಲೆಂ ಪಳೆವ್ನ್ ಮ್ಹಾಕಾಯ್ ವಿಜ್ಞೆತ್ಕಾಯ್ ಭೊಗ್ಲಿ. ಏಕ್ ಬಾವಿ ಬೋಮ್ ಮ್ಹಜ್ಯೆ ಮತಿಂತ್ ಫುಟ್‌ಲ್ಲ್ಯಾ ಪರಿಂ ಮ್ಹಾಕಾ ಭಾಸ್ ಜಾಲೆಂ.

"ಅರೇ, ತುಮಿಂ ದೊಗಾಂಯ್ ಪಯ್ಲೆಂಚ್ ಎಕಾಮೆಕಾ ವಳ್ಕಾತಾತ್‌ಶೆಂ ಸ್ತಾಮೂ!" - ಮ್ಹಣಾಲೊ ಬಾಬ್ ಹಾತಿಂ ತೀನ್ ಗ್ಲಾಸ್ ಹಾಡುನ್ ಯೆಂವ್ಚೊ ಸಾಂಕಾಂ ಪಳೆವ್ನ್. "ಹೆಂಚ್ ಮ್ಹಜೆಂ ನವೆಂ ಸುನ್‌ರೇ ಪುತಾ" ಬಾಬಾನ್ ಓಲ್ವಿನಾಕ್ ಕೆಲಿನಾಚಿ ವಳಕ್ ಸಾಂಗ್ಲಿ.

"ಹಾಂವ್ ಹಾಕಾ ಪಯ್ಲೆಂಚ್ ವಳ್ಕಾತಾಂ ಆಂಕಲ್" ಓಲ್ವಿನಾಚೊ ತಾಳೊ ಉಳ್ಳೆಲ್ಲೆ ಪರಿಂ ಆಯ್ಕಾಲೊ. ತಾಚಿಂ ಉತ್ರಾಂ ಆಯ್ಕಾನ್ ಜೆನೆಲಿನಾಚೊ ಜಿನೊಸ್ ಫಿವ್ವರೊ ಜಾಲ್ಲೊಯ್ ಹಾಂವೆಂ ಪಳೆಲೊ.

ಹಾಂಕಾಂ ಪಯ್ಲೆಂಚ್ ಚಂಗಾಯ್ ಆಸ್‌ಲ್ಲಿ ಪುಣ್‌ಯಿ ನ್ಹಯ್‌ಮೂ? ಹೊ ಓಲ್ವಿನ್ ಪೋಲಿ-ಮವಾಲಿ, ಧಾ ಜಣಾಂ ಚೆಡ್ವಾಂ ಸಂಗಿಂ ಮರುಾ ಮಾರ್‌ಲ್ಲೊ ಬೇವಾಪ್‌! ಹೊ ಫಟ್‌ಟಿಂಗ್ ಕಾಂಯ್ ಜೆನೆಲಿನಾ ಸಾಂಗಾತಾಯ್.....?

ದುಬಾವಾಚ್ಯಾ ಕಿಡ್ಯಾನ್ ಮ್ಹಜ್ಯಾ ಮತಿಂತ್ ಪ್ರವೇಶ್ ಕರುನ್ ಜಾಲ್ಲೆಂ. ಜೆನೆಲಿನಾಚೆಂ ಛಾರೊ ಬದ್ಲಾಲ್ಲೆಂ ವದನ್ ಹ್ಯಾ ಕಿಡ್ಯಾಕ್ ಬಾಂಗ್ಡೊ ಕರುನ್ ಈಟ್ ಫಾಲ್ತಾಲೆಂ. ಮ್ಹಜಿ ಪರಿಗತ್ ಪಳೆವ್ನ್ ಓಲ್ವಿನಾಕ್ ಕಿತೆಂ ಭೊಗ್ಲೆಂ ತೆಂ ಹಾಂವ್ ನೆಣಾ. ಪೂಣ್ ಘಡಿಯಾಂ ವರೇಗ್ ಕೊಣ್‌ಂಚ್ ಉಲಂವ್ಚ್ಯಾ ಸ್ಥಿತೆರ್ ನಾತ್‌ಲ್ಲ್ಯಾ ಸಂದರ್ಭಾಕ್ ಸಮ್ಜೊನ್ ತಾಣೆಂಚ್ ವಾತಾವರಣಾಂತ್ ಸದಿಳಾಯ್ ಹಾಡ್ಲಿ -

"ತುಕಾ ಮ್ಹಜೆಂ ಆದ್ಲೆಂ ಗರ್ಲ್‌ಫ್ರೆಂಡ್ ವಾಯ್ಲೆಟ್ ಗೊತ್ತಾಸಾ? ಉಡಾಸ್ ಕರ್, ತ್ಯಾ ದಿಸಾ ಫಿರ್ಗಜೆಚ್ಯಾ 'ಯೂತ್ ಪಿಕ್ನಿಕಾಕ್' ಗೆಲ್ಲ್ಯಾ ವೆಳಾರ್ ತುಮಿ ಸಕ್ಕಡ್ ಆಮ್ಕಾಂ ದೊಗಾಂಕ್ ವರ್‌ಭರ್ ಸೊದ್ತಾಲ್ಯಾತ್?"

ಮ್ಹಜ್ಯೆ ಧಾವ್ನ್ ಉತ್ರಾಂಚ್ ಸುಟ್ಟಿಂನಾಂತ್. ಯಾಂತ್ರಿಕ್ ರಿತಿರ್ ಹಾಂವೆಂ ಉಗ್ಡಾಸ್ ಆಯಿಲ್ಲೆ ಪರಿಂ 'ವ್ಹಯ್' ಮ್ಹಣ್ಲ್ಯಾ ಜಿನ್ನಾರ್ ತಕ್ಲೆ ಉಜಿ ಹಾಲಿಂಚ್ಲಿ.

"ತಾಚೆಂಚ್ ಚಡ್ಲಿ ಇಷ್ಟಿಣ್ ಹೆಂ ಜೆನೆಲಿನ್" ಓಲ್ವಿನಾಚೆಂ ತೆಂ ವಾಕ್ಯೆಂ ಮ್ಹಾಕಾ ಸಮಾದಾನೆಚೊ ಸುಸ್ಕಾರ್ ಸೊಡಿಶೆಂ ಕರುಂಕ್ ಪಾವ್ಲೆಂ. "ಹಿಂ ದೊಗಾಂಯ್

ಎಕಾಚ್ ಫಿರ್ಗಜೆಚಿಂ" ಓಲ್ವಿನಾನ್ ಕುಡ್ವಿತಾನಾ ಜೆನೆಲಿನಾಯಿ ಬಾಂದ್ಪಾಸಾಂತ್ ಸದಿಳಾಯ್ ಭೊಗುನ್ ಮೇಟ್ ಮುಕಾರ್ ದವರುನ್ ಕದೆಲಾರ್ ಬಸ್ಲೆಂ. ವಾತಾವರ್ಣಿ ನಿತಳ್ಳೆಂ. ಮ್ಹಜೊ ದುಬಾವ್ ಶಮನ್ ಜಾಲೊ. ಓಲ್ವಿನಾನ್ ತಾಕಾ 'ಕಂಗ್ರಾಟ್ ಮ್ಹಣೊನ್ ಒಡ್ಡಾಯಿಲ್ಲೊ ಹಾತ್ ತಾಣೆಂ ಧರುನ್ 'ಥೇಂಕ್ಸ್' ಮ್ಹಣ್ತಾನಾ ಹಾಂವ್ ಮ್ಹಜ್ಯಾ ಮತಿಂತ್ಲ್ಯಾ ದುಬಾವಾಚ್ಯಾ ಕಿಡ್ಯಾಕ್ ಚಿಡುರ್ನ್ ಮಾರುಂಕ್ ಪಾವ್ಲೊಂ.

ವಾಯ್ಲೆಟಾಕ್ ಹಾಂವೆಂ ಪಳಯ್ಲಾಂ. ಓಲ್ವಿನ್ ಆನಿ ತೆಂ ದೊಗಾಂಯ್ ಮೊಗಾರ್ ಪಡ್ಲ್ಯಾಂತ್ ಮ್ಹಣ್ ತ್ಯಾ ವೆಳಾರ್ ಫಿರ್ಗಜೆಂತ್ ಖಬರ್ ಪ್ರಸಾರ್ಲೆ 'ವಾಯ್ಲೆಟಾ ಸಂಗಿಂ ಜೆನೆಲಿನಾಕ್‌ಯಿ ಕಾಂಯ್ ಹಾಣೆಂ ಪಳಯ್ಲಾಂ ಆಸ್ತಲೆಂ ಹಾಂವೆಂ ಮ್ಹಾಕಾಚ್ ಸಮಾದಾನ್ ಕೆಲೆಂ.

ಬೋತ್ಲೆ ಉಗ್ತಿ ಜಾಲಿ. ಜೆನೆಲಿನಾನ್ ರಾಂದ್‌ಲ್ಲೆಂ 'ಪೋರ್ಕ್ ಚಿಲ್ ಫ್ರಾಯ್' ಚಾಕ್ಲೆಂ ಜಾವ್ನ್ ಆಮಿ ಆಂಬುಡ್ಲೆಂ. ಕುವೇಯ್ಪಾಂತ್ ಪಿಯೆಂವ್ ಮೆಳಾನಾತ್‌ಲ್ಲಾ ಕರ್ಮಾಕ್ ಗಾಂವಾಂತ್ ಯೇವ್ನ್ ಆಮಾಲ್ ಘೊಟ್ಟಿಂ ಆನಿ ದುಕ್ರಾ ಮಾಸ್ ಭೊಕಾಂವ್ಚೆಂ ಹೆಂ ಆಮ್ಚೆಂ ಹಣೆಬರಾಪ್ ಮ್ಹಣ್ ಆಮಿ ದೊಗಾಂಯ್ ಜೆನೆಲಿನಾಕ್ ದಾಕಯ್ಲೆಂ.

ಖುಶಾಲಾಯ್, ಗಪ್ಪೆ, ಪೊಕ್ಕೆ, ಬಂಡಲಾಂ, ವಿನೋದ್, ತಮಾಸೆ ಆನಿ ಹಾಸ್ಯುಳೆ ಉಲವ್ನ್ ಆಮಿ ಆಮಾಲಿ ಜಾವ್ನ್ ಆಯ್ಲ್ಯಾಂವ್. ಹಾಂವೆ ಓಲ್ವಿನಾಚೆರ್ ಚಡ್ ಧ್ಯಾನ್ ದಿಲೆಂ ಆನಿ ಏಕ್ ನದರ್ ಜೆನೆಲಿನಾಚೆರ್ ದವರ್ಲಿ ತರ್‌ಯಿ ತಾಂಚ್ಯಾ ದೊಗಾಂಯ್ಚ್ಯಾ ನಡ್ತ್ಯಾಂತ್, ಉತ್ರಾಂನಿ ತಶೆಂ ನದ್ರೆಂ-ದಿಷ್ಟಿಂನಿ ದುಬಾವಾಚೆಂ ಕಿತೆಂಚ್ ಮ್ಹಾಕಾ ಝಳ್ಕಾಲೆಂ ನಾ.

ಓಲ್ವಿನ್ ಜೆವ್ಲೊ, ರಾತಿಕ್ ಆಮ್ಗರ್‌ಚ್ ರಾವ್ಲೊ ಆನಿ ಘಾಂತೆಂ ಜಾತಾನಾ ಸಾಂಗಾನಾಸ್ತಾನಾಂಚ್ ಧಾಂವ್ಲೊ.

ಕಿತೆಂಚ್ ಘಡೊಂಕ್ ನಾ ಮ್ಹಣ್ ಹಾಂವ್ ಸಮ್ಜಾಲೊಂ. ತರ್‌ಯಿ ಜೆನೆಲಿನಾಚೆಂ ಪಾರ್ಕೆಂ-ಪಾರ್ಕೆಂ ವರ್ತನ್, ಪೊಳ್ಕುರ್ಯಾ ಪರಿಂಚೆಂ ನಟನ್, ಎಕಾ ಧರಾಚೆಂ ಬೆಜಾರಿ ವದನ್ ಆನಿ ಬಾಂದ್ಪಾಸಿತ್ ಚಲನ್ ಮ್ಹಾಕಾ ಕುಲ್ಯಾಂಚೆರ್ ಹುಂಚ್ಲೆ ಚಾಬ್‌ಲ್ಲ್ಯೆ ಪರಿಂ ಕರ್ತಾಲೆಂ. ಕಶೆಂ ವಿಚಾರುಂ? ಮ್ಹಾಕಾ ಪಾಟಿಂ ವಚೊಂಕ್ ಬೋವ್ ಥೊಡೆ ದೀಸ್ ಬಾಕಿ ಆಸಾತ್. ಕಾಂಯ್ ಸವಾಲಾಂ ವಿಚಾರುನ್ ಲಗ್ನಾಂತ್ ಘುಟ್ ಹಾಡಂವ್? ಜೀಣ್ ಭರ್ ರಡೊನ್ ಪಾಶಾರುಂ? ಖಿಂಯ್.

ಪೂಣ್ ಚೂಕ್ ಘಡ್ಲಾಶೆಂ ಮ್ಹಾಕಾ ಭೊಗ್ತಾಲೆಂ ತರಾಯಿ ಹಾಂವ್ ಎಕಾ
ಫರ್ ಅಸಹಾಯಕ್ ಜಾವ್ನಾಸ್ಲೆಲ್ಲೊಂ.

ದುಖಾಚೊ ವೊಸೊ ಘೆವ್ನ್ ಹಾಂವ್ ಏರ್‌ಪೋರ್ತಾಕ್ ಪಾವ್ಲೆಂ.
ಫ್ಯಾಚಾರ್ ವರಾಂನಿ ಜೊಡ್ಲೆಂ ಪೂರಾಯ್ ಖಾಲಿ ಜಾಲ್ಲೆಂ. ಉರ್‌ಲ್ಲೆಂ
ಪ್ಲಾಕ್ ಫರಾಂತ್ ಕರುನ್ ದವರ್‌ಲ್ಲೊ ಥೊಡೊ ಸಾಮಾನ್ ಆನಿ ಇಲ್ಲೆಂ
ಪೂಣ್ ಮಾತ್. ಆತಾಂ ಪರತ್ ಗಲ್ಪಾಕ್ ವಚಾಜೆ, ಜೊಡಿಜೆ, ಫೊಳಾಜೆ, ಕಷ್ಟಾಜೆ,
ಸಾಮ್ ದೆಂವಯ್ಜೆ, ಜೀವಂತ್ ಮೊರಾಜೆ!

"ವೆಗಿಂಚ್ ತುಜ್ಯೆ ಖಾತಿರ್ ವೀಜಾ ಧಾಡುಂಕ್ ಪ್ರೇತನ್ ಕರ್ತಾಂ'ಬಾ" -
ಪ್ಲಾಕ್ ಫಟ್ ಮಾರುನ್ ರಡ್ಡ್ ಜೆನಲಿನಾಕ್ ಹಾಂವೆಂ ಭುಜಯಿಲ್ಲೆಂ. ಪೂಣ್
ತಾಕಾ ಸಾಂಡುನ್ ವೆತಾನಾ ಮ್ಹಜ್ಯಾ ಮತಿಂತ್ಲಾ ಕಳ್ಳಳಾಂಕ್, ಕಾಳ್ಜಾಂತ್ ಉಬ್ಜಾಲ್ಲ್ಯಾ
ಬಾಂದ್ಪಾಸಾಂಕ್, ಕುಡಿಂತ್ ಜಾಂವ್ಚ್ಯಾ ಧುಸ್ಪಟಾಯೆಕ್ ಕೊಣ್‌ಂಚ್ ಭುಜಂವ್ಕ್
ಸಕಾನಾತ್‌ಲ್ಲೆಂ.

ದುಖಾಂ, ಬೆಜಾರಾಯ್, ರಾಗ್, ದುಬಾವ್, ಮಸೊರ್, ಹಗಂ ಆನಿ
ಫಾರಿಕ್ಪಣಾಚಿ ತಾನ್ ಸರ್ವ್ ಮ್ಹಜ್ಯಾ ಸಂಯಮಾಕ್ ಅಸಹಾಯಕತೆಚ್ಯಾ ಪರಿಧೆಂತ್
ಬಾಂದುನ್ ದವರುಂಕ್ ಪಾವ್‌ಲ್ಲ್ಯಾನ್ ಹಾಂವ್ ಸಂಪೂರ್ಣ್ ರಿತಿರ್ ಸಲ್ವಾಲ್ಲೆಂ.
ಫಸ್‌ಲ್ಲೆಂ!

ಆಮ್ನರಿಂ ಕಾಜಾರ್ ಜಾಲ್ಚಿ ಮ್ಹಜಿ ಚೂಕ್ ಆನಿ ಸಲ್ವಣಿ ಜಾವ್ನಾಸ್ಲಿ!

ಆತಾಂ ಕಿತೆಂಚ್ ಕರುಂಕ್ ಸಕಾನಾ ತಸಲಿ ಅಸಹಾಯಕತೆಚಿ ಸಲ್ವಣಿ!

ತ್ಯಾ ರಾತಿಂ ಹಾಂವ್ ಆಮಾಲಾರ್ ನಿದ್‌ಲ್ಲೊಂ ಆನಿ ಸಾಕಾಳ್ ಜಾತಾನಾ
ಓಲ್ವಿನ್ ವಚೊನ್ ಜಾಲ್ಲೊ. ಜೆನಲಿನಾಚೆಂ ಪಾದ್ದೆಂ-ಪಾದ್ದೆಂ ವರ್ತನ್ ಪಳೆವ್ನ್
ಹಾಂವೆಂ ತಾಕಾ ತಾಚ್ಯಾ ಭಿಯಾಚೆಂ ಕಾರಾಣ್ ವಿಚಾರ್‌ಲ್ಲೆಂ ತೆದ್ನಾಂ ತಾಣೆಂ
ಸಲೀಸಾಯೆಚಿ ಜಾಪ್ ದೀವ್ನ್ ಮ್ಹಜೆಂ ತೋಂಡ್ ಧಾಂಪುನ್ ಘಾಲ್ಲೆಂ-

"ಮ್ಹಜ್ಯಾ 'ಕ್ಲೋಸ್ ಫ್ರೆಂಡ್' ವಾಯ್ಲೆಟಾಕ್ ಫಾತ್ ಕರುನ್ ಧಾಂವ್‌ಲ್ಲೊ
ಚಿಡೊ ಮ್ಹಜ್ಯೆ ಮುಕಾರ್ ಅಚಾನಕ್ ಉಬೊ ಆಸ್‌ಲ್ಲೊ ದೆಖ್‌ಲ್ಲ್ಯಾ ಹಾಂವೆಂ ತಾಕಾ
ಭಿಯೆವ್ನ್ ಕಾಂಟಾಳಿನಾಸ್ತಾಂ ಕಿತೆಂ ಆಂಗ್ಲೆಂ ಉಕಲ್ನ್ ನಾಚಾಜೆ ಆಸ್‌ಲ್ಲೆಂ?" ತಾಣೆಂ
ಕರ್ಣಿನ್ ತಾಳ್ಯಾನ್ ಸವಾಲ್ ಕೆಲ್ಲೆಂ.

ಪೂಣ್ ಮ್ಹಜ್ಯಾ ಮತಿಂತ್ಲ್ಯಾ ದುಬಾವಾಚ್ಯಾ ಕಿಡ್ಯಾಕ್ ಮಾಗಿರೀ ಜಾ ಆಸ್‌ಲ್ಲೊ. ಹಾಂವೆಂ ಓಲ್ವಿನಾ ಆನಿ ಜೆನೆಲಿನಾ ಮದೆಂ ಕಾಂಯ್ ಸಂಬಂ ಆಸ್‌ಲ್ಲೊಗಿ ತೆಂ ಸೊದುಂಕ್ ಪ್ರೇತನ್ ಕೆಲ್ಲೆಂ. ಫಲಿತಾಂಶ್ ಜಾವ್ನ್ ಹಾಂ ಜೆನೆಲಿನಾಚ್ಯಾ ಕಥೆಚೊ ಏಕ್ ಭಾಗ್ ಸಮ್ಜೊಂಕ್ ಪಾವ್‌ಲ್ಲೊಂ-

ತಿಂ ದೊಗಾಂಯ್ ಎಕಾಮೆಕಾ ಚಡ್‌ಚ್ ವಳ್ಖಾತಾಲಿಂ. ಓಲ್ವಿನಾಚ್ಯಾ ಚೆಡ್ವಾಂ ಪಯ್ಲಿ ಜೆಲಿನ್‌ಯಿ ಎಕ್ಲೆಂ ಜಾವ್ನಾಸ್‌ಲ್ಲೆಂ!!!

ತೊ ಮ್ಹಜೆಂ ಕಾಜಾರ್ ಜಾಲಾಂ ದೆಕುನ್ ಮ್ಹಾಕಾ 'ಎಶ್' ಕರುಂ ಯೇಂವ್ಕ್ ನಾತ್‌ಲ್ಲೊ, ಬಗಾರ್ ಮ್ಹಾಕಾ ಆನಿ ಬಾಬಾಕ್ ಆಮಾಲಿ ಕರುಂ ಜೆನೆಲಿನಾಕ್ ಮೆಳೊಂಕ್ ಆಯಿಲ್ಲೊ!

ಮ್ಹಜೆಂ ಕಾಳಿಜ್ ಭೆಸಾಂ ಜಾಲ್ಲೆಂ. ಮೊಗಾಚೆಂ ಮಂದಿರ್ ಕೊಸ್ತಾಲ್ಲೆಂ ಫುಡಾರಿತ್ ಜೀವನಾಚೆಂ ಸಪಾಣ್ ಧ್ವಂಸ್ ಜಾವ್ನ್ ಗೆಲ್ಲೆಂ.

'ತುಜ್ಯಾ ನವ್ರ್ಯಾಕ್ ತುಜ್ಯೆ ಕಾಣಿ ಸಾಂಗ್ತೊಂ' - ಮ್ಹಣ್ ಪರತ್ ಭೆಷ್ಟಾವ್ ಹೊ ಓಲ್ವಿನ್ ಜೆನೆಲಿನಾಕ್ ಖಂಡಿತ್ 'ಬ್ಲೇಕ್ ಮೇಯ್ಸ್' ಕರ್ತೊ ತರ್ ಹಾಂವ್ ಕಶೆಂ ಜೆನೆಲಿನಾಕ್ ಬಾಂದುನ್ ಘಾಲುಂಕ್ ಸಕಾನ್?

ಹಾಂವ್ ಪಾಟಿಂ ಗಲ್ಚಾಕ್ ವೆತಾಂ. ಪೂಣ್ ಅನಿಕ್‌ಯಿ ಮಯ್ಜಾಚಿ ರಜಾ ಆಸ್‌ಲ್ಲೊ ಓಲ್ವಿನ್ ಮ್ಹಜ್ಯಾ ಹೊಕ್ಲೆ ಕಡೆನ್ ಪರತ್ ಸಂಬಂದ್ ಪ್ರಾರಂಭ್ ಕರಿತ್ ತರ್? ಹಾಂವೆಂ ಒಗೊ ಬಸ್ತೆಂ ಕಿಲ್ಲೆಂ ಸಂಪೆಂ?

ಆನಿ ಹ್ಯಾಚ್ ಭಿಯಾನ್ ಕಾಲ್ಲ್ಯಾ ದಿಸಾ ಹಾಂವ್ ಓಲ್ವಿನಾಕ್ ಭೆಟ್‌ಲ್ಲೊಂ. ಮ್ಹಾಕಾ ದುಸ್ರಿ ಕಸಲಿಜ್ ವಾಟ್ ನಾತ್‌ಲ್ಲಿ. ಅಸಹಾಯಕತೆಚಿ ಗಡ್ ಹಾಂವೆಂ ಉತ್ರಾಜೆಚ್ ಆಸ್‌ಲ್ಲಿ.

"ತುಕಾ ಜೆನೆಲಿನಾಚಿ ಕಶಿ ವಳಕ್?" ಹಾಂವೆಂ ಸರ್ವ್ ಧಯ್ತ್ ಘೆವ್ನ್ ತಾಕಾ ಸವಾಲ್ ಘಾಲ್ಲೆಂ.

"ಅಳೆರೇ ಮನ್ಶಾ" ತಾಣೆಂ ಮ್ಹಾಕಾ ಸಮಾದಾನ್ ಕರುಂಕ್ ಪಳಯಿಲ್ಲೆಂ "..... ತುಂಯ್ ಕಾಂಯ್ ಕಾಜಾರ್ ಜಾತಾನಾ ಬ್ರಹ್ಮಚಾರಿ ನಾತ್‌ಲ್ಲೊಯ್. ವ್ಹಯ್‌ಮೂ? ತ್ಯಾ ಘೊವ್ ಮೆಲ್ಲ್ಯಾ ರಾಂದ್ವಯ್ ವಿಕ್ಲ್ಯಾ ಸೆವ್ರಿನ್ ಬಾಯೆಗರ್ ತುಂ ವೆತಾನಾ ಹಾಂವೆಂ ಪಳಯಿಲ್ಲೆಂ ಆಸಾ. ಆಯ್ತಾರಾಚೆಂ ತುಂ ತಾಂಗೆರ್

ಕಾಂಯ್ ತಿಚ್ಯೊ ಪೊಪಾಯೊ ವ್ಹರುಂಕ್ ವಚಾನಾತ್‌ಲ್ಲೊಯ್. ಆನಿ ಆಯ್ಕ್, ವೆಂ ತೆದ್ನಾಂ ಮೋಗ್ ಕರ್ಚೆಂ ತೆಂ ಲಿಡಿಯಾ ಬೆಂಗ್ಳುರ್ ವಚೊನ್ ಆಸ್ತೆಂತ್ ಪ್ಲೆಂಚ್ ನಿರೊಂಕ್ ನಾತ್‌ಲ್ಲೆಂ ತೇಂಯ್ ಮ್ಹಾಕಾ ಕಳಿತ್ ಆಸಾ. ಪಯ್ಲೆಂಚ್ ಲೊಂನ್ ಗೆಲ್ಲಾ ತುಕಾ ಮಾತ್ 'ಫುತ್' ಚೆಡುಂ ಮೆಳ್ತಾ ಮ್ಹಣ್ ಚಿಂತುನ್ ಸ್ಲೊಯ್ ತುಂ?"

ತಾಚ್ಯಾ ಉತ್ರಾಂಕ್ ಮ್ಹಜ್ಯೆ ಕಡೆನ್ ಜಾಪ್ ನಾತ್‌ಲ್ಲಿ.

"ವ್ಹಯ್ ಹಾಂವ್ ಧಾ ಚಲಿಯಾಂ ಸಂಗಿಂ ಮಿರಯ್ತಾಲೊಂ. ತ್ಯಾ ಸಾಂತ್ಲೆಂ ಎಕ್ಲೆಂ ಆತಾಂ ತುಜೆಂ ಹೊಕಲ್ ಜಾಲಾಂ ದೆಕುನ್ ಕಿತೆಂ ಕರ್ತೆತಾ? ಸಾಯ್ವರ್ಸ್ ದಿತಾಯ್? ಪಾಟ್ಲೊ ಪಂದ್ರಾ-ವೀಸ್ ದಿಸಾಂನಿ ತುಂ ತಾಚ್ಯೆ ಸಾಂಗಾತಾ ಕಿಯೆತಾಯ್, ತುಕಾ ಕಿತೆಂ ತೆಂ 'ಗೆಲ್ಲೆಂ' ಮ್ಹಣ್ ಕಳಿತ್ ಜಾಲೆಂ? ತರ್ ಆತಾಂ ಕ್ಯಾಕ್ ತಕ್ಲೆ ಪಿಶಿ ಕರುನ್ ಘೆತಾಯ್? ತುಜೆಂ ತಾಚ್ಯೆ ಕಡೆನ್ ಕಾಜಾರ್ ಜಾಲಾಂ ಆನಿ ತುಂ ತುಜ್ಯಾ ಹೊಕ್ಲೆಕ್ ಕಾಂಯ್ ತುಜ್ಯಾ ಸಾಂಗಾತಾ ಆಪವ್ನ್ ವ್ಹರಾನಾಂಯ್, ಹಾಂಗಾಚ್ ಸೊಡ್ನ್ ಪಾಟಿಂ ವೆತಲೊಯ್. ತಾಕಾ ಹಾಂಗಾಸರ್ ಬೀಗಾ ಭಿತರ್ ಘಾಲುನ್ ವಚೊಂಕ್ ವಾ ತಾಚ್ಯಾ ಪೆಂಕ್ಡಾಕ್‌ಚ್ ಥಾಲೆಂ ಘಾಲುನ್ ವಚೊಂಕ್‌ಯಿ ತುಕಾ ಸಾಧ್ಯ್ ನಾ. ಕಾಮ್ ಸೊಡ್ನ್ ಯೇವ್ನ್ ಹೊಕ್ಲೆಕ್ ಪೊಟ್ಲುನ್ ಧರುಂಕ್‌ಯಿ ತುಜಿ ಪರಿಗತ್ ತುಕಾ ಸೊಡಿನಾ. ವ್ಹಯ್‌ಮೂ?"

ಮ್ಹಜಿ ತಕ್ಲೆ ಆಪಾಪಿಂಚ್ ಒಪ್ಪೊಂಚೆ ಪರಿಂ ಉಬಿ ಹಾಲ್‌ಲ್ಲಿ.

"ತಾಚಿ ಪರ್ನಿ ಕಥಾ ಉಸ್ತಿನಾಕಾ. ತುಜೀಯ್ ಆದ್ಲಿ ಕಥಾ ಧಾಂಪುನ್ ದವರ್. ತುಮಿ ಏಕ್ ನವೆಂ ಜೀವನ್ ಪ್ರಾರಂಭ್ ಕೆಲಾಂ, ತೆಂಚ್ ಮುಕಾರ್ಪುನ್ ವ್ಹರಾ. ಕಾಜಾರ್ ಜಾಂವ್ಚೆ ಪಯ್ಲೆಂ ತಾಚಿ ಚರಿತ್ರಾ ತುವೆಂ ಸಮ್ಜಾಜೆ ಆಸ್‌ಲ್ಲಿ, ತೆದ್ನಾಂ 'ನಿಸ್ಕಳ್' ಚಲಿ ಸೊದುಂಕ್ ತುಕಾ ವೇಳ್ ನಾತ್‌ಲ್ಲೊ, ಚಿಂತಿನಾಸ್ತಾಂ-ಪಳಯ್ತಾಸ್ತಾಂ-ವಿಚಾರ್ ಕರಿನಾಸ್ತಾಂ ಉಡ್ಲೊಯ್. ತುಕಾ ಏಕ್ ಹೊಕಲ್ ಜಾಯ್ ಆಸ್‌ಲ್ಲಿ, ತಿ ತುಕಾ ಮೆಳ್ಳಿ. ತುಜ್ಯಾ ಬಾಬಾಕ್ ಏಕ್ ಸುನ್ ಜಾಯ್ ಜಾಲ್ಲಿ - ಮೆಳ್ಳಿ. ತುಮ್ಕಾಂ ಸಕ್ಡಾಂಕ್ ಘರಾ ಕಾಮಾಕ್ ಏಕ್ ಸರ್ವೆಂಟ್ ಜಾಯ್ ಆಸ್‌ಲ್ಲೆಂ, ತೇಂಯ್ ಮೆಳ್ಳೆಂ. ಆತಾಂ ತೆಂ ಚೆಡುಂ 'ತಸಲೆಂ ಆಸ್‌ಲ್ಲೆಂ' ಆನಿ 'ಫುಟ್‌ಲ್ಲಿ ಮೊಡ್ಲಿ' ಮ್ಹಣ್ ಕಿತ್ಯಾಕ್ ರಡ್ತಾಯ್? ತುಂ ಪುತಾ ಖಿಂಚೊ ವ್ಹಡ್ಲೊ ಸಾಂತ್ ಜಾವ್ನಾಸ್‌ಲ್ಲೊಯ್?"

ಹಾಂವ್ ಮೊನೊ ಉರ್ಲೊಂ. ಕಿತೆಂ ಉಲಂವ್?

"ತುಂ ಕಿತೆಂ ಚಿಂತಾಯ್? ಧಾ ಚಿಡ್ವಾಂ ಸಾಂಗಾತಾ ಮಝಾ ಮಾರ್ಲೊ ಹಾಂವ್ ಅಸೊಚ್ ರಾವ್ತಲೊಂ ಮ್ಹಣ್? ಕೆದಿಂಚ್ ಕಾಜಾರ್ ಜಾಂವ್ಚೊಂ ಮ್ಹಣ್? ತುಜೆಂ ತೆಂ ಲಿಡಿಯಾಯ್ ಕಾಜಾರ್ ಜಾವ್ನ್ ಗಲ್ಫಾಂತ್ ತಾಚ್ಯಾ ನವ್ ಸಾಂಗಾತಾ ಜಿಯೆತಾ. ತೆಂ ವಾಯ್ಲೆಟ್ ಅಮೇರಿಕಾಗಾರಾ ಕಡೆನ್ ಲಗ್ನ್ ಜಾವ್ ಎಕಾ ಭುರ್ಗ್ಯಾಚಿ ಆವಯ್ ಸಯ್ತ್ ಜಾಲಾಂ. ತುಂ ಕಾಜಾರ್ ಜಾಲ್ಲ್ಯೆ ಸುಂ ಜೆನೆಲಿನ್ ಜಾಲ್ಲ್ಯೆ ಪರಿಂ ಹಾಂವ್‌ಯಿ ಜಾತಾಂರೇ. ಕೊಣಾ ಎಕಾ ನಿಸ್ಕಳ್-ನಿಸ್ಕಳ್ ಝುರಿಂತ್ ವಾ ಘಡ್ಕರ್ ಮೊಡ್ಕಚ್ಯಾ ಕದ್ವಳ್ ಉದ್ಯಾಂತ್ ಉಪ್ಯೆಂವ್ಕ್, ನಾ ತುಂ ಕೊಣೆಂಗಿ ಕೊಸುನ್ ಘಾಲ್ಲ್ಯಾ ಗಾದ್ಯಾಚ್ಯಾ ಉಬ್ರಾಂತ್ ಲಳೊಂಕ್ ನಶಿಬಾಂತ್ ಬರಯಿಲ್ಲ್ಯೆ ಪರಿಂ ಘಾವೊ ಜಾತಲೆಂ. ಮ್ಹಜೆಂಯ್ ಲಗ್ನ್ ಜಾತಲೆಂ. ಮ್ಹಜೆಂಯ್ ಕುಟಮ್ ಆಸ್ತಲೆಂ. ಜೆನೆಲಿನಾನ್ ತಾಚ್ಯಾ ಪಾಟ್ಲ್ಯಾ ಜಿಣಿಯೆಕ್ ಆದೇವ್ನ್ ಕೆಲಾ ತುವೆಂಯ್ ತುಜ್ಯಾ ಪರ್ನ್ಯಾ ಜಿವಿತಾಕ್ ಪಾಟ್ ಕೆಲ್ಯಾಯ್. ತುಮಿ ಏಕ್ ನವೆ ಜೀವನ್ ಸುರು ಕೆಲಾಂ. ಆತಾಂ ವಾಂಕ್ಡೆಂ ಚಿಂತ್ನಾಂ ಆಟವ್ನ್, ದುಬಾವಾಚಿ ಉಜೊ ಪೆಟವ್ನ್, ನವ್ಯಾ ಹೊಕ್ಲೆಚೆರ್ ಕಾಂತಾಳೊ ಹಾಡುನ್, ಪಾತ್ಕಾಚಿ ಶಿಕಾ ಮ್ಹಣ್ ರಡೊನ್ ಕಾಜಾರಿ ಜಿವಿತಾಚೆ ಸುರ್ವೆರ್‌ಚ್ ಕುಟ್ಮಾಂತ್ ಘಟ್ ಹಾಡಯ್ತಾಕಾ!

ಕಿತೆಂಚ್ ಉಲಂವ್ಕ್ ಸಕಾನಾಸ್ತಾಂ ಹಾಂವ್ ಮೌನತೆಕ್ ವೆಂಗೊನ್ ಪಾಟಿಂ ಆಯಿಲ್ಲೊಂ. ಮ್ಹಜೆಂ ಸಮಾದಾನ್ ನಾಸ್ ಜಾಲ್ಲೆಂ, ಶಾಂತ್ ಮನ್ ಧುಸ್ಪಟ್ಲೆಂ, ಶಿಂತಿದ್ ಘಾಸ್ಪಾಲ್ಲೆಂ, ಕಾಳಿಜ್ ಕೊಸ್ಪಾಲ್ಲೆಂ. ಪೂಣ್ ಅಸಹಾಯಕತೆನ್ ಮ್ಹಾಕಾ ಬಾಂದುನ್ ಘಾಲ್ಲೆಂ.

ಆತಾಂ ಫಕತ್ ತಾಚೆರ್ ಭರ್ವಸೊ ದವರ್ನ್ ಹಾಂವೆಂ ಪಾಟಿಂ ಕುವೇಯ್ಪಾಕ್ ವಚಾಜೆ ಆಸ್ಲೆಂ. ಫಕತ್ ಜೆನೆಲಿನಾಚೆರ್ ಪಾತ್ಯೆಣಿ ದವರುನ್ ತೆಂ ಪರತ್ ವಾಂಕ್ಡೆ ವಾಟ್ ಧರ್ಚೆಂ ನಾ ಮ್ಹಣ್ ಪಾತ್ಯೆವ್ನ್ ತಾಣೆಂಯ್ ಏಕ್ ನವೆಂ ಜೀವನ್ ಪ್ರಾರಂಭ್ ಕೆಲಾಂ ಮ್ಹಣ್ ಸಮ್ಜೊನ್, ತೆಂ ಪರತ್ ಚುಕೊನ್ ಪಡ್ಚೆಂ ನಾ ಮ್ಹಣ್ ಸಮಾದಾನ್ ಘೆವ್ನ್

ಫಕತ್ ಭರ್ವಸೊ ಆನಿ ಪಾತ್ಯೆಣಿ ಮ್ಹಾಕಾ ಜಿಯೆಂವ್ಕ್ ಸೊಡಿತೆ.

17. ದಿಸಾಕ್ ಪೆಟ್ಟೊ ದಿವೊ

ಆಜ್ ಪರತ್ ತೊ ಬಸ್ಸಾರ್ ಥಾವ್ನ್ ದೆಂವ್ಲೊ. ಅಸಲ್ಯಾ ಗಡ್ಡೆಂತ್ ರಿಗೊನ್
 ಲಕಪ್ಪಾಂಕ್ ವಳಗ್ ಜಾವ್ನ್ ಚಿಡೊನ್-ಉಡೊನ್ ಪಯ್ಲೆ ಕರುನ್ ದೆಂವ್ತಚ್
 ಲಕಾ ಎಕಾ ಸ್ವತಂತ್ರ ಸುಕ್ಕಾ ಭಾಶೆನ್ ಆನಂದ್ ಭೊಗ್ಲೊ. ಥಂಯ್ ಥಾವ್ನ್
 ಪ್ಲಾ ಘರಾ ವೆಚ್ಯಾಕ್ ಆಸ್ಚಿ ಪಂದ್ರಾ ಮಿನುಟಾಂಚಿ ಪಾಂಯ್ ವಾಟ್ ಮಾತ್
 ಲಕಾ ಕೆದ್ನಾಂಯ್ ಚಿಂತಾಮಗ್ನ್ ಕರಯ್ತಾಲಿ. ಹರ್ ಮೆಟಾನ್ ಮೇಟ್ ಘರ್ಚಾ
 ಸ್ಪಾಸಾಚಿ ಝಳಕ್ ದಾಕಯ್ತಾಲಿ, ಹರ್ ಮಿನುಟ್ ಆಪ್ಲ್ಯಾ ಕುಟ್ಮಾಚ್ಯಾ
 ಲಕಾರಾಯೆನ್ ಫುಮಾರ್ ಕರ್ತಾಲಿ ಆನಿ ಹರ್ ಶ್ವಾಸ್ ತಾಕಾ ಆಪ್ಲ್ಯಾಚ್ ಫುಡಾರಾಚಿ
 ಕಿಂತಾ ಹಾಡಯ್ತಾಲಿ.

ದೊಗಾಂ ಭಯ್ಣಿಂ!

ವಾಡೊನ್ ರಾವ್ಲಿಂ ದೊಗಾಂ ತರುಣಿ! ಹ್ಯಾ ದೊಗಾಂಯ್ಲೆಂ ಕಾಜಾರ್
 ಜಾತಾ ಪರ್ಯಾಂತ್ ತಾಚೆ ಮತಿಕ್ ಸಮಾಧಾನ್ ಲಾಭ್ಚಾರ್ ನಾತ್ಲೆಂ, ತಾಚ್ಯಾ
 ಜಿವಿತಾಂತ್ ಶಾಂತಿ ಯೆಂವ್ಚಾರ್ ನಾತ್ಲಿ. ದೊಗಾಂಯ್ ಸೊಬಾಯೆನ್ ಕಾಂಯ್
 ಪಾಡ್ ನಾತ್ಲಿಂ ಆನಿ ಕುಡಿಂತ್ ಕಾಂಯ್ ಉಣ್ಣಾಯಿ ನಾತ್ಲೊ, ತರ್ಯಿ
 ಪಯ್ಲ್ಯಾಂಚಿ ಅಡ್ಜಣಿ ತಾಂಚ್ಯಾ ಕಾಜಾರಾಕ್ ಆಡ್ಕಳ್ ಜಾವ್ನ್ ರಾವ್ಲಿ. ದಾಕ್ಟರ್
 ಎಕಾ ಭಾವಾಚೆಂ ಶಿಕಪ್ಣಾಯಿ ತಾಣೆಂಚ್ ಪಳಯ್ಲೆ ಆಸ್ಲೆಂ. ತೆಣೆಂ ಜೊಡ್ಲ್ಯಾಂತ್ಲೊ
 ಚಡ್ತಾವ್ ವಾಂಟೊ ಪಿಡೆಸ್ತ್ ಬಾಪಾಯ್ಚ್ಯಾ ವಕ್ತಾಂಕ್ ವೆತಾಲೊ. ಸಗ್ಳ್ಯಾ ಘರೊ
 ಹಾರ್-ಭಾರ್ ತಾಚ್ಯಾ ಮಾತ್ಯಾರ್ ಆಸ್ಲೊ ಆನಿ ತಾಚ್ಯಾ ಎಕ್ಲಾಚ್ಯಾ ಇತ್ಲೆಶಾ
 ಸಾಂಬಾಳಾಂತ್ ಜೀವನಾಚಿ ದೋಣ್ ಮುಕಾರುನ್ ವ್ಹರುಂಕ್ ತಾಕಾ ಬೋವ್‌ಚ್
 ಕಷ್ಟ್ ಸಾಧ್ಯ್ ಜಾತಾಲೆಂ.

ಸಾಂಬಾಳಾಚೆ ಪಯ್ಲೆ ತಾಚ್ಯಾ ಬಲ್ಸಾಂತ್ ಆಜ್‌ಯಿ ಆಸ್ಲೆ. ಪೂಣ್ ತೆ
 ಘರಾ ಪಾವ್ತಚ್ ಆವಯ್ಚೆ ಹಾತಿಂ ದೀಜೆ ಆಸ್ಲೆ ಆನಿ ತಾಂತುಚ್ ಸ ಮೊಟಾಂಚಿ
 ಭುಕ್ ಥಾಂಬಯ್ಲೆ ಪಡ್ತಾಲಿ. ಮಯ್ಣೊ ಪಂಜ್ವೀಸ್ ತಾರಿಕೆಕ್ ಪಾಂವ್ಚ್ಯಾ ಭಿತರ್
 ಘರಾಂತ್ ಎಕ್ ರುಪಯ್ ಉರಾನಾತ್ಲೊ.

ತೊ ಥಕ್ತಾಲೊ. ಫೆಕ್ಟರಿಂತ್ ದೀಸ್‌ಭರ್ ಘೊಳೊನ್ ಆನಿ ಮೆಳ್ತಾ ತರ್
 'ಓವರ್‌ಟಾಯ್' ಕಾಮ್ ಕರುನ್ ತೊ ಪುರಾಸಾಣೆನ್ ಪಿಕ್ತಾಲೊ. ಮೆಳ್‌ಲ್ಲ್ಯಾ

ಸಾಂಬಾಳಾಂತ್ ಕುಟಮ್ ಚಲಂವ್ಕ್ ಕಷ್ಟೊನ್ ತೊ ದುಖ್ತಾಲೊ. ಫಕ್ತುಚ್ ಕಾಮ್ ತಾಕಾ ಭೊಂಗಯ್ತಾಲೆಂ ಆನಿ ಜಿವಾಕ್ ಧಕಯ್ತಾಲೆಂ. ದೀಸ್ ವೆತಾ ವೆತಾಂ ತಾಚೆ ಮತಿಚೊ ಸಂತೊಸ್ ಉಣೊ ಜಾಯಿತ್ತ್ ಯೆತಾಲೊ ಆನಿ ಕೂಡ್ ಮತ್ ವಿಶ್ರಾಂತೆಕ್ ಆರಲೆಂ ಕರ್ತಾಲೊ. ತಾಚಿಚ್ ಜಡೊನ್ ಯೆಂವ್ಚಿ ಪ್ರಾಂತ್ ತಾಕಾ ನಾಸಮಾಧಾನ್ ಹಾಡಯ್ತಾಲಿ. ಆಪ್ಲ್ಯಾ ಭಯ್ಲಿಂಚೆಂ ಲಗ್ನ್ ಜಾಲ್ಯಾ ಶಿವಾಯ ಆಪ್ಲೆಂ ಕಾಜಾರ್ ಜಾಂವ್ಚೆಂ ಆಸಾಧ್ಯ್ ಜಾಲ್ಲೆಂ. ದೊಗಾಂಯ್ ಭಯ್ಲಿಂಕ್ ಕೊಣಾಯ ಗಳ್ಯಾಕ್ ಬಾಂದ್ಪತ್ ಮ್ಹಳ್ಯಾರ್ ತಸಲೆ ರೆಡ್ ಮಳಾನಾಕ್ಲೆ. ಘಾಮ್ ಮಿಳುನ್ ದುಖಾಂ ಗಳವ್ನ್, ರಗತ್ ಆಟವ್ನ್, ಪುರಾಸಾಣೆನ್ ಆನಿ ವಿಶ್ರಾಂತ್ ನಾಸ್ತಾಂ ತೊ ಕಾಮ್ ಕರ್ತಾಲೊ ತರ್ಯಿ ಕುಟ್ಮಾಚೆಂ ವೊಜೆಂ ತಾಕಾ ಬೋವ್‌ಚ್ ಜಡ್ ಜಾವ್ ಯೆತಾಲೆಂ.

ತರ್ಯಿ ತಾಚ್ಯಾ ಘರಾಂತ್ ಸಮಾಧಾನ್ ಆಸ್ಲೆಂ. ಮಯಾಮೋಗ್. ಪ್ರೀತ್ ಆನಿ ಮಯ್ವಾಸ್ ಆಸ್ಲೊ. ಶಾಂತಿ ಆಸ್ಲಿ. ಕಾಮಾ ಥಾವ್ನ್ ಘರಾ ಪಾಟಿಂ ಯೆತಾನಾ ತಾಕಾ ಆಧರಾಚೊ ಸ್ವಾಗತ್ ಲಾಬ್ತಾಲೊ, ಆಮ್ಚೊ ಹಾಸೊ ಮೆಳ್ತಾಯ್ಚೊ ತಯಾರ್ ಥೊಡೆಂ ಪೊಟಾಕ್ ಪಡ್ತಾಲೆಂ. ಆನಿ ಹಿ ಆತ್ಮೀಯತಾ ತಾಕಾ ತಾಚ್ಯಾ ಸಗ್ಳ್ಯಾ ದಿಸಾಚ್ಯಾ ಪುರಾಸಾಣೆಕ್ ದೂರ್ ಕರುನ್ ಕುಡಿ-ಮತಿಕ್ ಸವ್ಯಾಸಾಯ್ ಲಾಬಯ್ತಾಲಿ.

ಆಜ್‌ಯಿ ತ್ಯಾಚ್ ಆಧರಿತ್ ಸ್ವಾಗತಾಚ್ಯಾ ನಿರೀಕ್ಷಣೆನ್ ತಾಣೆಂ ಘರಾಚೊ ಮೆಟಾಂಚೆರ್ ಪಾಂಯ್ ದವರ್ಲೊ.

ಪೂಣ್ -

ಸೊಪ್ಯಾರ್ ತಾಕಾ ಕೊಣ್‌ಂಚ್ ದಿಸ್ಲೆಂ ನಾ. ಬದ್ಲಾಕ್ ಪರ್ನ್ಯಾ ಕದಲಾರ್ ಘಡಿ ಕರುನ್ ದವರ್‌ಲ್ಲಿ ಬಿರ್ಯಾಂತ್ಲಿ ಸಯ್ರ್ಯಾಂ ಖಾತಿರ್ ಆಸ್ಲಿ ಪೊಪ್ಯಾಂಚಿ ಲುಂಗಿ ತಾಣೆಂ ಪಳೆಲಿ. ಮುಕ್ಲೆಂ ಬಾಗಿಲ್ ಉಗ್ತೆಂ ಆಸ್ಲೆಂ ಆನಿ ತಾಚೆ ಭಿತರ್ ಸರ್ತಾನಾ ಕಸಲ್ಯಾಗಿ ರುಚಿಕ್ ರಾಂದ್ವಾಚೊ ಪರ್ಮಳ್ ತಾಚ್ಯಾ ನಾಕಾಕ್ ಮಾರ್ಲೊ. ದೆಗೆಚ್ಯಾ ಕುಡಾಕ್ ತಾಣೆಂ ನದರ್ ರಿಗಯ್ಲಿ. ಖಿಟ್ಲ್ಯಾ ವಯ್ರ್ ಚಡ್ ಮೊಲಾಚಿ ಸೂಟ್‌ಕೇಸ್ ತಾಕಾ ದಿಸ್ಲಿ ಆನಿ ದೆಗೆಕ್ ಏಕ್ ಬೇಗ್!

ಥಂಯ್ ಥಾವ್ನ್‌ಂಚ್ ರಾಂದ್ವಾಚೊ ಕುಡಾಕ್ ತಾಣೆಂ ತಿಳ್ಳೆಂ. ಮಾಂಯ್ ರಾಂದ್ಲಿರ್ ಕಿತೆಂಗಿ ಚಾಳ್ವಾರ್ ಪಡ್‌ಲ್ಲಿ ಆನಿ ಎಕ್ಲೆಂ ಭಯ್ಲೆ ಲೀರಾ ವಾನಾರ್ ತಾಂದುಳ್ ವಾಟ್ತಾಲೆಂ.

ತಾಕಾ ಕಿತೆಂಚ್ ಸಮ್ಜಾಲೆಂ ನಾ. 'ಕಾಂಯ್ ಹಾಂಚೆ ಮದ್ಲ್ಯಾ ಎಕ್ಲ್ಯಾಕ್ ಪಡ್ಲ್ಯಾ ಲಿಖ್ಪಿಕ್ - ಸಯ್ರಿಕೆಕ್ ಪುಣ್‌ಯಿ ಯೆಂವ್ಚಾರ್ ಆಸಾತ್? ಆಪ್ಣಾಕ್ ಬರ್ ನಾಸ್ತಾಂ? ಪೂಣ್ ಸೂಟ್‌ಕೇಸ್ ಆನಿ ಬೇಗ್?' ಲಿಖ್ಪಿ ಆನಿ ಭಾವ್ ಲೆಸ್ಲಿ ಡಾಂತ್ ಘುಸ್ಪುಸ್ತೆಂ ತಾಕಾ ಆಯ್ಕಾಲೆಂ.

'ಪಿಡೆಸ್ತ್ ಬಾಬ್ ಖಿಂಯ್ ಆಸಾ?' ತಾಚ್ಯಾ ಖಿಟ್ಲಾರ್ ತೊ ದಿಸ್ಲೊ ನಾ. ಪಣೆಂ ನ್ಹಣ್ಯೆ ಕುಶಿಕ್ ತಿಳ್ಳೆಂ. 'ಹೋ! ತೊ ತೆಣೆಂ ದೆಗೆಕ್ ಬಸೊನ್ ಕುಂಕಾಡ್ ಏಟಿ ಕರ್ತಾ!'

'ಹೆತ್ತರಿಕಿ!! ಆಪ್ಣಾಕ್ ಕಳಿತ್ ನಾಸ್ತಾಂಚ್, ಆಪ್ಣಾ ಹೆಳ್ಳೆವಿಣೆ ಘರಾಂತ್ ವಿಶೇಷ್ ಗಡ್ಡ್ ಜೆವಣ್! ಪೂಣ್ ಕೊಣಾಕ್? ಆಪಾಪ್ಲ್ಯಾ ಕಾಮಾಂತ್ ಹರ್ಯೆಕ್ಷಿಂಯಿ ಇತ್ತೆಂಯ್ ಮೆತರ್ ಜಾಲ್ಯಾಂತ್ ಕಿ ಆಜ್ ಹಾಂವ್ ಘರಾ ಪುರಾಸಾಣೆನ್ ಥಕೊನ್ ಆಯಿಲ್ಲೆಂ ಸಯ್ತ್ ಕೋಣ್ ಎಕ್ಲೆಂ ಪಳೆನಾ! ಕೊಣಾಕ್‌ಚ್ ಮ್ಹಜಿ ಪರ್ವಾ ನಾ ಜಾಲ್ಯಾ?'

ತೊ ಕುಡಾಚ್ಯಾ ಬಾಗ್ಲಾಕ್ ಲಾಗಿಂ ಜಾಲೊ. "ಸೂಟ್ ಕೇಸ್ ಉಗ್ತಿ ಕರುನ್ ಪಳೆಯಾಂ ಬಾಯೆ, ಕಿತೆಂ ಪೂರಾ ಹಾಡ್ಲಾಂ ಆಸ್ತಲೆಂ, ಮ್ಹಾಕಾ ಏಕ್ ಮೊಬಾಯ್ಲ್ ಲೆಸ್ಲಿ ಭಯ್ಣಿಕ್ ಸಾಂಗ್ತಾಲೊ.

"ನಾಕಾರೇ, ಕಾಂಯ್ ಹಾಡ್ಲಾಂ ಜಾಲ್ಯಾರ್ ತೊಚ್ ಉಕಲ್ನ್ ದಿತಲೊ." ಲಿಖ್ಪಿ ಭಾವಾಕ್ ಆಡಾಯ್ತಾಲೆಂ. ತಿಂ ದೊಗಾಂಯ್ ಕೂಡಾಂತ್ ನಿತಳಾಯೆರ್ ಪಡ್ಲಿಂ. ದಾಂಡಿಯೆ ವಯ್ಲೆಂ ವಸ್ತುರ್ ಗಡಿ ಕರುನ್ ಸಾರ್ಕೆಂ ಮಾಂಡುಂಕ್, ಪರ್ನೆಂ ಸರ್ವ್ ಪಂದಾಕ್ ಚೆಪುಂಕ್, ಹಜಾರ್ ಕಸ್ತಾಳ್ ಖಾಲಿ ಕರುಂಕ್ ಏಕ್ ಸಾರೊಣ್‌ಯಿ ತಾಂಚ್ಯಾ ಮುಕಾರ್ ಪಡೊನ್ ಆಸ್ಲಿ ಆನಿ ಇತ್ಲೊ ರಾಸ್ ಕೋಯ್.

ತಾಣೆಂ ರಾಂದ್ಲ್ಯಾ ಕುಡಾ ಕುಶಿಕ್ ಮೆಟಾಂ ಕಾಡ್ಲಿಂ. ಕೊಣಾಚಿಚ್ ನದರ್ ತಾಚೆರ್ ಪಡೊಂಕ್ ನಾತ್ಲೆಂ ತಾಕಾ ವಿಶೇಷ್ ದಿಸ್ಲೆಂ ದೆಕುನ್ ತೊ ಸಾಲಾಂತ್ಲ್ಯಾ ಕಾಳೊಕಾಂತ್‌ಚ್ ರಾವ್ಲೊ.

"ಜಿವಾನ್ ಬರೋ ಜಾಲಾ ನ್ಹಯ್‌ಗೇ ಮಾಂಯ್?" ಲೀರಾ ವಾಟ್ಲೆಂ ಪೀಟ್ ತೊಪ್ಪಾಕ್ ಕಾಡ್ತಾಲೆಂ.

"ವ್ಹಯ್‌ಗೋ, ಪಳ್ಯಾಂ ಪಳ್ಯಾಂ ಜಾತಾ. ಬರೇಂ ಜೊಡ್ತಾ ಆಸ್ತಾ
....." ಮಾಂಯ್ ಮಿಶೇನ್ ಉಲಯ್ತಾಲಿ.

"ಹಾಂ ಮಾಂಯ್, ಕೊಂಕ್ಣಿ ವಿಸರುನ್‌ಂಚ್ ಗೆಲಾ, ಇಂಗ್ಲೆಚ್ ಕೊಚ್ಚಿತಾ!

"ತೆಂ ತಶೆಂಚ್‌ಗೋ, ಆಫಿಸರ್ ಜಾಲ್ಯಾ ಉಪ್ರಾಂತ್ ಆನಿ ವ್ಹಡಿ ಮಂತನಾಚಿ
ಹೊಕಲ್ ಮೆಳ್ಳಾ ನಂತರ್ ಆಮ್ಚಿ ಭಾಸ್ ಕಿತ್ಯಾಕ್ ಉಲಯ್ತೆ? ಭಾಸ್ ಕಾಂಯ್
ಪಯ್ ದೀನಾ, ಜೇಂವ್ಕಾಯೀ ದೀನಾ."

"ಸಮಾಂ ಮಾಂಯ್, ಗ್ರೇಸ್ತಾಂಗೆಲಿ ಹೊಕಲ್ ಆನಿ ಬರ್ಯಾ ಸಾಂಬಾಳಾಚೆಂ
ಕಾಮ್ ಮೆಳ್ತಚ್ ಸಲೀಸಾಯೆನ್ ಮಾಯ್-ಭಾಸೆಕ್ ಆನಿ ಜಲ್ಮ್ ದಿಲ್ಲ್ಯಾ ಆವಯ್ಕ್
ವಿಸ್ತಾಶೆಂ ಕರ್ತಾ!"

"ತಶೆಂ ಮ್ಹಣಾನಾಕಾಗೋ, ಆವಯ್ಚಿ ವಿಸರ್ ಪಡ್‌ಲ್ಲಿ ತರ್ ಪಾಂಚ್
ವರ್ಸಾಂ ಉಪ್ರಾಂತ್ ತೊ ಪರ್ತುನ್ ಘರಾ ಪಾಟಿಂ ಯೆತೊನಾ! ಹೈ ಪಾವ್ಚಿಂ ಪಳೆ
ತುಂ, ಖಂಡಿತ್ ತೊ ತುಮ್ಚೆಂ ದೊಗಾಂಯ್ಚೆಂಯ್ ಕಾಜಾರ್ ಕರವ್ನ್ ವೆತಲೊ!"

"ಚಲ್ ಮಾಂ" ಲೀರಾನ್ ಕೃತಕ್ ರಾಗ್ ದಾಕಯ್ಲೊ.

'ಹೋ! ತರ್ 'ತೊ' ಘರಾ ಆಯ್ಲಾ!'

ತಾಚೆಂ ಶಿಂತಿದ್ ಕದ್ವಳ್ಳೆಂ. ಆಜ್ ತಾಚಿಚ್ ಆವಯ್ ತಾಕಾ ವಿಸ್ತೊನ್
ಗೆಲ್ಲೆ ಪರಿಂ ವಾರ್ಯಾರ್ ಉಪ್ಯೆವ್ನ್ ಉಲಯ್ತಾಲಿ ಆನಿ ತೇಂಯ್ 'ತೊ' ಘರಾ
ಪಾಟಿಂ ಆಯಿಲ್ಲ್ಯಾ ಖಾತಿರ್?

'ವ್ಹಯ್ ತರ್ ಲೆನ್ನಿ ಆಯ್ಲಾ. ಆಪ್ಲ್ಯಾ ಘರಾಂತ್ಲೆಂ ಸಮಾಧಾನ್ ನಾಸ್
ಕರುನ್, ಘರ್ ಸೊಡುನ್ ಅನಿ ಆಪ್ಲ್ಯಾಂಕ್ ಸರ್ವಾಂಕ್ ಸಾಂಡುನ್ ಗೆಲ್ಲೊ
ಆಪ್ಲೊ ವ್ಹಡ್ಲೊ ಭಾವ್ ಲೆನ್ನಿ, ಪಾಂಚ್ ವರ್ಸಾಂ ನಂತರ್ ಪರತ್ ಆಯ್ಲಾ!
ಕಿತ್ಯಾಕ್? ಹ್ಯಾ ಘರಾಕ್ ಉಜೊ ಪೆಟವ್ನ್ ಗೊಬೊರ್ ಕರುಂಕ್?'

ತೊ ರಾಗಾನ್ ಉಸ್ಮಡ್ಲೊ. ಲೆನ್ನಿ ಶಿಕ್‌ಲ್ಲೊ ಆನಿ ಬರ್ಯಾ ಕಾಮಾಕ್ ಲಾಗೊನ್
ಪರ್ಗಾಂವಾಕ್ ಪಾವ್‌ಲ್ಲೊ. ಪೂಣ್ ತೊ ಕಾಜಾರ್ ಜಾಂವ್ಚೆ ವೆಳಿಂ ತಾಕಾ
ಮಂತನಾಚಿ ಹೊಕಲ್ ಮೆಳ್ತಾನಾ ತೊ ಆಪ್ಲ್ಯಾ ದುರ್ಬಲ್ಯಾ ಘರಾಣ್ಯಾಕ್ ವಿಸ್ತಾಲೊ.
ಜನಮ್ ದಿಲ್ಲ್ಯಾ ಆವಯ್ಕ್, ಪಿಡೆಸ್ತ್ ಬಾಪಾಯ್ಕ್, ವಾಡೊನ್ ಯೆಂವ್ಚ್ಯಾ ಭಯ್ಣಿಂಕ್
ಆನಿ ಶಿಕಪ್ ಕರ್ಚ್ಯಾ ದಾಕ್ಟಾ ಭಾವಾಂಕ್ ತಾಣೆಂ ನೆಗಾರ್ ಕೆಲ್ಲೆ ಪರಿಂ ತಾಚ್ಯಾ

ಜಾರಾಕ್ ಸಯ್ ತಾಣೆಂ ಆಪವ್ಣೆಂ ದಿಲೆಂ ನಾ. ಪರ್ಗಾವಾಂತ್‌ಚ್ ತೊ ಗ್ಜಾಂವ್ನ್ ಹೊಕ್ಲೆಚ್ಯಾ ಪಾಲ್ವಾ ಭಿತರ್ ಲಿಪ್ಲೊ.

‘ಆನಿ ತೊಚ್ ಲೆನ್ನಿ ಆಜ್ ಪರತ್ ಪಾಟಿಂ ಆಪ್ಲ್ಯಾ ಘರಾ ಆಯ್ಲಾ! ಲಾಂವ್ಡೆಕ್? ಆಪ್ಲ್ಯಾಂಚೊ ಉಗ್ಡಾಸ್ ಯೇವ್ನ್? ಬಾಪಾಯ್ಚ್ಯಾ ಪಿಡೆಕ್ ಬರೆಂ ಕತ್ ಕರುಂಕ್? ಭಯ್ಣಿಂಚೆಂ ಕಾಜಾರ್ ಕರಂವ್ಕ್? ವಾ ಆಸ್ತಿಚಾ ವಾಂಟ್ಕಾ ಸಾತಿರ್?’

‘ಕಿತ್ಯಾಕ್ ಆಯ್ಲಾ? ಹ್ಯಾ ಘರಾಕ್ ಏಕ್ ದಿವೊ ಜಾಂವ್ಕ್? ಹ್ಯಾ ಕುಟ್ಮಾಚೆಂ ಏಬ್ಲೆಪಣ್ ನಿವ್ರಾಂವ್ಕ್? ವಾ ಹಾಂಗಾಸರ್ ರಾಜ್ ಕರ್ಚಿ ಶಾಂತಿ ಧುಸ್ಪಟಾಂವ್ಕ್? ಸಾತ್ಯಾ ಆಂದ್ಕಾರಾಂತ್ ವಾತ್ ಘೆವ್ನ್ ವಾ ಸಮಾಧಾನೆಚ್ಯಾ ಕುಟ್ಮಾಂತ್ ಘಾತ್ ಕರುಂಕ್?’

ಫಡ್ಡಿ ತಕ್ಲಿ ಘೆವ್ನ್ ತಾಣೆಂ ಭಾಯ್ರ್ ಪಾವ್ಲಾಂ ಕಾಡ್ಲಿಂ. ಶರ್ಟ್ ನಿಕಲ್ವಾವ್ನ್ ತಾಣೆಂ ಕದೆಲಾಚ್ಯಾ ಖುರಾಕ್ ಶಿರ್ಕಾವ್ನ್ ತೊ ಲುಂಗೆಚ್ಯೆ ಗಡಿಯೆಚೆರ್‌ಚ್ ಬಸ್ಲೊ. ತಾಚ್ಯಾ ಮತೀಂತ್ ತಾಂಡವ್ ನಾಚ್ ಚಲ್ತಾಲೊ. ವ್ಹಯ್, ತಿಂ ಸರ್ವಾಂ ಲೆನ್ನಿ ಥಾವ್ನ್ ಮಸ್ತು ಆಶೆತಾಲಿಂ. ಆವಯ್-ಬಾಪಾಯ್ಚ್ಯಾ ಭಾಂವ್ಡಾಂಕ್ ಆನಿ ಕುಟ್ಮಾಕ್‌ಚ್ ನೆಗಾರ್ ಕರುನ್ ಹೊಕ್ಲೆಚ್ಯಾ ಗಾಂಡಿಂತ್ ರಿಗ್‌ಲ್ಲ್ಯಾ ತ್ಯಾ ಅವಿಶ್ವಾಸಿ ಗ್ರೇಸ್ತ್ ಲೆನ್ನಿಕ್ ತಿಂ ಆತಾಂಯ್ ಮಾನ್ ದಿತಾಲಿಂ. ‘ಪಳೆ ಕಶೆಂ ತಿಂ ತಾಚ್ಯೆ ಖಾತಿರ್ ಸರ್ಬಾರಾಯ್ ಕರುಂಕ್ ಪಡ್ಲ್ಯಾಂತ್! ಕಿತ್ಯಾಕ್ ನಜೊ? ಲೆನ್ನಿ ಆಜ್ ವ್ಹಡ್ ಒಫಿಸರ್, ವರ್ನಾಕ್ ಲಾಖಾಂನಿ ಜೊಡ್ತಾ; ಆಪುಣ್ ಫೆಕ್ಟರಿಂತ್ ಫಕತ್ ಏಕ್ ಫಿಟ್ಟರ್, ಖಾಲಿ ಹಜಾರಾಂನಿ ದೀಸ್ ಕಾಡ್ತಾಂ. ತೊ ಪರ್ಗಾವಾಂತ್ ಆಸಾ ಆನಿ ಸಿರಿವಂತಿಕೆಂತ್ ಜಿಯೆತಾ; ಆಪುಣ್ ಹ್ಯಾಚ್ ಮಾತಿಯೆಂತ್ ಘೊಳ್ತಾಂ, ಗಾಂವಾಂತ್‌ಚ್ ಲಳ್ತಾಂ ಆನಿ ಘರಾ ಯೇವ್ನ್ ಜೆವ್ತಾಂ, ದುಬ್ಳಿಕಾಯೆಂತ್ ದೀಸ್ ಸಾರ್ತಾಂ. ಆಪ್ಲೆ ಪಯ್ಲೆ ಫಕತ್ ಪೊಟಾಂ ಭೊರುಂಕ್ ಪಾವ್ತಾತ್ ಆನಿ ಲೆನ್ನಿಚೆ? ತೆ ದೊಗಾಂಯ್ ಭಯ್ಣಿಂಚೆಂ ಕಾಜಾರಾಂ ಸಯ್ ಕರಂವ್ಕ್ ಸಕ್ತಾತ್!’

ಲೆನ್ನಿ ತಾಕಾ ಖಂಯ್ಸರ್‌ಯಿ ಝಳ್ಕಾಲೊ ನಾ. ‘ಜಿವಾನ್ ಬರೋ ಜಾಲಾ ಆಸ್ತಲೊ, ಗೊರೊಯ್. ಇಲ್ಲೆಂ ಪೋಟ್‌ಯೀ ಆಯ್ಲಾಂ ಆಸ್ತಲೆಂ - ಪಯ್ಲ್ಯಾಂಚೆಂ ಪೋಟ್! ಹಾಂಚ್ಯೆ ಖಾತಿರ್ ಸೂಟ್ ಕೇಜ್ ಭೊರುನ್ ವಸ್ತು ಹಾಡ್ಲ್ಯಾತ್ ಆಸ್ತಲೊ. ಕಾಪ್ಡಾಂ, ಪಯ್ಲೆ, ಆಪ್ಣಾಕ್‌ಯೀ ಏಕ್ ವೋಚ್ ಪುಣ್‌ಯಿ’

'ನಾ, ಆಪ್ಲೆಂ ತಾಚೆ ಧಾವ್ನ್ ಕಿತೆಂಚ್ ಆಶೆಂವ್ಕ್ ನಜೊ. ಆಪುಣ್ ಖುಷಿ ಜೊಡ್ತಾಂ, ಲೆನ್ನಿನ್ ಯೆದೊಳ್ ಆಪ್ಲಾಕ್ ಜಾಂವ್, ಆಪ್ಲ್ಯಾ ಕುಟ್ಮಾಕ್ ಕಿತೆಂಚ್ ದಿಲ್ಲೆಂ ನಾ, ಬಾಬಾಚ್ಯಾ ಪಿಡೆ ಖಾತಿರ್ ವಕ್ತಾಂಕ್ ಸಯ್ತಾ ತಾಣೆಂ ಮಜತ್ ಕೆಲೆ ನಾ'

ತಾಕಾ ಭುಕ್ ಲಾಗ್ಲಿ. ಆಜ್ ತಾಕಾ ಪಿಯೆಂವ್ಕ್ ಉದಕ್ ಸಯ್ತಾ ದಿಂವ್ಚ್ಯಾಕ್ ಥಂಯ್ಸರ್ ಕೊಣ್ಣಾಯಿ ಆಯಿಲ್ಲೆಂ ನಾಂತ್.

"ಲಿಲ್ಲುಃ" ತಾಣೆಂ ಉಲೊ ದಿಲೊ.

"ಬಾಯ್, ದಾಟ್ಲು ಆಯ್ಲಾ" ಲೆಸ್ಲಿಜೊ ಫಿಶರ್ ಧಾವ್ನ್ ತಾಳೊ ಆಯ್ಕಾಲೊ.

"ಮ್ಹಾಕಾ ಕಾಮ್ ಆಸಾ ಹಾಂಗಾ, ಲೀರಾಕ್ ಆಪಯ್."

ತಾಚೆ ಮತಿಂತ್ ಉಜೊ ಪೆಟ್ಲೊ. ತಿ ಜವಾಬ್ ಆಯ್ಕಾಲ್ಲೆ ತಾಚೆ ಕಾನ್ ಧುಂವಲ್ಲೆ. ಯೆದೊಳ್ ತಾಚ್ಯಾ ಜಿವಿತಾಂತ್ ಕೆದಿಂಚ್ ತಸಲಿ ಜಾಪ್ ತಾಕಾ ಆಯ್ಕೊಂಕ್ ಮೆಳ್ತಲಿ ನಾ. ಹಾಂಚ್ಯಾ ಪೊಟಾಕ್ ದೀಸ್-ರಾತ್ ಘೊಳುನ್ ತೊ ಹಾಡುನ್ ಘಾಲ್ತಾಲೊ ಆನಿ ತಿ ತಾಚೆಂ ಆಯ್ಕಾತಾಲಿಂ. ಪೂಣ್ ಆಜ್? ಏಕ್ ಗೊಬ್ಳೊ ಉದಕ್ ದೀಂವ್ಕ್ಯಾಯಿ ತಾಂಕಾಂ ಆಜ್ ಫುರ್ಸತ್ ನಾ ಜಾಲ್ಯಾ!

ತೊ ಉಟೊ ಆನಿ ಚಿಕ್ಕೆಲೆ ಭರ್ಮಾನ್‌ಶೆಂ ರಾಗಾಚಿಂ ಕದಮಾಂ ಕಾಡುನ್ ರಾಂದ್ಪಾ ಕುಡಾಕ್ ರಿಗ್ಲೊ. ತಾಚ್ಯಾ ಯೆಣ್ಯಾನ್ ಮಾಂಯ್ನ್ ಆನಿ ಲೀರಾನ್ ಕಸಲೆಂಚ್ ಪ್ರತಿಕ್ರಿಯೆಂ ದಾಕಯ್ಲೆಂ ನಾ. ತಾಣೆಂ ಗೊಬ್ಳೊ ಕಾಡ್ಲೊ ಆನಿ ಬುಡ್ಕುಲ್ಯಾಂತ್ಲೆಂ ಉದಕ್ ಕಾಡುನ್ ಪಿಯೆಲೊ.

"ಲೆನ್ನಿ ಆಯ್ಲಾರೆ ಪುತಾ ಆಜ್ ಸಕಾಳಿಂ" ತಾಚೆರ್ ದೀಷ್ಟ್ ಘಾಲಿನಾಸ್ತಾಂಚ್ ಲೀರಾ ಕಡೆನ್ ಕಿತೆಂಗಿ ಉಲಯ್ತಾಲಿ ತೆಂ ರಾವವ್ನ್ ತಿಣೆಂ ಮ್ಹಳೆಂ.

"ಮಾಕಾ ಗೊತ್ತಾ'ಸಾ." ತಾಚ್ಯಾ ಮತಿಂತ್ ರಾಗ್ ಭೊರ್ಲೊ.

"ಅರೇ, ತುಕಾ ಖುಶೀ ಜಾಂವ್ಕ್ ನಾ? ಕಿತ್ಲ್ಯಾ ವರ್ಸಾಂ ಉಪ್ರಾಂತ್ ತೊ ಆಯ್ಲಾ, ಎಕ್ಲೊಚ್"

"ಹಾಂ. ಆನಿ ಎಕ್ಲೊಚ್ ಪಾಟಿಂ ಚಲ್ತಲೊ!"

"ನಾರೇ, ಹೈ ಪಾವ್ವಿಂ ತೊ ಲೆಸ್ಲಿಕ್ಯಾಯಿ ಸಾಂಗಾತಾ ವ್ಹರುನ್ ವೆತಲೊ. ಂವ್ ತಾಚೆ ಲಾಗಿಂ ಉಲಯ್ತಾಂ, ಥಂಯ್ ಶೆರಾಂತ್ ಕಾಂಯ್ ಪುಣ್‌ಯಿ ಕವ್ನ್ ಕಾಮಾಕ್ ಲಾಗಯ್ತಲೊ, ಆನಿ"

"ಆನಿ ಲೆನ್ರಿ ಪರಿಂಚ್ ಶಿಕೊನ್ ಘರಾ ಥಾವ್ನ್ ಪಯ್ಸ್ ಚಲಾಶೆಂ ಕರ್ತಲೊ! ಯ್‌ಗೀ ಮಾಂ? ತುಂ ತೆಂಚ್ ಆಶೆತಾಯ್ ನ್ಹಯ್? ಶಿಕ್ಲೆಂ ಆನಿ ಪರ್ಗಾಂವಾಕ್ ಚೊನ್ ಬರ್ಯಾ ಕಾಮಾಕ್ ಲಾಗ್ಲೆಂ ಆನಿ ಉಪ್ರಾಂತ್ ಜಲ್ಮ್ ದಿಲ್ಲ್ಯಾ ಆವಯ್-ನಾಪಾಯ್ಕ್, ಭಾವಾಂ-ಭಯ್ಲಿಂಕ್ ವಿಸರ್ಚೆಂ! ಲೆನ್ರಿನ್ ಕೆಲ್ಲ್ಯೆ ಪರಿಂಚ್ ಲೆಸ್ಲಿಯೀ ತರ್ತಲೊ"

"ತುಂ ಚಿಂತಾಯ್ ಸಕ್ಕಡ್ ಬೊಟಾಂಯ್ ಎಕಾಚ್ ಸಾರ್ಕಿಂ ಆಸಾತ್ ಮ್ಹಣ್? ಲೆನ್ರಿ ಪಯ್ಸ್ ಗೆಲ್ಲೊ, ಪೂಣ್ ಆತಾಂ ಆಪ್ಲ್ಯಾಚ್ ಘರಾ ಪಾಟಿಂ ಆಯ್ಲಾ. ಎದ್ಲಿ ವ್ಹಡ್ ಸೂಟ್‌ಕೇಸ್ ಹಾಡ್ಲ್ಯಾ ತಾಣೆಂ, ಮಸ್ತು ವಸ್ತು ಆಸ್ತಲ್ಯೊ. ಆನಿ ತೊ ಖಂಡಿತ್ ಹೈ ಪಾವ್ವಿಂ ಲಿಖಿ-ಲೀರಾ ದೊಗಾಂಯ್ಚೆಂ ದೊಡೆಂ ಕಾಜಾರ್ ಕರವ್ನ್‌ಚ್ ವೆತಲೊ."

ತೊ ಹಾಸ್ಲೊ. 'ಮಾಂಯ್ಚಿ ಆಶಾ ಸುಫಳ್ ಜಾಲ್ಲಿ ತರ್ ಕಿತ್ಲೆಂ ಬರೆಂ ಆಸ್‌ಲ್ಲೆಂ? ಪೂಣ್ ತಶೆಂ ಜಾಯ್ನಾ ತರ್? ತಿಕಾ ನಿರಾಶಾ ಜಾತಲಿ ಆನಿ ಧಖೊ ಲಾಗ್ತಲೊ. ಆಶೆವ್ನ್ ರಾವ್‌ಲ್ಲಿಂ ಭಾವ್-ಭಯ್ಲಿಂ ರಡೊನ್ ಕಡ್ತಲಿಂ. ಲೆನ್ರಿ ತಶೆಂ ಕರಿತ್?"

"ಮಾಂ, ತೊ ಆಯ್ಲಾ ಮ್ಹಣ್ ತುಂ ಚಡ್ ವಾರ್ಯಾರ್ ಉಬಾನಾಕಾ, ಎಕಾಚ್‌ಘರಾ ಸಕಯ್ಲ್ ಪಡ್ಲಿ ತರ್ ಹಾಡಾಂ ಪಿಟೊ ಜಾತಲಿಂ, ಕಾಳೆಜ್ ಬಸ್ತಲೆಂ. ಆಮಿ ಸಾಗೊರಾ ಮದೆಂ ಶಿಕೊನ್ ಆಸಾಂವ್, ದುಬೈಪಣಾಚ್ಯಾ ರುಕಾ ಕುಡ್ವಾಕ್ ಆಧಾರುನ್ ಜಿಯೆತಾಂವ್. ತಾಚ್ಯಾ ಕಾಳಿಜ್ ಮ್ಹಳ್ಳ್ಯಾ ತಾರ್ವಾರ್ ಬಸವ್ನ್ ಆಮ್ಕಾಂ ಬಚಾವ್ ಕರ್ಚೆ ತಿತ್ಲಿ ದಯಾ ತಾಚ್ಯೆ ಥಂಯ್ ಆಸ್ಲಿ ನಾ ಮಾಂ. ತೊ ಆದ್ಲೊ ತುಜೊ ಪೂತ್ ಲೆನ್ರಿ ನ್ಹಯ್ ಮಾಂ, ತೊ ಕಾಜಾರ್ ಜಾಲ್ಲ್ಯೆ ತವಳ್ ಥಾವ್ನ್ ಆಮ್ಚೊ ಲೆನ್ರಿ ಜಾವ್ನ್ ಉರೊಂಕ್ ನಾ. ತೊ ಬದ್ಲಾಲಾ, ಆಮ್ಕಾಂ ಸರ್ವಾಂಕ್ ವಿಸರ್ಲಾ, ತೊ ಕಾಜಾರ್ ಜಾಲಾ, ತೊ ಗ್ರೇಸ್ತ್ ಜಾಲಾ. ಬಹುಶಃ ಕಸಲ್ಯಾಗೀ ವಾಂಕ್ಡ್ಯಾ ಆಲೋಚನೆನ್ ತೊ ಆಯ್ಲಾ ಆನಿ ಆಪ್ಲಿ ಗರ್ಜ್ ತಿಸಾರ್ತಚ್ ತೊ ಪಾಟಿಂ ವೆತಲೊ!"

"ಖಂಡಿತ ನಾರೇ. ತೊ ಕಾಂಯ್ ಆಸ್ತ ವಾಂಟೆ ಕರುಂಕ್ ಯೇಮ ನಾ. ತುಂ ತಾಚೆರ್ ದುಭಾವ್ ಕರಿನಾಕಾ. ಹ್ಯಾ ವಿದ್ಯಾ ಬಂಜರ್ ಗುಡ್ ಸುವಾತೆರ್ ಆನಿ ಹ್ಯಾ ಪರ್ನ್ಯಾ ಘರಾಂತ್ ತೊ ಕಿತೆಂ ಮ್ಹಣ್ ವಾಂಟಿ ವಿಚಾರ್ತಲೊ? ಪಳೆ ತ್ಯಾ ಜಯ್ತ್ ಸೂಟ್‌ಕೇಸಿಂತ್ ತುಮ್ಮಾಂ ಸರ್ವಾಂಕ್ ವಸ್ತುರ ಹಾಡ್ಲಾಂ ತಾಣೆಂ. ವೆಚಿಕ್ ಪುತಾ ಪರಿಂ ತೊ ಪಾಟಿಂ ಆಯ್ಲಾ ಮ್ಹಣ್ ಸಮಜ್.

"ತಾಣೆಂ ಕಾಂಯ್ ಹಾಡ್ಲಾಂ ತರ್ ತೆಂ ತುಮಿಂಚ್ ಘೆಯಾ. ಮ್ಹಣ್ ಕಾಂಯ್ ನಾಕಾ. ಉಗ್ಡಾಸ್ ಆಸಾಗೀ ಮಾಂ ತುಕಾ? ತೀನ್ ವರ್ಸಾಂ ಪಯ್ಲೆಂ ಮ್ಹಜೆಂ ಐಟಿಐ ಜಾತಚ್ ಕಾಮ್ ಮೆಳ್ವಾಕ್ ತಾಚಿ ಸಹಾಯ್ ವಿಚಾರುನ್ ಗೆಲ್ಲಾಕ್ ತಾಣೆಂ ವಳ್ಕಾನಾತ್‌ಲ್ಲಾ ಪರಿಂ ಕರುನ್ ಪಾಟಿಂ ಧಾಡ್‌ಲ್ಲೆಂ? ಬಾಬಾಚ್ಯಾ ವಕ್ತಾಕ್ ಮ್ಹಣ್ ಥೊಡೆ ಪಯ್ಲೆ ವಿಚಾರ್‌ಲ್ಲಾಕ್ ಪುರ್ಪುರೊನ್ ಚೋರ್ ಕೆಲ್ಲೆಂ? ಬಾಯ್ಲೆಚೊ ಗುಲಾಮ್ ಜಾಲ್ಲ್ಯಾ ತಾಣೆಂ ಆಜ್ ಪರ್ಯಾಂತ್ ಏಕ್ ಚೀಟ್ ಸಯ್ತ್ ಬರಂವ್ಕ್ ನಾ"

"ಲೋವ್ ಉಲಯ್‌ರೇ, ತೊ ಯೇತ್ ತರ್ ತಾಕಾ ಆಯ್ಕಾತ್. ಸೆಜಾರಾ ಗೆಲಾ ತೊ"

"ಆಯ್ಕಲ್ಯಾರ್ ತಾಚೆಂ ಶಿತ್ ಕೊಣೀ ಖಾಯ್ನಾಂತ್ ಹಾಂಗಾ. ತೊ ಗ್ರೇಸ್ತ್ ಜಾಲ್ಯಾರ್ ತಾಕಾ ಜಾಲೊ. ತಾಚ್ಯಾ ಘರಾಕ್ ಜಾಲೊ. ತುಜ್ಯೆ ಖಾತಿರ್ ತಾಚ್ಯಾ ಸಾಂಬಾಳಾಂತ್ಲೆ ಕಾಂಯ್ ಶೆಂಬರ್ ರುಪಯ್ ಪುಣ್‌ಯಿ ತಾಣೆಂ ದಿಲ್ಲಿ ನಾಂತ್, ಆನಿ ತುಂ ಸಾಂಗ್ತಾಯ್ ತೊ ಭಯ್ಣಿಂಚೆಂ ಕಾಜಾರ್ ಕರಯ್ತಲೊ?"

"ತುಕಾ ತಾಚೆರ್ ಮಸೊರ್ ಜಾತಾರೇ. ತೊ ಒಫಿಸರ್ ಜಾಲಾ ಮ್ಹಣ್, ಹಜಾರಾಂನಿ ಜೊಡ್ತಾ ಮ್ಹಣ್, ಗ್ರೇಸ್ತ್ ಜಾಲಾ ಮ್ಹಣೊನ್."

"ಮಸೊರ್ ನ್ಹಯ್ ಮಾಂ, ತುಂಚ್ ಪಳಯ್ತಲಿಯ್. ತುಂ ಕಿತೆಂ ಚಿಂತಾಯ್ ತೊ ಜೆಪ್ಪು, ಮುಲ್ಕಿ ಯಾ ಪೊಟ್ವಾ ರೆತಿರೆಕ್ ವಚೊನ್ ಬದ್ಲಾಲಾ? ಎಕಾಚ್ ಘರಾ ತಾಕಾ ಪ್ರಾಯ್ ಜಾವ್ನ್ ಯೆಂವ್ಚ್ಯಾ ಆವಯ್ಚೊ, ಪಿಡೆಸ್ತ್ ಬಾಪಾಯ್ಚೊ, ವಾಡ್‌ಲ್ಲಾ ಭಯ್ಣಿಂಚೊ ಉಗ್ಡಾಸ್ ಆಯ್ಲೊ? ಕಿತೆಂ ತಾಕಾ ಅಜಾನಕ್ ಫೆಕ್ಟರಿಂತ್ ದೀಸ್-ರಾತ್ ವಾವುನ್, ಆರ್ಮ್ ಜೀವ್ ಮರೊವ್ನ್ ಘೆವ್ನ್ ಯೆಂವ್ಚೊ ಭಾವ್ ಝಳ್ಕಾಲೊ ವಾ ಮುಕಾರ್ ಶಿಕೊಂಕ್ ಆಶೆಂವ್ಚೊ ಭಾವ್ ಯಾದ್ ಆಯ್ಲೊ? ನಾ ಮಾಂ, ತೊ ಹ್ಯಾ ಉಜ್ವಾಡ್ ಭರ್‌ಲ್ಲಾ ಘರಾಣ್ಯಾಂತ್ ಕಾಳೊಕ್ ಪ್ರಸಾರಾಂವ್ಕ್ ಆಯ್ಲಾ, ತೊ

ಮೈ ಮದ್ದಿ ಶಾಂತಿ ವಿಭಾಡುಂಕ್ ಆಯ್ಲಾ, ತೊ ಆಮ್ಚೆಂ ಆಸ್‌ಲ್ಲೆಂಯ್ ಕಿಂಚಿತ್ ಖೊ ಚೊರುಂಕ್ ಆಯ್ಲಾ" ತಾಣೆಂ ಆಪ್ಲ್ಯಾ ಮತಿಂತ್ ಭೊರ್‌ಲ್ಲೆಂ ವೀಕ್ ಲಾಂಕುನ್ ಸೊಡ್ಲೆಂ.

"ವ್ಹಯ್, ವ್ಹಯ್, ತೊ ಪೂರಾಯ್ ಪಾಡ್ ಕರುಂಕ್ ಆಯ್ಲಾ, ಆನಿ ಹಾಂವೆಂ ಮಾತ್ ಹಾಂಗಾ ರಾವೊನ್ ಭಾರಿ ವೊಡ್ಲೆಂ ಕೆಲಾಂಯ್!? ತೀನ್ ವರ್ಸಾಂ ನಾವ್ನ್ ಚೊಡ್ತಾಯ್ ತರ್ಯಿ ಪೊಟಾಕ್-ಆಂಗಾಕ್ ಪುರ್ತೆಂ ಪಾವಾನಾ. ಹ್ಯಾ ಪೊಗಾಂಯ್ ವಾಡೊನ್ ರಾವ್‌ಲ್ಲ್ಯಾ ಚೆಡ್ವಾಂಚೊ ಫುಡಾರ್ ಕಿತೆಂ ತುಜ್ಯಾ ಕಾತಾಂನಿ ಬಾಂದ್ತಾಯ್ ಮ್ಹಣ್ ಹಾಂವೆಂ ಅನೀಕೀ ರಾಕೊನ್ ರಾವಾಚೆಗೀ? ತುಜ್ಯಾ ಬಾಬಾಕ್ ವ್ಹಡ್ಲ್ಯಾ ಆಸ್ಪತ್ರೆಕ್ ವ್ಹರುನ್ ವಕತ್ ಕರುಂಕ್ ಹಾಂವ್ ಆಶೆತಾಂ. ತೊ ಖಂಡಿತ್ ಲಿಝಿ-ಲೀರಾಚೆಂ ಕಾಜಾರ್ ಕರ್ತಲೊ ಲೆಸ್ಲಿಚೆಂ ಶಿಕಪ್‌ಯೀ ಹಾಂವ್ ರಾವಂವ್ಕ್ ತಯಾರ್ ನಾ, ತಾಕಾಯ್ ಹಾಂವ್ ಲೆಸ್ಲಿ ಸಾಂಗಾತಾ ಘಾಡ್ತಾಂ. ಆನಿ"

"ಧಾಡ್ ಮಾಂ, ಧಾಡ್, ಲೆಸ್ಲಿಕ್‌ಯೀ ತಾಚೆ ಪರಿಂ ಪರ್ಗಾಂವಾಕ್ ಧಾಡ್, ಹಾಂಕಾಂ ದೊಗಾಂಯ್ಕಿ ತಾಂತಾಂಚ್ಯಾ ನವ್ರ್ಯಾಂ ಸರ್ಶಿಂ ಧಾಡ್. ಬಾಬ್ ಆನಿ ತೂಂಯ್ ತಾಚೆ ಸರ್ಶಿಂಚ್ ವಚಾ ಚಲಾ ವಚಾ ಹಾಂವ್ ಎಕ್ಲೊಂಚ್ ಹಾಂಗಾ ರಾವ್ತಾಂ"

"ತುಂಯ್ ಯೇರೇ ಪುತಾ, ಥಂಯ್ಸರ್ ಆಮಿ ಸಾಂಗಾತಾ ರಾವ್ಯಾಂ. ತುಕಾ ಚಡ್ ಸಾಂಬಾಳಾಚೆಂ ಕಾಮ್ ತೊ ಕರವ್ನ್ ದಿತಲೊ"

"ಮ್ಹಾಕಾ ಭುಕ್ ಲಾಗ್ಲ್ಯಾ, ಕಿತೆಂಯ್ ಪೊಟಾಕ್"

"ರಾಂದುನ್ ಜಾವ್ನಾರೇ. ಆನಿ ತೊ ಜೆವ್ಲ್ಯಾ ಶಿವಾಯ್ ತುಕಾ ಕಶೆಂ ವಾಡ್ಚೆಂ? ಸಕ್ಡಾಂ ಸಾಂಗಾತಾ ಜೆವ್ಲ್ಯಾಂ, ನಾ ತರ್ ತಾಕಾ ಬರೆಂ ಲಾಗ್ಚೆಂ ನಾ. ಹಾಂವ್ ಚಿಂತಾಂ ಹಾಂಚೆಂ ಜಾತಚ್ ತುಕಾಯ್ ಕಾಜಾರ್ ಕರ್ಚೆಂ ಆನಿ ಉಪ್ರಾಂತ್ ಸಕ್ಡಾಂನಿ"

ಪೂಣ್ ತೆಂ ಮುಕ್ಲೆಂ ವಾಕ್ಯ್ ಆಯ್ಕೊಂಕ್ ತೊ ಥಂಯ್ ರಾವ್ಲೊ ನಾ. ಹೆವ್ವಿಲ್ಯಾ ಕುಡಾಂತ್ ಲಿಝಿ ಆನಿ ಲೆಸ್ಲಿ ತ್ಯಾಚ್ ವಿಶಿಂ ಉಲವ್ನ್ ಆಸ್‌ಲ್ಲೆಂ ತಾಕಾ ಆಯ್ಕಾತಾಲೆಂ. ಶಹರ್, ಕಾರ್, ಇಂಜಿನಿಯರಿಂಗ್ ಶಿಕಪ್, ಗ್ರೇಸ್‌ಕಾಯ್, ಸಯ್ರಿಕ್, ಕಾಜಾರ್, ನವ್ರೆ (ತಮಾಷೆ, ಮಾರ್, ಫಟ್ಟಿರೆಂ ರಡ್ಲೆಂ)

ತಾಣೆಂ ಶರ್ಟ್ ಶಿರ್ಕಾಯ್ಲೆಂ ಆನಿ ವ್ಹಾಣೊ ಗುಡ್ಡಾವ್ನ್ ತೊ ಜಾಲಾಕ್ ದೆಂವ್ತಾನಾ ಬಾಪಯ್ ಕೊಂಬ್ಯಾಚಿಂ ಪಾಕಾಂ ಉಡಂವ್ಕ್ ಕಷ್ಟಾಂನಿ ತರ್ಯಿ ಕೊಡ್ಯಾಚೆ ದೆಗೆಕ್ ವೆಚೆಂ ತಾಣೆಂ ಪಳೆಲೆಂ.

ಸರ್ವಾಂ ವೆಚೆಕ್ ಪುತಾ ಖಾತಿರ್ ಸ್ವಾಗತಾಚ್ಯಾ ಜೆವ್ಣಾಚಿ ತಯಾರಾಯ್ ಕರ್ಚಾರ್ ಪಡ್ಲಿಂ. ಕಿತೆಂಚ್ ತಾಕಾ ಸೊಸ್ಲೆಂ ನಾ. ತಾಚಿ ಮತ್ ಪಿಸಾಂತುರ್ ಜಾವ್ನ್ ಆಯ್ಲಿ. ತಾಚ್ಯಾ ಮೊಟಾಚಿ ಭುಕ್ ವಾಡ್ಲಿ. ಘರ್ವ್ಯಾ ರಾಂದ್ಪಾಚೊ ಪರ್ಮಳ್ ತಾಚೆ ಭುಕೆಕ್ ದೊಡ್ತೆಂ ಕರುಂಕ್ ಪಾವ್ಲೆಲ್ಲೊ. ತಾಚೆ ಮತಿಚೆಂ ಅಸಮದಾನ್ ತಾಕಾ ಭುಕೆಚೆಕಿ ಚಡ್ ತೊಂದ್ರೆ ದಿತಾಲೆಂ.

ಬೊಲ್ನಾ ವಯ್ರ್ ತಾಣೆಂ ಹಾತ್ ದವರ್ಲೊ. ಮಾಂಯ್ಚ್ಯಾ ಹಾತಾರ್ ದವರ್ಚೆ ಪಯ್ಲೆ ತಾಂತು ಎದೊಳ್‌ಯಿ ಉರ್ಲೆ. ಕುಡಿಚೆ ಹರ್ ಭಾಗ್ ತಾಕಾ ತೊಪುನ್ ಕೊಚಾವ್ನ್ ಸಾಂಗ್ತಾಲೆ ಕಿ 'ತೆ ಪಯ್ಲೆ ಆಪ್ಲೆ ಆಪ್ಲೆ, ಆಪ್ಲೆ ಜೊಡ್ಲೆ ತಾಚೆರ್ ಕೊಣಾಚೆಂಚ್ ಹಕ್ಕ್ ನಾ. ಲೆನ್ನಿನ್ ಜೊಡ್ಲ್ಯಾ ಪಯ್ಲ್ಯಾಂಕ್ ಜರ್ ತೊಚ್ ಹಕ್ಕ್‌ದಾರ್ ತರ್ ಆಪ್ಲೆಂ ಕಿತ್ಯಾಕ್ ಹೆ ಮಾಂಯ್ಕ್ ದೀಜೆ?'

ಇಲ್ಲಿಂ ವರ್ಸಾಂ ಆಪ್ಲೆ ಕಾಮ್ ಕರುನ್ ಜೊಡುನ್ ಹಾಡ್ಲಾಂ ತರ್ಯಿ ಅಸಲೆಂ ಗಡ್ಡ್ ಜೆವಣ್ ಆನಿ ಸರ್ಬರಾಯ್ ಆಪ್ಣಾಗೆರ್ ಎದೊಳ್ ಜಾಲ್ಲಿ ನಾ. ಕಸಲೊಯ್ ಸನ್ಮಾನ್ ಆಪ್ಣಾಕ್ ಕೆಲ್ಲೊ ನಾ. ಪೂಣ್ ಆಜ್ ಪಾಂಚ್ ವರ್ಸಾಂ ನಂತರ್ ಪಾಟಿಂ ಆಯಿಲ್ಲಾ ತ್ಯಾ ಪರ್ದೆಶಾಕ್ ಸ್ವಾಗತ್, ನಿತಳಾಯ್, ಮಾಸ್, ಪೊಳಿ ಮಂ!

ಆಯ್ಲೆಂ ಆಪ್ಲ್ಯಾ ಘರ್ದೆಂ ವಾತಾವರಣ್ ತಾಕಾ ಅಸಂಬದ್ಧ್ ಭೊಗ್ಲೆಂ. 'ಆಮಣ್ ಏಕ್ ಬರೆಂ ವಸ್ತುರ್ ಮೊಲಾಯ್ನಾಸ್ತಾಂ, ಏಕ್ ಸಯ್ತ್ ಸಿನೆಮಾ ಪಳೆನಾಸ್ತಾಂ, ಹೊಟೆಲಾಚೆಂ ಖಾಯ್ನಾಸ್ತಾಂ, ಪಾರ್ಲರಾಂಚೆಂ ಚಾಕಾನಾಸ್ತಾಂ, ಸೊರೊ ಪಿಯೆನಾಸ್ತಾಂ, ಸಿಗ್ರೆಟ್ ವೊಡಿನಾಸ್ತಾಂ ಪಯ್ಲ್ಯಾನ್ ಪಯ್ಲೊ ಉರಂವ್ಚೆಂ ಪ್ರೇತನ್ ಕರ್ತಾಲೊಂ. ಫಕತ್ ಭಯ್ಲಿಂಚೆಂ ಕಾಜಾರ್ ಜಾಂವ್ಪಿ ಮ್ಹಣ್ ಕೂಡ್ ಝುರ್ಕಾಟಾವ್ನ್ ಘೊಳ್ತಾಲೊಂ. ಪೂಣ್ ಆಜ್?'

ತಾಚ್ಯಾ ಸರ್ವ್ ಆಶೆಂಕ್ ಶೆಳೆಂ ಉದಕ್ ಪಡ್ಲೆಂ. ತಾಚಿಂ ಸರ್ವ್ ಸಪ್ಣಾಂ ಭಿದ್ರ್ ಜಾವ್ನ್ ಗೆಲ್ಲೆ ಪರಿಂ ತಾಕಾ ಭೊಗ್ತಾಲೆಂ. ಲೆನ್ನಿ ಆಯಿಲ್ಲಾಚೆಂ

ಜೀವ್ ದೀವ್ನ್ ತಾಚ್ಯಾಚ್ ಮನ್ಶಾಂನಿ ತಾಕಾ ಆಜ್ ಪೊಟಾಕ್ ದೀಂವ್ಕ್ ನಾತ್ಲೆಂ. ವಾಂ ಅಜ್ ತ್ಯಾ ವೆಚಿಕ್ ಮತಾಕ್ ರಾಯ್ ಕುಂವರಾ ಪರಿಂ ಸನ್ಮಾನ್ ಕರ್ಚೊ ಯಾರಾಯೆರ್ ಪಡ್ಲೆಂ.

‘ನಾ, ಆಜ್ ಆಪುಣ್ ಭುಕೆಂವ್ಚೆಂ ನಾ! ಭುಕೆಂವ್ಕ್ ನಜೊ. ಆಪ್ಲ್ಯಾ ಖಾಲ್ನಾಂತ್ ಆಜ್ ಪಯ್ ಆಸಾತ್, ಪೋಟ್ ಭರ್ನ್ ಖಾವ್ಯೆತಾ, ಮನ್ ಭೊರ್ತಾ ಫರ್ಯಾಂತ್ ಪಿಯೆವ್ಯೆತಾ’

ತಾಚಿ ತಕ್ಲಿ ಧಾರ್ಯಾರ್ ನಾ ಜಾಲಿ. ಮತಿ ಪಡ್ವಾರ್ ಲೆನ್ನಿ ಆನಿ ಲೆನ್ನಿಚ್ ಖುಳಕ್ ದೀವ್ನ್ ಹೆಡಾಯ್ತಾಲೆಂ ತಾಕಾ ಭಾಸ್ ಜಾತಾಲೆಂ. ದೆದೆಸ್ತಾರ್ ರಿತಿರ್ ಕೊ ಚಮ್ಕಲೊ. ಮತಿಂತ್ ಉಟ್ಲ್ಯಾ ತುಫಾನಾಕ್ ತೊ ಧಾಂಬಂವ್ಕ್ ಆಶೆಲೊ, ಆಪ್ಣಾಕ್ ಭೊಗ್ಲ್ಯಾ ಆವ್ಮಾನಾಕ್ ಸೊಸುಂಕ್ ಸಕಾನಾಸ್ತಾಂ ತೊ ಕಷ್ಟಲೊ. ಆನಿ ಆಪ್ಣಾಕ್ಚ್ ಸಮಾಧಾನ್ ಕರವ್ನ್ ಘೆಂವ್ಚ್ಯಾಕ್ ತೊ ರಸ್ತಾ ದೆಗೆಚ್ಯಾ ಬಸ್ ಸ್ಟೇಂಡಾ ಥಾವ್ನ್ ಫರ್ಲಾಂಗ್ ಪಯ್ ಆಸ್ಲ್ಯಾ ‘ಬಾರ್ ಏಂಡ್ ರೆಸ್ಪೊರೆಂಟಾ’ಚಿಂ ಮೆಟಾಂ ಚಡ್ಲೊ!

ಬಾರಾಚೆ ಭಿತರ್ ಪಾಂಯ್ ದಂವರ್ಲ್ಯಾ ತಾಕಾ ಏಕಾ ನವ್ಯಾ ಸಂಸಾರಾಚೊ ಆನುಭವ್ ಜಾಲೊ. ಥಂಯ್ಚೆಂ ವಾತಾವರಣ್ ತಾಕಾ ಮೊಗಾಚೆಂ ಮ್ಹಣ್ ಭೊಗ್ಲೆಂ. ಬಾರಾ ಭಿತರ್ಲೆಂ ರಂಗೀನ್ ಪರಿಸರ್ ತಾಕಾ ಬರೆಂಚ್ ಆವಡ್ಲೆಂ. ತೊ ಕದೆಲಾರ್ ಬಸ್ಚೆ ಫುಡೆಂಚ್ ತಾಕಾ ಏಕ್ ಬೋವ್ ಮೊಗಾಚೊ ಸ್ವಾಗತಯೀ ಲಾಭ್ಲೊ!

ಆನಿ ತೊ ತಾಚ್ಯಾ ಜಿವಿತಾಂತ್ ಪಯಿಲ್ಲ್ಯೆ ಪಾವ್ಟಿ ಆಮಾಲ್ ಪಿಯೆಲೊ!!!

ಸುರ್ವೆರ್ ತಾಕಾ ಬರೆಂ ಲಾಗ್ಲೆಂ ನಾ, ತರ್ಯಿ ಮತಿಂತ್ ಪೆಟೊನ್ ಪಾಲ್ವೊಂಚೆ ರಂಗಾಳ್ ದಿವೆ ತಾಕಾ ಚಡ್ ಪಿಯೆಲೆಂ ಕರುಂಕ್ ಪಾವ್ಲೆ. ತಿ ಮರ್ಘಾ, ತೊ ಆನಂದ್, ತಿ ಶಾಂತಿ, ತೆಂ ಸಮಾಧಾನ್, ಥಂಯ್ಚೆಂ ಪರಿಸರ್ ತಾಕಾ ಲೆನ್ನಿಕ್ಚ್ ಕಿತ್ಯಾಕ್ - ಫರ್ವ್ಣಾ ಸಕ್ಡಾಂಕ್ಯಿ ವಿಸ್ರಾಲೆಂ ಕರಿಲಾಗ್ಲೆಂ. ಕೂಡ್ ಜೆಮೆವ್ನ್ ಯೆತಾನಾ ತಾಣೆಂ ಪಯಿಲ್ಲೆ ಪಾವ್ಟಿ ಸ್ವರ್ಗಾನಂದಾಚೊ ಸ್ವಾಧ್ ಭೊಗ್ಲೊ. ಥೊಡಿ ಖುಶಾಲಾಯ್ ತೊ ಉಲಯ್ಲೊ, ಹಾಸ್ಲೊ ಆನಿ ಹೆರಾಂಚ್ಯಾ ಸಾಂಗಾತಾಂತ್ ಪ್ರಥಮ್ ಪಾವ್ಟಿ ತಾಣೆಂ ಮರ್ಘಾ ಭೊಗ್ಲೆ!.....

ಆನಿ ತಾಚೆ ದೊಳೆ ಉಗ್ತೆ ಜಾತಾನಾ -

ಪೆಟ್ಟೊ ಸುರ್ಯೊ ತಾಕಾ ದಿಸ್ಲೊ. ವೋತ್ ತಾಮೋನ್ ಯೆತಾಲೆಂ ಆ ದೀಸ್ ಮುಕಾರುನ್ ಗೆಲ್ಲೊ. ತಾಚಿ ತಕ್ಲಿ ಫಡ್ತಾಲಿ ಆನಿ ಕುಡಿಂತ್ ಸಗ್ಳ್ಯಾನ್ ಕಸಲಿಗಿ ದೂಕ್ ಭಾಸ್ ಜಾತಾಲಿ, ತಾಳೊ ತಾನೆಕ್ ಆಶೆತಾಲೊ. ಆದ್ಲ್ಯಾ ಸಾಂಜೆಚೆ ಉಗ್ಡಾಸ್ ಕರುನ್ ಭೊಂವ್ತಿಂಚೆಂ ಆಸ್‌ಪಾಸ್ ತಾಣೆಂ ಪಳೆಲೆಂ. ಬಾರಾ ಥಾವ್ನ್ ಚಡುಣೆ ಏಕ್ ಫರ್ಲಾಂಗ್ ಪಯ್ಸ್ ಫರಾ ವೆಚ್ಚಿ ವಾಟೆನ್ ಉದ್ಕಾಚ್ಯಾ ತೊಡ್ಕಾ ದೆಗೆನ್ ತೊ ಪಡೊನ್ ಆಸ್‌ಲ್ಲೊ. ಪಿಯೆವ್ನ್ ಆಮಾಲ್ ಚಡ್ ಜಾವ್ನ್ ಫರಾ ಪಾಟಿಂ ವೆತಾನಾ ರಾತ್ಚ್ಯಾ ಕಾಳೊಕಾಂತ್ ಚಲೊಂಕ್ ಕಷ್ಟೊನ್ ಆಪುಣ್ ಪಡ್‌ಲ್ಲೊ. ವಾ ಬಾರಾಚ್ಯಾ ಕೊಣೆಂ ತರ್ಯಿ ರಾತ್ ಮದ್ಯಾನೆಕ್ ಪಾವ್ತಚ್ ಆಪ್ಣಾಕ್ ಹಾಡುನ್ ಹಾಂಗಾಸರ್ ಸೊಡ್‌ಲ್ಲೆಂ ತಾಕಾ ಯಾದ್ ಆಯ್ಲಿ ನಾ.

ತಿತ್ತೆಂಯ್ ತೊ ಪಿಯೆಲ್ಲೊ? ಆನಿ ಪಯ್ಲೆ?

ತಾಣೆಂ ಬೊಲ್ಸಾಕ್ ಹಾತ್ ವ್ಹೆಲೊ ಆನಿ ಹಾತಾಕ್ ಸಾಂಪ್ಡಾಲ್ಲೆ ನೋಟ್ ಹಾಡುನ್ ಮೆಜ್ಜೆ. ಶೆಂಭರಾಂಚಿ ತೀನ್ ನೋಟ್ ಉಣೆ ಆಸ್‌ಲ್ಲೆ. ಕಾಂಯ್ ಬಾರಾಚ್ಯಾನ್ ವ್ಹಿಸ್ಕೆಚೆಂ ಮೋಲ್ ತಾಚೆ ಥಾವ್ನ್ ಫೆತ್‌ಲ್ಲೆಂ ಆಸ್ತಲೆಂ, ವಾ ಆಪ್ಲೆಂಚ್ ಜಾವ್ನ್ ಖೆಲ್ಲ್ಯಾ-ಪಿಯೆಲ್ಲ್ಯಾಚೆಂ ಬಿಲ್ಲ್ ಫಾರಿಕ್ ಕೆಲ್ಲೆಂ ಆಸೊಂಕ್ ಪುರೊ.

ಉಟೊನ್ ತಾಣೆಂ ಫರಾ ಕುಶಿಕ್ ಮೆಟಾಂ ಕಾಡ್ಲೆಂ. ಕರೀಣ್ ಭುಕ್ ತಾಚ್ಯಾ ಪೊಟಾಂತ್ ದಂತಾಂಕ್ ಬೊಬಾಟುಂಕ್ ಕರ್ತಾಲಿ. ಕಾಲ್ಚ್ಯಾ ರಾತಿಂ ಪಿಯೆವ್ಣ್ಯಾ ಸಂಗಿಂ ಖೆಲ್ಲ್ಯಾ ಬೀಫ್ ಸುಕ್ಕಾಚೊ ತಾಕಾ ಉಗ್ಡಾಸ್ ಆಯ್ಲೊ, ತರ್ಯಿ ಇತ್ಲೆಶಾ ಚಾರ್ ಘೊಡಿಂ ಶಿವಾಯ್ ಹೆರ್ ಖಾಣ್ ಪೊಟಾಕ್ ವಚಾನಾತ್‌ಲ್ಲ್ಯಾ ಕಾರಾಣಾನ್ ತಾಕಾ ಭುಕೆಚೆ ಅಟಿವಿಟಿ ಜಾತಾಲೆ.

ಫಡ್ಲಿ ತಕ್ಲಿ ಸಾಂಬಾಳುಂಕ್ ಸಕಾನಾಸ್ತಾಂ ತಾಣೆಂ ಹಾಲಯ್ಲಿ ಆನಿ ತೆದ್ನಾಂ ತಾಚ್ಯಾ ಸ್ಪ್ರಿತಿಪಟಲಾರ್ ತೆಂ ಕಾಲ್ಚೆ ಸಾಂಜೆಚೆಂ ಪಿಂತುರ್ ಉದೆವ್ನ್ ಆಯ್ಲೆಂ - ತೆಂಚ್ ಘರೆಂ ದೃಶ್ಯ!

ಲೆನ್ನಿ ಆಯ್ಲಾ!!!

‘ಹೋ! ಆನಿ ಆಪ್ಣಾಕ್ ಫರಾಂತ್ ಕೊಣೀ ಹುಂಕಿನಾ. ಕಾಲ್ಚೆ ಸಾಂಜೆ ಥಾವ್ನ್ ಫರಾಂತ್ ಶೇಟ್ ಆಯ್ಲಾ, ಧನಿ ಆಯ್ಲಾ, ರಾಯ್ ಆಯ್ಲಾ, ‘ಬೋಸ್’ ಆಯ್ಲಾ, ಗ್ರೇಸ್ತ್ ಸಾವ್ಕಾರ್ ಆಯ್ಲಾ! ಪರ್ದೆಶಿ ಬೇವಾರ್ತಿ ಆಯ್ಲಾ! ಘರ್ಚಿಂ

ಕ್ಲಾಂಯ್ ತಾಚ್ಯಾಚ್ ಸೆವೆಕ್ ಲಾಗ್ತಲಿಂ, ಆಪ್ಣಾ ಲಾಗಿಂ ಕೋಣ್‌ಂಚ್ ಉಲಂವ್ಚಿಂ
ಂತ್, ಆಪ್ಲೆ ವಾಂಚ್ಲ್ಯಾರೀ ಮೆಲ್ಯಾರೀ ತಾಂಕಾಂ ಆಪ್ಲಿ ಪರ್ವಾ ಆಸ್ಚಿ ನಾ.
ಏಲ್ ವರೇಗ್ ನಾತ್‌ಲ್ಲೊ ಲೆನ್ನಿ ಆಜ್ ತಾಂಚೊ ವ್ಹಡ್ಲೊ ದಾಟ್ಪು ಜಾವ್ನ್ ಆಯ್ಲಾ.
ಗೊಚ್ ತಾಂಚೊ ಪೊಸ್ತಾರ್ ಜಾತಲೊ, ಆಪುಣ್ ಬೆಕಾರಿ-ನಾಕಾರಿ, ಅನುಪ್ಕಾರಿ-
ಪಣ್ಕಾರಿ ಜಾತಲೊಂ. ತೊಚ್ ತಾಂಚೊ ಮೊಗಾಚೊ ಜಾತಲೊ ಆನಿ ಆಪುಣ್
ಶಾಂಕಾಂ ಸರ್ವಾಂಕ್ ನಾಕಾ ಜಾತಲೊಂ!"

ಕಾಲ್ಚಿ ರಾತ್ ತಾಚ್ಯಾ ಜಿವಿತಾಂತ್ ತಾಚ್ಯಾ ಮನ್ಶಾಪಣಾಚೆಂ ಮರಣ್
ಹಾಡುಂಕ್ ಪಾವ್‌ಲ್ಲಿ.

'ಆನಿ ಹಾಯ್ ಕ್ರಿಸ್ತಾ, ಖಿಂಯ್ಚೊ ದೀಸ್ ಆಪ್ಣಾಕ್ ಪುನರ್ ಜೀವಂತ್ಪಣ್
ಹಾಡುನ್ ಯೇತ್?' ತಾಚೆ ಧಾವ್ನ್ ಸುಸ್ಕಾರ್ ಸುಟ್ಲೊ.

ಭುಕೆಕ್ ಕಾಂಯ್ ತರ್ಯಿ ಖಾಯ್ಚೆ ಮ್ಹಳ್ಳ್ಯಾ ಆಶೆನ್ ತೊ ಘರಾ ಲಾಗಿಂ
ಗೆಲೊ. ಕಾಲ್ಚೆ ರಾತ್ಲೆಂ ಕಾಂಯ್ ತರ್ಯಿ ಉರ್ಲಾಂ ತರ್ ಖಾಂವ್ಕ್ ಮೆಳಾತ್
ಮ್ಹಳ್ಳೆಂ ಚಿಂತಪ್ ಹಾಡುನ್ ತಾಣೆಂ ಜಾಲಾಕ್ ಮೇಟ್ ದವರ್ಲೆಂ. ಆನಿ ಮುಕಾರ್
ಕದಮ್ ಕಾಡ್ತಾನಾ -

"ಮಾಂಯ್, ದಾಟ್ಪು ಆಯ್ಲೊ ಮಾಂಯ್!" ಏಕ್ ಬೊಬಾಟ್ ತಾಕಾ
ಆಯ್ಕಾಲಿ.

ಘರ್ಚಿಂ ಸರ್ವಾಂಯ್ ಸೊಪ್ಯಾರ್ ರಾವೊನ್ ಆಪ್ಣಾಕ್‌ಚ್ ಪಳೆಂವ್ಚಿಂ ತಾಕಾ
ದಿಸ್ಲಿಂ.

ತೊ ಮೆಟಾಂ ಚಡ್ತಾನಾ -

"ಪುತಾ" ತಾಚಿ ಆವಯ್ ತಾಕಾ ಪೊಟ್ಲುನ್ ಧರುನ್ ಗಳ್ಳೆಳ್ಳಾಂ
ರಡಾಲಾಗ್ಲಿ. ಪರಿಗತೆಚಿ ಕಿತೆಂಚ್ ಝಳಕ್ ತಾಕಾ ಜಾಂವ್ಚೆ ಫುಡೆಂ -

"ಸಗ್ಳಿ ರಾತ್ ತುಂ ಖಿಂಯ್ ಆಸ್‌ಲ್ಲೊಯ್ ಪುತಾ" ತಾಚೊ
ಬಾಪಯ್ ಬಳ್ ನಾತ್‌ಲ್ಲೊ ಜೀವ್ ಘೆವ್ನ್ ಫುಡೆಂ ಯೇವ್ನ್ ದುಕೇಸ್ತಾ ತಾಳ್ಕಾನ್
ವಿಚಾರಿಲಾಗ್ಲೊ.

"ತುಂ ಸಾಂಗಾನಾಸ್ತಾನಾ ಖಿಂಯ್ ಗೆಲ್ಲೊಯ್ ಪುತಾ" ತಿ ಅನಿಕ್‌ಯಿ
ಜೊರಾನ್ ರುದಾನ್ ಕರಿಲಾಗ್ಲಿ. ತಿಚೆಂ ರಡ್ಲೆಂ ಹುಸ್ಕಾರ್ಯಾಂನಿ ಬದ್ಲಾಲೆಂ.

"ಕಿತ್ಯಾಕ್?" ತಾಚೊ ತಾಳೊ ಶಾಂತ್, ಪೂಣ್ ರಾಗಾಚೊ ಆಸ್ಲೊ.

"ತುಂ ರಾತಿಕ್ ಜೇಂವ್ಕ್ ನಾಂಯ್, ಘರಾ ನಿರೊಂಕ್ ನಾಂಯ್, ತುಂ

....."

"ಪೂಣ್ ಹಾಂವ್ ಪಿಯೆಲಾಂ, ಪೋಟ್ ಭರ್ ಸೊರೊ ಪಿಯೆಲಾಂ!"

ಬಾಪಾಯ್ಚಾ ಹಾತಾಂತ್ಲೆಂ ತೆಂಕ್ಚೆಂ ಬೇತ್ ಸಕಯ್ಲ್ ಪಡ್ಲೆಂ ತಾಕಾ ದಿಸ್ಲೆಂ. ಪುತಾನ್ ಜೀವನಾಂತ್ ಪಯಿಲ್ಲ್ಯೆ ಪಾವ್ಲಿಂ ಸೊರೊ ಪಿಯೆಲ್ಲೆಂ ತಾಕಾ ಸೊಸುಂಕ್ ಜಾಲೆಂ ನಾ ಜಾಯ್.

"ತುಂ ತುಂ ಸೊರೊ ಪಿಯೆಲೊಯ್!!!??" ಆವಯ್ಲ್ ವಿಜ್ಞೆತ್ಕಾಯೆನ್ ವಿಚಾರ್ಲೆಂ ಆನಿ ತಾಚೊ ಧರ್‌ಲ್ಲೊ ಹಾತ್ ಸೊಡ್ಲೊ. ತಿಕಾಯ್ ತಾಣೆಂ ಸೊರೊ ಪಿಯೆಲ್ಲೆಂ ಖಂಡಿತ್ ಬರೆಂ ಲಾಗ್ಲೆಂ ನಾ, ಬದ್ಲಾಕ್ ಚಿಂತ್ಪಾಕ್ ಧಖೊ ದೀಂವ್ಕ್ ಪಾವ್ಲೆಂ.

"ಕಿತ್ಯಾಕ್ ನಚೊ? ಮ್ಹಜ್ಯಾ ಪಯ್ಕಾಂನಿ ಹಾಂವ್ ಪಿಯೆಲಾಂ. ಹಾಂವೆಂ ಜೊಡ್‌ಲ್ಲ್ಯಾಂತ್ಲೆಂ ಪಿಯೆಲಾಂ, ಲೆನ್ನಿಚಾ ದುಡ್ವಾನ್ ನ್ಹಯ್!"

"ಪುತಾ, ತಶೆಂ ಮ್ಹಣಾನಾಕಾ ಪುತಾ, ಆಮ್ಕಾಂ ಮಾಘ್ ಕರ್ ಪುತಾ. ತೊ ತೊ ಲೆನ್ನಿ ಆಯಿಲ್ಲ್ಯೆ ಪರಿಂಚ್ ಪಾಟಿಂ ಗೆಲೊ ಪುತಾ" ತಿ ಗಳ್ಳೆಳ್ಳಾಂ ದುಖಾಂ ದೆಂವವ್ನ್ ರಡ್ಲಿ.

"ತೊ ಗೆಲೊ?" ತಾಚ್ಯಾ ತಳ್ಳೆಟ್ಕಾರ್ ತಿಚಿಂ ಉತ್ರಾಂ ತೊಣ್ಣಾನ್ ಮಾರ್‌ಲ್ಲ್ಯಾ ಪರಿಂ ಬಸ್ಲಿಂ. ಕಾಲ್‌ಚ್ ಆಯಿಲ್ಲೊ ಲೆನ್ನಿ ಆಜ್ ಪಾಟಿಂ ಗೆಲೊ ಮ್ಹಳ್ಳಿಂ ಉತ್ರಾಂ ತಾಚ್ಯಾ ಶಿರಾಂ ಶಿರಾಂನಿ ರಗ್ತಾ ಸಂಗಿಂ ವ್ಹಾಳ್ಲಿಂ.

"ಹಾಂ ಪುತಾ, ತೊ ಆಪ್ಲ್ಯಾ ಮಿವ್ಲೆಕ್ ಸಯ್ಲಿಕ್ ಉಲಂವ್ಕ್ ಆಯಿಲ್ಲೊ ಖಂಯ್. ಸೆಜಾರ್ಚಾ ಎಲ್ಲುಬಾಯೆಚ್ಯಾ ಪುತಾಕ್ - ದಾಕ್ತೆರಾಕ್." ತಿಣೆಂ ಪಾಲ್ವಾನ್ ನಾಕ್ ಪಿಳ್ಳೆಂ. ಲೆನ್ನಿ ಪಾಟಿಂ ಗೆಲ್ಯಾ ನಂತರ್ಚಾ ವೆಳಾಂತ್ ತಿ ಭರ್ಫೂರ್ ರಡ್ಲ್ಯಾ ಮ್ಹಳ್ಳೆಂ ತಿಚ್ಯಾ ದೊಳ್ಯಾಂನಿ ಕಳ್ತಾಲೆಂ.

"ದಾಕ್ತೆರಾಕ್? ಮಿವ್ಲೆಲಾಗಿಂ?" ತೊ ಚಡ್ವಡ್ಲೊ. ಕದೆಲಾರ್ ಗಳೊನ್ ತಾಣೆಂ ಆಪ್ಲ್ಯಾ ಕಾಳ್ಜಾಚೆ ಉಮಾಳೆ ಭಾಯ್ರ್ ವೊಂಕ್ಲೆ - "ತಾಚ್ಯೊ ಭಯ್ಣಿಂ ಹಾಂಗಾ ವಾಡೊನ್ ರಾವ್‌ಲ್ಲೊ ತಾಕಾ ದಿಸ್ಲೊ ನಾಂತ್? ಮಿವ್ಲೆಕ್ ಸಯ್ಲಿಕ್ ತಾಚಿಂ

ಗಾಂ-ಬಾಪ್ ಹಾಂಗಾ ಭಿಕಾರಿ ಜಿಣಿ ಜಿಯೆತಾತ್ ತೆಂ ತಾಕಾ ಭೊಗ್ಲೆಂ ನಾ? ಮಿವ್ಲೆಕ್ ಸಯ್ರಿಕ್ ತಾಚೊ ಭಾವ್ ಹಾಂಗಾಸರ್ ಕುಟಮ್ ಚಲಂವ್ಕ್ ದಿನ್-ರಾತ್ ಏಕ್ ಕರುನ್ ಘೊಳ್ತಾ ತೆಂ ತಾಕಾ ಝಳಕ್ ಆಯ್ಲೆಂ ನಾ? ಮಿವ್ಲೆಕ್ ಸಯ್ರಿಕ್ ತಾಚೊ ದಾಕ್ಟಲೊ ಭಾವ್ ಮುಕ್ಲ್ಯಾ ಶಿಕ್ಪಾ ಖಾತಿರ್ ಆಶೆನ್ ಘೊಣ್ ರಾವ್ಲಾ ತೆಂ ತಾಕಾ ಸಮ್ಜಾಲೆಂ ನಾ? ಮಿವ್ಲೆಕ್ ಸಯ್ರಿಕ್ ತಾಚೆಂ ಭೊಗ್ಲೆಂ ಕುಟಮ್ ಹಾಂಗಾಂ ರಾತ್-ದೀಸ್ ದುಖಾಂ ದೆಂವವ್ಕ್ ತಿಂಚ್ ಗಿಳ್ತಾತ್ ತೆಂ ತಾಕಾ ಪಡೊನ್ ವಚೊಂಕ್ ನಾ? ಮಿವ್ಲೆಕ್ ಸಯ್ರಿಕ್ ತಾಚ್ಯಾ ಭಯ್ಣಿಚಿ ಪ್ರಾಯ್ ತೀಸಾಂಕ್ ಲಾಗಿಂ ಜಾಲಿ ತರ್ಯಿ ತಾಚ್ಯಾ ತ್ಯಾ ಬಾವೀಸ್ ವರಾಂಚೆ ಮಿವ್ಲೆಕ್ ಸಯ್ರಿಕ್? ದೆಕುನ್ಂಚ್‌ಗೀ ಕಾಲ್ ತುಮಿ ಸರ್ವಾಂಯ್ ತಾಕಾ ತಾಯಾಚೊ ಮಾನ್ ದಿತಾಲ್ಯಾತ್? ಮ್ಹಾಕಾ ಕಾಲ್ ಪುರಾಸಾಣೆನ್ ಥಕೊನ್ ಆಯಿಲ್ಲಾಕ್ ಏಕ್ ಗೊಬ್ಳೊ ಉದಕ್ ಸಯ್ತ್ ದಿಂವ್ಚಿ ತುಮ್ಕಾಂ ಫುರ್ಸತ್ ನಾತ್‌ಲ್ಲಿ. ಘರ್ ನಿತಳ್ ಕೆಲೆಂ, ಕೊಂಬೊ ಮಾರ್ಲೊ, ಪೊಳಿ ಕೆಲಿ, ರುಚೀಕ್ ರಾಂದ್ಲೆಂ ಆನಿ ತೊ ಜೆವ್ಲೊ, ನಿದ್ಲೊ, ಗೆಲೊ! ಮಾಂ, ತುಕಾ ಕಾಂಯ್ ಇನಾಮ್ ಪುಣ್‌ಯಿ ದಿಲೆಂ ತಾಣೆಂ?" ರಾಗಾಚಿ ತಳ್ಳಳಿ ತಾಕಾ ಮುಸ್ತುಸಾಯ್ತಾಲೆ.

"ದಿಲಾಂ, ಅಳೇ ಹೆಂ ಪುಸ್ಕಟ್ ಕಾಪಾಡ್! ಆಮ್ಕಾಂ ದೋನ್ ಚೂಡಿದಾರ್ ಶಿಂವೊಂಕ್ ವಸ್ತುರ್ ಆನಿ ಲೆಸ್ಲಿಕ್ ಏಕ್ ಟೀ ಶರ್ಟ್, ಫಿಲ್ಮಾಂನಿ ಗೂಂಡಾ ಫಾಲ್ತಾತ್ ಪಳೇ ತಸಲೆಂ. ತುಕಾ ಏಕ್ ಪೆಂಟಾ ಲುಗಾಟ್ ಆನಿ ಬಾಬಾಕ್ ಏಕ್ ಲುಂಗೀಯಿ ಇನಾಮ್ ದಿಲಾಂ ಪುತಾನ್!" ಮಾಂಯ್ ಬದ್ಲಾಕ್ ಲಿಝುನ್ ಚಿಕ್ಕೆಶೆ ರಾಗಾನ್ ಜಾಪ್ ದಿಲಿ, ಕಾಣಿಕ್ ಜಾವ್ನ್ ದಿಲ್ಲ್ಯಾ ವಸ್ತುರಾಚಿ ಪೊಟ್ಟಿ ದಾಕವ್ನ್.

ತೊ ವ್ಹಡ್ಲ್ಯಾನ್ ಹಾಸ್ಲೊ. ಪಾಂಚ್ ವರಾಂ ನಂತರ್ ಆಯಿಲ್ಲಾ ಪುತಾನ್ ಆಪ್ಲ್ಯಾಚ್ ಆವಯ್-ಬಾಪಾಯ್ಕ್ ದಿಲ್ಲೆಂ ಬಹುಮಾನ್ ಪಳೆವ್ನ್. ಮೋಗ್ ದೀವ್ನ್ ಪುಣ್‌ಯಿ ಲೆನ್ಸಿ ಗೆಲೊಗೀ? ತೇಂಯ್ ನಾ. ತಾಣೆಂ ದಿಲ್ಲ್ಯಾ ವಸ್ತುರಾ ಲುಗ್ವಾಂಕ್ ಆಂಗಾರ್ ಪಾಂಗುರಿಜೆ ತರ್ ಶಿಂವ್ಲೆ ಖಾತಿರ್ ದೇಡ್ ಹಜಾರ್ ರುಪಯ್ ಪುಣ್‌ಯಿ ಖರ್ಚಿಜೆ ಆಸ್ಲೆ. ಆಪ್ಣಾಕ್ ತೊ ಉಲಂವ್ಕ್ ಮೆಳೊಂಕ್ ನಾತ್‌ಲ್ಲೊಚ್ ಬರೇಂ ಜಾಲೆಂ, ನಾ ತರ್ ಕಾಲ್ ರಾತಿಚ್ ಘರಾಂತ್ ಲಡಾಯ್ ಜಾತಿ. ಆಯ್ಲೊ, ಜೆವ್ಲೊ ಆನಿ ಗೆಲೊ. ಆನಿ ವೆತಾನಾ ಹಾಂಗಾಸರ್ ಮೆಲ್ಲೆ ಘೊಡ್ ಪೂರಾಯ್ ಕಿಮ್ಮುನ್ ತೊ ಗೆಲೊ. ತೊ 'ಗಾಂಡು-ರಾಯ್' ಕಿತೆಂ ಜಾಣಾಂ ತೆ ಘೊಡ್ ರಗತ್ ವ್ಹಾಳ್ತಾನಾ ಕಿತ್ಲೆ ದುಕ್ತಾತ್ ಮ್ಹಣ್!?

"ರಡಾನಾಕಾ ಮಾಂ, ತೊ ಗೆಲೊ ತರ್ಯಿ ಹಾಂವ್ ವಚೊಂಕ್ ನಾ ತೊ ಪಾಂಚ್ ವರಾಂ ಪಯ್ಲೊಚ್ ಗೆಲ್ಲೊ, ತರ್ಯಿ ಆಮಿ ಹಾಂಗಾ ಮೊಗಾನ್ ಜಿಯೆವ್ನ್ ಆಸಾಂವ್ ನ್ಹಯ್? ಆತಾಂ ತೊ ಆಮ್ಚೆ ಮತಿಂತ್ ವೀಕ್ ವೊಂಪುಂ ಗೆಲಾ ಮ್ಹಣ್ ಆಮಿ ಕಿತ್ಯಾಕ್ ರಡಾಜೆ? ತುಮ್ಮೊ ದಾಟ್ಪು ಹಾಂವ್, ತುಮ್ಮೊ ಸಾಂಡುನ್ ವಚೊಂಕ್ ನಾ ದೆಕುನ್ ದೆವಾಕ್ ಆರ್ಗಾಂ ದಿಯಾತ್." ತಾಣೆಂ ತಾಂಕಾಂ ಭುಜಯ್ಲೆಂ.

ಗಡಿ ಕೆಲ್ಲಿ ಲುಂಗಿ ಲೆಸ್ಲಿ ಭಿತರ್ ವ್ಹರುನ್ ವೆತಾನಾ ಪಾಟ್ಲಾನ್ ಲೀರಾ ವಸ್ತಾಂ ಪೊಟ್ಟಿ ಘೆವ್ನ್ ಗೆಲೆಂ ತೆದ್ನಾಂ ತಾಣೆಂ ಮುಂದರಿಲೆಂ -" ಆಮ್ಕಾಂ ದಿಸಾಚೊ ಸುರ್ಯೊಚ್ ವ್ಹರ್ತೊ ಮಾಂ, ರಾತಿಚೆ ದಿವೆ ನ್ಹಯ್. ಆಮಿ ಫಕತ್ ಸುರ್ಯಾಚ್ಯಾ ಉಜ್ವಾಡಾಕ್ ದೀಸ್ ಸಾರುಂಕ್ ಸಕ್ತಾಂವ್. ಫಾಮ್ ಪಿಳುನ್ ಆಂಗ್ ಧಾಂಪ್ತಾಂವ್, ಘೊಳೊನ್ ತರ್ಯಿ ಭುಕೆಚೆಂ ಪೋಟ್ ಭೊರ್ತಾಂವ್. ತುಂ ಗ್ರೇಸ್ತ್‌ಕಾಯೆಚೆ ರಾತ್ತ್ಯಾ ಕಾಳೊಕಾಂತ್ ಝಿಳ್ಳಿಳ್ಳೆ ರಂಗಾಳ್ ದಿವೆ ವೀಜ್ ಗೆಲಿ ತರ್ ಪಾಲ್ವಾತಾತ್ ಮಾಂ, ಕೆದಾಳಾ ಪುಣ್‌ಯಿ ಪಾಲ್ವಾತಾತ್. ಪೂಣ್ ಸುರ್ಯೊ ಉದೆಂವ್ಕ್ ವಿಸ್ರಾನಾ. ಲೆನ್ಸಿಚ್ಯಾ ದಿವ್ಯಾಂನಿ ತುಜೊ ಕಾಳೊಕ್ ಧಾಂವ್ಡಾಂವ್ ಪಳಯ್ನಾಕಾ, ತಾಚೆ ಥಾವ್ನ್ ಹೈ ಫುಡೆಂ ಕಿತೆಂಚ್ ಆಶೆನಾಕಾ ಮಾಂ. ತುಜ್ಯಾ ಘರಾ ದೀಸ್ ಉಜ್ವಾಡ್ತಾ ಮಾಂ, ರಾತ್ ನ್ಹಯ್ ಹಾಂಗಾಸರ್ ಕಾಳೊಕ್ ನಾಂಚ್ ಮ್ಹಣ್ ಚೀಂತ್"

ತಾಚೆ ಆವಯ್ನ್ ದೊಳ್ಯಾಂತ್ಲಿಂ ದುಖಾಂ ಪಾಲ್ವಾನ್ ಪುಸ್ಲಿಂ. ".... ಆಮಿ ಕುಮೆರಿಂತ್ ರಾಂದ್ವಯ್ ಫಾಲುನ್ ಥೊಡಿ ಪುಣ್‌ಯಿ ಕಮಾಯ್ ಕರುಂಕ್ ಪಳೆಯಾಂ, ಹ್ಯಾ ದೊಗಾಂಯ್ ಗಾಡ್ವಾಂ ಕರ್ನಾಂ ಉದಕ್ ವ್ಹಾವಯ್ಚೆಂ ಕರ್ಯಾಂ " ತಾಣೆಂ ಖುಶಾಲಾಯೆನ್ ಲಿಝುಕ್ ಚಿಮ್ಮೊ ಕಾಡ್ಲೊ.

ತಾಣೆಂ ಬೊಲ್ಸಾಕ್ ಹಾತ್ ವ್ಹೆಲೊ ಆನಿ ತಾಣೆಂ ಜೊಡ್‌ಲ್ಲೆ, ತಾಚ್ಯಾ ಕಮಾಯೆಚೆ, ತಾಚ್ಯಾ ಸಾಂಬಾಳಾಚೆ, ತಾಚೆಚ್ ಮ್ಹಳ್ಳೆ ಪಯ್ಕೆ ತಾಣೆಂ ಭಾಯ್ರ್ ಕಾಡುನ್ ಆವಯ್ಚೊ ಹಾತಾಂತ್ ದವರ್ಲೆ.

ತಾಚ್ಯಾ ಬಾಪಾಯ್ಚ್ಯಾ ದೊಳ್ಯಾಂನಿ ಭೊರ್‌ಲ್ಲಿಂ ದುಖಾಂ ಸುರ್ಯಾಚ್ಯಾ ಕಿರಣಾಂಕ್ ಝಳ್ಳುಳ್ಳಾಲಿಂ.

18. ಸತ್ ಲಿಪೂನ್ ಗೆಲೆಂ

ಪಿಲೆಂ ಲಾಗ್ಲೆ ಪರಿಂ ದೆಂವ್ಚ್ಯಾ ಪಾವ್ನ್, ಆದ್ಯಾ ವಾಟೆರ್‌ಚ್
 ಾಡ್ ಜಾವ್ನ್ ರಾವ್ಲಲ್ಯಾ ಬಸ್ಸಾಕ್, ರಾತ್ಚ್ಯಾ ಭಿರಾಂಕುಳ್ ಆಂದ್ಕಾರಾಕ್ ಆನಿ
 ರಾಜ್ ರಸ್ತಾ ಥಾವ್ನ್ ದೇಡ್ ಕಿಲೋಮೀಟರ್ ಪಯ್ಸ್ ಗಾದ್ಯಾಂ-ಮೆರಾಂ ಮದೆಂ
 ಕರ್ ಬಾಂದ್ಲಲ್ಯಾ ಮಾಲ್ಪಡ್ಯಾಂಕ್ ಗಾಳಿ ಯೆಟಿತ್ ಫ್ರಾನ್ಸಿಸ್ ಸೋಜ್ ಕದಮಾಂ
 ಾಡ್ತಾಲೊ. ತಾಚೊ ದುಸ್ರೊ ಪೂತ್ ಜೊಕಿಮ್ ತಾಚ್ಯಾ ಸಾಂಗಾತಾಚ್ ಚಮ್ಕೊನ್
 ಯೆತಾಲೊ ಆನಿ ದೊಗಾಯಿ ಅಸಲೆ ಸಂಕಷ್ಟ ಫಾವೊ ಕೆಲೆಲ್ಯಾ ದೆವಾಕ್ ದುರ್ಸಾತಾಲೆ.
 ಘಡೆಕ್ ಪಾವ್ಲಿಂ ಉರುಳ್ಳಿ ರುಗ್ಣಾಣ್ಯಾಚಿ ಶಿರ್, ಮೊಳಾಬ್‌ಚ್ ಫುಟ್ಲೆ ಪರಿಂಚೊ
 ಘಡ್ಗಡ್ಯಾಚೊ ಆವಾಜ್, ಫುರ್ಸತ್ ನಾತ್ಲೆ ಪರಿಂ ವೊತ್ಲೊ ಪಾವ್ನ್, ಭೊಂವ್ತಿಂಚೆಂ
 ಭಿವ್ವರೆಂ ಪರಿಸರ್, ಆಮಾಸೆ ಆದ್ಲ್ಯಾ ರಾತ್ಲೆಂ ದಾಟ್ ಕಾಳೊಕಿ ವಾತಾವರಣ್
 ಆನಿ ಆಶೀರ್ ಕಷ್ಟಾಂಚಿ ವಾಟ್ ತಾಂಕಾಂ ನಿಜಾಯ್ತಿ ಭೊಂಗಯ್ತಾಲಿ. ತರ್ಯಿ
 ಪುರಾಸಾಣೆನ್ ಥಕ್ಲ್ಲಿ ಮತ್ ಘೆವ್ನ್ ಎಕಾಚ್ ಟೋರ್ಚಾಚ್ಯಾ ಆಧಾರಾರ್ ತೆ
 ಜಾಗ್ರುತ್ಕಾಯೆನ್ ಮೆಟಾಂ ಫುಡೆಂ ಕಾಡ್ತಾಲೆ.

ತಿ ವಾಟ್ ತಾಂಕಾಂ ಸದಾಂಚಿಚ್. ಫ್ರಾನ್ಸಿಸ್ ಸೋಜಾಕ್ ಕಾಂಯ್
 ಪನ್ನಾಸ್ ಆನಿ ದೋನ್ ಪ್ರಾಯ್ ಜಾಲ್ಲಿ, ಜಾಲ್ಯಾರಾಯಿ ಕುಡಿಂತ್ ತ್ರಾಣ್, ಬಳ್, ತರುಣತಾ
 ಆನಿ ಪುರುಷತ್ವ್ ಆಸ್ಲೆಂ. ಗರ್ವ್ ಆನಿ ಹಂಕಾರ್ ತಾಕಾ ಆಪ್ಲ್ಯಾ ಲಾಗಿಂ ಆಸ್ಲಲ್ಯಾ
 ಪಯ್ತ್ಯಾಂನಿ ಹಾಡುನ್ ದಿಲ್ಲೆಂ ಬಹುಮಾನ್. ತೊ ಹ್ಯಾ ಗಾಂವ್ಚೊ ತುಂಡು ರಾಯ್
 ಮ್ಹಣ್ತೆ. ಗ್ರೇಸ್ತಿಕಾಯೆನ್ ತಾಕಾ ವಾಡ್ಯಾಂತ್ ಏಕ್ ನಾಂವ್ ದಿವಯಿಲ್ಲೆಂ ಆನಿ
 ತ್ಯಾಚ್ ಭರ್ಮಾನ್ ತೊ ಗಾಂವ್ಚ್ಯಾ ಕಾಜಾರಿ ಸ್ತ್ರೀಯಾಂಚೆರ್ ದೊಳೆ ಚರಯ್ತಾಲೊ.
 ಫರಾಂತ್ ಆಪ್ಲಿಚ್ ಬಾಯ್ಲೆ ಆಸಾ ತರ್ಯಿ ತರುಣಾಣಾ ಥಾವ್ನ್‌ಚ್ ತಾಕಾ
 'ಪೆಲ್ಯಾ ಸ್ತ್ರೀಯೆಚಿ ಆಶಾ' ಕರುನ್ ಉಪದೆಸ್ ಮೊಡ್ತಿ ಸವಯ್ ಜಾಲ್ಲಿ.
 ವಾಡ್ಲೆ ದೋಗ್ ಪೂತ್ ಆಸಾತ್ ತರ್ಯಿ ತಾಚೆಂ ಪರ್ಕಿ ಬಾಯ್ಲಾಂಚೆಂ
 ಪಿಲೆಂ ಸುಟೊಂಕ್ ನಾತ್ಲೆಂ. ಮಾಲ್ಪಡ್ಯಾಂ ಥಾವ್ನ್ ತಾಕಾ ಪುರ್ವಜಾಂಚಿ
 ಆಸ್ತ್ ಜಾವ್ನ್ ಹ್ಯಾ ಗಾಂವಾಂತ್ ಜಯ್ತ್ ಘರ್, ಮಾಡಿಯಾಂ ತೋಟ್, ಇಲ್ಲೆಂ
 ರಾನ್ ಆನಿ ಶಹರಾ ಮದೆಂ ಲ್ಹಾನ್ ಟೀಯ್ಲರ್ ಆಂಗಡ್ ಲಾಬ್ಲಿ. ತಾಚ್ಯಾ
 ಚುರುಕಾಯೆ ವರ್ವಿಂ, ಡೋಂಗಿಪಣಾನ್, ಹಿಕ್ಕತೆನ್ ಆನಿ ಹಂಕಾರಾನ್
 ಹೆರಾಂಚೆ ಮಾಂಡ್ಲೆ ಮಾರ್ನ್ ತಾಣೆಂ ಶಹರಾಂತ್ಲಿ ಲ್ಹಾನ್ ಪಿ ಪಸ್ತಾಂ

ಶಿಂವ್ವಿ ಆಂಗಡ್ ಆಜ್ ವ್ಹಡ್ ರೆಡಿಮೇಡ್ ವಸ್ತ್ರಾಂಚೆಂ ಶೋಪ್ ಜಾವ್ನ್ ಬದ್ಲಿಲ್ಲಾ ಆನಿ 'ಪೂನಮ್ ಫೇಬ್ರಿಸ್' ನಾಂವಾಚ್ಯಾ ಶೋಪಾಚೊ ತೊ ಆಜ್ ಮ್ಹಾಲ್ಗಿ ಜಾವ್ನ್ ಮಾನಾಚ್ಯಾ ಪಾಟಾರ್ ಚಡೊನ್ ಬಸ್ಲೊ. ವ್ಹಡ್ಲೊ ಪೂತ್ ಮೆಕ್ಳಿಮ್ ಆನಿ ದಾಕ್ಟೊ ಜೊಕಿಮ್ ಬಾಪಯ್ ಸಾಂಗಾತಾ ಶೋಪಾಂತ್ ಸಹಾಯ್ ಕರ್ತಾಲೆ.

ತಾಚಿ ಪತಿಣ್ ಆಜೂನ್ ತರ್ನಾಟಿ ದಿಸ್ತಾಲಿ ತರ್ಯಿ ಸೋಜಾಮಾಕ್ ತಿ 'ಫರ್ಚಿ ಕೊಂಬಿ ದಾಳಿ ಬರಾಬರ್' ಮ್ಹಳ್ಳ್ಯಾ ಗಾದಿ ಪರಿಂ ರುಚಿಕ್ ಭೊಗಾನಾತ್ಲಿ. ದೆಕುನ್‌ಂಚ್ ತಾಣೆಂ ಪರ್ಕಿ ಜೆಂವ್ಚೆಂ. ತಾಚ್ಯಾ ಹ್ಯಾ ಗಾಂವಾಂತ್ ಆತಾಂಯ್ ಥೊಡ್ಯಾ ಫರಾಂನಿ ಕಾಕುಸ್ ನಾಂತ್, ಬಂದ್ ನ್ಹಾಣಿಯೊಂಯ್ ನಾಂತ್. ಕುಡಿಚ್ಯಾ ಗರ್ಜೆಕ್ ವ್ಹಾಳಾ ದೆಗೆಕ್ ವಾ ಗುಡ್ಯಾ-ರಾನಾಕ್ ವಚಾಜೆ ಆಸ್ಲೆಂ ಆನಿ ಆಂಗ್ ಧುಂವ್ಕ್-ನ್ಹಾಂವ್ಕ್ ತಟ್ಟೆ-ಮೊಡ್ಲಾಂನಿ ಆಡೊಸ್ ಕೆಲ್ಲ್ಯಾ ಗೊಂವೊಳಾಂತ್ ಬಸಾಜೆ ಪಡ್ತಾಲೆಂ. ಗಾಂವ್ಚೆ ಸರ್ವಾಯಿ ಕಾಂಯ್ ದುರ್ಬಳೆ ನ್ಹಯ್, ಪೂಣ್ ಥೊಡಿಂ ಫರಾಂಣಿಂ ಆಜೂನ್ ದೀಸ್ ಕೂಲಿಚೆ ಪೊಡೆನ್ ಜೀವನ್ ಚಲಯ್ತಾತ್, ಸೋಜಾಮಾಕ್ ಮುಕ್ಲಾನ್ ಮಾನ್ ಬಾಗಾಯ್ತಾತ್ ಆನಿ ಪಾಟ್ಲಾನ್ ಗಾಳಿ ಸೊಂವ್ತಾತ್. ದುಬ್ಳಿಂ ಬಾಯ್ಲಾಂ ಸೊಜಾಚ್ಯಾ ಹಿತ್ತಾ-ಫರಾ ಕಾಮ್ ಕರುಂಕ್, ರೀಣಾ ಖಾತಿರ್ ವಾ ಕಸಲ್ಯಾಯ್ ನ್ಯಾಯ್ ತೀರ್ಮಾನಾ ಪಾಸುನ್ ಸೋಜಾಮಾ ಸರ್ಪಿಂ ವೆತಾತ್ ಆನಿ ತಾಚ್ಯಾ ವಾಂಕ್ಡ್ಯಾ ನದ್ರೆಂತ್ ಶಿರ್ಕಾತಾತ್. ಥೊಡಿಂ ಸೊಪ್-ಖೊಲಿಯೊ ಹಾಡುಂಕ್, ಆಡಾರಾಂ-ಬೊಡಿಯೊ ವಿಂಚುಂಕ್ ತಶೆಂ ಸುಕೆಂ ಲಾಂಕುಡ್ ಮೊಡುಂಕ್ ರಾನಾಕ್ ವೆತಾತ್, ಥೊಡಿಂ ಶೆಣ್ ವಿಂಚುಂಕ್ ಗೊರ್ವಾಂ ಚರ್ಚ್ಚಾ ಕಡೆನ್ ಗುಡ್ಯಾಕ್ ವೆತಾತ್ ಆನಿ ಪೊಟಾಂತ್ ವಿರಾರಾಯ್ ಜಾತಾನಾ ವ್ಹಾಳಾ ತೆಣೆಂ ಧಾಂವ್ತಾತ್.

ಆನಿ ಫ್ರಾನ್ಸಿಸ್ ಸೋಜ್ ಆಪ್ಣಾಕ್ ಸಂದರ್ಭ್ ಮೆಳ್‌ಲ್ಲ್ಯೆ ಪ್ರಕಾರ್ ತಾಂಚಿ ಶಿಕಾರಿ ಕರ್ತಾ - ಫುಸ್ಲಾವ್ನ್, ಭೆಷ್ಪಾವ್ನ್, ಬನಾವ್ನ್, ಪಯ್ತ್ಯಾಂ-ವಸ್ತುಂಚಿ ಆಶಾ ದಾಕಾವ್ನ್ ಆನಿ ಪರಮಾನಂದಾಚಿ ರೂಚ್ ಶಿಕಾವ್ನ್! ತಿಂಯ್ ಖುಶಿ ಆನಿ ತೊಯ್ ಧಾದೊಶಿ ಜಾಲ್ಲ್ಯಾನ್ ಖಬರ್ ಲಿಪೊನ್‌ಂಚ್ ಉರ್ತಾ, ಸತಾಂ ಧಾಂಪೊನ್ ವೆತಾತ್ ಆನಿ ಸೊಜಾಚೆಂ ಧಯ್ತ್ ಚಡಾತ್ತ್ ವೆತಾ. ತಾಚಿ ಪತಿಣ್ 'ಗೆ' ಖಬ್ಲೊ ಆಯ್ಕೊನ್ಯಾಯಿ ಸತ್ ಪಾತ್ಯೆನಾಸ್ತಾಂ ಫೊವಾಚೆರ್ ಭರ್ವಸೊ ದವರುನ್ ಆಸಾ ಆನಿ ದೊಗ್‌ಯಿ ಪೂತ್ ಹೆಂ ಜಾಣಾಸ್ಲ್ಯಾರ್‌ಯಿ ಅಸಹಾಯಕ್ ಜಾವ್ನ್ ತೋಂಡ್ ಬಂದ್ ದವರುನ್ ರಾವ್ತಾತ್. ವ್ಹಡ್ಲೊ ಪೂತ್ ಮೆಕ್ಳಿಮ್ ಕೊಲೆಜಿಕ್ ವೆಚ್ಯಾ ಎಕಾ

ಪಾಂಟೆಕ್ ಘೆವ್ನ್ ಭೊಂವ್ತಾ ಆನಿ ಪಪ್ಪಾಚ್ಯಾ ಪರ್ಸಾಂತ್ಲ್ಯಾ ಚೊರ್ಲ್ಯಾ ಪಯ್ಲ್ಯಾಂನಿ ತಾಕಾ ಹೊಟೆಲಾಂಕ್ ವ್ಹರುನ್ ಮಜಾ ಮಾರ್ತಾ ಜಾಲ್ಲ್ಯಾನ್ ಬಾಪಾಯ್ಚ್ಯಾ ಸಂಗ್ತಾತ್ ಖಾನ್ಸೊ ಆಸಾ.

ಸಾಕಾಳಿಂ ನವ್ ವರಾಂಕ್ ಉಗ್ತೆಂ ಜಾಲ್ಲೆಂ ಶೋಪ್ ರಾತಿ ಆಟ್ ಉತಾನಾ ಬಂದ್ ಜಾತಾ. ಏಕ್ ಕಾರ್ ಘೆಜೆ ಮ್ಹಣ್ ವರಾಂ ಥಾವ್ನ್ ತೊ ಲಿಂತುನ್ ಆಸಾ ತರ್ಯಿ, ಘರಾ ಬಾಗ್ಲಾ ಪರ್ಯಾಂತ್ ರಸ್ತೊ ನಾತ್ಲೆ ವರ್ವಿಂ ಸಾರ್ ಘೆತ್ಲಾರ್ ರಾತ್ಲೆಂ ತೆಂ ದವರ್ಚೆಂ ಖಿಂಯ್ತಾರ್? ಮ್ಹಳ್ಳಾ ಸವಾಲಾನ್ ಮಿದೊಳ್‌ಯಿ ತಾಚ್ಯಾ ಕಡೆನ್ ಕಾರ್ ಆಯ್ಲೆಂ ನಾ. ಜೊಕಿಮ್ ತಾಕಾ 'ಕಂಜೂಸ್' ಮ್ಹಣ್ ಬಿರುದ್ ದಿತಾ ಆನಿ ಪಾಟಿಂ ಸಬ್ದ್ ಕಾಡುಂಕ್ ಧಯ್ ನಾಸ್ತಾಂ ಸದಾಂ ಸಾತಿಂ ತ್ಯಾ ಆಂಧ್ಯಾರಾಂತ್ ತಾಕಾ ಸಾಂಗಾತ್ ದಿತಾ. ಮೆಕ್ಸಿಮ್ ವರಾಂ ಸಾತ್ ಜಾಲ್ಯಾ ಉಪ್ರಾಂತ್ ಶೋಪಾಂತ್ ರಾವಾನಾ ಆನಿ ಬಾಪಾಯ್ಚ್ಯಾ ಕಿಲ್ಲಿ ಜಬರ್‌ದಸ್ತ್ ಕೆಲ್ಯಾರೀ 'ಕೇರ್' ಕರಿನಾ. ಆಜ್‌ಯಿ ತೊ ವೆಗಿಂಚ್ ಘರಾ ಗೆಲ್ಲೊ. ಜೊಕಿಮ್ ಆನಿ ಸೋಜ್ ಆಜ್‌ಯಿ ಸದಾಂಚ್ಯೆ ಪರಿಂ ಆಟ್ ವರಾರ್‌ಚ್ ದುಖಾನ್ ಬಂದ್ ಕರುನ್ ಆಯಿಲ್ಲೆ, ಪೂಣ್ ತ್ಯಾ ವಾಟೆನ್ ವೆಚೆಂ 'ದುರ್ಗಾ' ಬಸ್ ಆರ್ಡ್ವಾ ವಾಟೆರ್‌ಚ್ 'ಜಕ್' ಪಡ್‌ಲ್ಲ್ಯಾನ್ ಆನಿ ತ್ಯಾ ಪಾವ್ಲಾಚ್ಯಾ ರಾತಿಂ ಏಕ್ ರಿಕ್ಯಾಯ್ ಮೆಳಾನಾತ್‌ಲ್ಲ್ಯಾ ಕರ್ಮಾಕ್ ತೆ ದುಸ್ರೆಂ ಬಸ್ ಯೆತಾ ವರೇಗ್ ರಾಕೊನ್ ಮಿಟಾಕ್ ಘಾಲ್ಲ್ಯಾ ಗರ್ಯಾಂ ಪರಿಂ ಚಿಡೊನ್ ಕಶೆಂಯ್ ಆಪ್ಲೆ ದೆಂವ್ಚ್ಯಾ ಠಿಕಾಣ್ಯಾಕ್ ಆಯಿಲ್ಲೆ ಆನಿ ಥಂಯ್ ಥಾವ್ನ್ ಕಾಳೊಕಾಂತ್ ಚಲೊನ್ ಯೆತಾಲೆ.

ಪಾವ್ ಚಡೊನ್‌ಚ್ ಯೆತಾಲೊ ಆನಿ ಆಂಧ್ಯಾರ್ ದಾಟಾಲೊ, ತಾಂಚ್ಯೆ ಕಡೆನ್ ಚಾರ್ ಸೆಲ್ಲಾಂಚಿ ಬೆಟ್ರಿ ಯಾ ಟೋರ್ಚ್ ಮಾತ್ ಏಕ್‌ಚ್ ಆಸ್ಲೊ. ತ್ಯೆ ವಾಟೆರ್ ಗಾದ್ಯಾ ಮೆರೆರ್ ಯೆವಾಳಿಂ ಧಾಂವ್ತಾತ್, ದಿವೊಡ್ ಘುಂವ್ತಾತ್, ಸರೊಪ್-ಆಗ್ಲೊ ತಸಲ್ಯೊ ವಿಕಾಳ್ ಜಿವ್ಡಾಳಿ ಭೊಂವ್ತಾತ್, ಮಾಣ್ಕೆ ಉಡ್ತಾತ್, ಕುರ್ಲ್ಯೊಯ್ ಚರ್ತಾತ್. ವಾಟೆರ್ ಜಾಗ್ರುತ್ಕಾಯ್ ಘೆನಾ ತರ್ ಪಾಂಯ್ ನಿಸ್ತೊನ್ ಹೆಣೆಂ ಗಾದ್ಯಾಕ್ ಪಡಾಜಿ ಯಾ ತೆಣೆಂ ಭರೊನ್ ವ್ಹಾಲ್ಚ್ಯಾ ಉದ್ಕಾಚ್ಯಾ ವ್ಹಾಳಾಕ್ ಉಸ್ಕಾಜೆ. ಕಾಂಯ್ ಆರ್ದೆಂ ಕಿಲೋಮೀಟರ್ ಚಲ್ತಚ್ ತೊ ವ್ಹಾಳ್ ವಾಟೆಕ್ ಕಾತರ್ತಾ. ಮನ್ಶ್ಯಾಂಕ್ ಚಮ್ಕೊಂಕ್ ಮ್ಹಣ್ ವ್ಹಾಳಾಕ್ ಆಡ್ ತೀನ್ ಮಾಡಿಯೊ ಬಾಂದುನ್ ನಿದಾಯಿಲ್ಲೆಂ ಪಾಂಪಾಳೆಂ ಆಸಾ ಆನಿ ಉತರ್ತೆಲ್ಯಾಂಕ್ ಮಾಲ್ವೊನ್ ವ್ಹಾಳಾಕ್ ಉಸ್ಕಾನಾಶೆಂ ಸಹಾಯ್ ಕರುಂಕ್ ಏಕ್ ಸುಕೊ ವಾಸೊ ಧರುನ್ ಚಮ್ಕೊಂಚ್ಯಾ

ಖಾತಿರ್ ಹಾತಾ ಉಬಾರಾಯೆರ್ ಬಾಂದ್‌ಲ್ಲೊಯ್ ಆಸಾ. ಹ್ಯಾ ಗಾಂವ್ಲಾ ಚರಿತ್ರಂತ್ ಸಭಾರ್‌ಶೆ ಪಿಯೆವ್ನ್ 'ಲೂಸ್' ಜಾವ್ನ್ ತ್ಯಾ ಪಾಂಪಾಳ್ಯಾ ವಯ್ಲಾನ್ 'ಸರ್ಕಸ್' ಕರುನ್ ಪಾಶಾರ್ ಜಾಲ್ಯಾತ್ ತರ್‌ಯಿ ಎಕ್ಲೊ ಸಯ್ತ್ ನಿಸ್ತೊನ್ ಯಾ ಪಾಂಯ್ ಚುಕೊನ್ ವ್ಹಾಳಾಕ್ ಪಡ್‌ಲ್ಲೊ ದಾಕ್ಲೊ ನಾ. ಕಾಂಯ್ ಕೊಣ್‌ಯಿ ಪಡಾತ್ ತರ್ ಮಾತ್ ತೊ ವಾಂಚೊನ್ ಉರ್ಚೆಂ ಸಾಧ್ಯ್ ನಾ. ಕಾರಣ್ - ಪಂದಾಕ್ ಜಯ್ತ್ ಪಾಜೆ ಫಾತ್ರಾಂಚಿ ಗುಂಡ್ ಝಿರಿ ಆಸಾ ಆನಿ ಅಚಾನಕ್ ಕೋಣ್ ಪೂಣ್‌ಯಿ ಪಾಂಪಾಳ್ಯಾ ಥಾವ್ನ್ ಝಡ್ಲೊ ತರ್ ತೊ ತ್ಯಾ ಝಿರಿಯೆಂತ್ಲ್ಯಾ ಆಶೀರ್ ಖಿಂದ್ಕಾಂತ್ ಶಿಕೊನ್ ಪ್ರಾಣ್ ಹೊಗ್ಡಾಯ್ತಾ ತೆಂ ಖಂಡಿತ್. ಗಾಂವ್ಚೆ ಕಾಳೊಕ್ ಜಾತಚ್ ತೆಣೆಂ ಪಾಶಾರ್ ಜಾಂವ್ಚೆಂ ಚುಕಯ್ತಾತ್ ಆನಿ ಚಾರ್ ಕಿಲೋಮೀಟರ್ ಪಯ್ಲಿ ವಾಟ್ ಧರ್ತಾತ್. ಪರ್ಕಿ ಕೊಣ್‌ಯಿ ಸಾಂಜ್ ಜಾಲ್ಯಾ ನಂತರ್ ತ್ಯಾ ಗಾಂವಾಕ್ ಯೆಂವ್ಚೆಂಚ್ ಆಪ್ತಾಪ್.

ದೆಕುನ್‌ಂಚ್ ಫ್ರಾನ್ಸಿಸ್ ಸೋಜ್ ವೆಗಿಂಚ್ ಶಹರಾಂತ್ ಘರ್ ಬಾಂದುನ್ ರಾಂವ್ಚಿ ಆಲೋಚನ್ ಕರ್ತಾ ಖಂಯ್. ಏಕ್ ಕಾರಣ್ ಆಪ್ಲ್ಯಾ ಪುತಾಂಕ್ ಹ್ಯಾ ಪಾಂಪಾಳ್ಯಾ ವರ್ವಿಂ ಬರಿ ಸಯ್ತಾಕ್ ಯೆಂವ್ಚಿ ನಾ ಮ್ಹಳ್ಳೊ ದುಬಾವ್. ದುಸ್ರೆಂ - ಘರಾ ವರೇಗ್ ಮಾರೊಗ್ ಜಾಯ್ ತರ್ ಪಾಂಪಾಳೆಂ ಆಸ್‌ಲ್ಲೆ ಸುವಾತೆರ್ ಸಾಂಕೊವ್ ಬಾಂದಿಚೆ, ಸರ್ಕಾರಾ ತರ್ಫೆನ್ ತೊ ಬಾಂದ್ಚಿ ಸಾದ್ಯತಾ ನಾ ಆನಿ ಗಾಂವ್ಚಿ ಲೊಕಾಚೆ ಮಜತೆನ್ ಬಾಂದ್ಚೆಂ ಏಕ್ ಸಪಾಣ್ ಮಾತ್. ತಿಸ್ರೆಂ - ಫಾಲ್ಯಾಂ ಆಪ್ಣಾಕ್ ವಾ ಆಪ್ಣಾಂಕ್ ಕಾಂಯ್-ಕಿಸ್ ಜಾಲೆಂ ತರ್ ತ್ಯಾ ಪಾಂಪಾಳ್ಯಾ ವಯ್ಲಾನ್ ತುರ್ತಾನ್ ಆಸ್ತೆಕ್ ವ್ಹರ್ಚೆಂ ಆಪಾಯಾಚೆಂ. ಆನಿ ಚವ್ತೆಂ - ತೆದಾಳಾ ತೆದಾಳಾ ಪುತಾಂನಿ ಆಪ್ಣಾ ಲಾಗಿಂ ಶಹರಾಂತ್‌ಚ್ ಏಕ್ 'ಪ್ಲೇಟ್' ಪುಣ್‌ಯಿ ಕರ್ ಮ್ಹಣ್ ವತ್ತಾಯ್ ಕರ್ಚೆಂ. ಹ್ಯಾ ಪಾಂಪಾಳ್ಯಾಕ್ ಲಾಗೊನ್ ಬಾಪಾಯ್ಕ್ ಆನಿ ಮೆಕ್ಸಿಮಾಕ್ ಸಾತ್-ಆಟ್ ಪಾವ್ಚಿಂ ಮನಸ್ತಾಪಾಚೆಂ ಉಲವ್ಣೆಂ ಜಾಲ್ಲೆಂಯ್ ಆಸಾ. ಮೆಕ್ಸಿಮಾಚೆಂ 'ಗರ್ಲ್‌ಫ್ರೆಂಡ್' ಏಕ್ ಪಾವ್ಚಿಂ ಘರಾ ಯೆಂವ್ಚೆಂ ಪಾಂಪಾಳೆಂ ಉತ್ತೊಂಚ್ಯಾಕ್ ಭಿಯೆವ್ನ್ ಥಂಯ್ ಥಾವ್ನ್‌ಂಚ್ ಪಾಟಿಂ ಥಾಂವ್‌ಲ್ಲೆಂ. ಹ್ಯಾ ಸಂಗಿ ವಯ್ ಪೂತ್ ಮೆಕ್ಸಿಮ್ ಬಾಪಯ್ ಕಡೆನ್ ಲಡಾಯೆಕ್ ದೆಂವ್‌ಲ್ಲೊ ವಿಶಯ್ ಗಾಂವಾರ್ ವ್ಹಡ್ ಖಬರ್ ಕರುಂಕ್ ಪಾವ್‌ಲ್ಲೊ.

ಆಜ್ ಪಾಂಪಾಳ್ಯಾ ಕಡೆನ್ ಪಾವ್ತಾನಾ ಸೋಜಾಕ್ ಕಿತೆಂಗಿ ಪೊಟಾಂತ್ ಆಡ್ಲೊಳೊನ್ ಆಯ್ಲೆಂ. ದನ್ವಾರಾಂ ಖೆಲ್ಲಿ ಸಾಂಕ್ಪೆರಾಂಚಿ ಕಡಿ ಪೊಟ್ ಕಳ್ಳಳಾಂವ್ಕ್ ಲಾಗಿ.

"ತುಂ ಚಿಕ್ಕೇಶೆ ಮುಕಾರ್ ವಚೊನ್ ರಾವರೇ, ಪೊಟಾಂತ್ ಕಿತೆಂಗೀ ಬೊನ್ ಯೆತಾ, ಆತ್ತಾಂ ಆಯ್ಲೊಂ ಹಾಂವ್ ಜೊಕಿಮಾಚ್ಯಾ ಜಾಪಿಕ್ ಕಾನಾಸ್ತಾಂಚ್ ಸೋಜ್ ಬೊಲ್ಯಾ ಕುಶಿಕ್ ಗೆಲೊ. ಪೆಂಟಾಚೆ ಬುತಾಂವ್ ಡಿಡ್ ಟೋರ್ಚ್ ಪಾಲ್ವನ್ ತೊ ಬೊಲ್ಯಾಕ್ ಪಾಟ್ ಕರುನ್ ಬಸ್ಲೊ. ಜೊಕಿಮ್ ಂದಾಚಾರ್ಚ್ ಪಾಂಪಾಳೆಂ ಉತರ್ಲೊ ಆನಿ ಕಾಳೊಕಾಂತ್ಚ್ ಪಾಂಯ್ ಮುಕಾರ್ ವರುನ್ ಮುಕ್ಲ್ಯಾ ಬೇಟ್ ಗಾದ್ಯಾಚ್ಯಾ ಮೆರೆರ್ ಪಾವ್ತಚ್ ವೇಳ್ ಪಾಡ್ ಕರ್ಚೊ ಕಾ ಮ್ಹಣ್ ರುಕಾಚ್ಯಾ ಮುಳಾಕ್ ಜೊಕುನ್ ಪೊಟಾಂತ್ಲೆಂ ಉದಕ್ ಭಾಯ್ರ್ ಸಾಲುಂಕ್ ಲಾಗ್ಲೊ. ತಾಕಾ ತಿ ಸದಾಂಚಿ ವಾಟ್ ತರ್ಯಿ ಆಂದ್ಕಾರಿ ರಾತಿ ಸಪ್ತಾಕ್ ಎಕ್ಲ್ಯಾಕ್ ಪಾಟಿಂ ಸೊಡುಂಕ್ ಮನ್ ನಾಸ್ತಾಂ ಬಾಪಾಯ್ಕ್ ರಾಕೊನ್ ಾವ್ಲೊ.

ತೆಣೆಂ ಸೋಜ್ ಉಟ್ಲೊ ಆನಿ ಟೋರ್ಚಾಚ್ಯಾ ಉಜ್ವಾಡಾಕ್ ಉದ್ಕಾಚೆಂ ಕೋಂಡ್ ಸೊದುನ್, ಪೇಂಟ್ ಶಿರ್ಕಾವ್ನ್ ಪಾಂಪಾಳ್ಯಾ ವಯ್ರ್ ಆಯ್ಲೊ. ಎಕಾ ಹಾತಾನ್ ಸತ್ರಿ ಆನಿ ಟೋರ್ಚ್ ಧರುನ್, ದುಸ್ರ್ಯಾ ಹಾತಾನ್ ಪಾಂಪಾಳ್ಯಾ ವಯ್ಲೊ ವಾಸೊ ಆಧಾರ್ಸುನ್ ತಾಣೆಂ ಜಾಗ್ರುತ್ಕಾಯೆಚಿಂ ಮೆಟಾಂ ಕಾಡ್ಲಿಂ.

..... !!?

ಪೂಣ್ ಎಕಾಚ್ ಫರಾ ತಾಕಾ ಆಪ್ಲಾ ಪಾಟ್ಲ್ಯಾನ್ ಕೋಣ್‌ಗಿ ಚಮ್ಕೊನ್ ಯೆಂವ್ಚೆ ಪರಿಂ ಭೊಗ್ಲೆಂ. ಪಾಂಪಾಳೆಂ ಹಾಲ್ಲೆಂ ಆನಿ ಎಕಾ ಬಳಾದಿಕ್ ಹಾತಾನ್ ತಾಕಾ ಭುಜಾಕ್ ಧರುನ್ ಲೊಟ್ಲೆ ಪರಿಂ ಭಾಸ್ ಜಾಲೆಂ. ತಾಣೆಂ ದೆಗೆಚೊ ವಾಸೊ ಫಾಟ್ ಧರ್ಚೆಂ ವೆರ್ತ್ ಪ್ರೇತನ್ ಕೆಲೆಂ ತರ್ಯಿ ನಿಯಂತ್ರಣ್ ಚುಕೊನ್ ತೊ ಮಾಲ್ವಾಲೊ, ಹಾಲೊನ್-ಧಲೊನ್ ನಿಸ್ರಾಲೊ, ಪಾಂಪಾಳ್ಯಾ ಥಾವ್ನ್ ವ್ಹಾಳಾಕ್ ಕೊಸ್ಕಾಲೊ, ಉದ್ಕಾ ಲೋಟ್ ಫಾಸ್ಕಾಲೊ ಆನಿ ಸೋಜ್ ಪಾಜೆಚ್ಯಾ ಝಿರಿಯೆಕ್ ಉಸ್ಕಾಲೊ!!!

".....!!!???" ಎಕ್ ಭಿರಾಂಕುಳ್ ಆಕ್ರಂದನಾಚಿ ಕಿಂಕ್ರಾಟ್ ತ್ಯಾ ಭೀಕರ್ ಭಯಾನಕ್ ಆಂದ್ಕಾರಾಕ್ ಶಿಂಧುನ್ ಭೊಂವ್ತಿಚ್ಯಾ ಪರಿಸರಾಂತ್ ಪ್ರಸಾರ್ಲಿ! ಪಾವ್ನಾಚ್ಯಾ ಆರ್ಭಟಾಂತ್ಯಾ ಜೊಕಿಮ್ ಅಸ್ಲೆ ಥಂಯ್ ಪರ್ಯಾಂತ್ ವಿಸ್ತಾರ್ಲಿ!

ಫ್ರಾನ್ಸಿಸ್ ಸೋಜಾಚಿ ಬಳ್ವಂತ್ ಧಡಂಗ್ ಕೂಡ್ ವ್ಹಾಳಾಂತ್ಲ್ಯಾ ಜೋರಾನ್ ಮುಸ್ಕುಸೊನ್ ಧಾಂವ್ಚ್ಯಾ ಉದ್ಕಾ ಮದ್ಲ್ಯಾ ಪಾಜೆಚ್ಯಾ ಫಾತ್ರಾಂಚೆ ಖಾಂಚಿಂತ್

ಶಿರ್ಕಾಳಿ! ತಾಚೊ ತಕ್ಲೊ ಭೆಸಾಂ ಜಾಲೊ, ಹಾತ್ ಮೊಡ್ಲೊ, ಟೋರ್ಚ್ ನಿಸ್ರಾಲ್ಯೊ ಸತ್ರಿ ವ್ಹಾಳೊನ್ ಗೆಲಿ!

ಫ್ರಾನ್ಸಿಸ್ ಸೋಜ್ ಪಡ್‌ಲ್ಲ್ಯೆ ಕಡೆನ್‌ಂಚ್ ಜೀವ್ ಹೊಗ್ಡಾಂವ್ಕ್ ಪಾವ್ಲೊ.
ಪಾವ್ನ್ ಎಕಾಚ್ ಫರಾ ಶಿರಾಂಧಾರಿಂನಿ ವೊತುಂಕ್ ಲಾಗ್ಲೊ.

ಫ್ರಾನ್ಸಿಸ್ ಸೋಜಾಚ್ಯಾ ಫರಾ ವೆಚ್ಚೆ ವಾಟೆರ್ ಥಾವ್ನ್ ಆಡ್ ಆಶೀರ್ ವಾಟೆನ್, ಪಾಂಪಾಳ್ಯಾ ಥಾವ್ನ್ ಥೊಡೆಂ ಮುಕಾರ್ ದಾವ್ಯಾಕ್ ಘುಂವೊನ್ ಗೆಲ್ಯಾರ್ ಮೆಳ್ತಾ ಫರ್ ವಿಕ್ತರ್ ಡಿಸಿಲ್ವಾಚಿಂ. ಗಾಂವ್ಚಾಂಕ್ ತೊ ಇತ್ತು ಕಾಮೊತ್ ಪಾವ್ಲಾಚ್ಯಾ ಆರ್ಭಟಾಕ್ ವ್ಹಾಳಾ ಕಡ್ಲೆಂ ಆಕ್ರಂದನ್ ಇತ್ತುಗೆರ್ ಖಂಡಿತ್ ಆಯ್ಕೊಂಕ್ ನಾ. ಇತ್ತುಕ್ ಥೊಡೆಂ ತೋಟ್, ಕಸ್ತಿ ಪಾನಾಂಚಿ ವಾಲ್, ರಾಂದ್ವಯ್ ಕರ್ಚಿ ಕುಮೆರ್ ಆನಿ ಇಲ್ಲಿೊ ಗುಡೊಯ್ ಆಸಾ. ಭುಂಯ್ಚೆಂ ಕಾಮ್ ಕರುನ್ ನಿದ್ತಾನಾ ಕಟೀಣ್ ಪುರಾಸಾಣ್ ಜಾತಾ ತರ್ಯಿ ತಿಂ ಜೆವ್ಣಾ ಪಯ್ಲೆಂ ತೇರ್ಸ್ ಚುಕಯ್ನಾಂತ್. ಚವ್ತೊ ಕಣ್ ಚಲ್ತಾಸ್ತಾನಾಂಚ್ ಇತ್ತುಕ್, ತಾಚ್ಯಾ ಬಾಯ್ಲೆಕ್ ಆನಿ ದೊಗಾಂ ಧುವಾಂಕ್ ಪಯ್ಸ್ ಥಾವ್ನ್ ಭಿಯಾಚ್ಯೊ ಬೋಬೊ ಆಯ್ಕಾಲ್ಯೊ. ದಿವ್ಪಿ ಘೆವ್ನ್ ಸೊಪ್ಯಾಚೆರ್ ರಾವೊನ್ ಭಾಯ್ರ್ ತಿಳ್ತಾನಾ - "ಇತ್ತಾಮಾ, ಇತ್ತಾಮಾ ಪಾ ಪಾ ಪಪ್ಪಾ ಪಾಂಪಾ ಪಾಂಪಾಳೆಂ ಉತರ್ತಾನಾ ನಿಸ್ರೊನ್ ಪಡ್ಲೊ ಇತ್ತಾ" ಮ್ಹಣ್ ಖರ್ಚೆವ್ನ್ ಬೊಬಾಟುನ್ ಯೆಂವ್ಚೊ ಜೊಕಿಮ್ ತಾಚ್ಯಾ ಹಾತಾಂತ್ ಕೊಸ್ಕಾಲೊ.

"ಏ ದ್ವೇವಾ ಮ್ಹಜ್ಯಾ!!!???" ನಮೂನ್ಯಾವಾರ್ ಸುಸ್ಕಾರ್ ಘರ್ಜ್ತಾಂ ಥಾವ್ನ್ ಸುಟ್ಲೆ. ಇತ್ತುನ್ ಭಿತರ್ ಧಾಂವೊನ್ ವಚೊನ್ ಟೋರ್ಚ್ ಘೆತ್ಲೊ ಆನಿ ವ್ಹೊಡ್ವಾಕ್ ಶಿರ್ಕಾಯಿಲ್ಲೆಂ ಶಿತಳ್ ಮಾತ್ಯಾರ್ ದವರ್ನ್ ವೊತ್ಚ್ಯಾ ಪಾವ್ಲಾಚಿ ಪರ್ವಾ ಕರಿನಾಸ್ತಾಂ ತೊ ಜೊಕಿಮಾಕ್ "ಯಾ" - ಮ್ಹಣ್ ವೊಡುನ್ ವರಿತ್ತ್ ಗೆಲೊ. ಜಾಲ್ ಉತರ್ನ್ ಮುಕಾರ್ ವೆತಾನಾ ಆಡ್ ಮೆಳ್‌ಲ್ಲ್ಯಾ ಆಪ್ಲ್ಯಾ ತರ್ನಾಟ್ಯಾ ಮಾಲ್ಹಡ್ಯಾ ಪುತಾ ವಿನಿಕ್ ಪಳೆವ್ನ್ ಇತ್ತುನ್ ಏಕ್ ಪಾವ್ಲಿಂ ಆಂಗ್ ಕಾಡ್ಲೆಂ ತರ್ಯಿ "ತೂಂಯ್ ಯೇರೆ ಇನ್ನೇ, ಸೋಜಾಮ್ ಪಾಂಪಾಳ್ಯಾ ಥಾವ್ನ್ ಪಡ್ಲಾ ಖಂಯ್." - ಮ್ಹಣೊನ್ ಆಮ್ಕರಿಂ ಮುಕಾರ್ ಮೆಟಾಂ ಕಾಡ್ಲಿಂ.

ವಿನ್ನಿ ಥಂಯ್ ಕಸಲೆಂಚ್ ಬದ್ಲಾಪ್ ಜಾಲೆಂ ನಾ. ಪೂಣ್ ತೊ ನಂಜ್ಯೊ
ಗಂಕ್ಲೆಚ್ - "ವ್ಹಾಳ್ ಉತ್ತೊಂಕ್ ಇತ್ತೆಂ ಸಲೀಸ್ ಪಾಂಪಾಳೆಂ ಆಸ್ತಾನಾಂಯ್
ನಾ ಮಾಲ್ವೊನ್ ಪಡ್ಲೊ ಕಸೊ? ಕಾಂಯ್ ವ್ಹಿಷ್ಟಿ ಘೊಟುನ್ ಪುಣ್‌ಯಿ ಆಯಿಲ್ಲೊ?"

"ತೋಂಡ್ ಧಾಂಪ್‌ರೇ, ಮಿಶಾಲಾಯ್ ಕರ್ನಾಕಾ. ಪಾವ್ಲಾಕ್ ತ್ಯೊ ಆಡ್
ಸಾಲ್ಲ್ಯೊ ಮಾಡಿಯೊ ನಿಸರ್ತಾತ್, ತ್ಯಾ ಭಾಯ್ರ್ ಹೊ ತುಫಾನೀ ಪಾವ್ಲಾ ಆನಿ
ಮಿಂಮೊಂಡಾಚೊ ಆಂದ್ಕಾರ್!" ಇತ್ತುನ್ ವಾಂಕ್ಡ್ಯಾ ದೊಳ್ಯಾಂನಿ ಪುತಾಕ್ ಪ್ರಶ್ನಾತ್ಮಕ್
ಪಿಶಿರ್ ಪಳೆಲೆಂ. ಭಿರಾಂಕುಳ್ ಪ್ರಸಾರ್‌ಲ್ಲ್ಯಾ ಝಗ್ಗಣ್ಯಾ-ಶಿರೆಚ್ಯಾ ಉಜ್ವಾಡಾಕ್
ಶಾಕಾ ತ್ಯಾ ಪಾವ್ಲಾಂತ್ ಸತ್ರಿ ನಾಸ್ತಾಂ ಭಿಜೊನ್ ಮುದೊ ಜಾವ್ನ್ ಆಯಿಲ್ಲಾ
ಪುತಾಚೆರ್ ಕಿತೆಂಗಿ ದುಬಾವ್‌ಚೊ ಜಾಲೊ.

ತೆ ವ್ಹಾಳಾ ದೆಗೆಕ್ ಪಾವ್ಲೆ. ಟೋರ್ಚ್ ಫಾಲುನ್ ಪಾಂಪಾಳ್ಯಾ ಥಾವ್ನ್
ವ್ಹಾಳಾಂತ್ಲ್ಯಾ ಝಿರಿಯೆಕ್ ಉಜ್ವಾಡ್ ಫಾಂಕಯ್ಲೊ ಆನಿ ತೆಗಾಂಯ್ನಿ ನಿಸ್ತೊನ್
ಪಡ್‌ಲ್ಲ್ಯಾ ಸೋಜಾಕ್ ವಾ ತಾಚ್ಯಾ ಮೊಡ್ಯಾಕ್ ಸೊದ್ಲೆಂ.

ಎಕ್ ಆಂಗ್ ಶಿರ್ಶಿರಾಂವ್ಚೆಂ ದೃಶ್ ತೆಂ!

ಫ್ರಾನ್ಸಿಸ್ ಸೋಜಾಚಿ ಕೂಡ್ ಫಾತ್ರಾಂ ಮದ್ಲ್ಯಾ ಝಿರಿಯೆಂತ್ ಭರಾನ್
ವ್ಹಾಳ್ಯಾ ಕದ್ವಳ್ ಉದ್ಕಾಂತ್ ಶಿರ್ಕೊನ್ ಆಸ್‌ಲ್ಲಿ!

ಇತ್ತುನ್ ಸೋಜಾಕ್ ಉಕ್ಲನ್ ವಯ್ರ್ ಹಾಡ್ಚಿ ಸಲಹಾ ದಿಲಿ ತಿ ವಿನ್ನಿನ್
ನೆಗಾರ್ ಕೆಲಿ. ಪೊಲೀಸ್ ಕಾಂಯ್ ಮೆತೆರ್ ಜಾತಿತ್ ತರ್ ನಂತರ್ ತೊಂದ್ರೆ
ಜಾತಲೆ ದೆಕುನ್ ತಾಣೆಂ ಕುಡಿ ವಯ್ರ್ ತೀಕ್ಲೊ ಉಜ್ವಾಡ್ ಫಾಲುನ್ ಜಿವಾಳ್
ಕಾಂಯ್ ಪುಣ್‌ಯಿ ಮಿರು ಝಳ್ಕಾತಾಗಿ ಮ್ಹಣ್ ಸೊದ್ ಕೆಲೊ. ಫ್ರಾನ್ಸಿಸ್
ಸೋಜ್ ನಿಜಾಯ್ತಿ ಮೊಡೆಂ ಜಾಲ್ಲೊ! ಆನಿ ವ್ಹಾಳೆಂ ಪಾವ್ಲಾಚೆಂ ಉದಕ್ ತಾಚ್ಯಾ
ಆಂಗಾ-ತೊಂಡಾ ವಯ್ಲ್ಯಾನ್ ಭರೊನ್ ಧಾಂವ್ತಾಲೆಂ.

ಮುಕ್ಲ್ಯಾ ಪಾಂಚ್ ಮಿನುಟಾಂನಿ ಇತ್ತುನ್ ಜೊಕಿಮಾ ಥಾವ್ನ್ ಸರ್ವ್
ಸಂಗತ್ ಸಮ್ಜೊನ್ ಘೆತ್ಲಿ. ವಿನ್ನಿನ್ ಚಡ್ತಾವ್ ಮೌನ್ ಸಾಂಬಾಳ್‌ಲ್ಲೆಂ ತರ್‌ಯಿ
ಜೊಕಿಮಾಚಿ ಹಕೀಕತಾ ಸಂಪ್ತಚ್ ತಾಣೆಂ ವಿಚಾರ್ಲೆಂ -

"ತೊ ನಿಸ್ತೊನ್ ಪಡ್ಲಾ ವಾ ತಾಕಾ ಕೊಣೆಂಯ್ ಲೊಟುನ್ ಫಾಲಾ?
ಮೆಕಿ ಖಿಂಯ್ ಆಸಾ?" ತಾಚೊ ತೊ ಥಂಡ್ ತಾಳೊ ಜೊಕಿಮಾಕ್ ಆಂಗ್
ಕಾಣಿರಾಂವ್ಕ್ ಪಾವ್ಲೊ.

"ತೊ ಫರಾ ಆಸ್ತೊಲೊ" ಭಿವ್ವರಿ ಜಾಪ್ ದಿಲಿ ಜೊಕಿಮಾನ್.

"ತೊ ಪಯ್ಲೊಚ್ ಮುಕಾರ್ ಯೇವ್ನ್ ಲಿಪೊನ್ ರಾವೊಂಕ್ ನಾ? ಪಪ್ಪಾ ಕಡೆನ್ ತಾಚೆಂ ಕೆದಾಳಾಯ್ ಝಗ್ಡೆಂ ಚಲ್ತಾಮೊ? ತಾಣೆಂಚ್ ಕಿತ್ಯಾಕ್ ಲೊಟುನ್ ಫಾಲುಂಕ್ ನಜೊ?" ವಿಸ್ತೊ ತಾಳೊ ಖಿಂಯ್ಚಾಯ್ ಪೊಲೀಸ್ ಇನ್ಸ್‌ಪೆಕ್ಟರಾನ್ ಸವಾಲ್ ಕೆಲ್ಲ್ಯೆ ಪರಿಂ ಆಯ್ಕಾಲೊ.

ಜೊಕಿಮಾಚ್ಯಾ ಆಂಗಾಂಗಾ ಥಾವ್ನ್ ಫಾಮ್ ಸುಟ್ಲೊ. ತಾಚ್ಯಾ ತೊಂಡಾ ಥಾವ್ನ್ ಉತ್ರಾಂ ಸುಟ್ಲಿಂ ನಾಂತ್ ತೆದ್ನಾಂ ವಿಸ್ತೆನ್ ಮುಂದರಿಲೆಂ - "ತುಂ ಪಪ್ಪಾ ಸಂಗಿಂ ಫರಾ ಯೆತಾಲೊಯ್ ಜೊಕೀ, ಪೊಲೀಸ್ ಪಯ್ಲೆಂ ತುಜೆರ್‌ಚ್ ದುಬಾವ್ ಕರ್ತಲೆ ಆನಿ ವಿಚಾರ್ತಲೆ ಕಿ ತುವೆಂಚ್ ಕಿತ್ಯಾಕ್ ಪಪ್ಪಾಕ್ ವ್ಹಾಳಾಕ್ ಲೊಟುನ್ ಫಾಲುಂಕ್ ನಜೊ ಮ್ಹಣ್"

"ನಾ, ನಾ ನಾ, ಹಾಂವೆಂ ಪಪ್ಪಾಕ್ ಲೊಟುನ್ ಫಾಲುಂಕ್ ನಾ ವಿಸ್ತೆ" ಜೊಕಿಮ್ ಸಗ್ಳೊಚ್ ಫಾಭರ್‌ಲ್ಲೊ. ತೊ ರಡ್ಲೊಚ್. "..... ತೊಚ್ ಕಾಂಯ್ ಮಿದ್ ನಿಸ್ರಾಲೊ ಆಸ್ತಲೊ. ಪಪ್ಪಾ ಮ್ಹಜೊ ಬರೋ ಮೋಗ್ ಕರ್ತಾಲೊ, ಹಾಂವ್ ತಾಚ್ಯಾ ಸಂಗಿಂ ಕೆದಿಂಚ್ ಝಗ್ಡೊಂಕ್ ನಾ, ಹಾಂವ್ ಪಪ್ಪಾಚೆಕೀ ಮುಕಾರ್ ಗೆಲ್ಲೊಂ, ತೊ ಪಾಟ್ಲೊನ್ ಯೆತಾಲೊ. ಹಾಂವೆಂ ತಾಕಾ ಲೊಟುಂಕ್ ನಾ. ಪಪ್ಪಾಕ್ ಮೆಕಿ ಕಡೆನ್ ಆಪ್ತೊಪ್ ಹುನ್ ಉಲವ್ಣೆಂ ಜಾತಾ. ತಾಕಾ ಶಹರಾ ಮದೆಂ ಫರ್ ಜಾಯ್, ವೆಗ್ಳೆಂಚ್ ಶೋಪ್ ಜಾಯ್ ಆನಿ ಏಕ್ ಕಾರ್ ಜಾಯ್ ಮ್ಹಣ್ ತೊ ಕೆದಾಳಾರಿ ವಿಚಾರ್‌ಂಚ್ ಆಸ್ತಾ. ಆನಿ ತಾಣೆಂ ಪಳಯಿಲ್ಲ್ಯಾ ಚೆಡ್ವಾ ಕಡೆನ್‌ಂಚ್ ಕಾಜಾರ್ ಜಾತಾಂ ಮ್ಹಣ್‌ಯೀ ಹಟ್ ಕರ್ತಾ. ಹ್ಯಾ ಪಾಂಪಾಳ್ಕಾಕ್ ಲಾಗೊನ್‌ಯೀ ಥೊಡೆ ಪಾವ್ತಿಂ ತೆ ದೊಗೀ ತರ್ಕ್ ಕರ್ನ್ ಆಸ್ತಾತ್. ಪೂಣ್ ಪಪ್ಪಾಚ್ಯಾ ಹ್ಯಾ ಪಡ್ವಾಂತ್ ಮೆಕಿಚೆರ್ ದುಬಾವೊಂಕ್ ಬಿಲ್ಕುಲ್ ಸಾದ್ಯಾ ನಾ. ಆಮಿ ಪಪ್ಪಾಕ್ ದೊಗ್‌ಚ್ ಪೂತ್ ತೊಚ್ ಕಾಂಯ್ ನಿಸ್ರೊನ್ ಪಡ್ಲೊ ಆಸ್ತಲೊ."

"ಪೊಲೀಸ್ ವಿಚಾರ್ತಿತ್ ತರ್ ಆಶೆಂ ಜಾಪ್ ದೀನಾಕಾ, ತೆಗೀ ಮೊಗಾನ್ ಆಸ್‌ಲ್ಲ್ಯಾತ್ ಮ್ಹಣ್ ಸಾಂಗ್." ವಿಸ್ತೆನ್ ರಡ್ಚ್ಯಾ ಜೊಕಿಮಾಕ್ ಸಮಾದಾನ್ ಕೆಲೆಂ. "ಆತಾಂ ತುಂ ಫರಾ ವಚ್ ಆನಿ ಮೆಕಿಕ್ ತಶೆಂ ಸೆಜಾಚ್ಯಾ ಹೆರಾಂ ದಾ-ಬಾರಾ ದಾದ್ಲ್ಯಾಂಕ್ ಫೆವ್ನ್ ಯೇ. ಯೆತಾನಾ ಏಕ್ ವ್ಹಡ್ಲೊ ಲಾಯ್‌ಪ್‌ಯೀ ಹಾಡುನ್ ಯೇ. ವಚ್ ಧಾಂವ್, ಪೊಲೀಸಾಂಕ್ ಹಾಂವ್ ಸಾಂಬಾಳ್ತಾಂ. ಹಾಂವ್ ಆಸ್ತಾಂ

ಯೂಂತ್ ಪೊಲೀಸಾಂಕ್ ತುಜೆರ್ ವಾ ಮೆಕೆಚೆರ್ ದುಬಾವ್ ಯೆಂವ್ಕ್ ಸೊಡ್ಲೊಂ
ಂ. ತುವೆಂ ಮಾತ್ ಪೊಲೀಸಾಂಚೆ ಹಾತ್ ಹುನ್ ಕರುಂಕ್ ಇಲ್ಲಿಶಿ ಪಯ್ತ್ಯಾಂಚಿ
ಂಟ್ ಸದಿಳ್ ಕರಿಜೆ ಪಡ್ಲೆಲಿ."

"ಪಯ್ತ್ಯಾಂಚಿ ಖಂತ್ ಕರ್ನಾಕಾ ವಿನೇ, ಆಮ್ಕಾಂ ಪೊಲೀಸಾಂ ಥಾವ್ನ್
ಮಾತ್ ಬಚಾವ್ ಕರ್" - ಮ್ಹಣೊನ್ ಜೊಕಿಮಾನ್ ಥಂಯ್ ಥಾವ್ನ್
ಫೊಕಾಂತ್ಚ್ ಧಾಂವ್ ಮಾರ್ಲಿ.

ಪಾವ್ನ್ ಬಾರಿಕ್ ಜಾವ್ನ್ ಆಯಿಲ್ಲೊ. ಭಿಜೊನ್ ಮುದೊ ಜಾಲ್ಲೊ ವಿನಿ
ಪಾಂಪಾಳ್ಯಾರ್ಚ್ ಪಾಂಯ್ ಸೊಡುನ್ ಬಸ್ಲೊ ಆನಿ ಆಪ್ಲಾ ಮುಕಾರ್ ಉಕಡೆಂ
ಬಸ್ಲೊ ಬಾಪಾಯ್ಕ್ ಫುಡ್ ಕರುಂಕ್ ಸಕಾನಾಸ್ತಾಂ -

"ಪಳ್ಯಾಂ ಬಾಬಾ, ಹಾಡ್ಲ್ಯಾಯ್ ತರ್ ಏಕ್ ಬಿಡಿ ಹೆವ್ಚಿನ್ ದೀ, ಹಿಂವ್
ಖಾತಾ." ಪಯಿಲ್ಲೊ ಪಾವ್ಲಿಂ ಪುತಾನ್ ಬಾಪಯ್ ಕಡೆನ್ ಬಿಡಿ ವಿಚಾರ್ಲಿ!

"ವ್ಹಯ್‌ರೇ ಇನ್ನೇ? ಜೊಕಿ ಸತ್ ಸಾಂಗ್ತಾಯೆರೇ?" - ತಾಣೆಂ ಸವಾಲ್
ಕೆಲೆಂ ಬಿಡಿಯೆ ಕಾಟ್ ಆನಿ ಕಾಡಿಯಾಂ ಪೇಟ್ ವಿನಿ ಮುಕಾರ್ ವೊಡ್ಡಾವ್ನ್.
ವಿನಿನ್ ಶೆಳೆಲ್ಲೊ ತೀನ್ ಕಾಡಿಯೊ ಝರವ್ನ್ ಕಶೀಯ್ ಬಿಡಿ ಪೆಟಯ್ಲಿ ಆನಿ
ಜೋರಾಯೆನ್ ಚಾರ್ ಧಮ್ ವೊಡುನ್ ಮ್ಹಳೆಂ -

"ವ್ಹಯ್, ಪೊಕಾ ಸೋಜ್ ಪಾಂಪಾಳ್ಯಾ ಥಾವ್ನ್ ವ್ಹಾಳಾಚ್ಯಾ ಝಿರಿಯೆಕ್
ಪಡ್ತಾನಾ ಜೊಕಿ ಥಂಯ್ ವಯ್ಲ್ಯಾ ಬೆಟಾಕ್ ಪಾವ್ಲೊ."

ವಿನಿಚ್ಯಾ ತ್ಯಾ ಜಾಪಿನ್ ಇತ್ತು ಕಾಮ್ತಿಕ್ ಸರ್ವ್ ಸತಾಂ ಸಮ್ಜೊನ್ ಆಯ್ಲಿಂ.
"ಗಾಂವ್ಚಿ ಮಾರ್ ಕಶೀಯ್ ಗೆಲಿ ವ್ಹಾಳ್ಯಾಕ್!" - ಮ್ಹಣಾಲೊ ತೊ. ತ್ಯಾ ನಂತರ್
ತೆ ದೊಗೀ ಎಕ್‌ಚ್ ಏಕ್ ಸಬ್ದ್ ಉಲಯ್ಲೆ ನಾಂತ್.

ಜೊಕಿಮ್ ಪಾಟಿಂ ಯೆತಾನಾ ಚಾರ್ಜ್ ಕರ್ಚೊ ವ್ಹಡ್ಲೊ ಲಾಯ್ತ್ ಘೆವ್ನ್‌ಚ್
ಧಾಂವೊನ್ ಆಯ್ಲೊ ಆನಿ ತಾಚ್ಯಾ ಸಾಂಗಾತಾ ತಾಚಿ ಆವಯ್, ಮೆಕ್ಳಿಮ್ ಆನಿ
ವಾಡ್ಯಾಂತ್ಲೆ ಸಾತ್-ಆಟ್ ಜಣಾಯಿ ಆನಿ ತೀನ್ ಲಾಯ್ತ್ ಘೆವ್ನ್ ಆಸ್ಲೆ. ವ್ಹಾಳಾ
ದೆಗೆಕ್ ಪಾವ್ತಾನಾ ಪ್ರಸಾರ್‌ಲ್ಲ್ಯಾ ಉಜ್ವಾಡಾ ವರ್ವಿಂ ತಾಂಚಿ ದೀಷ್ಟ್ ಝಿರಿಯೆಂತ್
ಶಿರ್ಕಾಲ್ಲ್ಯಾ ಫ್ರಾನ್ಸಿಸ್ ಸೋಜಾಚ್ಯಾ ನಿರ್ಜೀವ್ ಕುಡಿಚೆರ್ ಗೆಲಿ ಆನಿ ಕಾಳಿಜ್
ಕಡಂವ್ಚೆಂ ತಸಲೆಂ ರಡ್ಲೆಂ-ವಿಳಾಪ್, ಆಕ್ಲಾಸ್-ದೂಖ್ ಪ್ರಾರಂಭ್ ಜಾಲೆಂ.
ಆಯಿಲ್ಲೊಂ ಮದೆಂ ಗುಬ್ಬುಜೊ, ಫುಸ್ತುಸೆ ದಾಟೊನ್ ಯೆತಾನಾ ವಾತಾವರಣಾಂತ್

ಪರತ್ ಪಾವ್ ಜೋರಾಯೆನ್ ವೊತ್ತಿಂ ಖುಣಾಂ ದಿಸೊನ್ ವಿನಿನ್ ಪರಿಗತ್ ಆಪ್ಲ್ಯಾ ನಿಯಂತ್ರಣಾಚೆರ್ ಘೆಲ್ಲಿ. ಘಟ್ ಮೂಟ್ ಸ ಜಣಾಂಕ್ ಝಿರಿಯೆಕ್ ದೆಂವೊನ್ ಸೋಜಾಚಿ ಕೂಡ್ ವಯ್ರ್ ಹಾಡುಂಕ್ ತಾಣೆಂ ಆದೇಶ್ ದಿಲೊ.

ವಿನಿಕ್ ಗಾಂವ್ಚೆ ಚಡ್ತಾವ್ ಸರ್ವ್ ಮಾನ್ತಾಲೆ. ತೊ ಅಂತಿಮ್ ಬಿ.ಎ. ಶಿಕ್ಷಾಲ್ಯೊ ಆನಿ ಮುಕಾರ್ ಎಲ್.ಎಲ್.ಬಿ. ಶಿಕೊನ್ ವಕಾಲತ್ ಕರ್ತಾಂ ಮ್ಹಣ್ ಕೊಚ್ಚುನ್ ಆಸ್ಲೊ. ತ್ಯಾ ಗಾಂವಾಂತ್ಲೊ ಪಯಿಲ್ಲೊ ವಕೀಲ್ ಜಾಂವ್ಚೊ ಮ್ಹಣ್ ತೆ ತಾಚೆಂ ಆಯ್ಕಾತಾಲೆ. ಶಿಕ್ಷಾಂತ್ ಹುಶಾರ್, ಖೆಳಾಂತ್ ಚತುರ್, ತಕ್ಲೆಂತ್ ಚುರುಕ್, ಸೆವೆ ಮನೋಭಾವಾಚೊ ತರುಣ್ ಆನಿ ಹೆರಾಂಕ್ ಮಜತ್ ಕರ್ಚೊಂತ್ ಮುಕಾರ್. ಸಂಸಾರಿ ಜ್ಞಾನ್, ಧೊಡಿ 'ಜನರಲ್ ನೋಲೆಜ್' ಆನಿ ಇಲ್ಲೆಂಶೆಂ ಕಾನೂನಾಯಿ ತೊ ಜಾಣಾ ಆಸ್ಲೊ. ತೊ ಖಂಡಿತ್ ಏಕ್ ದೀಸ್ ನ್ಯಾಯದೀಶ್ ಜಾತಲೊ ಮ್ಹಣ್ ತೆ ಭವಿಷ್ಯ ಉಲಯ್ತಾಲೆ ಆನಿ ತಾಕಾ ಮಾನ್ ದಿತಾಲೆ. ತಾಚ್ಯಾ ಆದೇಶಾ ಪ್ರಕಾರ್ ಸೋಜಾಚಿ ಮೃತ್ ಕೂಡ್ ಖಂದ್ಕಾಂತ್ಲಿ ವಯ್ರ್ ಹಾಡ್ಲಿ ಆನಿ ಪಾವ್ ಪರತ್ ವೊತ್ಚ್ಯಾ ಘಡೆಂ ಘರಾ ವ್ಹಾವ್ಲಿ.

ದಾ ಜೀಬಾಂ ಥಾವ್ನ್ ಪಂದ್ರಾ ಖಬ್ರೊ ಭಾಯ್ರ್ ಉಸ್ಕಾಲ್ಯೊ. ತಾಂತು "ಪಿಯೆಲ್ಲೆಂ ಚಡ್ ಜಾಲ್ಲ್ಯಾನ್ ಮಾಲ್ವೊನ್ ಪಡ್ಲೊ ಆಸ್ತಲೊ" ಆನಿ "ಕಾಂಯ್ ಪುತಾನ್‌ಚ್ ಲೊಟುನ್ ಘಾಲುಂಕ್ ನಾಮೂ?" ತಸಲೆ ದುಬಾವ್ ಚಡ್ ಆಯ್ಕೊಂಕ್ ಮೆಳ್ಳೆ. "ತಾಚೆಂ ಕರ್ಮ್ ಭೊಗುಂಕ್ ಗೆಲೊ" ಆನಿ "ಗಾಂವ್ಚ್ಯಾ ಬಾಯ್ಲಾಂಕ್ ಆನಿ ಮಾಸ್ತಿ ಏಕುನ್ ಯೆಂವ್ಚೊ ಮಾಘಿಚ್ ಗತ್!" - ಮ್ಹಣ್‌ಯಿ ಉತರ್ ಆಯ್ಕಾಲೆಂ.

ಜೊಕಿಮ್ ಸಗ್ಳೊಚ್ ಭಿಯಾನ್ ಮುದೊ ಜಾಲ್ಲೊ. ವಿನಿನ್ ಮ್ಹಳ್ಳೆ ಪರಿಂ ಆತಾಂ ಪೊಲೀಸ್ ಕಾಂಯ್ ಶೆಂಬೊರ್ ಸವಾಲಾಂ ವಿಚಾರ್ತಾಲೆ ಆನಿ ಆಪ್ಣಾಕ್ ಕುಡಾಯ್ತಾಲೆ ಮ್ಹಣ್ ತೊ ಭಿಯೆಲ್ಲೊ. ತೆಣೆಂ ವಿನಿನ್ ಸೋಜಾಚ್ಯಾ ಘರಾ ಪಾವ್ತಚ್ ಮೆಕ್ಳಿಮಾಕ್ ಬಿತರ್ಲ್ಯಾ ಕುಡಾಕ್ ಆಪವ್ನ್ ವೆಗ್ಳೊಚ್ ವಿಚಾರ್ ಕೆಲೊ -

"ಮೆಕ್ಲೇ, ತುಂ ಪಪ್ಪಾ ನಿಸ್ರೊನ್ ಪಡ್ತಾನಾ ಖಂಯ್ ಆಸ್ಲೊಯ್?"

"ಹಾಂವ್ ಘರಾಚ್ ಆಸ್ಲೊಂ, ನ್ಹಾವ್ನ್ ಟಿ.ವಿ. ಪಳವ್ನ್ ಬಸ್ಲೊಂ, ಪೂಣ್ ತುಂ ಕಿತ್ಯಾಕ್ ವಿಚಾರ್ತಾಯ್?"

"ಫಾಲ್ಯಾಂ ಪೊಲೀಸ್ ಪಯಿಲ್ಲೆಂ ತುಕಾ ಹೆಂಚ್ ಸವಾಲ್ ವಿಚಾರ್ತಾಲೆ ದೆಕುನ್. ಪಳೆ ಮೆಕ್ಲೆ, ತುಕಾ ಆನಿ ಪಪ್ಪಾಕ್ ಕೆದಾಳಾಯ್ ತಶೆಂ ತಶೆಂ ಮ್ಹಣ್"

ಗೊ ಗಾಂವ್ ಜಾಣಾ. ತುಮಿ ತೆನ್ನಾಂ-ತೆನ್ನಾಂ ಝಗ್ಡೊನ್ ಪಡ್ತಾಲ್ಯಾತ್ ಮ್ಹಣ್ ಖೋಕ್ ಉಲಯ್ತಾ. ಸಗ್ಲೆಂ ಕಾರ್ಭಾರ್ ತುಜ್ಯಾ ನಾಂವಾರ್ ಕರ್ಚ್ಯಾ ಖಾತಿರ್ ವಾಂಚಿ ಸಗ್ಳಿ ಆಸ್ತಾ ತುಜಿ ಕರ್ಚ್ಯಾಕ್ ತುವೆಂಚ್ ಪಪ್ಪಾಕ್ ಲೋಟುನ್ ಫಾಲಾಂಯ್ ಮ್ಹಣ್ ಪೊಲೀಸ್ ದುಬಾವ್ ಕರ್ತಲೆ ಆನಿ ಗಾಂವ್ಚೆ ಕೊಣೀ ತುಕಾ ಕಾಂಯ್ ಸಾಂಗಾತ್ ದಿಂವ್ಚೆ ನಾಂತ್." ವಿನಿಸ್ ಮೆಕ್ಳಿಮಾಚ್ಯಾ ಮೆಂದ್ವಾಕ್ ಏಕ್ ಜಬರ್ದಸ್ತ್ ವಾಗ್ ದಿಲೊ.

"ದೆವಾ ಮ್ಹಜ್ಯಾ!" ಹಾಂಕ್ರೆಯೊ ಮೆಕ್ಳಿಮ್. "ತುಂ ಮ್ಹಣ್ತಾಯ್ ಹಾಂವ್ ತಾಚಿ ಖುನ್ ಕೆಲ್ಯಾ?" ಮೆಕ್ಳಿಮಾಚ್ಯಾ ಕುಡಿಂತ್ ಎಕಾಚ್ ಫರಾ ಭಿರಾಂಕುಳಾಂ ಕಾಂಪ್ಲಿ ಜಾಲಿ.

"ಹಾಂಕ್ರೆಯಾಕಾ. ಹಾಂವ್ ಮ್ಹಣಾನಾ, ಹಿ ಪೊಲೀಸ್ ಕೇಜ್ ಜಾತಾ. ಫಾಲ್ಯಾಂ ಪೊಲೀಸ್ ತಶೆಂ ಮ್ಹಣ್ತಾನಾ ತುಂ ಕಶೆಂ ತುಕಾಚ್ ಬಚಾವ್ ಕರ್ತೊಲೊಯ್‌ಗೀ ಮ್ಹಣ್ ವಿಚಾರ್ತಾಂ."

"ನಾ ವಿನೀ, ಪಪ್ಪಾ ಫರಾಮಶೆನ್ ನಿಸ್ತೊನ್ ಪಡ್ಲಾ ಹಾಂವ್ ಫರ್ಮಾಣಾ ಖಾಲ್ ಸಾಂಗ್ತಾಂ, ಪಪ್ಪಾಕ್ ಜೆವ್ಚಿ ಮಾರ್ಚ್ಚೆ ತಿಲ್ಲಿ ಊಬ್ ಆಮ್ಕಾಂ ಪುತಾಂಕ್ ಖಂಡಿತ್ ನಾ, ದಯಾಕರ್ನ್ ವಿನೀ, ಪೊಲೀಸಾಂಚಾ ದಾವ್ಲ್ಯಾಂ ಥಾವ್ನ್ ತುವೆಂಚ್ ಆಮ್ಕಾಂ ಬಚಾವ್ ಕರಿಜೆ." ಎಕಾ ತರುಣ್ ಯುವಕಾನ್ ಗಳ್ಳ್ಯಾಂ ರಡ್ಡೆಂ ನಿಜಾಯ್ಕಿ ವಿನಿಸಿಂಯ್ ಮನ್ ಕಡಂವ್ಕ್ ಪಾಳ್ಲೆಂ.

"ಪೊಲೀಸಾಂ ಮುಕಾರ್ ಆನಿ ಕೊಡ್ತಿಂತ್ ತುಜಿಂ ಕಸಲೀಂಯ್ ಫರ್ಮಾಣಾಂ ಚಲಾನಾಂತ್‌ರೇ. ಜಾಲ್ಯಾರೀ ಭಿಯೆನಾಕಾ ಮೆಕ್ಲೇ, ತುಕಾ ಆನಿ ಜೊಕಿಕ್ ಕಿತೆಂಚ್ ಜಾಯ್ನಾಸೆಂ ಹಾಂವ್ ಪಳೆವ್ನ್ ಘೆತಾಂ. ಪೂಣ್ ಥೊಡೆ ಹಜಾರ್ ಖರ್ಚಾತಲೆ. ಪೊಲೀಸ್ ಹಿ 'ಮರ್ಡರ್ ಕೇಜ್' ಮ್ಹಣ್ ದುಬಾವ್ನಾಸೆಂ ತಾಂಚೆ ಹಾತ್ ಮನ್ ಕರಿಜೆ ಪಡ್ತಲೆಂ." ವಿನಿಸ್ ಹುನ್ ಲೊಂಕ್ಡಾಚೆರ್ ಜಯ್ತ್ ಮೊಡ್ತಲಾನ್ ಮಾರ್ಲೆಂ.

"ಪಯ್ಲಾಂ ಖಾತಿರ್ ತುಂ ಭಿಯೆನಾಕಾ ವಿನೀ, ಕಿತ್ಲೆಯ್ ಖರ್ಚ್ ಜಾಂವ್ಪಿತ್, ಹೊ ಖುನಿಯೆಚೊ ಬದ್ಲಾವ್ ಆಮ್ಚೆರ್ ಪಡಾನಾಶೆಂ ಕರ್, ಹಾಂವ್ ತುಜೆ ಮುಕಾರ್ ಹಾತ್ ಜೊಡ್ತಾಂ" ಮೆಕ್ಳಿಮ್ ತಾಚ್ಯಾ ಜಿವಿತಾಂತ್ ಪಯಿಲ್ಲೆ ಪಾವ್ಪಿ ತಿತ್ಲೊಯ್ ಭಿಯಾನ್ ದೆದೆಸ್ತಾರ್ ಜಾಲ್ಲೊ. ತರ್ಯಿ ವಿನಿಸ್ ತಾಚೆರ್ ನಿಮಾಣೊ ಮಾರ್ ವಾರ್ ಕೆಲೊ -

"ಮರ್ಯಾದ್ ಕಳ್ಳನ್ ಘೆವ್ನ್ ಜಿಯೆಂವ್ಚೆಂ, ಕಯ್ಡ್ ಜಾವ್ನ್ ಸ್ಪೇಷನಾಕ್ ವೆಚೆಂ, ಕೇರ್ಟು ಖಾತಿರ್ ಕೊಡ್ತಿಕ್ ಧಾಂವ್ಚೆಂ, ಶಿಕ್ಯಾ ಜಾವ್ನ್ ಜಯ್ಲಾಚೆಂ ಶಿತ್ ಜೆಂವ್ಚೆಂ ಆನಿ ಖುನ್ಯೆಚಾ ಆಪ್ರಧಾರ್ ಫಾಶೆಕ್ ಚಡ್ಚೆಂ ಭಿರಾಂಕುಳ್ ಮೆಕ್ಲೆ ದೆಕುನ್ ಪೊಲೀಸಾಂ ಧಾವ್ನ್ ತುಕಾಚ್ ತಶೆಂ ಜೊಕಿಮಾಕ್ಯೊ ಬಚಾವ್ ಕರುನ್ ಘೆಂವ್ಕ್ ಪಳೆ. ಏಕ್ ಚೂಕ್ ಉತರ್ ತುಮ್ಕಾಂ ದೊಗಾಂಯ್ಚಿ ಜೀಣ್ ಭರ್ ಭೊಂಗಂವ್ಕ್ ಸಕಾತ್. ಪಪ್ಪಾ ನಿಸ್ರೊನ್ ಪಡ್ಲಾ ಶಿವಾಯ್ ಕೊಣೆಂಯ್ ತಾಕಾ ಲೊಟುನ್ ಫಾಲಾ ಮ್ಹಳ್ಳೊ ಕಸಲೊಚ್ ಹಿಶಾರೊ ಪೊಲೀಸಾಂಕ್ ಮೆಳಾನಾಶೆಂ ಪಳೆ." ವಿನಿಸ್ ಮೆಕ್ಲೆಮಾಕ್ ಚತ್ರಾಯ್ ದಿಲಿ.

ಫ್ರಾನ್ಸಿಸ್ ಸೋಜ್ ಆಪ್ಲ್ಯಾ ಜಿವಿತಾಚೆಂ ಪಾಂಪಾಳೆಂ ಮಾತ್ ಬರೆ ರಿತಿರ್ ಉತ್ತೊಂಕ್ ಪಾವ್ಲೊ ನಾ.

ರಾತ್ ಮದ್ಯಾನೆಕ್ ಲಾಗಿಂ ಜಾತಾನಾ ಪೊಲೀಸ್ ಆಯ್ಲಿ. ತೆ ಪಾವ್ಲೆಚ್ ವಿನಿಸ್ ತಾಂಕಾಂ ಕುಶಿಕ್ ಕಾಳೊಕಾಕ್ ಆಪವ್ನ್ ಕಿತೆಂಗೀ ಪಿಸ್ಪಿಸ್ಯಾಂನಿ ಸಾಂಗಾಲಾಗ್ಲೊ. ವಿನಿಸ್ಯಾ ಮುಖೇಲ್ಪಣಾರ್ ಮೆಕ್ಲೆಮ್-ಜೊಕಿಮಾಚೊ ಥೊಡೊ ವಿಚಾರ್ ಜಾಲೊ. ವಿನಿಸ್ ಪೊಲೀಸಾಂಕ್ ಪಯ್ಲೆ ಖಾವಯ್ಲ್ಯಾತ್ ಮ್ಹಳ್ಳೆ ಪರಿಂಚೆಂ ವರ್ತನ್ ಕರುನ್ ದೊಗಾಂಯ್ ಪುತಾಂನಿ ಫಸಾನಾಶೆಂ ಪಳಯ್ಲೆಂ. ಎಡ್ವಾನ್ಸ್ ಘೆವ್ನ್ ಮೆಕ್ಲೆ-ಜೊಕಿಕ್ ಮಾಂಕೊಡ್ಕಾಯಿ ಕೆಲೆಂ. ಮೆಲ್ಲೆಂ ಮೊಡೆಂ ಆಸ್ಪತ್ರೆಕ್ ಗೆಲೆಂ. ದುಸ್ರ್ಯಾ ದಿಸಾ 'ಪೋಸ್ಟ್ ಮೋರ್ಟಮ್' ಜಾಲೆಂ ಆನಿ ವಿನಿಸ್ ತಾಚೆ-ಹಾಚೆ ಹಾತ್ ಇಲ್ಲೆಲೆ ಹುನ್ ಕರುನ್ ಕಶೆಂಯ್ ಫ್ರಾನ್ಸಿಸ್ ಸೋಜಾಚೆಂ ಮೊಡೆಂ ಫರ್ವಾಂಚ್ಯಾ ಸ್ವಾದೀನ್ ಕೆಲೆಂ. ಮರ್ಣಾಚ್ಯೆ ಸೆರೆಮನಿಂತ್ ಸೋಜಾಚ್ಯಾ ಆತ್ಮಾಕ್ ಮೀಸ್ ಭೆಟವ್ನ್, ಮೊಡೆಂ ಸಿಮಿಸ್ತೆಂತ್ ನಿಕೆಪುನ್ ಜಾಲೆಂ. ಸರ್ವಾಂತ್ಯೊ ವಿನಿಸ್‌ಂಚ್ ಮುಕೇಲ್ಪಣ್ ಘೆವ್ನ್ ಸಹಾಯ್ ಕೆಲಿ.

ಪೂಣ್ ಪಾಂಪಾಳ್ಕಾಚೆಂ ಸತ್ ಮಾತ್ ಲಿಪೊನ್ ಗೆಲೆಂ!

ಸತ್ ಲಿಪೊನ್ ಗೆಲೆಂ?

ಇಂಗ್ಲೆಜ್ ಕಾದಂಬರಿ ವಾಚ್‌ಲ್ಲ್ಯಾಚೊ ಆನಿ ಫಿಲ್ಮಾಂ ಪಳಯಿಲ್ಲ್ಯಾಚೊ ವಿನಿಸ್ ಬರೊಚ್ ಫಾಯ್ದೊ ಉಟಯಿಲ್ಲೊ. ಫ್ರಾನ್ಸಿಸ್ ಸೋಜ್ ಕಾಜಾರಿ ಬಾಯ್ಲಾಂಚೆರ್ ಹಾತ್ ಪೊಡ್ತಾ ಮ್ಹಳ್ಳೆಂ ಸತ್ ಸೋಜಾಚ್ಯೆ ಬಾಯ್ಲೆಕ್ ಆನಿ ದೊಗಾಂಯ್ ಪುತಾಂಕ್

ಫಿತ್ ಆಸ್ಲೈ ಪರಿಂಚ್ ವಿನಿಯಿ ಜಾಣಾ ಆಸ್ಲೊ. ಗಾಂವಾಂತ್ ಹೆರ್ಯಿ
 ಏಚ್ಯೆರ್ ದುಬಾವ್ತಲೆ ತರ್ಯಿ ಸೋಜಾ ಮುಕಾರ್ ರಾವೊಂಕ್ ವಾ ಕಿತೆಂಯ್
 ರುಂಕ್ ತೆ ಆಸಹಾಯಕ್ ಆಸ್ಲೆ. ವಿನಿನ್ ತಾಂಚ್ಯಾಚ್ ಗುಡ್ಯಾರ್ ಭೆಣ್ಣೆಚ್ಯಾ
 ಝಡಾಂ-ಮೊಲ್ಯಾಂಚ್ಯಾ ಗಣ್ಣ್ ಸುವಾತೆರ್ ದೆಕೊಂಕ್ ನಜೊ ತಸಲೆಂ ದೃಶ್ಯ
 ಏಕ್ ಪಾವ್ಲಿಂ ಪಳಯಿಲ್ಲೆಂ ತರ್ಯಿ ತಾಳಿಯೊ ದೊನ್ಯಿ ಹಾತಾಂನಿ ಪೆಟಾತ್
 ಮ್ಹಣ್ ಸಮೊನ್ ತಾಣೆಂ ಆಪ್ಲೊ ರಾಗ್ ದಾಂಬುನ್ ದವರ್ಲೊ.

ಪೂಣ್ ತೀನ್ ಮಯ್ಜಾಂ ಪಯ್ಲೆಂ ತಾಚ್ಯೆಂಚ್ ಕಾಜಾರಿ ಭಯ್ಣ್ -
 ಏಕಾ ಲ್ಹಾನ್ ಭುರ್ಗ್ಯಾಚಿ ಆವಯ್ - ಕುಳಾರಾ ಆಯಿಲ್ಲೆಂ. ಕುಮರಿಂತ್ ಆಂಬ್ಯಾ
 ದುಕಾ ಮುಳಾಂತ್ ಝಡ್ಲೆ ಆಂಬೆ ವಿಂಚ್ತಾನಾ ಸೋಜಾಮಾಚ್ಯಾ ಹಾತಿಂ ಶಿರ್ಕಾಲ್ಲೆಂ
 ತೆಂ, ಬೋವ್‌ಚ್ ಕಷ್ಟಾಂನಿ ಸುಟೊನ್ ಧಾಂವೊಂಕ್ ಪಾವ್ಲೆಂ. ತ್ಯಾ ನಂತರ್
 ವಿನಿ ಲೆಕಾಂ ಘಾಲಿತ್ ಆಸ್ಲೊ. ಬಾಯೆನ್ ಆಪ್ಣಾ ವಯ್ರ್ ಆಯಿಲ್ಲೆಂ ಆನ್ವಾರ್
 ಮಾಂಯ್ಕ್, ಬಾಬಾಕ್ ಆನಿ ತಾಕಾ ಸಾಂಗ್ಲೆಂಚ್ ವಿನಿಚಿಂ ತರುಣ್ ರಗತ್
 ಹುನ್ ಜಾಲ್ಲೆಂ ಆನಿ ಫಾರಿಕ್ಪಣಾಕ್ ಆಶೆತಾಲೆಂ, ಪೂಣ್ ಸೋಜಾ ಕಡೆನ್ ಲಡಾಯ್
 ಕರ್ಚೆಂ ವಾ ತಾಚ್ಯಾ ಪಯ್ಜಾಂಚ್ಯಾ ಬಳಾ ಮುಕಾರ್ ಕಸಲೊಯ್ ವಿರೋದ್ ಕರ್ಚೆಂ
 ತಾಕಾ ಆಸಾಧ್ಯ್ ಜಾಲ್ಲೆಂ. ಭಯ್ಣಿಚೆರ್ ಆತ್ಮಾಚಾರ್ ಜಾಂವ್ಚೆಂ ಪ್ರೇತನ್ ಕೆಲ್ಲ್ಯಾ
 ದಿಸಾ ಥಾವ್ನ್ ವಿನಿ ಸಂದರ್ಭಾಕ್ ರಾಕ್ತಾಲೊ, ಮತಿಂತ್ ಪ್ರೇನ್ ಘಾಲ್ತಾಲೊ.
 ಭಯ್ಣಿ, ಆವಯ್ ಆನಿ ಬಾಪಯ್ ಮುಕಾರ್ ತಾಣೆಂ ಫರ್ಮಾಣ್ ಕೆಲ್ಲೆಂ - "ತ್ಯಾ
 ಮ್ಹಾತಾರ್ಯಾಕ್ ಲಗಾಡ್ ಕಾಡಿನಾ ತರ್ ಹಾಂವ್ ದಾದ್ಲೊ ಜಾವ್ನ್ ಜಿಯೆವ್ನ್
 ನಾಘಾಯ್ಲೊ!" ತಾಣಿಂ ಫಾರಿಕ್ಪಣಾಕ್ ಆಶೆನಾಕಾ ಮ್ಹಣ್ ತಾಕಾ ಸಮ್ಜಾಯಿಲ್ಲೆಂ
 ತರ್ಯಿ ವಿನಿನ್ ತಾಂಚೆಂ ಕಾನಾರ್ ಘಾಲ್ಲೆಂ ನಾ.

ದೊಣೊ ಕುಡ್ಲೆ ಜಾಯ್ನಾಶೆಂ ಸರ್ಪಾಕ್ ಮಾರಿಜೆ ಆಸ್ಲೆಂ. ಆನಿ ಹ್ಯಾ
 ತಾಚ್ಯಾ ಇರಾದ್ಯಾಕ್ ಈಟ್ ಜಾವ್ನ್ ತಾಕಾ ದಿಸ್ಲೆಂ ತೆಂ ಪಾಂಪಾಳೆಂ. ಪಾವ್ಣಾಳ್
 ಪ್ರಾರಂಭ್ ಜಾಲ್ಲ್ಯಾ ದಿಸಾ ಥಾವ್ನ್ ವಿನಿನ್ ಪಾಂಪಾಳ್ಯಾ ಪಲ್ತಡ್ಚ್ಯಾ, ವ್ಹಾಳಾ
 ದೆಗೆಚ್ಯಾ ಬೊಲ್ಯಾ ಆಡೊಸಾಕ್ ರಾತಿಚ್ಯಾ ಸಾಡೆ ಆಟ್ ವರಾಂಚೆರ್ ಯೇವ್ನ್
 ಬಸೊಂಕ್ ಪ್ರಾರಂಭ್ ಕೆಲೆಂ. ಚಾಂದ್ಲೆಂ ಆಸ್ಲಲ್ಯಾ ರಾತಿ ವಾ ಪಾವ್ನ್ ಬಿಲ್ಕುಲ್
 ಯೇನಾತ್ಲೆ ರಾತಿ ತೊ ಥಂಯ್ ಬಸಾನಾತ್ಲೊ. ಸೋಜ್ ಪುತಾ ಜೊಕಿಮಾ
 ಸಂಗಿಂ ಆಯ್ತಾರಾಚೆಂ ಸೊಡ್ನ್ ಸದಾಂ ರಾತಿಂ ತೆಣೆಂತ್ಲ್ಯಾನ್ ನವ್ ವರಾಂ
 ಇತ್ಲ್ಯಾಕ್ ಯೆತಾ ಮ್ಹಣ್ ಸಗ್ಳ್ಯಾ ಗಾಂವಾಕ್ ಕಳಿತ್ ಆಸ್ಲೆ ಖಬರ್. ಪೂಣ್
 ಪಾಟ್ಲ್ಯಾ ತಾಚ್ಯಾ ತಸಲ್ಯಾ ರಾಕಣೆಚಾ ತೀಸ್ ರಾತಿಂನಿಯಿ ತಾಕಾ ಏಕ್ ಖರೊ

ಸಂದರ್ಭ ಮೆಳೊಂಕ್ ನಾತ್‌ಲ್ಲೊ. ಏಕ್‌ಚ್ ಜೊಕಿಮ್ ಬಾಪಾಯ್ಚ್ ಪಾಟ್ಲಾ ಚಲೊನ್ ಯೆತಾಲೊ ವಾ ದೊಗೀ ಬೋವ್‌ಚ್ ಲಾಗಿಂ-ಲಾಗಿಂ ಚಮ್ಕೊ ಆಸ್ತಾಲೆ.

ಆಜ್ ಶಿರಾಂಧಾರಿಂಚೊ ಪಾವ್ ಮೊಳ್ಬಾಕ್ ಬುರಾಕ್ ಜಾಲ್ಲ್ಯೆ ಪರಿ ವೊತ್ತಾಲೊ ಆನಿ ಜೊಕಿಮ್-ಫ್ರಾನ್ಸಿಸ್ ಸೋಜಾಚಿ ಜೊಡಿ ವರಾಂ ಸಾಡೆ ಸೋಪ್ ಜಾಲ್ಯಾರ್ಯಿ ಯೇಂವ್ಕ್ ನಾತ್‌ಲ್ಲಾನ್ ವಿಸ್ತಿಕೆಂ ಸಂಯಮ್ ತುಟ್‌ಲ್ಲೆಂ. ಸ್ ನಾಸ್ತಾನಾ ಬುಸ್ತುಸ್ತಾಂ ವೊತ್ಚಾ ಪಾವ್ಲಾಕ್ ಭಿಜೊನ್, ತ್ಯಾ ಭಯಾನಕ್ ಆಂದ್ಕಾರಾಂತ್ ತೊ ಥಂಯ್ಸ್ ವರ್‌ಭರ್ ಥಾವ್ನ್ ರಾಕೊನ್ ಥಕ್‌ಲ್ಲೊ. ಆನಿ ತಾಚ್ಯಾ ನಶಿಬಾಕ ಮ್ಹಳ್ಳೆ ಪರಿಂ ತಾಕಾ ಪಯ್ಸ್ ಥಾವ್ನ್ ಟೋರ್ಚಾಚೊ ಉಜ್ವಾಡ್ ಝಳ್ಕಾಲ್ಲೊ ಪೂಣ್ ಬಾಪಯ್ ಮುಕ್ಲ್ಯಾನ್ ಚಲೊನ್ ಯೆತಾ ತೆಂ ಪಳೆವ್ನ್ ತಾಚೆಂ ಧಯ್ ಚುಕ್‌ಲ್ಲೆಂ.

ಸೋಜ್ ಮೊಟಾಂತ್ ಖಿಳ್ಕಳ್‌ಲ್ಲಾಚ್ಯಾ ಕಾರಾಣಾನ್ ಜೊಕಿಮಾಕ್ 'ತುಂ ಮುಕಾರ್ ವಚೊನ್ ರಾವ್' ಮ್ಹಣೊನ್ ಆಪುಣ್ ಲಿಪೊನ್ ಬಸ್‌ಲ್ಲಾ ಬೊಲ್ಯಾಕ್‌ಚ್ ಪಾಟ್ ಕರುನ್ ಬಸ್‌ಲ್ಲೆಂ ಆನಿ ಗಲೀಜ್ ಆವಾಜ್ ಕರುನ್, ಘಾಣಿಂವ್ನ್ ಆಪ್ಣಾಕ್ ಚಿದಾಯಿಲ್ಲ್ಯೆ ಪರಿಂ ಕೆಲ್ಲೆಂ ತಾಕಾ ಆತಾಂಚ್ ಹಾಂಗಾಚ್ ಗೊವ್ಪಿ ಚಿಡುನ್ ಲಗಾಡ್ ಕಾಡ್ಯಾಂ ಮ್ಹಳ್ಳಾ ಚಿಂತ್ನಾಂಕ್ ಬಳ್ ಕರುಂಕ್ ಪಾವ್‌ಲ್ಲೆಂ. ತರ್ಯಿ ಜೊಕಿಮ್ ಕಾಳೊಕಾಂತ್‌ಚ್ ಪಾಂಪಾಳೆಂ ಉತ್ತೊನ್ ಮುಕಾರ್ ಗೆಲ್ಲೆಂ ಸಮ್ಜಾಲ್ಲ್ಯಾ ವಿಸ್ತೆನ್ ಬೋವ್‌ಚ್ ಕಷ್ಟಾಂನಿ ಸಂಯಮ್ ಸಾಂಬಾಳ್‌ಲ್ಲೆಂ.

ಫ್ರಾನ್ಸಿಸ್ ಸೋಜ್ ಆಪ್ಲೆಂ ಕಾಮ್ ತಿಸುನ್ ಪಾಂಪಾಳ್ಕಾಚೆರ್ ಪಾವ್ತಾನಾ ಚೋರ್ ಮೆಟಾಂನಿ ವಿಸ್ತೆನ್ ತಾಚೊ ಪಾಟ್ಲಾವ್ ಕೆಲ್ಲೊ. ಆನಿ ಸೋಜ್ ಮದೆಂ ಪಾಂಪಾಳ್ಕಾಚೆರ್ ಆಸ್ತಾನಾ ಎಕಾಚ್ ಫರಾ ಯೇವ್ನ್ ವಿಸ್ತೆನ್ ತಾಕಾ ಧಮ್ಕೊ ದಿಲ್ಲೊ!!!

ಫ್ರಾನ್ಸಿಸ್ ಸೋಜಾಚೆಂ ಮರ್ಣಾಚೆಂ ಆಕ್ರಂದನ್ ಜೊಕಿಮಾಕ್ ಆಯ್ಕೊನ್ ತೊ ಜಾಗ್ರುತ್ ಜಾಂವ್ಚೆ ಘಡೆಂ ವಿಸ್ತಿ ಪಾಂಪಾಳೆಂ ಉತ್ತೊನ್ ತೆವಿಲ್ಯೆ ಕುಶಿಕ್ ರುಕಾ ಆಡೊಸಾಕ್ ಲಿಪ್‌ಲ್ಲೊ. ಆನಿ ಜೊಕಿಮ್ ಪಾಂಪಾಳ್ಕಾ ಥಾವ್ನ್ ಝಿರಿಯೆಕ್ ತಿಳ್ತಾನಾ ವಿಸ್ತಿ ಆಪ್ಲೆಂ ಪಯ್ಲೆಂಚ್ ಸೊದುನ್ ದವರ್‌ಲ್ಲಾ ಲಿಪ್ತೆ ವಾಟೆನ್ ಫರಾ ಕುಶಿಕ್ ಪಾವ್‌ಲ್ಲೊ.

ಗಾಂವ್ವೆ ಏಕ್ ವ್ಹಡ್ ಕಂಟಕ್ ದೂರ್ ಕೆಲ್ಲೊ ಸಂತೊಸ್ ತಾಕಾ ಭೊಗ್ಲೊ!

ಮೆಕ್ರಿಮಾ ಥಾವ್ನ್ ಪನ್ನಾಸ್ ಹಜಾರ್ ಆನಿ ಜೊಕಿಮಾ ಥಾವ್ನ್ ಸತ್ತರ್
ಹಜಾರ್ ರುಪಯ್ ಜೊಡ್ಲೊ ಆನಂದ್‌ಯಿ ತಾಕಾ ಮೆಳ್‌ಲೊ!

ಇತ್ತು ಕಾಮ್ತೆನ್ ಮಾತ್ ಚುಕೊನ್‌ಯಿ ವಿಸ್ತಿ ಕಡೆನ್ ಸೋಜಾಚ್ಯಾ ಮರ್ಣಾಚೆಂ
ಕಾರಾಣ್ ವಿಚಾರ್ಚೊ ಪ್ರಸ್ತಾಪ್ ಕೆದಿಂಚ್ ಕಾಡುಂಕ್ ನಾತ್‌ಲೊ.

19. ಘೊಂಕಿನಾತ್‌ಲ್ಲೊ ಫರ್ರೊ ಪೆಟೊ

ಗೊಟ್ಟಾಂತ್ ಗೊರ್ವಾಂ ಹಾಂಡೊನ್ ಪಡ್ತಾಲಿಂ. ತಾಂಚ್ಯಾ ಲಡಾಯೆಚ್ಯಾ ಆವಾಜಾಕ್ ಫರ್ರೊ ಪೆಟೊ ಭಿಯಾನ್‌ಂಚ್ 'ಕುಂಯ್-ಕುಂಯ್' ಕರ್ನ್ ಪಿಂಗಾತಾಲೊ. ಸೊಬಿನಾಕ್ ಹೆಂ ಗೊರ್ವಾಂಚೆಂ ಝಗ್ಡೆಂ ನಾಸಮದಾನೆಚೆಂ, ಪುರಾಸಾಣೆಚೆಂ, ವಿರಾರಾಯೆಚೆಂ ಜಾತಾಲೆಂ ತರ್ಯಿ ತಿ ಹ್ಯಾ ದುದಾಚ್ಯೆ ಗಾಯ್ ಆನಿ ಹಾಂಡ್ಕೊರ್ ಪಾಡಿಯೆಕ್ ವಿಕುಂಕ್ ಬಿಲ್ಕುಲ್ ತಯಾರ್ ನಾತ್‌ಲ್ಲಿ. ಮಿಸಾ ಥಾವ್ನ್ ಆಯಿಲ್ಲೆಂಚ್ ತಿಣೆಂ ಬೊತ್ತಿಂತ್ ಉರುಲ್ಲೆಂ ಆದೊರ್ ಗ್ಲಾಸ್‌ಭರ್ 'ತಾಂಬ್ಡೆಂ' ಇಲ್ಲೆಂ ಉದಕ್ ಭರ್ಸುನ್ 'ಗುಟು ಗುಟು' ಕರ್ನ್ ಪೊಟಾಕ್ ದೆಂವಯಿಲ್ಲೆಂ. ತಕ್ಲೆಚೆರ್ ಹಾಳ್ವಾಯೆಚೆಂ ಆಮಾಲ್ ಆಸ್‌ಲ್ಲಾನ್ ಹೆಂ ಗೊರ್ವಾಂಚೆಂ ಝುಜ್ ತಿಕಾ ಕರ್ಕರಾಯೆಚೆಂ ಜಾಲೆಂ. ತಿಣೆಂ ಬರೀಶಿ ಏಕ್ ಬೊಡಿ ಸೊದ್ಲಿ, ಪೂಣ್ ತಿ ಹಾತಾಕ್ ಮೆಳಾನಾತ್‌ಲ್ಲಾನ್ ಭೆಣ್ಣಿಚೆಂ ಆಡಾರ್ ಫೆವ್ನ್ ತಿ ಗೊಟ್ಟಾಕ್ ಗೆಲಿ.

ಖಾಂವ್ಲೆರ್ ರಾವೊನ್‌ಂಚ್ ತಿಣೆಂ ಹಾಂಡ್ಕುರೆ ಪಾಡಿಯೆಕ್ ಧಂಕ್ಲೆ ಘಾಲೆ, ಪೂಣ್ ತಿಣೆಂ 'ಕೇರ್' ಕೆಲೆಂ ನಾ. ದುದಾಚ್ಯೆ ಗಾಯ್ ತಿಣೆಂ ತೆವ್ತಿಲ್ಯಾ ಮುಲ್ಯಾಕ್ ಲೊಟುನ್ ಧರ್‌ಲ್ಲೆಂ. ಖಾಂವ್ಲೆಚ್ಯಾ ಪೊಂತಾಕ್ ಬಾಂದ್‌ಲ್ಲೆಂ ಗಾಯ್ ವಾಸ್ತುಂ ಜಿವಾ ಆಕ್ಲಾಸಾಚ್ಯಾ ಭಿಯಾನ್ ಪಳಯ್ತ್ ಆಸ್ಲೆಂ. ತಿಣೆಂ ಪಾಡಿಯೆಚೆರ್ ಆಡಾರ್ ಉಬ್ತಾಯ್ಲೆಂ.

"ಸತ್ತ್ಯಾನಾತ್ ಜಾಂವ್ಕ್ ತುಜೆಂ! ಪೋಟ್ ಫುಟೊನ್ ವಚೊಂಕ್!" ತಿಣೆಂ ನಮೂನ್ಯಾವಾರ್ ಶಿರಾಪ್ ಮಾಗ್ಲೆ. "ತುಕಾ ತ್ಯಾ ವ್ಹಾಳ್ಕಾಕ್ ಲೊಟುನ್ ಘಾಲ್ತಾಂ ಪಳೇ" ತಿಣೆಂ ಭೆಶ್ತಾಯ್ಲೆಂ. ಪಾವ್ಸ್ ರಾವ್‌ಲ್ಲೊ ತರ್ಯಿ ತಿ ಗೊರ್ವಾಂಕ್ ಕುಮೆರಿಕ್ ಚರೊಂಕ್ ಸೊಡಿನಾತ್‌ಲ್ಲಿ. ತಣ್ ಕಾತರ್ನ್ ಹಾಡ್ನ್ ತಿಚ್ ತಾಂಕಾಂ ಖಾಂವ್ಕ್ ಘಾಲ್ತಾಲಿ. ಗಾಂವಾರ್ ಗೊರ್ವಾಂ ಚೊರ್ಟೆ ಚೋರ್ ಚಡೊನ್ ಆಯ್ಲ್ಯಾತ್ ಆನಿ ಆಪ್ಲಿಂ ಗೊರ್ವಾಂಯ್ ಚೊರುನ್ ಟೆಂಪೋಚೆರ್ ಫಾಲ್ಸ್ ಮಾಸಾಕ್ ಲಾಯ್ತಿತ್ ಮ್ಹಣ್ ತಿಕಾ ಕೆದ್ನಾಯ್ ಭೈಂ. ಗಾಯ್ ದೂದ್ ಆಪ್ಲ್ಯಾ ಉಪೇಗಾಕ್ ವಾಪರ್ನ್ ಉರುಲ್ಲೆಂ ತಿ ಭೊಟಾಚ್ಯಾ ಹೊಟೆಲಾಕ್ ದಿತಾಲಿ. ತರ್ನಿ ಪಾಡಿ ರಾಗಿಷ್ಟ್ ಆನಿ ಹಂಕಾರಿ ತರ್ಯಿ ತಿ ಗಾಬೊ ಆಸ್‌ಲ್ಲಿ ದೆಕುನ್ ತೀಯ್ ತಿಕಾ ಮೊಗಾಚಿ.

ತಿಕಾ ಕಾಂಯ್ ಹ್ಯಾ ಗೊರಾಂ ವರ್ವಿಂ ವಾ ಗಾಯ್ತಾ ದುದಾ ಧಾವ್ನ್‌ಚ್
 ಫ್ಲೆ ದೀಸ್ ವಚಾಜೆ ಮ್ಹಣ್ ನಾತ್ಲೆಂ. ತಿಚೊ ಎಕ್ಲೊಚ್ ಪೂತ್ ಕುವೇಯ್
 ಸೊನ್ ತೀನ್ ಮಯ್ ಜಾಲ್ಲೆ. ತಿಚೆಂ ಎಕ್ಲೆಂಚ್ ಧುವ್ ಆದ್ಲ್ಯಾ ವರ್ಸಾ ಕಾಜಾರ್
 ಕಾವ್ನ್ ಆಪ್ಲ್ಯಾ ಪತಿಚ್ಯಾ ಘರಾ ಪಾವ್ಲೆಂ. ಎಕ್ಲೊ ಭರ್ ಹಿತ್ತಾಂತ್ ಪೊಪ್ಪಾಂ
 ಸಾಂವ್ಚೊ ಮಾಡಿಯೊ ಆಸ್ಲೊ. ಸ್ವಂತ್ ಘರ್, ಘರಾ ದೆಗೆಕ್ ಕುಮೆರ್ ಆನಿ
 ಇಲ್ಲೆಂ ರಾನ್. ಕಿತ್ಯಾಚಿಕ್ ಖಂತ್ ನಾತ್ಲೆಲಿ ಜಿಣಿ.

ತಿಚೊ ಪತಿ ಕಷ್ಟ-ಕಾಮೆಲಿ. ಮಯ್ತಾಸಿ ಆನಿ ಮೊಗಾಳಿ. ದೀಸ್ ಭರ್
 ಘೊಳೊನ್, ಘಾಮ್ ವ್ಹಾವ್ನ್ ಘರ್-ಕುಟಮ್ ಪೊಸ್ತಾಲೊ. ಸಾಂಜೆಚೆಂ ಲೆಕಾಚೆಂ
 ಇಲ್ಲೆಂ ಶೆಕ್ತಾಲೊ, ಪೂಣ್ ದಿಸಾಕ್ ತೀನ್ ಕಾಟ್ ಬಿಡಿ ವೊಡ್ಚಿ ತಾಕಾ ಭಿರಾಂಕುಳ್
 ಸವಯ್ ಆಸ್ಲಿ. ಹಾಚ್ಯಾ ಪರಿಣಾಮಾನ್ ಪೊಪ್ಪಾಂತ್ ದೂಕ್ ಸುರು ಜಾಲಿ,
 ಖೊಂಕ್ಲಿ ಯೇಂವ್ಕ್ ಲಾಗಿ ಆನಿ ಕಾಂಕಾರುನ್ ಖೊಂಕುನ್ ಧರ್ಕ್‌ಲ್ ಉಡಯ್ತಾನಾ
 ಇಲ್ಲೆಂ ರಗತ್‌ಯಿ ಶಿಂಪುಂಕ್ ಲಾಗ್ಲೊ. ದೀಸ್ ಗೆಲ್ಲೆಚ್ ರಗ್ತಾಚಿ ಘೆಟಿ ಧರ್ಕಾಲಾ
 ಸಾಂಗಾತಾ ಭಾಯ್ರ್ ಥುಕ್ತಾನಾ ದಾಕ್ಟರಾ ಸರ್ವಿಂ ಧಾಂವ್ಲೊ. ದಾಕ್ಟರಾನ್ ದಿಲ್ಲೆಂ
 ವಕತ್ ನಾಟ್ವಾನಾ ಜಾಲೆಂ. ಬಿಡಿ ವೋಡ್ನ್ ಧುಂವರ್ ಫುಂಕ್ತಿ ಸವಯ್ ಸೊಡುಂಕ್
 ಕಷ್ಟಾಲೊ ಆನಿ ವಿಕಾಳ್ ಧುಂವರ್ ಪೊಪ್ಪಾಂನಿ ಭರಾಶೆಂ ಕರುನ್ ಹಳ್ಳೊ ರಿತಿರ್
 ಆಪ್ಣಾಕ್‌ಚ್ ಖಾಲಿ ಕರುಂಕ್ ಪಾವ್ಲೊ!

ಪತಿ ಜೀವ್ ಹೊಗ್ಡಾಂವ್ಕ್ ಪಾವ್ಲ್ಯಾರಾಯಿ ತಿ ಧುವೆ-ಪುತಾ ಸಂಗಿಂ
 ಜಿಣಿಯೆಚೆಂ ಹೊಡೆಂ ವಚ್ಚುನ್ ಧಯ್ರಾನ್ ಜಿಯೆಲಿ. ಧುವೆಕ್ ಸಯ್ರಿಕ್ ಆಯ್ಲಿ
 ತೆದ್ನಾಂ ತಾಚೊ ಭೆಸ್ ತಾಕಾ ಫಾವೊ ಕರ್ಚ್ಯಾಂತ್ ತಿಣೆಂ ಪಾಟಿಂ ಪಳೆಲೆಂ ನಾ.
 ಪೂತ್ ಮಾತ್ರ ಶಿಕ್ತಾಂತ್ ದಾಡ್ಲೊ ಜಾವ್ನ್ ಉರ್ದೊ ಆನಿ ಪೋಲಿ ತರ್ನಾಟ್ಯಾಂಚ್ಯಾ
 ಮೆಳಿಂತ್ ವೇಳ್ ಪಾಡ್ ಕರುನ್, ಬಚ್ಚಾಲಿ ತಸೊ ಜಾಲೊ. ಐಟಿಐ ಶಿಕೊಂಕ್
 ಘಾಲೊ ತರ್‌ಯಿ ತಾಂತುಯ್ ಫೇಯ್ಲೆ ಜಾಲೊ ಆನಿ ಫರ್ಲೆಂ ಕಿತೆಂಚ್ ಕಾಮ್
 ಕರುಂಕ್ ಮನ್ ನಾಸ್ತಾಂ ಭೆಶೆಂಚ್ ವೇಳ್ ಪಾಶಾರ್ ಕರುಂಕ್, ಪಯ್ಲೆ ವಿಭಾಡುಂಕ್,
 ಲಡಾಯ್-ಝಗ್ಡುಂ-ಮಾರಾಮಾರಿ ಕರುಂಕ್, ಆಮಾಲ್ ಸೆಂವ್ಕ್, ಜುಗಾರ್
 ಖೆಳೊಂಕ್ ಆನಿ ರಾತ್ ದಾಟ್ ಜಾಲ್ಯಾ ಉಪ್ರಾಂತ್‌ಚ್ ಘರಾ ಯೇಂವ್ಕ್ ಲಾಗ್ಲೊ.
 ತಾಚ್ಯೊ ಸರ್ವ್ ಪಾಡ್ ಸವಯೊ ಸುಟಂವ್ಚ್ಯಾ ಖಾತಿರ್ ತಿಣೆಂ ಏಜಂಟಾಕ್
 ಲಾಕ್ ರುಪಯ್ ಯೆಟುನ್ ಫಿಟ್ಟರಾಚ್ಯಾ ಕಾಮಾಕ್ ಕುವೇಯ್ ಧಾಡ್ಲೊ.

ತಿ ಎಕ್ಸುರಿ ಜಾಲಿ, ತರೆಯಿ ಹ್ಯಾ ಗೊರ್ವಾಂ ಸಂಗಿಂ ಆನಿ ಅಪ್ಲೆ ಪೊಸ್‌ಲ್ಲಾ ಪೆಟ್ಯಾ, ದೊಗಾಂ ಮಾಜ್ರಾಂ ತಶೆಂ ಕುಂಕ್ಡಾಂಚ್ಯಾ ಸಾಂಗಾತಾನ್ ಎಕ್ಸುರ್ವಣ್ ಭೊಗಾನಾಸ್ತಾಂ ಜಿಯೆಂವ್ಕ್ ಲಾಗ್ಲಿ. ತಿಣೆಂ ದೆವಾಧಿನ್ ಜಾಲ್ಲ್ಯಾ ಪತಿ, ಕಾಜಾರ್ ಜಾವ್ನ್ ಗೆಲ್ಲ್ಯಾ ಧುವೆ ಆನಿ ಪರ್ಗಾವಾಂಕ್ ಪಾವ್‌ಲ್ಲಾ ಪುತಾಚ್ಯಾ ಯಾದಿನಿ ದೀಸ್ ಸಾರ್ಲೆ ಆನಿ ಉಬ್ಗಣೆನ್ ಎಕ್ಸುರ್ವಣ್ ಖಾಂವ್ಕ್ ಅಯಿಲ್ಲೆ ಪರಿಂ ಜಾತಾನಾ ಸದಾಂ ಸಾಂಜೆರ್ ಆರ್ದೊ ಗ್ಲಾಸ್ ಹುನ್ ಉದಕ್ ಪಿಯೆಂವ್ಚಿ ಸವಯ್ ಕೆಲಿ. ಉಪ್ರಾಂತ್ ದನ್ವಾರಾಂ ಜೆವ್ಣಾ ಪಯ್ಲೆಂಯ್ ದೊದೋನ್ ಘೊಟ್ ಮಾರುಂಕ್ ಸುರು ಕೆಲೆಂ.

ಆನಿ ಆಜ್ ಮಿಸಾ ಥಾವ್ನ್ ಆಯಿಲ್ಲಿಚ್ ತಿಕಾ ಕಿತೆಂಗಿ ಹಿಂವ್ ಖೆಲ್ಲೆ ಪರಿಂ ಜಾಲೆಂ, ಎಕ್ಸುರ್ವಣ್ ಭೊಗ್ಲೆಂ ಆನಿ ತಿಣೆಂ ತೋಂಡ್ ಹಿಂವ್‌ವ್ಕ್ ದೋನ್ ಘೊಟ್ ಭರ್ ಪೊಟಾಕ್ ಸೆಂವ್‌ಲ್ಲೆಂ!

ಖಾಂವ್ಲೆರ್ ಥಾವ್ನ್ ತಿಣೆಂ ಉಬ್ರಾಯಿಲ್ಲೆಂ ಅಡಾರ್ ಪಾಡಿಯೆಕ್ ಲಾಗ್ಲೆಂ ನಾ. ದೆಕುನ್ ಪಾಡಿಯೆಚ್ಯಾ ಸಂತಾನ್ ಕುಟ್ಮಾಕ್ ಗಾಳಿ ದೀವ್ನ್ ತಿ ಗೊಟ್ಯಾಕ್ ದೆಂವ್ಲಿ ಆನಿ ಆಪ್ಲೆಂ ಸಗ್ಳೆಂ ಬಳ್ ಆರಾವ್ನ್ ಪಾಡಿಯೆಕ್ ತಿಣೆಂ ಸರ್ಸರಿತ್ ಬಡಯ್ಲೆಂ. ದುದಾಚ್ಯಾ ಗಾಯ್ಚೆರ್‌ಯಿ ಪುರ್ಪುರ್ಯಾಂ ಮದೆಂ ಮಾರ್ ಪಡ್ತಾನಾ ಆಡಾರ್ ಪಿಟೊ ಪಿಟೊ ಜಾಲೆಂ ಆನಿ ತೆದ್ನಾಂಚ್ ಅಚಾನಕ್ -

ರಾಗಾನ್ ಭರ್‌ಲ್ಲಾ ಪಾಡಿಯೆನ್ ತಿಕಾ ಹಾಂಡುನ್ ಸೊಡ್ಲೆಂ!

ಪಾಡಿಯೆಚೆಂ ಶಿಂಗ್ ತಿಚ್ಯಾ ಜಾಂಗೆಕ್ ತೊಪ್ತಾನಾ ತಿ ಶೆಣಾಂತ್ ಭರ್ಸಾಲ್ಲ್ಯಾ ಸೊಪಾ-ಸಾರ್ಯಾಂತ್ 'ಪಚಕ್' ಕರುನ್ ಪರ್ತಾಲಿ ಆನಿ ತಶೆಂ ತಿ ಪಡ್ತಾನಾ ತಿಚೆಂ ಪೆಂಕಡ್ ಗಾಯ್ಚ್ಯಾ ಪಾಟ್ಯಾ ಪಾಂಯಾಚ್ಯಾ ಹಾಡಾಕ್‌ಚ್ ಧಾಡಾಲೆಂ!

"ಏ ಆವಯ್! ಮೆಲಿಂಮೂಂಗೇ ಮಾಂಯ್?" ತಿಣೆಂ ಆಕಾಂತಾಚಿ ಮೊಬಾಟ್ ಮಾರ್ಲಿ. ತಕ್ಯಣಾಂಚ್ ಉಟೊನ್ ಉಬೆ ರಾವೊಂಕ್ ಪ್ರೇತನ್ ಕರ್ಚಾ ಸೊಬಿನ್ ಬಾಯೆಕ್ ಪೆಂಕ್ಡಾಂತ್ ದೂಕ್ ಆಯ್ಲಿ ಆನಿ ಜಾಂಗ್ಯಾಕ್ ಸುರಿ ತೊಪ್‌ಲ್ಲೆ ಭಾಶೆನ್ ದುಕಿನ್ ತಿ ಕುಸ್ಕಾಲಿ, ಉಟೊಂಕ್ ವದ್ದಾಡ್ಲಿ, ಪೂಣ್ ಉಬೆ ರಾವೊಂಕ್ ಸಕಾನಾ ಜಾಲಿ!

ತಾಚೆಂ ನಾಂವ್ ಆಗಸ್ತಿನ ತರಯಿ ಘರಾ ತಾಕಾ ಗುಸ್ತಿನ ಮ್ಹಣ್ ಪಯ್ತಾಲಿಂ. ತಾಣೆಂ ಇಸ್ಕೂಲಾಕ್ ಪಾಂಯ್ ದವರ್ತಚ್ ಹೆರ್ ಭುರ್ಗ್ಯಾಂ ನಾವ್ನ್ ತಾಕಾ 'ಅಗೊನುಸ್ತಿನ' ಮ್ಹಳ್ಳೆಂ ನಾಂವ್ ಮೆಳ್ತಲೆಂ. ಬೋವ್ ಥೊಡೆ ಮಾತ್ ತಾಕಾ ಮರ್ಯಾದಿನ್ ಅಗಸ್ತಿನ ವಾ ಅಗೊಸ್ತಿನ ಮ್ಹಣ್ತಾಲೆ, ಪೂಣ್ ಮಾಯಾಮ್ ರಿತಿರ್ ತೊ 'ಉಸ್ತಿನ' ಜಾವ್ನ್ ಉರೊ. ಆಪ್ಲ್ಯಾ ನಾಂವಾ ಖಾತಿರ್ ತಾಣೆಂ ಹೆರಾಂ ಕಡೆನ್ ರಾಗ್ ಕೆಲ್ಲೊ, ಝಗ್ಡೆಂ ಕರುನ್ ಮನಸ್ತಾಪ್ ರಚ್ಲೊ, ತಡೊನ್ ದಾಕಯಿಲ್ಲೆಂ ತಸಲಿಂ ಘಡಿತಾಂ ಸಬಾರ್ಶಿಂ ಆಸಾತ್. ಆತಾಂ ಕಾಜಾರ್ ಜಾಲ್ಯಾ ನಂತರ್ ಕೊಣೆಂ ಕಶೆಂ ಆಪಯ್ಲ್ಯಾರಿ ತೊ 'ನಾಂವಾಂತ್ ಕಿತೆಂ ಆಸಾ?' ಮ್ಹಣ್ ಗಣ್ಣೆಂಚ್ ಕರಿನಾ. ಕಾರಾಣ್ ತಾಚಿ ಪತಿಣ್ ಎಮಿಲ್ಡಾ ಸಯ್ತ್ ತಾಕಾ ಮೊಗಾನ್ "ಗಸ್ಪೀನ್?" ಮ್ಹಣ್ ಆಪಯ್ತಾ ಆನಿ ತೊ ಗಸ್ಪುಂಕ್ ಮನ್ ನಾತ್ಲ್ಯಾರೀ "ಓ!" ಮ್ಹಣ್ ಜಾಪ್ ದಿತಾ.

ಎಮ್ಮಿ ಗುಸ್ತಿನಾಕ್ ಲಗ್ನಾ ದಿಸಾ ಬರೇಂ ಸೊಬ್ಲೆಂ ಖಂಯ್. ಆತಾಂ ಎಕಾ ಚೆಡ್ವಾಚಿ ಆವಯ್ ಜಾಲ್ಯಾ ಉಪ್ರಾಂತ್ ಮಾತ್ ತೆಂ ತಾಕಾ ಭಾಗೆಟೆಂ, ಸಾವ್ಣೆಂ-ಕಾಳೆಂ, ತಪ್ಪಟ್ ಹರ್ಡ್ಯಾಚೆಂ, ಚಲ್ಪಟ್ ಪೆಂಕ್ಡಾಚೆಂ, ರೂಪ್ ನಾತ್ಲೆಂ ತಶೆಂ ದಿಸೊಂಕ್ ಲಾಗ್ಲಾಂ ಆನಿ ಗರ್ಜೆ ಭಾಯ್ರ್ ತಾಚಿ ದೀಷ್ಟ್ ಹೊಕ್ಲೆ ವಯ್ರ್ ವಚಾಂಚ್ ನಾ ಜಾಲ್ಯಾ. ಪೂಣ್ ತಾಚೆ ದೊಳೆ ಮಾತ್ ಕೆದ್ನಾಂಯ್ ಪೆಲ್ಯಾ-ಪರ್ಕಿ ವಾಡ್ಲ್ಯಾ ಚೆಡ್ವಾಂ-ಚಲಿಯಾಂ-ಬಾಯ್ಲಾಂ-ಸ್ತ್ರಿಯಾಂ ವಯ್ರ್ ಚರೊನ್ಂಚ್ ಆಸ್ತಾತ್. ರಾತಿಕ್ ಪಾಟ್ ಮಾಂದ್ರೆಕ್ ತೆಂಕ್ಲ್ಯಾ ಉಪ್ರಾಂತ್ ಮಾತ್ ತೊ ಎಮ್ಮಿ ಕಡೆನ್ ಚಿಕ್ಕೆಸೆ ಸಳಾವಳಿನ್ ಉಲಯ್ತಾಲೊ ಶಿವಾಯ್, ಹೆರ್ ಕೆದ್ನಾಂಯ್ ಬಾಯ್ಲೆ ವಯ್ರ್ ದಬಾಸುನ್ಂಚ್ ಆಸ್ತಾಲೊ. ಪೂಣ್ ದೆಡಾ ವರ್ಸಾಚೆಂ ಅನ್ನಿಲ್ಡಾ ಮಾತ್ ತಾಕಾ ಕೊಂಡಾಟ್ಯಾಚಿ ಸೊವ್ಲಿ, ಸೊಬಾಯೆಚಿ ಬಾವ್ಲಿ, ಮೊಗಾಚಿ ಪೊವ್ಲಿ, ಆಪುರ್ಬಾಯೆಚಿ ಕೊವ್ಲಿ, ಜಿವಾಚಿ ಸಾವ್ಲಿ.

ಗುಸ್ತಿನ ಆಪ್ಲ್ಯಾ ಬಾಪಾಯ್ ಥಾವ್ನ್ ಮೆಳ್ತಲ್ಯಾ ಭುಂಯ್ತ್ ಮಾಡಿಯಾಂ ತೋಟ್ ವಾಗವ್ನ್ ಆನಿ ರಾಂದ್ವಯ್ ಕರುನ್ ಕುಟಮ್ ಮೊಸ್ತಾ. ಆತಾಂ ತಾಂ ತಾಚಿ ದೀಷ್ಟ್ ವಿಧವ್ ಸೊಬಿನಾಚೆರ್ಯಿ ಪಡೊಂಕ್ ಲಾಗ್ಲಾ. ಶೆಜಾರಿ ತರಯಿ ತಾಣೆಂ ಸೊಬಿನಾಗೆರ್ ವಚಾಜೆ ಜಾಲ್ಯಾರ್ ಭೊಟಾಚ್ಯಾ ಹೊಟೆಲಾ ಮುಕ್ತಾನ್ ಥಾವ್ನ್ ಪಾಂಯ್ ವಾಟೆನ್ ಇಲ್ಲಿಶಿ ಘಾಟಿ ದೆಂವೊನ್ ಸೊಬಿನಾಗೆಲ್ಯಾ ಕುಮೆರಿಂತ್ಲಿ ವೋಂಯ್ ಉತ್ರಾಜೆ. ಸೊಬಿನಾಚೊ ಪೂತ್ ಕುವೇಯ್ತ್ ಗೆಲ್ಯಾ ಉಪ್ರಾಂತ್

ಗುಸ್ತನ್ ತೀನ್ ಪಾವ್ಲಿಂ ತ್ಯಾ ವೋಂಯ್‌ಚೊ ಆಕಾಡೊ ಉತ್ರೊನ್ ತಾಂಗೆರ್ ಗೆಲಾ. ಸೊಬಿನಾಚ್ಯಾ ಪುತಾಚೆ ವಳ್ಳಿನ್ ಆಪ್ಣಾಕ್‌ಯಿ ಕಾಂಯ್ ಗಲ್ಲಾಕ್ ವೆಚೆಂ 'ಛಾನ್ಸ್' ಮೆಳಾತ್ ಮ್ಹಳ್ಳಿ ಏಕ್ ಸುಪ್ತ ಆಶಾ ಎಕಾ ಕುಶಿನ್ ತರ್, ಘರಾಂತ್ ಎಕ್ಸುರಿಚ್ ಜಿಯೆಂವ್ಚ್ಯಾ ಸೊಬಿನಾಚೊ ಗೊರೊ-ಫುಡ್ಪುಡಿತ್ ಜೀವ್ ಪಳೆವ್ನ್ ಸಮಾದಾನ್ ಭೊಗ್ಚೊ ಆಬ್ಲೆಸ್ ದುಸ್ರ್ಯಾನ್! ವೆತಾನಾ ಗುಸ್ತನ್ ಏಕ್ ಬೋತ್ಲೆ 'ಡುಪ್ಲಿಕೇಟ್ ಒರಿಜಿನಲ್ ಚೋಯ್ಸ್' ವಿಸ್ತಿ ವ್ಹರುನ್ ವೆತಾ ಆನಿ ಆಪ್ಲೆ ವಾಂಕ್ಡೆ-ತಿಂಕ್ಡೆ ದಾಂತ್ ದಾಕವ್ನ್ ಕಿಡ್ಕಿಡ್ಯಾಂನಿ ಹಾಸೊನ್ ಬೊಲ್ಲಿಚೆ ಪಯ್ಲೆ ಘೆತಾ. ತಿಂ ದೊಗಾಂಯ್ ಗಪ್ತೆ ಮಾರ್ನ್ ವೇಳ್ ಪಾಶಾರ್ ಕರ್ತಾತ್. ತಿ ಪುತಾಚ್ಯೊ ದೋನ್ ಖಬ್ರು ಉಲಯ್ತಾನಾ ತೋಯ್ ಆಪ್ಣಾಕ್ ಗಲ್ಲಾಕ್ ವೆಚಿ ಆಶಾ ಉಚಾರ್ತಾ. ವರ್ ಭರ್ ಗಜಾಲಿ ಕಾಂತಾನಾ ಮಾತ್ ತಿಕಾ ಕಳಿತ್ ನಾತ್‌ಲ್ಲೆ ಪರಿಂ ಗುಸ್ತಿನಾಚಿ ನದರ್ ತಿಚ್ಯಾ ಸಗ್ಳ್ಯಾ ಆಂಗಾರ್ 'ಎಕ್ಸ್‌ರೇ' ಕಾಡುನ್ ಆಸ್ತಾ!

ಆಜ್ ದುಸ್ರ್ಯಾ ಮಿಸಾಕ್ ಗೆಲ್ಲೊ ಗುಸ್ತನ್ ಮೀಸ್ ಸಂಪ್ಣಾ ಪಯ್ಲೆಂಚ್ ದೇವ್ ಮಂದಿರಾ ಭಾಯ್ ಪಾವ್‌ಲ್ಲೊ. ಶಿಲುಚ್ಯಾ ಆಂಗ್ಲಿ ಥಾವ್ನ್ ಮಾಸ್ ಘೆವ್ನ್, ದೆಗೆಚ್ಯಾ ವಾಯ್ನ್ ಶೊಪಾ ಥಾವ್ನ್ ಏಕ್ ಸಗ್ಳಿ 'ಒರಿಜಿನಲ್ ಚೋಯ್ಸ್' ಕಾಣ್ಲೆವ್ನ್, ಭೊಟಾಚ್ಯಾ ಹೊಟೆಲಾ ಕಡೆನ್ ಬಸ್ಸಾ ಥಾವ್ನ್ ದೆಂವೊನ್ ತಾಣೆಂ ಸೊಬಿನಾಚ್ಯಾ ಘರ್ಲಿ ವಾಟ್ ಧರ್‌ಲ್ಲಿ.

ಸೊಬಿನಾಚ್ಯಾ ಘರಾ ಆಂಗ್ಲಾಂತ್ ಘರ್ಚೊ ಪೆಟೊ 'ನಕ್ಕುರ್' ಬಸ್‌ಲ್ಲೊ. ನಕ್ಕುರ್ ಸೊಬಿನಾಚೊ ಬೋವ್ ಮೊಗಾಚೊ ಪೆಟೊ. ಸೊಬಿನ್ ಖಂಯ್ ತರ್‌ಯಿ ಗೆಲ್ಲಿ ಪಾಟಿಂ ಆಯ್ಲಿ ತರ್ ತೊ ತಿಕಾ ಶಿಮ್ಮಿ ಹಾಲವ್ನ್, ಪಾಂಯ್ ಲೆಂವೊನ್ ಮೊಗಾಚೊ ಸ್ವಾಗತ್ ಕರ್ತಾ. ಹೆರ್ ಘರ್ಲಿಂ ಮನ್ಶಾಂ ಜಾಲಾಕ್ ದೆಂವ್ತಾನಾ ತೊ ಬಸ್‌ಲ್ಲೆ ಕಡ್ಚೊ ಹಾಲಾನಾ. ವಳ್ಳಿಚೆ ಕೋಣ್ ಆಯ್ಲಿ ತರ್ ತೊ ಫಕತ್ ತಕ್ಲಿ ಉಕಲ್ ಪಳಯ್ತಾ, ಘೊಂಕಿನಾ. ಗುಸ್ತನ್ ತಸಲ್ಯಾ ವಳಕ್ ಜಾಲ್ಲ್ಯಾಂಕ್ ಪಳೆಲ್ಯಾರ್ ತಾಂಚೆ ಪಾಂಯ್ ಲೆಂವ್ತಾ ಆನಿ ತಾಂಚ್ಯಾ ಭೊಂವಾರಿಂ ಶಿಮ್ಮಿ ಹಾಲವ್ನ್ ಭೊಂವಾಡೆ ಕಾಡ್ತಾ. ಜೋರ್ ಕೋಣ್‌ಯಿ ಆಯ್ಲ್ಯಾರ್ ತೊ ಕಿತೆಂ ಕರ್ತಾ ಮ್ಹಳ್ಳೆಂ ಮಾತ್ ಯೆದೊಳ್ ಕಳೊನ್ ಯೇಂವ್ಕ್ ನಾ, ಕಾರಣ್ ಆಜ್ ಪರ್ಯಾಂತ್ ತಾಂಚ್ಯಾ ಘರಾ-ಆಂಗ್ಲಾಕ್ ಜಾಂವ್ ಸುತ್ತುರಾಂತ್ ಜೋರ್ ಯೇಂವ್ಕ್ ನಾಂತ್.

ಗುಸ್ತನ್ ಸೊಬಿನಾಗೆಲ್ಯಾ ಸೊಪ್ಯಾಚ್ಯಾ ಮೆಟಾಂ ಕಡೆನ್ ಪಾವ್ತಾನಾ ನಕ್ಕುರ್‌ಯಿ ಆಪ್ಲೆಚ್ ರಿತಿರ್ ತಾಕಾ ಸ್ವಾಗತ್ ಕರುನ್ ತಾಚ್ಯಾ ಭೊಂವಿಂ ನಾಚ್ಲೊ.

ಸರ್ಟೆಂ ದಾರ್ ಉಗ್ತೆಂಚ್ ಆಸಾ, ಸೊಬಿನ್ ದಿಸಾನಾ, ಕಾಂಯ್ ಭಿತರ್ ಆಸಾ
ಗೊಣ್ಣಾ ಮ್ಹಣ್ ತಿಕಾ ಉಲೊ ದೀಂವ್ಕ್ ತೋಂಡ್ ಉಘಡಿಜೆ ತರ್ ತಾಕಾ
ಸಾಲಾ ಬಗ್ಲೆಚ್ಯಾ ಗೊಟ್ಯಾ ಥಾವ್ನ್ ದುಕಿಚಿ ಪಿಂಗ್ಲಿ ಆಯ್ಕಾಲಿ!?

ಆಟ್‌ಚ್ ಕದಮಾಂನಿ ತೊ ಪೆಟ್ಯಾ ವಯ್ಲಾನ್ ಉಡ್ಕಿ ಮಾರುನ್ ಗೊಟ್ಯಾಕ್
ಫಾಂವ್ಲೊ ಆನಿ ಸಾರ್ಯಾಂತ್ ಪಡೊನ್ ಪಿಂಗೊಂಚ್ಯಾ ಸೊಬಿನಾಚೆರ್ ದೀಷ್ಟ್
ಗೆಲ್ಲಿಚ್ - "ಏ ಮ್ಹಜ್ಯಾ ಸೊಮ್ಯಾಂ!?" - ಮ್ಹಣ್ ತಾಣೆಂ ಹಾಂಕ್ರೆವ್ಣೆಚೊ
ಸುಸ್ಕಾರ್ ಸೊಡ್ಲೊ. ಹಾತಾಂತ್ಲೆಂ ಪೊತೆಂ ಖಾಂವ್ಲೆರ್ ದವರ್ನ್ "ಕಿತೆಂ ಜಾಲೆಂ?"
- ಮ್ಹಣ್ ಸವಾಲ್ ಕರ್ನ್ ಜಾಪಿಕ್ ರಾಕಾನಾಸ್ತಾಂ ತೊ ಗೊಟ್ಯಾಂತ್ ಉಡ್ಲೊ.
ವ್ಹಾಣ್ ಶೆಣಾಂತ್ ಬುಡ್ಲಿ ತರ್ಯಿ ತಾಣೆಂ ದುಕಿನ್ ಪಿಂಗೊಂಚ್ಯಾ ಸೊಬಿನಾಕ್
ಬಸ್‌ಲ್ಲ್ಯೆ ಕಡ್ಲೆಂ ಉಟಯ್ಲೆಂ. ತಿಕಾ ಉಬೆ ರಾವೊಂಕ್ ಆನಿ ಮೇಟ್ ಕಾಡುಂಕ್
ಸಯ್ತ್ ಕಶ್ಚ್ ಜಾತಾತ್ ತೆಂ ಸಮ್ಜೊನ್ ತಾಣೆಂ ತಿಕಾ ಸಾಂಬಾಳುನ್ ಉಕಲ್ಲೆಂ ಆನಿ
ಗೊಟ್ಯಾ ಥಾವ್ನ್ ಬಾಗ್ಲಾಂತ್ಲಾನ್ ಘರಾ ಹಾಡ್ಲೆಂ. ಶೆಣ್ ಲಾಗ್‌ಲ್ಲ್ಯೊ ವ್ಹಾಣೊ
ಮೆಟಾರ್‌ಚ್ ನಿಕ್ಕಾವ್ನ್ ತಿಕಾ ಭಿತರ್ ಸಾಲಾ ದೆಗೆಚ್ಯಾ ಕುಡಾಂತ್ ಖಿಟ್ಯಾರ್
ನಿದಾಯ್ಲೆಂ. ಸೊಬಿನ್ ದುಕಿನ್ ರಡ್ತಾಲಿ. ಬಿರ್ಮತ್! ಜಾಂಗೆಕ್ ಮಾರ್ ಜಾವ್ನ್
ವಳ್ಳಳ್ತಾಲಿ, ಆಟಿವಿಟೆ ಭೊಗ್ತಾಲಿ, ಚುರ್ಚುರ್ಯಾಂನಿ ಕಳ್ಳಳ್ತಾಲಿ.

ಇಗರ್ಜೆ ಮುಕಾರ್ ಚ್ಹಾ-ಖಾಣಾಚಿಂ ದೋನ್ ಹೊಟೆಲಾಂ ಆಸಾತ್,
ತರ್ಯಿ ಗುರ್ಕಾರಾಮಾನ್ ಮೀಸ್ ಜಾಲ್ಯಾ ಉಪ್ರಾಂತ್ ಚ್ಹಾ ಪಿಯೆಂವ್ಚಿ ಬಸ್ಸಾ
ಥಾವ್ನ್ ದೆಂವ್‌ಲ್ಲೆಂಚ್ ಭೊಟಾಚ್ಯಾ ಹೊಟೆಲಾಚಿ. ಥಂಯ್ಚೆ ಗೋಳಿಬಜೆ ಮ್ಹಳ್ಯಾರ್
ತಾಕಾ ಜೀವ್. ಏಕ್ ಪ್ಲೇಟ್ ಖಾತಲೊ ಆನಿ ದೋನ್ ಪ್ಲೇಟಿ ಘರಾ ಬಾಯ್ಲಿ-
ಭುರ್ಗ್ಯಾಂಕ್ ಮ್ಹಣ್ ವ್ಹರ್ತಲೊ. ಗುರ್ಕಾರ್ ಸತ್ತಿ, ದೇವ್ ಭಿರಾಂತೆಚೊ, ರಿತಿ-
ನಿಯಮಾಂಚೊ ಖಡಕ್ ಮನಿಸ್. ಮಿಸಾಕ್ ವೆಚ್ಚೆ ಪಯ್ಲೆಂ ಉಪಾಸ್ ಕರ್ತಾ ಆನಿ
ಮೀಸ್ ಜಾಲ್ಯಾ ನಂತರ್ ಭೊಟಾಚ್ಯಾ ಹೊಟೆಲಾಂತ್ ಉಪಾಸ್ ಮೊಡ್ತಾ. ಹಾಡ್‌ಲ್ಲೆಂ
ಮಾಸ್ ಆನಿ ಗೋಳಿಬಜೆ ಬಾಯ್ಲೆಚ್ಯಾ ಹಾತಾಂತ್ ದಿತಾನಾ ತಾಕಾ ಪೊಟಾಂತ್
ಆಡ್ವೊಳೊನ್ ಆಯ್ಲೆಂ ದೆಕುನ್ ತೊ ಚೆಂಬು ಘೆವ್ನ್ ಗುಡ್ಯಾಕ್ ಥಾಂವ್ಲೊ. ಬೊಲ್ಯಾ
ಆಡೊಸಾಕ್ ಬಸೊನ್, ಚೆಂಬು ಖಾಲಿ ಕರ್ನ್ ಉಬೊ ರಾವ್‌ಲ್ಲ್ಯಾ ಗುರ್ಕಾರಾಮಾಕ್
ಸೊಬಿನಾಚ್ಯಾ ಕುಮರಿಚೊ ಆಕಾಡೊ ಉತ್ತೊಂಚೊ ಎಕ್ಲೊ ದಾದ್ಲೊ ಝಳ್ತಾಲೊ!

ಹಾತಾಂತ್ ಪೊತೆಂ ಘೆವ್ನ್ ವೆಚ್ಯಾ ಗುಸ್ತಿನಾಚಿ ತಾಕಾ ತಿತ್ಲ್ಯಾ ಪಯ್ಸ್ ಥಾವ್ನ್ಯಾಯಿ ವಳಕ್ ಮೆಳ್ಳಿ.

"ಅರೇ? ಪೊತೆಂ ಘೆವ್ನ್ ಅಗೊನುಸ್ತಿನ ಸೊಬಿನಾಗೆರ್ ಕ್ಹಾಲೆಂ ವ್ಹರುನ್ ವೆತಾ? ದುಕ್ರಾಚೆಂ ಮಾಸ್? ಪುಣ್ ತೀಯ್ ಮಿಸಾಕ್ ಗೆಲ್ಯಾ, ತಿಕಾಚ್ ಹಾಡುನ್ ಯೆವ್ಯೆತೆಂಮೂ? ಕಾಂಯ್ ಸೊಬಿನಾಚ್ಯಾ ಪುತಾಚಿ ಖಬರ್ ವಾ ಕಾಗದ್ ಹಾಕಾ ಮೆಳ್ತಾ ತಿ ಪಾವಂವ್ಕ್ ವೆತಾ? ಹ್ಯಾ ಅಗೊನುಸ್ತಿನಾಚೆಂ 'ಕ್ಯಾರಕ್ಟರ್' ಗುರ್ಕಾರಾಮಾಕ್ ಪಯ್ಲೆಂಯ್ ಸಾರ್ಕೆಂ ದಿಸಾನಾತ್‌ಲ್ಲೆಂ. ಕಾಂಯ್ ಸೊಬಿನ್ ಆನಿ ಗುಸ್ತಿನಾಚೆಂ 'ಚಕ್ಕರ್' ಚಲ್ತಾ?" ತೊ ಆಪ್ಲೆಸ್ತಕಿಂ ಗುಣ್ಗಣ್ಲೊ. ಆಪ್ಲ್ಯಾ ಕೊಲೇಜಿಕ್ ಪಾಂಯ್ ದವರ್‌ಲ್ಲ್ಯಾ ಧುವೆಕ್‌ಯಿ ದೊಡ್ಯಾ ಆರ್ಥಾಚ್ಯಾ ಉಲವ್ಣ್ಯಾನ್, ಮತ್ತೆಬಿ ಉತ್ರಾಂನಿ ಉಲವ್ನ್ ಹ್ಯಾ ಪಾಡಾರಿನ್ 'ಪೊಕೆಟ್' ಕರುಂಕ್ ಪಳೆಲ್ಲೆಂ ತಾಕಾ ಖಬರ್ ಆಸಾ. "..... ಛೆ! ತಶೆಂ ಕಾಂಯ್ ಆಸ್ಚೆಂ ನಾ. ತಾಚೆಂ ಕಾಜಾರ್ ಜಾವ್ನ್ ಏಕ್ ಭುರ್ಗೆಂ ಜಾಲಾಂ ಆನಿ ಸೊಬಿನಾಚಿ ಪ್ರಾಯ್‌ಯಿ ವೆಗಿಂಚ್ ನಾತ್ರಾಂಕ್ ಖೆಳಂವ್ಚಿ. ವಾ ಗುಸ್ತಿನ್ ಫಾರಾಚ್ ಸೊರೊ ಉಕಡ್ತಾ ಆನಿ ತಿಕಾ 'ಸಪ್ಲಾಯ್' ಕರ್ತಾ? ಹೊ ಕಾಂಯ್ ಚೊರಿಯಾಂ ಸೊರೊ ಉಕಡ್ತಾ ತರ್ ಆತಾಂಚ್ ತೊ ಬಂದ್ ಕರ್ಚೊ ಬರೊ. ನಾ ತರ್ ವಾಯ್ಸ್ ಶೊಪಾಗಾರ್ ಪೊಲೀಸಾಂ ಕರ್ನಾ ಹಾಕಾ ಧರವ್ನ್ ಆಡ್ವಟ್ಯಾಂ ಬಡವ್ನ್ ಜಯ್ಲಾಂತ್ ಫಾಲ್ತಿತ್ ಆನಿ ಆಪ್ಲಿ ವಾಡ್ಯಾಚಿ ಮರ್ಯಾದ್ ಸಗ್ಳ್ಯಾ ಗಾಂವಾರ್ ಘಾಣಾತ್!" ತೊ ಆಪ್ಲಾಇತ್ಲ್ಯಾಕ್ ಉಲಯ್ಲೊ.

ಗುರ್ಕಾರಾಮಾನ್ ಚೆಂಬು ಬೊಲ್ಯಾಂತ್ ಲಿಪಯ್ಲೊ, ಲುಂಗಿ ವಯ್ರ್ ಬಾಂದ್ಲಿ ಆನಿ ಸರಾರಾಂ ಕದಮಾಂ ಕಾಡುನ್ ಸೊಬಿನಾ ಗೆಲ್ಯಾ ಕುಮರಿ ಕಡ್ಚ್ಯಾ ಪೊಂಯ್ ಲಾಗಿಂ ಯೇವ್ನ್ ಪೊಂಯ್ ವಯ್ಲ್ಯಾನ್ ಉಡ್ಕಿ ಮಾರ್ಲಿ. ಮಿನುಟಾನ್ ತೊ ಸೊಬಿನಾ ಗೆಲ್ಯಾ ಜಾಲಾಕ್ ದೆಂವ್ಲೊ.

ನಕ್ಕುರಾನ್ ವಾಡ್ಯಾಚ್ಯಾ ಗುರ್ಕಾರಾಮಾಕ್ ಆಪ್ಲೊಚ್ ಸಂಬಂದಿತ್, ವಿಗಾರಾಚೊ ಪ್ರತಿನಿಧಿ ಮ್ಹಳ್ಳೊ ದೆವಾಚೊ ಮಾನ್ ದೀವ್ನ್ ಸ್ವಾಗತ್ ಕೆಲೊ. ಘೊಂಕ್ಚೊ ಪೆಟೊ ತೊ ಜಾಲ್ಲೊ ತರ್, ಆನಿ ಗುರ್ಕಾರ್ ಜಾಲಾಕ್ ದೆಂವ್ತಾನಾ ತೊ ಘೊಂಕ್‌ಲ್ಲೊ ತರ್ ಹಿ ಕಾಣಿ ದುಸ್ತಿಚ್ ಆಸ್ಲಿ!

ಸೊಬಿನ್ ಕಾಂಯ್ ಅನಯಿಕ್ ಚಾಲಿಚಿ ನ್ಹಯ್, ಸರ್ವಾಂ ಪರಿಂ ರಗ್ತಾ ಮಾಸಾಚ್ಯಾ ಕುಡಿಚಿಚ್ ಸ್ತ್ರೀ. ಪತಿ ದೇವಾಧಿನ್ ಜಾಲೊ ತರ್ಯಿ ಕುಡಿಚಿ ಅಟಿವಿಟಿ ತಿಣೆಂ ನಿಯಂತ್ರಣ್ ನಾಸ್ತಾಂ ಹುಳ್ವುಳೊಂಕ್ ಖಂಡಿತ್ ಸೊಡುಂಕ್ ನಾಂತ್. ಹ್ಯಾ ಪಾಡ್ ಪಡ್ಲ್ಯಾ ಪಾಡಿಯೆನ್ ಹಾಂಡೊನ್ ತಿಕಾ ಗೊಟ್ಕಾಂತ್ ಆಡ್ ಫಾಲುಂಕ್ ನಾತ್ಲೆಂ ತರ್ ತಿ ತಿಚ್ಯೆ ಇತ್ಯಾಕ್ ತಿಚ್ಯೆ ಜಿಣಿ ತಿಚ್ಯೆಚ್ ರಿತಿರ್ ಮುಕಾರುನ್ ವೆತಿ ಆಸ್ಲಿ.

ಪೂಣ್ ನಾ, ಪೆಂಕಡ್ ದೂಕ್ ಜಾವ್ನ್, ಜಾಂಗೆಂತ್ ರಗತ್ ಕಿಂಡೆವ್ನ್ ಪಡ್ಲ್ಯಾ ತಿಕಾ ಗುಸ್ತಿನ ಸಂಕಷ್ಟಾಂ ವೆಳಿಂ ಬರ್ಯಾ ಸಾಮಾರಿಯಾಗಾರಾ ಪರಿಂ ಉದೆವ್ನ್ ಆದಾರ್ ಜಾಲ್ಲೊ. ಖೆಲ್ಯಾರ್ ನಿದಾವ್ನ್ ತಿಚ್ಯೆ ಕಡೆನ್ ಆವ್ಲಡಾ ವಿಶಿಂ ವಿಚಾರ್ ಕರಿಲಾಗ್ಲೊ. ತಾಣೆಂ ಗೊಟ್ಕಾಕ್ ಧಾಂವ್ ಮಾರ್ಲಿ ಆನಿ ಪೊತ್ಯಾ ಕಡೆನ್ ಘುಸ್ಪೊಂಚ್ಯಾ ನಕ್ಕುರಾಕ್ ಧಂಕ್ಲೊ ಫಾಲ್ಸ್ ಪೊತೆಂ ಫರಾ ಭಿತರ್ ಹಾಡ್ಲೆಂ. ತೊ ರಾಂದ್ವಾ ಕುಡಾಕ್ ಧಾಂವ್ಲೊ ಆನಿ ಗ್ಲಾಸ್ ಹಾಡುನ್ ಆಯ್ಲೊ.

"ದೂಕ್ ನಿಂವಾರ್ತಾ, ಫಡಾಫಡ್ ರಾವ್ತಾ" - ಮ್ಹಣ್ ಆಪ್ಲೆಂ ತಿಕಾಚ್ ಮ್ಹಣ್ ಹಾಡ್ಲ್ಯಾ ಬೊತ್ತಿಂತ್ಲೊ ಥೊಡೊ ವೊತುನ್, ಉದಕ್ ಭರ್ಸುನ್ ತಿಕಾ ದಿಲೊ ಆನಿ ಪಿಯೆಂವ್ಕ್ ವತ್ತಾಯ್ ಕರಿಲಾಗ್ಲೊ. ತಿಚೆಂ ಸಾಕಾಳಿಂ ಸೆಂವ್ಲೆಂ ಗೊಟ್ಕಾಂತ್ಚ್ ಫಿರ್ವಾಲ್ಲೆಂ ದೆಕುನ್ ತಿಣೆಂ ದೊಳೆ ಧಾಂಪುನ್ ತೊ ಘೊಟ್ತಾನಾ ತಿಚೆಂ ಮನ್ ಪರತ್ ಆಮಾಲಾಕ್ ಆಶೆಲೆಂ.

ತಿಚ್ಯಾ ಜಾಂಗೆಕ್ ಮಾರ್ ಜಾಲ್ಲೊ. ಕಾಪಾಡ್ ಉಕಲ್ಸ್ ಪಳಯ್ತಾನಾ - ಧಂಪ್ರಾ ಪ್ರಾಸ್ ವಯ್ರ್ ಉಜ್ವಾ ಜಾಂಗ್ಬಾಚ್ಯಾ ಭಿತರ್ಲ್ಯಾ ಕುಶಿನ್ ರಗತ್ ಕಿಂಡೆಲ್ಲೆಂ. ತೆಂ ಪಳಯಿಲ್ಲ್ಯಾ ಗುಸ್ತಿನಾಚಿ ತಿಚ್ಯೆ ವಯ್ಲಿ ಬಿರ್ಮತ್ ಆಂಜ್ ಭಡ್ವಾಂ ಸಂಗಿಂ ಉಬೊನ್ ಗೆಲಿ ಆನಿ ಭಾಸ್ಕಳ್‌ಪಣಾಚಿ ಸುಪ್ತ್ ಆಶಾ-ವೊಡ್ಲಿ ಲುಸಿಫೆರಾಚ್ಯಾ ದಲಾಲ್ಯಾ ಮುಕಾಂತ್ ತಾಚ್ಯಾ ಮತಿಕ್ ರೆಂವೊಡ್ ಫಾಲಿಲಾಗ್ಲಿ. ತಾಚ್ಯಾ ಪ್ರಾಸ್ ಪಂದ್ರಾ ವರ್ಸಾಂಕ್ ತಿ ವ್ಹಡ್ ತರ್ಯಿ ಗುಸ್ತಿನಾಕ್ ಸೊಬಿನ್ ಸೊಬಿತ್ ದಿಸ್ಲಿ. ದುಕಿನ್ ಪಿಂಗೊಂಚ್ಯಾ ಸೊಬಿನಾಚಿ ಪಾಂಯಾಚಿ ಸೊಬ್ ಆನಿ ಜಾಂಗೆಚಿ ಗೊರ್ಪಾಣ್ ತಾಕಾ ಬೋವ್‌ಚ್ ಸೊಬ್ಲಿ!

"ಬಾಮ್ ಆಸ್ಲ್ಯಾರ್ ಇಲ್ಲೊಸೊ ಪುಸ್ತಾಂ, ದೂಕ್ ರಾವ್ತಾ" - ಮ್ಹಣಾಲೊ ಗುಸ್ತಿನ.

"ವೋ ಥಂಯ್ ಬಿರ್ಯಾರ್ ಆಲ್ತಾರಿ ದೆಗೆಕ್ ಆಸಾ"-ಮ್ಹಣಾಲಿ ತಿ ಸತ್ತಾನ್.

ಗುಸ್ತಿನಾನ್ ಪರತ್ ಇಲ್ಲೆಂ ತಾಂಬ್ಡೆಂ ವಕತ್ ಉದ್ಯಾಕ್ ಭರ್ಸುನ್ ತಿಕಾ ದಿಲೆಂ. ತಿಣೆಂ ತೆಂ ದೋನ್‌ಂಚ್ ಘೊಟಾಂನಿ ತಾಳ್ಯಾಕ್ ದೆಂವಯ್ಲೆಂ. ಆಪ್ಲೆಂಯ್ ಚಾರ್ ಘೊಟ್ ಮಾರ್ಲೆ. ಬಿರ್ಯಾ ವಯ್ಲೆ 'ಟಾಯ್ಗರ್ ಬಾಮ್' ಕಾಡ್ಲೊ ಆನಿ ತಿಚೆಂ ಕಾಪಾಡ್ ಥಂಪ್ರಾ ಥಾವ್ನ್ ವಯ್ರ್ ಕೊಂವ್ಚುನ್ ಭಾರಿಚ್ ಮೋವ್-ನಾಜೂಕ್ ರಿತಿರ್ ತಿಚ್ಯಾ ಜಾಂಗೆಕ್ ಬಾಮ್ ಪುಸ್ಲೊ. ತಿಕಾ ಬರೆಂ ಲಾಗ್ಲೆಂ. ದೂಕ್ ನಿಂವಾರ್‌ಲ್ಲೆ ಪರಿಂ ಭೊಗ್ಲೆಂ. ತಾಣೆಂ ತಿಚ್ಯಾ ಪೆಂಕ್ಡಾರಾಯಿ ಬಾಮ್ ಪುಸ್ಲೆಂ ಮನ್ ದಾಕಯ್ಲೆಂ. ತಿಣೆಂ ನಾಕಾ ಮ್ಹಳೆಂ ನಾ, ಪುಸ್ತಾನಾ ಕಸಲೊಯ್ ವಿರೋದಾಯಿ ದಾಕಯ್ಲೊ ನಾ. ಸೊಬಿನಾಕ್ ಗುಸ್ತಿನಾಚೊ ಹಾತಾ-ಸ್ವರ್ತ್ ಬರೊ ಲಾಗೊಂಕ್ ಲಾಗ್ಲೊ ಆನಿ ತಾಣೆಂ ಪುಸ್ಲೆಂ ನಾಜೂಕ್‌ಶೆಂ ಭೊಗುಂಕ್ ಲಾಗ್ಲೆಂ. ತೆದ್ನಾಂ ತಿಕಾ ದೂಕ್ ಉಣಿ ಜಾಲ್ಲ್ಯೆ ಪರಿಂ ಭಾಸ್ ಜಾಲೆಂ ತಶೆಂಚ್ ತಕ್ಲೆರ್ ಆಮಾಲ್‌ಯಿ ಚಡೊನ್ ಆಯ್ಲೆಂ. ತಿಕಾ ಕುಚಿಲ್ಯೊಲೊ ಜಾಲ್ಯೊ ಆನಿ ತಿಚ್ಯೆ ಪರ್ವಣ್ಗೆ ಬಗಾರ್‌ಚ್ ತಿಚಿ ಕೂಡ್ ಹಳೊ ರಿತಿರ್ ಮಿರ್ಮಿರೊಂಕ್ ಲಾಗ್ಲಿ. ಆಪ್ಲೊ ಪಾಲಂವ್ ಕಿತ್ಲೊ ನಿಸ್ರಾಲಾ, ಕಾಪಾಡ್ ಖಂಯ್ಸರ್ ವೊಂದಾಲಾಂ ತಾಚಿ ತಿಕಾ ಪರ್ವಾಚ್ ನಾ ಜಾಲಿ.

ಗುಸ್ತಿನಾಚೆಂ ಸಪಣ್ ಆಜ್ ಖರೆಂ ಜಾಂವ್ಚಾರ್ ಆಸ್‌ಲ್ಲೆಂ. ಫುಡ್ಪುಡಿತ್ ಕುಡಿಚ್ಯಾ ಸೊಬಿನಾಚಿ ಗೊರ್ಸಾಣ್ ತಾಕಾ 'ಸುಂದರ್ ಸರ್ಗಾ-ನಾರಿ' ಪರಿಂ ಸೊಬ್ಲಿ. ತಾಣೆಂ ತಿಚ್ಯೆ ಕಡ್ವೊ ಗ್ಲಾಸ್ ಘೆವ್ನ್ ತೊ ಖಿಟ್ಲ್ಯಾ ಪಂದಾಕ್ ಚೆಪ್ಲೊ ಆನಿ ಮುಕ್ಲೆಂ ಸಾಲಾ-ಸೊಪ್ಯಾ ಮದ್ಲೆಂ ದಾರ್ ಆವಾಜ್ ನಾಸ್ತಾಂ ಬಂದ್ ಕರುನ್ ಖಿಳ್ ಘಾಲಿ!

ಜಾಲಾ ಥಾವ್ನ್ ಸೊಪ್ಯಾಚ್ಯಾ ಮೆಟಾಲಾಗಿಂ ಪಾವ್‌ಲ್ಲಾ ಗುರ್ಕಾರಾಮಾಕ್ ಮೆಟಾರ್ ದಾದ್ಲ್ಯಾಚ್ಯೊ ಶೆಣ್ ಲಾಗ್‌ಲ್ಲೊ ಏಕ್ ಜೊಡಿ ವ್ಹಾಣೊ ದಿಸ್ಲೊ. ಸೊಪ್ಯಾರ್ ಸಯ್ರೊ ಕೊಣ್‌ಯಿ ನಾತ್‌ಲ್ಲೊ ಆನಿ ತಾಚ್ಯಾ ಆಕಾಂತಾಕ್ ಮ್ಹಳ್ಳೆ ಪರಿಂ ಸೊಪ್ಯಾ-ಸಾಲಾ ಮದ್ಲೆಂ ಬಾಗಿಲ್ ಬಂದ್ ಆಸ್ಲೆಂ ತಾಕಾ ದಿಸ್ಲೆಂ!

ಬಾಗ್ಲಾಕ್ ಕಾನ್ ದೀವ್ನ್ ತೊ ಭಾಗ್ವಾತಾನಾ ತಾಕಾ ಭಿತರ್ ಥಾವ್ನ್ ದಾದ್ಲೊ ತಾಳೊ ಆಯ್ಕಾಲೊ - "ಭಿಯೆನಾಕಾ ಸೊಬಿನಾ, ಕೊಣಾಕ್‌ಚ್ ಕಳ್ಳೆಂ ನಾ!"

"ತುಜ್ಯಾ ಎಮ್ಹಿಕ್ ಕಳಾತ್ ತರ್ ತೆಂ ತುಕಾ ಉಬೆಂಚ್ ಚಿರೆಲೆಂ!" ಪಟಾಪಟ್ ಸೊಬಿನಾಚಿಂ ಉತ್ರಾಂ ಆಯ್ಲಿಂ.

"ಎಮ್ಹಿಕ್ ದೇಡ್ ಶೆರ್ ಮೀಟ್, ಪುಟ್ಟಿಂ ತೆಂ ತ್ಯಾ ನರಪೇತಲಾ ಆಸ್ತಿಪಂಜರಾಚೊ ಮ್ಹಾಕಾ ಕಾಂಟಾಳೊ ಆಯ್ಲಾ"

ಗುರ್ಕಾರಾಮ್ ತ್ಯಾ ತಾಳ್ಯಾಕ್ ವಳ್ಕಾಯೊ - ಆಗೊನುಸ್ತೆನ್!

ಗುರ್ಕಾರಾಮಾನ್ ಮತಿಂತ್‌ಚ್ ಸಾಂತಾಂ-ಸಾಂತಿಣ್ಯಾಂಕ್ ಉಲೊ ದಿಲೊ. ತಾಚ್ಯೆ ವರ್ವಿಂ ಹೆಂ ಚಿಂತ್ಲೆಂಚ್ ಆಸಾದ್ಯ್ ಜಾಲೆಂ, ತಾಕಾ ಪಾತ್ಯೆಂವ್ಕ್‌ಚ್ ಜಾಲೆಂ ನಾ. "ಆಪ್ಲೆಂ ಹಿ ಗಜಾಲ್ ಕೊಣಾಕ್ ಸಾಂಗ್ಲಿ ತರೀ ತಿ ಕೊಣ್‌ಂಚ್ ವಪ್ಲೊಂಚಿಂ ನಾಂತ್ ದೆಕುನ್ ಹಾಂಕಾಂ 'ರೆಡ್ ಹೇಂಡಡ್'ಚ್ ಧರಿಜೆ." ತೊ ಮೆಟಾಂ ದೆಂವ್ಲೊ, ಮೆಟಾಂ ಸಕಯ್ಲೆ ಆಸ್‌ಲ್ಲೊ ಶೆಣ್ ಲಾಗ್‌ಲ್ಲೊ ವ್ಹಾಣೊ ತಾಣೆಂ ಉಕಲ್ಲೊ. ಆಮ್ಕರಿಂ ಮೆಟಾಂ ಕಾಡ್ನ್ ತೊ ಕುಮರಿ ವಯ್ಲಾನ್ ಘಾಟಿ ಚಡ್ಲೊ. ಗಣ್ಣೆ ಬೊಲಿಂ ಆಸ್‌ಲ್ಲೆ ಕಡೆನ್ ತಾಣೆಂ ಏಕ್ ವ್ಹಾಣ್ ತ್ಯಾ ಕುಶಿಕ್ ಆನಿ ಏಕ್ ಹ್ಯಾ ದಿಶೆಕ್ ದಿಷ್ಟಿ ಭಾಯ್ರ್ ಉಡಯ್ಲಿ ಆನಿ ತೊ ಗುಸ್ತಿನಾಚ್ಯಾ ಘರಾ ಧಾಂವ್ಲೊ.

'ಎಮ್ಮೇ ಏ ಎಮ್ಮೇ" ಆರಾಬಾಯ್ ದೀವ್ನ್‌ಂಚ್ ಗುರ್ಕಾರ್ ಗುಸ್ತಿನಾಚ್ಯಾ ಘರಾ ಆಂಗ್ಲಾಕ್ ಪಾವ್ಲೊ. ಅನ್ನಿಲ್ಡಾಕ್ ಹಾಂಡಿ ಧರ್ನ್ ಆಂಗ್ಲಾಕ್ ದೆಂವ್‌ಲ್ಲೆಂ ಎಮಿಲ್ಡಾ ಗುರ್ಕಾರಾಮಾಚಿ ಬೊಬಾಟ್ ಆಯ್ಕೊನ್, ಜಿನೊಸ್ ದೆಕೊನ್ ಆನಿ ಆಮ್ಕರ್ ಪಳೆವ್ನ್ ಏಕ್ ಪಾವ್ಪಿಂಚ್ಯಾಕ್ ಭಿಯಾನ್ ಕಾಂಪ್ಲೆಂ.

"ಕ್ಹಾಲೆಂ ಜಾಲೆಂ ಗುರ್ಕಾರಾಮಾ?"

"ಜಾಲೆಂ ತುಜೆಂ ಸತ್ತ್ಯಾನಾತ್. ವೆಗಿಂ ದಾರ್ ಆಡ್ ಕರ್ ಆನಿ ಮ್ಹಜ್ಯೆ ಸಾಂಗಾತಾ ಯೇ ತುಜೊ ಗುಸ್ತೆನ್ ಧಂಯ್ ಪಾತ್ಕಾ ಕೊಂಡಾಂತ್ ಲೊಳ್ತಾ ಆನಿ ಕಿತೆಂ ಪೂರಾ ಕರ್ತಾ ಕೊಣ್ಣಾ"

ಆಜ್ ಆಯ್ತಾರ್. ಸಾಕಾಳಿಂ ಫುಡೆಂಚ್ ಆಪ್ಲೊ ಪತಿ ಪಿಯೆವ್ನ್ ಉದ್ಕಾಚ್ಯಾ ತೊಡಾಂತ್ ಪಡ್ಲಾ ಆಸ್ತಲೊ ಮ್ಹಣ್ ಎಮಿಲ್ಡಾನ್ ಚಿಂತ್ಲೆಂ. ವ್ಹಾಣೊ ಶಿರ್ಕಾಯ್ನಾಸ್ತಾಂಚ್ ತಿಣೆಂ ಅನ್ನಿಲ್ಡಾಕ್ ಹಾಂಡಿ ಘೆವ್ನ್ ಗುರ್ಕಾರಾಚೊ ಪಾಟ್ಲಾವ್ ಕೆಲೊ.

"ಭೋಟಾನ್‌ಯಿ ಪಳಯ್ಲಂ ಆಸ್ತೆಲೆಂ. ಫಾಲ್ಯಾಂ ಸಗ್ಳಾ ವಾಡ್ಯಾಕ್ ಕಳೆಲೆಂ ಅಕ್ರಿಸ್ತಾಂವಾಂ ಮದೆಂಯ್ ಆಮ್ಚೆಂ ನಾಂವ್ ಫಾಣ್ತೆಲೆಂ, ತುಜೆಂ ಕುಟ್ಮಾ-ಜಿವಿತ್ ನಾಸ್ ಜಾತೆಲೆಂ" ತೊ ಎಮಿಲ್ಡಾಚ್ಯಾ ಆಕಾಂತಾಕ್ ತೇಲ್ ವೊತುನ್‌ಂಚ್ ಆಸ್ಲೊ.

ತಿಂ ತಶಿಂ ಧಾಂವ್ಚೆಂ ಪಳಯಿಲ್ಲ್ಯಾ ಭೋಟಾನ್ ಉಶ್ಟಾಚ್ಯೊ ಪ್ಲೇಟಿ ಧುಂವ್ಚ್ಯಾ ಪಾಂಡುಕ್ ತಾಂಚ್ಯಾ ಪಾಟ್ಲಾನ್ ಧಾಂವ್ಡಾಯ್ಲೆಂ. ಪೂಣ್ ಕುಮೆರಿ ಕಡೆನ್ ಪಾವ್ತಾನಾ ಆಪ್ಣಾಚೊ ಪಾಟ್ಲಾವ್ ಕರ್ಚ್ಯಾ ಪಾಂಡುಕ್ ಪಳಯಿಲ್ಲ್ಯಾ ಗುರ್ಕಾರಾಮಾನ್ ಫಾತರ್ ಉಡವ್ನ್ ತಾಕಾ ಪಾಟಿಂ ವಚಾಶೆಂ ಕೆಲೆಂ.

ತಿಂ ಸೊಬಿನಾಚ್ಯಾ ಜಾಲಾಕ್ ಪಾವ್ತಾನಾಂಯ್ ಘರ್ದೊ ಪೆಟೊ ನಕ್ಕುರ್ ಘೊಂಕ್ಲೊ ನಾ.

ತೊ ಘೊಂಕ್‌ಲ್ಲೊ ತರ್ ಗುಸ್ತನ್ ಪಾಟ್ಲ್ಯಾ ಬಾಗ್ಲಾನ್ ಖಂಡಿತ್ ಪರಾರಿ ಜಾತೊ ಆಸ್ಲೊ.

ಗುರ್ಕಾರಾಮಾನ್ ಮುಕ್ಲೆಂ ದಾರ್ ಅನಿಕ್‌ಯಿ ಬಂದ್ ಆಸ್‌ಲ್ಲೆಂ ಪಳೆಲೆಂ ಆನಿ ಹಳೊ ವಚೊನ್ ಪಾಟ್ಲ್ಯಾ ಬಾಗ್ಲಾಚಿ ಭಾಯ್ಲ್ಯಾನ್ ಖಿಳ್ ವೊಡ್ಲಿ. ಉಪ್ರಾಂತ್ ಮುಕ್ಲ್ಯಾನ್ ಯೇವ್ನ್ -

"ತುಜೊ ಪ್ರದ್ವಾರಿ ಪತಿ ಆನಿ ಭಾಸ್ಕಳ್ ಸೊಬಿನ್ ಭಿತರ್ ಲೇಲೆ ಫಾಲ್ತಾತ್‌ಗೋ ಎಮ್ಮೇ?" - ಮ್ಹಣಾತ್ ತಾಣೆಂ ಜ್ಯೋರಾನ್ ದಾರ್ ಬಡಯ್ಲೆಂ.

ವಸ್ತ್ರಾವಿಣೆ ಆಸ್‌ಲ್ಲಾ ಗುಸ್ತಿನಾಕ್ ಸಂಸಾರ್ ನಾ ಜಾಲೊ. ತಾಚಿ ಲೆಂಡಿ ಗುಡ್ಗುಡ್ಲಿ. ಆವೇಶ್ ಸಗ್ಳೊ ಜಿರೊನ್ ಗೆಲೊ. ಘೊಟ್‌ಲ್ಲೆಂ ಸಗ್ಳೆಂ ಫಿರ್ವಾಲೆಂ. ತೆಣೆಂ ದೂಕ್ ವಿಸ್ತೊನ್ ಆಮಾಲಿ ಮತಿನ ಆನಂದ್ ಭೊಗ್ವಾಸ್ ಸೊಬಿನಾಚಿ ಕೂಡ್ ಥರ್ಥರ್ಲಿ, ಝುಂಟ್ ಉಡ್ಲಿ!

ಗುಸ್ತನ್ ಪಾಟ್ಲ್ಯಾ ಬಾಗ್ಲಾ ಕಡೆನ್ ಧಾಂವ್ಲೊ. ಪೂಣ್ ತೆಂ ಉಘಡುಂಕ್ ಸಕ್ಲೊ ನಾ.

"ಕಾಡ್ಯಾ ಬಾಗಿಲ್, ನಾ ತರ್ ಘೊಡ್ತಾಂವ್ ಪಳೆ!" ಬೊಬಾಟ್ಲೊ ಗುರ್ಕಾರಾಮ್.

"ಭಾಯ್ರ ಯೇನಾಂತ್ ತರ್ ಪಾದ್ವಾಬಾಕ್ ಆಪಯ್ತಾಂ." - ಮ್ಹಣಾಲೆಂ ಎಮಿಲ್ಡಾ.

"ಬಾಗಿಲ್ ಕಾಡ್ಲೆಂ ನಾ ತರ್ ಪೊಲೀಸಾಂಕ್ ಆಪವ್ನ್ ಜಯ್ಲಾಂತ್ ಘಾಲ್ತಾಂ ಭೆಶ್ಪಾಯ್ಲೆಂ ಗುರ್ಕಾರಾಮಾನ್.

ದುಸ್ರಿ ವಾಟ್ ನಾಸ್ತಾಂ ಗುಸ್ತಿನಾನ್ ದಾರ್ ಉಗಡ್ಲೆಂ. ಎಮ್ಲಿ ತಾಳೊ ಪಿಂಜುನ್ ಬೊಬಾಟಿ ಲಾಗ್ಲೆಂ. ತೆಂ ಆಪ್ಲ್ಯಾ ಪತಿಚೆರ್ ಗಾಳಿ-ಶಿರಾಪಾಂಚೊ ಶಿಂವೊರ್ ವೊತ್ತಾನಾ ಭುರ್ಗೆಂ ಆಂತ್ರಳಾಕ್ ಪಾಂವ್ಚೆ ಪರಿಂ ಆರಾಬಾಯೊ ದೀವ್ನ್ ಬೊಬಾಟಿಂ. ಗುರ್ಕಾರಾಮ್ ಬಾಗ್ಲಾರ್ ರಾವೊನ್ ಸೊಬಿನಾಕ್ ಆನಿ ಅಗೊನುಸ್ತಿನಾಕ್ ಬೂದ್ ಬಾಳ್, ಪ್ರದ್ವಾರಿ ಸ್ತ್ರೀ ಮರಿ ಮಾಗ್ಲೆನ್, ವಾಂಜೆಲಾಚಿಂ ಉತ್ರಾಂ, ಕ್ರೀಸ್ತಾಂವ್ ಧರ್ಮ್, ಪ್ರಾಚಿತ್, ಕುಮ್ನಾರ್, ಶಿಕ್ಯಾ, ನಿಮಾಣಿ ರುಪ್ತಿ ವಿಶಿಂ ಶೆರ್ಮಾಂವ್ ದೀಲಾಗ್ಲೊ. ಪೆಂಕಡ್ ಮೊಡ್ಲೆ ಸ್ತಿತೆರ್ ಆಸ್ಲಿ ಸೊಬಿನ್ ಗುರ್ಕಾರಾಚ್ಯಾ ಪಾಂಯಾಂಕ್ ಪಡೊನ್ ಮಾಫಿ ಮಾಗಾಲಾಗಿ. ಆಪ್ಲೆಂ ಆದಾರ್ಲೆಂ ವಾಯ್ ತಿ ಸಮ್ಜೊಂಕ್ ಸಕ್ಲಿ. ಆಪ್ಲೆಂ ಪಾಪ್ ತಿ ವಳ್ಕಾಲಿ ಆನಿ ಗಳ್ಳಳ್ಯಾಂ ರಡಾಲಾಗಿ.

ಎಮಿಲ್ಡಾ ಆಪ್ಲ್ಯಾ ಪತಿಚ್ಯಾ ಗಳ್ಳಾಕ್ ಗಚ್ಚಿ ದೀವ್ನ್ ತಾಕಾ ಲೊಟಿತ್ತ್ ಮೆಟಾಂ ಸಕಯ್ಲ್ ಹಾಡುನ್ - "ಯೇ ತುಂ ಘರಾ, ಶಿಕಯ್ತಾಂ ತುಕಾ ಬೂದ್ ಬಚ್ಚಾಲ್ಯಾ, ಲಜ್ಜಾಡ್ಯಾ, ಪಾಡಾರ್ಯಾ, ಹಲ್ಕಾತಾ, ನಾಪಾಸಾ, ಹಡ್ಚ್ಯಾ, ಪ್ರದ್ವಾರ್ಯಾ, ಕಾಡ್ನ್ ಘಾಲ್ಲ್ಯಾ, ಮರ್ಯಾದ್ ನಾತ್ಲ್ಯಾ, ತೀನ್ ಕಾಸಾಂಚ್ಯಾ - ಮ್ಹಣ್ ಗಾಳಿ ಸೊಂವಿತ್ತ್ ತಾಕಾ ವೋಡ್ನ್ ವ್ಹರುನ್ ಗೆಲೆಂ.

ತೆಂ ತಶೆಂ ತಾಕಾ ಆಂಬುಡ್ತಾನಾ ತೊ "ದಮ್ಮಯ್ - ಮ್ಹಣ್ ಪತಿಣೆಚ್ಯಾ ಪಾಂಯಾಂಕ್ ಪಡೊನ್ ಆಪ್ಲಿ ಚೂಕ್ ವಳ್ಕಾತಾನಾ ಹಾಂಚೊ ಹೊ ಗಲಾಟೊ ಆನಿ ಆವ್ತಾರ್ ಪಳೆವ್ನ್, ಬೊಬಾಟ್-ಕಿಂಕ್ರಾಟ್ ಆನಿ ಆಕ್ರಂದನ್ ಆಯ್ಕೊನ್ ಘೊಂಕಿನಾತ್ಲೊ ಘರ್ಟೊ ಪೆಟೊ ನಕ್ಕುರ್ ಪಿಶೆಂ ಲಾಗ್ಲೆ ಪರಿಂ ಘೊಂಕುಂಕ್ ಲಾಗ್ಲೊ!

20. ಚಂದ್ರ ಆನಿ ತಾರಾ

ಹವೊ ಪ್ರಶಾಂತ್ ಆಸ್ಲೊ. ವಾತಾವರಣ್ ಮಝೆದಾರ್, ಆಕಾಸ್ ಶುಭ್ರ-
ನಿಶಳ್. ಪರಿಸರಾಂತ್ ಥೊಡಿ ಥಂಡಾಯ್ ಮಿಸ್ಕಾಲ್ಲಿ. ಆಂತ್ರಳಿಂ ಚಂದ್ರ್
ಝಳ್ಕಾತಾಲೊ. ದಿಸಾ ಉಜ್ವಾಡಾಕ್ ಹೊ ಚಂದ್ರ್ ಕಸೊ ದಿಸ್ತಾ ತೆಂ ಮಾತ್
ಹಾಂವ್ ನೆಣಾಸ್ಲೊಂ. ಕೊಣಾಯ್ ಕಡೆನ್ ವಿಚಾರ್ಯಾಂ ಮ್ಹಜ್ಯಾರ್ ಮ್ಹಜ್ಯೆಂಚ್
ಉಣೆಪಣ್ ದಾಕವ್ನ್ ದಿಲ್ಲ್ಯೆ ಪರಿಂ ಜಾತಾ ದೆಕುನ್ ಜಾಣಾ ಜಾಂವ್ಚೆಂ ಪ್ರೇತನೀ
ಹಾಂವೆಂ ಕೆಲ್ಲಿಂ ನಾ.

ಉಣೆಪಣ್? ವ್ಹಯ್. ಮ್ಹಜ್ಯಾ ಚಡ್ವಾವ್

ಹರೈಕಾ ಕ್ಲಾಸ್‌ಮೆಟಾಕ್ ಎಕೆಕ್ 'ಪಿಟೀಲ್' ಆಸಾ. ಆಪಾಪ್ಲ್ಯಾ ಸಾಂಗಾತಿಣೆಕ್
ಘೆವ್ನ್ ಪಿಕ್ಟರಾಕ್, ಪಿಕ್ಸಿಕಾಕ್, ಹೊಟೆಲಾಕ್, ಕ್ರೀಮ್ ಪಾರ್ಲರಾಕ್, ಪಿಲಿಕುಳಾಕ್,
ಪಣಂಬೂರ್ ವಾ ಸಮ್ರ್ ಸೇಂಡ್ನಾಕ್ ವೆತಾತ್. ಆನಿ ಹಾಂವ್ ಎಕ್ಲೊಂ
ಯೆಮ್ಮುಳೊಂ ಸದಾಂ ಕೊಲೆಜಿಕ್ ಎಕ್ಸುರೊಂಚ್ ವೆತಾಂ ಆನಿ ಎಕ್ಲೊಂಚ್ ಪಾಟಿಂ
ಘರಾ ಚಲ್ತಾಂ. ತೆ ಸಗ್ಳೆಯ್ ಬಾಯ್ಕ-ಸ್ಕೂಟರಾಂಚೆರ್ ತಾಂತಾಂಚ್ಯಾ 'ಪೊಂಟೆಂಕ್'
ಘೆವ್ನ್ ಭೊಂವ್ತಾನಾ, ಹಾಂವ್ ಬಾವ್ಣೊಂ ಹ್ಯಾ ಸಾಯ್ಕಲಾಕ್ ವಚ್ಚುನ್ ಘಾಮೆತಾಂ.
ಕೊಲೆಜಿಂತ್ ನಿಮಾಣೆಂ ವರಸ್ ಡಿಗ್ರಿ ಕರ್ತಾಂ ತರೀ ಏಕ್ ಪುಣೀ 'ಗರ್ಲ್
ಫಿರೆಂಡ್' ನಾಸ್ತಾಂ ದುಕ್ತಾಂ, ರಡ್ತಾಂ, ಚಡ್ವಡ್ತಾಂ, ವಿರಾರ್ ಜಾತಾಂ. ಮ್ಹಜ್ಯಾ
ದುಬ್ಳಳ್ಕಾಯೆ ವರ್ವಿಂ ಆಪ್ಣಾಕ್‌ಚ್ ದುರ್ಸಾತಾಂ, ಹಾಂವ್ ಮಾತ್ ಎಕ್ಲೊಂ
'ಅನ್-ಲಕ್ಸಿ' ಮ್ಹಣ್ ಚುರ್ಚುರ್ತಾಂ, ಅಸಾಹಯಕ್‌ಪಣಾನ್ ಕಳ್ಳಳ್ತಾಂ ಆನಿ ಎಕ್ಲೊಂಯ್
ಚೆಡುಂ ಮ್ಹಾಕಾ ಭಾವ್ವಾಕ್ ವಾರೆಂ ಘಾಲಿನಾ ಮ್ಹಣ್ ಮ್ಹಜ್ಯಾ ಖೊಟ್ಯಾ ನಶಿಬಾಕ್
ಯೆಟಾಂ.

ಮ್ಹಜ್ಯಾ ಮಾಮಾನ್ ದಿಲ್ಲಿಂ ಸಾಯ್ಕಲ್. ಮ್ಹಜೆಂ ಘರ್ ಕೊಲೆಜಿ ಥಾವ್ನ್
ಹ್ಯಾ ಹಳ್ಳಿಚ್ಯಾ ಮೂಲ್ಯಾಂತ್ ರಾಜ್ ರಸ್ತಾ ಥಾವ್ನ್ ಬೋವ್ ಪಯ್ಸ್ ಆಸಾ.
ಚಲುನ್ ಗೆಲ್ಯಾರ್ ಘಂಟೊ ಭರ್ ವೇಳ್ ಜಾಯ್, ಆರ್ದಿ ವಾಟ್ ಪರ್ಯಾಂತ್
ಬಸ್ಸಯೀ ನಾ. ಬಸ್ಸಾರ್ ಗೆಲ್ಯಾರೀ ದಿಸಾಕ್ ವೀಸ್ ರುಪಯ್ ಖರ್ಚ್, ಖಿಂಯ್
ಥಾವ್ನ್ ಹಾಡ್ಚೆ? ಬಾಬ್ ಸಾಗ್ವಳೆಗಾರ್, ಚಿಕ್ಕಶೆ ದುಬ್ಳೊಚ್ ಮ್ಹಣ್ತಾ. ಹಾತ್-
ಪಾಂಯ್ ಹಿತ್ತಾಂತ್ ಘೊಳೊವ್ನ್ ಆಮ್ಕಾಂ ಶಿಕಪ್ ದೀಂವ್ಕ್ ಪ್ರೇತನ್ ಕರ್ತಾ.

ಹಾಂವ್ ಮಾಲ್ಪಡೊಂ, ಪಾಟ್ಲಾನ್ ಆನಿ ತೆಗಾಂ ಪಿಲ್ಕಾಟಾಂ ಆಸಾತ್, ಆಮ್ಕಾಂ ಸೊಸ್ತೆಂ ವೊಜೆಂ ಬಾಬಾ ಎಕ್ಲಾಚ್ಯಾ ಮಾತ್ಯಾರ್ ಆಸಾ ಜಾಲ್ಲ್ಯಾನ್ ನವೀನ್ ವಸ್ತ್ರಾಂಕ್, ಜೀನ್ಸ್ ಪೆಂಟಾಂಕ್ ನ್ಹೆಸೊಂಕ್ ಜಾಂವ್, ಆದಿದಾಸ್ ಮೊಚ್ಯಾಂಕ್ ಫಾಲುಂಕ್ ಜಾಂವ್, ಮ್ಹಜ್ಯೆ ಹಾತಿಂ ಶೆಂಬೊರಾಂಚೆ ನೋಟ್ ದೀವ್ನ್ ಕೊಲೆಜಿಕ್ ಧಾಡುಂಕ್ ತೊ ಅಸಮರ್ಥ್ ಜಾಲಾ. ಹೆರ್ ತರ್ನಾಟ್ಯಾಂಚ್ಯಾ ಹಾತಾಂತ್ ಮೊಬಾಯ್ಲ್ ಖೆಳ್ತಾನಾ, ಮ್ಹಜ್ಯೆ ಕಡೆನ್ ಬಸ್ಸಾಚಿ ಟಿಕೆಟ್ ಕಾಡ್ಚ್ಯಾಕ್ ಸಯ್ತ್ ಪಯ್ಲೆ ಕಷ್ಟಾಂಚೆ ಜಾವ್ನ್ ಹಾಂವ್ ಸಾಯ್ಲ್ ಗುಡ್ಡಾವ್ನ್‌ಚ್ ಕೊಲೆಜಿಕ್ ವೆತಾಂ. ಹ್ಯಾಚ್ ಕಾರಾಣಾನ್ ಹ್ಯಾ ಕೊಲೆಜ್ ತಲ್ಕಾಂ ಪಾಸುನ್, ತರ್ನ್ಯಾಂ ಚೆಡ್ವಾಂ ಖಾತಿರ್ ಆನಿ ಇಷ್ಟಾಂಚೆ ಮೆಳಿಂತ್ ಖರ್ಚುಂಕ್ ಮ್ಹಜ್ಯೆ ಲಾಗಿಂ ಕಾಸ್ ಸುಟಾನಾಂತ್ ಮ್ಹಣ್ ಸಕ್ಕಡ್ ಜಾಣಾಂತ್. ಆನಿ ತ್ಯಾ ದೆಕುನ್‌ಚ್ ಕೋಣೀ ತರುಣಿ ಮ್ಹಾಕಾ ಬಿಲ್ಕುಲ್ ಹುಂಗಿನಾಂತ್.

ತರೀ, 'ಮ್ಹಾಕಾಯ್ ಏಕ್ ಚಲಿ ಸಾಂಗಾತಾಕ್ ಆಸ್‌ಲ್ಲಿ ಜಾಲ್ಯಾರ್?' ಮ್ಹಣ್ ಹರ್ ಘಡಿ ಮ್ಹಜೆಂ ಮನ್ ಸುಸ್ಕಾರ್ತಾ. ಮತಿಂ ಆಶಾ ಜಬ್ಬೊರ್ ರಿತಿರ್ ಧೊಸ್ತಾ. ಪರಿಗತ್ ಮ್ಹಜ್ಯಾ ವೆಕ್ತಿತ್ವಾಕ್ ಲ್ಹಾನ್ ಕರ್ತಾ, ಹಕೀಕತ್ ಮ್ಹಜ್ಯಾ ಮನ್ಶಾಪಣಾಕ್‌ಚ್ ನೀಚ್ ಕರ್ತಾ.

ಮ್ಹಜ್ಯೆ ಭಯ್ಲಿಚಿಂ ಕ್ಲಾಸ್‌ಮೆಟಾಂ ಪಿಯುಸಿ ಕೊಲೆಜಿಂತ್ ಶಿಕ್ತಾತ್ ತರೀ, ತಿಂ ಎಕ್ಲಿಂಯ್ ಆಮ್ಗರ್ ಘರಾ ಯೇನಾಂತ್. ವಾಟೆರ್ ಮೆಳ್ಳ್ಯಾರ್ ಮ್ಹಜ್ಯೆರ್ ದೀಷ್ಟ್ ಸಯ್ತ್ ಘಾಲಿನಾಂತ್. ಫಿರ್ಗಜ್ ಸಂಘಾಂತ್ಲಿಂ ಚೆಡ್ವಾಂ ಸಯ್ತ್ ಮ್ಹಜ್ಯೆ ಥಾವ್ನ್ ಪಯ್ಸ್‌ಚ್ ರಾವ್ತಾತ್. ಹಾಂವ್ ಹ್ಯಾ ವಾಡ್‌ಲ್ಲ್ಯಾ ಚಲಿಯಾಂಕ್ 'ಕಾಸಾಕ್ ಪ್ರಯೋಜನ್ ನಾತ್‌ಲ್ಲೊಂ'ಸೊ ಜಾಲಾಂ.

ತರೀ, ಮತಿಂತ್ ಏಕ್ ಕೀಡ್ ಧೊಸ್ತಾ, ಕಾಳ್ಜಾಂತ್ ಏಕ್ ಆಶಾ ಆಸಾ - ಹಾಂವೆಂಯ್ ಎಕಾ ಚಲಿಯೆಚಿ ವಳಕ್ ಕರಿಜೆ, ಎಕ್ಲ್ಯಾ ತರುಣಿಚೊ ಸಾಂಗಾತ್ ಧರಿಜೆ, ಎಕ್ಲ್ಯಾ ಯುವತಿಕ್ ಮ್ಹಜೆಂ ಇಷ್ಟಿಣ್ ಕರುನ್ ಘೆಜೆ, ಎಕಾ ಚೆಡ್ವಾಕ್ ಮ್ಹಜೆಂ ಕಾಳಿಜ್ ದೀಜೆ ಆನಿ ಎಕಾ ನಾರಿಚೊ ಮೋಗ್ ಕರಿಜೆ!

ಪೂಣ್ ಹ್ಯಾ ಮ್ಹಜ್ಯೆ ತಸಲ್ಯಾ ದುರ್ಬಲ್ಯಾ ಕುಟ್ಮಾಚ್ಯಾ ಬೆಸಾಯ್ಗಾರಾಚಿ ಸಳಾವಳ್ ಕರುನ್, ಎಕಾ ಹಳ್ಳೆಗಾರಾಚಿ ಇಷ್ಟಾಗತ್ ಧರುನ್, ಎಕಾ ಸಾಗ್ವಳೆಗಾರಾಚಿ ಚಂಗಾಯ್ ಕರುಂಕ್ ಕೋಣ್ ತಯಾರ್ ಅಸಾ?

ಹಿಚ್ ಮ್ಹಜಿ ಸಲ್ವಣಿ. ಆನಿ ಹ್ಯಾ ಸಲ್ವಣಿಂತ್ ಹಾಂವೆಂ ಫಕತ್ ಮ್ಹಜ್ಯೆ ಸ್ತಕಿಂ ಹೆಣೆಂ-ತೆಣೆಂಚ್ಯಾ ಪಿಸೊಳ್ಕಾಂಚೆರ್ ಆಬ್ಕಾಯೆಚಿ ನದರ್ ಫಾಲುನ್ ಸಪ್ಣಾಂ

ಪಳೆಂವ್ಚಿಂ. ಸಾಯ್ಕಲ್ ವೊಚ್ಚುನ್ ವೆತಾನಾ ಮ್ಹಜ್ಯೆ ಇತ್ಯಾಕ್‌ಚ್ ಪದಾಂ ಗುಣ್ಗಣೊನ್, ಪಾಶಾರ್ ಜಾಂವ್ಚ್ಯಾ ಕೊಲೇಜ್ ಚಲಿಯಾಂಚೆರ್ ಫಕತ್ ಆಶೆಚಿ ದೀಷ್ಟ್ ಫಾಲುನ್ ವೆಚೆಂ ಆನಿ ರಾಶಿಂ ನಿದ್‌ಲ್ಲ್ಯೆ ಕಡೆನ್ ತಾಂಚೆ ವಿಶಿಂಚ್ ಚಿಂತ್ಲೆಂ - ನೀದ್ ಪಡ್ತಾ ಪರ್ಯಾಂತ್.

ಆಜ್‌ಯೀ ಆಂತ್ರಳಿಂ ಚಂದ್ರ್ ದಿಸ್ತಾಲೊ. ಕೋಲೇಜಿಕ್ ವೇಳ್ ಜಾವ್ನ್ ಆಯ್ಲೊ ಮ್ಹಣ್ ಚಿಕ್ಕೆಶೆ ಚಡ್ ವೇಗಾನ್ ಹಾಂವ್ ಸಾಯ್ಕಲ್ ಗುಡ್ಡಾಯ್ತಾಲೊಂ. ಹಾಂವೆಂಚ್ ಘಡ್‌ಲ್ಲ್ಯಾ ಪದಾಕ್ ಮ್ಹಜೊಚ್ ತಾಳೊ ಬಸವ್ನ್ ಗುಣ್ಗಣೊನ್ ವೆತಾಲೊಂ. ಆಜ್‌ಕಾಲ್ ಹ್ಯಾ ಸುತ್ತುರಾಂತ್ ಸಾಯ್ಕಲಾಂಚ್ ದಿಸ್ಚಿಂ ಉಣಿಂ, ಚಲೊನ್ ವೆಚೊ ಲೋಕ್‌ಯೀ ವಿರಳ್ ಜಾಲಾ. ಪೂಣ್ ವಾಟೆರ್ ರಾಜ್ ರಸ್ತಾರ್ ಮೆಳ್ಚಿ ಚಲಿಯಾಂಚಿ ಪಿಯುಸಿ ಕೋಲೇಜ್ ಲಾಗಿಂ ಜಾತಾಂ ಜಾತಾಂ ಲಾಗಿಲಿಂ ವಿದ್ಯಾರ್ಥಿಂಣಿ ಚಲುನ್ ವೆಚಿಂ ದಿಸ್ತಾತ್. ಸದಾಂಚಿ ವಾಟ್. ತರೀ ಚಡ್ತಾವ್ ಪಾವ್ಚಿಂ ಮುಕ್ಲ್ಯಾನ್ ತಶೆಂ ಪಾಟ್ಲಾನ್ ರುಮ್ಕುಕಟ್ಟುನ್ ಯೆಂವ್ಚ್ಯಾ ಬಸ್ಸಾಂಕ್ ವಾಟ್ ದಿಂವ್ಚೆಂಚ್ ತ್ರಾಸಾಚೆಂ ಜಾತಾ.

ಆನಿ ತಶೆಂಚ್ ಜಾಲೆಂ. ಬಸ್ಸಾಕ್ ವಾಟ್ ದೀಂವ್ಕ್ ಮ್ಹಣ್ ಹಾಂವೆಂ ಸಾಯ್ಕಲ್ ಡಾಮಾರಾ ಧಾವ್ನ್ ಚಿಕ್ಕೆಶೆ ಕುಶಿಕ್ ದೆಂವಯ್ಲೆಂ ಆನಿ -

ಹಾಯ್ ಕ್ರೀಸ್ತಾ, ಮಹಾ ಪಾಪ್ ಆಧಾರ್ಲೆಂ!!!

ವಿಶಿಷ್ಟ್ ಆವಾಜ್ ಮ್ಹಾಕಾ ಆಯ್ಕಾಲೆ. ಚಂದ್ರ್‌ಚ್ ಕಿತ್ಯಾಕ್ ಹಜಾರೊಂ ರಂಗ್-ರಂಗಾಳ್ ನೆಕೆತ್ರಾಂಯ್ ಮ್ಹಾಕಾ ಝಳ್ಕಾಲಿಂ. ಮ್ಹಾಕಾಚ್ ಸುಧಾರ್ಪುನ್ ಸ್ತಿಮಿತಾಕ್ ಯೆತಾನಾ -

ಮ್ಹಜೆಂ ಸಾಯ್ಕಲ್ ಎಕಾ ಕುಶಿಕ್ ಪಡ್ಲಾಂ!

'ಕ್ಯಾರಿಯರಾ'ಕ್ ಶಿರ್ಕಾಯಿಲ್ಲಿಂ ಪುಸ್ತಕಾಂ ಹೆಣೆಂ-ತೆಣೆಂ ಶಿಂಪಡ್ಲಾಂತ್!

ಬಸ್ ತಾಚ್ಯಾ ವಾಟೆನ್ ಸುಂಯ್ಪುನ್‌ಂಚ್ ಉಸಾಳ್ಕಾಂ!

ಹಾಂವ್ ಚರಂಡೆ ದೆಗೆಕ್ ಆಪ್ತಾಲಾಂ! ಆನಿ -

ಮ್ಹಜ್ಯೆ ಧಾವ್ನ್ ಥೊಡೆಂ ಪಯ್ಸ್ ಎಕ್ಲೆಂ ಚೆಡುಂ ಪಡ್‌ಲ್ಲ್ಯಾ ಕಡೆನ್ ಆಪ್ಲಿಂ ವಸ್ತ್ರಾಂ ಸಾರ್ಕಿಂ ಕರ್ತಾ. ತಾಚ್ಯಾ ಬಗ್ಗೆಕ್ ಶಿಕ್ವಾ ಪುಸ್ತಕಾಂ ಶಿಂಪಡ್ಲಾಂತ್.

ಹುಂ! ತರ್ ಹೆಂ ಎಕ್ಸಿಡೆಂಟ್! ಆನಿ ಮ್ಹಜೆಂ ಸಾಯ್ಕಲ್ ಹ್ಯಾ ಚಲಿಯೆಕ್ ಆಪ್ತಾಲಾಂ!

ಸಟ್ ಕರುನ್ ಹಿಂದಿ ಪಿಂತುರಾಂತ್ಲಿ ಕತಾ ಮ್ಹಜ್ಯಾ ದೊಳ್ಯಾಂ ಮಜಿರ್ ಆಯ್ಲಿ. ಮ್ಹಜ್ಯೆ ಮತಿ ಪಡ್ವಾರ್ ಎಕಾಪಾಟ್ ಏಕ್ ದೃಶ್ಯಾಂ ಪಾಶಾರ್ ಜಾಲಿಂ - ನಾಯಕ್-ನಾಯಕಿ ಎಕಾಮೆಕಾ ಆಪ್ಪಾತಾತ್, ತಿಚ್ಯಾ ಹಾತಾಂತ್ಲಿಂ ಪುಸ್ತಕಾಂ ಪಡ್ತಾತ್, ದೊಗಾಂಯ್ ವಿಂಚುಂಕ್ ಭಾಗ್ವಾತಾತ್ ತೆದ್ನಾಂ ತಾಂಚ್ಯೊ ದಿಷ್ಟಿ ಎಕಾಮೆಕಾ ಆದಾಳ್ತಾತ್ ಆಂಗಾಂಗಾಂತ್ ಝುಗ್ಲಾಣೆಂ ಚರ್ತಾ ಮೋಗ್ ಉಬ್ಜಾತಾ! ಉಪ್ರಾಂತ್ ಪಾರ್ಕಾಂ, ದರ್ಯಾ-ತಡ್, ಗುಡೆ-ದೊಂಗೊರ್, ರೂಕ್-ಝುಡಾಂ ಭೊಂವ್ತಿಂ ಪದಾಂ-ನಾಚ್ .. ಆನಿ ಪಿಕ್ಚರ್ ಆಖೀರ್ ಜಾತಾನಾ ಕಾಜಾರ್!

ತರ್ ಆತಾಂ ಹಾಂವೆಂಯ್ ಉಟುನ್ ವಚುನ್ ತಾಚೆ ಬೂಕ್ ವಿಂಚುನ್ ದೀಂವ್ಕ್ ಜಾಯ್ ...

ಓಫ್! ಮ್ಹಾಕಾ ಉಬೆ ರಾಂವ್ಚೆಂಚ್ ಕಷ್ಟಾಂಚೆಂ ಜಾತಾ. ಧೊಂಪ್ರಾಕ್ ಮಾರ್ ಜಾಲಾ, ದಾವೊ ಪಾಂಯ್ ಕುಸ್ಕಾಲಾ, ಪೆಂಟಾಕ್ ಬುರಾಕ್ ಜಾಲಾ, ಕೊಂಪ್ರಾಕ್ ಫಾಯ್ ಜಾವ್ನ್ ರಗತ್ ದೆಂವ್ತಾ. ವೋಂಟ್ ಫುಟ್ಲಾ ಅನಿ ಏಕ್ ದಾಂತ್ ಚಿಕ್ಕೆಲೆ ಹಾಲ್ತಾ. ಪೆಂಕ್ಲಾಕ್ ಜಖಮ್ ಜಾವ್ನ್ ಜಬರ್‌ದಸ್ತ್ ದೂಕ್. ಹಾಂವೆಂ ಉಬೆ ರಾಂವ್ಚ್ಯಾ ಫುಡೆಂ ತೆಂ ಚೆಡುಂ ಉಟ್ಲೆಂ. ಬೊಬ್ಳ್ಯಾ ಪರಿಂ ಮೊಟೆಂ ತರೀ ತರ್ನೆಂ. ಚೂಡಿದಾರಾಚಿ 'ಚುನ್ನಿ' ಧರ್ನಿರ್ ಲಳ್ತಾ ಜಾಲ್ಲ್ಯಾನ್ ತಾಚಿ ರುಂದಾಯ್-ಮೊಟಾಯ್-ಉಬಾರಾಯ್ ಸಾರ್ಕಿ ದಿಸ್ಲಿ ಮ್ಹಾಕಾ. ಪೂಣ್, ಪಾಶಾರ್ ಜಾಂವ್ಚ್ಯಾ ದೊಗಾಂನಿ ತಾಚಿಂ ಪುಸ್ತಕಾಂ ಆನಿ ಚುನ್ನಿ ವಿಂಚುನ್ ತಾಚ್ಯಾ ಹಾತಿಂ ದಿತಾನಾ ಮ್ಹಜೆಂ ಕಾಳಿಜ್ 'ಕಸ್ಕ್' ಜಾಲೆಂ.

ಛಿಕ್ಕ್! ಹೆ ವಾಟ್ಸುರಿ ಮದೆಂ ಕಿತ್ಯಾಕ್‌ಗಾಯ್ ಯೆತಾತ್? ತೇಂಯ್ ಚಲಿಯೆಕ್ ಸಹಾಯ್ ಕರುಂಕ್ ಜೀವ್ ದಿತಾತ್! ಮ್ಹಜೆಂ ಜಿಕ್ಕ್ ಜಾವ್ನ್ ಪಡ್‌ಲ್ಲೆಂ ಸಾಯ್ಕಲ್ ದಿಸಾನಾಂಗೀ ಹ್ಯಾ ದಳ್ಳಿರ್ಯಾಂಕ್?

"ಸಾರಿ ಸೋರಿ ಐ ಎಮ್ ವೆರಿ ವೆರಿ ಸಾವ್ರಿ!" ಫುಟ್‌ಲ್ಲ್ಯಾ ಮ್ಹಜ್ಯಾ ವೊಂಟಾಂ ಥಾವ್ನ್ ಹಾಲೊನ್ ದುಕ್ಚ್ಯಾ ದಾಂತಾಕ್ ಘೆವ್ನ್ ಹಾಚ್ಯೆಕೀ ಚಡಿತ್ ಹಾಂವ್ ಕಿತೆಂ ಬೆಂಬೆಂವ್?

"ಛಟಾಲ್ಲ್ಯಾ!!!???" ಮ್ಹಜ್ಯೆ ಮಸ್ತಕಿಂ ತೊ ಆವಾಜ್ ಶೆಂಭರ್ ಪಾವ್ಲಿಂ ಪ್ರತಿಧ್ವನಿತ್ ಜಾಲೊ. ವ್ಹಯ್, ಸಾರ್ಕೆಂ. ತ್ಯಾ ಬೊಬ್ಳ್ಯಾಚೆಂ ಬಳಾದಿಕ್ ಥಾಪಾಡ್ ಮ್ಹಜ್ಯಾ ಕಾನ್ಸುಲಾರ್ ಪಡ್ಲಾಂ ಆನಿ ಬಹುಶಃ ಆನ್ಯೇಕ್ ದಾಂತ್‌ಯೀ ಮುಳಾ ಸಮೇತ್

ಹಾಲೊನ್ ಜಾಲಾ. ಚಂದ್ರಾ ಸಾಂಗಾತಾಚ್ ತಾರಾಂಯ್ ಮ್ಹಾಕಾ ಝಳ್ಕಾಲ್ಯಾಂತ್. ತೆ ವಾಟ್ಕುರಿ ಖಳಾನಾಯಕಾಂ ಪರಿಂ ಜ್ಯೋರಾನ್ ಹಾಸ್ತೆಂಯ್ ಮ್ಹಾಕಾ ಆಯ್ಕಾತಾ.

ಆನಿ ತೆಂ ಬೊಬ್ರೆಂ "ಹ್!" ಕರುನ್ ಕೆಂಕಾರುನ್, ಉಬಾರ್ ಖೊಟಾಂಚಿ ವ್ಹಾಣ್ ಡಾಮಾರಾಚೆರ್ ಧಾಡಾವ್ನ್ ಫಟ್ಕಿತ್ ಚಲ್ತಾ!

ಫುಡ್ಕುಡಿತ್ ಚೆಡುಂ. ಚಿಕ್ಕೆಲೆ ಮೊಟೆಂ-ದಾಟ್, ಪೂಣ್ ಸಂಪೂರ್ಣ್ ಸಗ್ಳಾಂನಿ ಭರ್ಲೆಂ. ಗೊರ್ವಾ ಕುಡಿಚೆಂ, ಪೂಣ್ ಬೊಬೊ. ಹಾಯ್! ಮ್ಹಜ್ಯಾ ಕುಡಿರ್ ಜಾಲ್ಲ್ಯಾ ಹರೈಕಾ ಫಾಯಾಚೆಕೀ ಮ್ಹಾಕಾ ಕಾನ್ಸಲಾರ್‌ಚ್ ಚಡ್ ದೂಕ್ ಭೊಗ್ಲಿ, ಪೂಣ್ ಮೊವಾಳ್-ಮೊಗಾಳ್ ದೂಕ್! ದಾಂತ್ ಕಾಡ್ತಾನಾ ದಿಲ್ಲ್ಯಾ ಇಂಜೆಕ್ಟನಾ ಪರಿಂ ಸುಜ್. ತಾಣೆಂ ಮಾರ್ಲೊ ಹಾತ್ ಪೊಲ್ಕಾಚೆರ್‌ಚ್ ಅನಿಕೀ ಉರ್ಲಾ ಮ್ಹಳ್ಳೆ ಪರಿಂ ಭೊಗಾಪ್. ಪೂಣ್ ಏಕ್ ಬೋವ್ ಅಮೊಲಿಕ್ ಭೊಗಾಪ್!

ತ್ಯಾ ಫಿಲ್ಮಾಂನಿ ಮಾತ್ ಕಿತ್ಯಾಕ್ ದೊಳೆ ಮೆಳ್ತಾತ್? ನೀಜ್ ಜೀವನಾಂತ್ ಕಿತ್ಯಾಕ್ ದೊಗಾಂಯ್ಚ್ ಕುಡಿಂನಿ ಕಂಪನಾಂ ಜಾಯ್ನಾಂತ್? ಪಿಕ್ಟರಾಂನಿ ಮಾತ್ ಕಿತ್ಯಾಕ್ ಅಸಲೆಂ 'ಎಕ್ಸಿಡೆಂಟ್' ಏಕ್ ನವೊ ಫುಡಾರ್ ರಚುಂಕ್ ಕುಮಕ್ ಕರ್ತಾ? ಹಕೀಕತೆಂತ್ ಕಿತ್ಯಾಕ್ ದೊಗಾಂಯ್ಚ್‌ಯ್ ಕಾಳ್ಜಾಂನಿ ತರಂಗಾಂ ಉಬ್ಜಾನಾಂತ್? ನೈಜ್ ಜೀವಿಯೆಂತ್ ಕಾನ್ಸಲ್ ಸುಜವ್ನ್ ಫೆಜೆಚ್ ಮ್ಹಣ್ ಕಾಂಯ್ 'ರೂಲ್' ಆಸಾ?

ಕುಂಟಾವ್ನ್-ಮೋಂಟಾವ್ನ್, ಕಾಳ್ಜಾಂತ್ಲೊ ಸರ್ವ್ ದುಕಿ ಸೊಸುನ್, ಏಕ್ ಹಾತ್ ಕಾನ್ಸಲಾರ್ ದವರ್ನ್, ಶಿಂಪ್ಡಾಲ್ಲೆ ಮ್ಹಜೆ ಬೂಕ್ ಯೆಕ್ಪಾಂವ್ನ್, ಸಾಯ್ಕಲ್ ಲೋಟುನ್‌ಂಚ್ ಹಾಂವ್ ಮುಕಾರ್ ವೆತಾಂ - ದಾಕ್ತರಾಚಿ ಕ್ಲಿನಿಕ್ ಆನಿ ಸಾಯ್ಕಲ್ ರಿಪೇರಿಚೆಂ ಶೋಪ್ ಸೊದುನ್.

ಮ್ಹಜ್ಯಾ ಪಾಟ್ಲೆಂ ಭಯ್ಣ್ ಸಿಲ್ವಿ ಕೆದ್ನಾಂಯ್ ಜೆವ್ಣಾ ವೆಳಾರ್ ಮಾತ್ ಚಡ್ ಉಲಯ್ತಾ. ರಾತಿಚೆಂ ಆಮಿ ಸರ್ವಾಂಯ್ ಜೆವ್ಣಾರ್ ಆಸ್ತಾನಾ ಸದಾಂಯ್ ಆಮ್ಗರ್ 'ಡಿಸ್ನರ್ ನ್ಯೂಸ್' ಚಾಲು ಆಸ್ತಾತ್. ಮ್ಹಜೊ ಪೊಲೊ ಅನಿಕೀ ದುಕ್ತಾಲೊ, ಪೋಂಟಾಚಿ ಸುಜ್ ಅನಿಕೀ ದೆಂವೊಂಕ್ ನಾತ್‌ಲ್ಲಿ ಆನಿ ಆಜ್ ಹಾಂವೆಂ ಕಾಂಯ್ ತರೀ ಉಲಂವ್ಚೆಂ ಸಾರ್ಕೆಂ ನ್ಹಯ್ ಆಸ್ಲೆಂ.

"ಆಜ್ ಗೊತ್ತಾಯ್ ಕ್ಹಾಲೆಂ ಜಾಲೆಂ?" ಸಿಲ್ವಿನ್ ಜಿಬೆಚಿ 'ಸ್ವಿಚ್ ಓನ್' ಕೆಲಿಚ್.

"ನಾ." - ಮುಣಾಲೊ ದಾಕ್ಟೊ ತಕ್ಕಣಾಂಚ್. ಸಿಲ್ವಿಕ್ ಕಿತೆಂ ತರೀ ಜಾಪ್ ನೀನಾ ತರ್ ತೆಂ ಶಿತ್ ಮಾಜ್ರಾಕ್ ಘಾಲ್ತಾ.

"ಮುಜೆಂ ಕ್ಲಾಸ್‌ಮೇಟ್ ಫಿಲೊಮೆನ್ ಆಸಾ ನೈ, ತೆಂತ್ತ್ ಮಾಂಯ್ 'ರಬ್ಬರ್ ಪಿಲ್ಲೊ' ಮುಣ್ತಾತ್ ತೆಂ, ತಾಕಾ ಸಾಕಾಳಿಂ ಕೊಲ್ವಿಕ್ ವೆತಾನಾ ಎಕ್ಲಾ ಸಾಯ್ಕಲ್ ವಚ್ಚನ್ ಕೊಲ್ವಿಕ್ ವೆಚ್ಯಾ ಚೆಡ್ಯಾನ್ ಸಾಯ್ಕಲ್ ಹಾಡ್ನ್ ಪಾಟ್ಲ್ಯಾನ್ ಕುಲ್ಯಾಂಕ್‌ಚ್ ಆಪ್ಲಿಂ ಖಂಯ್!" ಭಾರಿಚ್ 'ಸೀರಿಯಸ್' ತಾಳ್ಯಾನ್ ಸಿಲ್ವಿ ಉಲಯ್ಲೆಂ.

"ಭಕ್ಕ್!" ಕರುನ್ ಮುಜ್ಯಾ ತೊಂಡಾಂತ್ಲೆಂ ಶಿತ್ ಬೊಶಿಯೆಂತ್ ಪಡ್ಲೆಂ.

"ಪಾಪ್ಯಾ ನಿರ್ಭಾಗ್ಯಾ!" ಅಕ್ಲಾಸ್ಲಿ ಮಾಂಯ್.

"ಚೆಜು ಭೊಳ್ಕಾ ಮುಜ್ಯಾ, ಕರ್ ಕಾಳಿಜ್ ತಾಚೆಂ ಯೆಡ್ವಿಲ್ಲಾಚ್ಯಾ ಕಾಳ್ಜಾ ಸಾರ್ಕೆಂ" ಆನೈಕ್ಲಾ ಸಾಂತಿಣೆನ್ ಭಿರ್ಮತ್ ಉಚಾರ್ಲಿ.

"ಪಾತ್ಕಿ ಕುಳಿ, ಕುಲ್ಯಾಂಕ್‌ಚ್ 'ತಾಂಟಾ'ಯಿತಾ!" ಕುಡ್ವಿಲೆಂ ಭಾವಾನ್.

ಮುಜ್ಯಾ ದೊಳ್ಕಾಂ ಸಾಮ್ಕಾರ್ 'ಠುಟರತಿ ಟಚಿಟಿ' ಝಳಕ್ ಆಯ್ಲೆಂ.

"ಆನಿ ಗೊತ್ತಾಯೇ, ಫಿಲೈನಾನ್ ಕ್ಹಾಲೆಂ ಕೆಲೆಂ ಮುಣ್?" ಸಿಲ್ವಿ ಉಲಂವ್ಕ್ ಆಮ್ನರಾಲೆಂ.

"ನಾ." ಬಾಬಾಚಿ ನದರ್ ಮುಜ್ಯೆರ್ ಕಿತ್ಯಾಕ್ ತಶೀಯ್ ಚರ್ತಾ?

"ರ ಪಾ ಕ್ಕ ಕರುನ್ ತ್ಯಾ ಪೋಲಿಚ್ಯಾ ಕಾನ್ಸಲಾಕ್ ರಬ್ಬರ್ ಪಿಲ್ಲೊನ್ ಸಮಾ ವ್ಹಾಜಯ್ಲೆಂ ಖಂಯ್!!"

ಆಯ್ಕೋ ಮುಜೆಂ 'ಕಾನ್ ಸುಲ್' !!??

"ಪಾಪ್ ಭಿರ್ಮತ್ ಚೆಡೊ, ಕಾಂಯ್ ಫರಾಮಶೆನ್ ಲಾಗ್ಲೆಂ ಕೊಣ್ಣಾ, ಕೋಣೀ ಜಾಯ್ ಮುಣ್ ಆಪ್ಣಾಯ್ತಾತೇ ತರ್?" ಮಾಂಯ್ಸ್ ಭಿರ್ಮತ್ ಉಚಾರ್ಲಿ.

ತೆಂ ಚೆಡುಂ ನಿಜಾಯ್ಕಿ ಪೀ...ಲ್ಲೋ...ಮೇ...ನ್‌ಂಚ್!

"ತೊ ಚೆಡೊ ಖಂಡಿತ್ ಬಚ್ಚಾಲಿ ಆಸ್ತಲೊ ಮಾಂಯ್, ನಾ ತರ್ ಫಿಲೈನಾಚ್ಯಾ ತ್ಯಾ ಎದ್ವಾ ವ್ಹಡ್ಲ್ಯಾ ಕುಲ್ಯಾಂಕ್ ತಾಣೆಂ ಸಾಯ್ಕಲ್ ಹಾಡ್ನ್ ಯೆಡ್ವಂಚೆಂ ಮುಳ್ಕಾರ್?" ಭಾವಾಚೆಂ ರಾಜಾಂವ್.

ಹಾಂವ್ ಮೊನೊಂ.

"ತುಂ ಖಂಯ್ ಸರ್ಕಸ್ ಕರ್ನ್ ಆಯ್ಲೊಯ್‌ರೇ ಮಾರ್ಸೆಲಾ" ಬಾಬಾಚೆಂ ಅಜಾನಕ್ ಸವಾಲ್ ಮ್ಹಾಕಾ ಪರತ್ ಶಿತ್ ಘಾತ್ರಾ ಸವೆಂ ಗಳ್ಕಾಂತ್ ಶಿರ್ಕಾಲ್ಲೊ ಅನುಭವ್ ದೀಲಾಗ್ಲೆಂ.

"ಪುತ್ ಬೋಲ್ ಕೆಲ್ತಾನಾ ವೊಮ್ಮೊತ್ ಪದ್ಲೊಂ ಬಾಬಾ" ಆಂವ್ ಗೊದ್ಲೊ ಕೆದಾಲಾ ದಾಲಾಂ?

"ಫುಟ್ ಬೋಲ್, ಹೆ ಹೆ ಹ್ಲೆ ಗೋಲ್ ಗೋಲ್, ಮಾಚ್ಚಾಚ್ಚುನ್ ಆಜ್ ಗೋಲ್ ಮಾರ್ಲಾ." ಕಿಚಿಕಿಚಿ ಕರುನ್ ಹಾಸ್ಲೆಂ ದಾಕ್ಲೆಂ.

"ತುಜೆ ಖೆಳಗೀ ತೂಂಗೀ?" ಮಾಂಯ್ ದುರ್ಸಾಲಿ.

"ಪಯ್ಲೆಂ ಮ್ಹಜೆಂ ಆಯ್ಕ್ ಮಾಂಯ್, ಕ್ಲಾಸಿಂತ್ ಯೇವ್ನ್ ಫಿಲ್ಮೆನ್ ಗಳಗಳ ಕರುನ್ ರಡ್ತಾಲೆಂ!"

"ರಡ್ತಾಲೆಂ? ಕಾನ್ಸುಲಾಕ್ ವ್ಹಾಜಯ್ಲೆಂ ಮ್ಹಣಾಲೆಂಯ್ ಆತ್ತಾಂ?" ವಿಚಾರಿ ಬಾಬ್.

"ಗಾಂಡಿಕ್ ಮಾರ್ ಜಾಲ್ಲೊ ಘೊಡ್ತಾಲೊ ಆಸ್ತಲೊ" ಮಾಂಯ್ಕಯೀ ಹಾಸೊ ತಡ್ವಂಕ್ ಜಾಲ್ಯೊ ನಾಂತ್.

"ಕಾಕ್ಸಾಕ್ ವಚೊನ್ ಕುಲೊ ಪಳಯ್ತಾನಾ ರಗತ್ ಕಿಂಡೆಲ್ಲೆಂ ದಿಸ್ಲೆಂ ಆಸ್ತಲೆಂ" ಕತಕತ ಹಾಸ್ಲೊ ಭಾವ್.

"ಕುಲೆ ದುಕೊನ್ ನ್ಹಯ್. ತ್ಯಾ ಭಿರ್ಮತ್ ಭಾವ್ವಾ ಚೆಡ್ಯಾಕ್ ಥಾಪಾಡ್ ಮಾರ್ಲಿ ಆಪ್ಲಿ ಚೂಕ್ ಜಾಲಿ ಮ್ಹಣ್ ಹುಸ್ಕಾರ್ತಾಲೆಂ. ತೊ ಚೆಡೊ ಪಾಪ್ ಖಿಂಯ್, ಭೊಳೊ ಖಿಂಯ್, ಸುಂಯ್ಪುನ್ ಯೆಂವ್ಚ್ಯಾ ಎಕ್ಸ್‌ಪ್ರೆಸ್ ಬಸ್ಸಾ ಥಾವ್ನ್ ಬಚಾವ್ ಜಾಂವ್ಚ್ಯಾ ಖಾತಿರ್ ತೊ ಸಾಯ್ಕಾಲ್ ದೆಗೆಕ್ ಹಾಡ್ನ್ ಆಯಿಲ್ಲೊ, ಚಲುನ್ ವೆತಲ್ಯಾ ಹಾಕಾ ಫರಾಮಶೆನ್ ಆಪ್ತಾಲೊ ಖಿಂಯ್. ತ್ಯಾ ಚೆಡ್ಯಾಕ್ ಜ್ಯೋರ್ ಮಾರ್ ಜಾಲಾ ಖಿಂಯ್, ತಾಚ್ಯೆ ವಯ್ರ್ ಆಪ್ಲೆಂ ತಾಕಾ ಥಾಪ್ತಾಯ್ಲೆಂ ಮ್ಹಣ್ ಕಿರ್ಮೆಂ ದೆಂವವ್ನ್ ಚುರ್ಚುರ್ತಾಲೆಂ."

"ಪಿಲೋ ಮೆನ್, ರಾಂವ್ಡ್ ರಾಂವ್ಡ್ ವುಮೆನ್, ಝೀರೊ ಝೀರೊ ಬಮ್, ಗೋಲ್ ಗೋಲ್ ಬೋಲ್" ಪಿರ್ಕಿಸಾಂ ಪರಿಂ ಹಾಸ್ಲೆಂ ದಾಕ್ಲೆಂ.

"ಪಯ್ಲೆಂ ಮಾರ್ತಾತ್, ಮರ್ಯಾದ್ ಕಾಡ್ತಾತ್, ಮಾಗಿರ್ ರಡ್ತಾತ್." ಮಾಂಯ್ನ್ ಶಿಣ್ ದಾಕಯ್ಲೊ.

"ಆತಾಂ ಗಮ್ಮತ್ ಗೊತ್ತಾಯೇ? ಫಾಲ್ಯಾಂ ಫಿಲೊಮೆನ್ ತ್ಯಾಚ್ ಜಾಗ್ಯಾರ್ ತ್ಯಾ ಸಾಯ್ಕಾಲ್ ಧಾಡಾಯಿಲ್ಲಾ ಚೆಡ್ಯಾ ಖಾತಿರ್ ರಾಕೊನ್ ರಾವ್ತಾ ಖಿಂಯ್ ಆನಿ ತಾಚ್ಯೆ ಕಡೆನ್ ಮಾಫಿ ಮಾಗ್ತಾ ಖಿಂಯ್." ಮ್ಹಣಾಲೆಂ ಸಿಲ್ವಿ ಆಯ್ಕೊನ್

ಮ್ಹಾಕಾ ಎಕ್ಲೆ ಕುಶಿನ್ ಮಿಶೀ ಜಾಲಿ ತರ್, ದುಸ್ರ್ಯಾ ಕುಶಿನ್ ಹೆಂ ಸಿಲ್ವಿ ಜಾಯ್ ಜಾಯ್ ಮ್ಹಣ್, ಮ್ಹಜೆ ಆವಸ್ತಾ ಜಾಣಾಸೊನ್ ಮಸ್ಕಿರ್ಯೊ ಕರ್ತಾಲೆಂ ದಿಸ್ಲೆಂ.

"ವೋ, ತರ್ ಚೆಡುಂ ಆತಾಂ ಜೆಜುಚಿ ಶಿಕವ್ಣ್ ಪಾಳ್ತಾ. ದೇವ್ ಭಿರಾಂತಿಚ್ಯಾ ಕುಟ್ಮಾಚೆಂ ಆಸ್ತಲೆಂ." - ಮ್ಹಣಾಲಿ ಮಾಂಯ್.

"ಲವ್ ಎಟ್ ಫಸ್ಟ್ ಸ್ಲ್ಯಾಪ್ ಹಾಂವ್ ಚಿಂತಾಲೊಂ ಪಿಚ್ಚರಾಂನಿ ಮಾತ್ ತಶೆಂ ಜಾತಾ ಮ್ಹಣ್." - ಮ್ಹಣಾಲೊ ಭಾವ್.

"ಮಾಫಿ ಮಾಗ್ಜ್ಯಾ ನಾಟಕಾಂತ್ ದೋಗಾಂಯ್ ಮದೆಂ ಮೋಗ್ ಸುರು ಜಾಯ್ನಾ ಜಾಲ್ಯಾರ್ ಪುರೊ." ಜೆವಣ್ ಮುಗ್ಗೊನ್ ವಾಟ್ಲಿ ಘೆವ್ನ್ ಉಟ್ಲೊ ಬಾಬ್.

"ಗೋಲ್! ಮಾಚ್ಚಾಟ್ಲಿ ಚಾಂಪಿಯನ್." ಬೊಬಾಟ್ಲೆಂ ದಾಕ್ಟೆಂ.

"ದೋಂಡ್ ದಾಂಪ್‌ದೋ!!!" ಹಾಂವೆಂ ಧೆಂಖ್ಲೊ ಘಾಲೊ. ಪೂಣ್ ತೆ ಸಬ್ದ್ ತಾಂಕಾಂ ಕಶೆಂ ಆಯ್ಕಾಲೆ ತೆಂ ತಾಣೆಂಚ್ ಸಾಂಗಾಚೆ.

ಮ್ಹಾಕಾ ತಾಂಚಿಂ ಮುಕ್ಲೆಂ ಉತ್ರಾಂ ಆಯ್ಕೊಂಕ್ ಜಾಲಿಂ ನಾಂತ್. ತಿಂ ಸರ್ವಾಂಯ್ ಮೆಳೊನ್ ಮ್ಹಾಕಾಚ್ ಚಿಡಾಯ್ತಾತ್‌ಶೆಂ ಭೊಗ್ಲೆಂ. ಉಟ್ಲೊಂ ಅನಿ ಆರ್ದೆಂ ಜೆವಣ್ ವ್ಹರುನ್ ಪೆಟ್ಯಾಕ್ ಘಾಲೆಂ. ತೋಂಡ್ ಧುವ್ನ್ ಆಂಗ್ಲಾಕ್ ಆಯ್ಲೊಂ.

ಚಂದ್ರಾಚೊ ಪಾತ್ಸೊ ನಾತ್‌ಲ್ಲೊ. ಆಪೊಪ್ ನೆಕೆತ್ರಾಂ ಝಿಳ್ಳಿಲ್ತಾಲಿಂ. ಹಾಂವ್ ಘಾಲ್ಯಾಂ ವಿಶಿಂ ಚಿಂತಾಲೊಂ. ವ್ಹಯ್, ಘಾಲ್ಯಾಂ ಚಂದ್ರ್ ದಿಸಾಕ್‌ಚ್ ದಿಸ್ಲೊ ಆಸಾ ನ್ಹಯ್? ಆತಾಂ ರಾತ್, ತಾರಾಂಚಿ ರಾತ್. ಮ್ಹಾಕಾ ಸಗ್ಳಿ ರಾತ್ ಖಂಡಿತ್ ನೀದ್ ಯೆಂವ್ಚಿ ನಾ. ಫಿಲುಚ್ ಮ್ಹಜ್ಯಾ ನಿದೆಂತ್ ಆಸ್ತಲೆಂ. ಮ್ಹಜ್ಯಾ ಆಂಗಾ-ಪಾಂಗಾಚಿ ದೂಕ್ ಸಗ್ಳಿಯ್ ಮಾಯಾಗ್ ಜಾಲ್ಲ್ಯೆ ಪರಿಂ ಮ್ಹಾಕಾ ಭೊಗ್ಲೆಂ. ವ್ಹಯ್, ತೆಂ ಮ್ಹಜ್ಯೆ ಲಾಗಿಂ 'ಸೋರಿ' ಮ್ಹಣ್ತಾನಾ ಹಾಂವೆಂಯ್ ತಾಚೆಂ ಕಾಳಿಜ್ ಜಿಕ್ಟೆ ಪರಿಂ ವರ್ತನ್ ಕರಿಚೆ. 'ಸಾಂ ವಾಲೆಂಟಾಯ್ನಾ, ಮ್ಹಾಕಾ ತುಂಚ್ ವಾಟ್ ದಾಕಯ್.' ಹಾಂವೆಂ ಮಾಗ್ಲೆಂ.

ಕಾಲ್ ಸಾಯ್ಕಲ್ ಹಾಂಡೊನ್ ಫಿಲೊಮೆನ್ ಪಡ್‌ಲ್ಲ್ಯಾ ತ್ಯಾಚ್ ಜಾಗ್ಯಾಕ್ ಲಾಗಿಂ ಪಾವ್ತಾನಾ ಹಾಂವೆಂ ಸಾಯ್ಕಲಾಚೊ ವೇಗ್ ಉಣೊ ಕೆಲೊ. ಪ್ಲುಜಿ ನದರ್ ನೀಟ್ ರಸ್ತಾ ಥಾವ್ನ್ ದೆಗೆಚ್ಯಾ ಕುಶಿಕ್ ಚರೊನ್ ಗೆಲಿ. ಫಿಲುಚೊ

ಪಾತ್ರೋಚ್ ದಿಸ್ಲೊ ನಾ. ಫಟ್ಕಿರೆಂ ಆಸ್ತಲೆಂ. ಸಿಲ್ಲಿ ಕಡೆನ್ ಲೊಟ್ಟೆ ಸೊಡ್ಲ್ಯಾತ್ ಚೆಡ್ವಾನ್, ಹಾಂವ್ ತಾಚೊ ಭಾವ್ ಮ್ಹಣ್ ಜಾಣಾಸೊನ್ ದೊಗಾಂಯ್ ಖೆಳ್ ಕರ್ತಾತ್ ಆಸ್ತಲಿಂ. 'ಪಾವ್ ಮ್ಹಾಕಾ ಕ್ರಿಸ್ತಾ, ದರ್ಶನ್ ದಾಕಯ್ ಫಿಲುಚೆಂ' ಪ್ರಾರ್ಥನ್ ಕೆಲೆಂ ಹಾಂವೆಂ.

ಚಂದ್ರೆಮ್ ಆಂತ್ರಳಾರ್ ರಾಪೊನ್ ಮ್ಹಜ್ಯೆರ್ ಹಾಸ್ತಾಲೊ. ಸಾಯ್ಕಲಾರ್ ಥಾವ್ನ್ ದೆಂವ್ಯಾಂ ಮ್ಹಣ್ ಚಿಂತಾಂನಾಂಚ್ ತೆಂಚ್ ಚೆಡುಂ ದೆಗೆಕ್ ಆಂಗ್ಲಿಚ್ಯಾ ಸಾವ್ಯೆಂತ್ ರಾವ್ಲೆಂ ಮ್ಹಾಕಾ ಝಳ್ಕಾಲೆಂ. ಮ್ಹಜಿ ದೀಷ್ಟ್ ತಾಚ್ಯೆರ್ ಪಡ್ಲಿಚ್ ತೆಂ ಆಮ್ರುಕೆಂ ಹಾಸ್ಲೆಂ ಆನಿ ದೋನ್ ಮೆಟಾಂ ಮುಕಾರ್ ಆಯ್ಲೆಂ. ಹಾಂವೆಂ ಸಾಯ್ಕಲ್ ರಾವಯ್ಲೆಂ ಆನಿ ಪಾಂಯ್ ಧರ್ನಿರ್ ತೆಂಕೊನ್ ಸರ್ವ್ ಧಯ್ತ್ ಎಕ್ಟಾಂವ್ನ್ ಹಾಸೊನ್ ಶೆಂ ತಾಕಾ "ಹಲೋ" ಮ್ಹಣ್ ವಂದನ್ ಕೆಲೆಂ.

"ಹಾಯ್" ತಾಚಿ ಪ್ರತಿ ಜವಾಬ್ ತಾಚ್ಯಾ ಜೀವಾ ಪರಿಂಚ್ ಆವಾಜ್ ದೀಲಾಗ್ಲಿ.

"ಅರೇ, ಮಾಚ್ಚಾಟ್ಲು, ತುಂ?" ಫಟ್ಕಿ ಕರುನ್ ತೊ ತಾಳೊ ಥಂಯ್ಸರ್ ಖಿಂಯ್ ಥಾವ್ನ್ ಘುಟೊನ್ ಆಯ್ಲೊ ತೆಂ ಹಾಂವ್ ಸಮ್ಜಾಲೊಂ ನಾ.

ಫಿಲೊಮೆನಾಚೆಂ ವದನ್ ಸಾವ್ಯೆತಾನಾ ಮ್ಹಾಕಾ ದೆಗೆಕ್ ದಿಸ್ಲೆಂ ಮ್ಹಜೆಂಚ್ ಭಯ್ ಸಿಲ್ಲಿ!

ತ್ಯಾ ಬರಾಬರ್ ಮ್ಹಜ್ಯೆ ಮತಿಂತ್ ಥಾಂವ್ ಮಾರಿಲಾಗ್ಲಿಂ ಚಿಂತ್ನಾಂ ಘುಟ್‌ಬೋಲ್ ಖೆಳಾಚಿಂ ಆನಿ ಮ್ಹಜ್ಯಾ ದೊಳ್ಕಾಂತ್ ಝಳ್ಕಾ ಜಾಲಿ ಚಂದ್ರಾ ಸಂಗಿಂ ಸುರ್ಯಾಚಿಯ್.

- ಗೋಲ್ ಗೋಲ್, ರಾಂವ್ಡ್ ರಾಂವ್ಡ್, ಉರುಟ್ ಉರುಟ್, ಗೋಂಬೈ ಗೋಂಬೈ, ರೊದಾಂ ರೊದಾಂ, ಝೀರೊ ಝೀರೊ

ಭಿಯಾನ್ ಹಾಂವ್ ಸಾಯ್ಕಲ್ ಗುಂವ್ಡಾವ್ನ್ ಥಂಯ್ ಥಾವ್ನ್ 'ಪದ್ರಾಡ್' ಜಾತಾನಾ ಪಾಟ್ಲಾನ್ ಸಿಲ್ಲಿಚ್ಯೊ ಕಿಡ್ಕಿಡ್ಯೊ ಹಾಸೊ ಮ್ಹಾಕಾ ಆಯ್ಕತಾಲ್ಯೊ. ದೆವಾ, ಆಜ್ ರಾತ್ತ್ಯಾ 'ಡಿನ್ನರ್ ನ್ಯೂಸ್'ಕ್ ಕಶೆಂ ಘಡ್ ಕರುಂ? ಮ್ಹಾಕಾ ಕಟೀಣ್ ದೊಕ್ ಸುರು ಜಾಲಿ -

ಕಾನ್ಸಲಾರ್ ನ್ಹಯ್, ಪೊಂಟಾಚೆರ್ಯೀ ನ್ಹಯ್, ಪೆಂಕ್ಡಾಚೆರ್ಯೀ ನ್ಹಯ್, ಕೊಂಪ್ರಾರ್ ವಾ ದೊಂಪ್ರಾರ್ಯೀ ನ್ಹಯ್, ಬಗಾರ್

ಕಾಳ್ಜಾಂತ್!

ಅಕಾಡೆಮಿ ಪ್ರಕಟನೆಗಳು

1. ಕೊಂಕಣಿ ಮಹಾ ಮಾನೆಸ್ತ್ ಲೇಖನಮಾಲೆ : (18)

ಕ್ರ.ಸ.	ಪುಸ್ತಕದ ಹೆಸರು	ಲೇಖಕರು	ದರ
1	ಲುವಿಸ್ ಮಸ್ಕರೇವ್ಡಸ್ *	ಗ್ಲೇಡಿಸ್ ರೇಗೊ	10.00
2	ಕಾರ್ನಾಡ್ ಸದಾಶಿವರಾವ್ *	ವಿಶ್ವ ಕುಂದಾಪುರ	10.00
3	ಎ.ಟಿ.ಲೋಬೊ *	ಗ್ಲೇಡಿಸ್ ರೇಗೊ	10.00
4	ಪಂಜೆ ಮಂಗೇಶ ರಾವ್	ಸಿದ್ಧಾಪುರ ವಾಸುದೇವ ಭಟ್	10.00
5	ಉಳ್ಳಾಲ ಶ್ರೀನಿವಾಸ್‌ಮಲ್ಯ *	ಬಸ್ತಿ ವಾಮನ್ ಶೆಣೈ	10.00
6	ಅಮ್ಮೆಂಬಳ್ ಸುಬ್ಬರಾವ್ ಪೈ *	ಸಂಧ್ಯಾ ಶೆವಗೂರ್	10.00
7	ಚಾ. ಫ್ರಾ. ದ.ಕೋಸ್ತ *	ವಿಕ್ಟರ್ ಡಿಸಿಲ್ವಾ	10.00
8	ಮಂಜೇಶ್ವರ ಗೋವಿಂದ ಪೈ *	ನಾಗರಾಜ ಜವಳಿ	10.00
9	ಪಂಡಿತ ತಾರಾನಾಥ *	ಸಂಧ್ಯಾ ಶೆವಗೂರ್	10.00
10	ದಿನಕರ ದೇಸಾಯಿ *	ವಾಸುದೇವ ಶ್ಯಾನುಭಾಗ್	10.00
11	ಎಮ್.ಎನ್. ಕಾಮತ್ *	ಲೀಲಾ ಭಟ್	10.00
12	ಹಿರಿಯಡ್ಕ ರಾಮರಾಯ ಮಲ್ಯ *	ಇಂದಿರಾ ನಾಯಕ್	10.00
13	ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ್ *	ವಿಶ್ವ ಕುಂದಾಪುರ	10.00
14	ಡಾ.ಟಿ.ಎಮ್.ಎ.ಪೈ *	ಸಿದ್ಧಾಪುರ ವಾಸುದೇವ ಭಟ್	10.00
15	ರೆಂಜಾಳ ಗೋಪಾಲ ಶೆಣೈ *	ಆನಿತಾ ಜಿ.ಶೆಣೈ	10.00
16	ಬಿಡಾರಾಂ ಕೃಷ್ಣಪ್ಪ *	ಶಾಂತಾರಾಮ್ ಬಾಳಿಗಾ	10.00
17	ಮೊನ್ನಿ. ಸಿಲ್ವೆಸ್ಟರ್ ಫ್ರಾನ್ಸಿಸ್ ಮಿನೇಜ್ *	ಲಿಯೊ ಸೋಜ್	10.00
18	ಕುಡ್ಡಿ ಶ್ರೀನಿವಾಸ್ ಶೆಣೈ *	ಜಯಶ್ರೀ ಬಾಳಿಗಾ	10.00

2. ಅಕಾಡೆಮಿ ದಶಮಾನೋತ್ಸವ ಸಂದರ್ಭದಲ್ಲಿ ಪ್ರಕಟಿಸಿದ ಪುಸ್ತಕಗಳು (7)

19	ಕೊಂಕ್ಣಿ ಕಾವ್ಯಾಂ *	ರಾಘವೇಂದ್ರ ರಾವ್/ಸ್ವೀವನ್ ಕ್ವಾಡ್ರಸ್	20.00
20	ಕೊಂಕ್ಣಿಂತ್ಲೊ ಮಟ್ಸೊ ಕಥಾ *	ಡೊಲ್ಫಿ, ಕಾಸ್ಸಿಯಾ	20.00
21	ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ *	ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
22	ಕೊಂಕ್ಣಿಂತ್ ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್ಯ *	ಪ್ರವೀಣ್ ಫೆರ್ನಾಂಡಿಸ್	20.00
23	ಕೊಂಕಣಿ ರಂಗಭೂಮಿ *	ವಾಸುದೇವ ಶ್ಯಾನುಭಾಗ್, ಶಿರಸಿ	20.00
24	ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ *	ಎಲ್ ಎನ್ ರೇಗೊ, ಬೆಂದೂರ್	20.00
25	ಕೊಂಕ್ಣಿ ನೆಮಾಳಿಂ *	ಗ್ಲೇಡಿಸ್ ರೇಗೊ	20.00

3. ಸುವರ್ಣ ಕರ್ನಾಟಕ ಯೋಜನೆಯಡಿ ಪ್ರಕಟಿಸಿದ ಪುಸ್ತಕಗಳು: (12)

26	ದಿನಕರಾಲಿ ಕವನಾಂ *	ಕೂಡ್ಲ ಆನಂದ ಶ್ಯಾನುಭಾಗ್	50.00
27	20 ವ್ಯಾ ಶೆಕ್ಡಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ಅಕಾಡೆಮಿ ಪ್ರಕಾಶನ	200.00
28	ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್ ವಂ. ರಿಚಾರ್ಡ್ ರೇಗೊ		200.00

29	20 ವ್ಯಾ ಶೆಕ್ಟ್ಯಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200,00
30	ಸಾಶ್ವಿಯೊ ಉಗ್ಡಾಸ್ *	ವಿಕ್ಟರ್ ಡಿಸಿಲ್ವಾ	50,00
31	ಶಿಶ್ಯಾ ಮೊರ್ನಾ ಉಪ್ರಾಂತ್	ಫಾ ಪ್ರತಾಪ್ ನಾಯ್ಕ್	50,00
32	ಮಹಾಕವಿ ಗೋವಿಂದ ಪೈ *	ಸುವರ್ಣ ಗಾಡ	50,00
33	ಮಾಧ್ಯಮದಲ್ಲಿ ಕೊಂಕಣಿ ಸಾಹಿತ್ಯ ಅಕಾಡೆಮಿ*	ವಿನ್ಸೆಂಟ್ ಆಳ್ವಾ	50,00
34	ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50,00
35	ವೆಲ್‌ಕಮ್ ಟು ಕೊಂಕಣಿ	ಸ್ವೀವನ್ ಕ್ವಾಡ್ರಸ್	250,00
36	ಶಾಳಾಂನ ಕೊಂಕ್ಣಿ ಏಕ್ ಜಯ್ತೆವಂತ್ ಸಾಹಸ್	ಸ್ವೀವನ್ / ವಿತೊರಿ	30,00
37	ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್(ವಿಸಿಡಿ) ಫಾ ರಿಚಾರ್ಡ್ ರೇಗೊ **		

4. ಅಕಾಡೆಮಿಯಿಂದ ಪ್ರಕಟಿಸಿದ ಇತರೆ ಪುಸ್ತಕಗಳು: (29)

38	ಕವಿತಾಮೃತ್ *	ಅಕಾಡೆಮಿ ಪ್ರಕಾಶನ್	20,00
39	ಗೊಂಯ್ ಸೊಡುನ್ ಆಯ್ಲಿ ಮಾಂಯ್ *	ಜೊಕಿಮ್ ಪಿರೇರಾ	30,00
40	ಕೊಂಕಣ್ಯಾಲಿ ಕಾವಿ ಕಲಾ *	ಕೃಷ್ಣಾನಂದ ಕಾಮತ್	100,00
41	ಕುಡ್ವಾಲಿಂ ಗುಮ್ಮಾಂ ಆನ್ನಿ ತೋಣಿಯಾ ಪದಾಂ ಗೋಪಾಲ ಗೌಡ		40,00
42	ಬಾಕಿಬಾಬ ಬೊರಕಾರ್ *	ಪ್ರಕಾಶ ಥಳಿ (ಲಿಪ್ಯಾಂತರ್)	60,00
43	ಫಾ ಸಿ.ಸಿ.ಎ. ಪೈ *	ವಿಲಿಯಮ್ ಮಾಡ್ವಾ	20,00
44	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100,00
45	ಕೊಂಕಣಿ ಸಮಾಂತರ ಶಬ್ದಕೋಶ *	ಅಕಾಡೆಮಿ ಪ್ರಕಾಶನ್	500,00
46	ಅಮೈಲೊ ಕಾರಂತು *	ಹೆಚ್. ರಾಘವೇಂದ್ರ ರಾವ್	20,00
47	ಕೊಂಕ್ಣಿ ಗ್ರಂಥಾ ಸೂಚಿ	ಅಕಾಡೆಮಿ ಪ್ರಕಾಶನ್	50,00
48	ಇಂಗ್ಲಿಷ್-ಕೊಂಕಣಿ ಶಬ್ದ ಕೋಶ *	ಸ್ವೀವನ್ ಕ್ವಾಡ್ರಸ್	250,00
49	ಹಾಸುನ್ ನಾಚುನ್ ಗಾವುಯಾಂ (ಸಿ.ಡಿ) **	ಅಕಾಡೆಮಿ ಪ್ರಕಾಶನ್	100,00
50	ಹಾಸುನ್ ನಾಚುನ್ ಗಾವುಯಾಂ (ಕೆಸೆಟ್) **	ಅಕಾಡೆಮಿ ಪ್ರಕಾಶನ್	35,00
51	ಸಿದ್ಧಿ ಲೋಕ್‌ಗೀತ್ ಸಂಗ್ರಹ್ *	ಫ್ರಾನ್ಸಿಸ್ ಹಾರ್ನೊಡಕರ್	50,00
52	ಖಾರ್ವಿ ಲೋಕ್‌ಗೀತ್ ಸಂಗ್ರಹ್ *	ಸುರೇಶ್ ತಾಂಡೇಲ	50,00
53	20 ವ್ಯಾ ಶೆಕ್ಟ್ಯಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100,00
54	ಭಾಯ್ಲಾನ್ ಆಯ್ಲೊ ಪೂರ್	ಐರಿನ್ ರೆಬೆಲ್ಲೊ	30,00
55	ಕುಡ್ಲಿ ಜಾನಪದ ಸಂಗ್ರಹ	ಡಿ.ವಿ.ಪ್ರಕಾಶ್/ಎ.ವಿ ನಾವಡ	50,00
56	ಕನ್ನಡ ಲಿಪಿಯೆಂತ್ ಬರೊಂವ್ಚಿ ಪ್ರಮಾಣ್ ರೀತ್ ಫಾ ಪ್ರತಾಪ್ ನಾಯ್ಕ್		30,00
57	ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್ *	ಮಂಡಲೀಕ ಮರಾಠೆ	20,00
58	ಯೆಯಾ ಕೊಂಕ್ಣಿ ಶಿಕುಯಾಂ	ಸ್ವೀವನ್ ಕ್ವಾಡ್ರಸ್	40,00
59	ಕೊಂಕಣಿ ವ್ಯಾಕರಣ *	ಪ್ರೇಮ್ ಕುಮಾರ್	170,00
60	ಕೊಂಕಣಿ ಚಲನಚಿತ್ರಾಂ	ವಾಸುದೇವ ಶಾನ್‌ಭಾಗ್	250,00

61	ಕರ್ನಾಟಕದ ಕೊಂಕಣಿಗರು *	ಪ್ರೇಮಾನಂದ ಗಡಕರ	80.00
62	ಕುಡುಬಿ ಕೊಂಕ್ಣಿ ಗಾದಿ *	ಗೋಪಾಲ ಗೌಡ	50.00
63	ಗುಮಟ್	ಗೋಪಾಲ ಗೌಡ	100.00
64	ಬಾಲ್ಯಾ ತೂ ವಚೂನಾಕಾ	ಕೃಷ್ಣ ಭವಾನಿ ಶಂಕರ ಭಟ್ಟ	75.00
65	ನಾಂಕೂಟಾಲೆ ಲಗ್ನ ಆನ್ನಿ ಇತರ ನಾಟಕ	ಬಂಟ್ವಾಳ ಅನಂತ ನಾಯಕ್	150.00
66	ವಾರ್ಡ್	ಗೋಪಾಲ ಗೌಡ	200.00
5. 2014-17 ಅವಧಿಯ 2014-15 ಸಾಲಿನಲ್ಲಿ ಪ್ರಕಟಿಸಿದ ಪುಸ್ತಕಗಳು: (25)			
67	ಫೂಲ್ ಆನ್ನಿ ಕಾಂಟೊ (ಕವಿತಾ ಸಂಗ್ರಹ)	ಕೊಚ್ಚಿ ಅನಂತ್ ಭಟ್	40.00
68	ಮೇಘದೂತ (ಅನುವಾದಿತ ಕಾವ್ಯ)	ಡಾ. ಅರವಿಂದ ಶ್ಯಾನುಭಾಗ	30.00
69	ಅಸ್ತಮಾನ (ಕಾದಂಬರಿ)	ಕೆ. ಶಾರದಾ ಭಟ್	75.00
70	ಪುಷ್ಪಮಾಳ (ಶಿಶು ಗೀತೆ) *	ಡಾ. ವಾರಿಜಾ ನಿರ್ಬೈಲ್	50.00
71	ಭಾಂಗ್ರಾಚಿ ಗೊದ್ದಡಿ (2 ನಾಟಕಗಳು)	ದಿ. ವಾಸುದೇವ ಶೆಣೈ	75.00
72	ಸುಮತಿ (ಸಣ್ಣ ಕತೆ)	ಹೇಮಾಚಾರ್ಯ	75.00
73	ಸರ್ಣತಾಂ (ಕಾದಂಬರಿ) *	ಜೊಯೆಲ್ ಪಿರೇರಾ	100.00
74	ಜ್ಞಾನೇಶ್ವರಿ (ಮಹಾಕಾವ್ಯ)	ಮಧುಕರ್ ಚಂದಾವರ್ಕರ್	125.00
75	ಕೊಂಕಣಿ ಸಂಪದ (ಶಿಕ್ಷಕರಿಗೆ ಕೈಪಿಡಿ)	ವಿವಿಧ ಶಿಕ್ಷಕರು	60.00
76	ಅಪಹರಣ್ (ಅನುವಾದಿತ ಕತೆಗಳು) *	ಜೆ. ವಿ. ಕಾರ್ಲೋ, ಹಾಸನ್	75.00
77	ಚಾಲ್ತಿ ಕೊಂಕ್ಣಿ (ದಿನೋಪಯೋಗಿ ಕೊಂಕಣಿ)*	ದಿ. ಜೋರ್ಜ್ ಪೀಂತ್ ಆಯ್ಕೊಳ್	50.00
78	ಬಾಯ್ಲ ಮೆಗಲಿ ಕುರ್ಚಾ ಗೆಲಿ (3 ನಾಟಕಗಳು)	ದಿ. ಗಣೇಶ ಶರ್ಮಾ, ಉಡುಪಿ	75.00
79	ರತ್ನಗಿರಿಚೊ ಸರ್ದಾರ್ (3 ನಾಟಕಗಳು)	ಜೊನ್ ಎಮ್. ಪರ್ಮನ್ಸೂರ್	75.00
80	ಭಾಂಗಾರಾಚೊ ಕೀರ್ (ಮಕ್ಕಳ ಕತೆಗಳು)	ಜೆ.ಎಫ್. ಅತ್ತಾವರ್	75.00
81	ಜಾದೂ ಡೋಲ್ (ಅನುವಾದಿತ ಕತೆಗಳು)	ಗೌರಿ ಮಲ್ಯ	75.00
82	ಉಣ್ಯಾ ಭಾವಾಡ್ತಾಚೆ	ಎಡ್ವಿನ್ ಜೆ. ಎಫ್. ಡಿಸೊಜಾ	75.00
83	ಆಯೆರಾಚೊ ಬೂಕ್ (ಕವಿತಾ ಸಂಗ್ರಹ)	ಆ್ಯಂಡ್ರೂ ಎಲ್. ಡಿಕುನ್ಹಾ	75.00
84	ಖಾಂದಿ ಖುರಿಸ್ (ಕತಾ ಸಂಗ್ರಹ) *	ವಲ್ಲಿ ವಗ್ಗ	75.00
85	ತಸ್ವೀಂತ್ (ಚಿತ್ರ-ಕವಿತೆ)	ವಿಲ್ಸನ್ ಕಯ್ಯಾರ್/ವಿಲ್ಸನ್ ಕಟೀಲ್	250.00
86	ರಾಮರಸಾಳೊ (ಜಾನಪದ ಸಂಗ್ರಹ)	ರಾಜೇಶ್ ಯು. ಮರಾಠಿ	50.00
87	ಗಾಬಿತ್ (ಕೊಂಕಣಿ ಫಲೋಶಿಫ್)	ವಿತ್ತಿ, ಬೆಂಗ್ಲೂರ್	100.00
88	ನೈಸರ್ಗಿಕ್ ಭಲಾಯ್ಕಿ	ಡಾ ವಿಶಂತ್ ದೊಮೆಲ್	50.00
89	ವಿಂಚ್ಲಾರ್ ಸಾಂಗ್ಲೊ (ನುಡಿಗಟ್ಟು)	ವಿಲ್ಮೆಡ್ ಡಾಯಸ್	30.00
90	ರಂಗೋಲಿ (ಕೊಂಕಣಿ ಫಲೋಶಿಫ್)	ವಿದ್ಯಾ ನಾಯಕ್	100.00
91	ಗ್ಯಾನ್ ವಿಗ್ಯಾನ್ (ವಿಜ್ಞಾನ-ತಂತ್ರಜ್ಞಾನ ಮಾಹಿತಿ) ಪ್ರಮೋದ್ ರೊಡ್ರಿಗಸ್		100.00

6. 2014-17 ಅವಧಿಯ 2015-16 ಸಾಲಿನಲ್ಲಿ ಪ್ರಕಟಿಸಿದ ಪುಸ್ತಕಗಳು: (25)

92 ಕೊಂಕ್ರಿ ಕ್ರಿಸ್ತಾಂವ್ ಕಾಜಾರಾಂ *	ಹರೋಲ್ಡಿಯುಸ್	75.00
93 ಲೋಸುಣ್ ಲೂಸಿ (9 ಕಿರು ನಾಟಕ ಗುಚ್ಚ) *	ಮುಂಡ್ರೆಲ್ ಸಿರಿಲ್	75.00
94 ಅಧ್ವುತ ಲೋಕಾಂತು ಆಲಿಸ್ (ಅನುವಾದ) ಪದ್ಮಾ ಬಾಳಿಗಾ/ವಿದ್ಯಾ ಶೆಣೈ		60.00
95 ಉತ್ತಾಂ ಆನ್ನಿ ಮೌನ (ವೈಚಾರಿಕ ಲೇಖನಗಳು) ಬಿ.ಪಿ. ಶಿವಾನಂದ ರಾವ್		75.00
97 ಸಂತಕವಿ ಕನಕದಾಸ (ಅನುವಾದ)	ಡಾ. ಗೀತಾ ಶೆಣೈ	60.00
98 ಜ್ಞಾನೇಶ್ವರಿ (ನಾಗರಿಯಲ್ಲಿ ಮಹಾಕಾವ್ಯ)	ಮಧುಕರ್ ಚಂದಾವರ್ಕರ್	500.00
99 ಬ್ರಹ್ಮಾಲಿ ಗಾಂಟಿ (2 ನಾಟಕಗಳು)	ಕೆ. ಶಾಂತಾರಾಮ ಹೆಗಡೆ	75.00
100 ಪಯ್ಲ್ (ಸಣ್ಣ ಕತೆಗಳು) *	ಮೆಲ್ವಿನ್ ಪಿಂಟೊ, ನೇರುಡೆ	100.00
101 ಗುಲ್‌ಮೊಹರ್ (ನಾಗರಿ ಕವಿತೆಗಳು) *	ಫಿಲೋಮಿನಾ ಸಾಂಫ್ರಾನ್ಸಿಸ್ಕೊ	75.00
102 ಕೊಂಕ್ರಿ ಭಾಸ್ (ವ್ಯಾಕರಣ)	ಫಾ. ವಾಲೆರಿಯನ್ ಫೆರ್ನಾಂಡ್	100.00
103 ಅನಾಮಿಕಾ (ನಾಗರಿ ಕತೆಗಳು)	ಭಕ್ತಾ ಆರ್. ಕಾಳಾಂಗಾಡ್	50.00
104 ರಗ್ತಾಚಿ ಸಾಕ್ಸ್ (3 ಅನುವಾದಿತ ನಾಟಕಗಳು)* ಫಾ. ಆಲ್ವಿನ್ ಸೆರಾವೊ		100.00
105 ಗೊಂಯ್ ಸಾಂಡುನ್... (ಜನಪದ ಹಾಡುಗಳು)* ಜೊಕಿಮ್ ಪಿರೇರಾ, ಇಜಯ್		50.00
106 ಕರ್ವಾಲೊ (ಅನುವಾದಿತ ಕಾದಂಬರಿ)	ಲಿಲ್ಲಿ ಮಿರಾಂದಾ, ಜೆಪ್ಪು	100.00
107 ವಾಸರಿಂತು ಹಾಂವ್ (ಅಡುಗೆ) *	ಗೀತಾ ಸಿ ಕೀರಿ	100.00
108 ಆಮಾಶೆಚಿ ಆದ್ಲಿ ರಾತ್ (ಸಣ್ಣ ಕತೆಗಳು)	ರೋನ್ ಮಾಯ್ಲ್, ಆಂಜೆಲೊರ್	75.00
109 ಭಾಡ್ಯಾಚಿ ಬಾಯ್ಲ್ (5 ಕಿರು ನಾಟಕಗಳು) *	ಸಿಜೈಸ್ ತಾಕೊಡೆ	75.00
110 ಮ್ಹಾಕಾ ಜಿಯೆಂವ್ಕ್ ಸೊಡಾ (ಕಾದಂಬರಿ)	ರೋನ್ ರೋಚ್ ಕಾಸ್ಸಿಯಾ	200.00
111 ವಿದೂಷಕ್ (ವಿಡಂಬನೆ)	ರಿಚ್ಚಿ ಜೊನ್ ಪಾಯ್ಸ್	75.00
112 ಕುಡ್ವಾಲಿಂ ಗುಮ್ಬಾಂ ಆನಿ *	ಗೋಪಾಲ ಗೌಡ	100.00
113 ಕೊಂಕಣಿ ಗಮಕ	ವಿಶ್ವನಾಥ ಶೇಟ್, ಹಾರ್ಸಿಕಟ್ಟಾ	75.00
114 ಸುಕಿದಾಡ್ (ಕಾದಂಬರಿ)	ಲ್ಯಾನ್ಸಿ ಪಿಂಟೊ, ಕುಲೈಕರ್	100.00
115 ಚಿಂತನಾ ಝರ್ (ಲೇಖನ ಸಂಗ್ರಹ)	ಜಯಶ್ರೀ ಶೆಣೈ, ಬಂಟ್ವಾಳ	50.00
116 ವ್ಹಡ್ಲೆಂ ಫೆಸ್ತ್ (ಸಮಗ್ರ ಸಂಕಲನ) *	ಡೊ. ಎಡ್ವರ್ಡ್ ನಜೈತ್	300.00

7. 2014-17 ಅವಧಿಯ 2016-17 ಸಾಲಿನಲ್ಲಿ ಪ್ರಕಟಿಸಿದ ಪುಸ್ತಕಗಳು: (25)

117 ನವೀ ಕನ್ನಿಕಾ (ಕವನ ಸಂಗ್ರಹ) *	ತಾರಾನಾಥ ನಾಯಕ್, ಉಡುಪಿ	30.00
118 ಭಾಂಗಾರಾ ವಾಕ್ಲೆಂತ್ (ಕೃಷಿ ಲೇಖನಗಳು)	ಡೇವಿಡ್ ಡಿಸೋಜ, ವಾಮಂಜೂರ್	75.00
119 ಜಾಗೃತಿ ಕವನಾಂ (ಕವನ ಸಂಗ್ರಹ)	ವಸಂತ ಬಾಂದೇಕರ್, ಕಾರವಾರ್	30.00
120 ಪಾಕ್ಲೊ (ಕವನ ಸಂಗ್ರಹ)	ಜ್ಯೂಲಿ ಫೆರ್ನಾಂಡ್	75.00
121 ಪರಿಸರಾಚ್ಯೆ ವೆಂಗೆಂತ್ (ಕಾದಂಬರಿ)	ಮನು ಬಜಾಲ್	75.00
122 ನಾಣಿಭಟ್ಟಾಲೆ ಸ್ವರ್ಗಾಚೆ... (ಮಕ್ಕಳ ನಾಟಕ)	ಓಂಗಣೇಶ್, ಉಪ್ಪಂದ	30.00
123 ನಾಜೂಕಯ್ಯ (ಅನುವಾದಿತ ನಾಟಕ)	ಲತಾ ಪೈ, ಬೆಂಗ್ಲೂರ್	50.00
124 ಪಯ್ಸ್ ಪಯ್ಲೆ ಪಯಣ್ (ಪ್ರವಾಸ ಸಾಹಿತ್ಯ)	ಆನಿಲ್, ಪೆರ್ನಾಲ್	200.00
125 ಎಕಾ ಶಿಕೊವ್ಪಾಚ್ಯಾ ಲಿಕ್ಲೆಂತ್ಲೆಂ (ಲೇಖನಗಳು)	ಜೋರ್ಜ್ ಕ್ಯಾಸ್ತೆಲಿನೊ, ನಕ್ರೆ	75.00

126 ಕೊಂಕಣಿ ವಾಲ್ಮೀಕೀ ರಾಮಾಯಣ (ಮಹಾಕಾವ್ಯ)	ನಾರಾಯಣ ಗವಳ್ಕರ್	500.00
127.500 ಖೆಳ್ (ಶಿಬಿರ ಆಟಗಳು)	ಫ್ಲಾವಿಯನ್ ಮತ್ತು ಸಂಗಡಿಗರು	100.00
128 ಪೂಲಾ ಕಳೊ (ಶಿಶು ಗೀತೆಗಳು)	ನಾಗೇಶ ಅಣ್ಣೇಕರ, ಕಾರವಾರ	50.00
129 ಸುಟ್ಕಿರುಂಜಾಂತ್ ಸ್ತ್ರೀಯೊ (ಲೇಖನಗಳು)	ಗ್ಲಾಡಿಸ್ ಕ್ವಾಡ್ರಸ್ ಪೆರ್ದುಡೆ	75.00
130 ಅವನಿ (ಕವನ ಸಂಗ್ರಹ)	ಗೀತಾ ಮೋಹನ ಶೇಟ್, ಭಟ್ಕಳ	75.00
131 ಆಜ್ ತಾಕಾ ಫಾಲ್ಗಾಂ ತುಕಾ (ನೇಳ್ಗತೆ)	ಕ್ಯಾಥರಿನ್ ರೊಡ್ರಿಗಸ್, ಕಟ್ಟಾಡಿ	50.00
132 ದುಡ್ವಾ ಜಿವಿತ್ (ಆರ್ಥಿಕ ಮಾಹಿತಿ)	ಮಾಚ್ವಾ, ಮಿಲಾರ್	75.00
133 ವಿಶ್ವ ವಿಜ್ಞಾನ್ (ಮೂಲವಿಜ್ಞಾನ ಮಾಹಿತಿ)	ಡಾ. ಜೆರಿ ನಿಡ್ಲೋಡಿ	75.00
134 ಅರ್ಥಶಾಸ್ತ್ರ ಅಧ್ಯಯನ್ (ಅರ್ಥಶಾಸ್ತ್ರ ಪಠ್ಯ)	ಡಾ ಕ್ಯಾರೆನ್ಸ್ ಮಿರಾಂದಾ, ಕಿರೆಂ	75.00
135 ಇತಿಹಾಸ್ ಅಧ್ಯಯನ್ (ಇತಿಹಾಸ ಪಠ್ಯ)	ಸ್ಪೀವನ್ ಕ್ವಾಡ್ರಸ್ ಪೆರ್ದುಡೆ	100.00
136 ಮ್ಹಾಕಾ ಭೊಗ್ಯಿ ಮಾಂಯ್ (ಕಾದಂಬರಿ)	ವಿ. ಡಿಸಿಲ್ವಾ, ಕಾಂಜೂರ್‌ಮಾರ್ಗ್	100.00
137 ಪಾಟಿಂ ದೀಶ್ಪ (ಜೀವನ ಚರಿತ್ರೆ)	ಎಡಿ ನೆಕ್ಸೆಲ್	150.00
138 ಮ್ಹಾತಾರೊ ಚರ್ಬೆಲಾ (ನಾಟಕ)	ಫ್ರಾನ್ಸಿಸ್ ಫೆರ್ನಾಂಡಿಸ್ ಕಾಸ್ತಿಯಾ	75.00
139 ಸುಲಭ್ ಕೊಂಕಣಿ (ಕೊಂಕಣಿ ಶಬ್ದಕೋಶ)	ಎಂ.ಎ. ಕೊಂಕಣಿ ವಿದ್ಯಾರ್ಥಿಗಳು	100.00
140 ಸಾಂಟೊ (ಲೇಖನ ಸಂಗ್ರಹ)	ಫಾ. ಮಾರ್ಕ್ ವಾಲ್ಡರ್	75.00
141 ಚಿಕ್ಲಾತೂಲ್ ಫೂಲ್	ಮಾಮ್ತು ಇಬ್ರಾಹಿಂ ಶಿರೂರ್	50.00

8. 2017-20 ಅವಧಿಯ 2017-18 ಸಾಲಿನಲ್ಲಿ ಪ್ರಕಟಿಸಿದ ಪುಸ್ತಕಗಳು:

142 ದಾಗಿನೆ(ಕೊಂಕಣಿ ವೈಚಾರಿಕ ಬರಹಾಂಚೆ ಸಂಕಲನ)	ಬಿ.ಪಿ ಶಿವಾನಂದ ರಾವ್	75.00
143 ಕರ್ನಾಟಕಾಚೆ ಸಂತ ಶರಣ(ಜೀವನ ಚರಿತ್ರೆ)	ವಿಶ್ವನಾಥ ಎಸ್ ಶೇಟ್	75.00
144 ಮನಾಂತ್(ಕವನ ಸಂಕಲನ)	ಪುಷ್ಪಾ ರಘುರಾಮ ಮೇಸ್ತ	50.00
145 ಶಿಂವ್ತಿಂ ಅಬೊಲಿಂ(ವಿಜ್ಞಾನ್ ಲಿಸಾಂವಾಂಚೊ ಪುಂಜೊ)	ರಿಚ್ಚರ್ಡ್ ಮಿರಾರಂದ ಜೆಪ್ಪು	50.00
146 ಲೋಕ್‌ವೇಡ್ ಕಾಣಿಯೊ(ಕಾಣಿಯೊಂಚೊ ಪುಂಜೊ)	ಲಿಲ್ಲಿ ಮಿರಾಂದ	75.00
147 ಜಿವಿತಾಚ್ಯಾ ಪಯ್ಲಾರ್ (ಲೇಖನಾಂಚೊ ಪುಂಜೊ)	ಸಿಸ್ಟರ್ ಮೇರಿ ಆಂಜ್	75.00
148 ದೈವಿಕ್ ಮೊತ್ಯಾಂ (ಲೇಖನಾಂಚೊ ಪುಂಜೊ)	ವಿನ್ನಿ ಪ್ರೆಡ್ ರೇಗೊ	75.00
149. ಸುಧಾರ್ಯ (ಕೊಂಕಣಿ ಚುಟುಕಾಂ)	ರಾಮಚಂದ್ರ ಎಂ ಶೇಟ್	100.00
150 ಗಾಂವಚಿ ಮೋಗ್(ಕವನ)	ಪ್ರಮೋದ ಡಿ ನಾಯ್ಕ	50.00

8. 2017-20 ಅವಧಿಯ 2018-19 ಸಾಲಿನಲ್ಲಿ ಪ್ರಕಟಿಸಿದ ಪುಸ್ತಕಗಳು:

151 ಶ್ರೀ ಗೀತಾಮೃತ (ಚೌಪಾಯಿ)	ಶ್ರೀನಿವಾಸ ಶಾನಭಾಗ ಹಾರ್ಸಿಕಟ್ಟಾ	50.00
152 ಯೋ ವೆಗ್ಗಿ ತೂ ಮೊಗಾ(ಕವನ)	ಸ್ಮಿತಾ ಪ್ರಭು, ವೇಣೂರು	75.00
153 ಚುಂಗ್ಲಿ(ಲೇಖನಾಂಚೊ ಸಂಗ್ರಹ್)	ಸ್ಪೀವನ್ ಕ್ವಾಡ್ರಸ್ ಪೆರ್ಮುದೆ	100.00
154 ಚಂದ್ರ ಆನಿ ತಾರಾಂ (ಸಣ್ಣಕತೆ)	ಹೆರೋಲ್ಡಿಯಸ್	50.00

* = ಪ್ರತಿಗಳು ಲಭ್ಯವಿಲ್ಲ

104.00





7879
Short Stories /
KON
HER



‘ಹೆರೊಲ್ಡ್‌ಯುಸ್’

ಹಾಚಿಂ ಯೆದೊಟ್ಟಿಂ ಪ್ರಕಟತ್ ಪುಸ್ತಕಾಂ : ದೋನ್ ಥೆಂಬೆ ದುಖಾಂ, ರಗತ್ ಆನಿ ಉದಕ್, ಏಕ್ ಅಧುರೆಂ ಪಿಂತುರ್, ಮ್ಹಜ್ಯಾ ಸಪ್ತಾಚಿ ರಾಣಿ, ಸಿಸ್ಟರ್ ಶೋಭಾ (ಸಾಂಗಾತಿ ಬರವ್ಪಿ), ಕೊಂಕ್ಣಿ ಕ್ರಿಸ್ತಾಂವ್ ಕಾಜಾರಾಂ, ಪೆನ್ನ್ ಭಾಯ್ರ್ ಪಡ್ಲಾಂ, ಕುಡ್ವಾಚ್ಯಾ ವ್ಹಾಳಾಚ್ಯೊ ಕುಲ್ಯೊ, ಫುಲಾಂ ಆನಿ ದಿವೆ, ಆಮ್ಚೆಂ ತಿಕ್ತೆಂ ಲೊಣ್ಣೆಂ, ತೀನ್ ಖಳೆ, ತಶೆಂ ಸಂಸ್ಕೃತಿ ಆನಿ ಸಂಭ್ರಮ್. ‘ದೋನ್ ಥೆಂಬೆ ದುಖಾಂ’ ಕಾದಂಬರಿ ದೇವ್‌ನಾಗರಿ ಅಪಿಂತ್ ಪ್ರಕಾಶಿತ್ ಜಾವ್ನ್ ಕೊಂಕಣಿ ಭಾಷಾ ಮಂಡಕ್, ಗೊಂಯ್‌ಚಿ 1972 ವರ್ಸಾಚಿ ಪ್ರಶಸ್ತಿ ಜೊಡುಂಕ್ ಪಾವ್ಲಾ. ಹಾಚಿಂ 256 ಕಥಾ/ವಿಡಂಬನಾಂ, 231 ಕವಿತಾ, 371 ಲೇಕನಾಂ, 175 ‘ತೀನ್ ಖಳೆ’, ತಶೆಂ 35 ಆಂಕ್ಯಾಂನಿ 5 ಸಾಂಕಳ್ ಲೇಕನಾಂ, 101 ಸಬ್ದಾಂ-ಗೊಂದೊಳ್ ಆನಿ 1200 ಜೈಕೀ ಚಡ್ ‘ಹಾಸ್ಯುಕೆ’ ಫಾಯ್ಸ್ ಜಾಲ್ಯಾತ್. ‘ಪುಸುನ್ ಘಾಲ್ಲೊ ಪೊಳೊ’ ಆನಿ ‘ಶಿಮ್ಪಿ ಪಳೆ ವಾಂಕ್ಡೆ’ - ಭುರ್ಗ್ಯಾಂಚ್ಯೊ ಸಾಂಕಳ್ ಕಾಣಿಯೊಂ. ಇಂಗ್ಲಿಶ್, ಹಿಂದಿ ಆನಿ ಕಾನಡಿಯೆ ಹಾಚಿಂ ಬರ್ಪಾಂ ಪ್ರಕಟ್ ಜಾಲ್ಯಾಂತ್.

ಹಾಣೆಂ ಏಕ್ ಕೊಂಕ್ಣಿ ನಾಟಕ್ ಆನಿ 5 ನಾಟ್ಯುಕೆ ಬರವ್ನ್ ತಾಂಕಾಂ ದಿಗ್ವರ್ಧನ್ ದಿಲಾಂ. ನಾಟಕಾಂನಿ ನಟ್ ಜಾವ್ನ್ಯೊ ಪಾತ್ರ್ ಘೆತ್ಲಾ. ಹಾಚ್ಯಾ ಅವಿರತ್ ಚಾರ್ ದಶಕಾಂಚ್ಯಾ ಸಾಹಿತಿಕ್ ವಾವ್ರಾ ಖಾತಿರ್ ಹಾಕಾ 2012 ವರ್ಸಾಚಿ ‘ದಾಯ್ಜಿ ದುಬಾಯ್ ಸಾಹಿತಿಕ್ ಪ್ರಶಸ್ತಿ’, 2016 ವರ್ಸಾಚಿ ‘ಕೊಂಕ್ಣಿ ಕುಟುಂಬ ಬಾಕ್ಸೆನ್ ಪ್ರಶಸ್ತಿ’ ತಶೆಂ 2017 ವರ್ಸಾಚಿ ‘ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚಿ ವಿಶೇಷ್ ಸಾಹಿತಿಕ್ ಗೌರವ್ ಪ್ರಶಸ್ತಿ’ ಲಾಭ್ಲಾ.